

شرح

مطالب کو باہک ورا

از

غلام رسول مہر

قیمت ۱۰۰۰۰۰ روپے

ناشر:- چمن بک ڈپو، اردو بازار، جوہی

مطبوعہ:- جموں المطابع، دہلی

کلکتہ میں ملنے کا پتہ

عامریکڈپو

پہلی منزل۔۔۔ گولڈن ٹولہ سٹریٹ کلکتہ۔

بسم اللہ الرحمن الرحیم

”بانگِ درا“ اقبال کے اردو کلام کا پہلا مجموعہ ہے جسے مرتب کرتے وقت انہوں نے بہت سی نظمیں، غزلیں یا اشعار اس وجہ سے قلمزد کر دیے کہ وہ ان کے نزدیک معیاری نہ تھے لیکن اس میں ”طلوعِ اسلام“ تک ان کی وہ تمام نظمیں اور غزلیں آگئی ہیں جنہیں انہوں نے فکر و بیان کے لحاظ سے معیاری سمجھا اور جن میں سے اکثر ہزاروں لوگوں نے خود مرحوم کی زبان سے سنیں یا وہ مختلف رسالوں اور اخباروں میں چھپ کر ملک کے طول و عرض میں پھیل چکی تھیں۔ ان میں سے بہت سے اشعار بچوں، جوانوں اور بوڑھوں کی زبانوں پر تھے انہی نظموں نے ان کی شہرت دہریل غزلی کے لئے وہ مستحکم بنیاد استوار کی جس پر آگے چل کر ایک ہر فلکِ قصہ تمسیر سونے والا تھا اور اقبال کو شاہیرِ عالم

خوش نصیب کو ملتا ہے۔

۱۔ "بانگ درا" کو آج بھی اقبال کی تصانیف میں مختلف وجوہ سے امتیاز کا ایک خاص درجہ حاصل ہے۔ مثلاً :-

۱۔ اسی میں ان کے کمال فکری کی گونا گوں گلکاریاں دکھائی جاسکتی ہیں جیسے قدرتی مناظر پر نظریں، قومی نظریں، فلسفیانہ نظریں، مغز لیں، امرشیہ وغیرہ۔ حسن خیال اور دلآویزی بیان کے ایسے رنگارنگ مرقعے کسی دوسری کتاب میں نہیں مل سکتے۔

۲۔ فکر اقبال کے ارتقائی مدارج کا مکمل اور جامع اندازہ "بانگ درا" سے ہی ہو سکتا ہے۔

۳۔ اگرچہ اس کتاب میں ایسی نظریں بھی شامل ہیں جنہیں اقبال کے پیغامِ خدا کو پیش نظر رکھتے ہوئے شاید چنداں اہم نہ سمجھا جائے لیکن جن خدا واد جوبہروں نے کمال بلوغ کے بعد اقبال کو عظمت کے بلند مقام پر پہنچایا، ان کے جلوے "بانگ درا" کے صفحات پر بھی بکثرت نظر آتے ہیں۔ یہی وجہ ہے کہ مرحوم زندگی کے ابتدائی دور میں کئی ممتاز و یکجا سمجھے جاتے تھے۔

عزیزی شیخ نیاز احمد صاحب مدت سے اصرار کر رہے تھے کہ کلام اقبال کے لئے ایک معاون تیار کر دیا جائے جو مختلف نظموں کے پس منظر، ضروری تلمیحات کی تشریح اور شعروں کے صحیح مفہوم کی مختصر توضیح پر مشتمل ہو تاکہ پڑھنے والوں کے لئے کلام کا سمجھنا اور اس سے استفادہ کرنا ایک حد تک آسان ہو جائے۔ لیکن اس رہائش کو قبول کرنے سے طبیعت گریزیاں تھیں۔ دل اس لئے کہ اقبال جیسے شاعر کے

کلام کی شرح کرنا ایک گراں بار ذمہ داری کا کام تھا۔ وہ محض شاعر نہ تھے بلکہ ایک صاحب پیغام شاعر تھے جن کی زندگی اسی پیغام کی تبلیغ میں گزرتی تھی۔ ان کے کلام کی شرح کا حق وہی شخص ادا کر سکتا ہے جو اصل پیغام کی روح اور تعلیم کے مختلف گوشوں سے پوری طرح آگاہ ہو۔ میرے دل پر اس تصور ہی سے ایک لرزہ سا طاری ہو جاتا تھا۔ دوسرے میری طبیعت اقبال کی مفصل سیرت مرتب کرنے پر جمی ہوئی تھی اور میں اس ضروری کام کو اپنی ناچیز بساط کے مطابق مکمل کر دینے سے پیشتر کوئی دوسرا کام شروع کرنا نہ چاہتا تھا۔

سیرت کے متعلق پورا سامان چودھری محمد حسین مرحوم کے پاس جمع تھا۔ اور ہم نیاز مندوں میں سے ان کے سوا کوئی شخص نہ تھا جو سیرت نگاری کا حق ادا کر سکتا۔ ان کے برابر حالات کی تحقیق و تفتیح کا موقع بھی کسی دوسرے کو نہ مل سکا۔ افسوس کہ ان کی بے وقت اور ناگہانی موت نے وہ خواب پریشان کر ڈالا۔ میں بھی اگرچہ اقبال کی خدمت پر ہوشمندی کے بارہ چودہ سال کا بیشتر حصہ گزار چکا تھا اور ان کی سیرت کے متعلق بہت سی باتیں خود ان کی زبان مبارک سے سُن چکا تھا لیکن چودھری صاحب مرحوم یہ کام بسماں چکے تھے اور کبھی خیال تک نہ آیا کہ وہ اس کام کو دوسروں پر چھوڑ کر رہ گئے عالم بقا ہو یا سیرت ان کی وفات کے بعد مشکلات کے باوجود طے کر لیا گیا کہ یہ کام جس طرح بھی ممکن ہو، انجام پانا چاہیے۔ خصوصاً اس لئے کہ سیرت کے نام سے جو متعدد کتابیں چھپ چکی ہیں وہ لکڑی بھی اصل ضرورت کو پورا نہیں کرتیں۔

اس سلسلہ میں اقبال کے کلام اور تصنیفات کا از سر نو مطالعہ شروع کیا۔

تو ضرورت محسوس ہوتی کہ سیرت سے بھی پہلے ان کتابوں کے مطالعہ کے لئے معاد
تیار کر دینے کا درجہ ضروری ہیں۔ اس لئے کہ اب تک کلام کے متعلق جو کچھ لکھا
جا چکا ہے وہ دو حال سے خالی نہیں۔ یا تو اصل کلام کو حقیقی مقام سے ہٹا کر ایسی
شکل دے دینے کی کوششیں کی گئیں جو غالباً اقبال کے پیش نظر تھی یا جو کچھ
بیان کیا گیا وہ اصل مفہوم واضح نہیں کرتا بلکہ کچھ اور ہی بتاتا ہے۔ الاما شاہ اللہ
یہ طے کر لینے کے بعد سوال پیدا ہوا کہ معاون کا درجہ کیا رکھا جائے۔

آیا وہ صرف معاون ہو جس میں اتنی ہی تصریحات پر اکتفا کی جائے جو شعروں کے
سمجھنے کے لئے اشد ضروری ہوں؟ یا ایسی شرحیں لکھی جائیں جن میں لفظوں کی
بحث سے شعروں کے مفہوم اور ان کے مختلف موارد تک ہر شے آجاتے؟ غور و فکر
کے بعد یہی مناسب سمجھا گیا کہ معاون اپنے جائز حدود سے تجاوز نہ کرے یعنی
وہ صرف اعانت و امداد کا فرض ادا کرے، ان پر محض ان چیزوں کی اجمالی تشریح ہو
جو ہر شے کے لئے پر واضح نہیں ہوتیں، اگر وہ واضح ہو جائیں تو شرح نہیں لکھی جائے اور
حاصل نہ ہونے کے باوجود دل و دماغ معانی کی لذت و تاثیر سے محروم نہیں رہتے
نیز اس قسم کا معاون چند ایسی ضخیم نہ ہوگا کہ اس کی خرید و عام شایقین کی دسترس
سے باہر ہو۔

میرے پیش نظر وہ ماخذ بھی تھے جن سے متعدد نظموں کا تاریخی پس منظر
معلوم ہو سکتا تھا اور بعض نظموں یا شعروں کے متعلق خود اقبال کی تصریحات بھی
فہم ہو گئی تھیں۔ میں نے ان تمام معلومات کو معاون میں شامل کر لیا۔ اس طرح
یہ کتاب شعروں کی سرسری شرح کے علاوہ ان کے تاریخی پس منظر کا مرقع بھی بن گئی

ہے۔ شرح کو نہ اتنا پھیلا یا گیا ہے کہ پڑھنے والے پر بار ہو یا عام خواندہ اس
 سے فائدہ نہ اٹھاسکے۔ نہ اتنا مجمل رکھا گیا ہے کہ مفہوم نشہ رہ جائے جہاں
 جہاں ضروری تھا اشتعار کے محاسن کی طرف بھی اشارے کر دیئے گئے ہیں۔ پورے
 احتیاط ملحوظ رہی ہے کہ اقبال کے مفہوم میں نہ اپنی طرف سے کوئی آمیزش ہو۔
 نہ اسے کچھ تباہ کرانہ ادبی تصورات کے مطابق بنا یا جائے، نہ کسی ایسی تصریح
 کا اضافہ کیا جائے جسے نثرمدوں کے اوقات و مواقع سے کوئی نسبت نہیں ہوگی
 کوشش یہی رہی ہے کہ اقبال نے جس اصول میں خاص تاثرات کے پیش
 نظر جو کچھ کہا اسے دیانت داری سے اسی رنگ میں پیش کر دیا جائے۔
 ”بانگ درا“ میں بعض نظموں میں ایسی بھی ہیں جن کی حقیقت سمجھنے میں مختلف
 اصحاب نے شوکر کمرانی اور اقبال کے کلام کو تضاد کا مورد قرار دے کر اپنے
 اطمینان کے لئے یہ توجیہ کر لی کہ اقبال ایک خاص وقت میں ولایت کے معتقد
 تھے، پھر وہ اسلام کے ترجمان بن گئے۔ اس حقیقت میں کوئی شبہ نہیں کہ فکر و نظر
 کے بلوغ کے ساتھ جزئیات کی تشریح میں ہر انسان کا انداز اسلوب اور طریق استدلال
 بدلتا رہتا ہے لیکن مفاسد اور مبانی نہیں بدلتے۔ اقبال جیسے ابتدا میں وطن پرور
 تھے ویسے آخر دم تک رہے۔ وہ پہلے بھی اپنے ملک کی آزادی اور وحدت گزاری کے
 سرگرم حامی تھے۔ اور یہ طبعی انسانی جذبہ آخری دور کا۔ ان کے سینہ دار انجمن ہندو
 بوشاہرا رہا۔ وہ وطن پروری کے مخالف کبھی نہ ہوئے۔ البتہ وطنیت کے پروردگی
 مفہوم کی مخالفت برابر کرتے رہے۔ ادراسے ملت اسلامیہ کی اساس تنظیم کے
 منافی بناتے رہے۔ یہ صدائے حق انہوں نے اس وقت بلند کی جب انہوں نے

قومیت کے یورپی مفہوم تک سے نا آشنا تھے لیکن تعلیم یا دعوت وطن پروری کے خلاف نہ تھی۔ اس کا مطلب قطعاً یہ نہ تھا کہ یہاں کے مسلمان ملک کی آزادی یا اہل ملک کی صحیح خدمت سے بے تعلق ہو جائیں۔

جیسے جیسے حالات بدلتے گئے، نئی نئی قوتوں کے ظہور اور برگر ٹی عمل نے نئے نئے مسئلے پیدا کر دیئے۔ اقبال بھی طبیب حاذق کی طرح قوم کے سدا منہ ضرورت واقفانے وقت کے مطابق نسخے پیش کرتے رہے جن باتوں پر انہوں نے خاص اوقات میں زیادہ زور دیا اور انہیں بہ تکرار پیش کیا یقین رکھنا چاہئے کہ وہ ان کے نزدیک بلحاظ وقت زیادہ ضروری تھیں لیکن ان کی بنیاد ملی تعلیم اول سے آخر تک یکساں رہی۔ وہ ابتدا میں بھی بے لوث محبت، پر خلوص خدمت، ہمدانہ جدوجہد اور محکم یقین و ایمان کے داعی تھے۔ آخری دور میں بھی بان کی تعلیم کے اہم اجزاء یہی تھے۔ وہ شروع میں بھی تفریق و تعصب یا تنگ نظری و کم جوصلگی کو برا سمجھتے تھے۔ بعد میں بھی ان کی رائے یہی رہی۔

بہر حال میں نے اسے ایک ضروری کام سمجھتے ہوئے انجام دیا تا کہ کلام اقبال غلط استعمال اور معنوی تحریفیات سے محفوظ ہو جائے اور اس کا اصل مطلب ذہن نشین کر لیتے ہیں کوئی دقت نہ رہے نہیں کہا جاسکتا کہ یہ مقصد میری آرزو کے مطابق پورا ہوا یا نہ ہوا۔ البتہ میں نے اپنی طرف سے سعی بلیغ میں کوتاہی نہیں کی۔ اگر خواندگان کرام کو اطمینان ہو جائے کہ میں نے اقبال کا مفہوم ٹھیک ٹھیک ادا کیا تو اسے مرحوم و مغفور کے روحانی نضر کا کرشمہ سمجھنا چاہئے جہاں یہ حساس ہو کہ مفہوم ٹھیک ادا نہیں ہوا تو اسے میرے فہم کی کوتاہی اور میری سمجھ کی نارسائی کا

نتیجہ قرار دیا جائے۔ اقبال انسانیت کے اعلیٰ مقاصد کا علم، اسلامی حقائق کا شہاد
 اور اسلام کی آفاقیت کا بہت بڑا داعی ہے۔ وہ ان برگزیدہ اصحاب فکر و نظر میں
 شامل ہے جن سے قدرت صدیوں کے بعد عالم انسانیت کو شرف بخشی ہے۔
 اس کی تعلیمات پیش کرنے کے سلسلہ میں احتیاط کا تقاضا یہی ہے کہ اپنے علم و تحقیق کی
 کوتاہی کے اعتراف میں تامل نہ کیا جائے اور یہ سبھی انکسار نہیں بلکہ حقیقی احساس ہے۔
 ایک نکتہ کی توضیح ضروری ہے۔ اقبال نے مختلف منظوم مجموعوں کے جو نام
 رکھے وہ سخن طرازی کا کرشمہ نہیں بلکہ ان مجموعوں کی معنویت کے آئینہ دار تھے۔ اس
 مجموعہ کا نام بانگ درا قرار دیا۔ قافلہ میں درا یا جرس کا وظیفہ یہ ہوتا تھا کہ کوچ سے
 پیشتر قافلہ کے سروے ہوئے حصوں کو جگایا تاکہ وہ رخت سفر باندھ کر چلنے کے لئے
 مستعد ہو جائیں پھر پورا قافلہ بانگ درا کی رہنمائی میں منیٰ منزل طے کرے۔ اقبال کا یہ
 مجموعہ قوم کے نئے پیغام بیداری، تہیہ سفر اور متحدہ حیثیت میں منزل مقصود کی طرف
 سفر کا وسیع تھا۔ لہذا اس کا نام بانگ درا رکھا گیا۔ اسلامی ترانہ کا آخری شعر
 انہی حقیقت کا منظر تھا۔

اقبال کا ترانہ بانگ درا ہے گویا ہوتا ہے جاوہ پیمانہ پھر کارواں ہمارا
 آخر میں عام خوانندگان کرام سے عموماً اور اہل علم سے خصوصاً میری التجا ہے کہ اگر میرے
 قلم سے کوئی ایسی بات نکلی گئی ہو جو ان کی معلومات کے مطابق درست نہ ہو تو لطفاً
 مجھے مطلع فرمائیں میں دلی شکر یہ کہ ساتھ ان کے ارشاد اہل حق سے استفادہ کروں گا
 مقصود یہ نہیں کہ اپنی معلومات پر بے وجہ اصرار کیا جائے بقصد حقیقی یہ ہے کہ کلام
 اقبال کو ٹھیک ٹھیک سمجھنے کے لئے مستند معلومات کا ذخیرہ یک جا ہو جائے۔

فہرست مطالب بانگِ درا


صفحہ	عنوان	شمار	صفحہ	عنوان	شمار
۶۱	آفتاب (ترجمہ از گائتری)	۱۷	۱۷	ہمالہ	۱
۶۵	شمع	۱۸	۲۲	گل رنگیں	۲
۷۲	ایک آرزو	۱۹	۲۷	عہد طفلی	۳
۷۵	آفتاب صبح	۲۰	۲۹	مراغالب	۴
۸۰	دردِ عشق	۲۱	۳۳	ابرو ہنسار	۵
۸۲	گل پژمردہ	۲۲	۳۵	ایک کھڑا اور مگھنی	۶
۸۵	سرسید کی لوحِ تربت	۲۳	۳۹	ایک پہاڑ اور گھری	۷
۸۹	ماہِ نو	۲۴	۴۱	ایک گائے اور بکری	۸
۹۱	انسان اور بزمِ قدرت	۲۵	۴۳	بچہ کی دعا	۹
۹۳	پیام صبح	۲۶	۴۴	ہمدردی	۱۰
۹۵	عشق اور موت	۲۷	۴۵	ماں کا خواب	۱۱
۹۷	زہد اور زندگی	۲۸	۴۶	پرنده کی فریاد	۱۲
۱۰۱	شاعر	۲۹	۴۸	خفتگانِ خاک سے استفسار	۱۳
۱۰۲	دل	۳۰	۵۵	شمع اور پروانہ	۱۴
۱۰۴	موجِ دریا	۳۱	۵۶	عقل اور دل	۱۵
۱۰۵	رفعت اے بزمِ جہاں	۳۲	۵۸	صدائے درد	۱۶

صفحہ	عنوان	شمار	صفحہ	عنوان	شمار
	حصہ دوم		۱۰۹	طفل شیرخوار	۳۳
	(۱۹۰۵ء سے ۱۹۰۸ء تک)		۱۱۱	تصویر درد	۳۴
۲۰۵	محبت	۵۱	۱۲۸	نالہ فراق	۳۵
۲۰۸	حقیقت حسن	۵۲	۱۳۱	چاند	۳۶
۲۰۹	پیام	۵۳	۱۳۴	بلال رض	۳۷
۲۱۲	سوامی رام تیرتھ	۵۴	۱۴۰	سرگزشت آدم	۳۸
۲۱۶	طلبہ علی گڑھ کالج کے نام	۵۵	۱۴۴	ترانہ ہندی	۳۹
۲۱۹	اختر صبح	۵۶	۱۴۶	حکمو	۴۰
۲۲۰	حسن و عشق	۵۷	۱۴۹	صبح کا ستارہ	۴۱
۲۲۲	گی گوویں بلی دیکھ کر	۵۸	۱۵۲	ہندوستانی بچوں کا قومی گیت	۴۲
۲۲۳	کلی	۵۹	۱۵۴	نیا شوالہ	۴۳
۲۲۵	چاند اور تارے	۶۰	۱۵۵	داغ	۴۴
۲۲۶	وصال	۶۱	۱۶۱	ابر	۴۵
۲۲۷	سلیمی	۶۲	۱۶۲	ایک پرندہ اور گلبنو	۴۶
۲۲۸	عاشق ہر جانی	۶۳	۱۶۴	بچہ اور شمع	۴۷
۲۲۹	گوشش ناتمام	۶۴	۱۶۷	کنار راوی	۴۸
۲۳۰	نوائے غم	۶۵	۱۷۰	التجائے مسافر	۴۹
۲۳۱	عشرت اعرود	۶۶	۱۷۴	غزلیات	۵۰

صفحہ	عنوان	شمار	صفحہ	عنوان	شمار
۲۰۴	ترانہ ملی	۷۲	۲۲۵	انسان	۶۷
۲۰۸	وطنیت	۸۵	۲۲۷	جلوۂ حسن	۶۸
۲۱۲	ایک حاجی مدینہ کے راستہ پر	۸۶	"	ایک شام	۶۹
۲۱۴	قطعہ	۸۷	۲۳۸	تنہائی	۷۰
۲۱۵	شکوہ	۸۸	۲۳۹	پیام عشق	۷۱
۲۲۸	چاند	۸۹	۲۴۲	فراق	۷۲
"	رات اور شاعر	۹۰	۲۴۳	عبدالقادر کے نام	۷۳
۲۲۶	نغمہ	۹۱	۲۴۷	مقلبہ	۷۴
۲۲۸	سیر فلک	۹۲	۲۵۳	غزلیات	۷۵
۲۴۰	نصیحت	۹۳		حصہ سوم (۱۹۰۸ء سے ...)	
۲۴۳	نام	۹۴	۲۷۲	بلاد اسلامیہ	۷۶
۲۴۴	موسم	۹۵	۲۸۰	ستارہ	۷۷
۲۴۶	افسان	۹۶	۲۸۲	دو ستارے	۷۸
۲۴۷	خطاب بہ فوجوانان اسلام	۹۷	"	گورستان شاہی	۷۹
۳۵۰	غزوة شوال یا بلال عید	۹۸	۲۹۲	نموذج	۸۰
۳۵۵	شمع اور شاعر	۹۹	۲۹۵	تقسیم بر شعرا بی شاطو	۸۱
۳۷۵	مسلم	۱۰۰	۲۹۶	فلسفہ غم	۸۲
۳۷۸	حضور رسالت مآب میں	۱۰۱	۳۰۳	پھول کا تحفہ عطا ہونے پر	۸۳

صفحہ	عنوان	شمار	صفحہ	عنوان	شمار
۴۲۴	ارتقا	۱۱۹	۲۸۰	شفافانہ حجاز	۱۰۲
۴۲۵	سدیق رض	۱۲۰	۳۸۳	جواب شکوہ	۱۰۳
۴۲۷	تہذیب حاضر	۱۲۱	۳۹۹	ساقی	۱۰۴
۴۲۸	والدہ مرحومہ کی یاد میں	۱۲۲	۴۰۰	تعلیم اور اس کے نتائج	۱۰۵
۴۴۱	شعلہ ادب	۱۲۳	۴۰۱	قرب سلطان	۱۰۶
۴۴۲	عرفی	۱۲۴	۴۰۳	شاعر	۱۰۷
۴۴۴	ایک خط کے جواب میں	۱۲۵	۴۰۵	نوید صبح	۱۰۸
۴۴۵	نانک	۱۲۶	۴۰۷	دعا	۱۰۹
۴۴۸	کفر و اسلام	۱۳۰		عید پر شعر لکھنے کی فرمائش	۱۱۰
۴۴۹	بلال رض	۱۲۸	۴۰۸	کے جواب میں	
۴۵۱	مسلمان اور تعلیم	۱۲۹	۴۰۹	فاطمہ بنت عبد اللہ	۱۱۱
۴۵۲	پھولوں کی شہزادی	۱۳۰	۴۱۳	شبہم اور ستارے	۱۱۲
۴۵۴	تضمین پر شعر صائب	۱۳۱	۴۱۵	محاصرہ ادرنہ	۱۱۳
۴۵۶	فردوس میں ایک مکالمہ	۱۳۲	۴۱۷	غلام قادر رومی	۱۱۴
۴۵۸	مذہب	۱۳۳	۴۲۰	ایک مکالمہ	۱۱۵
۴۶۰	جنگ یزوک کا ایک واقعہ	۱۳۴	۴۲۱	بین اور تو	۱۱۶
۴۶۱	مذہب	۱۳۵	۴۲۱	تضمین پر شعر ابوطالب	۱۱۷
۴۶۲	پیوستہ رہ شجر سے امید بہار	۱۳۶	۴۲۲	شبلی و حالی	۱۱۸

صفحہ	عنوان	شمار	صفحہ	عنوان	شمار
۴۷۲	ہمایوں	۱۴۳	۴۶۳	شب معراج	۱۳۷
۴۷۳	خضر راہ	۱۴۴	۴۶۴	پھول	۱۳۸
۵۰۲	طلوع اسلام	۱۴۵	۴۶۶	شیکسپیر	۱۳۹
۵۲۹	غزلیات	۱۴۶	۴۶۸	میں اور تو	۱۴۰
۵۴۳	ظریفانہ	۱۴۷	۴۷۰	اسیری	۱۴۱
			۴۷۱	دریوزہ خلافت	۱۴۲



بِسْمِ اللّٰهِ الرَّحْمٰنِ الرَّحِیْمِ

ہمالہ

متمہیدی نوٹ | شیخ عبدالقادر مرحوم کے بیان سے معلوم ہوتا ہے کہ موجودہ صدی کے اوائل میں ایک ادبی مجالس لاہور میں قائم ہوئی تھی جس میں مشاہیر شریک ہونے لگے۔ اقبال نے اس کے ایک جلسہ میں یہ نظم پڑھ کر سنائی۔ اس میں انگریزی خیالات تھے اور فارسی بندشیں۔ اس پر بخوبی یہ کہ وطن پرستی کی چاشنی موجود تھی۔ مذاقی زمانہ کے موافق ہونے کے سبب بہت مقبول ہوئی۔ شیخ صاحب مرحوم نے اپریل ۱۹۰۱ء میں "مخزن" نکالا، تو اس کی پہلی اشاعت میں یہ نظم چھاپی اور لکھا کہ انگریزی خیالات کو شاعری کا لباس پہنا کر ملک الشعراء انگلستان ورڈس ورث کے رنگ میں یہ نظم کہی گئی ہے۔ "مخزن" میں اس کے بارہ نمبر تھے اقبال نے اپنی اردو نظموں پر نظر ثانی کی تو پورا بند حذف کر دیئے اور بعض شعروں میں جزوی ترمیمیں فرمادیں۔

پہلا بند | ہمالہ: لفظی معنی برف کا ٹکڑا۔ وہ پہاڑ جو ہندوستان کے شمال میں پندرہ سو میل کی لمبائی تک ایک مضبوط دیوار کی صورت میں کھڑا ہے، فیصل، دیوارِ خستہ وہ دیوارِ قلعہ یا شہر کی حفاظت کرتے، شہرِ نیاہ۔ دیر نیہ روزی: لمبی عمر، بڑھا پانہ۔

کلیسٹم طور سینا: کوہ طور پر بات کرنے والا حضرت موسیٰ ۳۔

اے ہمالہ! اے ولایت ہندوستان کی حفاظتی دیوار! تو اتنا بلند ہے کہ آسمان بھی سب سے اونچا ہونے کے باوجود تیری عظمت کے احترام میں جھک کر تیری پیشانی چومتا ہے تجھ میں بڑھاپے کا کوئی نشان ظاہر نہیں صبح و شام کی گردش کے درمیان ٹوید سنور جوان ہے یعنی تجھ پر زمانہ کی گردش کا کوئی اثر نہیں حضرت موسیٰ کو طور پر صرف ایک مرتبہ جلوہ نظر آیا تھا تو دیکھنے والی آنکھ کے لئے سر سے پاؤں تک جلوہ ہی جلوہ ہے۔ شاعر نے ہمالہ کو جوان اس وجہ سے قرار دیا کہ یہ ابتدا سے ایک حالت پر چلا آ رہا ہے اور اس میں کوئی تغیر پیدا نہیں ہوا۔ بڑھاپے کا تقاضا ہی یہ ہے کہ رعنائی باقی نہ رہے اور ظاہری صورت بگڑ جائے۔

دوسرا بند | امتحان: جانچنا مطلع اول: پہلا شعر: دامن کش: دامن کھینچنے والا۔
گلاہ مہر عالم تاب: دنیا کو روشن کرنے والے سورج کی ٹوپی۔

ظاہری آنکھ سے تجھے جانچا جائے تو تو صرف ایک پہاڑ ہے لیکن دراصل تو ہندوستان کے لئے حفاظتی دیوار ہے اس وجہ سے ہم تجھے اپنا پاسبان اور نگہبان سمجھتے ہیں۔ اگر تجھے شعروں کا مجموعہ فرض کیا جائے تو بلندی کے سبب سے آسمان اس دیوان کا پہلا شعر ہے یعنی تیری بلندی آسمان سے جالی ہے تو انسان کا دامن خلوت گاہ دل کی طرف کھینچتا ہے مطلب یہ کہ تیری فنناہد درجہ خاموش ہے اور اس میں ایچ کر سارز ویدا ہوتی ہے کہ انسان گیان دھیان میں گن ہو جائے تیری جویوں پر پرف پڑی ہوتی ہے معلوم ہوتا ہے کہ تیرے سر پر فضیلت و ستار باندھ دی گئی ہے جو دنیا کو روشن کرنے والے سورج کی منی اڑا رہی ہے۔

آخری شعر میں یہ نکتے قابل غور ہیں کہ اول برف کو سفیدی کے اعتبار سے ستار
فضیلت قرار دیا، دوم مہر عالمتاب پر خندہ زنی کی دو توجہیں ہو سکتی ہیں اور شاعر
نے آخری مصرع میں دونوں کے لئے گنجائش رکھی یعنی (۱) سورج چمکتا ہے تو
اس کو برف کے بے بوئے تو دوں پر پڑتے ہی ایک جنگلک پیدا کرتی ہیں جیسے
آئینہ میں کرن کا عکس پڑنے سے پیدا ہوتی ہے۔ (۲) سورج کی حرارت سے
برف پگھل جاتی ہے لیکن ہمالہ کا چوٹیوں کی برف کبھی نہیں پگھلتی۔ اس اعتبار سے
وہ سورج کی سنسنی پڑاتی ہے یعنی زبان حال سے کہتی ہے کہ تو اپنی حرارت کے
تمام کرشمے آزما دیکھ مجھ پر ان کا کوئی اثر نہیں ہو سکتا۔

تیسرا بند | عمر رفتہ: گزری ہوئی عمر: عہد کہن: پرانا زمانہ: خمیہ زن: ڈبرہ
ڈالے ہوئے: تریا: بلند ستاروں کا ایک خاص گچھا، پروں۔ مس گرم سخن: باتوں میں
مصروف: پہنائے فلک: آسمان کا پھیلاؤ: آئینہ سیال: بہتا ہوا آئینہ۔
تو اتنی مدت سے موجود ہے کہ تیری گزری ہوئی عمر کے مقابلہ میں پرانا زمانہ
ایک لمحہ معلوم ہوتا ہے۔ تیرے ہرے بھرے میدانوں میں کھلی گھاؤں نے ڈیرے
ڈال رکھے ہیں۔ تیری بلند چوٹیاں تریا سے باتوں میں مصروف ہیں۔ تو خود زمین پر
اور آسمان کا پھیلاؤ تیرا دلن ہے۔ تیرے دامن سے جو چشمہ نکلتا ہے وہ بہتا ہوا آئینہ معلوم
ہوتا ہے۔ ہولکی لہروں کا دامن اس کے لئے رومال کا کام دیتا ہے۔

اس بند میں پہلے مصرع کے سوا پانچوں مصرعوں میں شاعر نے منتظر کشتی کا کمال
دکھایا ہے اور رپھاڑ کی سچی تصویر پیش کر سانسے دکھادی ہے۔ دامن کوہ کے چشمے
کو صفائی اور پاکیزگی کے لحاظ سے بہتا ہوا آئینہ قرار دینا ایک نادر تشبیہ ہے۔

چہرہ صاف رکھنے کے لئے رومال کی ضرورت ہوتی ہے۔ پہاڑ میں عموماً ہوا میں چلتی رہتی ہیں، وہی ہوائیں چشموں کے لئے رومال کا کام دیتی ہیں۔
چوٹھا بند اور ہوا ر ہوا: ہوا کا گھوڑا عناصر بنصر کی جمع یعنی آگ، پانی، مٹی اور ہوا۔ فرط سب خوشی کی زیادتی۔

جو بجلی پہاڑ کی چوٹیوں پر چمکتی ہے اس نے ہوا کے گھوڑے کے لئے بادل کے ہاتھوں میں کوڑا دے دیا ہے۔ اے ہمالہ! معلوم ہوتا ہے کہ تو بھی کھیل کا کوئی میدان ہے، جسے قدرت کے ہاتھوں نے عناصر کی اچھیل کود کے لئے بنایا ہے۔ آہا! بادل خوشی کے جوش میں کیا جھومتا جا رہا ہے۔ وہ اس طرح اڑا جا رہا ہے، جیسے کسی ہاتھی کے پاؤں کی زنجیر اتار دی گئی ہو۔ اس بند میں شاعر نے منظر کشی کا اعجاز دکھایا ہے اور اس کا صحیح اندازہ اس وقت ہو سکتا ہے کہ انسان سر شام کس بند پہاڑ پر کھڑا ہو، بادل گھرا ہوا ہو، بجلی چمک رہی ہو، ہوا چل رہی ہو۔ اس وقت جو کیفیت ہوتی ہے، شاعر نے بڑی خوبی سے اس بند میں پیش کی ہے۔ وہ منظر کو دیکھتا ہے تو خیال ہوتا ہے کہ ہوا کے گھوڑے کے لئے بادل کو بجلی کی شکل میں ایک کوڑا مل گیا ہے تاکہ اسے اوزنیز چلائے۔ بجلی کی تشبیہ کوڑے سے حردرجہ موزوں ہے۔ ساتھ ہی اسے احساس ہوتا ہے کہ یہاں ہوا، پانی، خاک اور آگ موجود ہیں اور یہ سب چیزیں ایک دوسرے سے بازی لے جانے کے لئے سرگرم کار ہیں۔ دل پر یہ اثر پڑتا ہے کہ قدرت نے عناصر کے کھیل کود کے لئے پہاڑ کی صورت میں ایک میدان بنایا کر دیا ہے ہوا کی لہروں پر بادل اڑا جا رہا ہو تو یہ معلوم ہوتا ہے کہ وہ سرور کی حالت میں جھومتا جا رہا ہے۔ یا ایک ہاتھی ہے

جو زنجیریں توڑ کر بھاگ چلا جا رہا ہے۔

پانچواں بند | چندیش موج نشیم: ہوا کی لہر کی روانی: گہوارہ: پنگوڑا نشہ ہستی: زندگی کا نشہ: زبان برگ: پتے کی زبان: گویا: کہنے والی: کنج خلوت خانہ: قدرت: قدرت کی تنہائی کا گوشہ: کا شانہ: گھر۔

بہر پھول کی کلی زندگی کے نشہ میں مجھوم رہی ہے۔ صبح کے وقت ہوا کی جو لہریں چلتی ہیں وہ اس کے لئے پنگوڑا بن گئی ہیں۔ پتے کی زبان سے کلی کی خاموشی کہہ رہی ہے کہ میں نے کبھی پھول توڑنے والے کے ہاتھ کی جھٹک نہیں دیکھی۔ میری خاموشی ہی میری کہانی سنا رہی ہے۔ قدرت کے خلوت خانہ کا گوشہ میرا گھر ہے۔

مطلب یہ کہ میرا گھر اتنی بلندی پر ہے جہاں کسی گلچیں کا گزر نہیں۔

چھٹا بند | فراز کوہ: پہاڑ کی بلندی: کوثر و تسنیم: بہشت کی دونہریں۔ شاہد قدرت: قدرت کا محبوب۔ عراق: ایک راگنی۔

ندی پہاڑ کی بلندی سے گاتی ہوئی آرہی ہے۔ اس کی صفائی کا یہ حال ہے کہ کوثر و تسنیم کی لہریں بھی اسے دیکھ کر شرماتی ہیں معلوم ہوتا ہے کہ وہ محبوب قدرت کے سامنے ایک آئینہ پیش کر رہی ہے۔ چلتے چلتے وہ کبھی استہ کے پتھر سے بچ نکلتی ہے اور کبھی اس سے ٹکرا جاتی ہے۔ اے چلنے والی ندی! تو دل میں گھر کرنے والے راگ کا ساز چھڑتی جا۔ دل تیری آواز کو خوب سمجھ رہا ہے۔

ساتواں بند | لیلی شب: رات کی لیلی۔ رات کو سیاہی کے باعث لیلی سے تشبیہ دی گئی ہے۔ زلف رسا: لمبی زلف۔ مکلم: بات چیت، گویائی۔

تفکر، سوچ، بچار، غور و فکر۔ عائدہ: ابٹنا۔

جب رات کی لیلیٰ اپنی زلف کھولتی ہے تو آبشاروں کی آواز دل کا
دامن کھینچنے لگتی ہے۔ شام کی خاموشی اتنی دل کش معلوم ہوتی ہے جس پر
گویائی قربان کر دینے کو جی چاہتا ہے۔ درخت چپ چاپ کھڑے ایسے نظر آتے
ہیں گویا غور و فکر میں ڈوبے ہوئے ہیں شفیق کا رنگ پہاڑ پر کا پتہ پھر تار دکھائی دیتا
ہے۔ اے ہمالہ! یہ ابٹنا تیرے خسار پر نہایت خوش نما لگتا ہے۔

پانچویں، چھٹے اور ساتویں بند میں شاعر نے منظر کشی کے عجیب کمالات
دکھائے ہیں جن کی سبب کیفیت ان نظاروں میں پہنچ کر ہی واضح ہو سکتی۔ مثلاً
اس کی نظر پھولوں پر پڑتی ہے جنہیں ہوا جھولا جھلاتی ہے۔ یہ پھول توڑنے کے
لئے شخص ہمالہ کی بلندی پر نہیں پہنچ سکتا۔ شاعر نے اس سے یہ اثر قبول کیا کہ
ان پھولوں تک گھنچیں کا ہاتھ کبھی نہیں پہنچا اور یہ حقیقت پتے کی زبان فال سے
بیان کی۔ پھر اس نے دیکھا کہ ندی پہاڑ کی بلندی سے پیچھے چلی آرہی ہے اس
کایاتی اتنا صاف اور شفاف ہے جس سے کوئی نہ تسلیم کی ہر میں بھی شرمایا ہیں۔ اس
کی حیثیت ایک آئینہ کی سی ہے جس میں ہر شے کا عکس صاف دکھائی دیتا ہے۔
پھر وہ کسی مقام پر پتھروں سے بچ کر گزر جاتی ہے اور کہیں ان سے ٹکراتی ہوئی
نکلتی ہے۔ اس کے چلنے اور جا بجا بلندیوں سے نیچے گرنے کی آواز کو شاعر نے
ندی کے گانے سے تعبیر کیا ہے۔ اس گانے کو وہ ایک دل نشیں راگنی قرار دیتا ہے
پھر خوش تاثر سے ندی کو مسافر کہہ کر پکارتا ہے اور کہتا ہے، تو گھائے جا، تیری
آواز کا صحیح اندازہ دل ہی کر سکتا ہے۔ آخر جب رات کی تاریکی چھانے لگتی ہے،

تو آبشار کی صدا دل کو اپنی طرف کھینچتی ہے۔ ہر طرف خاموشی چھا جاتی ہے لیکن کیسی خاموشی جو گفتگو سے بدرجہا زیادہ دل کش ہے۔ سامنے درخت کھڑے ہیں اور بالکل چپ چاپ گویا کسی گہری فکر میں ڈوبے ہوئے ہیں شفق کی ہلکی ہلکی سرخ جھلک پہاڑوں پر کہیں کہیں نظر آتی ہے۔ شام نے حسن بیان کا کمال دکھاتے ہوئے اسے یوں تعبیر کیا کہ رنگ شفق پہاڑوں پر کانپتا پھرتا ہے اور یہ رخسارہ کوہ کے لئے ایک خوش نما غار بن گیا ہے۔

آٹھواں بند مسکن رہنے کی جگہ۔ آبائے انسان کے پاس۔
 دادا (آبا جمع ہے اب کی)

اے ہمالہ! ہمیں اس وقت کی کوئی کہانی سنا جب تیرے دامن میں انسان کے بزرگوں نے پہلے پہل رہنا سہنا شروع کیا تھا۔ اس سیدھی سادی زندگی کا کچھ حال بتا جس پر تکلف کے اٹھنے کا داغ نہ لگا تھا، یعنی جو تکلف سے بالکل پاک تھا۔ اے تصور اوہ صبح و شام پھر ہمارے سامنے آئے۔ اے زمانہ کی گردش! تو پیچھے کی طرف لوٹ جاتا کہ ہم پرانے زمانہ میں پہنچ جائیں۔

آبائے انسان سے شاعر کی مراد کیا ہے؟ اس کے دو جواب ہو سکتے ہیں۔ ایک یہ کہ انسان پہلے پہل ہمالہ میں آباد ہوا اور یہ میدانی علاقے جنہیں ہمالہ سے نکلنے والے دریا سیراب کرتے ہیں بعد میں بنے۔ دوسرے یہ کہ اشارہ آریاؤں کے آباؤ اجداد کی طرف ہے۔ ان کے متعلق ایک نظریہ یہ ہے کہ وہ ساہیو یا سے آئے دوسرا یہ کہ وسط ایشیا سے اٹھ کر ہندوستان پہنچے تیسرا اور ہندوؤں میں زیادہ مقبول نظریہ یہ ہے کہ وطن کوہستان ہمالہ تھا۔ شاعر کہتا ہے کہ اے ہمالہ!

تو اس وقت کی ادنیٰ بات منا جب پہلے پہل تیرے دامن میں انسان آباد ہوئے
ان کا رہنا سنا بہت سادہ اور بے تکلف تھا اور بناوٹ کچھ اس پر کوئی داغ
نہ لگا تھا۔ اسی عہد کی طرف شاعر لوٹنا چاہتا ہے اور شدت آرزو کا یہ عالم
ہے کہ زات کی گردن کو چھپنے کی طرف دوڑنے کی دعوت دیتا ہے۔

گل رنگین

تمہیدی نوٹ | یہ نظم ابتدائی دور کی ہے۔ مئی ۱۹۰۱ء کے "مخزن" میں
شائع ہوئی تھی اور اس کے چھ بند تھے۔ نظر ثانی میں دو بند خارج کر دیئے گئے۔
اور باقی بندوں میں بڑا ترمیم ہو گئی۔

پہلا بند | اٹنا سا واقف خراش بکھٹک سمجھن، زخم چھل جانا۔ عقدا
مشکل: وہ گتھی جسے بھجوانا آسان نہ ہو۔ زیب محفل: محفل کی رونق۔ شریک
شورش محفل: محفل کے ہنگامہ میں حصہ لینے والا۔ سوز و ساز آرزو:
آرزو میں کھلنا اور راحت پانا۔ گداز: کھلنا۔

اے رنگیں بھول! معلوم ہوتا ہے کہ تیرے پہلو میں دل موجود نہیں اس
لئے کہ تو اس سمجھن اور کھٹک سے واقف نہیں جو کسی مشکل گتھی کو بھجانے کا نتیجہ
ہوتی ہے۔ تو زندگی کی محفل کے لئے رونق کا سامان ضرور ہے لیکن اس محفل
کے ہنگامہ میں شریک نہیں جو فرصت اور آرام تجھے حاصل ہے۔ وہ زندگی
میں مجھے نصیب نہیں۔ میں دنیا کے بلخ میں سر سے پاؤں تک آرزو سے
کھلنا اور راحت پاتا ہوں اور تیری زندگی آرزو کے گدازے بالکل خالی ہے۔

تیسرے مصرع کا مطلب یہ ہے کہ تو زندگی کی محفل میں زیب و زینت کا باعث ضرور ہے لیکن اس محفل کے عام مقاصد سے تیرا کوئی تعلق نہیں اور نہ تیرے دل میں آرزو کا سوز و ساز ہے۔ اس کے برعکس انسان ایک لمحے کے لئے بھی اس سوز و ساز سے فارغ نہیں۔ تو نے کبھی کوئی پچیدہ گتھی سلجھانے کی زحمت نہیں اٹھائی انسان کے شب و روز اسی شغل ہی میں بسر ہوتے ہیں گویا جو فراغت زندگی میں تجھے حاصل ہے اور جس بے فکری سے توجہ رہا ہے، وہ انسان کو میت نہیں۔

دوسرا بند | آئین: طریقہ، شیوہ، دستور۔ چہنم صورت ہیں: صورت دیکھنے والی آنکھ۔ دست چفا جو: ظالم ہاتھ۔ دیدہ حکمت: چیزوں کی چھان بین کرنے والی آنکھ۔

میرا دستور یہ نہیں کہ تجھے شاخ سے توڑ لوں۔ میری نظر تو وہی ہے جو صورت دیکھنے والی آنکھ میں ہوتی ہے۔ اے رنگین پھول، میرا ہاتھ ظالم نہیں تجھے کیوں کر سمجھاؤں کہ میں پھول توڑنے والا نہیں مجھے چھان بین کرنے والی آنکھ کی کشمکش سے کوئی مطلب نہیں ہیں تو بلبل کی آنکھ سے یعنی محبت بھری نظر سے تجھے دیکھتا ہوں۔

گلچیں پھول اس غرض سے توڑتا ہے کہ اسے بازار میں فروخت کرے۔ پھول کی حقیقت پر غور کرنے والا شخص اسے اس غرض سے توڑتا ہے کہ دیکھے وہ کس طرح بنا ہے اور کن کن چیزوں کا مجموعہ ہے بلبل پھول پر عاشق ہوتی ہے، عاشق اپنے محبوب کو ہمیشہ محبت بھری نظر سے دیکھتا ہے۔

تنبیہر اہند | مستور چھپا ہوا۔ ریاض : روضہ کی جمع۔ باغ : ذوق جستجو۔
تلاش کا شوق اور لذت۔

اگرچہ تیری ٹکڑیاں سوز بانوں جیسی ہیں، پھر بھی تجھے چپ رہنا پسند ہے۔ مجھ
میں نہیں آتا کہ وہ بھید کیا ہے جو تیرے سینہ میں چھپا ہوا ہے۔ میری طرح تو بھی طور
کے باغ کا ایک پتا ہے۔ میں بھی اپنے اصلی وطن سے دور ہوں اور تو بھی لیکن ہم
دونوں میں فرق یہ ہے کہ تو اس حالت پر نچت اور بے فکر بیٹھا ہے اور میں بو کی طرح
پریشان رہتا ہوں، مجھے تلاش کے شوق کی تلوار نے زخمی کر رکھا ہے۔

مطلب یہ کہ میں ہر وقت اپنی اصل کی تلاش میں مصروف ہوں اور یہ مصروفیت
مجھے برابر پریشان رکھتی رہتی ہے۔ تیرے دل میں تلاش کی کوئی تڑپ نہیں اپنی اس
سے ہم دونوں بچھڑے ہوئے ہیں لیکن میں اس کی تلاش میں ہر وقت سرگرداں
ہوں اور تجھے ایسی کوئی سرگردانی نہیں۔

چوتھا بند | سامان جمعیت : دل کی تسلی کا سامان۔ جگر سوزی جگر کی جلن۔
جام جمشید : جمشید بادشاہ کا پیالہ جس کے متعلق مشہور تھا کہ اس سے دنیا کے
تمام حالات معلوم ہو جاتے تھے۔ تلاش متصل : لگانا تلاش۔ جہان افرورز :
دنیا کو روشن کرنے والی۔ توسن ادراک : عقل کا گھوڑا۔ سرام امور :
چال سکھانے والا۔

میرا یہ پریشانی ہی کہیں دل کی تسلی کا سامان نہ ہو۔ اور میرے جگر کی یہ
جلن ہی حکمت کے گھر کا چراغ نہ ہو۔ میری کمزوری ہی میری قوت کا سرمایہ نہ بن
جائے اور میری حیرانی کا آئینہ جمشید کے جام کے لئے رشک کا باعث نہ ہو۔ یہ

میری لگا تا تلاش دنیا کو روشن کرنے والی شمع ہے۔ یہ انسانی عقل کے گھوڑے کو چلنا سکھاتی ہے۔

شاہ کھتا ہے ہو سکتا ہے، تلاش میں میرا پریشیاں رہنا ہی زندگی میں میرے لئے باعث اطمینان ہو اور مجھے اپنی اصل سے ملاوے میں تگدو میں اپنا جگر جلاتا ہوں۔ ہو سکتا ہے یہی جہن میرے لئے حکمت کا چراغ بن جائے اور میری ناتوانی قوت کا سرمایہ حاصل کر لے میں حیرت میں پڑا ہوا ہوں لیکن یہ اپنے جامِ جم کے لئے باعث رشک بن سکتا ہے۔ یہ تمام برکتیں میری مسلسل سعی و تلاش کا ثمر ہیں۔ مسلسل تلاش سے ہی اس دنیا میں روشنی ہے اور یہی چیز انسان کی عقل کو آگے بڑھنے کا راستہ دکھاتی ہے۔

عہد طفلی

تمہیدی نوٹ | یہ نظم جولائی ۱۹۷۷ء کے "مخزن" میں شائع ہوئی تھی اور اس کے پانچ بند تھے نظر ثانی میں صرف دو باقی رکھے گئے اور ان میں بھی خرابیاں ترمیم کر دی گئی۔

پہلا بند | دیارِ نو: نیا ملک، نئی جگہ۔ وسعت: پھیلاؤ۔ آغوشِ ماور: ماں کی گود۔ حرفِ بے مطلب: ایسی بات جس کا کچھ مطلب نہ ہو۔ سورس: زنجیر در: دروازے کی کنڈی کی کھڑکھڑاہٹ۔

بچپن میں زمین اور آسمان میرے لئے ایک ہی جگہ اور ایک نیا ملک تھے ماں کی گود ہی میرے لئے ایک دنیا تھی۔ ہر حرکت میری جان کے لئے آرام کا

نشان تھی یعنی مجھے ہر حرکت میں لطف آتا تھا۔ اگرچہ میرے منہ میں زبان تو تھی لیکن اس سے مطلب کی کوئی بات ادا نہ ہوتی تھی بچپن میں گو کوئی درد یا دکھ مجھے رلاتا تھا تو دروازہ کی کنڈی کھٹکھٹانے میں مجھے آرام ملتا تھا۔

آخری مصرع میں ہمارے یہاں کے اس رواج کی طرف اشارہ ہے کہ روتے ہوئے بچہ کو چپ کرانے کے لئے عورتیں عموماً دروازہ کی زنجیر کھڑکاتی ہیں تاکہ بچہ کی توجہ اس آواز کی طرف پھر جائے۔

دوسرا بند | بے آواز یا پاؤں کی آہٹ کے بغیر دروغ مصلحت آمیز اچھا نتیجہ پیدا کرنے والا جھوٹ۔ وقف دید: دیکھنے میں مگن۔ مائل گفتار: بات چیت کی چاہ رکھنے والا۔ ذوق استفسار: سوال کرنے کا شوق پوچھنے کی لذت۔

وہ حالت کیا اچھی تھی کہ میں پروں چاند کی طرف تکتا رہتا تھا اور چاند کی کیفیت کہ بھٹے ہوئے بادل میں سے گزر جاتا تھا اور آہٹ تک سنائی نہ دیتی تھی۔ میں بار بار اپنی ماں سے چاند کے پہاڑوں اور بیابانوں کا حال پوچھتا تھا اور مجھے خوش کرنے کے لئے جھوٹ موٹ جو کچھ کہہ دیا جاتا تھا اسے سن کر حیران رہ جاتا تھا۔ میری آنکھ دیکھتے میں مگن تھی۔ میرے لب میں بات چیت کی چاہ تھی۔ پہلو میں دل کی جگہ سوال کرنے کا شوق رکھ دیا گیا تھا۔

اس نظم میں بچپن کی کیفیت بڑے ہی دلکش انداز میں بیان کی گئی ہے۔

۱۔ بانگ درا میں بند کے پانچوں مصرعوں میں درد کے نیچے غلطی سے کاتب نے اضافت لگادی۔ اس صورت میں مصرع کے معنی کچھ نہیں بنتے۔ اضافت کٹ جانا چاہیے۔

کچھ کبھی نچلا نہیں بیٹھتا۔ ہر وقت ہاتھ پاؤں ہلاتا رہتا ہے۔ زبان سے جو کچھ کہتا ہے اس کا مفہوم کچھ نہیں ہوتا۔ لہذا شاعر نے خود زبان کو "حرف بے مطلب" قرار دے دیا۔ پھر کچھ چار پائی پر لیٹا ہوا اس وجہ سے پروں چاند کو نکلتا رہتا ہے کہ وہ ایک نہایت روشن چیز ہوتی ہے اور اس کی روشنی سے آنکھیں چونکھتی ہیں۔ نہیں۔ پھٹے بادل سے چاند گزرتا ہے تو واقعی آہٹ محسوس نہیں ہوتی۔ باتیں عموماً بچوں کو بھاننے کے لئے کہی ہیں کہ وہ دیکھو چاند میں پہاڑ ہیں اور بیابان میں کچھ کچھ پوچھتے ہیں تو انہیں خوش کرنے کے لئے جھوٹ موٹ کوئی بات کہہ دیتی ہیں اور وہ حیران رہ جاتے ہیں۔ یہ بچوں کی عام کیفیت ہے۔ آخری بند میں شاعر نے کچھ کالقبہ کھینچتے ہوئے تین باتیں ایسی جمع کر دی ہیں جو محض اس سے کم نہیں یعنی اس کی آنکھ ہر شے کو دیکھنے میں لگن رہتی ہے۔ اس کے لب بات کرنا چاہتے ہیں اور دل میں شوق ہوتا ہے کہ سب کچھ پوچھ کر معلوم کر لے۔

مرزا غالب

تمہیدی نوٹ | یہ نظم ستمبر ۱۹۰۱ء کے "مخزن" میں شائع ہوئی تھی۔ اس کا کوئی بند حذف نہ کیا گیا۔ لیکن نظر ثانی میں بعض جگہ ترمیم کر دی گئی۔ اقبال نے ابتدائی دور میں جن شاعروں کے کلام سے بطور خاص استفادہ کیا ان میں غالب سب سے پہلے آتے ہیں اور یہ نظم اس کی بارگاہ میں ایک ایسا گراں بہا خراج ہے جو کوئی دوسرا شاعر پیش نہ کر سکا۔ غالب ۱۸۹۷ء میں بمقام گگرہ پیدا ہوا۔ مخنفوان شباب ہی میں دہلی آ گیا۔ اور یہیں ۱۸۶۹ء میں وفات پائی۔

پہلا بند امرغ تخیل: خیال کا پرندہ - پیکر جسم۔

تیرے وجود سے انسانی فکر پر یہ حقیقت ظاہر ہوئی کہ خیال کے پرندہ کی اڑان کہاں تک ہو سکتی ہے۔ تو سر سے پاؤں تک روح تھا اور شعر کی محفل تیرا جسم تھی تو محفل کی رونق بھی بنا رہا اور اس سے چھپا بھی رہا تیری آنکھ کو اس حسن کا دیکھنا منظور ہے جو زندگی کی جلن اور حرارت بن کر ہر چیز میں پوشیدہ ہے۔

چوتھے مصرع کا مطلب یہ ہے کہ تیری شاعری شعر کی محفل کے لئے بنیت اور رونق کا باعث تھی لیکن وہ محفل تیری عظمت کا صحیح اندازہ نہ کر سکی اور حقیقت اس کی پوشیدہ رہی جس سے یہاں مراد حسن مطلق ہے جس کا جلوہ حقیقت کے دیکھنے والے کو ہر چیز میں نظر آتا ہے۔

دوسرا بند ابرو بٹا: سازنگی - سرمایہ وار: مال مال سکوت کو ہزار پہاڑ کی خاموشی۔ فردوس تخیل: وہ بہشت جو تیرے خیال نے پیدا کی کشت فکر خیال کی کسینی مضمحل چھپی ہوئی: تاب گویائی: بولنے کی طاقت۔

زندگی کی محفل تیرے ساز شعر کے نغموں سے ہی طرح مال مال ہے جس طرح پہاڑ کی خاموشی ہندی کے نغموں سے مال مال ہوتی ہے تیرے خیال نے جو جنت پیدا کی اس سے قدرت کے بلغ میں ایک بہارا آگئی۔ تیری فکر کی کھیتی میں سبزہ کی طرح دنیا میں آگئی ہیں۔ مطلب یہ کہ تیری فکر نے رنگ رنگ کے نظارے پیدا کر دیئے ہیں۔ تیری تحریر کی شوخی میں زندگی چھپی ہوئی ہے اور تیرے بولنے کی قوت نے تصویر کے لبوں میں بھی حرکت پیدا ہوتی ہے۔ تصویر بھی بولنے لگتی ہے۔

مطلب یہ کہ غالب کے ترانوں سے زندگی محفلِ مالِ مال ہوئی۔ اس کے افکار قدرت کے چمن میں بہا لائے۔ اس نے رنگ رنگ کے مضامین باندھے گویا جس طرح سبزہ زمیں سے اگتا ہے اسی طرح غالب کے خیال نے نئی نئی دنیا میں پیدا کر دیں۔ اس کے شعروں میں زندگی روح ہے۔ وہ بولتا ہے تو اس کی لذت سے تصویروں میں جان پڑ جاتی ہے۔ اور ان کے لب حرکت میں آجاتے ہیں۔

تیسرا بند | نطق گویائی بولنا۔ لب اعجاز: وہ لب جس کی باتیں معجزہ ہوں۔ رفعت پرواز: اڑان کی بلندی۔ شاہد مضمون: مضمون کا محبوب یعنی مضمون کا حسن۔ غنچہ دلی: سے مراد خود غالب ہے۔ گل شیراز: سے اشارہ حافظ شیرازی کی طرف ہے۔ آرام پائے ہوئے۔ دیگر: جرمنی کا ایک شہر جہاں نہایت مشہور شاعر گوٹے ٹفن ہے۔ ہم نوا: ہمزبان۔ بولنے کی قوت تیرے معجزہ بھرے لب پر سو فخر و ناز کرتی ہے تیرے فکر کی اونچی اڑان دیکھ کر تیرا بھی حیرت میں گم ہے تجھے بات کہنے کا ایسا طریقہ عطا ہوا ہے کہ مضمون کا محبوب اس پر فریاد ہو رہا ہے یعنی تو نے شعروں میں نہایت اعلیٰ مضمون بیان کئے ہیں۔ دلی کی کلی شیراز کے پھول کی منہم، اڑا رہی ہے۔ تو دلی کی خاک میں آرام کر رہا ہے جو اڑ چکی ہے اور تیرا ہمزبان ہے دیکھ کے باغ میں سو رہا ہے۔

چوتھے مصرع میں غالب کو حافظ شیرازی کے لئے باعث رشک بتایا اور بند کے آخر مصرع میں اسے جرمنی کے مشہور شاعر گوٹے ٹفن کا ہم نوا کہا ہے۔

بلاشبہ غالب بہ لحاظ حسن بیان حافظ سے متا جلتا ہے اور مضامین کی بلندی
 حکیمانہ نکتہ نوازی اور حقیقت نگاری کے اعتبار سے گوئے کا ہمسر ہے۔ شعر میں
 بیان کی خوبیاں بھی قابل غور ہیں غالب کو 'غنیچہ دلی' اور خواجہ حافظ کو 'گل شیراز'
 کہا یعنی ایک کھل کر اپنی خوشبو دنیا بھر میں بکھیر رہا ہے اور دوسرا بھی کھلا نہیں۔
 ایک شہرہ آفاق ہے دوسرے کو ابھی شہرت پانا ہے۔ پھر غنیچہ کا کھلنا ہی منسی
 اڑانا، قہقہے لگانا یا مسکراانا ہے اور منسی گل شیراز کی اڑالی گئی۔

چوتھا بند | نظارہ آموں: دیدار سکھانے والا: نگاہ نکتہ بین: بارکیوں
 تک پہنچنے والی نظر: منت پریر: احسان مند، محتاج۔

تیرے کلام میں جو خوبی ہے اس کی برابری اس وقت نہیں ہو سکتی جب
 تک فکر کمال کے درجہ پر نہ پہنچ جائے اور تخیل برابر اس کا ساتھ نہ دے۔
 افسوس اب ہندوستان کی سرزمین کو کیا ہو گیا۔ اے بارکیوں تک پہنچنے والی نظر
 کو دیدار کے آداب سکھانے والے! اردو کی زلف ابھی تک کنگھی کی محتاج ہے
 اور یہ شمع پروانہ کی دل کی جلیں پر لٹو ہے۔ یعنی اسے بھی ضرورت ہے کہ
 پروانے اس پر جلیں جل کر قربان ہوں۔

اقبال یہ کہنا چاہتا ہے کہ اب ہندوستان کی سرزمین میں غالب جیسا
 شاعر موجود آگتی ہمالا تاکہ اردو کو کھپور لٹے پھلنے کے لئے ایسے ہی شاعروں کی
 ضرورت ہے اور یہ شمع ایسے ہی پروانوں کی طلب گار ہے۔ بند کے
 چوتھے مصرع میں نکتہ بین نگاہ کو دیدار کے آداب سکھانے والے سے
 اشارہ غالب کی طرف ہے۔

پانچواں بند | جہاں آباد: شاہ جہاں آباد جو دہلی کا دوسرا نام ہے۔
 دور: درو دیوار، مخمر، روزگار: زمانہ کے لئے باعث فخر۔

اے شاہ جہاں آبا! اے علم دہن کے پنگوڑے! تیرے درو دیوار ایسی
 فریادیں کر رہ گئے ہیں جس کی آواز نہ ہو تیرے ایک ایک ذرہ میں علم دہن کے
 پیمانہ اور سورج سوئے پڑے ہیں۔ تیری مٹی میں اگر یہ لاکھوں گویا پوشیدہ ہیں
 لیکن کوئی غالب جیسا بھی تجھ میں دفن ہے جو زمانہ بھر کے لئے باعث نفاذ تھا۔
 اور تجھ میں کوئی ایسی جگہ دکھ والاموتی بھی چھپا ہوا ہے؟

ابر کو ہسار

کمزیدی نوٹ | یہ نظم نومبر ۱۹۷۷ء کے "مخزن" میں شائع ہوئی تھی اور
 اس کے دس بند تھے۔ نظر ثانی میں صرف چار بند باقی رکھے اور ان میں جزوی
 ترمیمیں کر دی گئیں۔

پہلا بند | فلک بوس: آسمان کو چومنے والا۔ نشیمن: آرام کی جگہ، مسکن
 گل پاش: پھول برسائے والا

بلندی کے سبب سے میرا مسکن آسمان کو چوم رہا ہے یعنی آسمان سے باتیں
 کرتا ہے۔ میں پہاڑ کا بادل ہوں اور میرا دامن پھول برساتا ہے یعنی میں جب پرنتا ہوں
 تو زمین سے رنگ رنگ کے پھول پیدا ہوتے ہیں۔ چونکہ یہ پھول بادل کا کمرے سے
 اس لئے بادل نے کہا کہ میرا دامن پھول برساتا ہے کبھی میں بیابان میں ہوتا ہوں
 کبھی باغ میں شہر، ویرانہ، سمندر اور جنگل سب جگہیں میرے لئے ہیں۔ میں کسی پہاڑی پیدا

میں سونا چاہوں تو پہاڑ کا میرے لئے مٹھل کے بھپونے کا کام دیتا ہے۔

آخری شعر کی صحیح کیفیت اسی صورت میں واضح ہو سکتی ہے کہ برسات میں پہاڑ پر جا کر بادل کا نظارہ کیا جائے۔ بادل میں جیب پانی نہیں رہتا تو دادی میں جا کر کھڑ جاتا ہے دور سے نظر آتا ہے کہ اس میں کوئی حس و حرکت باقی نہیں رہی۔ اور وہ دادی اور اطراف کے پہاڑوں سے بالکل ملا ہوا نظر آتا ہے۔ شاعر نے اس نظارہ سے یہ مضمون پیدا کر لیا کہ بادل کو سونے کی چھتا ہونی اور وہ سبزہ کو مٹھل کا بچھونا سمجھ کر محو خواب ہو گیا۔

دوسرا بند | در افشاں: موتی بکھیرنے یا برسانے والا ناقہ: سانڈنی
مشاہد رحمت: رحمت کا محبوب یعنی رحمت عہدی خواں: عہدی اس گیت کو کہتے ہیں جو ساربان اونٹوں کا قافلہ لے جاتے وقت گاتے ہیں۔ عہدی خواں گیت گائے والا عظم زوا: عظم دور کرنے والا جوانان گلستاں: باغ کے خوبصورت پیڑ بوٹے۔ موجہ صرصر: تیز ہوا کی نہریا جھونکا۔

قدرت نے مجھے موتی برسانا سکھایا ہے۔ میں رحمت کے حسبوب کی سانڈنی کا عہدی خواں ہوں یعنی خدا کی رحمت کا قافلہ لے کر آتا ہوں۔ میں کسان کے مرجھائے ہوئے دل کا عظم دور کر دیتا ہوں۔ باغ کے خوبصورت پیڑ بولوں کی محفل میں رونق پیدا کر دیتا ہوں۔ میں زلف بن کر دنیا کے چہرہ پر بکھیر جاتا ہوں تو ہوا کے جھونکوں کنگھی مجھے سنوار دیتی ہے۔

اس بند میں ہمز کی عام حالت بیان کی گئی ہے۔ اس کے قطرے موزوں کے مانند ہوتے ہیں۔ دنیا اسے خدا کی رحمت کا پیامی سمجھتی ہے۔ اس کے

برسنے سے کسان کا مہجھایا ہوا دل کھل جاتا ہے اس لئے کہ کھیت سیراب ہو جاتے ہیں۔ بلخ کے پیر بولوں پر نئی رونق آجاتی ہے۔ بادل بکھر جاتے تو ہوا اسے پھرا کٹھا کر دیتی ہے۔

تیسرا بند **الب جو:** ندی کا کنارہ گرواب: بھنور۔ مزرع نوحیم: نئی اگی بھولی کھیتی۔ زاوہ بکر: جو سمندر سے پیدا ہوا ہو۔ پروردہ نور شید: جسے سورج نے پالا ہو۔

میں جب کسی لہستی سے بر سے بغیر چپ چاپ گزر جاتا ہوں تو امید کبریٰ ^{آنکھ} دور سے مجھے دیکھ کر ترستی ہے جب ٹھٹھاتا ہوا ندی کے کنارے آتا ہوں تو اس کے پانی کو بھنور کی بالیا پہناتا ہوں۔ اس کے دو مطلب ہو سکتے ہیں اول یہ کہ جب بوندیں ندی کے پانی پر گرتی ہیں تو چھوٹے چھوٹے ٹکڑے بناتی ہیں۔ شاعر نے انہیں بالیوں سے تشبیہ دی۔ دوم یہ کہ بادل کے برسنے سے ندی میں زور کا پانی آتا ہے تو اس میں جا بجا بھنور بن جاتے ہیں بھنور میں پانی کے گھومنے سے جو چکر یا گولائی سی پیدا ہو جاتی ہے اسے پیش نظر رکھتے ہوئے بھنور کو ندی کی بالی قرار دیا۔ اس شعر میں منظر کشی کا کمال دکھایا ہے۔

کھیتوں میں جو سبزہ اکھی اگا ہے، اس کی امید مجھ سے وابستہ ہے کہ میں برسوں تو اس کی لہی سے سبزہ پرورش پائے میں سمندر سے پیدا ہوا ہوں اور مجھے سورج نے پالا ہے

آخری مصرع میں بادل بننے کے اس نظریہ کی طرف اشارہ ہے جو اب سائنس کا مسلمہ نظریہ ہے یعنی سورج کی کرنیں سمندر کے پانی کو بخارات کی

شکل میں اٹھاتی ہیں اور وہ اوپر جا کر بادل کی شکل اختیار کر لیتے ہیں جب کسی ٹھنڈی فضا میں پہنچتے ہیں تو پانی سے جو بھل ہو کر زرا نیچے آجاتے ہیں اور بوندیں برس سے لگتی ہیں۔ نیچے آنے کو بادل کا جھکنا کہتے ہیں۔

زادہ بجز اس لئے کہا کہ بادل کی اصل سمندر کا پانی ہے جو بخارات کی شکل میں اوپر اٹھا۔ پروردہ خورشید اس لئے کہا کہ بخارات بنا کر اٹھانے کی ذمہ دار سورج کی کرنیں ہیں۔

چوتھا بند | انور ش قلم عم بہمند کا شعور و غل۔ محو تر نغمہ: گانے میں لگن۔
 نغمہ: اٹھ، عربی میں امر کا صیغہ ہے۔ اشارہ حضرت عیسیٰ کے اٹھنا یا ذن اللہ
 (اللہ خدا کے حکم سے) کہنے کی طرف ہے۔ فارسی اور اردو شعروادب میں یہ معرّفی
 اصطلاح ہے جس سے حضرت عیسیٰ مردوں کو زندہ کرتے تھے۔ ذوقی بہم
 مسکرانے کا شوق اور لذت شہستان: رات کو امیروں کے سونے کی جگہ۔
 میں نے پہاڑ کے چشمے میں سمندر کا شعور و غل پیدا کر دیا۔ میرے برسنے
 سے فضا میں خوشگوار کھنڈک پیدا ہو گئی اور ہر چیز پر تازہ رونق آگئی تو
 پرندے خوش ہو کر گانے میں لگن ہو گئے۔ زمین پر سبزہ کا نشان تک نہ تھا میں نے
 خاک کو شادابی بخشی تو سبزہ آگ آیا گویا میں نے قم کہہ کر مردہ سبزہ کو زندہ کر دیا
 پھول کی کھلی کو میں نے مسکرانے کا شوق اور لذت عطا کی۔ پہاڑ کے دامن میں
 کسانوں کے جو جھونپڑے تھے ان میں خوشیاں منائی جانے لگیں گویا میرے
 فیض سے وہ امیروں کی خواب گاہوں کے نمونے بن گئے۔ جہاں ان کے
 بیش و نشاط کی محفلیں گرم ہوتی ہیں۔

بادل جب زور سے برستا ہے اور پہاڑوں کی چوٹیوں کا پانی چشموں میں پہنچتا ہے تو ان میں خاصا شور پیدا ہوتا ہے۔ شاعر نے اسے سمندر کے شور و غل سے تشبیہ دی ہے۔

ایک گمراہ اور مکھی

تمہیدی نوٹ | اس نظم میں چون کو نصیحت کی گئی ہے کہ دشمن خواہ لاکھ چینی چڑھی اور خوشامد کی باتیں کرے، اس کے ہسکانے اور سپاہیوں میں ہرگز نہ آنا چاہئے۔

پہلا بند | ایک ن کوئی گمراہ کسی مکھی سے کہنے لگا کہ تم ہر روز اس راستہ سے گزرتی ہو لیکن کبھی میرے گھر کے بھاگ نہ جاگے کہیں دن بھولے سے بھی بیان آئیں۔ بیگانوں سے نہ ملا جائے تو کوئی ہرج نہیں مگر اپنیوں سے اس طرح الگ تھلگ نہ رہنا چاہئے۔

اگر تم میرے گھر آؤ تو میرے لئے یہ بڑی عزت اور شرف کی بات ہے۔ اگر تم آنا پسند کرو تو وہ سامنے سیڑھی لگی ہوئی ہے اس سے آسکتی ہو۔ مکھی نے مکرے کی بات سن کر جواب دیا۔ جناب یہ دھوکا کسی احمد کو دیکھئے گا۔

مکھی اس فریب کے جال میں کبھی نہیں آسکتی جو کوئی آپ کی سیڑھی پر ایک دفعہ بھی چڑھ جائے وہ پھر زندہ سلامت نہیں اتر سکتا۔
دوسرا بند | مکر ابولا واہ! تم مجھے فری تھکتی ہو، تم جیسا مور کھوھی دنیا میں

کوئی نہ ہوگا۔ میں تو تمہاری آویں بھگت کرنا چاہتا تھا، ورنہ اس میں میرا ذاتی فائدہ تو کچھ بھی نہ تھا۔

خدا جانے تم کہاں سے اڑتی ہوئی آئی ہو۔ میرے گھر میں جو ٹھہر جاؤ تو اس میں کیا برائی ہے۔

میرا گھر باہر سے تو ایک چھوٹا سا ناچیر چھوٹا ناچیر نظر آتا ہے لیکن اصل بات یہ ہے کہ اس میں بہت سی چیزیں تمہارے دکھانے کے لائق ہیں۔

اس کے دروازے پر باریک اور نفیس پردے پڑے ہوئے ہیں اور میں نے دیواروں میں آئینے لگا کر انہیں سجا رکھا ہے۔

مہمانوں کے آرام کرنے کو بھپونے موجود ہیں، یہ سامان کسی کو حاصل نہیں ہوتا بکھی بولی یہ سب باتیں ٹھیک سہی لیکن میں اور آپ کے گھر آؤں؟ یہ امید ہرگز نہ رکھتے گا۔ خدا مجھے ان نرم بھپونوں سے بچائے ہی رکھے۔ ان پر کوئی سو جائے تو پھر زندہ اٹھ نہیں سکتا۔

تیسرا بند | لکڑے نے اس کی سنی توجی میں کہا، میں اسے کیونکر کھپاؤں؟ یہ کم بخت تو سیانی ہے اور مجھے خوب جانتی ہو جھستی ہے۔

دنیا میں چاہلو سہی سے سینکڑوں کام انجام پاتے ہیں۔ زمانہ میں جسے دیکھو بس یہی چاہتا ہے کہ لوگ میری خوشامد کرتے رہیں بہتر یہ ہے کہ میں بھی اسی منتھکنڈے سے کام لے دیکھوں۔

یہ سوچ کر کھٹی سے کہنے لگا، بڑی بی! خدا نے آپ کو بڑا اونچا فریبہ دیا ہے، جو کوئی آپ کو ایک نظری دیکھ لے اسے آپ کی صورت سے بڑا پیار ہو جاتا ہے۔

واہ واہ! آپ کی آنکھیں ہیں یا ہیرے کے چمکتے ہوئے ریزے! خدا نے
 آپ کا سر کلغی سے سجا دیا ہے۔ یہ خوبصورتی، یہ لباس، یہ اچھائی، یہ صفائی،
 سبحان اللہ! پھر اس پر اڑتے ہوئے گانا تو قیامت ڈھارہا ہے۔
 نکھی نے چا پڑوسی کی یہ باتیں سنیں تو اس کا دل نرم ہو گیا۔ بولی، مجھے
 آپ سے کوئی اندیشہ نہیں۔

میں کسی کی بات نہ ماننے کی عادت کو برا سمجھتی ہوں۔ سچ یہ ہے کہ کسی کا
 دل توڑنا اچھا نہیں ہوتا۔
 یہ بات کہتی ہوئی اپنی جگہ سے اڑی اور کڑے کے پاس پہنچی تو اس
 نے اچھل کر اسے پکڑ لیا۔

وہ بہت دنوں سے بھوکا تھا۔ اب جو اسے ٹسکار (مکھی) ہاتھ لگا تو
 گھر بیٹھ کر اسے مزے سے کھا لیا۔

ایک پہاڑ اور گلہری

متمویدی نوٹ | یہ نظم امریکہ کے مشہور ادیب، فلسفی اور شاعر آر. ڈبلیو۔
 ایگرسن کے کلام سے اخذ کی گئی ہے۔ اس میں مکالمے کے ذریعہ سے بچوں
 کو سمجھایا گیا ہے کہ دنیا میں کوئی بھی چیز نکمی اور بری نہیں۔ ایگرسن ۱۸۰۳ء میں
 پیدا ہوا اور ۱۸۸۲ء میں وفات پائی۔

پہلا بند | کوئی پہاڑ ایک گلہری سے کہہ رہا تھا کہ تجھے کچھ بھی شرم ہو تو
 توجا کر پانی میں ڈوب مرے۔ تو رامی چیز ہو کر اتنا کھنڈ کر رہی ہے۔ واہ

کیا کہنا! اس نقل، دانائی اور سمجھ بوجھ کی کیا بات ہے! خدا کی قدرت ہے کہ اس کی ایک نہایت کم درجہ مخلوق اپنے آپ کو بڑی چیز سمجھ رہی ہے، جو بے وقوف ہے، وہ خود کو عقل مند خیال کرتی ہے۔

میری ادنیٰ تسان اور مرتبے کے آگے تیری کیا حیثیت ہے؟ میرے ٹھکانے باکو اور بلندی کے سامنے زمین نیچی ہے۔

جو خوبی مجھ میں ہے وہ تیری قسمت میں کہاں ہے؟ بھلا کہاں پہاڑ اور

کہاں غریب جانور!

دوسرا بند | یہ سن کر گلہری نے کہا، زرا منہ سنبھال کر بول۔ یہ باتیں فضول اور بے اصل ہیں۔ انہیں دل سے نکال دے۔

اگر میں تیری طرح بڑی نہیں تو کیا پرواہ ہے! تو بھی تو آخر میری طرح چھوٹا نہیں۔ ہر چیز سے خدا کی قدرت ظاہر ہے۔ کوئی بڑا ہے کوئی چھوٹا۔ یہ بھی اس کی کارگیری ہے۔

تجھے اس نے دنیا میں بڑا بنا دیا اور مجھے درخت پر چڑھنا سکھایا۔ تجھ میں پاؤں تک اٹھانے کی طاقت نہیں۔ بس بڑائی ہی بڑائی ہے اور کیا خوبی ہے۔

اگر تو بڑا ہے تو مجھ سا کوئی دکھا اور نہیں تو یہ چھالیا ہی زرا توڑ دے۔ دنیا میں کوئی چیز بھی نکمی نہیں۔ قدرت کے کارخانہ میں کوئی بڑا نہیں۔

ایک گائے اور بکری

مٹھری نوٹ اس نظم سے نصیحت بچوں کے دل میں بٹھالی گئی ہے کہ جو کوئی نیکی کرے، اس کا احسان ضرور ادا ہوتا ہے۔ مفت میں اس کی برائی اور گناہ کرنا عقل اور انصاف کے سراسر خلاف ہے۔
 کسی جگہ ایک ہری بکری چراگاہ گئی جس کی زمیں بہار کا پورا نقشہ پیش کر رہی تھی۔

اس بہار کا حال کیا بیان کیا جائے۔ ہر طرف صاف و شفاف ندیاں بہ رہی تھیں۔

وہاں اناروں کے ان گنت پیر اور پیل کے سایہ والے پیر تھے۔ ٹھنڈی ٹھنڈی ہوائیں آ رہی تھیں اور بندوں کی آوازیں دل بھاری تھیں۔ ایک بکری کہیں سے پرتے پرتے کسی ندی کے پاس آ گئی۔ جب اس نے کھڑکھڑا دھرا دھرا دیکھا تو اپنے پاس ایک گائے کو کھڑا پایا۔ پہلے اسے جھک کر سلام کیا۔ پھر ادب قاعدے سے یوں بات کی۔
 بڑی بی! آپ کی طبیعت کیسی ہے؟ گائے بولی کہ خیر اچھی ہے۔
 برا بھلا وقت گزر رہا ہے، زندگی میں مصیبت پر مصیبت آ رہی ہے۔
 کیا کروں میری تو جان پر آبی ہے قسمت ہی بری ہے۔

میں خدا کی قدرت کو دیکھ رہی اور بروں کی جان کو رو رہی ہوں۔
 غریبوں کا کچھ بس نہیں چلتا، تقدیر کا کھانا آگے آیا۔

آدمی سے نیکی نہ کرنی چاہئے۔ خدا کرے اس سے کسی کو بھی واسطہ نہ پڑے۔ اگر میں دودھ کم دوں تو وہ بڑبڑ کرتا ہے۔ دہلی اور گھزور ہو جاؤں تو بیچ کر پیسے کھری کر لیتا ہے۔

وہ طرح طرح کی فریب بھری تندیروں سے مجھے موہ لیتا ہے اور ہر قسم کے دھوکوں سے غلام کر لیتا ہے۔

میں اس کے بچوں کو پالتی اور دودھ پلا کر ان میں جان بڑالتی ہوں۔ نیکی کے بدلے وہ مجھ سے یہ برائی کرتا ہے، یا اللہ، تیری دہائی ہے! بکری نے یہ ساری بات سن کر کہا ایسی شکایت اچھی نہیں۔ پھی بات بے مزہ بلکہ زردی لگتی ہے۔ لیکن میں تو انصاف سے کھری کھری کہہ دوں گی۔

یہ ہمارے چرنے کی جگہ، یہ ٹھنڈی ٹھنڈی ہوا، یہ ہری ہری گھاس، یہ سہانی چھاؤں۔

ایسی خوشیاں ہماری قسمت میں کہاں! یہ نعمتیں کہاں اور ہم بے زبان غریب کہاں!

بیچ سے کہ تمام آرام اور مزے آدمی ہی کی برولت ہیں۔ یہ سب سکہ چپی اسی کے دم سے ہیں۔

اسی کے دم سے ہم آباد اور خوش ہیں، ہمیں قیساں چھٹی ہے یا آزادی؟ جنگلوں میں سینکڑوں قسم کے خطرے ہیں، وہاں کی زندگی سے تو اللہ بچائے! ہم پر آدمی کا برا احسان ہے۔ مناسب نہیں کہ ہم اس کی شکایت کریں۔

اگر تم آرام کی قدر پہچانو تو کسی آدمی کی شکایت نہ کرو۔
 گلے یہ بات سن کر شرم سے پانی پانی ہو گئی اور آدمی کی شکایت
 کرنے سے پچھتائے لگی۔

اس نے دل ہی دل میں اس بات کی اچھائی برائی جانتی پھر کچھ سوچ کر بولی
 یوں تو بکری ایک چھوٹا سا جانور ہے لیکن اس کی بات دل میں گھر کر جاتی ہے۔

بچہ کی دعا

تمہیدی نوٹ | اس نظم میں دعائیہ طریقہ سے بچوں کو نصیحت کی
 گئی ہے کہ انہیں علم حاصل کر کے اپنے وطن انگریزوں، دکھی اور کمزور لوگوں
 کی خدمت کرتے ہوئے نیکی کے راستہ پر چلنا اور برائی سے بچنا چاہئے۔
پہلا بند | اے خدا! میری یہ آرزو دعا بن کر لب پرائی ہے کہ میں صبح کی طرح
 زندگی بسر کروں میری روشنی سے دنیا کا اندھیلہ اور ہو جائے اور میرے چمکنے سے
 جہاں کا کوئی ناگزیر جگمگا اٹھے۔ میرے ذریعہ سے وطن اسی طرح آباد اور بارونوں سے
 جس طرح پھولوں سے باغ بنا کھڑا رہتا ہے۔

دوسرا بند | اے پرویز گار! میری زندگی پر دانے کی مانند ہو میں علم کی شمع
 سے پیار کرتے ہوئے اس پر قربان ہو جاؤں یعنی مجھے تعلیم سے بے حد محبت ہو۔
 میرا کام صرف یہ ہو کہ غریبوں کی مدد کروں۔ دکھی اور کمزور لوگوں سے ہمدردی
 کر کے ان کی خدمت جالاؤں۔ اے میرے اللہ! مجھے برائی سے بچانا اور ہمیشہ
 نیکی کے راستہ پر چلنے کی توفیق عطا کرنا!

خدمتِ خلق کے یہ ایسے پاکیزہ جذبات ہیں جو سب بچہ کے دل میں پروان
پانے چاہئیں۔

ہمدردی

تمہیدی نوٹ | یہ نظم انگلستان کے نامور شاعر ولیم کوپر کے کلام سے
اخذ کی گئی ہے۔ اس میں بچوں کو ہمدردی کا سبق دیتے ہوئے سمجھایا گیا ہے
کہ دنیا میں سب سے اچھا آدمی وہ ہے جو دوسروں کے کام آئے۔ ولیم کوپر
۱۸۳۷ء میں پیدا ہوئے اور ۱۸۸۷ء میں اس نے وفات پائی وہ انگلستان کا
بڑا ہی مقبول شاعر تھا۔

کسی پیری شنی پر کوئی بلبل اکبلا ادا اس بیٹیا تھا۔

وہ گہرا تھا کہ رات ہونے کو آئی، سارا دن اٹنے اور دانہ دکھا چکے
ہیں گزار دیا۔

میں اپنے گھونسلے تک کیوں کر پہنچوں، جدھر دیکھو اندھیرا ہی
اندھیرا چھایا ہوا ہے۔

بلبل کی یہ چیخ بچار سن کر پاس ہی سے ایک جگنو بول اٹھا۔
اگرچہ میں نفاسا کیرا ہوں پھر بھی جان و دل سے مدد کے لئے حاضر ہوں
اگر رات اندھیری ہے تو کوئی فکر کی بات نہیں ہیں تمہارے راتہ میں روشنی کروں گا۔
خدا نے مجھے نور عطا کیا ہے اور چمکا کر چراغ بنا دیا ہے۔
دنیا میں وہی لوگ اچھے ہیں جو دوسروں کے کام آتے ہیں۔

ماں کا خواب

گتھیری نوٹ | اس نظم میں ماؤں کو سبق دیا گیا ہے کہ انہیں بچوں کی یاد میں زیادہ نہ رونا چاہئے اور صبر سے کام لینا چاہئے۔

نصر و سبز رنگ کا پتھر جو بہت قیمت پاتا ہے۔
ماں کہتی ہے کہ میں ایک رات سو گئی تو خواب دیکھا، جس سے میری پریشانی بڑھ گئی۔

میں نے دیکھا کہ کہیں جا رہی ہوں اور اندھیرا اتنا ہے کہ کہیں راستہ نہیں ملتا۔ میرا بال بال خوف کے مارے کانپ رہا تھا اور دہشت کے باعث پاؤں اکھٹا منسلک تھا۔

میری کچھ مہمت بندھی اور آگے بڑھی تو لڑکوں کی ایک قطار دیکھی۔ وہ سب زرد جیسے سبز لباس پہنے ہوئے تھے۔ اور ان کے ہاتھوں میں دینے روشن تھے۔ وہ آگے پیچھے چپ چاپ چلے جا رہے تھے۔ خدا جانے انہیں کہاں جاتا تھا۔ میں اسی سوچ میں ڈوبی ہوئی تھی کہ اس گروہ میں مجھے اپنا بیٹا دکھائی دیا۔ وہ سب سے پیچھے تھا۔ اور آہستہ آہستہ چلا جاتا تھا۔ اس کے ہاتھوں میں جو دیا تھا وہ روشن نہ تھا۔

میر نے اسے پہچان کر کہا، میری جان! تم مجھے چھوڑ کر کہاں چلے آئے؟
تمہاری جدائی میں میں ہر وقت بے چین رہتی ہوں۔ اور آنسوؤں کا بار پڑنا میرا کام ہے یعنی رات دن روتی دھوتی رہتی ہوں۔

تم نے ہماری زرا پروانہ کی اور چھوڑ کر چلے گئے۔ واہ! تم نے وفاداری کا کیا اچھا ثبوت دیا۔

بچہ نے میری بے قراری دیکھی تو میری طرف سے منہ پھیر لیا اور یوں جواب دیا۔ امان جاں! بے شک میری جدائی تمہیں رلاتی ہوگی لیکن اس میں تو میری کوئی بہتری نہیں۔

یہ کہہ کر وہ کچھ دیر چپ رہا پھر اپنا دیا مجھے دکھا کر کہنے لگا:
تو جانتی ہے اسے کیا ہو گیا۔ تیرے آنسوؤں ہی نے اسے بچھا دیا۔

پرندہ کی فریاد

تمہیدی نوٹ | یہ نظم بھی بچوں ہی کے لئے لکھی گئی تھی اور بہت مقبول ہوئی۔ یہ اگرچہ قیدی پرندہ کی فریاد ہے لیکن اس کے بعض حصے اس زمانہ میں محکوم ہندوستان کی فریاد سمجھے گئے تھے تو وہی حلقوں میں بھی یہ نظم بے حد پسند کی گئی۔ یہ اس زمانہ میں "مخزن" میں چھاپی گئی تھی جب اقبال و لالیت میں تھے۔ اور اس پر نوٹ لکھا گیا تھا کہ ٹیکسٹ بک کمیٹی کی اجازت سے چھاپی گئی ہے۔ اس سے معلوم ہوتا ہے کہ بچوں کی دوسری نظموں کی طرح یہ نظم بھی ٹیکسٹ بک کمیٹی نے لکھوائی تھی۔

پہلا بند | کامنی سی: خوب صورت سی اور نازک سی۔ قفس پنجسہ۔

قیدی پرندہ کہتا ہے کہ مجھے وہ گزرا ہوا زمانہ یاد آتا ہے جب میں آزادی کی حالت میں باغ کی بہاریں لوٹ رہا تھا۔ میں اور میرے تمام

ساکھی چھپانے تھے۔

میں آزاد تھا تو جب جی چاہتا تھا، اپنے گھوٹنسلے میں آجاتا تھا جب جی چاہتا تھا چلا جاتا تھا۔

اب پنجرہ میں قید ہوں پہلے کی آزادیاں اب کہاں!

صبح کے وقت کلیاں کھلتی تھیں اور ان پر اوس کی بوندیں بہت اچھی معلوم ہوتی تھیں۔ میں سمجھتا تھا کہ اوس رُو رہی ہے اور کلیاں اس پر سنس رہی ہیں۔ یہ نظارہ آزادی کے وقت ہر روز دیکھتا تھا۔ اب قید میں یہ حالت یلو آتی ہے تو دل پر چوٹ لگتی ہے یعنی بڑا دکھ ہوتا ہے۔

اپنے ساکھی پرندے کو یاد کر کے کہتا ہے کہ آہ! وہ پیاری پیاری شکل اور وہ خوبصورت اور نازک صورت جس کے سبب سے میرے گھوٹنسلے میں آبادی کی رونق تھی۔ اب مجھ سے بھپڑی ہوئی ہے۔

اب اس کے ترانوں کی آواز میرے پنجرے میں سنائی نہیں دیتی اور میں آزاد نہیں کہ اڑ کر اس کے پاس پہنچ جاؤں۔ کیا ہی اچھا ہوتا کہ میری رہائی میرے بس میں ہوتی۔

دوسرا بند | میرا نصیب اکتنا برا ہے کہ میں گھر کے لئے ترس رہا ہوں۔

میرے تمام ساکھی وطن میں ہیں اور میں قید میں ہوں۔

بہار آئی اور پھولوں کی کلیاں ہنسنے لگیں میں پنجرے کے اندھیرے گھر میں اپنی قسمت کو رو رہا ہوں۔ اے خدا! اس قید کی دکھ بھری کہانی کسے سناؤں؟ مجھے تو یہ ڈر لگا ہوا ہے کہ غم سے گھلتے گھلتے پنجرہ ہی میں نہ مر جاؤں۔

تیسرا بند | جب سے بارغ چھوٹا ہے، میرا یہ حال ہو گیا ہے کہ دل ہر وقت غم کھا رہا ہے اور غم دل کو کھا رہا ہے۔

جن کے کانوں میں میری آواز پہنچ رہی ہے، وہ اسے میرا گانا سمجھ کر خوش ہو رہے ہیں۔ انہیں ایسا نہ لگتا چاہئے۔ یہ آواز تو دکھے ہوئے دلوں کی چیخ پکار ہے۔

اے قید کرنے والے! تو مجھے چھوڑ دے، میں بے زبان قیدی ہوں
مجھے چھوڑے گا تو میں تجھے دعا دوں گا۔

خفتگان خاک سے استفسار

تمہیدی نوٹ | یہ نظم فروری ۱۹۰۲ء کے ”مخزن“ میں شائع ہوئی تھی اور اس کے چالیس شعر تھے۔ نظر ثانی میں صرف چھپیس شعر باقی رکھے۔ اقبال نے اچھوٹے انداز میں حالات بعد الموت کے متعلق کچھ سوالات ان لوگوں سے کئے ہیں جو موت کی منزل سے گزر چکے ہیں۔ درحقیقت یہ نظم ان افکار و احساسات کا جامع مرقع ہے جو زندگی کے مسائل پر غور و فکر کرنے والے بارغ نظر انسان کے قلب و دماغ میں اقل اول پیدا ہوتے ہیں۔ اس نظم کی خوبی یہ ہے کہ دنیا میں جتنے مسائل ایک سلیم الفطرت انسان کے لئے دکھ اور تکلیف کا باعث ہیں وہ سب پیش کر کے خاک میں ہونے والوں سے پوچھا ہے کہ موت کے بعد کی زندگی میں وہ بھی موجود ہیں یا نہیں؟

پہلا بند | استفسار: سوال۔ خفتگان خاک: قبروں میں سونے والے۔

نقاب: چہرہ کا پردہ۔ سیاہ پوشی: ماتم میں کالا لباس پہنا لے گھنٹا:
 ہونٹوں والا ہونٹ۔ ساحر: جادوگر۔ غوطہ زن: ڈبکی لگانے والا یعنی
 ڈوبی ہوئی۔ در: قافلہ کی گھنٹی۔ تصور: لغت کرنے والا۔ جہاں نصیبی:
 محرومی۔ مایوسی۔

پہلے بند میں سورج ڈوبنے اور رات ہونے کا سماں پیش کیا گیا
 ہے۔ فرماتے ہیں:-

چمکنے والا سورج چھپ گیا۔ شام کے چہرہ سے پردہ اٹھ گیا یعنی
 وہ ظاہر ہو گئی۔ دنیا کے کندھے پر شام کی زلفیں بکھر گئیں یعنی شام ہو گئی
 اور اندھیرا چھانے لگا۔ یہ حالت دیکھتے ہی شاعر کے دل میں سوال پیدا ہوتا
 ہے کہ سیاہ لباس تو ماتم کا لباس ہے دنیا سیاہ پوشی کی تیاری جو کر رہی
 ہے، یہ کسی کے غم میں ہونی چاہئے معلوم ہوتا ہے کی قدرت کی محفل سورج
 کے ڈوبنے کا ماتم کرنے لگی ہے۔ بلونے والے ہونٹ بند ہو رہے ہیں ایسا
 نظر آتا ہے کہ آسمان ان پر جادو کر رہا ہے۔ رات کا جادو گر بن گئے والی آنکھ پر نظر
 جمائے بیٹھا ہے۔ مطلب یہ کہ رات کے آتے ہی سارا شور و غل ختم ہو رہا ہے۔ بونٹوں والے
 ہونٹ چپ ہو رہے ہیں۔ بنا گئے والی آنکھ کو نیند آرہی ہے۔ ہوا کی لہر ناموسی کے
 دریا میں ڈوب گئی۔ یعنی ہوا کی آواز بھی باقی نہیں رہی جس سے سنی قافلہ کی گھنٹی کی
 آواز آرہی ہے۔ میرا دل محبت کے درد سے بھینچ رہا ہے۔ وہ دنیا سے دور بھاگتا ہے
 چنانچہ مجھے جہاں کے بنگاموں سے کھینچ کر دور لے آیا ہے۔ میرے سامنے مایوسی کا
 سہارا ہے اور میں اسے دیکھ رہا ہوں۔ میں ان سونے والوں کے پاس بیٹھا ہوں

جنہوں نے قبر کی تنہائی کا گوشہ اختیار کر لیا ہے یعنی میں قبرستان میں پہنچ گیا ہوں
 دو سرا بند | حیرت خانہ: حیرانی کا مقام۔ امر زور و فراد: آج کل۔
 پیکار عناص: عنصروں کی لڑائی۔ حصارِ عجم: عجم کی چار دیواری۔ معیشت:
 زندگی، سامان زندگی، روزگار۔ افتاد: مصیبت، آفت۔ خرمن: کھلیان۔
 اندیشہ رہن: ڈاکو کا خوف۔ جہشت و گل: اینٹ اور گارا۔
 امتیازِ ملت و آئین: قوم اور شرع کا فرق۔

اے دل کی بے قراری! تو زرا گھڑ جا اور مجھے بیٹھ جانے دے تاکہ
 اس بستی پر چار آنسو بہا لوں۔

اس کے بعد شاعر خاک میں سمونے والوں سے مخاطب ہو کر کہتا ہے،
 اے غفلت کی شراب کے نشہ میں چور لوگو! تم کہاں رہتے ہو؟ جہاں
 بھی رہتے ہو، اس دہس کی کچھ باتیں سناؤ اور مجھے بتاؤ کیا وہ بھی حیرت کا
 کوئی ایسا ہی مقام ہے جیسی یہ دنیا جہاں وقت کے احساس نے آج اور
 کل کا امتیاز قائم کر رکھا ہے؟ کیا وہاں بھی عنصروں کی جنگ کا سماں نظر آتا ہے؟
 اس شعر میں شاعر نے حقیقت بیان کی ہے کہ دنیا آج اور کل کے
 امتیاز سے حیرت کا مقام بنی ہوئی ہے اور یہاں حادثے پیش آتے رہتے
 ہیں جو عنصروں کی جنگ کا نتیجہ ہے۔ انسان موت کے بعد جس دنیا میں
 پہنچتا ہے۔ کیا اس کی کیفیت بھی ایسی ہی ہے؟

کیا وہاں بھی آرمی عجم کی چار دیواری میں گھرا رہتا ہے اور کیا اس
 دہس میں بھی انسان کا دل مجبور ہے؟ شاعر یہ کہنا چاہتا ہے کہ کیا وہاں بھی انسان

کو غم سے سابقہ پڑتا ہے اور وہاں بھی اس کی بے بسی کا وہی حال ہے جو
یہاں ہے؟ واضح رہے کہ غم ہمیشہ مجبوری کا نتیجہ ہوتا ہے۔

کیا وہاں بھی چراغ روشن ہو تو اس پر پروانے گر کر جلتے رہتے ہیں؟
کیا اس باغ میں بھی گل و بلبل کے عشق و محبت کا چرچا ہے؟ یعنی کیا وہاں
بھی و محبت کے وہ دکھ سہنے پڑتے ہیں جو یہاں شمع کے عشق میں پروانہ اور
گل کے عشق میں بلبل برداشت کرتی رہتی ہے؟

یہاں تو ایک مصرع سن کر دل اتنا تڑپ اٹھتا ہے گویا پہلو سے باہر
نکل پڑتا ہے کیا اس دنیا میں بھی شعر کی گرمی دلوں کو گھلا دیتی ہے؟ مطلب
یہ کہ ہمارے ہاں تاثرات کی ایک خاص کیفیت ہے اور اس کے خاص اسباب
ہیں۔ کیا اس دنیا کی بھی یہی حالت ہے؟

یہاں کے تعلقات خواہ وہ رشتہ داروں کے ہوں یا دوستوں کے،
جان کے لئے تکلیف کا باعث ہیں یعنی وبال جان بنے ہوئے ہیں۔ کیا اس باغ
میں بھی ایسے نوک دار کانٹے موجود ہیں، یعنی کیا وہاں بھی تعلقات تکلیف ہی کا
باعث ہیں؟

اس دنیا میں روزگار کی کشمکش کے ساتھ سینکڑوں بلائیں اور شگلیں لگی ہوئی
ہیں۔ کیا اس دنیا میں روح اس غم سے آزاد ہے؟ یعنی کیا وہاں جنیے کے لئے
وہ محنت و مشقت تو اٹھانی نہیں پڑتی جو ہم لوگ رات دن یہاں اٹھاتے ہیں؟
کیا وہاں بھی بجلی، کسان اور کھلیاں ہے؟ کیا وہاں بھی قافلہ و... ہے؟
موجود ہیں اور انہیں لیٹروں کا خدشہ پریشاں کرتا رہتا ہے؟

شاعر اس شعر میں ان چند مشکلوں اور بلاؤں کا ذکر کرتا ہے جن کی طرف پہلے شعر میں اشارہ کر چکا ہے یعنی اس دنیا میں انسان محنت و مشقت اٹھا کر کھلیاں جمع کرتا ہے، اسے ڈر لگا رہتا ہے کہ بجلی گرنے سے وہ جل جائے۔ قافلے سامان لے کر تجارت کی غرض سے باہر جاتے ہیں بیابانوں میں انہیں یہ خوف رہتا ہے کہ ڈاکو لوٹ نہ لیں۔ اس طرح واضح ہو گیا کہ روزگار کی ہر کشمکش کے ساتھ طرح طرح کی مشکلیں اور بلائیں ملی ہوئی ہیں۔

ہماری دنیا میں انسان اپنی اصلیت یعنی انسانیت سے بے خبر ہیں وہ مذہب اور قانون پرچیاں ڈے رہے ہیں۔ کیا اس دنیا میں بھی یہی نقشہ ہے؟ کیا وہاں بھی مذہب اور قانون کے فرق اور امتیاز نے انسان کو ان کی حقیقت بھلا کر ایک دوسرے سے بیگانہ بنا رکھا ہے؟

یہاں بلبل کی فریاد پر پلنگ کے دل میں درد پیدا نہیں ہوتا اور اس کی آنکھوں سے آنسو جاری نہیں ہوتے۔ کیا ہماری دنیا کی طرح اس دنیا میں بھی درد دل موجود نہیں؟

تیسرا بند | حسن انزل: وہ حسن جو اس دنیا کی پیدائش سے پہلے موجود تھا اور ہمیشہ موجود رہے گا، حسن باری تعالیٰ یعنی حسن مطلق۔ **معصیت سوزی:**

گناہوں کو جلانا۔ تلویب: فمائش، سہرا، گوشمالی بہت و بود: رہنا سہنا، زندگی۔ مجبور: کھچرا ہوا، جدا ہجیر کا مارا ہوا۔ لن ترانی: یہاں اشارہ ہے حضرت موسیٰؑ کے واقعہ کی طرف جس کا ذکر سورۃ اعراف میں آیا ہے یعنی حضرت موسیٰؑ طور پر پہنچے تو خدا نے ان سے کلام کیا۔ حضرت موسیٰؑ نے بوش طلب میں بے اختیار سوکر عرض کیا۔ رَبِّ ارِنِي اَنْظُرَ الْاَيْكُ رِپروردگار مجھے اپنا جمال

دکھا کہ تیری طرف نظر کر سکوں، جواب میں ارشاد ہوا تُوں تُوں تُوں (تو مجھے
 ہرگز نہ دیکھ سکے گا) قتیل: مارا ہوا، شہید۔ یہاں مراد شیدائی ہے۔
 ذوق استغناء: پوچھنے کی لذت، سوانی کا شوق۔ معمور: بھری ہوئی۔
 گنبد گرداں: گھومنے والا گنبد، آسمان۔ یہاں اس سے مراد دنیا ہے۔
 کیا جنت ایک باغ ہے یا سستلے کی ایک منزل۔ ہے؟ یا یہ بھیجا جائے
 کہ یہ اس مقام کا دوسرا نام ہے جہاں باری تعالیٰ کا حسن بے پردہ جلوہ دکھاتا ہے؟
 شاعر کی مراد یہ ہے کہ آیا جنت صرف ایک باغ ہے یا کوئی ایسی جگہ ہے کہ
 انسان چلتے چلتے کھوڑی دیر کے لئے ٹھہر جائے اور زرا آرام لے کر آگے بڑھے
 یا۔۔۔ حسن باری تعالیٰ کی ذرا ہر جلوہ نگاہ سمجھا جائے جہاں وہ حسن اصل
 صورت میں نظر آتا ہے؟

کیا دوزخ گناہوں کو جلا۔۔۔ نہ کی ایک تدریر ہے؟ کیا آگ کے شعلے وہاں
 اس غرض سے بھڑکائے جاتے ہیں کہ گنہگاروں کی سزائیں ہو اور انہیں سزا
 دے کر صحیح راستہ پر لگانا مقصود ہو؟

شاعر کہتا ہے کہ یہاں تو لوگ چلتے پھرتے ہیں کیا اس دنیا میں وہ
 اڑتے پھرتے ہیں؟ زمین پر بسنے والے جس چیز کو موت کہتے ہیں اس
 کی حقیقت کیا ہے؟

یہاں سنا سنا دل کی پریشانی کا باعث ہے اس لئے کہ ہر ضروری
 سامان درجہ دوپ سے حاصل ہوتا ہے اور انسانی علم اس قدر محدود ہے کہ کسی دور
 دو دوپ کے نتیجہ کا صحیح اندازہ نہیں کر سکتا۔ یعنی انسان کی بعض کوششیں

بالکل بے نتیجہ رہتی ہیں۔ اگر اس کا علم تنگ و محدود نہ ہوتا تو وہ ہر انجام کا اندازہ کرتے ہوئے کوشش کرتا۔ قبروں میں سونے والوں سے شاعر پوچھتا ہے کہ کیا ہمارے دل میں کی طرح تمہارے دل میں بھی انسان کا علم تنگ اور محدود ہے۔ یہاں تو جدائی کا مارا ہوا دل تڑپتا رہتا ہے اور اسے محبوب کا دیدار نصیب نہیں ہوتا جو سنگین کا سامان ہے کیا اس دنیا میں بھی یہی کیفیت ہے؟ اور کیا وہاں کے طور پہاڑ بھی کئی تدرائی کی صدا بلند کر رہے ہیں؟ یعنی کیا وہاں بھی دیدار کے طالب کو یہی جواب ملتا ہے کہ تو میرا جمال برگز نہ دیکھ سکے گا؟

یہاں انسان تلاش و تجویس لگا رہے تو اس کی روح کو تسکین حاصل ہوتی ہے۔ کیا اس دنیا میں بھی انسان نئی نئی باتیں دریافت کرنے کی لذت کے شیدائی ہیں؟ یعنی آیا وہاں بھی تلاش و جستجو آرام حاصل کرنے کا سامان ہے؟ ہماری دنیا میں تو محبت کی کوئی کرن نظر نہیں آتی اور یہاں سراسر اندھیرا ہی اندھیرا ہے۔ کیا اس دنیا کی حالت بھی یہی ہے؟ یا وہ محبت کے جلووں سے بقعہ نور بنی ہوئی ہے؟

موت انسان کے دل میں ایک ایسا کانٹا ہے جس کی چھین ہر وقت محسوس ہوتی رہتی ہے یعنی انسان موت کے خیال سے کبھی آزاد نہیں ہوتا۔ اسے قبر میں سونے والو! تم موت کی منزل سے گزر کر اس گھومنے والے گنبد (آسمان) کا بھید پاہلے ہو۔ وہ بھید ہمیں بھی بتا دوتا کہ یہ چھینا ہوا کانٹا دل سے نکل جائے اور انسان کو معلوم ہو جائے کہ موت کیا ہے؟ اس میں کیا بھید ہے؟ اس کے بعد کیا حالت پیش آتی ہے؟ یہ معلوم ہو جائے تو موت نہ رہے گی۔

شمع و پروانہ

تمہیدی نوٹ | یہ نظم اپریل ۱۹۰۲ء کے "مخزن" میں شائع ہوئی تھی اور اس بارہ شمع کے نظر ثانی میں صرف آٹھ باقی رکھے گئے۔ اس میں شمع و پروانہ کے حلی مرنے کی بے خودی کا نقشہ نہایت دل کش انداز میں کھینچا گیا ہے۔ اس کا اصل مضمون آخری شعر پر ہے یعنی روشنی کی طلب اور تڑپ جس کا مطلب یہی ہو سکتا ہے کہ انسان میں اپنے باطن کو روشن کرنے کا جذبہ ہونا چاہیے۔ یہ بھی ہو سکتا ہے کہ انسان میں اشیا کی حقیقت معلوم کرنے کا ذوق لازم ہے اور پروانہ سے اسے یہی سبق ملتا ہے۔

سیماب و ارب: نغلی معنی پارہ کی طرح۔ مراد ہے بے قرار طواف؛ چکر لگانا کسی چیز کے ارد گرد گھومنا۔ برفی نگاہ: نظر کی بجلی آزار موت؛ مرنے کا دکھ۔ زندگی بجا وداں: ہمیشہ کی زندگی، وہ زندگی جو موت کی فکر سے پاک ہو۔ نغمتہ دل: دل جلا نخل تمنا: آرزو کا پیدا یعنی آرزو۔ حسنِ قدیم: حسنِ ازل۔ حسنِ باری تعالیٰ۔ عاشقِ حسنِ قدیم سے اشارہ حضرت موسیٰ کی طرف ہے جنہوں نے کوہ طور پر جہاں الہی دیکھنے کی آرزو کی تھی۔

شاعر پوچھتا ہے کہ اے شمع پروانہ تجھ سے پیار کیوں کرتا ہے؟ یہ تڑپنے

وانی جان تجھ پر کس وجہ سے قربان ہوئی جاتی ہے؟

تیری ادا دیکھ کر یہ پارہ کی طرح تڑپنے لگتا ہے۔ تو نے اسے عشق کے

لیا طور طریقے سکھا دیئے؟ جہاں نیز جلوہ ہو وہاں یہ باز بارگھونے اور چکر کھانے

لگتا ہے۔ کیا یہ تیری نظر کی بجلی کا جلا یا ہوا ہے؟

بے قرار ہو کر بار بار گزرتا اس کے لئے موت کا سامان ہے کیا اس کی
جان کو موت کا دکھ سہہ سہہ کر ہی آرام ملتا ہے؟ کیا تیری کوہں اس سے وہ زندگی
نظر آتی ہے، جو کبھی فنا نہیں ہوتی؟

ذیباغم کا گھر ہے یہاں اگر تیری روشنی نہ ہو تو اس دل جلے کی آرزو کا
پودا کبھی بہا بھرا نہ ہو یعنی اس کی آرزو کبھی پوری نہ ہونے پائے۔
یہ وجود کے لئے ایک نماز ہے۔ پروانہ کی نمازیہ ہے کہ تیرے سامنے
جل کر گری جائے مگر چپاس کے پہلو میں ننھا سا دل ہے تاہم اس میں جلنے اور
پگھلانے کی قدرت موجود ہے۔

علوم بہتا ہے اس میں وہی جوش ہے جو حضرت موسیٰ کے دل میں
لہریں لے رہا تھا، شاعر شمع کو مخاطبت کرتے ہوئے کہتا ہے کہ تو ایک
چوٹا سا طور ہے اور پروانہ اس طور کا زرا سا کلیم ہے۔
یہ بات کتنی عجیب ہے کہ پروانہ کو روشنی کے دیدار کا ایسا شوق ہے۔
یہ زرا سا کبیرا اور اس کا دل روشنی کی آرزو سے بھرا ہوا ہے۔

عقل و دل

تمہیدی نوٹ | یہ نظم مئی ۱۹۰۲ء کے "مخزن" میں شائع ہوئی تھی اور اس
کا عنوان تھا "خط منظوم" پیغام بیعت کے جواب میں، اس کے دو بند تھے پہلا
بیس شعر کا اور دوسرا اکیس شعر کا نظر ثانی میں پہلا بند بالکل حذف کر دیا گیا۔

اور دو لاکھ بند کے اکیس شعروں میں سے صرف تیرہ باقی رکھے گئے۔ اور ان کا
عنوان در عقل و دل تجویز کیا گیا۔

رسا: پہنچی ہوئی۔ خجستہ یا: مبارک قدموں والا۔ قسم: تفسیر کرنے والی،
مطلب کو کھول کر بیان کرنے والی۔ منظر: ظاہر کرنے والی۔ بے بہا: انمول۔
منظاہر: منظر کی جمع۔ وہ چیزیں جو ظاہر دکھائی دیتی ہیں۔ باطن: ہر شے کا اندر
ہر شے کی حقیقت چھپی ہوئی چیزیں۔ معرفت: خدا کی پہچان۔ نماز: خدا کو
ڈھونڈنے والا۔ خدا نما: خدا کو دکھانے والا۔ صداقت: سچائی۔ زمان
و مکان: وقت اور جگہ (TIME AND SPACE) اس سے مراد ہے مادی
دنیا۔ رشتہ بیا: پاؤں میں دھاگہ بندھا ہوا یعنی قیدی، اسپر: طائر پرندہ۔
سدرہ: عربی میں سری کو کہتے ہیں۔ یہاں مراد وہ مقام ہے جس کا ذکر سورۃ نجم
میں آیا ہے۔ یہ سات آسمانوں سے اوپر ایک حد ہے جس سے آگے کوئی جہو جا
نہیں سکتا لہذا اسے سدرۃ المنتہی (وہ مقام ہے جو آخری حد ہے) کہا گیا۔
سدرہ آشنا سے مراد ہے وہ خوش نصیب پرندہ جو سدرہ سے واقف ہو۔
یعنی وہاں تک پہنچ چکا ہو۔

ایک دن عقل نے دل سے کہا کہ میں پرہیزگارے شکے کو راستہ دکھاتی ہوں
اگرچہ زمین پر رہتی ہوں لیکن آسمان پر بھی آتی جاتی ہوں۔ دیکھ: میری کتنی بڑی پہنچی
ہوئی ہو، یعنی میری رسائی کہاں تک ہے۔ دنیا میں میرا کام یہ ہے کہ لوگوں
کو راستہ دکھاتی رہوں۔ میرا حضرت خضر کی طرح مبارک قدم والی ہوں۔ مطلب
یہ حضرت خضر جس طرح سمندروں اور بیابانوں میں لوگوں کو راستہ دکھاتے فرماتے

ہیں، اسی طرح میں بھی رہبری کرتی ہوں۔ میں دنیا کی کتاب کھول کر میان کرنے والی ہوں یعنی زندگی کے بھید بتانی ہوں اور خدا کی شان کو دنیا پر ظاہر کرنے والی ہوں۔ اے دل! تو صرف لوگوں کی ایک بوند ہے۔ میں اس لعن سے بھی بہت بڑھ چڑھ کر ہوں جو انمول ہو۔

دل یہ سن کر بولا کہ اے عقل! تو نے جو کچھ کہا وہ سچ ہے لیکن مجھے بھی تو دیکھیں میں کیا چیز ہوں؟ تو زندگی کے بھیدوں کو صرف سمجھتی ہے ہیں ان بھیدوں کو آنکھوں سے دیکھتا ہوں۔ تیرا تعلق صرف چیزوں کے ظاہر سے ہے لیکن میں ان کے باطن سے بھی واقف ہوں۔ تجھ سے دنیا کو صرف علم حاصل ہوتا ہے۔ مجھ سے وہ معرفت سیکھتی ہے۔ تو خدا کو ڈھونڈتی ہے میں خدا کو دکھاتا ہوں۔ علم اپنی آخری منزل پر پہنچ کر بے چینی اور بے اطمینانی کا سامان بن جاتا ہے۔ یہ ایک بیماری ہے جس کی دوا میں ہوں۔ تو سچائی کی محفل کی شمع ہے۔ میں حسن کی نغم کا چراغ ہوں۔ تو زمان و مکان کی قیدی ہے اور اس دنیا کی فضا سے اوپر نہیں اڑ سکتی۔ میں وہ پرندہ ہوں جو سات آسمانوں تک آتا جاتا ہے۔ دیکھ میرا مقام کتنا اونچا ہے؟ سمجھنا چاہتے کہ میں جلال والے خدا کا عرش ہوں۔

صدائے درد

تمہیدی نوٹ | یہ نظم جون سنہ ۱۹ء کے "مخزن" میں شائع ہوئی تھی۔ اس کے تیس شعر کھٹے نظر ثانی میں صرف نو باقی رہے۔ یہ نظم اس دور سے تعلق رکھتی ہے جب ملکی حالات پہلی مرتبہ اقبال کے دل و دماغ پر اثر انداز ہوئے۔ کھٹے اور

انہوں نے باہمی تفرقوں کا ماتم کیا۔ یہی افکار و احساسات انہوں نے اپنی مشہور نظم "تصویر درد" میں بھی پیش کئے تھے۔ جو انجمن حمایت اسلام کے جلسہ میں پڑھی گئی تھی۔ اور جس کا خلاصہ بڑا حصہ انہوں نے "بانگ درا" میں محفوظ رکھا۔ پوری نظم میں اقبال نے ان تمام نزاعات کی مذمت کی ہے، جن سے ہندوستانیوں کے مختلف طبقوں میں تفرقہ کو تقویت پہنچتی تھی۔ یہی منظر پیش نظر رکھتے ہوئے اس نظم کا مطالعہ کرنا چاہئے۔

پہلا بند محیط آب گنگا: محیط کے نظمی معنی گہیر لینے والا، احاطہ گھیرا۔ محیط آب گنگا سے مراد ہے دریائے گنگا۔ نفاق انگیز: نفاق پیدا کرنے والی یعنی ایسی چیز کہ جس کا ظاہر کچھ ہو اور باطن کچھ۔ قریب فراق آمیز: ایسی نزدیکلی جس میں جدائی ملی ہوئی ہے۔ یعنی ظاہر نزدیکلی اور اصل میں جدائی۔ اخوت: بھائی چارہ، اتحاد۔ غم پیرانی: گیت گانا، راگ الاپنا۔ اختلاط: میل جول۔

دل کی جلن کے باعث میری حالت ایسی ہے جیسی آگ لگی ہوئی ہو۔ اور چین کی کوئی صورت نظر نہیں آتی۔ اے دریائے گنگا کی لہر! مجھے ڈبو دو وطن کی وجہ یہ ہے کہ ہمارے وطن کے ذرہ ذرہ سے نفاق کے چشمے ابل رہے ہیں گویا ہر طرف نفاق چھا یا ہوا ہے۔ یہاں میل ملاپ کی کیا صورت ہے؟ لوگوں میں جو نزدیکلی دکھائی دیتی ہے وہ بھی صرف ظاہری اور اوپری ہے۔ دل ایک دوسرے سے جلا ہے سب میں بیزاری اور اتحاد ہونا چاہئے تھا لیکن یہ کیا غضب ہے کہ ان میں بیگانگی موجود ہے اگرچہ سب ایک ہی کھلیاں کے دانے ہیں تاہم ایک

دوسرے سے جدا جدا ہیں جس باغ کے پھولوں کو بھائی چارے اور اتحاد کی ہوا
تک نہ لگی ہو اس باغ میں گیت گانا اور راگ لاپنا بالکل بے مزہ ہے ہیں تو اس بات
پر مٹا ہوں کہ سرب میں دلی نزدیکی پیدا ہو جائے سب کے سب ہزار غالب و یک
جان بن جائیں۔ دریا کے کنارے اور لہروں کے میل جول سے دل گھبراتا ہے اس
لئے کہ اول تو وہ مجبوری کا میل جول ہوتا ہے۔ لہروں کے لئے اس کے سوا چارہ
نہیں رہتا کہ کنارہ سے ٹکرائیں۔ دوسرے اس میل جول میں محبت کے بجائے دشمنی
کا رنگ غالب ہوتا ہے۔ لہری کنارہ سے اس لئے ٹکراتی ہیں کہ اسے توڑیں اور
کنارہ لہروں کے جوش کو روکنے کی غرض سے دیوار بن کر کھڑا ہو جاتا ہے۔ لہر
اور کنارہ کے میل جول کا ایک پہلو یہ بھی ہے کہ یہ بالکل عارضی ہوتا ہے یعنی
لہر آتی ہے اور کنارہ سے ٹکرا کر فوراً پلٹ جاتی ہے جو یا موج و ساحل کے میل
جول میں سینوں پہلو نامطلوب ہیں۔ ایک اصطلاح کا پہلو۔ دوسرا تصادم کا پہلو۔
اور تیسرا ہنگامی پہلو۔ ایسا میل جول کس کام کا؟ اسے کون پسند کر سکتا ہے؟
اس میل جول کی ضرورت ہے جو محبت و یکپارگی پر مبنی ہو۔

دوسرا بند | دانہ خرمین نما: وہ دانہ جو کھلیان کا پتہ بتائے شاعر
معجز بیان: وہ شاعر جس کا کلام معجزہ معلوم ہو۔ خود نما: اپنے آپ کو نمایاں
کر۔ نئے والا۔ ذوق گویائی: بولنے کی لذت، بات کہنے کا شوق۔ آتش
پیکار: لڑائی کی آگ۔

جس شاعر کو خدا کی طرف سے اعلیٰ درجہ کے شاعر کہنے کا ملکہ عطا ہوا ہو،
جس کے بیان میں معجزے کا سا رنگ ہو، وہ ایسا دانہ ہوتا ہے جو کھلیان کا پتہ

دیتا ہے لیکن جب کھلیاں ہی موجود نہ ہوں تو بیچارہ دانہ کا وجود کہاں باقی رہ
سکتا ہے؟ جب کوئی آنکھ حسن کو دیکھنے ہی کی طرف متوجہ نہ ہو تو وہ اپنے آپ کو
کس پر تے پر نمایاں کرے؟ جب کوئی محفل ہی موجود نہ ہو تو شمع کے روشن رہنے
سے کیا غرض؟ شاعر گرد و پیش کے حالات سے بد دل ہو کر کہتا ہے کہ میرے
بولنے اور شعر کہنے کی لذت خاموشی کا رنگ کیوں نہیں اختیار کرتی؟ اور میرا
آئینہ آب و تاب سے محروم کیوں نہیں ہو جاتا؟

اس شعر میں شاعر نے ذوق گویائی کو اپنے آئینہ کا جو ہر تہی آب و تاب
قرار دیا ہے۔ اگر یہ خاموشی کی صورت اختیار کرے تو ظاہر ہے کہ آئینہ
کی آب و تاب ختم ہو جائے گی۔

دیکھو بات کہنے کی لذت نے ہماری زبان کیسے ناتم شگوار وقت میں
کھولی یعنی ہمیں کس زمانہ میں شعر کہنے پر آمادہ کیا، جب باغ کو لڑائی اور پھوٹ
کی آگ نے جلا کر رکھنا دیا۔

آفتاب

(ترجمہ گائتری)

تمتیدی نوٹ | لفظ ستمبر اگست ۱۹۰۲ء کے "مخزن" میں شائع ہوئی تھی۔
اور خود اقبال نے اس پر ایک طویل تمیذ شریں لکھی تھی جس کا خلاصہ یہ ہے :-
۱۔ یہ رنگ وید کی ایک نہایت قدیم اور مشہور دعا کا ترجمہ ہے۔
دعا، اعتراف عبودیت کی صورت میں ان تاثرات کا اظہار ہوتی ہے جنہوں نے

نظام عالم کے حیرت ناک مظاہر کے مشاہدے سے اول اول انسان کے دل پر ہجوم کیا۔

۲۔ دعا چاروں ویروں میں مشترک ہے۔

۳۔ اس سلسلہ میں سر ولیم جونز کو تکلیف اور محنت برداشت کرنی پڑی تھی، وہ ان لوگوں کو معلوم ہے جنہوں نے اس سلسلہ شرقیہ کے محققین کی تصانیف دیکھی ہیں۔

۴۔ مغربی زبانوں میں اس دعا کے بہت ترجمے کئے گئے ہیں لیکن حق یہ ہے کہ زبان سنسکرت کی نحوی پیچیدگیوں کے باعث زمانہ حال کی زبانوں میں اس کا مفہوم وضاحت سے ادا کرنا مشکل ہے۔

۵۔ یہ بنا دینا ضروری ہے کہ اصل سنسکرت میں "سوٹر" استعمال کیا گیا ہے جس کے لئے اردو لفظ نہ مل سکنے کے باعث میں نے لفظ "آفتاب" رکھا۔ اس سے مراد وہ آفتاب ہے جو فوق المحسوسات ہے اور جس سے یہ مادی آفتاب کسب ضیا کرتا ہے۔

۶۔ اکثر قدیم قوموں نے نیز صوفیہ نے اللہ تعالیٰ کی مستی کو نور سے تعبیر کیا ہے

قرآن شریف میں آیا ہے **اللَّهُ نُورٌ وَاللَّامُوتِ وَالْأَرْضِ**۔

۷۔ ترجمہ کی مشکلات سے ہر شخص واقف ہے، لیکن اس خاص صورت میں یہ وقت اور بڑھ گئی ہے۔ گائیٹری کے مصنف نے مینی سن کی طرح اپنے اشعار میں ایسے الفاظ استعمال کئے ہیں جن میں حرف علت اور حرف صحیح کی قدرتی ترتیب سے ایک لطیف موسیقی پیدا ہو جاتی ہے۔ اسے غیر زبان میں منتقل کرنا ممکن نہیں۔ اس مجبوری کی وجہ سے میں نے اپنے ترجمہ کی بنیاد اس سوگت (گفتا زیبا) پر رکھی

ہے جسے سر یا نرائن اپنیشد میں گائیتری مذکور کی شرح کے طور پر لکھا گیا ہے۔
 شیرازہ بند: شیرازہ اس دھانگے کو کہتے ہیں جو کتاب کے ورقوں اور
 جڑوں کو اکٹھا کرنے میں استعمال کیا جاتا ہے۔ شیرازہ بند سے مراد ہے
 باندھنے والا، جوڑنے والا۔ وجود و عدم: ہونا اور نہ ہونا، ہستی اور نیستی۔
 نبات: قیام۔ ساماں طراز: آراستہ کرنے والا۔ یرواں: اقبال نے
 خود اس نظم کے حاشیہ پر لکھا ہے کہ یرواں کو قدیم حکمائے ایران اصل نور تصور
 کرتے ہیں۔ اس لئے خالق کی جگہ یہ لفظ استعمال کیا گیا۔ مخزن، بابتہ اگست ۱۹۰۲ء
 ص ۳۳، زائیدگان نور: اقبال نے خود اس کے معنی دیوتائے لکھے ہیں۔ وہ کہتے ہیں
 دیوتائے کے معنی زائیدہ نور کے ہیں یعنی ایسی ہستی جس کی پیدائش نور سے ہوئی ہو۔
 اس سے معلوم ہوتا ہے کہ قدیم ہندو عام مخلوقات کی طرح دیوتائوں کو بھی
 مخلوق تصور کرتے تھے۔ ان کا مفہوم وہی ہوگا جسے ہم لفظ فرشتے سے تعبیر کرتے ہیں
 پس ہندو مذہب کو فکر کا مجرم گردانا میرے نزدیک صحیح معلوم نہیں ہوتا۔
 (مخزن، بابت اگست ۱۹۰۲ء ص ۳۳)

اے کائنات کو زندگی بخشنے والے نور مطلق! تو دنیا کی جان ہے اور تیری
 برکت سے کون و مکان لے دفتر کا شیرازہ بندھا ہوا ہے یعنی تیری وجہ سے
 یہ دنیا قائم ہے اور تیری ہی وجہ سے اس کا کاروبار ایک خاض نظام کے
 مطابق باقاعدہ جاری ہے۔

وجود اور عدم صرف تیری وجہ سے ظاہر ہوئے۔ زندگی کا باغ تیرے ہی
 دم سے سرسبز اور شاداب ہے۔ مطلب یہ ہے کہ ہمیں وجود اور عدم، فنا اور

بقا، ہونے اور نہ ہونے کا پتہ سرف تیری وجہ سے چلا اور تیرے دم سے زندگی کا سلسلہ جاری ہے۔

اس دنیا میں جو کچھ ہے، وہ غنیمتوں کے میل جول سے بنا ہے۔ اے نورِ مطلق! یہ نظارہ تو نے ہی پیدا کیا اور تو ہی اسے چلا رہا ہے۔ ہر چیز نے تجھی سے زندگی کی طلب اور تڑپ پائی ہے۔

ہر چیز تیرے ہی جلوہ سے زندہ اور قائم ہے۔ تیرے ہی بخشے ہوئے سوز و ساز کا دوسرا نام زندگی ہے۔

جس نورِ مطلق کو میں آفتاب کہتا ہوں، اس سے وہ آفتاب مراد نہیں جو صبح کو طلوع ہو کر شام کو غروب ہو جاتا ہے اور اس دنیا کو روشنی کرتا ہے۔ میری مراد اس آفتاب سے ہے جس سے زمانہ میں نور ہے اور جس سے انسان کو احساس کے لئے دل ملا، سوچ سمجھ اور نیک و بد کی تمیز کے لئے عقل ملی جس سے اسے روح خدا عطا ہوئی اور جس سے شہر کی دولت میسر آئی۔

دعا کرنے والا نورِ مطلق اور اس آفتاب کو مخاطب کر کے کہتا ہے کہ میں بھی شعور کی روشنی دے اور عقل کی آنکھ کو اپنے جلو سے نورانی کر۔ اے آفتاب! تیری زندگی کی محفل کے لئے سجاوٹ کا باعث ہے۔ پست و بلند میں جو کچھ ہے اس کا خالق تو ہے۔ اوپر تیا یا جا چکا ہے کہ اقبال کے ارشاد کے مطابق ایرانی حکما پر دہاں کو اصل نور سمجھتے تھے اس لئے شعر میں یہ لفظ خالق کی استعمال کیا گیا ہے۔

ہر جان دار مستی میں تیرے پیدا کرنے اور بنانے کا کمال ظاہر ہے۔ پیاروں

کے سلسلہ میں بھی تیرا ہی جلوہ نظر آتا ہے۔

ہر چیز کی زندگی کا پالنے والا تو ہے اور جو نوری مخلوق ہے یعنی دیوتا،

تو ہی ان سب کا سلطان ہے۔

نہ تیری کوئی ابتدا ہے نہ تیری کوئی انتہا ہے نہ کسی کو یہ پتا ہے کہ تو

کب سے ہے۔ نہ کوئی یہ بتا سکتا ہے کہ تو کب تک رہے گا۔ تیری روشنی اول

وآخر اور آغاز و انجام کی قید سے آزاد ہے۔

شع

تمہیدی نوٹ | یہ نظم دسمبر ۱۹۰۲ء کے "مخزن" میں شائع ہوئی تھی۔ اس کے

چالیس شعر تھے۔ نظر ثانی میں گیارہ حذف کر دیئے گئے اور انہیں باقی رہے بعض

میں جزوی ترمیمیں بھی ہوئیں۔

نظم شائع کرتے وقت مدیر نے ایک طویل تمہیدی نوٹ لکھا تھا،

جس میں بتایا تھا کہ متعدد اصحاب نے اقبال کی مشکل پسندی کی شکایت کی۔

مدیر مخزن نے یہ شکایت اقبال تک پہنچادی۔ انہوں نے جواب دیا جہاں

خیالات دقیق اور مشکل ہوں گے وہاں زبان کا آسان ہونا دشوار بلکہ ناممکن

ہے۔ اسی بنا پر اقبال غالب کی دشوار پسندی کو نہ صرف معذوری بلکہ ضرورت

قرار دیتے ہیں اور یہی برہان اپنے مرغوب انداز کے حق میں رکھتے ہیں "مخزن"

بابت دسمبر ۱۹۰۲ء ص ۷۵

پہلا بند | فریاد در گره: جس کی گره میں فریاد ہو، یعنی فریادی۔

سپند حرمل چھوٹے چھوٹے کالے دانے ہوتے ہیں جو بڑی نظر کا اثر دور کرنے کے لئے جلائے جاتے ہیں۔ ان دانوں ہی کی وجہ سے شاعر نے "فریاد گرہ" کی ترکیب استعمال کی جو نہایت موزوں ہے۔ سوز دروں: دل کی جھلسن۔ گل فروش: پھول بیچنے والا کھلیرا۔ اشک شفق گوں: شفق جیسے سرخ آنسو یعنی خون کے آنسو۔ ہم کتار: بغل گیر۔

اسے شمع! میں بھی دنیا کی محفل میں تیری طرح دکھی ہوں اور حرمل کے دانوں کی طرح میری گرہ میں بھی آہ و فغاں ہے۔ حرمل کے دانے لگا پر پڑتے ہی ترخ جاتے ہیں تو ان سے آواز پیدا ہوتی ہے۔ شاعر نے اس آواز کو حرمل کی فریاد قرار دیا۔ اور کہا کہ میں بھی اسی طرح فریادی ہوں۔ عشق تجھے سوز دل کی تیش عطا کی اور خون کے آنسو بہانا میرا کام ٹھہرایا۔ گویا میں سرخ رنگ کے پھول بیچ رہا ہوں۔ اے شمع! تو عیش و عشرت کی محفل کو روشن کر رہی ہو یا کسی قبر پر چل رہی ہو، دونوں حالتوں میں تو غم کے آنسوؤں سے بغل گیر رہتی ہے یعنی غم کے آنسو بہاتی رہتی ہے۔ واضح رہے کہ یہاں شمع سے دیا مراد نہیں بلکہ موم بتی مراد ہے جو جلتی ہے تو موم گچھل گچھل کر قطروں کی شکل میں نیچے بہتا رہتا ہے۔ ان قطروں کو شاعر نے غم کے آنسو قرار دیا۔

دوسرا بند ایک ہیں: ایک دیکھنے والی یعنی وہ چیز جس کی نظر نیک و بد، پست و بلند اور من و تو کے امتیاز سے آزاد ہو۔ مایہ آشوب امتیاز فرق تمیز کے فساد کا سرمایہ یعنی وہ نظر جو تمام چیزوں کو الگ الگ دیکھنے کی خرابیوں میں الجھی ہوئی ہو۔ اس لئے کہ آنسو بچشم کہتے ہیں جو آنکھ کی خرابی کی دلیل

ہوتی ہے شاعر نے اپنی نگاہ کے لئے آشوب کا جو لفظ استعمال کیا یہ بہت موزوں ہے اس لئے کہ نگاہ کی خرابی کی دلیل ہے۔

اے شمع! تیری نظر خدا کے عاشقوں کی طرح ہر چیز کو ایک ہی رنگ میں دیکھتی ہے۔ میری نگاہ فرق و تمیز کے بھینٹوں میں الجھی ہوئی ہے۔ تیری روشنی کعبہ اور تہخانہ میں یکساں ہوتی ہے۔ اور اس میں زرافرق نہیں آتا میں پر حرم کے امتیاز میں پھنسا ہوا ہوں، یعنی یک بنی کے جوہر سے محروم ہوں۔ تجھ سے جو سیاہ دھواں اٹھتا ہے، اس میں آہ کی شان نظر آتی ہے۔ آہ وہی کرتا ہے جس کے پہلو میں دل ہو۔ کیا تیری جلوہ گاہ میں بھی کوئی دل چھپا ہوا ہے؟

پندرہ بند | اے شمع! تو اس لئے جھل رہی ہے کہ خدائی جلوہ کی بجلی سے جدا ہے۔ جن لوگوں کا دل درد سے خالی ہے، وہ تیرے اس جلنے کو روٹی سمجھے۔ تو جانتی ہے اور تجھے اس جلنے کی خبر نہیں۔ تیری آنکھیں تو ہیں اور سب کچھ دیکھتی ہے، لیکن اپنے دل کی جلن سے واقف نہیں ہیں۔ بے حسنی اور بے قرار می کے جوش سے پارہ کی طرح تڑپ رہا ہوں اور اپنے بیقرار دل کی ہتیاہی سے آگاہ بھی ہوں۔ یہ کبھی کسی بے نیاز کی ایک ادا تھی کہ مجھے اپنے گداز کا احساس نہ دیا۔

پہلے بند میں شاعر نے سوز و گداز کی رعایت سے اپنے آپ کو شمع سے مشابہ قرار دیا تھا۔ دوسرے بند میں یہ بتایا کہ شمع عاشقان زار کی طرح امتیاز سے پاک ہوتی ہے اور میں امتیاز میں پھنسا ہوا ہوں۔ عجب بے بند میں یہ حقیقت واضح کی کہ شمع جلتی ہے، آنکھیں رکھتی ہے، مگر اپنے دل کی جلن سے آگاہ نہیں اور میں تڑپتا بھی ہوں اور اس تڑپ کا احساس بھی مجھ میں ہے۔

چوتھا بند آگہی: یعنی آگاہی، واقفیت، احساس۔ آتش کدے: وہ مقام جہاں رات دن آگ جلتی رہتی ہے، آگ کو پوجنے والوں کے عبادت خانے۔ رفعت: بلندی، کشاکش، کھینچ تان۔ من و تو: لفظی معنی میں اور تو۔ اس سے مراد وہ فرق و امتیاز ہے جو مختلف وجودوں کو ایک دوسرے سے الگ کرتا ہے۔

یہی احساس اور یہی آگاہی ہے جو مجھے بے چین رکھتی ہے یہی جنگاری ہے جس میں ہزاروں آتش کدے سوتے ہوئے ہیں یعنی آگاہی اور احساس ہی سے امتیاز کی دنیا میں پیدا ہوئی ہیں۔ مثلاً پستی اور بلندی کا امتیاز اسی آگاہی کا نتیجہ ہے۔ یہی آگاہی ہے جس نے پھول کی روح کو خوشبو اور شراب کی روح کو مستی کا نام دے دیا۔ یہ بلغ، یہ کلمی، یہ پھول، یہ خوشبو غرض ہر شے آگاہی سے پیدا ہوئی۔ من و تو کی کھینچ تان کا اصل سبب یہی آگاہی ہے۔

شاعر کا مطلب یہ ہے کہ اگر مجھے احساس غطانہ ہوتا اور اگر آگاہی نہ دی جاتی تو میں بھی شمع کی طرح یک ہیں رہتا۔ لیکن اس آگاہی نے میرے لئے امتیاز کے ہزاروں سامان پیدا کر دیئے اور میں وجود کی وحدت و یگانگی سے دور جا پڑا۔

پانچواں بند | دلی ستان عشق: عشق کا دل لینے والا۔ آواز گن گن کے لغوی معنی ہیں ہو جا، یہی لفظ ہے جو خدائے بزرگ نے فرمایا اور ساری کائنات وجود میں آگئی۔ آواز گن سے یہی آواز مراد ہے تپش، آمون، تڑپ سکھانے والی۔ گلشن گن: وہ باغ جو گن کہنے سے پیدا ہوا یعنی کائنات۔

حجاب وجود: وجود کا پردہ تصوف میں وحدت الود کے مطابق ساری کائنات
اس کا ہر وجود و وجود مطلق یعنی باری تعالیٰ سے پیدا ہوا۔ حجاب وجود سے مراد یہ
ہے کہ ہر ہستی کا وجود ہی اس کے اور خدا کے درمیان پردہ بن کر حائل ہو گیا۔ یہ
پردہ اٹھ جائے تو ہر شے اپنی اصل سے مل جائے۔

ازل کی صبح کو اس کائنات کی آفرینش کے وقت حسن مطلق (حسن ذات
باری تعالیٰ) نے جب عشق کا دل چھینا اور کون کی آواز سے عشق کی زبان میں تڑپ
کی لہر پیدا ہوئی تو عشق کو حکم ہوا کہ جا اور کون کے کہنے سے جو بارغ پیدا کیا ہے اس
کی بہار دیکھ۔ ایک آنکھ سے ہزاروں پریشیاں خواب دیکھ۔ میں اپنے وجود کے
پردہ کے متعلق کیا بتاؤں؟ صرف یہی کہہ سکتا ہوں کہ جس صبح کو میں پیدا ہوا وہی
صبح میرے لئے جدائی کی شام بن گئی۔ اب وہ وقت نہیں رہا جب میں آزاد
تھا۔ اور وجود کی قید سے مجھے کوئی واسطہ نہ تھا۔ اس وقت میرا گھونسل طور کے
درخت کی زینت بنا ہوا تھا یعنی مجھ میں اور کئی مطلق میں دوری نہ تھی۔ اب تو
میں وجود کا قیدی ہوں اور جس نیچے میں بند ہوں اسی کو چمن سمجھ رہا ہوں یعنی
میں نے اپنے وجود سے اور دنیا سے ویسا ہی گہرا تعلق پیدا کر لیا ہے جیسا پرندہ کو
چمن سے ہوتا ہے۔ یہ دنیا میرے لئے غریبی اور بے وطنی کا غم خانہ تھی اور میں نے
اسے وطن سمجھ لیا۔ اب اس وطن کی یاد میرے لیے بے وجہ ادا اسی کا سبب بنی
ہوئی ہے۔ کبھی وہ نظر کا شوق بن جاتی ہے اور کبھی سنجو کا ذوق۔

یہ پورا بند وجود کی اس تشریح پر مبنی ہے جو اہل تصوف کے ہاں عام
ہے یعنی انسان نور مطلق کا چیز تھا اس نے الگ وجود قبول کیا تو اصل سے

علیحدہ ہو گیا۔ یہ زندگی اس کے لئے بے وطنی ہے لیکن وہ بے خبری سے اسے وطن سمجھ رہا ہے۔

چھٹا بند انتہائے فریب خیال: خیال کے دھوکے کی آخری حد۔ مسجود: وہ جسے سجدہ کیا جائے۔ ساکنان فلک: قدوسی فرشتے، مسجود ساکنان فلک سے مراد آدم جیسے فرشتوں نے سجدہ کیا تھا۔ مال: انجام۔ آہنگ: ارادہ، آواز۔ ناظم کون و مکاں: کائنات کا انتظام کرنے والا، یعنی خدا۔ چشمِ خلطانگر: وہ آنکھ جیسے صبح چیز نظر نہ آئے لذوق شوق: آگاہی کا شوق۔ طوق گلو: گردن کا حلقہ۔ حسن تماشا پسند: وہ حسن حسن نظر بازی کے شوق میں اور اپنی شان کے اظہار کی خاطر کائنات پیدا کی۔ گم کردہ راہ: جو راستہ بھول گیا ہو۔ اسیرِ سربِ نگاہ: نظر کے دھوکے کا قیدی۔ راتِ کون: پرانا بھید، یہ اشارہ ہے حسین ابن منصور کے قصہ کی طرف جیسا کہ اگلے مصرع سے ظاہر ہوتا ہے۔ قصۂ دار و رسن: لفظی معنی پھانسی یا سولی اور رسے کا تعلق یعنی حسین ابن منصور علاج کا قصہ جسے عام روایت کے مطابق انا الحق (ہیں خدا ہوں) کہنے کے باعث سولی پر چڑھا دیا گیا۔

اسے شمع امیری حالت دیکھا میں اپنے خیالات کے دھوکے کی آخری منزل میں پہنچا ہوا ہوں کسی زمانہ میں مجھے یہ مقام بلند حاصل تھا کہ آسمان کے رہنے والے یعنی قدوسی اور فرشتے مجھے سجدہ کرتے تھے۔ اب میرا انجام کس قدر دردناک ہے۔ میں جدائی کا مضمون ہوں یعنی ہجر کا مارا ہوا ہوں لیکن میرا رتبہ

تریا کے برابر ہے میں اس کائنات کا انتظام کرنے والے خدا کے ذہن کا ارادہ ہوں۔
 پہلے شعر کے نفس مضمون کی مناسبت سے کہتے ہیں کہ جب خدا نے مجھے مرتب
 کر لیا یعنی بنالیا تو چاہا کہ میری نمائش کرے۔ ساتھ ہی مجھے زندگی کے دیوان
 شعر میں سب سے پہلے لکھ دیا۔ اس کا مطلب یہ ہے کہ انسان کو خدا نے
 اشرف المخلوقات بنایا اور کائنات میں سب سے اونچا درجہ دیا۔ اگرچہ میں گمراہ
 ہوں لیکن مجھے زمین کی خاک ہی میں رہنا پسند ہے شعر کی اصطلاح میں یوں
 کہہ سکتے ہیں کہ میری بندش اگرچہ چست نہیں لیکن مضمون بہت اونچا ہے۔ اس
 شعر میں خاک کو بندش کی سستی اور گوہر کو مضمون کی بلندی سے تعبیر کیا ہے
 دنیا آگاہی کے شوق کی تجلی کا ظہور ہے جو آنکھ کسی چیز کو صحیح نہیں دیکھ سکتی، وہ
 اس حقیقت کو نہیں پاسکتی قصور اس کا ہے حقیقت کا کوئی قصور نہیں زبان
 و مکان کا سلسلہ ایک گنہ کی حیثیت رکھتا ہے۔ یہ سن کی گردن میں طرف کی
 طرح پڑا ہوا ہے جس سے نظارہ بازی کے شوق میں یہ کائنات پیدا کی
 اور اسے اپنی تماشا پسندی کے لئے آئینہ بنایا۔ مجھے اپنی منزل کا شوق ہے
 اور میں راستہ بھول چکا ہوں۔ اے شمع! میں نظر کے دھوکے میں قید ہوں۔ اگر
 اس دھوکے میں مبتلا نہ ہوتا تو حقیقت حال پالیتا وہ حقیقت کیا ہے؟ یہ کہ ہر
 وجود کی اصل ایک ہے بسکاری بھی وہی ہے ظلم کے جال کا حلقہ بھی وہی ہے۔
 کعبہ کی چھت بھی وہی ہے اور اس چھت کا پرندہ بھی وہی ہے۔ یہ بات میری سمجھ
 میں نہیں آئی کہ آیا میں حسن ہوں یا وہ عشق ہوں جو سر سے پاؤں تک گداز ہی
 گداز ہو۔ پتا نہیں چلتا کہ میں ناز ہوں یا نیاں حسن کے لئے ناز اور عشق کے لئے

نیاز کا لفظ استعمال کیا گیا ہے لیکن یہ پرانا بھید ہے اسے لب پر نہ آنا چاہئے
 ورنہ اندیشہ ہے کہ کہیں حسین ابن منصور کی طرح سولی اور رشتے کا فتنہ تازہ
 نہ ہو جائے یعنی وہ بھید میری زبان پر نہ آجائے جو حسین ابن منصور کے لئے
 سولی کی سزا کا باعث بنا تھا۔

ایک آرزو

تہبیری نوٹ | یہ نظم دسمبر ۱۹۰۲ء کے "مخزن" میں شائع ہوئی تھی اور
 اس کے تیس شعر تھے۔ نظر ثانی میں صرف باقی رکھے۔ آخری بند پورا حذف
 کر دیا بعض اور شعر بھی قلم زد کر دیئے۔ اس کا انداز بالکل نیا ہے اور قدرتی
 مناظر کی تصویر نہایت سادہ الفاظ میں بڑے ہی دل کش طریقہ سے کھینچی ہے۔
 عزت: تنہائی، گوشہ نشینی، جلوت، لفظی معنی ظاہر ہونے، یعنی سب
 کے سامنے منظر عام پر رہنا، جلوت: جلوت کے برعکس یعنی تنہائی، گوشہ
 نشینی، مانوس: جان پہچان رکھنے والی۔ سحر نما: صبح دکھانے والا یعنی
 صبح کا پتہ دینے والا۔

اے خدا! میں دنیا کی مفلوں کے ہنگاموں سے اکتا گیا ہوں جب
 دل ہی کچھ گیا ہوں تو مجھے میں بیٹھنے کا کیا فرہ ہے؟ میں شور و غل سے بھاگتا
 ہوں، میرا دل ایسی خاموشی ڈھونڈتا ہے جس پر گفتگو قربان ہو یعنی ایسا
 سکوت جس کی لذت بات چیت میں نہ پائی جائے۔

میں خاموشی پر جان دیتا ہوں، میری آرزو یہ ہے کہ پہاڑ کے دامن میں

ایک چھوٹا سا جھونپڑا مجھے مل جائے۔

فکر سے آزاد ہو جاؤں۔ تنہائی میں بیٹھ کر دن گزاروں۔ دنیا کے
غم کا کاٹنا دل سے نکل چکا ہو۔

چڑیاں چھپائیں تو اس میں مجھے گانے کی لذت ملے۔ پہاڑوں کے
چشمے کا شور میرے لئے باجے کا کام دے۔ پھول گل چمکے تو میں سمجھوں کہ
میرے محبوب کا پیغام آگیا۔ یہ چھوٹا سا پیالہ میرے لئے جامِ ہماں نما بن
جائے۔ اس شعر میں پھول کو ساغر سے تشبیہ دی ہے۔

جھونپڑے میں میرے لئے سبزے کا بستر ہوا۔ ہاتھ کا سر ہانا۔ اس
تنہائی میں وہ رنگ اور وہ شان پیدا ہو جائے جس کے مقابلہ میں مجمع کے
اندر بیٹھنا بھی بے حقیقت معلوم ہو۔

پرندے انسان سے دور بھاگتے ہیں لیکن بیل میری صورت کو اس
طرح جان پہچان جائے کہ اسے دور بھاگنے کا خیال تک نہ آئے اور اس کے
تھے سے دل میں میری طرف سے کوئی کھٹکا نہ رہے۔

میرے جھونپڑے کے سامنے دونوں طرف ہرے بھرے بوٹے سفین
پاندے کھڑے ہوں بیچ میں ندی بہ رہی ہو اور بوٹوں کا عکس ندی کے
پانی میں پڑ رہا ہو۔ ایسا معلوم ہو کہ ندی کا پانی بوٹوں کی تصویر لے رہا ہے۔
پہاڑ کا سماں اس قدر دل بھلنے والا ہو کہ ندی کا پانی اسے دیکھنے
کے لئے لہریں بن کر اٹھے۔ آخری مصرع میں یہ خوبی ہے کہ لہریں ندی کی سطح سے
اٹھتی ہیں۔ شاعر نے ان کی اس طبعی حرکت سے یہ نتیجہ نکالا کہ وہ پہاڑ کا

دل کش نظارہ دیکھنے کے لئے بے قرار ہو کر اٹھ رہی ہوں۔

سبزہ زمین کی گود میں آرام سے سو رہا ہوا اور اسے پامالی کا کوئی اندیشہ نہ رہے چشموں کا پانی جھاڑیوں میں پھرتا ہوا چمک رہا ہو۔ اس شعر میں شاعر نے منظر کشی کا جو کمال دکھایا ہے اس کا صحیح اندازہ وہی لوگ کر سکتے ہیں؛ جو پہاڑ یا اس کے دامن میں کسی تنہائی کی جگہ کچھ مدت گزاریں۔

پھول کی ٹہنی جھک جھک کر پانی اس طرح چھو رہی ہو جیسے کسی حسین نے آئینہ سامنے رکھ لیا ہوا اور اسے دیکھ رہا ہو۔

سورج ڈوبنے لگتا ہے تو افق پر شفق ظاہر ہوتی ہے اور اس کی وجہ سے پہاڑوں کی ہر چیز پر سرخی مائل سنہرا رنگ پھر جاتا ہے شاعر نے اس سے یہ مضمون پیدا کیا کہ سورج غلام کی دلہن کو جب مہندی لگاتا ہے، تو ہر پھول کا دامن سرخی مائل سنہرا ہو جاتا ہے۔

جو لوگ رات کے وقت چلتے ہیں اور جب تھک کر چور ہو جائیں تو میرا لوٹا ہوا دیا ان کے لئے آرام کا سہارا بن جائے۔

جب آسمان پر بارل چھائے ہوئے ہوں تو بجلی کی چمک سے ان تھکے ہوئے مسافروں کو دیر کی گھٹیا نظر آجائے اور وہ اس میں آرام کر لیں۔

رات کے پھیلے پہر کویل بولتی ہے شاعر اسے صبح کی موذن (بانگ دینے والی) قرار دیتا ہے۔ میں اس کے ساتھ مل کر گاؤں اور میرے ساتھ مل کر گائے۔

صبح کے وقت بت خانہ میں گھنٹے بجتے ہیں۔ کعبہ سے اذان کی صدا بلند ہوتی ہے۔ یہ دونوں چیزیں صبح ہونے کا اعلان کرتی ہیں شاعر کہتا ہے کہ

میں بت خانہ اور کعبہ کے اس سرو سامان کا احسان اپنے کانوں پر لٹیا نہیں
چاہتا۔ میں اپنی جھونپڑی کے سوواخ ہی کو صبح کا پتا دینے کے لئے کافی
سمجھتا ہوں۔

صبح کے وقت شبم پھولوں پر گرتی ہے۔ شاعر سمجھتا ہے کہ شبم پھولوں
کو وضو کرانی ہے۔ وہ کہتا ہے کہ شبم جب اپنا کام شروع کرے تو میں رونا
شروع کر دوں۔ میرا رونا ہی میرا وضو ہو اور میرا نالہ میری دعا بن جائے۔
خاموشی کے اس عالم میں میرے نالے اتنے اونچے جائیں کہ وہ
تاروں کے قافلہ کے لئے گھنٹے کی آوز بن جائیں۔

میرا رونا ہر درد بھرے دل کو رلا دے اور جو بے عیوش پڑے ہیں،
شاید یہ رونا انہیں جگانے کے کام آئے۔

نظم کے انداز سے معلوم ہوتا ہے کہ شاعر دنیا کے تفرقوں سے بہت
پریشانی ہے، وہ چاہتا ہے کہ تنہائی میں جا بیٹھے اور ایسے درد سے روئے
کہ لوگ تفرقہ کو چھوڑ کر اتفاق اور اتحاد پر تامل ہو جائیں۔ اسی کو وہ بیوشی
کی بیماری سے تعبیر کرتا ہے۔

آفتابِ صبح

متہیدی نوٹ | یہ نظم بھی اسی دور سے تعلق رکھتی ہے جب اقبال کے
دل و دماغ پر آفاقیت غالب تھی۔ وہ انسانی طبقتوں کی باہمی کشمکشوں اور
گروہ بندیوں سے سخت نالاں تھے اور چاہتے تھے کہ تمام انسان بھائیوں کی

طرح مل جل کر رہیں اور ان میں زیادہ سے زیادہ ہمدردی کا جذبہ موجزن ہو۔ اس عہد کی ایک خصوصیت یہ ہے کہ اقبال جب انسان کا مقابلہ قدرت کے دوسرے مظاہر سے کرتے تھے تو سب سے بڑھ کر اس امر پر زور دیتے تھے کہ ان مظاہر میں حقیقی وظائف کا احساس موجود نہیں اور انسان میں احساس ہے اسی کو وہ انسان کی اشرافیہ کا ثبوت قرار دیتے تھے۔

پہلا بند | دُرگوش: لفظی معنی کان کے موتی۔ اس سے مقصود وہ زیور ہے جو کان میں پہنا جاتا ہے یعنی آویزہ۔ سیمائے افق: افق کی پیشانی، افق سے فضا کا وہ کنارہ مراد ہے جہاں آسمان اور زمین ملتے ہوئے نظر آتے ہیں۔ ندا و شب: رات کی سیاہی یعنی اندھیرا۔ نقش باطل: وہ نشان جو غلط ہونے کے باعث مٹا دیا جاتا ہے۔ کوکب: ستارہ۔

انسان کے بیجانہ پس جو شور و غل ہے، اے آفتاب! تو اس سے بہت اونچا ہے یعنی دنیا کے ہنگاموں سے تجھے کوئی واسطہ نہیں۔ تو وہ پیا لہ ہے جس سے آسمان کی محفل سمجتی ہے۔ اے آفتاب! تو وہ گوہر ہے جو صبح کی دلہن کے کان میں آویزہ کا موتی بن کر چمک رہا ہے اور تو وہ زیور ہے جس پر افق کی پیشانی کوزا ہے۔ تو طلوع ہوا تو زمانہ کے صفحہ سے رات کے اندھیرے کا دلغہ مٹ گیا۔ آسمان پر جو تارے چمک رہے تھے وہ نقش باطل کی طرح محو ہو گئے۔

دوسرا بند | معمور: بھرا ہوا، بھر پور۔

جب تیرا حسن آسمان کی چھت سے جلوہ دکھاتا ہے تو آنکھ سے نیند

کی شراب کا اثر ایک دم اتر جاتا ہے یعنی نیند باقی نہیں رہتی نظر کا دامن نور سے
بھر جاتا ہے لیکن اے آفتاب! میں یہ کہہ دینا چاہتا ہوں کہ تیری روشنی ظاہر کی
آنکھ کو ضرور کھول دیتی ہے، تاہم میری آنکھیں حیرانگیز نظر کے کوڑھونڈتی ہیں، اس
سے تو محروم ہے مجھے وہ جلوہ درکار ہے جس سے باطن کی آنکھ کھل جائے۔
تیسرا بند | سرشک آباو: آنسوؤں کا گھر۔ امتیاز ملت وائیں: قوم
اور شریعت کا فرق جس کی وجہ سے انسانوں کے مختلف گروہ بن گئے۔

اس دنیا میں آزادی کا شوق لپوڑا نہ ہوا اور ہم زندگی بھر مختلف تعلقات اور
رشتوں کی زنجیروں میں جکڑے رہے۔ اے آفتاب! تیری نظروں میں بلند و سبت
ایک ہیں یعنی اونچ نیچ کی کوئی تیر نہیں۔ مجھے بھی اسی طرح دیکھنے والی آنکھ کی آرزو
ہے میں چاہتا ہوں کہ میری آنکھ دوسروں کے غم میں آنسوؤں گھر بن جائے۔ یعنی
میں دوسروں کے رنج پر رونا ہوں، اور یہ جو ملت و شرع کے فرق یہاں پیدا
کر لئے گئے ہیں، ان سے میرا دل بالکل پاک ہو جائے

چوتھا بند | بستہ رنگ خصوصیت: خصوصیت کے رنگ میں بندھی
ہوئی۔ مراد یہ ہے کہ انسان سے مختلف تعلقات کی بنا پر جو خاص گروہ بندیا
کر لی ہیں اور اپنی ہمدردی انہیں گروہ بندیوں سے وابستہ کر رکھی ہے
ان سے میں الگ رہوں۔ رازِ نظم قدرت: قدرت کے انتظام کا بھید۔
اضداد: جمع ہے ضد کی یعنی ایک دوسرے کے برعکس چیزیں عقده: گتھی
کاوش: کھودنا، کرینا، کھولنا، کھوج، عشق، انگیز، عشق پیدا کرنے والا۔
میں نہیں چاہتا کہ میری زبان خاص خاص گروہ بندیوں سے بندھی رہے

میری آرزو یہ ہے کہ تمام انسان میری قوم ہوں اور ساری دنیا کو میں اپنا وطن سمجھوں
 باطن کی آنکھ پر قدرت کے انتظام کا بھید ظاہر ہو جائے یعنی میں جہاں لوں کہ
 کائنات میں ہر شے کی اصل ایک ہے پھر اختلاف اور کشمکش کا کیا مطلب اور
 انسان کیوں ایک دوسرے سے الگ الگ ہوں۔ میرے خیال کی شمع کا دھواں
 یعنی میرا خیال دنیا کی چھوٹی چھوٹی باتوں میں الجھنا نہ رہے بلکہ اتنا اونچا اڑ جائے
 کہ آسمان کی خبر لائے مطلب یہ ہے کہ وہ بندیاں خیال کے پست ہونے کی دلیل
 ہیں بلند خیال انسان ان چیزوں کی پروا نہیں کرتے اور ہمیشہ اصل پر نظر
 رکھتے ہیں۔ اس دنیا میں ایک دوسرے کے برعکس جو چیزیں نظر آ رہی ہیں ان
 کی گتھی کھولنے اور سلجھانے میں کیوں تڑپتا رہوں؟ میری آرزو تو یہ ہے کہ ہر شے
 میں وہ حُسن دکھائی دے جس سے دل میں عشق و محبت کی آگ بھڑک اُٹھے۔
پانچواں بند اگر بھول کی تپ کو صد پہنچے تو اس سے مجھ پر ایسا اثر پڑے کہ
 آنکھ سے آنسو بہنے لگیں۔ میرے دل میں سوز محبت کی ایسی چنگاری سبدا
 ہو جائے جس کی مدد شنی میں حقیقت کا بھید مجھ پر کھل جائے۔ میرا دل دل نہ
 رہے بلکہ قدرت کے محبوب کا آئینہ بن جائے اور میرے سر میں انسان کی
 ہمدردی کے سوا کوئی سودا نہ ہو۔

چھٹا بند از حمت کش بکلیف اٹھانے والا۔ عظیم آسمان کے چلنے
 والوں میں سب سے بڑا یعنی سورج۔ عالم آرا، دنیا کو سمجھنے والا۔ ہم سب
 ہم پایہ، برابر نور مسجود ملک: وہ نور جسے فرشتوں نے سجدہ کیا یعنی انسان
 منت پذیر: احسان مند، محتاج، فردا: آنے والا۔

اے آفتاب! اے آسمان کے سب سے بڑے چمکنے والے وجود! تو اگر دنیا کے ہنگاموں کی تکلیف نہیں اٹھا سکتا اور ان ہنگاموں شریک نہیں ہو سکتا تو یہ کوئی برزری کا نشان نہیں۔ تجھے اگر اپنے اس حسن سے آگاہی نہیں جو جہان کے لئے سجاوٹ کا سامان ہے تو تیری حیثیت انسان کے دروانہ کے ایک ذرہ خاک کے بھی برابر نہیں۔ دیکھ! جس لوز کو فرشتوں نے سمجھو کیا تھا یعنی انسان وہ نظارہ میں محو ہے اور تو اپنے طلوع کے لئے ہر روز آنے والی صبح کا محتاج ہے یعنی تجھے اس محتاجی سے ابھی تک نجات نہیں ملی۔

ساتواں بند ایلی ذوق طلب: طلب کے شوق کی ایلی یعنی طلب اور جستجو مجمل: کجاوہ جس کی مناسبت ایلی سے ظاہر ہے کثنود: کھولنا عقدہ مشکل: وہ گتھی جسے سلجھانا مشکل ہو۔ لطف صد حاصل: حاصل کے لفظی معنی ہیں جو چیز ہاتھ آئے۔ اس سے مراد وہ سرمایہ یا پیداوار ہے جو انسان محنت سے کماتے مثلاً نلکہ کا ذخیرہ، تجارت سے کمایا ہوا روپیہ وغیرہ۔ لطف صد حاصل کا مطلب ہے ان گنت سرمائے اور ذخیرے پانے کا فرو۔ سعی بے حاصل: بے نتیجہ کوشش۔ درد استغمام: استغمام کے معنی ہیں سوال کرنا، ڈھونڈنا، معلوم کرنا۔

اے آفتاب! ہمارے یعنی انسانوں کے دل میں حقیقت کے نور کی آرزو ہے۔ اسی کجاوہ میں طلب کے شوق کی ایلی کا گھر ہے یعنی طلب ہمارے دل میں رہتی ہے۔ تجھے کیا بتائیں کہ مشکل گتھی کو سلجھانے میں کتنی لذت ہے۔ اگرچہ وہ گتھی سلجھی نہیں اور ہماری کوشش بے نتیجہ رہی لیکن ہمیں اس میں وہ

حزہ ملا جو ان گنت ذخیرے اور سرمے حاصل کرنے میں ملتا ہے تیرا پہلو اس
 درو اور اس تڑپ سے واقف نہیں جو حقیقت کے معلوم کرنے میں حاصل
 ہوتی ہے۔ تو قدرت کے بھید ڈھونڈنے سے آشنا نہیں ہوا۔

دردِ عشق

تمہیدی نوٹ | اس نظم میں عشق سے مراد وہ پر خلوص جذبہ خدمت و ایثار
 ہے جس کی مثالیں دور قدیم میں بہت زیادہ ملتی تھیں لیکن دور حاضر میں اس درجہ
 کم ہو گئیں گویا ان کا وجود ہی نہ رہا۔ یہ پر خلوص جذبہ خدمت و ایثار خواہ قوم و
 ملک سے متعلق ہو یا دین و مذہب سے یا انسانیت سے۔ اقبال اسے صرف
 اصل قدیم حالت میں دیکھنا چاہتا ہے۔ واضح رہے کہ اقبال کا مدعا اس حقیقی
 جذبہ عشق کو پیدا کرنا ہے جو زندگی کی نہایت بیش قیمت متاع ہے۔ اگرچہ نظم میں
 انداز ایسا اختیار کیا گیا ہے گویا دور حاضر کے اوضاع و اطوار اس عشق کے لئے سازگار
 نہیں۔ تاہم ایک نئے اور نہایت پر تاثیر انداز میں دعوت اسی کی دی گئی ہے۔
پہلا بند | ظاہر پرست: چیزوں کے ظاہر پر مرنے والی یعنی وہ نگاہ جو حقیقت
 کو نہ دیکھے اور صرف نمود و نمائش پر مرتی رہے۔ غماز: جعلی کھانے والا نشان
 بتانے والا، پتادینے والا۔ گویا: بولنے والی۔ ممکن: رہنے والا، مقیم۔
 اے دردِ عشق! تو ایک چمکلا موتی ہے جس کی آب و تاب کا اندازہ ہر
 آنکھ نہیں کر سکتی۔ جو لوگ تیری حقیقت اور اصلیت سے بیگانے ہیں ان کے سامنے
 تجھے ظاہر نہ ہونا چاہئے۔ تیرے جلوے کی جگہ پردے میں چھپی ہوئی ہے اور

نئے زمانہ کی نگاہ پر وہ میں تمہیں ہونی چیزوں کا کوئی اندازہ نہیں کر سکتی۔ وہ تو صرف نمود و نمائش کو دیکھتی ہے اور ظاہر پر مہرتی ہے۔ مطلب یہ کہ بن در و مندوں کو انسانیت یا قوم و ملک یا دین و مذہب کی خدمت کا سچا جذبہ عطا ہوا ہے، وہ اس کی نمائش نہیں کرتے اور خدمت کے فرائض چھپ چھپا کر انجام دیتے ہیں۔ سچے عشق کا تقاضا یہی ہے لیکن دور حاضر میں اس نفاذ خدمت کی کوئی قدر نہیں۔ یہاں تو صرف وہی لوگ آگے بڑھتے ہیں جنہیں نمود و نمائش میں مہارت ہوتی ہے یعنی لٹے بیٹھتے چلتے پھرتے اپنے کارناموں کے افسانے منانے رہتے ہیں۔

زندگی کے باغ میں ہی ہوا چلنے لگی۔ اس کے پرانے رنگ ڈھنگ بدل گئے خلوص و نیک نیتی کی کوئی قدر باقی نہ رہی۔ اب سے درد عشق! بتا اب ظاہر ہونے کیا فرہ ہے؟ تو ہمیشہ دکھاؤ۔۔۔ سے بے پردا رہا تو نے کبھی اپنی کسی خدمت کی نمائش نہ کی۔ اب بھی پتہ تو نہ مائی۔۔۔ سے کوئی واسطہ نہ ہونا چاہئے بلبل کی فریاد کا احسان نہ اٹھا مطلب یہ ہے کہ بلبل پھول کے ذائق میں آہ و نالہ کرتی ہے۔ یہ اس کے درد عشق کا اظہار ہے۔ اب چونکہ زمانہ کارنگ بدل گیا اس لئے ایسا اظہار بھی بالکل نامناسب ہے۔

لالہ کے پھول میں داغ ہوتا ہے جسے شاعر عشق کا داغ سمجھتے ہیں شاعر کہتا ہے کہ درد عشق زمانہ کی نامواقفت کے باعث الگ ہو کر بیٹھ جاتے تو لالہ کا پیالہ عشق کی شراب سے تھالی ہو جائے اور شبنم کے آنسو درد عشق سے محروم ہو کر صرف پانی کی بوندیں رہ جائیں۔ آنسو اگرچہ اظہار پانی کے قطرے

ہوتے ہیں لیکن درود کی وجہ سے ان کی حیثیت بہت بلند ہو جاتی ہے۔
 درود نہ رہے تو آنسوؤں اور پانی کے قطروں میں کوئی فرق نہیں رہ سکتا۔
 اسے درد عشق! تیرا بھید سینہ کے اندر چھپا رہنا چاہئے اور گلے کے گھلنے
 سے جو آنسو پیدا ہوتے ہیں، وہ بھی آنکھوں میں نہ آنے چاہئیں تاکہ تیرا بھید
 ظاہر نہ ہو جائے۔ رنگیں بیان شاعر کی زبان بھی بند ہو جانا چاہئے۔ بھسری
 کی آواز میں جدائی کا گلہ چھپا ہونا ہے۔ یہ گلہ بھی نہ ہو چاہئے۔

واضح رہے کہ بلبل کی فریاد، لالہ کا داغ، شبنم کا گریہ، آنسو کا بہنا،
 شاعر کا شہد کہنا، بھسری کا گیت یہ سب درد عشق کے اظہار کی مختلف صورتیں
 ہیں۔ شاعر ان تمام صورتوں کو ختم کر دینے کا آرزو مند ہے اس لئے کہ زمانہ
 درد عشق کے موافق نہ رہا۔ وہ کہتا ہے کہ اسے درد عشق! موجودہ زمانہ نکتہ چینی
 کرنے اور عیب نکلانے والا ہے، لہذا کہیں چھپ کر بیٹھ جا اور جس دل
 میں تیرا مقام ہے وہیں پوشیدہ رہ

دوسرا بند | حیرتِ علمِ آفریدہ : وہ حیرانی جو علم سے پیدا ہوتی ہے۔
 جو یا ڈھونڈنے والی بلکہ مار سیدہ : نہ پہنچی ہوئی نگاہ، یعنی وہ نگاہ، جو
 حقیقت تک نہ پہنچ سکے کشتہ نظارہ مجاز : ظاہر کے نظارہ کی ماری
 ہوئی، یعنی وہ انجمن جو ظاہر پر مٹی ہوئی ہو۔ خلوتِ ملکہ کے راز : حقیقت
 کے پوشیدہ رہنے کا مقام :

اسے درد عشق! موجودہ دور کے علوم نے جو حیرانی پیدا کر رکھی ہے، وہ
 تیری حقیقت سے بالکل بے پروا ہے۔ اس کے نزدیک تیری کوئی قدر و منزلت

نہیں۔ چونکہ حقیقت تک نہیں پہنچ سکتی۔ اسے تیری تلاش کب ہو سکتی ہے؟
 ان علوم کے شیدائی اپنے خیالات کی بندی سے حقیقت کو الینا چاہتے
 ہیں، حالانکہ تیری رہنمائی کے بغیر وہ اپنا مقصد حاصل نہیں کر سکتے۔ چونکہ
 انہیں تجھ سے کوئی واسطہ نہیں لہذا الگ ہو کر بیٹھ جا اور انہیں تلاش میں
 سرگرداں رہنے دے جو آنکھ حکمت اور فلسفہ کے ذریعہ سے اس گتھی کو
 سلجھانا چاہتی ہے۔ حالانکہ تیرے بغیر یہ گتھی نہیں سلجھ سکتی، وہ آنکھ حیرانی کی
 حالت میں ادھر ادھر دیکھ رہی ہے۔ اسے اسی حالت میں چھوڑ دے۔ شاعر کی مراد
 یہ ہے کہ موجودہ زمانہ کے علوم خصوصاً فلسفہ اور حکمت بطور خود حقیقت تک پہنچنے کے
 لئے کوشاں ہیں لیکن یہ منزل عشق کی رہنمائی کے بغیر طے نہیں ہو سکتی جو لوگ
 فلسفہ اور حکمت پر شیدا ہیں، وہ منزل مقصود پر نہیں پہنچ سکتے اور حیرانی ہی میں عمر
 گزار دیں گے۔ مراد کو پہنچنے کا ذریعہ صرف عشق ہے۔

موجودہ دور کا باغ ایسا نہیں جس کے لئے تو بہار بن سکے۔ عہد حاضر کی
 انجمن تیری جلوہ گری کے قابل نہیں۔ یہ انجمن صرف مجاز اور ظاہر کے نظاروں پر
 مٹی ہوئی ہے۔ اسے درد عشق! تیری منزل مقصود وہ خلوت گاہ ہے، جہاں
 حقیقت کا راز چھپا ہوا ہے۔ آج کل ہر دل خیالی شراب کے نشہ میں چوہ
 ہے۔ یہ لوگ کلیم ہونے کا دعویٰ کرتے ہیں، لیکن ان کا طور وہ نہیں جو ان کلیم اللہ
 کو حقیقت کی تجلی نظر آتی تھی۔ یعنی یہ لوگ حقیقت تک پہنچنے کا راستہ چھوڑ کر
 دوسری ہی وادیوں میں ٹھوکر پیں کھا رہے ہیں۔

گل پتر مردہ

گل پتر مردہ: مر جھایا ہوا پھول۔ گوارہ جنہاں: ہلنے والا نیگورہ۔
 طبلہ عطار: عطر فروش کا صندوقچہ یعنی ایسا مقام جو خوشبوؤں سے بھرا
 ہوا ہو۔ تعمیر: بیان کرنا، خصوصاً خواب کا نتیجہ بیان کرنا۔ نیستان: بھٹی معنی
 سرکنڈوں کی جگہ۔ مراد ہے اصل مقام۔ وطن۔

اب مر جھائے ہوئے پھول! میں تجھے کس زبان سے پھول کہوں؟ کس
 طرح کہوں کہ تو بیل کے دل کی آرزو ہے۔ مراد یہ ہے کہ پھول مر جھا جائے
 تو وہ پھول نہیں رہتا اور بیل اسے اپنا محبوب نہیں سمجھ سکتا۔

جب تو پھول تھا تو سوہا کی لہریں سے نئے ہلنے والا نیگورہ بنی ہوئی تھی یعنی
 ہوئی لہرائی تھی تو تو اپنی شاخ پر چھوڑا بھولتا تھا۔ اس وقت باغ میں تیرا نام گھنٹے
 والا پھول تھا۔ صبح کو ہلنے والی ہوا تیری خوشبو سے ہلک اٹھتی تھی اور اسے
 تیرے اس احساس کا اقرار تھا۔ باغ تیرے دم سے عطر فروش کا صندوقچہ
 بنا ہوا تھا یعنی تیری خوشبو سے ہر لہیر ہلک رہا تھا۔

اب وہ حالت باقی نہیں رہی۔ اب شبنم تجھ پر نہیں گرتی۔ میری رونے
 والی آنکھ تجھ پر آنسو بہاتی ہے اور یہی تیری شبنم ہے۔ تو ادا اس سے مجھے ایسا
 معلوم ہوتا ہے کہ میرا حشر اب ہوا اول تیری اداسی میں جا چھپا ہے تو موجود حالت
 میں میری بربادی کی ایک چھوٹی سی تصویر بنا ہوا ہے میری زندگی ایک خواب
 تھی اور تو اس خواب کا نتیجہ پیش کر رہا ہے مطلب یہ ہے کہ جس طرح پھول مر جھا کر

اپنی تفسیحی حسینیت کھو بیٹھا ہے۔ اسی طرح میں بھی برباد ہو چکا ہوں۔
 میں بھی نمبر ہی میں طرح اپنے نیشہ دار کی کہانی سناتا ہوں۔ اسے پھول!
 سن، میں بھی جدائی کا گلہ کرتا ہوں۔
 آخری شعر مولانا روم کی ثنوی کے پہلے شعر سے اخذ کیا گیا ہے۔ مراد یہ ہے
 کہ میں طرح مرچھایا ہوا پھول زبان حال سے اپنی پہلی کیفیت اور چمن کی حکایت
 سناتا ہے، اسی طرح شاعر بھی اپنے اصل مقام یعنی نور مطلق کو یاد کرتا ہے،
 اس جدائی کا گلہ کرتا ہے۔

سید کی لوح تربت

تمہیدی نوٹ | یہ نظم جنوری ۱۹۷۷ء کے "مخزن" میں شائع ہوئی تھی جس
 نظم کے تیس شعر تھے۔ نظر ثانی میں صرف چودہ باقی رکھے۔
 سید احمد خاں وہ بزرگ رہنمائے تھے جنہوں نے زوال حکومت کے بعد
 مسلمانوں کی مستقبل کی ہستی کی بنیاد رکھی اور قومی زندگی کے احیا کا وہ کارنامہ
 انجام دیا جس کی بدولت مسلمان اس سر زمین میں اعزاز و اکرام کے بلند رتبہ پر
 پہنچے۔ سید مرحوم مسلمانوں کے شہرہ آفاق رہنما، مصلح اور مدبر تھے۔ مسلمانوں میں
 جدید تقابلیں کا آغاز انہیں نے کیا۔ علی گڑھ رہتی دنیا تک ان کا نام زندہ رکھے گا۔
 وہ ۱۸۷۶ء میں پیدا ہوئے اور ۱۹۱۵ء میں وفات پائی قومی اصلاح میں سبقت
 کا جو مقام وہ نہیں حاصل ہوا وہ کسی دوسرے رہنما کے حصہ میں نہ آیا۔
 "مخزن" نے یہ نظم چھاپنے وقت متعدد جہاں پر تمہیدی نوٹ لکھا تھا۔

تخیل کے کانوں نے سر سید مرحوم کی قبر سے وہ صدا ہے پر درستی جس
 کی ایسے دل سے جو مرحوم کے پہلو میں تھا، توقع ہو سکتی تھی۔ خوبی یہ ہے کہ سر سید
 زندہ گی میں کسی حیثیتوں کا جامع تھا۔ اسی طرح اس کی لوح تربیت سے وہ کلمات
 نصیحت شیخ محمد اقبال کی طبع رسا نے اخذ کئے ہیں جو زندگی کے مختلف مشاغل
 کے جامع ہیں اور جن سے ہر طبقہ کے لوگ مستفید ہو سکتے ہیں۔ اس زمانہ میں جب
 دہلی میں محمد علی کانفرنس کے جلسے زور شور سے ہو رہے ہیں، ان کا شائع ہونا
 ایک لطف مزید رکھتا ہے "مخزن" بابت جنوری شمارہ (ص ۷۳)۔
پہلا بند اگر ویدہ تقریر: تقریر کا شیدائی۔

اے میری قبر کی زیارت کرنے والے! تیری جان کا پرندہ سانس کے رشتہ
 میں قید ہے اور تیری روح کا طائرِ بخرے میں بند ہے یعنی تو زندہ ہے، ذرا اس
 باغ میں راگ لاپنے والوں کی آزادی تو دیکھ! جو شہرِ اجڑا ہوا تھا دیکھ! کس طرح
 دوبارہ آباد ہو گیا ہے۔ بظاہر اشارہ ملی گڑھ کی طرف ہے جو ایک غیر معروف مقام
 تھا۔ سر سید کے قائم کئے ہوئے کالج کی وجہ سے دنیا بھر میں شہرت کا حق دار
 بن گیا۔ شائع کرتا ہے کہ دیکھا اس دورِ العلوم میں طلبہ کس انداز سے تعلیم حاصل
 کر رہے ہیں اور ان کی وجہ سے امت کا اجڑا ہوا شہر پھر آباد ہو گیا ہے۔

جس مجلس کو سجانے کی مجھے فکر رہتی تھی، وہ یہی ہے۔ یہ سب کچھ سب و
 واستقلال کا پھل ہے۔ دیکھا میری قبر کا پتھر بولنے کی طرف مائل ہو رہا ہے۔ تو
 باطن کی آنکھ کھول، اور اس پر جو کچھ لکھا ہوا ہے، اسے پڑھ!

دوسرا بند | وانہ کرنا، نہ کھولنا۔

اب لوح کی تخریر شروع ہوتی ہے۔ سر سبز کی روح کہتی ہے اسے
 میری قبر کی زیارت کے لئے آئے والے! اگر تیرے مقصد اس دنیا میں یہ ہے کہ اپنی
 قوم کو دین کی تعلیم دے تو یہ بہت ہی نیک کام ہے لیکن دنیا کو چھوڑ کر الگ
 ہو جانے کی تعلیم نہ دینا جس سے اسلام نے منع کر رکھا ہے۔ فرقہ بندی کے
 لئے زبان نہ کھولنا یعنی فرقہ بندی کی تعلیم نہ دینا اس لئے کہ فرقہ بندی کے اندر
 قیامت کا سنگام چھپا ہوا ہے۔ وہ پیا ہوگا تو سب کچھ تلیپٹ کر ڈالے گا یعنی
 باہمی جھگڑوں میں قوم تباہ ہو جائے گی۔ تو اگر دینی تصنیف کرے تو اس کا
 اندازہ ایسا ہونا چاہئے جس سے قوم کے افراد میں ایک دوسرے سے
 میل جول اور اتحاد کو ترستی ہو۔ اگر تو کسی دینی مسئلہ کے متعلق تقریر کرے تو یہ
 امر بطور خاص پیش نظر رکھنا کہ کوئی ایسی بات زبان پر نہ آئے جس سے کسی کا دل
 دکھے۔ اس لئے کہ دل دکھا کر میل جول اور اتحاد بربھایا نہیں جاسکتا۔ زمانہ
 بہت آگے نکل چکا ہے۔ نئے زمانہ میں پرانے قصے چھپنے کا کچھ فائدہ نہیں۔
 جن کہا نیوں میں اب کوئی اظہاف نہیں اور جو بے وقت کی راگنی معلوم ہوتی
 ہیں، انہیں کیوں چھپا جائے؟

تیسرا بند | مدیر لفظی معنی تدبیر کرنے والا۔ اصطلاحی معنی سیاست دان۔
 ارباب سیاست: سیاسی لوگ یعنی ملکی اور قومی کاموں میں حصہ لینے والے
 حضرات۔ دیکھو وریا: خوف دریا کاری یاد رکھا دا۔

اگر تو سیاست دان ہے تو میری بات سوں لے کہ سیاست دانوں کے
 ہاتھوں میں دلیری عساکا کام دینی ہے یعنی ارباب سیاست کے لئے لازم ہے

کہ وہ دلیری سے کام لیں اور اپنے حقوق کے لئے بے خوف ہو کر لڑیں جب کوئی مطالبہ پیش کرنا ہو اور وہ حق پر مبنی ہو تو تیرے لئے بھجک سے کام لینا مناسب نہیں۔ اگر تیری نیت نیک ہے تو تجھے کسی کی پروا کیوں ہو؟ ایمان دار انسان کا دل خوف اور دیاکاری سے بالکل پاک ہوتا ہے۔ وہ کوئی سچا مطالبہ پیش کرنا ہوا ڈھونڈنا نہیں اور نہ کسی کے سامنے دیاکاری اور دکھاوے پر عمل کرتا ہے۔ فرمانروا اور حاکم کتنا ہی قوی ہو، ایمان دار آدمی اس کے سامنے بالکل نڈر ہوتا ہے۔
چوتھا بند | خامہ مجھ رقم، ایسا قلم جس کی تحریر معجزہ ہو، تلمیذ، حمایتی، بعضی معنی خدا کا شاگرد یعنی خدا سے فیض پانے والا۔

اگر تیرے ہاتھوں میں ایسا قلم ہے جس کی تحریر معجزہ ہو، اگر تیرے دل کا شیشہ ہمیشہ کے پیالے کی طرح ہے جس میں دنیا بھم کے حالات نظر آنے لگتے تو تو اپنی زبان کو پاک رکھ اس لئے کہ تو نے خدا سے پاک سے فیض حاصل کیا ہے۔ زبان پاک نہ رکھے گا تو تیری زبان کی آندو باتی سبھی گی۔ تو شعر کے، عجزت سے سونے والوں کو جگادے اور اپنی آواز کی چنگاری سے باطن کے اخبار کو جلا کر یا کھو کر دے۔

اس نظم میں اقبال نے سر سید کی زبان سے عالم دین، مدبر اور شاعر کو صحیح راہ عمل بتائی ہے۔

۱۔ عالم دین کا فرض ہے کہ قوم کو دین کی صحیح تعلیم دے۔ دنیا سے الگ تھانگ رہنے کی ہدایت نہ کرے۔ فرقہ بندی سے بچا رہے۔ قوم میں اتحاد پیدا کرے۔ کسی کا دل نہ دکھائے اور پرانے زمانہ کے جھگڑے تازہ کر کے قوم کو تباہیت میں

فعل نہ ڈالے۔

۲۔ سیاسی کارکن کے لئے لازم ہے کہ قومی مطالبات میں دلیری سے کام لے۔ فرما کر شاکی قوت سے نہ ڈرے۔ اپنا دل خوف و ریا کاری سے پاک رکھے۔ اس کی نیت نیک ہو اور ہر ذاتی غرض سے بے پروا رہے۔
۳۔ اگر وہ شاعر ہے تو ایسی باتیں زبان پر لائے جو اس کے پیغام کی آبرو بڑھائیں اور اس کے کلام میں زندگی کی روح پیدا ہو جائے۔ مخالف قوتیں جل کر خاک ہو جائیں۔

ماہِ نو

پہلا بند | طشتِ گرووں : آسمان کا کھال یعنی آسمان۔ خونِ آسمانی : حاصلِ خون یعنی سرخی۔ حکمِ خاتم : خالص چاندی۔
ہلال کے متعلق شاعر ہیں دیتا ہوا شاعر کہتا ہے کہ سورج کی کشتی ٹوٹ کر دریائے نیل میں غرق ہوگی یعنی سورج تیلے آسمان کا سفر ختم کر کے ڈوب گیا اور نیل کے پانی کی سطح پر صرف ایک ٹکڑا رہ گیا جو تیرتا پھرتا ہے۔ مراد یہ ہے کہ سورج ڈوبا اور ہلال نمودار ہوا۔ شاعر سے سورج کی ٹوٹی ہوئی کشتی کا ایک ٹکڑا قرار دیتا ہے۔
آسمان کی تھال میں شفق کا لہو ٹپک رہا ہے یعنی شفق کی سرخی آسمان پر پھیل گئی ہے۔ کیا ہمیں سوچنا سمجھنا چاہئے کہ قدرت کے نشتر نے سورج کی فسطحِ قطبی سے یعنی اس کی رگ سے خون نکالا ہے؟ اس شعر میں ہلال کو قدرت کا نشتر کہا گیا ہے یا کیا سمجھیں کہ آسمان نے شام کی دامن کے کان کی بالی چرائی ہے؟

یاد فرض کریں کہ نیل کے پانی میں چاندی کی مچھلی تیرتی پھرتی ہے۔ اس مچھلی میں ہلال کو عروسِ شام کی بانی اور سیمِ خام کی مچھلی قرار دیا ہے۔
دوسرا بند | ستارہ ثابت سما: ستارہ جو چلتا ہے لیکن معلوم ہوتا ہے کہ کھڑا ہے۔ طفلیک سیماپ پا: وہ بچہ جس کے پاؤں پارہ کی طرح بیقرار ہوں یعنی مدرسہ سے بھاگنے والا بچہ۔

شاعر ہلال کو مخاطب کرتے ہوئے کہتا ہے کہ تیرا قافلہ چلا جا رہا ہے اور وہ بانگِ درا کا احسان بھی نہیں اٹھاتا یعنی سب قافلوں میں گھنٹے بھرتے ہیں اور قافلے گھنٹہ ہی کی آواز پر چلتے ہیں لیکن ہلال کا قافلہ ایسا ہے جس کے لئے گھنٹہ کی کوئی آواز نہیں۔ انسان کے کان اس کے پاؤں کی آہٹ نہیں سن سکتے۔ اے ہلال! تو کبھی گھنٹا ہے کبھی بڑھتا ہے اس طرح ہمیں گھنٹے بڑھنے کا سماں دکھاتا رہتا ہے۔ یہ تو بتا کہ تیرا وطن کہاں ہے اور تو کس دیس کو جا رہا ہے اے وہ مسافر جو کھڑا ہوا نظر آتا ہے، مجھے بھی اپنے ساتھ لے چل میرے دل میں حسرت کا کاٹا کھٹک رہا ہے اور اس کھٹک نے مجھے بے کل کر رکھا ہے۔ میں نور کا طلبگار ہوں اور اس دنیا کے اندھیرے سے گھبراتا ہوں۔ زندگی کے مدرسہ میں میری مثال اس بچہ کی ہے جو ہر وقت بھاگ جانے کی فکر میں ہو۔

انسان اور نرم قدرت

پہلا بند | معمورہ ہستی: زندگی کی بلبلیتی یعنی دنیا پر تو ہم سوج کی روشنی سیم سیال: ہستی ہونی چاندی بسورہ و الشمس: قرآن کی ایک

سورت جو وانشمس سے شروع ہوتی ہے۔ مسطوت: رعب، ربدہ، شوکت
 صبح کے وقت میں نے چلتے ہوئے سورج کو دیکھا تو دنیا کی محفل سے
 پوچھا کہ تجھ میں جو اجالا ہے وہ سورج کی روشنی کے دم سے ہے۔ اسی روشنی
 کے باعث تیرے دریاؤں کا پانی بہتی ہوئی چاندی معلوم ہوتا ہے۔ مراد یہ
 ہے کہ سورج کی روشنی دریا کے پانی پر پڑے تو پانی چاندی کا رنگ اختیار
 کر لیتا ہے۔ چونکہ وہ بہتا ہے اس لئے اسے بہتی ہوئی چاندی کہا۔

سورج نے مجھے نور کا زیور پہنا دیا ہے اور تیری محفل میں اسی شمع نے
 اجالا کیا ہے۔ تیرے پھول اور باغ جنت کی تصویریں معلوم ہوتے ہیں اور یہ
 سب سورج کی سی بدولت اُگے اُڑھے اور کھولے پہلے ہیں۔ اس وجہ سے یہ کہنا
 بالکل مناسب ہو گا کہ یہ سورہ وانشمس کی تصویریں ہیں۔

پھولوں نے سرخ لباس پہن رکھا ہے۔ درختوں کا جامہ سبز ہے گویا تیری
 محفل میں کوئی لال پری ہے اور کوئی سبز پری شام کے وقت افق پر لال لال سی بدلیاں
 نظر آتی ہیں تو ایسا معلوم ہوتا ہے گویا وہ آسمان کے خیمہ کی سنہری جھالریں بشفق
 کی لالی بہت پیاری لگتی ہے۔ ایسا نظر آتا ہے کہ شام کے منگے میں گلابی شراب
 ڈال دی گئی ہے۔ تیرا زینہ بہت بڑا ہے۔ تیری شان بہت اونچی ہے۔ تیری ہر چیز
 نور کے پردہ میں لپٹی ہوئی ہے۔ صبح ہوتی ہے تو تیری عظمت و شوکت کا رنگ
 ہر شے پر پڑ جاتا ہے۔ گویا صبح تیری شوکت کا ایک گیت ہے۔ سورج نکلتا
 ہے تو اندھیرے کا کہیں نشان تک باقی نہیں رہتا۔ میں بھی نور کی اسی لہری میں
 آباد ہوں۔ پھر میرے نصیب کا ستارہ کیوں میاہ ہو گیا اور کس سبب سے ڈوب گیا؟

میں روشنی سے دور ہوں اور اندھیرے میں پھنسا ہوا اٹھو گریں کھار جا ہوں۔
 یہ تو بتا کہ آخر میرے دن کیوں تاریکی میں گنہ گرد ہے ہیں پھر سے لکھیں یہ پر کیوں انہیں
 چھایا ہوا ہے اور میرے کاروبار میں روشنی کی کوئی جھلک کیوں نظر نہیں آتی ؟
دوسرا بندہ ادا ہے : بندھا ہوا، پودوں کا پودا، زمانہ ہونا، وجود
 اور عدم، صحیفہ، کتاب، کتاب آسمانی۔

میں یہی کہہ رہا تھا کہ آپس سے آواز آئی یہ نہ معلوم ہو سکا کہ آسمان کی
 چھت سے آئی یا زمین کے صحن سے، اس آواز نے ہر دم قدرت کی ترجمانی کرتے ہوئے کہا کہ اے
 انسان! تیرے ہی اور سے میرا ہونا نہ ہونا بندھا ہوا ہے یعنی میرا وجود پھر پھر
 ہے تو بھی نہ ہوتا تو میں بھی نہ ہوتی۔ جب تو نہ رہے گا تو میں بھی نہ رہوں گی، اس
 دنیا کے باغ کے لئے باغبانی کا کام تو انجام دے رہا ہے، اگر تجھے جس کی عین
 مان بیا جائے تو میں تیری تصویر ہوں۔ اگر تجھے عشق کی کتاب تسلیم کر لیا جائے
 تو میں تیری تفسیر ہوں یعنی اس کتاب میں جو کچھ ہے اسے کھول کر بیان کرتی
 ہوں۔ میرے تمام کلمے ہر کے کام تو رہنے والے مانتے کا بوجھ مجھ سے نہ اٹھانے
 سکا وہ تو نے رکھا یا بار بار مانتے سے اشارہ قرآن مجید کی اس آیت کی طرف ہے :-

إِنَّا عَرَضْنَا الْأَمَانَةَ
 عَلَى السَّمَوَاتِ وَالْأَرْضِ وَالْجِبَالِ
 فَأَبَيْنَ أَنْ يَحْمِلْنَهَا وَأَنَّهُنَّ
 خَشِينَهَا وَخَلَقْنَا الْإِنْسَانَ
 كَانَتْ تَلَاوَمَا جَهْلًا (الأحزاب)

ہم دکھلائی امانت آسمانوں کو اور
 زمین کو اور پہاڑوں کو پھر سب نے قبول
 نہ کیا اور انھیں اور اس سے ڈر گئے
 اور رکھا لیا اس کو انسان نے یہ ہے
 بڑا بے ترس اور نادان۔

میرے ہی سورتی سورج کے نور کی مختلف ہے اور تیری چمک کو سورج کا حاصل ہونے
 کی کوئی ضرورت نہیں۔ اگر سورج نہ ہو تو میرا بارخ بالکل اُجڑ جائے۔ مجھے غنیش
 کا گھر کہا جاتا ہے۔ لیکن یہ قید خانہ بن جائے۔ اسے کھلے ہوئے کھید کے نہ سمجھنے والے!
 اے خواہشا نشد کے جال میں الجھنے والے! کتنے افسوس کا مقام ہے کہ غفلت کے
 باعث تیری نگاہ چیزوں کے ظاہر میں پھنس کر رہ گئی۔ یہ اور حقیقت تک نہیں پہنچتی
 تجھے تو فخر و ناز بجاتھا اس لئے کہ تو سب سے اونچا تھا مگر اپنی کم فہمی کے باعث عجز
 و نیاز میں محو ہے اور سب کے آگے جھکا پھرتا ہے۔ اگر تو اپنی حقیقت سے آگاہ ہو
 جائے تو نہ تیرے دن تاریک رہیں اور نہ تیرا کاروبار دوشنی سے محروم ہونے پائے
 اس نظم میں شاعر نے انسان کو اشرف المخلوقات اور بزم قدرت کی بہرہ سے
 افضل ثابت کیا ہے۔ خوبی یہ ہے کہ انسان اپنی نا فہمی کے باعث بزم قدرت کو اپنے
 سے بہتر قرار دیتا ہے اور بزم قدرت انسان و اشرف ہونے کا اعلان کرتی ہے۔

پیام صبح

تعمیری نوٹ | نظم مشہور امریکی شاعر لانگ فیلو کی ایک نظم سے ماخوذ
 ہے۔ لانگ فیلو شاعر میں بمقام پورٹ لینڈ (امریکہ) پیدا ہوا مختلف درس گاہوں
 میں ادبیات عالیہ کا پروفیسر رہا۔ ۱۸۸۲ء میں وفات پائی۔ بہت سادہ نظمی لکھنا
 تھا اور اسی کا پورا مجموعہ کلام انسانی اخلاق کا درس ہے۔ وہ خود بھی بڑا ہی
 شریف اور نیک دل انسان تھا۔ کہتے ہیں کہ ایک مرتبہ تیار گے لئے گیا اور ایک
 جہانور مارا اس کے ٹرے کی کیفیت دیکھ کر اس قدر متاثر ہوا کہ عمر بھر تیار نہ کیلا۔

امریکہ کے شاعروں میں وہ غالباً سب سے زیادہ مشہور اور ہر دل غزیر ہے۔
 افشاں: گونے یا مقفیش کے باریک ٹکڑے یا ستارے جو عورتیں
 آرائش کی غرض سے پیشانی پر چن لیتی ہیں یا بالوں پر چمکتی ہیں بیورہ والنور
 قرآن کی ایک سورت کا نام ہے نظم میں اس سے سورج کا اجالا مراد ہے۔
 خوابیدگان ویر: بت خانہ میں سونے والے۔ افسون سیداری:
 جگانے کا منتر: شہر خموشاں: چپ رہنے والوں کی بستی یعنی قبرستان۔
 جب رات کی پیشانی سے افشاں کا اجالا رخصت ہو گیا یعنی ستارے غروب
 ہو گئے۔ شاعر نے ستاروں کو محبوبہ شیب کی پیشانی کی افشاں قرار دیا
 ہے۔ یہ نہایت عمدہ تشبیہ ہے۔ زندگی کی نسیم مسکراتی ہوئی صبح کا پیغام لائی
 یعنی صبح ہو گئی۔ دل کش گیت گانے والی بلبل کو اس نسیم نے گھونسلے میں جگا
 دیا۔ کسان جو کھیت کے کنارے لیٹا ہوا تھا، اس کا کندھا ہلایا کہ جاگا اٹھتے
 کانور چمکا تورات کے اندھیرے کا طلسم ٹوٹ گیا۔ امیروں کی خوابگاہوں میں جو
 شمعیں جل رہی تھیں، ان کے سنہری تاج اڑا دیئے گئے یعنی وہ بج گئیں۔ بتخانہ میں
 سونے والوں پر اس نسیم نے جگانے کا منتر پڑھا یعنی انہیں جگا دیا اور زمین کو یہ
 پیغام دیا کہ چمکتا ہوا سورج نکلنے والا ہے اٹھ اور اس کی پوجا کر لے کیعبہ کی تخت
 پر یہ نسیم اذان دینے والے سے بولی کہ سورج نکلنے والا ہے۔ تجھے یہ خیال نہیں کہ
 اس سے پہلے نماز پڑھ لینی چاہئے؟ یہ نسیم باغ کی دیوار پر کھڑے ہو کر بکھاری کے اے
 پھول کی کلی! کھل جا، تیرا چلنا اذان کی آواز ہے اور تو اس باغ کی موزوں ہے۔
 جو قافلہ والے سحر میں سمٹانے کی غرض سے ٹھہرے تھے، انہیں اس

نسیم نے جگایا اور بولی کہ جلد چلنے کے لئے تیار ہو جاؤ سورج نکلنے والا ہے۔
اور اس کی روشنی سے بیابان کا ہر ذرہ اس طرح چمکنے لگے گا جیسے جگنہ چمکا
کرتے ہیں۔

زندگی کی نسیم زندوں کی بستی سے ہوتی ہوئی غریبوں کے قبرستان کی طرف
آئی اور اس کا سماں دیکھ کر بولی تم لوگ ابھی آرام سے سوتے رہو میں پھر آؤں گی اور دنیا
کو سلا دوں گی یعنی یہ جہان ختم ہو جائے گا اور تمہیں اس وقت نیند سے جگا دوں گی۔
مطلب یہ کہ فیاضت کے دن تمام مردے جی اٹھیں گے اور یہ دنیا باقی نہ رہے گی۔

عشق اور موت

تمہیدی نوٹ | یہ نظم انگلستان کے ملک الشعراء لارڈ ٹینیسن کے کلام
سے لی گئی ہے۔ ٹینیسن ۱۸۰۹ء میں پیدا ہوا اور اکتوبر ۱۸۹۲ء میں وفات پائی۔
یہ نظم نومبر ۱۹۰۳ء کے "مخزن" میں شائع ہوئی تھی اور اس کے تیس شعر تھے۔
نظر ثانی میں صرف تیس باقی رہ گئے۔

پہلا بند | نسیم قشاں : مسکراہٹ چھڑکنے والی یعنی مسکراتی ہوئی
تا بندگی : چمک : تشنہ کام : پیاسی۔

اس کائنات کے پیدا ہونے کا وقت بڑا ہی سہانا تھا۔ اس وقت
زندگی کی کلی مسکراہٹ بھیر رہی تھی سورج کو سنہراتاج مل رہا تھا۔ چاند کو چاندنی
دی جا رہی تھی۔ شام کو سیاہ لباس دیا جا رہا تھا۔ ستاروں کو چمک سکھائی جا
رہی تھی۔ زندگی کی شاخ میں پتے لگ رہے تھے یعنی وہ بہری بھری ہو رہی تھی اور

کہیں کہیں اس سے کلیاں بھپوٹ رہی تھیں۔ فرشتے شبنم کو سکھارتے تھے کہ رو یا کس طرح جاتا ہے۔ بھپول کو پہلے پہل تہنسی آرہی تھی یعنی اس نے کھلنا سیکھا تھا۔ شاعر کے دل کو درد و غطا ہورہا تھا اور اس کی خودی شراب بخودی کی پیانی تھی۔ مراد یہ ہے کہ کوئی انسان درد کے بغیر اپنی ذات کو چھوڑ کر دوسروں کی تکلیف کا احساس نہیں کر سکتا۔ شاعر کو درد اس لئے بخشا جا رہا تھا کہ وہ اپنی ذات کو تبدیل جائے اور دوسروں کی بہتری میں اپنے آپ کو گم کر دے۔

کالی گھٹاپے پہلے پہل اٹھی معلوم ہوتا تھا کہ کسی حور نے بال کھول دیئے ہیں زمین اتر رہی تھی کہ میں مرتبہ کی بلندی میں آسمان ہوں۔ مکان اپنے آپ کو لامکاں سمجھ رہا تھا۔ یعنی ہر چیز اپنے درجہ سے اونچی اڑ رہی تھی۔

دوسرا بند | نظارگی دیکھنے والا قضا: موت۔ قضا: اتفاق سے۔

غرض یہ نظارہ اتنا پیارا تھا کہ دیکھنے والا خود سر سے پاؤں تک نظارہ بن جائے۔ فرشتے اپنے اڑنے کی قوت انہارے تھے۔ ان کی پیشانیوں پر ازل کا نور روشن تھا۔ ایک فرشتہ ایسا تھا جس کا نام عشق تھا۔ تمام ہستیوں کو اسی کی رہنمائی کا سہارا تھا۔ وہ فرشتہ کیا تھا، بے قرار یوں کا ایک تپلا تھا۔ ذات کے لحاظ سے دیکھو تو فرشتہ۔ اور بے قراری کے اعتبار سے دیکھو تو پارا۔ وہ بہشت کی سیر کو جا رہا تھا اتفاقاً یہ راستہ میں موت سے ٹکھیر ہو گئی عشق کے فرشتہ نے موت سے پوچھا کہ تیرا نام کیا ہے اور تو کیا کام کرتی ہے؟ تیری دید آنکھوں کو بالکل اچھی نہیں لگتی۔

یہ جتنے ہی وہ بولی کہ موت ہوں اور میرا کام سب پر روشن ہے۔ میں

لباسِ مستی کے پرزے اڑاتی ہوں اور زندگی کی چنگاری کو بجھا دیتی ہوں میری
 نگاہ میں فنا کا جادو ہے جس پر پڑ جائے اسے شاد دیتی ہے میری اشارہ
 سب کے لئے فنا کا پیغام ہے لیکن دنیا میں ایک مستی ایسی بھی ہے جس میں آگ کی
 خاصیت ہے اور میں اس کے سامنے ٹھہر نہیں سکتی جس طرح پارہ آگ کے سامنے
 نہیں ٹھہر سکتا۔ وہ مستی چنگاری بن کر انسان کے دل میں رہتی ہے وہ نورِ مطلق کی آنکھ کا
 تارا ہے۔ وہ کبھی کبھی آنسو بن کر آنکھوں سے ٹپکتی ہے لیکن ان آنسوؤں کی تلخی خوشگوار ہوتی ہے
 عشق نے موت کی بی بات سنی تو اس کے لب پر مسکراہٹ کھیلنے لگی۔
 مسکراہٹ بجلی بن کر موت پر گری اور اسے بھسم کر گئی۔ بھلا اندھیرا روشنی کے
 کیا ٹھہر سکتا ہے؟ موت نے حقیقی زندگی کو دیکھا تو مرئی ساگر چہ وہ فنا کتنی
 لیکن خود فنا کا شکار ہو گئی۔

اس نظم میں شاعر نے عشق کو غیر فانی قرار دیا ہے یہاں تک کہ موت
 بھی اس کے سامنے نہیں ٹھہر سکتی۔ گویا خواجہ حافظ کے اس شعر کا مضمون
 دل کش انداز میں پیش کیا ہے۔

ہرگز نمیرد آنکہ دلش زندہ شد عشق
 ثبت است بر جریدہ عالم دوام با

زہد اور زندگی

متمبیدی نوٹ | یہ نظم ستمبر ۱۹۳۱ء کے مخزن میں شائع ہوئی تھی اور غالباً
 انہیں حیاتِ اسلام کے سالانہ جلسہ میں منقول نظم کے علاوہ پڑھی گئی تھی۔

نظر ثانی میں دو شعر حذف کر دیتے اور ایک آدھ جگہ جزوی ترمیم فرمائی۔ اس
کا مضمون کسی تشریح کا محتاج نہیں۔

صوفی نقشبندی: صوفی مزاجی۔ اعلیٰ: اعلیٰ کی جمع اونچے طبقہ کے لوگ۔
ادنیٰ: ادنیٰ کی جمع چھوٹے طبقہ کے لوگ۔ مضمون: چھپے ہوئے۔ درد: تلخچھٹ۔
ہمدانی: سب کچھ جانتا۔ کلیم ہمدانی: بہانگیر و شاہجہاں کے عہد کا مشہور
شاعر جس کا وطن ہمدان (ایران) تھا۔ ۱۱۵۰ھ (۱۷۳۷ء) اس نے بمقام سری نگر
(کشمیر) وفات پائی۔ تشبیح: تشبیح بن تقضیل علی: حضرت علی کو خلفائے ثلاثہ
سے افضل سمجھنا۔ مجموعہ اشعار: جس میں ایسی خصالتیں جمع ہوں جو ایک
وہ مہرے کی ضد ہوں جھوٹائی: سودائی۔ نغز بیانی: خوش گوئی۔ اجنبی:
صلیب کی جمع دوست اجاب۔ قرب مکانی: مکان کی نزدیکی یعنی پڑوس۔
بشک افشانی: آنسو بہانا۔

میں ایک مولوی صاحب کی کہانی سنا تا ہوں۔ اس سے یہ مقصود نہیں
کہ اپنی طبیعت کی تیزی دکھاؤں یعنی اپنے شاعرانہ کمالات کی نمائش کروں۔
ان مولوی صاحب کے صوفی مزاج ہونے کی بہت بھرت کھنی بڑے
چھوٹے سب ان کا ادب کرتے تھے۔ وہ کہا کرتے تھے کہ شریعت تصوف میں
اسی طرح چھپی ہوئی ہے جیسے لفظوں میں معنی چھپے ہوئے ہیں۔ ان کے
دل کی صراحی پر ہیزگاری کی شراب سے لہا لہ بھری ہوئی تھی پورے میں ہمدانی
کے خیال کی تلخچھٹ بھی بیٹھی ہوئی تھی یعنی وہ اگرچہ بڑے پرہیزگار معلوم
ہوتے تھے لیکن انہیں یہ خیال بھی تھا کہ میں سب کچھ جانتا ہوں۔

وہ اپنی کرامتیں بھی بیان کیا کرتے تھے۔ اس طرح چاہتے تھے کہ مریدوں کی تعداد بڑھ جائے۔
وہ مدت سے میرے پڑوس میں رہتے تھے۔ مجھ رند اور اس پر مہر گار میں پرانی ملاقات تھی۔

ایک دن ان مولوی صاحب نے میرے ایک واقف سے پوچھا کہ اقبال جو معنی کے شمسداد کی قمری ہے یعنی جس کا لقب شاعر کہنے میں بہت اونچا ہے۔ وہ اگر چین گونی میں کلیم ہمدانی جیسے مشہور شاعر کے لئے بھی باعث رشک ہے لیکن یہ تو بتاؤ کہ شریعت کے حکموں کی پابندی میں اس کا کیا حال ہے؟ سنتا ہوں کہ وہ ہندو کو کافر نہیں سمجھتا۔ ایسا عقیدہ اس کے فلسفہ جاننے کا نتیجہ معلوم ہوتا ہے۔

اس کی طبیعت میں زرا سائنسیہ پن ہے۔ ہم نے سنا ہے کہ وہ حضرت علیؑ کو حضرت ہمدین اکبرؑ، عمر فاروقؑ اور حضرت عثمان غنیؑ سے افضل سمجھتا ہے اور وہ راک کو خدائی بندگی کا جزو مانتا ہے اس کا مطلب یہ ہوا کہ مسند کی منسی اڑانا منظور ہے۔ اسے بازاری عورتوں سے ملنے ہوئے بھی شرم نہیں آتی۔ ہمارے شاعروں کی یہ پرانی عادت ہے۔ وہ رات کو گانا سنتا ہے اور صبح کے وقت قرآن مجید کی تلاوت کرتا ہے۔ یہ نکتہ اب تک ہماری سجد میں نہیں آیا۔ لیکن میں نے اپنے مریدوں سے سنا ہے کہ اس کی جوانی صبح کے دوپہر کی طرح اچھی ہے جس پر دھیہ نہیں۔

اقبال کیا ہے، ایسی عادتوں کا ایک مجموعہ ہے جو ایک دوسرے کی ضد ہیں۔

اس کا دل حکمت و دانشمندی کی کتاب ہے لیکن طبیعت خود ادنیٰ پائی ہے۔
 ایک طرف وہ رندی ہی ڈوبا ہوا ہے۔ دوسری طرف شریعت کی بھی پیروی کر رہا
 ہے تصوف کا ذکر چھڑو اور دوسرا منصور معلوم ہوتا ہے۔
 ہمیں تو اس شخص کی حقیقت اب تک معلوم نہ ہو سکی۔ ہونہ ہو کیسی دوسرے
 ہی اسلام کی بنیاد ڈالی رہا ہے۔

عرض مولوی صاحب نے بہت لمبا و غظ فرمایا اور دیر تک آپ کی
 خوش گوئی کا سلسلہ جاری رہا۔

لاہور کی یہ خصوصیت ہے کہ جو بھی بات ہو، ہر جگہ پھیل جاتی ہے مجھے بھی
 دوست احباب کی زبانی یہ قصہ معلوم ہو گیا۔

ایک دن حضرت مولوی صاحب مجھے راستہ میں مل گئے اور باتیں کرتے
 کرتے میں نے اس پرانی بات کا ذکر چھڑا۔

مولوی صاحب نے فرمایا کہ میں نے محبت کی بنا پر شکایت کی تھی اور
 شریعت کا راستہ دکھانا میرا فرض تھا۔

میں عرض کیا مجھے کوئی گلہ نہیں۔ میں آپ کا پیروسی ہوں اور آپ کا یہ حق
 تھا کہ مجھے نصیحت فرمانے۔

میرا سر تسلیم آپ کے سامنے جھکا ہوا ہے۔ اگرچہ جوان ہوں لیکن تو واضح
 اور عاجزی کے سبب سے میری جوانی بڑھا ہے کی شکل اختیار کر گئی ہے۔

اگر آپ کو میری حقیقت معلوم نہیں تو اس سے آپ کی بہہ دانی میں
 کوئی کمی و اتق نہیں ہوتی۔

میں خود بھی اپنی حقیقت کو نہیں پہچانتا میرے خیالات کا اپنی بہت گہرا
 ہے اور اس میں غوطہ لگا کر تہ کی خبر پالینا بہت مشکل ہے۔
 مجھے بھی اقبال کو دیکھنے کی آرزو ہے۔ میں اس کی جدائی میں بہت
 آنسو بہا چکا ہوں۔

اقبال بھی اقبال کو نہیں پہچانتا۔ ہر ایک قسم یہ سچی بات ہے مذاق نہیں۔

شاعر

تمہیدی نوٹ | یہ تین شعر ستمبر ۱۹۱۳ء کے مخزن میں شائع ہوئے تھے
 اور جینٹلمن بانگ درا میں لے لئے گئے۔
 روپکا: راستہ چلنے والا۔

اگر قوم کو جسم فرض کر لیا جائے تو قوم کے لوگ اس کے جوڑ بند ہیں۔
 یعنی جس طرح جسم اعضا اور جوڑ بند کے بغیر نہیں ہوتا اسی طرح قوم بھی افراد
 کے بغیر نہیں بنتی۔ قوم کے جو لوگ صنعت و حرفت کی فنر نہیں طے کر رہے ہوں،
 یعنی صنعت کا اور صنعت گر، وہ قوم کے ہاتھ پاؤں ہوتے ہیں جن لوگوں کے
 ہاتھ میں حکومت کا انتظام ہوتا ہے، انہیں قوم کا خوشنما چہرہ ماننا چاہئے۔
 خوش کلام شاعر کو قوم کی روشن آنکھ سمجھنا چاہئے۔ جسم کے کسی جوڑ کو دکھ نہیں تو
 آنکھ روئے لگتی ہے۔ دیکھو آنکھ میں سارے جسم کی ہمدردی کس قدر کوٹ
 کوٹ کر کھری ہوئی ہے۔

اقبال نے اس نظم میں افراد کو قوم کے جوڑ بند بتایا، صنعت گروں کو۔

ہاتھ پاؤں، گویا قوم افراد سے ترکیب پاتی ہے جسنت گراس کے لئے ضرورت
 کا سامان بہم پہنچاتے ہیں۔ حکم ان قوم کا چہرہ ہوتے ہیں۔ انہیں دیکھ کر شخص کو
 ایک ہی نظر میں قوم کی حقیقی حیثیت کا اندازہ ہو جاتا ہے۔ شاعر کو قوم کے
 جسم میں آنکھ کا مقام حاصل ہے۔ اس لئے کہ وہ ہر ایک کے دکھ درد پر زور
 کر کے سو بہانے لگتا ہے۔

دل

تمہیدی نوٹ اقبال نے انجمن حمایت اسلام کے اٹھارہویں سالانہ
 اجلاس منعقدہ مارچ ۱۹۱۷ء میں بارہ بند کی ایک نظم پڑھی تھی جس کا عنوان
 تھا "ابر گریار" یعنی نعت عاشقانہ جناب سرور کائنات و فریاد امت انسانہ
 آن ذات بابرکات۔ یہ نظم عوام میں فریاد امت کے نام سے مشہور ہوئی اور کتابچہ
 کی شکل میں الگ بھی چھپ گئی تھی۔ "بانگ درا" مرتب کرتے وقت اقبال نے
 اپنی کئی نظموں حذف کر دیں مثلاً "نغمہ تنہیم" "تیمیم کا خطاب ہلال عید کو" "اسلامیہ
 کالج لاہور کا خطاب مسلمانان پنجاب کو" "فریاد امت" میں سے گیارہ بند
 حذف کر دیئے اور صرف "تیمیم" بند باقی رکھا جس کا عنوان "مہنویت کے علاوہ ادب
 کی رعایت سے" دل" جو نیر کیا۔

بازمی طفلانہ بچوں کا کھیل۔ مادہ بیک ڈسٹی، راستہ۔ پیمانہ شراب
 نلے کا وہ پیمانہ جس میں ہر وزن کے لئے الگ الگ خط یا لکیریں بنی ہوئی ہیں۔
 کوئی شخص جتنی شراب لیتا چاہے پیمانہ میں اپنی مقدار کے خط کے برابر بھر کر

دے دی جاتی ہے۔ فارسی اور اردو میں یہی نام شربت کے عام پیمانہ کے لئے استعمال ہوتا ہے۔ فرغہ بھیتی بھیت لفظ شربت مستانہ بہشت شربت کی ترجمانی ہے۔ منصور کو سولی پر چڑھانے کا واقعہ دل کے لئے بچوں کا کھیل ہے۔ یعنی ایک بے حقیقت سا کام ہے۔ دل کے افسانہ کا عنوان یہ ہونا ہے کہ تجلی انہی کی طلب میں سراپا التجا بن جائے جس طرح حضرت کلیم اللہ نے طور پر جا کر آری کی صدا بلند کی تھی یعنی خدا کا جلوہ دیکھنے کی آرزو دل کا سب سے پہلا اور اونچا جذبہ ہے۔

اے خدا! دل کا پیالہ لبالب بھرا ہوا ہو تو کیا جانے اس کی شراب کیا اثر پیدا کرے گی؟ دل کے پیمانہ میں جو لکیر بنی ہوتی ہے، وہ ہمیشہ کی زندگی کا آئینہ ہے۔ مراد یہ ہے کہ جس پیمانہ کی تھوڑی سی شراب پی کر ہمیشہ کی زندگی مل جاتی ہے، وہ اگر بھر ہو اپنی لبیا جائے تو کیا کہا جاسکتا ہے کہ کیا کیفیت ظاہر ہو؟ اے خدا! یہ رحمت کا بادل تھا یا عشق کی بجلی؟ زندگی کا کھیت جل گیا تو اس میں سے دل کا دانہ اگلا۔ مراد یہ ہے کہ زندگی عشق کی نذر ہو گئی تو دل وجود میں آیا۔ ایک لحاظ سے یہ بجلی تھی کہ زندگی کو ختم کر دیا۔ دوسرے لحاظ سے یہ رحمت کا بادل تھا جس کے پیرسنے سے دل زندہ ہو گیا ایسے اے شہاد! قوبے ستون پہاڑ کو کاٹتا رہا، اگر دل کا دیرانہ کھودتا، تو تجھے حسن کا قیمتی خزانہ مل جاتا جو باتیں شاعری میں مانی ہوئی ہیں ان میں ایک یہ بھی ہے کہ خزانہ ویرانہ میں ہوتا ہے۔

لہٰذا بانگِ درائیں فرغہ کو کاتب نے فرغہ بنا دیا ہے جو غلط ہے اس سے مصرع کا وزن بگڑ جاتا ہے۔

مجھے کبھی خیالی ہوتا ہے کہ میرا دل کعبہ ہے کبھی سمجھتا ہوں کہ یہ عرش ہے
 اے خدا! میرے دل کے مکان میں کون رہتا ہے؟
 دل اپنے جنون میں الجھا ہوا ہے میرے سر میں اپنا سودا سما یا ہوا
 ہے میں دل پر جان دیتا ہوں، دل کسی اور کا دیوانہ ہے۔
 اے نادان زاہد! تو اس حقیقت سے آگاہ نہیں، دل کی ایک مستانہ
 لڑکھڑاہٹ سیکڑوں سجدوں کے لئے باعث رشک سے یعنی سیکڑوں سجدوں
 سے بہتر ہے۔

دل کے پروانہ کی راکھ میں وہ اثر ہے کہ وہ خاک کے ڈھیر کو اکسیر بنا دیتی ہے،
 دل عشق کے حال میں کھٹس جاتا ہے تو اسے حقیقی آزادی عطا ہے یعنی
 وہ اپنا حقیقی مقام حاصل کرتا ہے۔ عام درخت بجلی گرنے سے جل جاتے ہیں
 لیکن دل کے پڑکی یہ خاصیت عجیب و غریب ہے کہ بجلی گرتی ہے تو یہ ہر ابھرا
 ہوتا ہے اور پھوٹتا پھلتا ہے گویا دل کی رونق عشق سے ہے۔

موجِ دریا

پہلا بند | پایاب: تھوڑا پانی جس سے آدمی پیدل گزر جائے جلقہ
 گرداب: بھنور کا چکر۔ تو سب: گھوڑا، خار ماہی: مچھلی کا کاٹنا۔
 موج کہتی ہے کہ میرا بقرار دل مجھے تر پانا بہتا ہے۔ پارہ کی طرح تر پتے
 رہنا ہی میری زندگی ہے۔ میرا نام موج ہے میں سمندر سے پیدل گزر جاتی ہوں
 بھنور کا چکر میرے پاؤں کے لئے زنجیر نہیں بن سکتا ہے اور میں کبھی نہیں

رک سکتی۔ پانی میں میرا گھوڑا ہو کی طرح چلتا ہے۔ میرا دامن مچھلی کے کانٹے
میں کبھی نہیں الجھتا۔

دوسرا بند | جناب بھینچنا، کشش بہ مکمل: پورا چاند، چوندھوں، ایت کا چاند
بہرہ: راستہ چلنے والی، مسافر گھوڑیاں: بھاگنے والی، سمعت بجز سمندر کی فراخی۔
میں کبھی چودھوں، راستہ کے چاند کی کشش سے اوپر چھلنے والی ہوں۔ مراد یہ ہے
کہ جب چاند کمال کو پہنچ جاتا ہے تو سمندر کی لہروں میں خاص جوش پیدا ہوتا ہے۔
طبعی جغرافیہ کے مطابق چاند سمندر کو اپنی طرف کھینچتا ہے، اس لئے موجیں زور
شور سے اٹھتی ہیں۔ کبھی میں جوش کی حالت میں اپنا سر کنارہ سے جاٹکتی ہوں
یعنی مگراتی ہوں۔ میں وہ مسافر ہوں جسے چلتے رہنے سے محبت ہے۔ میں کیوں
ترپتی ہوں؟ یہ حقیقت میرے دل سے پوچھنی چاہئے۔ میں اس لئے ترپتی ہوں
کہ دریا کی تنگی کی تکلیف نہیں اٹھا سکتی اور اس دور بھاگتی ہوں۔ مجھے سمندر کی
فراخی چاہئے۔ میں اس فراخی کی جدائی میں پریشان ہوں۔

رخصت اے بزم جہاں

متمیدی نوٹ | جیسا کہ اقبال نے خود لکھا ہے یہ نظم امیرسن کے کلام سے
اس مصرع میں لفظ منزل کے دو مفہوم ہو سکتے ہیں۔ اول منزل مقصود لیکن اس میں موج
کی کوئی خصوصیت نہیں۔ ہر رہرو کو منزل سے محبت ہوتی ہے اور رہروی کا مدعا یہ
ہوتا ہے کہ منزل مقصود پر پہنچ جائے۔ دوسرے معنی مسافت یا چلنے کے ہیں منزل
اردو زبان میں یہ معنی بھی دیتا ہے اور یہی معنی ہم نے مراد لئے ہیں۔

ماخوذ ہے۔ مارچ ۱۹۰۴ء کے "مخزن" میں شائع ہوئی تھی۔ اس کے دستاویز شمار
تھے۔ نظر ثانی میں صرف اکیس باقی رکھے گئے۔

مدیر مخزن نے اس پر نوٹ لکھا کہ اقبال بچپن حمایت اسلام کے سالانہ
جلسہ کے لئے نظم لکھنے میں سچی مصروف تھے۔ 'مخزن' کی ترتیب کا وقت آیا تو ان
کے پاس کوئی نظم نہ تھی۔ یہ دل پر نظم انہیں دنوں میں دکن ریویو میں چھپی تھی
اسے بعض ضروری ترتیبات کے بعد 'مخزن' میں بغرض اشاعت عنایت فرمایا۔
(مخزن بابت مارچ ۱۹۰۴ء صفحہ ۴۲)

پہلا بند | اور خور محفل: محفل کے قابل محفل کے لائق، محفل کے
شایاں۔ اجنبیت: بیگانگی خود آرا: بظنی معنی اپنے آپ کو سمجھانے
والا، مراد سے خود پسند، خود ہیں۔

اے دنیا کی محفل! میں تجھ سے رحمت ہو کر اپنے اصلی وطن کی طرف
جاتا ہوں۔ تو اگرچہ خوب آباد ہے اور تیری وسعت میں قریوں بہتیوں، شہروں
اور انسانوں کی کمی نہیں لیکن ان میں اپنا کوئی نہیں سب خود غرض ہیں اور ایک دوسرے
سے بیگانہ۔ ابی سب کی بیگانگی کو سامنے رکھتے ہوئے گناہ پڑتا ہے کہ تیری محفل آباد نہیں
بلکہ ویرانہ ہے یعنی بظاہر آباد ہے حقیقت میں آباد نہیں۔ اس بظاہر آباد اور حقیقتاً ویرانہ آباد مقام
سے بہت گھبراتا ہوں۔ وطن سے یہاں مراد ہے دنیا کو ترک کر کے الگ تھلگ ہو جانا۔
میرا دل بہت بچھا ہوا ہے۔ میں محفل میں بیٹھنے کے لائق نہیں۔ اے دنیا!
کی محفل! نہ تو میرے قابل ہے، نہ میں تیرے قابل ہوں یہاں بادشاہوں کے
دربار لگتے ہیں۔ وزیروں کی عشرت گاہ میں ہیں ابن میں جانے کے خاص آداب ہیں۔

جب تک انسان ان آداب کی پابندی نہ کرے اسے درباروں اور عیش و عشرت نگاہوں میں بار نہیں مل سکتا۔ یہ سنہری زنجیریں ہیں جنہوں نے انسان کو قید کر رکھا ہے۔ میں ان زنجیروں کو توڑ کر نکل جاؤں گا۔ تیرے ہنگاموں میں اگرچہ بظاہر بڑی لذت ہے لیکن اس میں بھی شبہ نہیں کہ تیری جان بچان اور تیری دوستی میں بیگانگی سی پائی جاتی ہے یعنی حقیقی محبت اور خلوص کہیں نہیں۔

میں بڑی دیر تک تیرے خود پسند اور خود میں لوگوں کی صحبت میں بیٹھتا رہا لیکن اس زمانہ میں اسی طرح بے قرار رہا جس طرح لہر سمندر میں متغیر ہوتی ہے۔ میں دیر تک تیرے عیش و عشرت کے ہنگاموں میں شریک رہا اور اندھیرے میں سٹیجے کر دوشی کی تلاش میں لگا رہا میں دیر تک ڈھونڈتا رہا کہ شاید اس کانٹے میں پھول نظر آجائے۔ اس خود غرض اور خود پسند دنیا میں سچی محبت اور خلوص کی جنس مل جائے۔ افسوس وہ جنس نہ ملی اور وہ یوسف تیرے بازار میں میرے ہاتھ نہ آیا۔ میری حیران آنکھ اب کسی اور نظارے کو ڈھونڈتی ہے۔ طوفان کے تھپڑوں نے مجھے بے دم کر رکھا ہے۔ اب مجھے کنارے کی تلاش ہے یعنی تیری خود غرضیوں میں بڑے دکھ اٹھانے بڑی تکلیفیں سہیں۔ وہی حالت ہو گئی جو سمندر میں طوفان کے مارے کی ہوتی ہے۔ اب میں پرسکون مقام میں سٹیجے کر سستانا اور آرام لینا چاہتا ہوں۔ لہذا فیصلہ کر لیا ہے کہ تیرے بلوغ سے غور و شبہ کی طرح باہر نکل جاؤں اے دنیا کی محفل! میں تجھے چھوڑ کر وطن جا رہا ہوں۔

دوسرا بند از رنگس شہلا: رنگس کے پھول کی ایک قسم جس میں زردی کے بجائے سیاہی ہوتی ہے اور بہت بڑھیا سمجھی جاتی ہے کچھ تنہائی اکیلے رہنے کا گوشہ۔

میں نے پہاڑ کے دامن میں گھر بنالیا ہے وہاں کا سماں شور و ثمر اور ہنر کا مول
 سے بالکل پاک ہے۔ ہر طرف خاموشی ہی خاموشی چھائی ہے جو فرہ اس خاموشی میں
 وہ بات چیت کے راگ میں کب نصیب ہو سکتا ہے۔ میں کالی رنگس کے پاس بیٹھتا ہوں
 میں بھول کا سا کٹی ہوں باغ میرا وطن ہے میں بلبل کا پڑوسی ہوں بہنے والے چشموں کی
 آواز میرے لئے لوری بن جاتی ہے اور میں سوچتا ہوں سبزہ پیرا بستر ہے اور صبح کے وقت
 کول اپنی گول سے مجھے جگا دیتی ہے۔ زندگی کی محفل میں ہر شخص چاہتا ہے کہ اپنے
 محبتوں میں بیٹھے اور عشق و نسا سے لے لے لے لیکن شاعر کے دل کو تنہائی کا
 گوشہ پسند ہے۔ وہ سب سے الگ تھلگ رہنا چاہتا ہے۔

تیسرا بند پیام سنانے والا گوش ہر آواز جس کے کان صدا پر لگے
 ہوئے ہیں۔ حیرت کدہ: حیرانی کا مقام، وہ جگہ جہاں حیرانی کے سوا کچھ نہ ہو۔
 کیا میں دیوانہ ہوں کہ آبادی بھاگتا ہوں؟ میں پہاڑ کی وادی میں کسے
 ڈھونڈتا پھرتا ہوں، کس کا عشق مجھے سبزہ زاروں میں پھرتا اور چشموں کے
 کناروں پر سلاتا ہے؟ اے غافل! تو مجھے طعنہ دیتا ہے کہ میں تنہائی کے گوشہ کا
 شیدا ہوں۔ تجھے یہ معلوم نہیں کہ میں قدرت کی محفل کا پیغام پہنچانے والا ہوں
 میں شمشاد کا ہموطن ہوں۔ میں قمری کے بھید سے واقف ہوں۔ اس باغ کی
 خاموشی میں کسی صدا پر کان لگائے بیٹھا ہوں جو سنتا ہوں اس کی غرض یہ
 ہوتی ہے کہ وہی اوروں کو سناؤں کچھ دیکھتا ہوں تو وہ بھی اوروں کو دکھانے
 کے لئے میرا دل تنہائی کا عاشق ہے اور مجھے تنہائی کی جگہ پر تنہائی فخر ہے یہاں
 تک کہ میں دارا و سکندر جیسے عظیم الشان بادشاہوں کے تخت کی بھی منسی اڑاتا

ہوں۔ شام کا وقت ہو، انسان درخت کے نیچے لیٹا ہوا ہو۔ شام کے تارے
پر رہ رہ کر نظر پڑتی ہو یقین جانو کہ یہ کیفیت جاو کا اثر رکھتی ہے۔ علم سے جو کچھ
حاصل ہوتا ہے وہ حیرانی کے سوا کیا ہے؟ حیرانی کے اس گھر میں وہ کیفیت کہاں
پیدا ہو سکتی ہے کہ پھول کی ایک پتی میں کائنات کا بھید کھلا ہوا نظر آئے؟
مطلب یہ ہے کہ جس آنکھ میں حقیقت کو دیکھنے والی نظر ہو اور اس پر علم کی حیرانی
کا کوئی اثر نہ ہو، وہ پھول کی ایک پتی میں کائنات کا راز دیکھ سکتی ہے۔

طفل شیرخوار

تمہیدی نوٹ | یہ نظم فروری ۱۹۰۲ء کے مخزن میں شائع ہوئی تھی۔ غصت
لے نرم جہاں اگرچہ اس سے ایک مہینہ بعد مخزن میں چھپی تھی لیکن وہ پہلے
لکھی جا چکی تھی، اس لئے کہ مخزن نے اسے دکن ریویو سے لے کر چھپایا تھا۔
طفلی شیرخوار کے بیس شعر تھے۔ نظر ثانی میں صرف بارہ رکھے گئے۔
پہلا بند | نووار و استلیم غم، غم کے ملک میں نیا نیا آنے والا، یعنی
وہ وجود جسے غم اور رنج کا احساس پہلے پہل ہو۔

اے بچے! میں نے تجھ سے جا تو چھین لیا تو تو نے رونا شروع کر دیا میں
تو پیار اور مہربانی سے لیا کیا، تو نے سمجھ لیا کہ میں نے تجھے دکھ پہنچانا چاہا دیکھ!
فلک کی باریک نوک ہاتھ میں چبھ جائے گی اے غم و رنج کی ولایت میں نئے نئے آنے
والے! پھر روتا رہے گا بچہ میں نہیں آیا کہ دکھ دینے والی چیزیں تجھے کیوں پیاری لگتی
ہیں؟ یہ کاغذ کا ٹکڑا ہے، اس سے تجھے کوئی تکلیف نہیں پہنچ سکتی، لے اس کے کھلیا۔

دوسرا بند | آزاد بخار آرزو: آرزو کی گرد سے پاک۔ نوزائیدہ: جو
 نئی نئی پیدا ہوئی ہو۔ آزاد قید امتیاز: فرق و تمیز کی پابندی سے آزاد
 ہویدار: ظاہر، روشن۔

بچوں کے عام کھلونوں کا ذکر کرتے ہوئے کہتے ہیں کہ تیری کینڈ
 کہاں ہے اور چینی کی بلی کدھر ہے؟ وہی چھوٹی سی بلی جس کا سر ٹوٹا ہوا ہے
 تیرے دل کا آئینہ آرزو کی گرد سے پاک تھا یعنی اسے کوئی خواہش نہ تھی جو تیری
 تیری آنکھ کھلی، آرزو کی چنگاری چمک اٹھی۔ تیری آرزو تیرے ہاتھ کی حرکت اور
 تیرے دیکھنے کے طریقہ میں چھپی ہوئی ہے جس طرح تو اس دنیا میں بنایا آیا
 ہے اسی طرح تیری آرزو بھی ابھی پیدا ہوئی ہے۔ مطلب یہ کہ بچہ ہر شے کو
 دیکھتے ہی اس کی طرف ہاتھ بڑھاتا ہے گویا اس کے ہاتھ کی جنبش اور دیکھنے
 کے انداز میں اس کی آرزو نمایاں ہوتی ہے۔

اے بچے! تیری زندگی فرق و تمیز کی پابندیوں سے آزاد ہے۔ شاید
 تیری آنکھوں پر قدرت کا بھید ظاہر ہے۔ مطلب یہ کہ جو وجود قدرت کے بھید
 سے آگاہ ہو وہ فرق و امتیاز کی زنجیروں میں جکڑا نہیں رہ سکتا۔

تیسرا بند | ہم آہنگ: ہم نوا، ساہمی تملوں آشنا: جس کا مزاج
 ایک حالت پر قائم نہ رہے اور لمحہ بہ لمحہ بدلتا رہے۔

اے بچے! جب تو کسی چیز کے لئے مجھ سے ناراض ہو جاتا ہے تو
 رونے چلانے لگتا ہے۔ یہ عجیب تماشا ہے کہ ردی کا نڈکا ٹکڑا تیرے ہاتھ میں
 دیدیا جائے تو تو راضی ہو جاتا ہے۔ میں بھی جلد بگڑنے اور آسانی سے راضی ہو جانے کی

عادت میں تھی ساہوں تیرا مزاج بھی ایک حالت پر قائم نہیں رہتا اور لمحہ بہ لمحہ بدلتا جاتا ہے۔ میری بھی یہی حیثیت ہے۔ میں بھی عارضی لذت پر مڑتا ہوں اور وہ حاصل نہ ہو تو چلانے لگتا ہوں جس طرح جلد غصہ آجاتا ہے مدسی طرح جلد راضی ہو جاتا ہوں تیری طرح میری آنکھوں کو بھی ظاہری حسن موہ لیتا ہے تیری بے سمجھی سے میری بے سمجھی کم نہیں۔ تیری طرح میں بھی کبھی روتا ہوں اور کبھی سنتا ہوں۔ دیکھنے کو میں نوجوان ہوں حقیقت میں بے سمجھ بچہ ہوں۔

تصویر درد

تمہیدی نوٹ | ولایت جہانے سے پہلے اقبال نے پانچ طویل نظمیں انجمن حمایت اسلام کے سالانہ جلسوں میں پڑھیں۔ اول نالہ یتیم، دوم یتیم کا خطاب ہلال عید سے، سوم اسلامیہ کالج کا خطاب مسلمانان پنجاب سے، چہارم ابرگر بار یا فریاد امت، پنجم تصویر درد۔ ان میں سے پہلی چار نظمیں بانگ درا میں شامل نہ کیں۔ فریاد امت کا صرف ایک بند اول کے عنوان سے باقی رکھا۔ تصویر درد کے دس بند اور ایک سواٹھائیس شعر تھے۔ لفظ ثانی میں اس کا پہلا اور ساتواں بند بالکل حذف کر دیتے گئے۔ دوسرے بندوں کے بھی متعدد اشعار نظر انداز فرما دیئے۔ اور صرف انتہا شعر باقی رکھے۔ یہ نظم الگ بھی چھپ گئی تھی 'مخزن' نے اسے مارچ ۱۹۲۲ء کی اشاعت کے ساتھ بطور ضمیمہ چھاپا اور اس پر نوٹ لکھا کہ یہ دل زیرِ نظم انجمن حمایت اسلام غیبوں سالانہ جلسہ میں پڑھی گئی تھی۔ رسالہ تبار ہو چکا تھا۔ زاد صغریٰ لگا کر اسے چھاپا جا رہا ہے تاکہ

ناظرین جلد اس سے محظوظ ہوسکیں اور انہیں ماہ آئندہ تک انتظار نہ کرنا پڑے۔
 نظم کے ابتدائی دو بند تہیدی ہیں تیسرے بند سے اصل مضمون شروع ہوتا
 ہے ترکیب بند اگرچہ بہت پہلے سے اور ہوشامہری میں رواج پا چکے تھے۔
 لیکن اس نظم یا اس سے پیشتر فریاد امت میں اقبال نے بالکل نیا طریقہ اختیار
 کیا یعنی کچھ بند امداد میں بطور تہید کے لکھے تھے جسے شعرا کے قصیدوں میں
 تشبیہیں ہوتی تھیں پھر نفس مطلب پر آتے تھے۔ اس کے بعد بھی کچھ اشعار نفس
 مطلب سے متعلق ہوتے تھے کچھ بیان و معانی کی ندرت اور محاسن کے
 لحاظ سے موزوں معلوم ہوتے تھے اگرچہ انہیں بالتحریک نفس مطلب سے زیادہ
 گہرا تعلق نہ ہوتا تھا۔ اس نظم کے بھی ابتدائی دو بند تہیدی ہیں۔

پہلا بند منت کش تا پ شنیدن : سننے کی طاقت کا احسان اٹھانے
 والی جیات جاوداں : ہمیشہ کی زندگی۔ مرگ ناگہاں : اچانک موت۔

میری کہانی سننے کی احسان مند میں میری خاموشی ہی گفتگو ہے اور
 میری بے زبانی ہی زبان بنی ہوئی ہے یعنی میرے درد دکھ کا حال کوئی نہیں
 سنتا۔ لہذا میں نے خاموشی کو اپنی گفتگو سمجھ لیا ہے اور بے زبانی کو زبان بنائے
 بغیر ہی میری حالت سے سب کچھ ظاہر ہے۔ اس محفل میں زبان بند رکھنے
 کا کیا قاعدہ جاری ہے کہ میری زبان بات کرنے کو ترہیں رہی ہے۔ میری
 کہانی کی کتاب کا شیرازہ کھل گیا اور اس کے اجزاء باغ میں ہر طرف بکھر گئے ہر
 کچھ ورق لائے نے اٹھائے کچھ نرگس نے اور کچھ گلاب کے پھول نے یعنی
 باغ میں جا بجا قسم قسم کے جو پھول نظر آتے ہیں وہ بھی میرے ہی درد کے ترجمان۔

ہیں۔ باغ کے پرندوں میں سے قمریاں، طوطیاں اور طبلیس آہ و فریاد میں بہت شہرت حاصل کر چکی ہیں۔ ان پرندوں نے بھی مجھ ہی سے فریاد کا طریقہ سیکھا ہے گویا میری ہی طرز فعاں لوٹ لی ہے۔

میں سر سے پاؤں تک درد اور دکھ ہوں۔ میری کہانی اتنی حسرت بھری ہے کہ شمع کو سنا دوں تو وہ آنسو میں گر پڑا نہ کی آنکھ سے ٹپک پڑے یعنی یہ کہانی عاشق و معشوق دونوں کو رلا دینے والی ہے۔ اس دنیا میں رہنے کا مزہ جب ہو کہ مرنا جینا اپنے اختیار میں ہو۔ اے خدا جب مجھے نہ ہمیشہ کی زندگی نصیب ہے، نہ جب چاہوں مر سکتا ہوں تو پھر بیان رہنے کا کیا مزہ ہے۔ اور یہ زندگی کس کام کی؟ میں جو روتا ہوں تو اسے صرف میرا رونا نہ سمجھو، یہ تو سارے باغ کا رونا ہے یعنی میرے رونے کا سبب ہی یہ ہے کہ باغ آفتوں کا نشانہ بنا ہوا ہے اور یہ دردناک حالت مجھ سے دیکھی نہیں جاتی۔ بے اختیار آنکھوں میں آنسو آجاتے ہیں گویا میں خود نہیں رو رہا۔ باغ کی حالت مجھے رلا رہی ہے۔ میں وہ پھول ہوں کہ ہر پھول کی خزاں میری خزاں ہے، یعنی میں اپنے ہم جنسوں کے دکھ درد کو اپنا دکھ درد سمجھتا ہوں۔ اس حسرت بھرے مقام میں مدت سے جرس بنا بیٹھا ہوں یعنی میری حیثیت جرس کی ہے جس کی آواز پر قافلے منزلیں طے کرتے ہیں لیکن دل کی تڑپ کے باعث میری آواز باہر نہیں نکلتی مجھ میں فریاد کا جوش موجود ہے۔ وہ فریاد بے صدا ہے۔ دل اندر ہی اندر تڑپتا ہے اور اب پرآہ نہیں آتی۔

دوسرا بند | حرف تری لب ہوا اتنی آہ سنہ کی جلے کہ سنا فی نہ سکے۔

مشرمندہ گوش سہ وقت : سماعت کے کان تک پہنچنے سے شرمندہ یعنی جو
 بات کان تک نہ پہنچ سکے اور نہ جاتے۔ مہتمون : احسان مند۔ میر عرصہ
 ہستی : زندگی کے میدان کی سیر۔

میں زندگی کے باغ میں وہ وجود ہوں جو عشرت کی محفل سے کبھی آشنا
 نہ ہو یعنی جس نے خوشی کا منہ کبھی نہیں دیکھا ہیں خوشی سے اس درجہ بے
 نصیب ہوں کہ خود خوشی کو بھی میری حالت پر رونا آ رہا ہے میں وہ بات ہوں
 جو اتنی آہستہ کہی جلتے کہ سنائی نہ دے سکے اور کان تک نہ پہنچ سکے۔ اس
 بنا پر گویائی بھی میری بگڑی ہوئی تقدیر پر آنسو بہاتی ہے یعنی اگرچہ میرا مدعا
 لب پر آتا لیکن کسی کے کان تک نہ پہنچ سکا۔ لہذا اس کی بگڑی ہوئی تقدیر پر
 گویائی کا رونا ہر لحاظ سے مناسب ہے۔ گویائی کا مقصد یہ ہوتا ہے کہ
 دوسرے نہیں جب کوئی بات کسی کو سنائی ہی نہ دے تو اس کی قیمت کے بگڑ
 جانے میں کسی کو شبہ نہیں رہ سکتا اور اس پر گویائی ہی کے لئے ماتم کرنا زیبا
 ہے کہ کہنے کی قوت صرف ہوئی اور نتیجہ کچھ نہ نکلا۔

میں خاک کی ایک مٹی ہوں جو ہر طرف پریشان پھری ہو۔ یہ بات سمجھ میں نہیں
 آتی کہ میں سکندر ہوں یا آئینہ ہوں یا کدورت کی گرد ہوں یعنی انسان ہشت خاک
 ہے لیکن وہ اپنی ہمت سے سکندر بھی بن سکتا ہے۔ صفائے باطن سے آئینہ بھی بن
 سکتا ہے اور کدورت کا گرد و غبار بھی بن سکتا ہے۔ یہ جو کچھ بھی میں نے کہا بلاشبہ
 درست ہے پھر بھی میرا وجود قدرت کا مدعا ہے میں اگرچہ اندھیل ہوں لیکن میری
 تہمت پائوں تک نور ہی نور ہے یعنی انسان اس کائنات کے بنائے کا اصل

مذہب ہے۔ وہ بظاہر خاک کا پتلا ہے جس میں روشنی کی کوئی کرن نہیں لیکن اگر اس کی حقیقت پر غور کیا جائے تو وہ سراپا نور ہے۔ وہ خود اپنی حقیقت کو پہنچ جائے تو نور ہی تو نظر آئے گا۔ میں وہ خزانہ ہوں جسے بیابان کی مٹھی بھر خاک نے چھپا رکھا ہے۔ کوئی کیا جانے کہ میں کہاں چھپا ہوا ہوں اور اس خزانے سے کون فائدہ اٹھائے گا؟ کون اس پر قبضہ کرے گا؟ میری نگاہ دنیا کی سیر کا احسان نہیں اٹھاتی میں بجائے خود ایسا چھوٹی سی دنیا ہوں اور اپنے آپ ہی کو اپنی ولایت سمجھتا ہوں۔ میں نہ شراب ہوں نہ شراب پلانے والا ساتھی ہوں نہ شراب ہوں نہ شراب کا پیالہ ہوں میں زندگی کے شراب خانہ میں ہر چیز کی اصل ہوں میرے دل کا آئینہ دونوں جہانوں کے بھید مجھے دکھاتا ہے اور وہی کہتا ہوں جو میری آنکھوں کے سامنے آتا ہے۔

اس آخری شعر سے صاف ظاہر ہوتا ہے کہ ۱۹۷۰ء میں بھی جب یہ نظم کہی گئی۔ اقبال کی حقیقت بین نگاہیں عام انسانی سطح سے بلند تھیں وہ عام شاعروں کی طرح محض فکر و تخیل سے اشعار کے بت نہ تراشتے تھے بلکہ اس زمانہ میں بھی صرف حقیقتیں ہی بیان کرتے تھے۔ اگرچہ اس دور کے کلام میں حقیقتوں کی جھلک کہیں کہیں نظر آتی ہے۔ بعد کے کلام کی کیفیت ہے کہ قدم قدم پر حقیقتیں ہی جلوہ گرد کھائی دیتی ہیں۔

تیسرا بند جنوں فتنہ ساماں: وہ دیوانگی جو فتنہ اٹھائے۔ رزم آرائیاں: لڑائیوں کے لئے صفیں باندھنا۔ عناول: عندلیب کی جمع، بلبلیں۔ اسلوب فطرت: قدرت کا دستور۔ گامزن: چلنے والا۔

دل کائنات شکر کہنے والے ثناءوں میں قدرت کی طرف سے مجھے بیان کا
ایسا انداز بخشا گیا ہے کہ عرش کی چھت کے پر سے میرے ہنوا ہیں یعنی میں جو
کچھ کہتا ہوں اس کی گونج آسمان سے سنائی دیتی ہے۔ یہ بھی میری صفیٰ اٹھانے
والی دیوانگی کا کرشمہ ہے کہ میرے دل کا آئینہ قضا کا راز داں بن گیا ہے۔
یعنی میرے دل پر وہی وارڈ ہوتا ہے جس کا فیصلہ قضا کر چکی ہے۔

اے ہندوستان تیری حالت مجھے رلا رہی ہے تیری کہانی سب
کہانیوں سے زیادہ عبرت دلانے والی ہے۔ قدرت کے قلم نے مجھے تیرا
ماٹھی بنا دیا۔ یہ ماتم اور یہ گریہ و زاری ایسی ہے گو یا مجھے سب کچھ دے دیا یعنی
اے ہندوستان تیری حالت پر رونا بھی قدرت کی سب سے بڑی بخشش ہے۔
اے پھول چنے والے! اس باغ میں پھول کی ایک تپتی تک کا نشان بھی
نہ چھوڑنا تو خوش نصیب ہے کہ باغ کے رکھوالے ایک دوسرے سے لڑائی
کی صعفیں باندھے ہوئے ہیں۔

اس شعر میں باغ سے مراد ہے ہندوستان، پھول سے مراد ہے انگریزی
حکومت، باغبانوں سے مراد ہے ملک کے باشندے، اقبال کہتا ہے کہ جب
ملک کے باشندے آپس میں لڑ رہے ہیں اور اپنے بچاؤ کے لئے متحد ہو کر کوئی تدبیر
نہیں کر سکتے تو پھر حکمراں کو اس ملک کو لوٹنے میں کیوں سوچ بچار ہو؟ یہ تو
اس کی خوش نصیبی ہے کہ اسے روکنے کے لئے کہیں سے انگلی تک نہیں اٹھ
سکتی۔ پھر کہتوں نہ وہ ساری دولت سمیٹ کر لے جائے، صبح رہے کہ یہ شعر
نکلاں کے لئے لوٹ مار کی دعوت نہیں بلکہ اہل ملک کی بھوٹ پر طنز کا ایک چمکتا ہوا

نشر ہے۔ دوسرے لفظوں میں ان سے کہا گیا ہے کہ آپس میں لڑتے رہو گے تو ملک کی کوئی چیز بھی سلامت نہ بچے گی۔

آسمان نے اپنی آستیں میں بجلیاں چھپا رکھی ہیں، وہ کسی وقت بھی گھونساں پر گر سکتی ہیں۔ باغ کی باہلوں کو چاہئے کہ اپنے گونسلوں میں غافل ہو کر نہ بیٹھیں۔ اس سے پہلے شمع کی طرح اس شمع میں بھی اہل ملک کو غفلت کی غیند سے جو کھا گیا ہے کہ دیکھو، اپنے آپ کو محفوظ نہ سمجھو۔ آفت کی بجلیاں کسی وقت بھی تم پر گر سکتی ہیں۔

اے غفلت کے ماتو! میری فریاد سنو، یہ ایسی چیز ہے جسے باغوں کے پرندوں نے اپنا وظیفہ بنا رکھا ہے اور ہر روز یہی وظیفہ پڑھتے ہیں۔ مطلب یہ کہ میں جو کچھ کہتا ہوں، یہ کوئی انوکھی چیز نہیں بلکہ اس ملک کے درو دیوارزبان حال سے یہی فریاد کر رہے ہیں۔

اے بے سمجھ! وطن کو بچانے کی کوئی تدبیر کر۔ دیکھو مصیبت آنے والی ہے اور آسمانوں میں تیری فریادوں کے مشورے ہو رہے ہیں۔ شاعر کا مقصود یہ نہیں ہے کہ آسمانوں میں خواہ مخواہ بربادی کے مشورے ہو رہے ہیں۔ مقصود یہ ہے کہ جس سرزمین کے رہنے والے اپنی اچھائی برائی میں تمیز نہ کر سکیں اور بچاؤ کی ہر تدبیر سے غافل ہوں، قدرت کا دستور یہی ہے کہ اسے ہرا کر دی جائے۔ تم پرانے زمانہ کی کہانیوں میں ابھی ہوتے ہو۔ کوئی کہتا ہے فلاں نے یہ کیا بلکہ کوئی کہتا ہے فلاں نے یہ کیا بھلا ان پرانی کہانیوں میں کیا رکھا ہے اور انہیں کھول کر بیاں کرتے رہنے سے کیا حاصل ہو سکتا ہے؟ دیکھنے اور

سوچنے کی بات یہ ہے کہ جو کچھ ہو رہا ہے اور جو کچھ ہونے والا ہے اس پر
 نظریں جماؤ۔ اسے سامنے رکھتے ہوئے اپنے بچاؤ کا کوئی سامان کرو۔
 پرانے زمانہ کی کہانیوں سے اقبال کی مراد بظاہر یہ ہے کہ انگریزوں نے
 ہندوؤں اور مسلمانوں میں تفرقہ ڈالنے کے لئے بعض مسلمان بادشاہوں کے ظلم و
 ستم کی کہانیاں پھریں اور بعض تنگ نظر ہندوؤں نے ان کہانیوں کو فرقہ واری کی آگ
 بھڑکانے کا ذریعہ بنا لیا۔ اقبال ان کہانیوں کے سچ جھوٹ سے قطع نظر کرتے
 ہوئے کہتے ہیں کہ جو کچھ ہو چکا اس کا ماتم کرتے رہنے سے کیا فائدہ؟ ماضی
 کو لوٹایا نہیں جاسکتا اور اس کے دامن کے داغ دھوئے نہیں جاسکتے جو کچھ
 اب ہو رہا ہے یا آئندہ ہونے والا ہے اس کی طرف سے آنکھیں کیوں بند کر رہے ہیں۔
 اے ہندوستان! کب تک چپ بیٹھے رہو گے؟ فریاد کی لذت پیدا کرو۔
 تم پر جو ظلم ہو رہا ہے، ان کے خلاف اس زور سے آواز بلند کرو کہ آسمانوں میں گونج
 پیدا ہو جائے۔ اگرچہ تم زمین پر ہی رہو۔ اے ہندوستان والو! اگر تم سچ سمجھ
 سے کام نہ لو گے اور موجودہ حالت کو نہ بدل لو گے تو اس میں کوئی شبہ نہیں کہ
 مٹ جاؤ گے اور تاریخ کے صفحات پر بھی تمہارا کوئی نشان باقی نہ رہے گا۔ قدرت
 کا قاعدہ یہی ہے، فطرت کا دستور یہی ہے کہ جو عمل کرتا ہے، جو بہت جو انگریزی
 سے کام لیتا ہے اور اپنی بد و آپ کرنے کے اصول پر چلتا ہے وہی فطرت کا
 چہیتا بن جاتا ہے، اسی کو دنیا میں عزت و اقبال نصیب ہوتا ہے۔
 چوتھا بند اشتغال سینہ کاوی : مراد ہے غم کھانے اور تڑپنے میں مشغول رہنا۔
 میں آج اپنے چہیتے ہوئے زخموں کو سب کے روبرو ظاہر کر کے رہوں گا۔

اور لاہور و روکر محفل میں باغ کا رنگ پیدا کر دوں گا میں اپنی چھپی ہوئی جلن سے
 ہر دل کی شمع روشن کر دینا چاہتا ہوں۔ لے ہندوستان اتیری اندھیرا توں میں
 اسی طرح چراغاں کا سماں پیدا کر دوں گا۔ میں اپنی مٹھی بھر خاک کو باغ میں
 ہر طرف پھیلا کر رہوں گا۔ شاید اسی طرح کلیوں کی شکل میں دروولے دل
 پیدا ہو جائیں۔ اگر ان بکھرے ہوئے دانوں کو ایک ہی تہیج کی شکل میں پرونا
 مشکل ہے تو میں اس مشکل کو آسان کئے بغیر دوسرے لوگوں کا اے دوست!
 مجھے غم کھانے اور زہنہ میں مصروف رہنے دے اس لئے کہ میں محبت کے
 داغ کو ظاہر کئے بغیر نہ رہوں گا اور وہ اسی طرح ظاہر ہو سکتا ہے کہ میں غم
 کھاتا اور زہنہ تیار ہوں۔

داغ محبت نمایاں کرنے سے مراد یہ ہے کہ اہل ملک میل جول اور اتحاد
 کی برکتوں کا اندازہ کر لیں اور پھوٹ کی آفتوں سے نجات پائیں۔
 میری آنکھوں نے جو دیکھا ہے، وہ ساری دنیا کو دکھاؤں گا۔ اے
 دوست! تو بھی اسے دیکھ کر آئینہ کی طرح حیران رہ جائے گا جو کچھ پردوں میں
 چھپا ہوا ہے، وہ دیکھنے والی آنکھ سے چھپا نہیں رہ سکتا۔ وہ زمانہ کے طور
 طریق دیکھ کر بھانپ لیتی ہے کہ کیا کچھ سمجھنے والا ہے۔ اور کیا کرنا چاہئے۔
 پاپ بکواں بند امثال نقش پا: پاؤں کے نشان کی طرح جو ہمیشہ زمیں پر ہوتا
 ہے یعنی لپیٹ۔ دل بستہ محفل: جس کا دل محفل سے بندھا ہوا ہو یعنی محفل
 کا شیدائی۔ حیرت آشنا: حیرت سے آشنائی رکھنے والا یعنی حیران۔ چلیپا:
 صلیب، سولی۔ بت پندار: تصور کا بت یعنی تصور مطلق: پوری طرح آزاد۔

مقید: قید کیا ہوا۔

اس بند میں کہیں ہندوستانی مخاطب ہیں کہیں عام انسان اور زیادہ تر مسلمانوں سے خطاب ہے۔

تو نے اپنے دل کو بلندی کی لذت سے آشنا نہ کیا اور پاؤں کے نشان کی طرح ساری عمر پستی میں گزار دی۔ مراد یہ ہے کہ ہندوستانیوں میں بلندی کی کوئی آرزو نہیں۔ وہ ایک زمانہ سے پستی میں وقت گزار رہے ہیں۔ اگر ان کے سوا عملے اونچے ہوں اور نگاہیں بلند، تو کوئی وجہ نہیں کہ محکومی کی اس حالت پر تمنا عدت کے پیٹھے رہیں۔

تو صرف اپنی ہی محفل میں دل لگائے بیٹھا رہا اور اپنی ٹکاپوں سے محفل کے باہر کی حالت نہ دیکھی، ورنہ حیران رہ جاتا۔ مراد یہ ہے کہ ہندوستانیوں نے کبھی باہر کی قوموں کے جوصلوں اور ممتوں کی کیفیت نہیں دیکھی۔ انہیں بالکل معلوم نہیں کہ قومیں کس طرح اوپر اڑی جا رہی ہیں اور ان کی حالت دیکھ کر انسان کس درجہ حیران رہ جاتا ہے۔

یہاں کے لوگ حسینوں کی اداؤں پر دل قربان کر رہے ہیں، مگر دل کے آئینہ میں اپنی ادا نہیں دیکھتے۔ اے بے سمجھ! تعصب چھوڑ دے، دنیا کے آئینہ خانہ میں جو تصویریں تجھے نظر آرہی ہیں، اور تو انہیں برا سمجھتا ہے، یہ سب تیری ہی تصویریں ہیں، یعنی سب انسان ہیں۔ لیکن تعصب کی وجہ سے انہوں نے گروہ بندیاں کر لی ہیں اور ایک دوسرے کو برا قرار دے رہے ہیں۔

تو نے حُمل کے دانہ کی طرح اپنی فریاد گروہ میں بانڈھ رکھی ہے یعنی تیرے

لب پر کوئی فریاد نہیں آتی، حالانکہ یہ زندگی سراسر جلن ہے۔ اور اس کے ظلم کے خلاف تجھے سزا پانا فریاد بن جانا چاہئے۔

اگر دل صاف ہو تو تعلقات کے رنگ کی مچاؤٹ سے کیا حاصل؟ یہ تو ایسی بات ہے جیسے کوئی بے سمجھ آدمی آئینہ کی تفصیلی پر مہندی نکالتے۔

آئینہ پر مہندی لگا کر اسے رنگیں نہیں بنایا جاسکتا۔ اسی طرح صاف دل انسان بھی گروہ بندیوں کے جنجال میں نہیں کھنس سکتا۔ وہ سب کو اچھی نظر سے دیکھے گا۔ سب سے محبت کرے گا اور سب کی خیر خواہی کے لئے کوشاں رہے گا۔ یہ نہیں ہو سکتا کہ ایک گروہ سے وابستہ ہو کر دوسروں کا مخالف بن جائے۔

توہم شے کو غلط رنگ میں دیکھتا ہے اور تیری اس حالت پر زمین کیا آسمان بھی آنسو بہاتا ہے۔ اے مسلمان! اس سے بڑھ کر ظلم کیا ہو سکتا ہے کہ تو نے

قرآن کی آیات کو صلیب بنا دیا ہے؟ اس سے اقبال کی مراد غالباً یہ ہے کہ قرآن میں اطاعت امیر کے لئے جو ہدایت آئی ہے اس سے وقت کے بعض مولوی

حضرات نے انگریزوں کی اطاعت کا مفہوم نکال لیا۔ اقبال کے نزدیک یہ ایسا ہی جرمِ مخا جیسے قرآن کی سطر کو صلیب بنا دیا جائے۔ یہاں سے اقبال نظر بظاہر

واعظ کو خطاب کرتا ہے جیسا کہ اس بند کے ٹیپ والے شعر سے واضح ہے۔ اے واعظ! تو نے زبان سے خدا کے ایک ہونے کا دعویٰ کیا تو اس سے

کیا حاصل ہوا؟ حالت یہ ہے کہ تو نے اپنے تصور کے بت کو خدا بنا رکھا ہے یعنی تو خدا کی پرستش نہیں کرتا، تو اس کے حکموں پر نہیں چلتا بلکہ ان حکموں کو

اپنے تصورات کے سانچہ میں ڈھالتا ہے اور ان کی پیروی کرتا ہے۔

توحید عالم گیر تھی، اس کے جلوے ہر جگہ نظر آتے تھے تو نے اسے اپنے
 تصورات کے سانچے میں ڈھال کر محدود کر دیا۔ اس طرح جو شے مطلق تھی وہ
 مقید ہو گئی۔ اے عظمت کے ماتے! یہ ایسی ہی بات ہے جیسے حضرت یوسفؑ
 کنویں میں بند ہو جائیں، حالانکہ وہ دنیا بھر کے لئے ہدایت کا نور بن کر آئے
 تھے پھر نمبر پر چڑھ کر دل کش انداز میں وعظمت کہنے کی بھی آرزو رکھتا ہے لیکن تیری زبان
 پر جو صحبت آتی ہے وہ بھی ایک افسانہ ہوتی ہے۔ یہ اس امر کی طرف اشارہ
 ہے کہ ہمارے واعظ منبروں پر بیٹھ کر قوم کی ہدایت و رہنمائی کے بجائے عموماً ایسی
 باتیں کہا کرتے تھے جن کی حقیقت افسانوں سے زیادہ نہ تھی۔

چھٹا بند ابوالہوس: ہوس میں الجھا ہوا، لوبھی، لالچی، خواہشات کا غلام
 مجروح الفت: محبت کے زخمی شکر و رماں: علاج کی فکر۔

تو اپنی آنسووی بھری آنکھوں کو وہ حسن دکھا جو دنیا کے دل میں عشق
 کی جلیں پیدا کر دیتا ہے وہی پروانے کو ترپاتا ہے، وہی شبنم کو رلواتا ہے۔
 آدمی کی آنکھ بنانے والے نے پچھ سوچ سمجھ کر ہی بنائی ہے، اس کا مقصد یہی نہیں
 کہ پیروں کو دیکھ لے و اد یہ ہے کہ جو شے جس صورت میں نظر آتی ہے اسے دیکھ
 لینا ہی کافی نہیں بلکہ اس کی حقیقت کو پہنچنا ضروری ہے، جمشید کے پیالہ نے
 اگرچہ ساری دنیا کو دیکھ لیا تو کیا دیکھا۔ اس میں جمشید کو اپنی حقیقت تو نظر
 نہ آئی، فرقہ بندی ایک درخت ہے اور تعصب اس کا پھل یہی پھل ہے
 جو آدم کو جنت سے نکلواتا ہے۔

اقبال برابر وہی پیغام دیتا آ رہا ہے کہ فرقہ بندی چھوڑو انسانیت

کی وحدت پر نظر رکھو، سب کو ایک سمجھو، سب متحد ہو جاؤ، تعصب سے دور رہو۔
 سورج کی کشش تو پھول کی ایک پتی بھی نہ اٹھا، شبنم کی کشش
 کیا اٹھائے گی؟ شبنم تو خود اوپر اٹھنے کی آرزو میں اڑ جاتی ہے، مراد یہ ہے
 کہ جب تک کسی کے دل میں سر بلند ہونے کی آرزو پیدا نہ ہو اور وہ اس کے
 لئے جدوجہد نہ کرے، سر بلند نہیں ہو سکتا قدرت کسی کو اوپر نہیں اٹھاتی اور
 نہ کسی کو نیچے گراتی ہے۔ اس نے سر بلندی کے جو قاعدے اور ضابطے مقرر
 کر دیئے ہیں، ان پر جو چلے گا، وہ اونچا مرتبہ حاصل کر لے گا۔

محبت کے زخمی علاج کی فکریں نہیں بھرا کرتے۔ وہ اپنا مرہم آپ
 پیدا کر لیتے ہیں یعنی انسان کے دل میں بنی نوع سے محبت کا جذبہ پیدا
 ہونا چاہیے اور یہی محبت تمام بیماریوں کا علاج ہے جس دل میں محبت کی
 چنگاری پیدا ہو جائے وہ سر اپا نور ہو جاتا ہے محبت ایسی شے ہے کہ خدا سے بیچ
 کو طویر کا باغ بنا دیتی ہے یعنی اس چنگاری سے ہر طرف تجلی ہی تجلی نظر آتی ہے۔
سالتوان بند | آزاد احسان رفو: زخم سلوانے کا احسان نہ لینے والا۔
 اسیر اختیار ماوتو: ماوتو کے فرق کا قیدی، ایک دوسرے میں فرق
 کرنے والا۔ استغنا: بے پروائی۔

ہر دکھ کی دوا یہ ہے کہ انسان آرزو کی تلوار کا زخمی رہے یعنی جب تک دل
 میں کسی مقصد کی آرزو پیدا نہ ہو۔ انسان اس کے لئے کام نہیں کر سکتا لہذا ہر
 دکھ کی دوا آرزو ہے۔ زخم کا علاج یہ ہے کہ سلوانے کا احسان نہ لیا جائے یعنی
 ہر لحظہ انسان کا دل آرزو کے زخم سے تڑپتا رہے اور وہ جدوجہد جاری رکھے۔

میں بے خودی کی شراب پی کر آسمان تک اڑنا ہوں ہیں نے رنگ کا انبیازاڑا
 دیا ہے اور خوشبو بن کر رہتا ہوں جس کا کوئی رنگ نہیں اس شعر میں بخودمی کی
 شراب سے بظاہر مراد ہے کہ شاعر کی نظر گروہوں میں محدود نہیں وہ تمام انسانوں
 کو ایک جیسا سمجھتا ہے شکست رنگ سے بھی اسی حقیقت کا اظہار کیا ہے۔
 وطن کا لوجہ پڑھنے میں میرے آنسو ٹھم نہیں سکتے شاعر کی آنکھ کے لئے
 عبادت یہی ہے کہ ہر دم آنسو بہاتی رہے اور انہیں آنسوؤں میں ڈوبی رہنے
 کو اپنا وضو سمجھے ہم پھول کی شاخ پر کیا گھونسل بنائیں اس باغ میں رہنے کا
 کیا لطف ہے جس میں بے آبروئی کے بغیر رہا نہ جاسکے اگر تجھے حقیقت حال کا
 اندازہ ہو تو جان لے کہ آزادی محبت میں چھپی ہوئی ہے یعنی محبت ہی کے ذریعہ سے
 آزادی مل سکتی ہے۔ اگر تو اپنے پرانے کے فرق میں قید رہے گا تو یقین رکھ کہ
 تجھے غلامی سے نجات نہیں مل سکتی بلبلا کو دیکھ، وہ بے نیازی اور بے پروائی کی
 بدولت پانی میں بھی اپنا پیالہ الٹا رکھتا ہے تجھے بھی ندی کے بلبلا کی طرح بے نیاز
 و بے پروا رہنا چاہئے مراد یہ ہے کہ نہ حاکموں کی پروا کرنا ان سے دولت و عزت
 کی امید رکھنا اپنی کسی قومی خدمت کے لئے معاوضہ کا طلب گار ہو بلکہ بقول اقبال :-
 عین دریا میں جباب آسانگیوں چمانہ کر

تیری بہتری اسی میں ہے کہ اپنوں سے بے پروا نہ رہے۔ اے بیگانگی کے
 عادی! اس دنیا میں رہنا منظور ہے تو اس کا یہی ڈھنگ ہے بنی نوع انسان کی
 محبت روح کو تازگی بخشنے والی شراب ہے۔ اسی شراب نے مجھے پیالہ اور ٹکے
 کے بغیر مست رہنا سکھا دیا ہے یعنی یہ شراب ایسی ہے جو نہ مشکوں میں بھری جاتی

ہے نہ پیالوں سے پی جاتی ہے۔ میں اسی شراب سے سرشار ہوں محبت ہی سے
 بیمار قوموں کو شفا ملی ہے محبت ہی سے انہوں نے سوئے ہوئے نصیبہ کو جگایا
 ہے۔ ان شعروں میں محبت کا لفظ اتحاد و اتفاق کے لئے استعمال ہوا ہے۔
اکھواں بند | سکوت آموز: خاموشی سکھانے والا چپ کر دینے والا۔

محبت کا بیابان غربت اور بے وطنی کا صحرا بھی ہے اور وطن بھی ہے۔
 یہ ویرانہ نیچرا بھی ہے گھونسل بھی اور باغ بھی۔

مطلب یہ ہے کہ محبت کے سلسلہ میں ہر قسم کے حالات سے رہنے پڑتا
 ہے کبھی انسان کو سخت تکلیفیں اٹھانی پڑتی ہیں اور معاہدہ ہوتا ہے کہ محبت
 صرف مشکلات کا گھر ہے۔ اس لحاظ سے اسے غربت کا صحرا سمجھنا چاہئے یا جس
 جس میں پرندے کو بند رکھا جاتا ہے لیکن یہی محبت ہے جو انتہائی مسرت
 و خوشی کا سامان بھی ہے۔ اس کے نتیجے انسان کے لئے ہمیشہ خوش گولہ ہوتے
 ہیں۔ اس لحاظ سے اسے وطن کی حیثیت بھی حاصل ہے، آشیانہ کی بھی اور
 باغ کی بھی۔ انسانوں کے جن خیر خواہوں نے اپنے ہم جنسوں کو آرام اور راحت
 پہنچانے کے لئے خوفناک تکلیفیں اٹھائیں، انسانی مقاصد کو پورا کرنے کے
 لئے ہر قسم کی سختیاں ہمیں قیدیں کاٹیں، اپنا خون پانی کی طرح بہایا۔ وہ سب
 انسانوں کی محبت ہی کا مقصد لے کر اٹھے تھے۔ ان ہی نصیبتیں لاکھوں ہم
 جنسوں کے لئے خوشیوں کی بہار بن گئیں۔

محبت ہی وہ منزل مقصود ہے جو منزل بھی ہے اور صحرا بھی، گھنٹی بھی
 اور قافلہ بھی، رہبر بھی اور ڈاکو بھی۔ یہ شعری پہلے شعر کا ہم معنی ہے۔

محبت کو سب لوگ ایک بیماری سمجھتے ہیں لیکن ایسی بیماری ہے جس میں آسمان
 کے الٹ پھیر کا علاج چھپا ہوا ہے یعنی محبت کو اس لحاظ سے بیماری کہا جاتا ہے کہ
 اس میں ٹر کر انسان کو اپنی سدھ بدھ نہیں رہتی۔ وہ اپنے نفع نقصان سے بے پروا
 ہو کر چاہتا ہے کہ اپنے محبوب و مطلوب کو زیادہ سے زیادہ فائدہ پہنچائے اور اس کی
 بہتری میں کوشش کا کوئی دقیقہ اٹھانہ رکھے قوموں کی آزادی اور بہبودی کے لئے
 جن لوگوں نے اپنی زندگیاں قربان کر دیں وہ دیوانے نہ تھے۔ اپنے ہم جنسوں کی محبت
 نے انہیں قربانیوں پر آمادہ کر دیا۔ اس لحاظ سے عام لوگ محبت کو بیماری کہنے لگے۔
 اس لفظ نگاہ سے بھی بیماری ہے کہ جب انسان کے دل میں محبت کی ٹرپ پیدا
 ہوتی ہے تو پھر وہ اپنی زندگی اسی ٹرپ میں گزار دیتا ہے اور جب تک مقصد
 حاصل نہ ہو جائے چین نہیں لیتا لیکن یہی بیماری ہے جو گری ہوئی قوموں
 کو اکٹھا کر عزت کے مرتبہ پر پہنچانے کا ذریعہ ہے جس قوم میں قربانیاں کرنے
 والے خیر خواہ پیدا ہو جائیں وہ تقدیر کے چکروں سے نکل کر اقبال مندی کی
 نئی کروٹ لیتی ہے اس طرح محبت زمانہ کی گردش کا علاج بن جاتی ہے۔
 دل میں محبت کی جلن پیدا ہو جائے تو وہ سر سے پاؤں تک نور بن جاتا ہے
 یہ تپنگا جلنے لگے تو محفل کو روشن کرنے کے لئے شمع بن جاتا ہے یعنی دل میں محبت کا
 سموز پیدا ہوتے ہی انسان اپنے ہم جنسوں کے لئے روشنی کا سامان بن جاتا ہے۔
 ایک ہی حسن ہے جس کا جلوہ ہر شے میں الگ الگ نظر آتا ہے۔ وہی شیریں ہے
 وہی بے ستون پہاڑ ہے اور وہی فرہاد ہے یعنی حسن نے اگرچہ مختلف لباس
 اختیار کر لئے ہیں لیکن اس کے ایک ہونے میں کوئی شبہ نہیں پھر کیوں نہ ہر شے سے

محبت کی جائے؟ اور کیا وجہ ہے کہ حسن کے شیدائی لباس کے فرق میں الجھے رہیں اور حقیقت کو نہ دیکھیں؟

تو مومنوں کو مذہب اور شرع کے اختلاف نے برابر کر ڈالا یہی اختلاف ان میں جھگڑوں اور کشمکشوں کا سبب بنا اور ایک دوسرے سے لڑ لڑ کر تباہ ہوتی رہیں ہیں پوچھتا ہوں کہ اے میرے وطنی بھائیو! تمہارے دل میں اپنے وطن کی بھی کچھ فکر ہے؟ اگر وطن کی فکر ہو تو آپس کی لڑائیاں اور جھگڑے چھوڑو اور اکٹھے ہو کر اس نجات پر کمر بستہ ہو جاؤ۔

میری درد بھری داستان بہت لمبی ہے، وہ ختم نہیں ہو سکتی۔ لہذا میں نے خاموشی ہی مناسب سمجھی، ورنہ میرے منہ میں زبان بھی ہے اور زبان میں بات کہنے کی طاقت بھی ہے۔

میرے دلی مدعا کا رشتہ اتنا لمبا تھا کہ ختم ہونے میں نہ آتا تھا۔ لہذا میں نے اسے چھوڑ دیا۔ میری کہانی کی کوئی انتہا نہ تھی اس لئے میں نے اسے خاموشی کے ذریعے سے بیان کرنا مناسب سمجھنا یعنی میں چپ ہو گیا۔

اقبال کی دعوت ابتدائی دور میں یہ تھی کہ ہندوستان کے تمام طبقے اپنے جھگڑے چھوڑ کر ملک کی خدمت کے لئے متحد ہو جائیں۔ اس دعوت کی جھلک متعدد نظموں میں پائی جاتی ہے۔ ”تصویر درد پوری کی پوری اسی رنگ و روغن سے سچی ہوئی ہے۔ یہ آخری بڑی نظم ہے جس کے بعد اقبال کے نقطہ نگاہ میں بظاہر تغیر پیدا ہوا، لیکن حقیقت میں وہ پہلے کی طرح برابر عالم گیر انسانی امن و محبت کی دعوت دیتے رہے۔ ان کے نزدیک اسلام ہی دعوت ہے کہ دنیا میں آیا تھا آگے

چل کر انہوں نے اسی وجہ سے اپنی زندگی و ثروت اسلامی کے لئے وقف کر دی۔

نالہ سراق

(ارنڈوں کی بیاہ میں)

تمہیدی نوٹ | یظلم اقبال نے اپنے استاد ڈاکٹر آرنڈ کی بیاہ میں لکھی تھی ڈاکٹر آرنڈ پہلے علی گڑھ کالج میں فلسفہ کے پروفیسر مقرر ہوئے تھے پھر گورنمنٹ کالج لاہور میں آگئے اقبال ۱۸۹۵ء میں سیالکوٹ سے ایف۔ اے پاس کر کے گورنمنٹ کالج لاہور میں داخل ہوئے تھے۔ غالباً ہی اے او ایم۔ اے میں ڈاکٹر موصوف ہی سے فلسفہ پڑھا ایم اے پاس کرنے کے بعد شفیق استاد سے ان کے گہرے تعلقات قائم رہے۔ ۱۹۰۹ء کے آغاز میں ڈاکٹر آرنڈ ولایت چلے گئے اور انڈیا آفس کے کتب خانہ میں لائبریری مقرر ہو گئے۔ پھر لندن یونیورسٹی کے اسکول آف اورینٹل اسٹڈیز میں عربی کے پروفیسر مقرر ہوئے۔ ۱۹۱۳ء میں وفات پائی پیر پیننگ آف اسلام ان کی نہایت مشہور کتاب ہے جس میں انہوں نے تاریخی شہادتوں کی بنا پر ثابت کیا کہ اسلام دنیا میں تلوار کے زور سے نہیں بلکہ اپنی خوبیوں کی بدولت پھیلا ہے۔ یہ کتاب ڈاکٹر موصوف نے بیس سال کی محنت کے بعد لکھی اس کا اردو ترجمہ بھی شائع ہو چکا ہے۔ اس کے علاوہ ڈاکٹر موصوف نے امام رازی کی تفسیر سے وہ تمام اقتباسات ایک کتاب کی صورت میں مرتب کئے جو معتزلہ کی تفسیروں کے امام محدوح نے جا بجا درج کئے تھے اقبال کو ان سے جو عقیدت تھی وہ لفظ لفظ سے ٹپک رہی ہے۔

یظلم ۱۹۰۲ء کے مخزن میں شائع ہوئی تھی اور اس کے آٹھینہ تھے۔

نظر ثانی میں نین بند حذف کر دیتے گئے اس نظم کے ساتھ اقبال نے خود اپنے
قلم سے جو نوٹ شائع کرایا تھا وہ ذیل میں درج ہے۔

”استاذی قبلہ منسٹر آرنلڈ کے ولایت کٹر لیف لے جانے کے بعد
ان کی جدائی نے اقبال کے دل پر کچھ قسم کا اثر کیا کہ کئی دنوں تک
سکینت قلب کا منہ دیکھنا نصیب نہ ہوا۔ ایک روز زور تھیل نے ان
کے مکان کے سامنے لا کر کھڑا کر دیا اور یہ چند اشعار بے اختیار زربا
پر آگئے جن کی اشاعت پر اجاب محبوب گرتے ہیں اگرچہ ان کی شخصیت
کے موقع پر بہت سے الوماعی جلسے کئے گئے مگر ان میں بہت سی نظمیں
پڑھی گئیں اور یہ نظم اس وقت لکھی بھی جا چکی تھی تاہم اس خیال سے
کہ اس میں میرے ذاتی تاثرات کا ایک درد آمیز نظر تھا کسی عام جلسہ
میں اس کا پڑھنا مناسب نہ سمجھا گیا۔ آپ کی کٹر لیف بری کے بعد
دلی تاثرات کی شدت اور بھی بڑھ گئی جس کا نتیجہ یہ ہوا کہ اس نظم
میں بہت سی تبدیلی ہو گئی۔“

پہلا بند | اے مکان! تجھ میں رہنے والا آخر مغرب کے ملک (ولایت) میں
جا بسا۔ افسوس کہ مشرق کی سزمین دینجاب ہا سے پسند نہ آئی۔ آج میرے دل کو
اس سچائی کا یقین آ گیا اگر جدائی کے دن کی روشنی رات کے اندھیرے سے کم نہیں
ہوتی۔ مراد یہ ہے کہ شاعر عام طور پر روز فراق کو کلمت شب سے تشبیہ دیتے ہیں
اقبال کہتے ہیں کہ ڈاکٹر آرنلڈ کی جدائی کے لمحے میں اس سچائی کا قائل گزرا جب
سے میری نگاہ نے محبوب کی آغوش و دراز سے حیرانی کے دراع چنے ہیں وہ میری

آنکھ میں کبھی ہوئی شمع کی طرح سو گئی ہے۔ مطلب یہ ہے کہ جب حضرت استادِ ولایت
تشریف لے گئے اور مجھ پر بے اندازہ حیرانی طاری ہوئی، میری نظر آنکھ میں اس
طرح سو گئی جیسے کبھی ہوئی شمع سو جاتی ہے، یعنی نظر نے کچھ اور دیکھنا گوارا نہ کیا۔
حیرانی کا خاصہ یہ ہے کہ آنکھ میں دیکھنے کی قوت باقی نہ رہے۔

دوسرا بند | یادِ ایامِ سلف: گزرے ہوئے دنوں کی یاد۔

میں گوشتِ غزلت سے تنہائی کا مارا ہوا ہوں۔ آبادی میں میرے دل پر ٹھہرا
طاری ہو جاتی ہے۔ دیوانگی کے جوش میں شہر سے نکل جاتا ہوں۔ گزرے ہوئے
دنوں کی یاد سے اپنے دل کو تر پاتا ہوں۔ پھر اے مکانِ استغلیٰ حاصل کرنے کی
غرض سے تیری طرف دوڑتا آتا ہوں۔ تیرے در و دیوار اگرچہ میری آنکھ کے جانے
پہچانے ہوئے ہیں لیکن میرے رنگ بھنگ سے بیگانگی ظاہر ہو رہی ہے یعنی
جب تک تجھ میں آرنڈ صاحب موجود تھے، میں تیرا آشنا تھا۔ اب میں تجھ
سے اجنبی معلوم ہوتا ہوں۔

تیسرا بند | خورشیدِ آشنا: سورج سے فیض پانے والا: عالمِ نما:

جس میں سارا جہان نظر آئے۔

میرے دل کا ذرہ سورج کے فیض سے چکنے والا تھا، یہ ٹوٹا ہوا آئینہ
ایسی صورت اختیار کرنے والا تھا کہ اس میں دنیا نظر آئے، میری آرزوؤں کا
پودا ہر اچھا سونے والا تھا۔ افسوس کس کس کی کیا معلوم کہ میں کیا سے کیا بن جانے
والا تھا۔ رحمت کے بلوں نے میرے باغ سے دامن سمیٹا اور چلا گیا۔ تھوڑی
دیر کے لئے وہ آرزوؤں کی ٹیوں پر برسا اور چھپ گیا۔

چوتھا بند | فروہ: لفظی معنی کنگرہ، یہاں چوٹی یا بلندی مراد ہے۔
 بادِ نشاط افزا: خوشی بڑھانے والی ہوا۔ رہ پیمائی: راستہ طے کرنا، چلنا۔
 اے علم کے طور کی چوٹی کے کلیم! تو کہاں ہے؟ یہ خطاب ڈاکٹر آرنلڈ سے ہے۔
 تیری سانس کی لہروں ہوا تھی جس سے علم کی خوشی بڑھتی تھی یعنی تیرے لکڑوں
 سے ہمارے دل میں علم کی لذت ترقی کرتی تھی۔ تیرے چلے جانے کے بعد علم کے
 صحرا میں چلنے کا پہلا سا شوق کہاں رہا؟ ہمارے سر میں علم حاصل کرنے کا جو سودا
 تھا، وہ تیرے ہی دم سے تھا۔ اب بیدار کا آوازہ کہاں؟ اب اس کے حسن کا چرچا
 کہہ رہے کہ وہ پھر دیوانگی کی آرائش کرے یعنی دیوانگی پیدا کرے پھر محبتوں کی خاک صحرا کے دل کا
 غبار بنائے یعنی پھر ہم محبتوں بن کر علم کے صحرا میں اسی طرح چکر لگائیں جس طرح گرد و غبار چکر لگاتے ہیں۔
پانچواں بند | مجھے یقین ہے کہ تیری جدائی میں مجھ پر وحشت طاری ہو گئی ہے اسی کا
 ہاتھ میری قسمت کی گتھی سلجھا دے گا اور میں پنجاب کی زنجیر توڑ کر تیرے پاس پہنچوں گا۔
 میری حیران آنکھ تیری تصویر پر ہوئی ہے لیکن جو دل تیری تقریر کا شیدائی ہو،
 اسے تصویر دیکھ کر کیا تسلی ہو سکتی ہے؟ تصویر کے منہ میں بولنے کی طاقت
 نہیں جسے خاموشی کہتے ہیں، وہی تصویر کی بات ہے۔

چاند

تمہیدی نوٹ | یہ نظم جولائی ۱۹۰۴ء کے 'مخزن' میں شائع ہوئی
 تھی اور اس کے سترہ شعر تھے۔ نظر ثانی میں تیرہ باقی رہے۔
 طلبِ خو: طلب کا عادی: مبینہ روشن۔

اسے چاند! اگرچہ تیرا وطن میرے ویرانے سے ہزاروں کوس دور ہے،
 مگر میرے دل کا سمندر تیری ہی کشش کے باعث لہریں لے رہا ہے یعنی تجھے دیکھ
 کر میرے دل میں جذبات کا طوفان اٹھتا ہے۔ اس شہر میں طبیعت کا یہ اصول
 پیش نظر رکھا گیا ہے کہ چاند کی وجہ سے سمندر میں لہریں پیدا ہوتی ہیں۔
 تو کس محفل کی طرف جا رہا ہے اور کس محفل سے آ رہا ہے؟ تیرا منہ شاید
 اس لئے پھلپڑ گیا کہ لمبے سفر کی رحمت اٹھائی ہے۔

پیدائش کے، باظ سے تو سر اتر نور ہے اور میں اندھیرا ہوں یعنی تو
 نور میں رہنے میں خاک کی ہوں۔ اس سیاہ بختی اور بد نصیبی کے باوجود میری قسمت
 بھی تیری قسمت سے ملتی جلتی ہے۔

میں دیدار کے شوق کی جہن میں جل رہا ہوں اور تو سورج کے احسان
 کا داغ اٹھانے کی وجہ سے سر اپا جہن بنا ہوا ہے یعنی تو بھی جل رہا ہے اور
 میں بھی جل رہا ہوں۔ میری جہن کا باعث یہ ہے کہ مجھے حسن مطلق کے دیدار کا
 شوق ہے، تیری جہن کا سبب یہ ہے کہ تو سورج سے روشنی لے کر نورانی
 بنا اور اس احسان کے داغ نے تجھے سر اپا سوز بنا دیا۔

تیری رفتار ایک حلقہ پر قائم ہے۔ تو برابر ایک خط پر چل رہا ہے
 اور بار بار اسی کا چکر کاٹتا ہے۔ میں بھی پرکار کی گردش کی طرح برابر ایک
 ہی دائرے میں گھوم رہا ہوں۔

تو زندگی کے راستہ میں سرگرداں ہے تو میں حیران ہوں۔ تو کائنات
 کی محفل میں چمکتا ہے تو میں جل رہا ہوں۔

میں بھی منزل مقصود کے راستہ میں ہوں، تو بھی منزل مقصود کے راستہ میں ہے تیری محفل پر چوڑا موٹی چھائی ہوئی ہے وہ میرے دل پر بھی چھائی ہوئی ہے۔ تو کسی کی تلاش میں لگا ہوا ہے میرا طریقہ بھی یہی ہے یعنی میں بھی تلاش میں ہوں۔ تیرا نور چاندنی ہے، میرا نور عشق ہے۔

جہاں میں رہتا ہوں وہاں میری بھی ایک انجمن ہے، یعنی میرے اردگرد انسانوں کی کمی نہیں، لیکن جس طرح تو اپنی محفل میں اکیلا ہے اسی طرح میں اکیلا ہوں۔

تیرے حق میں سورج کی روشنی موت کا پیغام بن جاتی ہے، مجھے حسن ازل کا جلوہ ملتا ہے۔

یہاں تک اقبال نے اپنے آپ کو چاند کے مشابہ قرار دیا لیکن اب دونوں کے درمیان بنیادی فرق واضح فرماتے ہیں، کہتے ہیں:

اے روشن چاند! ان یکساہنیوں کے باوجود میں اور ہوں تو اور ہے۔ جس پہلو میں درواگھتا ہے، وہ تجھے نصیب نہیں، وہ پہلو اور ہوتا ہے۔ میں اگرچہ ہر سے پاؤں تک اندھیرا ہوں اور تو ہر نور ہے لیکن تو آگاہی کے ذوق سے سیکڑوں منزل دور ہے یعنی انسان میں آگاہی کا چھوڑ ہے، وہ چاند کو نصیب نہیں، بلکہ کائنات کی ہر شے اس سے بے نصیب ہے۔

آگاہی کی تشریح فرماتے ہوئے کہتے ہیں کہ میری زندگی کا جو مقصد ہے وہ مجھے معلوم ہے، لیکن اس چمک سے تیری پیشانی محروم ہے یعنی تجھے اپنی ہستی کا مقصد معلوم نہیں۔

اس نظم میں بھی آدم خاکی کو کائنات کی تمام چیزوں سے جن میں نورانی چیزیں بھی شامل ہیں، افضل ثابت کیا اور وہ بنیادی سبب بتایا ہے جس نے انسان کو سب سے اونچے مرتبہ پہنچایا یعنی مستی کے مقصد سے آگاہی جو انسان اس مقصد سے خبر ہو، وہ انسانیت کے درجہ سے گرجائے گا۔

بلال رضی

تمہیدی نوٹ | یہ نظم ستمبر ۱۹۶۲ء کے 'مخزن' میں شائع ہوئی تھی۔ اور اس کے سولہ شعر تھے۔ نظر ثانی میں تین حذف کر دیئے۔

سب سے پہلے حضرت بلال رضی کے حالات اختصاراً بیان کر دیئے مناسبت سے معلوم ہوتے ہیں جن کی ذات گرامی سے اس نظم نے شرف پایا بلال نام ابو عبید اللہ کثیبت، والدہ کا نام رباح، والدہ کا نام حمامہ حبشیہ الاصل غلام تھے مگر میں پیدا ہوئے۔ ان خوش نصیب مستیوں میں سے ہیں جنہوں نے اسلام کی دعوت پر لبیک کہنے میں سبقت کی۔ بیان کیا جاتا ہے کہ پہلے سات مسلمانوں میں سے ایک بلال رضی تھے چونکہ غلام تھے اس لئے سب سے بڑھ کر ظلم و ستم کا نشانہ بنے۔ ظالم قریش انہیں تبتی بونی ریت، جلتے ہوئے سنگریزوں اور دیکتے ہوئے انگاروں پر لٹاتے۔ ان کے گلوئے مبارک ہیں سیاں ڈال کر لڑکے بازاروں میں کھینچتے پھرتے۔ ابو جہل انہیں منہ کے بل سنگریزوں پر لٹا کر چکی کا پاشا اور رکھ دیتا جب دھوپ تیز ہو جاتی اور حضرت بلال رضی پر بقیاری کی حالت طاری ہوتی تو کہتا، بلال اب بھی خدا کے محمد سے باز آئے اس شیدا کے حق کی زبان مبارک

پراس وقت بھی اُحد اُحد کا ترانہ جاری ہوتا۔

امیہ بن خلف کبھی حضرت بلالؓ کو گائے کی کھال میں لپیٹتا، کبھی لوہے کی زرہ پہنا کر تیز دھوپ میں بٹھا دیتا۔ حضرت ابو بکر صدیقؓ نے ایک روز ان پر ظم ہوتے دیکھے تو دردناک نظارہ برداشت نہ کر سکے۔ بھاری رقم معاوضہ میں جسے کر نہیں خرید اور آزاد کر دیا۔ رسول اللہ صلی اللہ علیہ وسلم نے سنا تو فرمایا: "ابو بکر مجھے بھی اس میں شریک کر لو، عرض کیا: "یا رسول اللہ صلی اللہ علیہ وسلم، میں آزاد کر چکا ہوں۔" ہجرت کے بعد عبداللہ بن عبد الرحمن خشعمی سے بھائی چارہ ہوا جو ابو بکرؓ کی کنیت سے مشہور تھے اور اتنی گہری محبت پیدا ہو گئی کہ جب حضرت بلالؓ نے حضرت عمر فاروقؓ کے عہد میں جہاد کی غرض سے شام جانے کا ارادہ کیا تو اپنا وظیفہ وصول کرنے کا مختار بھی ابو بکرؓ ہی کو بنایا۔

حضرت بلالؓ کی آواز نہایت بلند و دلکش تھی۔ نماز کے بلاؤے کے سلسلہ میں اذان کا طریقہ جاری ہوا تو سب سے پہلے حضرت بلالؓ ہی اذان دینے پر مامور ہوئے۔ وہ اذان دیتے تو سب لوگ کار و بار چھوڑ کر تے تباہانہ ان کے آگے جمع ہو جاتے، یہاں تک کہ سچے بھی کھیل چھوڑ دیتے۔ فتح مکہ کے بعد حضرت بلالؓ ہی نے خانہ کعبہ کی چھت پر چڑھ کر سب سے پہلی اذان دی تھی۔ رسول اللہ صلی اللہ علیہ وسلم کی وفات کے بعد اذان نہ دینے کا عہد کر لیا۔ حضرت ابو بکرؓ نے مدینہ میں کھڑے رہنے پر اصرار کیا اور کہا: "بلال! میں تمہیں خدا اور اپنے حق کا واسطہ دیتا ہوں کہ بڑھا پے ہیں مجھے جدائی کا داغ نہ دو۔ اس لئے کھڑے رہے لیکن حضرت عمرؓ کی خلافت میں جہاد کی غرض سے شام چلے گئے جب حضرت عمرؓ نے شام

کا دورہ کیا تو ایک روز حضرت بلالؓ سے آذان کی فرمائش کی حضرت عمرؓ کی خواہش پوری کرنے کے لئے آذان دی جہاں تک آذان کی آواز پہنچی لوگوں میں رسول اللہ ﷺ کے عہد مبارک کی یاد تازہ ہو گئی اور سب تپ پائے۔ حضرت ابو عبیدہؓ اور حضرت معا بن جبلؓ بے اختیار رو رہے تھے خود حضرت عمرؓ فریاد کی بجلی بندھ گئی۔

ایک مرتبہ شام سے مدینہ تشریف لائے تو حضرت حسنؓ اور حسینؓ کی خواہش پر صبح کے وقت آذان دی۔ اس موقع پر لوگوں کی بقیارری کا پھر وہی منظر رونما ہوا جو حضرت فاروقؓ کے سفر شام میں دیکھا گیا تھا۔ شام میں دمشق میں وفات پائی۔ باب الصغیر کے قریب دفن ہوئے۔ ان کی قبر پر ایک چھوٹا سا قبہ بنا ہوا ہے جو زیارت گاہ عام ہے۔

اقبال نے نظم میں بلالؓ کے عشق رسولؐ کو خاص طور پر پیش نظر رکھا ہے اور عشق رسولؐ ہی دراصل اس نظم کا موضوع ہے۔

بہلا بند آستان چوکھٹ، بارگاہ یہاں مراد ہے بارگاہ رسولؐ سے۔ اے بلالؓ! بیری قسمت کا ستارہ چمکا تو تجھے حبش سے اٹھا کر حجاز لے آیا۔ مطلب یہ نہیں کہ خود حضرت بلالؓ حبش سے حجاز لائے جیسا کہ تہذیبی نوٹ میں بتایا جا چکا ہے۔ وہ مکہ ہی میں پیدا ہوئے۔ لیکن حبشی اہل اصل ہونے کے سبب سے اقبال نے یہ لکھا کہ حبش سے ان کی خوش قسمتی انہیں حجاز لاتی اور اس خوش قسمتی پر کسے رشک نہ ہو گا۔

حبش سے حجاز آنا دس چھوڑ کر پریس آنا تھا چونکہ حضرت بلالؓ نام تھے اس لئے بدرجہ مجبوری انہیں یا کہنا چاہئے کہ ان کے والد کو وطن چھوڑنا پڑا۔

اور وہ بے وطنی کے غموں میں مبتلا ہوئے لیکن یہی غموں سے بھرا ہوا گھر حضرت بلال کی آبادی کا سامان بن گیا یعنی وہ مکہ میں نہ ہوتے تو دین حق کی صدااں کے کانوں تک کیونکر پہنچتی اور وہ بلند مقام کس طرح حاصل ہوتا جو شہنشاہوں کے لئے بھی باعث رشک ہے؟ بلال کی زندگی کا آغاز غلامی سے ہوا تھا۔ اقبال کہتے ہیں کہ پرانے وطن میں غلامی سے اٹھ کر یہ درجہ حاصل کرنا ایسا ہے کہ انسان حضرت بلال کی غلامی پر ہزاروں آزادیاں قربان کر دے۔ اے بلال! تجھ سے رسول پاکؐ کی چوکت ایک دم کے لئے بھی نہ چھوٹی۔ حضور کے عشق کے طفیل تجھے مخالفوں کے ظلم و ستم میں بھی لطف آتا رہا۔ عشق میں جو ظلم ہوتے ہیں، انہیں ظلم نہ کہنا چاہئے کیونکہ اگر ظلم نہ ہو تو محبت میں مزہ ہی کیا ہے؟

دوسرا بند مسلمانان: مراد ہے حضرت سلمان فارسیؓ سے جو حضرت بلالؓ کی طرح عاشق رسولؐ تھے اور اسلام کی خاطر تمام رشتے قطع کر دیئے تھے۔ یہی لئے مشہور ہے کہ رسول اللہ صلی اللہ علیہ وسلم نے حضرت سلمان کو اپنے اہل بیت میں سے قرار دیا تھا۔ مشہور شاعر سلمان ساوجی کہتا ہے:-

”چوں محمد گفت از سلمان من اہل بیت“

ادراشناس: ادا بھانپنے والا۔ اولیس: حضرت اولیس قرنی جن کے متعلق مشہور ہے کہ رسول اللہ صلی اللہ علیہ وسلم کے نادیدہ عاشق تھے۔ عمر بھر زیارت نصیب نہ ہوئی اس لئے کہ والدہ بہت ضعیف تھیں اور رسول اللہ صلی اللہ علیہ وسلم کا ظلم تھا کہ ماں کی خدمت کرتے رہے۔ بیان ناشکیبیا: بے صبر جان۔

اے بلال! تیری نظر بھی حضرت سلمان فارسیؓ کی طرح ادا بھانپنے والی تھی۔

یعنی اس نے حقیقت حال کا صحیح اندازہ کر لیا تھا اور حضرت سلمانؓ کی طرح وہ بھی رسول اللہ ﷺ کی شیدائی بن چکی تھی۔ پھر حالت یہ تھی کہ تو دیدار کی تڑپ جتنی پتیا تھا، اس سے اتنی ہی تیری پیاس بڑھتی تھی، یعنی حضور کو دیکھنے کے ساتھ ساتھ دیکھنے کا شوق کبھی پورا نہ ہوا۔ تجھے اس طرح رسول اللہ ﷺ کو دیکھنے کا سودا تھا جس طرح حضرت موسیٰؑ کو کوہ طور پر ذات باری کی تجلی دیکھنے کا سودا تھا۔ لیکن حضرت اوسین قرنیؑ کی یہ حالت تھی کہ انہیں رسول اللہ ﷺ کو دیکھنے کی طاقت نصیب نہ تھی، وہ چاہتے تھے، دل میں اتنا حوصلہ پیدا ہو جائے کہ رسول اللہ ﷺ کو دیکھ سکوں۔

اے بلالؓ! مدینہ تیری آنکھوں کے لئے نور کا سامان تھا حضرت موسیٰؑ نور حق کے شوق میں کوہ طور پہ پہنچے، لیکن اے بلالؓ! تیرے لئے مدینہ کا صحرا ہی طور بن گیا۔ تیری نظر رسول اللہ ﷺ کو دیکھتی رہی، پھر بھی دیکھنے کی حسرت نہ نکلی، خوش نصیب ہے وہ دل جو مسلسل تڑپتا رہا اور ایک لمحہ کے لئے بھی اس نے آرام نہ پایا۔

اے بلالؓ! تیری بے صبر جان پر اتنی سجلی گری کہ تیرا سیاہ چہرہ حضرت موسیٰؑ کے ہاتھ پر خندہ زن ہوا۔

ظلمت سے اشارہ حضرت بلالؓ کے زنگ کی طرف ہے۔ وہ جتنی تھے اسی نسبت سے اقبال نے انہیں سیاہ فام تصویر کیا۔ مستند روایتوں سے ظاہر ہے کہ حضرت بلالؓ کا زنگ سا نولا تھا۔ دست موسیٰؑ اشارہ بدبضیا کی طرف ہے، جو حضرت موسیٰؑ کا ایک مجزہ تھا۔ قرآن میں آیا ہے وَنَزَعْنَا مِنْكَ إِفْرَاقًا

بَيْضَاءَ لِلنَّظَرَيْنِ ۖ لَعْنِي جِبِ حَضْرَتِ مُوسَىٰ ؑ اِنے اپنا ہاتھ بغل میں سنے نکالا
 تو وہ دیکھنے والوں کو بالکل سفید نظر آیا شجر کا مطلب یہ ہوا کہ حضرت بلالؓ
 کی جان پر عشق رسولؐ کی جو بجلی گری اس کی برکت سے حضرت بلال کی سیاہ
 فامی بدبضیا پر خندہ زن ہوئی۔

قضا و قدر نے شعلہ سے حرارت اور ٹیپ پی اور تیرے دل میں بھری
 جلوہ کی کیسی بجلی تھی جو تیرے حاصل کے خس و خاشاک پر گرا دی گئی مطلب
 یہ کہ عشق رسولؐ سے پہلے جو کچھ تیرے پاس تھا، اس کی حیثیت خس و خاشاک
 سے زیادہ نہ تھی عشق رسولؐ کی بجلی نے جلا کر یہ بلند مرتبہ دے دیا۔

پیرا بند | یثرب: جس وادی میں مدینہ منورہ آباد ہوا، اس میں
 ہجرت سے پہلے جگہ جگہ بستیاں تھیں جن میں سب سے بڑی بستی کا نام یثرب
 تھا۔ اس لئے تمام بستیوں کے مجموعہ کو بھی یثرب ہی کہتے تھے بستی اب بھی موجود
 ہے اور مدینہ منورہ سے میل ڈیڑھ میل شمال مغرب میں ہے ہجرت کے بعد
 رسول اللہ ﷺ جس مقام پر پھرے اس کا نام مدینۃ النبی یعنی نبی کا شہر
 ہوا۔ یہی نام عام زبانوں پر مدینہ رہ گیا۔ بعد ازاں یثرب کا نام غیر معروف
 ہو گیا۔ اور مدینہ نے شہرت عام پائی۔

اے بلالؓ! رسول اللہ ﷺ کو تیرے دیکھنے کا انداز گویا یکسر نیا رہا۔
 حضور ﷺ کا دیدار ہی تیری نماز تھی۔ اذان ازل کے دن سے تیرے عشق کا ترانہ بن
 گئی یعنی روز ازل سے مقدر تھا کہ تو اسلام کا پہلا مؤذن بنے گا۔ اذان نیا ہی
 تیرے عشق کا ترانہ تھا اور نماز دراصل رسول اللہ ﷺ کے دیدار کا ایک بہانہ تھی۔

کتنا اچھا وقت تھا جب مدینہ شریف میں وہ پاک ذات رہتی تھی اور کتنا اچھا
زمانہ تھا جب اس ذات پاک کا دیدار عام تھا۔

اقبال نے آخری شعر ایک مکتوب میں درج کرتے ہوئے لکھا ہے :-

”میں لاہور کے ہجوم میں رہتا ہوں مگر زندگی تنہائی کی بسر کرتا ہوں۔
مشاغل ضروری سے فارغ ہوا تو قرآن یا عالم تحفیل میں قرون اولیٰ کی سیر کی
مگر خیال کیجئے جس زمانہ کا تحفیل اس قدر حسین و جمیل در روح افزا ہے، وہ
زمانہ خود کیسا ہوگا؟

خوشا وہ عہد کہ تیرے مقام تھا اس کا خوشا وہ روز کہ دیدار عام تھا اس کا

سمر گزشت آدم

تمہیدی نوٹ | یہ نظم سنہ ۱۹۰۳ء کے ”مخزن“ میں تازہ غزلوں کے زیر عنوان
بہ طور غزل شائع ہوئی تھی۔ ابتدائی دو شعروں کے بعد قطع کا ذیلی عنوان ہے
کہ باقی شعر چھاپے گئے تھے۔ کل اٹھائیس شعر تھے۔ نظر ثانی میں ابتدائی
دو شعر بالکل حذف ہو گئے۔ باقی غزل سے بھی آٹھ شعر قلم زد کر دیئے گئے اور
انے سمر گزشت آدم کے عنوان سے بانگ وراثت میں شامل کیا۔ اس میں انسان
کے مشغلوں کی کیفیت نہایت عمدہ انداز میں پیش کی گئی ہے۔

پیمان اولیں بفظلی معنی سب سے پہلا عمدہ اشارہ ہے روز ازل
کے اس عہد کی طرف جو قرآن میں یوں مذکور ہے اَلْاَسْمٰتُ بِرَبِّکُمْ رَکِیٰبِیْنَ

۱۳۰ مکاتیب اقبال شائع کردہ بزم اقبال ص ۷۷

تمہارا رب نہیں ہوں، قالوا بلیٰ (سب نے کہا بیشک تو ہمارا رب ہے، یعنی خدا کے پروردگار ہونے کا وہ عہد جو آفرینش کے ساتھ ارواح سے لیا گیا تھا بنجام آتشیں نطفی معنی آگ بھر پیالہ، مراد ہے ایسا پیالہ جس کی شراب نہایت تیز و تند ہو جیسا کہ فلک نشین: آسمان تک پہنچنے والا خیال۔ لغیر پسند بدلنے والا غارِ حرا: مکہ معظمہ سے تقریباً تین میل مشرق میں ایک ٹیلا ہے جو آس پاس کے ٹیلوں سے بالکل الگ تھلگ ہے۔ اس کی چوٹی پر بڑی بڑی ٹیلوں کے بل جانے سے خیمہ جیسا ایک غار بن گیا ہے۔ رسول صلعم، نبوت کی نعمت ملنے سے پہلے تیرا ہی جگہ عبادت کیا کرتے تھے۔ اسی ٹیلہ پر آپ کو پہلے نبی ہونے کی بشارت ملی تھی۔ ٹیلے کا نام حرا تھا اور غار کو غار حرا کہتے تھے۔ آج کل ٹیلے کا نام جبل نور یعنی نور کا ٹیلا ہے۔ زندگی: زینگیس، اپنے حکم کے ماتحت منظر پر نسبت قدرت کے منظر کو پوچھنے والی یعنی صرف جنوں کی ظاہری حقیقت میں سمجھ رہے والی۔ آدمی کہتا ہے کہ میرے سفر کی کہانی سننے کے قابل ہے میں نے ازل کے دن خدا کے رب ہونے کا جو عہد بانڈھا تھا اور یہ سب سے پہلا عہد تھا، اسے بالکل بھلا دیا۔ میری طبیعت جنت کے باغ میں نہ لگی اور میں نے آگاہی کی تیز و تند شراب کا پیالہ پی لیا۔ اس سے حضرت آدم اور حضرت حوا کے قصہ کی طرف اشارہ ہے، مطلب یہ کہ جب انسان میں ذاتی شعور پیدا ہوا تو جنت کی زندگی سے طبیعت اچاٹ ہو گئی اس لئے کہ اس میں سکون ہی سکون تھا اور اس دنیا میں جدوجہد کی زندگی کا آغاز ہوا۔

مجھے اس وقت سے اس دنیا کی حقیقت معلوم کرنے کی دھن لگا رہی اس

سلسلہ میں میں نے آسمان تک پہنچنے والے خیال کی اڑان دکھائی۔ مجھے
ایسا مزاج ملا جو ہر تبدلتار تہہ تہہ یعنی اسے تبدیلیاں ہی پسند تھیں! اس آسمان
کے نیچے میں نے کہیں بھی سکون نہ پایا اور تقریری کی حالت میں رد و بدل کا سلسلہ
شروع کر دیا کعبہ سے پتھر کی موتیوں کو باہر نکال دیا کبھی ان موتیوں کو کعبہ میں
لے جا کر ٹھہرا دیا کبھی میں خدا سے ہم کلامی کے شوق میں طور پر بجا پہنچا اور نور
مطلق کو اپنی آستین میں چھپا لیا۔ آخری مصرع سے اشارہ بظاہر بدیہیہ کے
معجزے کی طرف ہے۔

کبھی انہوں نے پکر کر مجھے سولی پر چڑھا دیا اور زمین کو چھوڑ کر آسمان
پر چلا گیا یہ حضرت عیسیٰ کی طرف اشارہ ہے۔

کبھی میں برسوں غار حرا میں چھپا رہا اور دنیا کو دین حق کا آخری پیالہ پلایا۔
اس شعر میں اشارہ رسول اکرم (صلی اللہ علیہ وسلم) کی طرف ہے جو اس دنیا میں خدا کا آخری فرستادہ
ہندوستان میں آکر میں نے خدا کا گیت سنایا کبھی میں نے اپنے لئے یونان
کی سرزمین پسند کر لی۔ اس شعر کے پہلے مصرع میں بظاہر اشارہ سری کرشن کی طرف ہے
جو ہندوؤں کے نزدیک بہت بڑے اوتار تھے اور سری بجانا ان سے منسوب ہے۔
دوسرے مصرع میں اشارہ حکیم افلاطون یونانی کی طرف ہے جسے ہمارے صوفیہ
عارفوں میں شامل کرتے تھے۔ اقبال نے اسرار خودی میں افلاطون کو رابع
اول قرار دیا اور گوسفندان قدیم میں سے بتایا:-

راہبِ اولِ افلاطونِ حکیم از گروہِ گوسفندانِ قدیم
ہندوستان کی سرزمین نے جب میری آواز پر کان نہ دھرائی تو میں نے جاپا

اور چین کے خطوں کو بسایا۔ اس شعر میں اشارہ یہ ہمت کی طرف ہے، جو ہندوستان سے نکال دیا گیا اور چین و جاپان میں اس نے فروغ پایا کبھی میں نے یہ ثابت کیا کہ دنیا ذروں کے باہم مل جانے سے بنی ہے۔ یہ بات دین داروں کی تعلیم کے مقصد کے خلاف تھی۔ اس شعر میں غالباً دمیتر پطیس کی طرف اشارہ ہے جو حضرت مسیح سے چار صدی پیشتر گزرا ہے۔ اس کا دعویٰ تھا کہ دنیا مادی ذروں کی ترکیب سے بنی ہے اور مادے کے سوا یہاں کچھ موجود نہیں پیدا کس عالم کی یہ نشتر کھ اہل دین کی تعلیم کے سراسر خلاف تھی۔

پھر میں نے عقل و دین کی جنگ چھیڑ کر سیکڑوں ہر زمینوں کو انسان کے لہو سے لالہ نار بنا دیا۔ عقل و دین کی لڑائیاں ہر ملک اور ہر خطہ میں ہوتی رہیں، لیکن سب سے خوفناک لڑائیاں یورپ کے مختلف ملکوں میں ہوئیں۔ یہ اس زمانہ کی بات ہے جسے تاریخ میں قرون وسطیٰ یا درمیانہ زمانہ کہا جاتا ہے۔

جب ستاروں کی حقیقت میری سمجھ میں نہ آئی تو میں نے راتیں اسی خیال میں بسر کر دیں۔ دکھتا سوچتا اور غور کرتا رہا کہ یہ کیا چیزیں ہیں جن نے زمین کی گردش کا مسئلہ دنیا کو سکھایا اور مسیحی پادریوں کی تلواریں مجھے نہ ڈرا سکیں۔ پہلے شعر میں اشارہ اٹلی کے مشہور عالم مہینت گلیلیو کی طرف ہے اور دوسرے شعر میں کاپرنیکس کی طرف جس نے آفتاب کے ساکن ہونے اور زمین کے گھومنے کا نظریہ پیش کیا۔ پادریوں نے اسے کافر قرار دے کر قتل کی دھمکی دی، لیکن وہ اپنی رائے پر جہاد کیا۔ میں نے دور میں عقل کا آئینہ لگا کر زمانہ پر زمین کی کشش کا بھی مظاہر کیا۔ یہ ڈاکٹر نیوٹن اور اس کے فلسفہ کشش عقل کی طرف اشارہ ہے۔

میں نے سورج کی شعاعوں کو قید کیا، ترپنے والی بجلی کو میں قابو میں لایا، اور اس کی مدد سے زمین کو بہشت کے لئے قابل رشک بنا دیا، شعاعوں کی قید سے اکیس ریز دریافت کرنے کی طرف اشارہ ہے۔ اس طرح اگرچہ میں نے عقل کے زور سے سارے جہان کو اپنے حکم کے تابع بنا لیا، مگر افسوس سستی کے بھید کی نہر مجھے نہ ملی، حیب ظاہری چیزوں کی پرستش کرنے والی آنکھ سے پردے اٹھے تو معلوم ہوا کہ ہستی کا وہ بھید میرے دل کے گہری موجود ہے۔ اس سے اشارہ خدائے کائنات کی طرف ہے، یعنی اس کی تلاش میں دنیا تہ و بالا کڑا لی تیرا، مگر معلوم ہوا کہ دل میں ہے یعنی اسے حاصل کرنے کا طریقہ یہ ہے کہ دل میں عشق کی حرارت پیدا کی جائے۔

ترانہ ہندی

تمہیدی نوٹ | یہ نظم اکتوبر ۱۹۰۷ء کے مخزن میں چھپی تھی اور اس کا عنوان تھا ہمارا دل ہے بانگِ دریا مرتب کرتے وقت عنداً اور بدل دیا گیا، نظم شیخ عبد القادر مرحوم مدیر مخزن نے جو اس زمانہ میں ولایت گئے ہوئے تھے نوٹ لکھا:۔
جنیباتِ دل کے ایک سینہ سے دوسرے سینہ پر منعکس ہونے کا بھی عجیب طوفان ہے، ہمارے دوست نے مندرجہ ذیل اشعار میں سو بہ ہو وہ خیالات ظاہر کئے ہیں جو وطن کے دور ہونے کے سبب راقم کے دل میں ہیں۔ میں اگر لفظ لکھتا تو شاید لندن سے وہ خیالات ظاہر کرتا جو اقبال نے لاہور میں بیٹھے ہوئے کئے ہیں۔

پرست: پہاڑ، مراد ہمالیہ سے۔ رشک جنناں: جنت سے

بڑھ کر خوب صورت اور دلکش۔ روڈ گنگا: گنگا کا دریا جو ہندوؤں کے
نزدیک نہایت مقدس ہے۔ دو دریاں: زمانہ کی گردش۔

ہمارا ہندوستان ساری دنیا سے اچھا ہے۔ یہ ہمارا باغ ہے اور ہم
اس کی بلبلیں، یعنی جس طرح بلبلوں کو باغ سے بہت زیادہ محبت ہوتی ہے
اسی طرح ہمیں اپنے وطن ہندوستان سے بے حد پیار ہے۔

اگر ہم پردیس میں بھی ہوں تو ہمارا دل وطن ہی کو یاد کرتا رہتا ہے
جہاں ہمارا دل ہو وہیں ہمیں بھی سمجھ لو یعنی کسی بھی وقت اور کسی بھی حالت میں
ہمیں اپنا وطن نہیں بھولتا۔

دنیا بھر میں سب سے اونچا پہاڑ یعنی ہمالیہ جو بلندی میں آسمان تک
جا پہنچا ہے، ہمارا پہرہ دار ہے اور ہماری حفاظت کرنے والا ہے یعنی کوہ
ہمالیہ ہمارے دشمن کے حملہ کو روکنے کے لئے نہایت مضبوط اور فتح نہ
ہو سکنے والی دیوار کا کام دے رہا ہے۔

ہمالیہ کے آس پاس ہزاروں ندیاں بہ رہی ہیں جن کے پانی دینے اور
سیراب کرنے کے باعث ہمارا باغ ایسا خوب صورت، بارونق اور دلکش
ہو گیا ہے کہ بہشت بھی اسے رشک کی نگاہوں سے دیکھتا ہے یعنی کوہ
ہمالیہ ہمارے ملک کے لئے فخر و ناز کا موجب ہے۔

اے گنگا کے دریا! کیا تجھے وہ زبان یاد ہے جس سے ہمارا قافلہ تیرے کنارے
پر اترا تھا؟ اس شعر میں مسلمانوں کی ادب و فتوحات کی طرف اشارہ ہے، جو
انہوں نے شروع شروع میں مسلمانوں کی ادب و فتوحات کی طرف اشارہ ہے، جو

مذہب ایک دوسرے سے دشمنی رکھنے کی تعلیم نہیں دیتا ہم سب ہندی
 ہیں اور ہندوستان ہمارا دیس ہے یعنی ہم تمام وطنی بھائی ہیں ہمیں اپنے اپنے
 مذہب کی تعلیم پر عمل کر کے باہم محبت اور پیار سے رہنا چاہئے۔
 یونان، مصر اور روم کی ایرانی سلطنتیں سب کی سب دنیا سے مٹ کر
 بے نشان ہو گئیں لیکن ہمارا نام، نشان اور وجود ابھی تک قائم ہے۔
 زمانہ کی گردنیں سنگڑوں برسوں سے ہماری دشمن رہی ہے لیکن وہ آج تک
 ہمارے وجود کو مٹا نہ سکی۔ اس میں کوئی نہ کوئی بھید ضرور ہے یعنی ہم اپنے
 مذہب کی نیک اور زندگی بخش تعلیم پر عمل کر رہے ہیں۔ اس لئے زمانہ کا انقلاب
 ہم پر چھوڑا اثر نہ کر سکا۔ اور ہم بدستور زندہ و سلامت موجود ہیں۔
 اسے قبالی دنیا میں کوئی بھی ایسا نہیں جو ہمارے دل کے بھید جانتا
 ہو کسی کو ہمارے چھپے ہوئے دکھ درد اور رنج و غم کا حال کب معلوم ہو سکتا
 ہے یعنی ہمارا سچا ہمدرد کوئی نہیں کسی کے دل میں ہمدردی کی یہ لہر نہیں
 اٹھتی کہ ہم بھی ترقی کر کے آزاد حکومت کی نعمت سے فائدہ اٹھا سکیں۔

تجلیو

تمہیدی نوٹ | یہ نظم دسمبر ۱۹۰۴ء کے مخزن میں شائع ہوئی تھی۔ نظر
 ثانی میں دوسرے بند کا مندرجہ ذیل شعر حذف کر دیا۔
 اک مشت گل میں رکھا احساس کا شہ پارہ
 انسان کو آگہی کیا ظلمت کو چاندنی دی

پہلا بند | سفیر راجہ | تکرہ | گھنڈی | بن | حسن | قدیم | پرانا | حسن |
 مراد ہے خدا کی تجلی سے ۔

باغ کے صحن میں جگنو چمک رہا ہے یا پھولوں کی محفل میں شمع جل رہی ہے؟ کیا آسمان سے کوئی ستارہ اڑ کر باغ میں آ گیا ہے یا چاند کی کرن میں جان پڑ گئی ہے؟ یا رات کی سلطنت میں دن کا راجہ آیا ہے جو اپنے دایں میں گناہم تھا اور دایاں پر دایں میں آ کر چلنے لگا ہے؟ کیا چاند کی قبا کا کوئی بن گر پڑا ہے یا ڈرہ سورج کا لباس پہن کر چمک رہا ہے؟ کیا خدا کے جلوہ کی ایک چھپی ہوئی جھلک تھی، جسے اشتر کی قدرت لو پر کے جہان یعنی آسمانوں کی تنہائی سے دنیا کی محفل میں سے آئی؟ یہ جگنو گویا چھوٹا سا چاند ہے جس میں اندھیرا بھی ہے اور اجالا بھی کبھی اسے گھن لگ جاتا ہے اور کبھی یہ گھن سے نکل آتا ہے یعنی جب بیروں سے دم کو چھپا لیتا ہے تو اندھیرا ہو جاتا ہے اور جب اڑتا ہے تو دم کے چمکنے سے روشنی ہو جاتی ہے۔ پتنگا ہونے کے لحاظ سے تو پروانہ اور جگنو دونوں برابر ہیں لیکن ان میں فرق یہ ہے کہ پروانہ کو روشنی کی طلب اور تلاش ہے اور وہ عشق میں اس پر جہان دیتا ہے مگر جگنو آپ ہی سر سے پاؤں تک روشنی سے ۔

اس بند کے آغاز میں جگنو کے لئے مختلف تشبیہیں جمع کی گئیں مثلاً (۱) پھولوں کی ناخن کی شمع (۲) آسمان کا ستارہ زہرے پرانز آبار (۳) چاند کی کرن میں جان پڑ گئی اور وہ اڑنے لگی (۴) دن کا سفیر رات کی سلطنت میں جیسا گیا (۵) چاند کی قبا کا بن (۶) ڈرہ نے سورج کا لباس پہن لیا (۷) خدا کے جلوہ کی جھلک (۸) چھوٹا سا چاند ۔

دوسرا بند اُخانے دنیا میں ہر شے کو کوئی نہ کوئی دل کشتی حسن اور جوہر عطا
کیا ہے جیسے پروانہ کو شمع کے عشق میں تڑپ بخشی ہے، لگنو کو روشنی دی ہے، بے
زبان پرندوں کو بے حد سہلی اور مومنی آواز عنایت کی، پھول کو زبان دے کر
چپ رہنا سکھایا، پھول کی ٹیکڑی کو زبان سے تشبیہ دی گئی ہے، شفق کے سحر
کی خوبی اسی میں ہے کہ وہ جلد غائب ہو جاتی ہے، اس لئے اس پر ہی کو بہت کھولا
عمر دی ہے صبح کو خوب صورت دلہن کی طرح رنگین کر دیا اور اسے سرخ لباس پہنا کر
شب تک اُسی سے دی، درخت کو سایہ دیا، ہوا کو اڑان دی، پانی کو چلنا اور بہنا
سکھایا تو لہروں کو بے قراری بخشی لیکن یہ فرق اور اختلاف ہمیں نے قائم کئے ہیں
حسن ہر جگہ ایک ہے، جلوے مختلف ہیں، لگنو کا دن دی ہے جسے ہم رات کہتے ہیں
تیسرا بند اکسک بٹیس محض چھپا ہوا اینہ گاموں کا نکل شوہر نکل کا مقام۔

اس دنیا میں جو بھی چیز ہے اس میں ازل کا نور جھلک رہا ہے یعنی سب
چیزیں نور مطلق سے پیدا ہوئی ہیں اگرچہ ان کی شکلیں، وضع قطع اور اوصاف الگ الگ
ہو گئے۔ اس نور مطلق نے انسان میں بولنے کا لباس پہنا اور کلی میں پہنچا تو اس
نے چٹاک کی شکل اختیار کر لی یعنی جس طرح بولنا انسان کا ممتاز وصف ہے اسی
طرح چٹکنا کلی کی خاصیت ہے۔ یہ آسمان پر جو چاند ہے، یہی قمار کے پہلو میں
دل بن جاتا ہے۔ چاند میں جو نور ہے، شاعر کے پہلو میں ٹیس کی صورت اختیار کر لیتا
ہے یعنی وہ نور ازل جو چاند میں چاندنی بنا، وہ شاعر کے دل میں رد بن گیا۔
چاند کا حسن چاندنی ہے، شاعر کے دل کا حسن انسانوں کا ورد ہے ہم لوگوں
نے بات چیت کا جو طریقہ اختیار کر رکھا ہے اس نے سب کو رھو کے میں ڈال دیا

ہے ورنہ ہم کہہ سکتے ہیں کہ بلیبل کی فریاد خوشبو ہے اور پھول کی خوشبو چمک ہے۔
 مطلب یہ کہ جب ہر شے کی حقیقت ایک ہے تو بلیبل کے لغزہ کو خوشبو اور پھول
 کی خوشبو کو چمک قرار دینے میں کیوں تاامل ہو؟ وحدت کا بھید کثرت میں
 چھپ گیا ہے یعنی ایک نور مطلق نے ہزاروں شکلیں اختیار کر لیں اور حقیقت اس
 طرح پوشیدہ ہو گئی ہے کہ ہر آنکھ کو نظر نہیں آتی اور نہ ہر دل کو محسوس ہوتی ہے۔
 اگر حقیقت پر نظر اٹھی جائے تو جو نور جگنو میں چمک بنا ہوا ہے اسی نے پھول میں
 خوشبو کی شکل اختیار کر لی ہے جب حقیقت ایک ہے اور ہر چیز میں ازل کی
 خاموشی چھپی ہوئی ہے تو سمجھ میں نہیں آتا کہ اختلاف کو شور و غوغا کا مقام
 کیوں بنا لیا گیا۔

ہر شے میں ازل کی خاموشی پوشیدہ ہونے کا مطلب یہ ہے کہ جب کائنات
 وجود میں نہ آئی تھی تو خاموشی ہی خاموشی تھی۔ ہنگامہ کوئی نہ تھا۔ ہنگامے
 اسی وقت پیدا ہوئے جب مختلف چیزیں بنیں اور ان کا اختلاف باہم نگر اور
 کا سبب بن گیا۔

صبح کا ستارہ

تمہیدی نوٹ | یہ نظم دسمبر ۱۹۰۴ء کے خزن میں شائع ہوئی تھی اور اس
 کے بائیس شعر تھے نظر ثانی میں درج حذف ہو گئے۔ اس نظم میں اقبال نے
 صبح کے ستارہ کی زبان سے زندگی کی ناپائنداری بیان کی ہے صبح کا ستارہ
 طلوع سے قنطوری ریر پہلے نکلتا ہے اور طلوع کے ساتھ ہی ڈوب جاتا ہے۔

یہ سلا بند اصبوحی وہ شراب جو صبح کے وقت پی جاتی ہے۔ قصر گہرائی۔
 صبح کا ستارہ اکتا ہے کہ اگر چہ تجھے چاند اور سورج کے پردے میں بھاویا گیا
 ہے اور یہ دوسرے کام لگایا گیا ہے کہ صبح کے نمودار ہونے کا پیغام دنیا کو
 پہنچاؤں لیکن میرا جی چاہتا ہے کہ چاند اور سورج نے پردے کا لطف ترک
 کر دوں اور خدمت سے ہاتھ اٹھا لوں۔ تاروں کی بیستی میرے حق میں تو کچھ
 اچھی نہیں۔ اس بندری سے تو مجھے زمین والوں کی بیستی اچھی معلوم ہوتی ہے
 سمجھا جاتا ہے کہ میں آسمان پر ہوں لیکن اصل میں تو میرا وطن آسمان نہیں۔
 بلکہ عدم ہے صبح کا سنو چاک والا دامن میرا کفن بن جاتا ہے۔ پوچھنے کو
 شاعر غلام ظہور صبح کا دامن چاک ہو جانے سے تعبیر کرتے ہیں۔ چونکہ صبح کے وقت
 افق پر سفیدی مچھا جاتی ہے اس لئے اسے کفن سے تشبیہ دی۔

میرا قسمت میں بہرہ دہرنا اور جنیا لکھا ہے موت کا ساتھی تجھے اپنے ہاتھ
 سے صبح کی شراب پلاتا ہے یعنی صبح ہوتے ہی میں ختم ہو جاتا ہوں یہ قسمت
 یہ عزت اور بندری ہرگز اچھی نہیں۔ گھڑی بھر کے چمکنے سے تو اندھیرا ہی
 بہتر معلوم ہوتا ہے۔ اگر میرے اختیار میں ہوتا تو میں کبھی ستارہ نہ بنتا بلکہ
 سمندر کی تہ میں چمکتا ہوا موتی بن جاتا۔

دوسرا بند اخاتم بانگوٹھی۔ گہرائے گہراں مایہ قیمتی موتی۔

اگر سمندر کی تہ میں بھی ہر جوں کی کیشیخ تان سے دل میں گہرا ہٹ پیدا
 ہوتی تو وہاں سے نکل آتا اور کسی حسین کے گلے کی زینت بن جاتا ہے چمکنے کا
 مزہ اسی حالت میں ہے کہ حسن کا زیور بن جاؤں اور قیصر کی ملکہ کے تاج کی زینت

بڑھاؤں۔ دیکھو! پتھر کے ایک ٹکڑے کا نصیب جاگ اٹھا اور حضرت صلیبیا
 کے ہاتھ کی انگوٹھی میں لگینہ بن گیا۔ ستارہ سے موتی بننے کی آرزو پیدا ہونے لگی
 سمجھا لے ایسی چیزوں کو زمانہ آخر توڑی دیتا ہے اور وہ قائم نہیں رہتیں۔
 ہمیشہ قیمت موتیوں کا انجام بھی ٹوٹنے کے سوا کچھ نہیں۔ اصل زندگی وہی
 ہے جو موت سے آشنا نہ ہو اور ہمیشہ قائم رہے۔ وہ جینا کس کام کا جس
 میں ہر وقت موت کا کھٹکا لگا رہے؟ اگر دنیا کی زینت کا انجام یہی ہے
 تو کیا یہ اچھا نہ ہو گا کہ شہنشاہ بن کر کسی پھول پر گر جاؤں۔

سرسرا ہند | دعا: لڑائی۔ عارضہ نگلوں: بھولوں جیسا خسار۔
 بہتر یہ ہو کہ جس حسین نے پیشانی پر افشانی چنی ہو، میں اس افشاں کے
 ستاروں میں شامل ہو جاؤں یا ظلم کے مارے ہوئے کی آہوں کی چنگاریوں
 میں شریک رہوں یا آنسوؤں کی ٹپکوں کے سرے پر ایک جاؤں بلکہ اس بیوی
 کی آنکھوں سے ٹپک جانا زیادہ اچھا ہے جس کا شوہر وطن کی محبت سے بھرا
 ہو کر زرہ میں ڈوبا ہوا لڑائی کے میدان کی طرف روانہ ہو وہ بیوی امید اور
 ناامیدی کی تصویر بنی کھڑی ہو چپ ہو اور وہی چپ جس سے تقریر بھی ستر
 جائے شوہر کی رضامندی اس میں صبر کی طاقت پیدا کرے جیسا کہ وجہ سے
 بولنے لگے لیکن اس کی آنکھیں ہول رہی ہوں شوہر کی روانگی کے وقت اس کے
 بھول جیسے خسار پہلے پڑ جائیں۔ جدائی کے غم سے جس کی کشش اور شہرہ جائے
 بیوی لاکھ ضبط کرے لیکن میں ہلک ہی جاؤں۔ آنسوؤں بھری آنکھ کے کٹوے
 سے چھلک ہی پڑوں۔ ٹپکتے ہی خاک میں ملوں اور مجھے ہمیشہ کی زندگی نصیب ہو۔

اس لئے کہ دنیا مجھ سے عشق کی جلن کا سبق لیتی رہے گی صبح کے ستارہ نے
زندگی کی ناپائنداری کو دیکھتے ہوئے پہلے آسمان سے اتر کر سمندر کی تہیں موتی
بتنا چاہا، پھر سوچا کہ موتی بھی ٹوٹ جاتے ہیں جینا وہی اچھا ہے جس میں موت
کا کوئی کھٹکا نہ ہو۔ اس پر خیال آیا کہ شبنم بن جانا چاہئے۔ پھر مظلوم کی آہوں
کا شرارہ بن جانا چاہا وغیرہ۔ سب سے آخر میں اس بیوی کا آنسو بننا پسند
کیا جس کا شوہر وطن کے لئے جنگ میں جائے، اس کی آنکھوں سے گر کر
مٹی میں مل جانا منظور کر لیا۔ اور اسی کو دائمی زندگی سمجھا اس لئے کہ زمانہ اس
سے سچی محبت کا سبق لے گا۔ سبق یہ ہے کہ شوہر سے اگرچہ وہ سب سے بڑھ کر
محبت کرتی ہے لیکن وطن کی حفاظت میں جنگ سے نہیں روکتی۔ جدائی اس
کے لئے ناقابل برداشت ہے لیکن وطن کی محبت میں اسے صبر کے ساتھ قبول
کر لیتی ہے جو آنسو ضبط کے باوجود اس کی آنکھ سے ٹپک پڑتا ہے۔ وہ زمانہ کے
لئے شوہر کی محبت اور وطن کی محبت کا زندہ پیغام ہے۔

ہندوستانی بچوں کا قومی گیت

تمہید میں نوٹ | یہ نظم فروری ۱۹۰۵ء کے 'مخزن' میں شائع ہوئی تھی
اور اس کا عنوان تھا 'ایک ہندوستانی لڑکے کا گیت'۔

پہلا بند | چشتی: حضرت خواجہ معین الدین چشتیؒ جن کا فرار احمدیہ
(راجپوتانہ) میں ہے۔ نانک: سکھ مذہب کے بانی گرو نانک۔

جس سرزمین میں چشتیؒ نے خدا کا پیغام سنایا جس باغ میں نانک نے

خدا کے ایک ہونے کا گہیت گایا جسے "تار تار" کے باشندوں نے فتح کرنے کے بعد اپنا دیس بنا لیا جہاں عرب کے باشندوں نے حکومت کا جھنڈا لگاڑا، وہی میرا وطن ہے وہی میرا دیس ہے۔

دوسرا بند | جہاں کے باشندوں نے حکمت اور فلسفہ میں کمال حاصل کر کے یونانیوں کو بھی حیران کر دیا تھا جس ملک کے بسنے والے علم و منہ میں ساری دنیا کے استاد تھے جس خطہ کی مٹی کو خدا نے سونے کا جوہر بخشا تھا جس زرخیز علاقہ نے ترکوں کا دامن ہیروں سے بھر کر انہیں آسمان گر دیا تھا۔ وہی میرا وطن ہے، وہی میرا دیس ہے۔

تیسرا بند | ٹھٹھے جو ستارے سے اشارہ ہے پارسی قوم کی طرف۔ میرا عرب کو آئی؛ مشہور ہے کہ رسول اللہ صلعم نے فرمایا: مجھے ہندوستان کی طرف سے ٹھنڈی ہوا آرہی ہے لیکن یہ ارشاد ثابت نہیں۔ ایران سے جو پارسی قوم کے بڑے بڑے آدمی آئے۔ تھے اور جس سرزمین نے انہیں آب و تاب دے کر کہکشاں کے ستاروں کی طرح چمکادیا تھا جس جگہ سے دنیا نے خدا کے ایک ہونے کا نغمہ سنا جس مقام سے رسول اللہ صلعم کو ٹھنڈی ہوا آئی، وہی میرا وطن ہے، وہی میرا دیس ہے۔

چوتھا بند | نوح نبی کا آکر؛ اشارہ ہے ہمالیہ کی چوٹی کی طرف جو ناؤ بندھن کہلاتی ہے، لیکن تاریخ سے یہ ثابت ہو چکا ہے کہ حضرت نوح کی کشتی کوہ جودی پر ٹھہری تھی جو کوہستان قفقاز کی ایک چوٹی ہے۔

جس سرزمین کے باشندے مرتبہ میں حضرت موسیٰ کلیم اللہ کے برابر ہیں۔

جہاں کے پہاڑ کوہ طور ہیں جس ملک میں اس طوفان کے اندر جو خدا نے ختم
 نوح کی بددعا سے ان کی گمراہ امت کے لئے نازل کیا تھا، کشتی نوح اگر ٹھہری
 تھی جس خطہ کی زمیں اونچائی میں آسمان کی چھت کا ذریعہ ہے جہاں کی زندگی
 گویا بہشت کی زندگی ہے۔ وہی میرا وطن ہے، وہی میرا دیس ہے۔
 اس نظم میں بعض تلمیحات محل نظر ہیں لیکن ظاہر ہے کہ جو کچھ کہا گیا
 ہے بچوں کی زبان سے کہا گیا ہے اور ان کی معلومات مقامی انسانوں
 ہی تک محدود ہوتی ہے۔

نیا سوال

تمہیدی نوٹ | یہ نظم مارج سٹوڈنٹس کے مخزن میں چھپی تھی اور اس کے
 اٹارہ شہر تھے نظر ثانی میں آدھے شعر حذف کر دیئے۔
 یہ سلا بند | صنم کدہ: بت خانہ، مندر۔

اے برہمن! اگر تو برا نہ مانے تو میں یہ بات سچ سچ کہہ دیتا ہوں کہ تیرے
 مندر کے بت پرانے ہو گئے ہیں۔ تو نے انہوں سے دشمنی کرنا بتوں سے سیکھا ہے۔
 یعنی تیرے مذہبی رہنما مذہب کے احکام غلط رنگ میں پیش کر کے اپنے وطن
 بھائیوں سے لڑتے ہیں۔ واسطے بھی لڑنے جھگڑنے کا طریقہ اختیار کر لیا ہے
 یعنی مسلمانوں کے بھی مذہبی رہنما مذہب کے صحیح معنی نہ سمجھ کر لوگوں کو ایک دوسرے
 سے لڑا رہے ہیں۔ آخر میں نئے تنگ اگر مسیٰ اور مندر دونوں چھوڑ دیئے۔ واعظ کا
 وعظ اور تیرے مذہبی قصے سننا ترک کر دیا۔ تو سمجھتا ہے کہ پتھر کے بتوں میں خدا

جیسا بیٹھا ہے لیکن میری نظروں میں وطن کی خاک کا ذرہ ذرہ دہوتا ہے،
 یعنی اسے برہنہ بنوں کی پوجا چھوڑ کر وطن کی پوجا کر۔
 دوسرا ہند انجیرت: غیر ہونا، بیگانہ بننا، بیگانگی، نقشِ دوئی: دوہونے کا
 نشان، جدائی اور بیگانگی کا نقش، تیرتھ: ہندوؤں کا مقدس مقام، کلہسن:
 گنبد کے اوپر کی کھنی، نشکنتی: طاقت، قوت، شانتی، تسلی، اطمینان،
 سکھ، آرام، باسی: بستے والا، رہنے والا، مکتی: نجات، چھکارا، پریت: محبت۔
 آج پھر ایک دفعہ بیگانگی کے پردے اٹھا کر ایک بن جائیں پھر پھر سے
 ہوؤں گویا ہم سب کے ملا دیں اور دوری و جدائی کا نقش مٹا کر متعلق و متحد ہو جائیں
 مدیت سے دل کی مستی ویران اور سب آباد پڑی ہوئی ہے نا، اس دلیں میں ایک
 نیا عباوت زمانہ تعمیر کر دیں۔ ہمارا تیرتھ دنیا بھر کے تیرتھوں سے اونچا ہو۔ ہم اس
 سب کے گنبد کی کھنی آسمان کے کنارے سے ملا دیں ہم ہر روز صبح اٹھ کر ایسے بیٹھے
 بیٹھے جیسا کہ پائیں کہ پیاری محبت کی شراب پی کر مست ہو جائیں۔ پیاریوں کے
 گیت دل کو طاقت بھی بنتے ہیں اور تسلی بھی۔ زمین کے رہنے والے صرف
 محبت کی بدولت نجات پاسکتے ہیں۔

داغ

تمہید کی نوٹ | یہ نظم اپریل ۱۹۰۵ء کے مخزن میں شائع ہوئی تھی اور
 اس کے ستائیس شعر تھے۔ نظر ثانی میں چار قلمزدگرو پئے گئے اقبال نے مختلف
 اوقات میں چھ بڑے مرتبے لکھے۔ ان میں سے ہر ایک کا انداز الگ الگ ہے۔

ان میں پہلا مرتبہ داغ کا تھا۔ دوسرا سلی کا قبیلہ اگورستان شاہی چوتھا فلسفہ
 غم جو میاں فضل حسین مرحوم کو ان کے والد ماجد کے انتقال پر بھیجا گیا تھا۔ پانچواں
 والدہ مرحومہ کی یاد میں چھٹا اس مسعود مرحوم کی زندگی کے آخری اوقات میں
 لکھا گیا۔ ان کے انداز کی جداگانہ حیثیت فریوں کی شرح میں بیان ہوگی۔

پہلا بند اپنی ندرت میں ازین میں ملی ہوئی، خاک میں دفن۔ مہدی مجروح

میر مہدی مجروح دہلوی۔ مرزا غالب کے نہایت عزیز شاگرد تھے۔ ۱۹۰۲ء میں وفات
 پائی۔ امیرزشتی امیر احمد مینائی، داغ کے ہم عصر اور مد مقابل تھے۔ ۱۹۱۹ء میں
 فوت ہوئے۔ زمیں دوش: کندھوں کی بجاوٹ: کندھوں پر ٹھانی ہوئی۔

غالب کی عظمت مدت ہوئی زمین میں دفن ہو چکی یعنی غالب کو وفات
 پانے ہوئے ایک زمانہ گزر گیا۔ میر مہدی مجروح بھی قبرستان میں قیم ہو گیا یعنی وہ

بھی فوت ہو چکا۔ موت نے امیر مینائی کی صراحی بھی پردیس میں توڑ ڈالی۔ اور
 محفل کی آنکھوں میں امیر کی شراب کا شہاب تک باقی ہے۔ مطلب یہ ہے کہ امیر

مینائی کا اصلی وطن لکھنؤ تھا، لیکن وہ حیدرآباد دکن میں فوت ہوئے جو ان کے
 لئے پردیس تھا اور ان کی شاعری سے لوگ اب تک متاثر ہیں جیسے ان کی زندگی

میں متاثر تھے۔ اردو زبان کے ان تین بڑے اور مشہور شاعروں کے ذکر کو قبیل
 نے داغ کی عظمت کی تمہید بنایا اور یہ طریقہ داغ کی عظمت نمایاں کرنے کے لئے بہت

ہی پرتاثر تھا۔ اس سے اقبال یہ ظاہر کرنا چاہتے تھے کہ داغ اس بزم انجم کا ایک
 روشن ستارہ تھا جو غالب، مجروح اور امیر مینائی جیسے عظیم الشان شاعروں کی

بدولت جگمگ جگمگ کر رہی تھی۔

اے ہم نوا! آج سارا باغ سو گوار ہے۔ روشن شمع بجھ گئی اور شاعری کی محفل پر
 ماتم کا سماں چھا گیا۔ داغ نے جو دلی کی بلبل تھا، اس ہم نوا سے اُس باغ میں اپنا
 گھونسل بنا لیا، جہاں باغ ہستی کی تمام بلبلیں اس کی ہم نوا ہیں یعنی داغ اس جہان
 سے رخصت ہو کر عالم بقا میں پہنچ گیا، جہاں پہلے سے دنیا کے بڑے بڑے شاعر پہنچ
 چکے ہیں۔ آہ وہ داغ فوت ہو گیا۔ اس کی میت لوگوں کے کتدھوں کی زینت بنی
 ہوئی ہے۔ شاہ جہاں آباد کے آخری شاعر نے بھی ہمیشہ کے لئے چپ سا دھلی۔
دوسرا بند شیمین گھونسل۔

طرز بیان کی شوخی اور بانگیں داغ کے ساتھ ختم ہو گئے۔ اب انہیں کہاں پاسکتے
 ہیں؟ وہ اگرچہ بوڑھے ہو چکے تھے لیکن بڑھاپے کے کافور میں بھی جوانی کی آگ
 چھپی ہوئی تھی۔ پیری کو کافور سے اس لئے تشبیہ دی کہ پیری میں بال سفید
 ہو جاتے ہیں اور کافور بھی سفید ہوتا ہے۔ کافور کی خاصیت 'فندی' ہے،
 وہ حرارت کو زائل کر دیتا ہے لیکن داغ کی کیفیت یہ تھی کہ بڑھاپے کے باوجود ایسے
 شاعر کہتا تھا جن میں جوانی کی گرمی، طرز بیان کی شوخی اور بانگیں ہوتا تھا داغ
 لوگوں کے دل کی بات کہتا تھا، یعنی جو کچھ لوگوں کے دل میں ہوتا تھا اسی کو داغ
 زبان پر لے آتا تھا۔ معنی کے لسانی کے لئے تو لوگوں کے دل محفل کی حیثیت
 رکھتے تھے لیکن داغ کی زبان پر وہ پردے سے باہر نکل آتی تھی۔ دوسرے مصرع
 میں پہلے مصرع کا مطلب شاعرانہ طریق پر بیان کیا گیا ہے یعنی آرزو دل
 میں ہو تو سمجھنا چاہئے کہ چھپی ہوئی ہے، یہ چھپنا اس کے لئے محفل میں سمجھنا ہو
 گیا۔ وہ دل سے نکل کر زبان پر آجائے تو سمجھو کہ پردہ اٹھ گیا اور معنی بے نقاب ہو گئے۔

داغِ نیت ہو گیا۔ اب پھول کی خاموشی کا بھید بادِ صبا سے کون لپیٹے گا؟ صرف داغِ صبا، صبا، پھول اور نالہ بلبیل کا رازِ دان تھا۔ اب یہ راز چھپے کے چھپے رہ جائیں گے، شاعر کہتے وقت اس کی فکر بھی بلند اٹھتی تھی لیکن حقیقت اس کی آنکھوں سے کبھی اچھل نہ ہوئی۔ پرندہ گھونسلے سے اڑ کر بھی آنکھوں سے اپنے گھونسلے پر جہانے رکھتا تھا۔ مطلب یہ کہ داغِ نیت ایسے شاعر کبھی نہ کہے جو حقیقت کے مخالف ہوں۔ اس شعر کے دوسرے مصرع میں پہلے مصرع کا مطلب شاعرانہ طریق پر بیان کیا گیا ہے یعنی داغِ شاعری میں ایسا متبادلہ جائز نہ رکھتے تھے جو اصل مطلب سے دور لے جائے۔

ان اشعار میں داغ کی شاعری کا ایسا نقشہ کھینچا گیا جو مبالغہ سے بالکل پاک ہے۔ شاعر جب کسی کی تعریف کرتے ہیں تو ہمیشہ حقیقت سے بہت بڑھا دیتے ہیں۔ اقبال کی خوبی یہ ہے کہ وہ حقیقت سے ذرا بھی ادھر ادھر نہیں ہوتے پھر داغ کی خصوصیتوں کو اس عمدگی سے بیان کر گئے ہیں کہ اس سے بہتر بیان غالباً ممکن نہیں۔

تیسرا بند | نکتہ آرا: باریک باتیں پیدا کرنے والی۔ فلک پمائیاں؛ آسمان تک اڑائیں، بلند پروازیاں۔ ساحر: جادو نگار۔ صاحبِ اجازت: معجزہ دکھانے والا۔ آرزو: حضرت ابراہیمؑ کے والد کا نام ہے جو بت بنانے میں بہت کاریگر تھے۔ یہاں مراد ہے بت تراش۔

۱۵۔ بانگِ درا، غلطی سے آرزو بہ ذال لکھا گیا ہے۔ صحیح نس سے ہے۔ ذال سے آزر کے معنی آگ وغیرہ ہیں۔

یہاں بہت سے شاعر پیدا ہوں گے۔ ایسے بھی ہوں گے جو نکتہ پیدا کرنے والی فکر کی بلند پروازیوں سے نازک اور دقیق مضمون پیدا کریں گے۔ ایسے بھی ہوں گے جو زبانہ کی تلخیوں کے نقشے کھینچ کر ہمیں لو اتیں گے اور خیالات کی نئی دنیا ہمارے سامنے پیش کریں گے۔ اس باغ میں سعدی اور حافظ جیسے شاعر بھی پیدا ہوں گے۔ سیکڑوں ہاؤسز ہوں گے یعنی صرف لفظی خوبوں سے دلوں کو لہائیں گے۔ ایسے شاعر بھی پیدا ہوں گے جن کا کلام سب سے سمجھا جائے گا۔ شعر کے بت خانہ سے ہزاروں بت تراشیں گے۔ نئے نئے پیالوں سے شراب پلائیں گے یعنی شعر کی دنیا میں نئے نئے انداز بیان اور اسلوب فکر اختیار کئے جائیں گے۔ دل کی کتاب کی بہت سی شہیں لکھی جائیں گی جو انی کے خواب کی تعبیروں میں کوئی کمی نہ رہے گی یعنی عشق کے مضامین بھی کثرت سے لکھے جائیں گے لیکن عشق کی تصویر سو بہو کون کھینچے گا؟ تیرا انداز رخصت ہو گیا۔ اب دل پر کون تیر چلیے گا؟ مطلب یہ کہ داغ کے شعروں میں اگر نازک اور دقیق مضمون نہ تھے، نہ اس نے قومی مضامین لکھے، نہ تکمیل کا زور دکھایا، لیکن عشق کی صحیح تصویر پیش کر دی اور جو کچھ کہا وہ تیر کی طرح دل میں ترازو ہو گیا۔ یہ شان اب کون پیدا کرے گا؟

چوتھا بند | میں شعر کی زمین میں آنسوؤں کے دانے پور ہا ہوں یعنی رو رہا ہوں۔ اے دلی کی خاک! تو بھی رو میں بھی داغ کو روتا ہوں۔ اے شاہجہاں آبلو! اے دہلی! تو شاعری کی محفل کا سرمایہ ہے تیرا داغ آج پھر ترنوں نے پامال کر ڈالا۔ وہ خوش رنگ اور دل کش بھول خوشبو بن کر اڑ گیا۔ افسوس! اردو کا مرزا داغ سے خالی ہو گیا معلوم ہوتا ہے کہ وطن یعنی دہلی کی خاک میں شاید یہی کشتی نہ تھی کہ داغ کو

اپنے ہاں کھینچ لاتی اور وہ اس کی زمین میں دفن ہوتا۔ وہ چودھویں کا چاند کن کی خاک میں چھپ گیا۔ جتنے شراب پلانے والے تھے، وہ اٹھ گئے شراب خانہ خالی رہ گیا۔ صرف ایک حالی دہلی کی محفل کی یادگار باقی رہ گیا ہے۔

پانچواں بند | بیدار اجل: موت کا ظلم۔
 موت کا ظلم آرزو کو خون رلو اتا ہے یعنی موت آرزو کو لوہہ بنا کر بہا دیتی ہے۔ اجل کا شکاری اندھیر میں تیر چلاتا ہے مطلب یہ کہ اس کے تیر اندھا جھنڈ چل رہے ہیں جسے کوئی تیرا چانا تک جاتا ہے، وہ دنیا سے اٹھ جاتا ہے۔ لیکن شکایت کے لئے زبان نہیں کھل سکتی یعنی موت کے خلاف کسی کو شکایت کا یارا نہیں اور حقیقت یہ ہے کہ خزاں بھی باغ کے قائم رہنے کا ایک سبب ہے یعنی خزاں آتی ہے تو سمجھنا چاہئے کہ بہار بھی آئے گی۔ اگر خزاں نہ ہو تو کسی کو بہار کا احساس بھی نہ ہو سکے۔ یہاں ساری دنیا کے لئے ایک قانون جاری ہے اور جو کچھ پور ہا ہے سب اسی کا نتیجہ ہے پھول کی خوشبو باغ سے اڑ کر باہر جاتی ہے اور پھول توڑنے والا دنیا سے رخصت ہوتا ہے یعنی فاصلہ کے لئے لازم ہے ہمیشگی کسی کے لئے بھی نہیں۔

اس سے پیشتر عظیم الشان شخصیتوں کے لئے بڑے بڑے مرتبے لکھے گئے۔ لیکن یہ اردو شاعری میں پہلا مرتبہ ہے جس میں مرنے والے کا ماتم بھی بڑے پر تاثیر انداز میں کیا گیا ہے ساتھ ہی اس کی خصوصیتیں بھی ٹھیک ٹھیک بیان ہوئیں اور اتنا انداز بالکل نیلا ہے۔

ابر

تمہیدی نوٹ | یہ نظم سنہ ۱۹۰۴ء میں بمقام ایبٹ آباد لکھی گئی تھی، جہاں اقبال سیر و تفریح کے لئے تشریف لے گئے تھے اور یہاں کیا جاتا ہے کہ اس جگہ بیٹھ کر لکھی گئی جہاں آج کل مینوسپل کمپنی کا باغ ہے اور سرین پہاڑ اس کے سامنے نظر آتا ہے۔

سرین: ایبٹ آباد کے مشرق میں پہاڑ کی چوٹی کا نام ہے۔
نشاط مدام: ہمیشہ کی خوشی۔

دہ دیکھو! آج پھر مشرق سے کالی کالی گھٹا اٹھی پھر سرین کے پہاڑ نے سیاہ لباس پہن لیا، یعنی ابر سیاہ اس کے چاروں طرف چھا گیا۔
بادل کے دامن کے نیچے سورج کا چہرہ چھپ گیا بھنڈی ہو ابھی ابر کے گھوڑے پر سوار ہو کر آگئی، یعنی فضا میں کالی گھٹا گھر کر آئی اور سرد ہوا کے خوش گوار جھونکے روح کو تازگی بخشنے لگے۔

بادل چپ چاپ جھوم رہے ہیں گرج کی آواز بالکل نہیں آتی، یہ گھٹا کیا ہے ایک ایسا عجیب شراب خانہ ہے جس میں کسی قسم کا شور یا ہنگامہ نہیں، گویا ہر طرف سناٹا چھا یا ہوا ہے۔

یہ گھٹا باغ میں ہمیشہ قائم رہنے والی خوشی کا پیغام لے کر آئی ہے اور پھولوں کے پیار میں ہوتی ٹانگ دے گی، یعنی ابر برہ سے گاتو اس کی بوندیں پھولوں پر گریں گی اور ایسا نظرائے گاکہ ان کے لباس میں موئی ٹانگ دیتے گئے ہیں۔

جو پھول سون کی گرمی سے سوئے جا رہے تھے ایسی مہربان رہتے تھے، وہ
پھر تروتازہ ہو گئے اور جوزین کی گود میں سوہیکے تھے، وہ بھی جاگ اٹھے یعنی
وہ نئے سرے سے اگ آئے اور ان بھی تازگی آگئی۔

بادل ہوا کے زور سے ابھرا، بڑھا اور اڑنے لگا۔ دیکھو! وہ اور
گستاخھی اور برس بھی پڑا۔

پھاڑ کے درختوں نے عجیب خمیہ بنا رکھا ہے یعنی ان درختوں کی ٹہنیوں
نے آپس میں مل کر خمیہ کی شکل اختیار کر لی ہے۔ وادی میں سیر کرنے والوں کو
اسی خمیہ میں ٹھہرنا چاہئے۔ شاعر یہ کہنا چاہتا ہے کہ ابر برسے لگا ہے، بوندا
بانڈی سے محفوظ ہونے کے لئے وہ جگہ بہت موزوں ہے، جہاں درختوں کا
جھنڈ ہے اس لئے کہ جھنڈ خمیہ تان رکھا ہے۔

اس نظم میں بادل کے آنے اور برسے کا سماں بڑے دلکش انداز میں
پیش کیا گیا ہے۔

ایک پرندہ اور جگنو

تمہیدی نوٹ | اس نظم کا مضمون کسی تشریح کا محتاج نہیں اور
اس کا اصل مقصد آخر میں واضح کر دیا گیا ہے۔

نغمہ سرا: گانے والا، تواریخ: راگ برسانے والا، چھپانے والا۔
منتھار ہو س: لالچ کی چونچ، گھا جانے کی حرص، بہشت گوش: کالوں
کے لئے بہت، نہایت دلکش آواز، فردوس: نظر، نگاہ، کے لئے بہت،

بے حد خوب صورت ظہور اور ج و پستی: اونچ نیچ کا ظاہر ہونا۔

شام کے وقت ایک گانے والا پرندہ کسی ٹہنی پر بیٹھا آگ لاپے ہا تھا۔ اتنے میں زمین پر اسے ایک چمکتی ہوئی چیز نظر آئی۔ پرندہ اس چیز کو جگنو سمجھ کر شاخ سے اڑا اور اس کے پاس پہنچ گیا۔

جگنو نے کہا، اے گانے والے پرندے! مجھے غریب پر جس کا کوئی سہارا نہیں، لالچ کے دانت تیز نہ کر یعنی مجھے کھانے کی خواہش نہ کر۔

جس خدانے تجھے چمکنے اور پھول کو مہکنے کی نعمت بخشی ہے، اسی نے

مجھے چمک عطا کی ہے۔

میں روشنی کے کپڑوں میں چھپا ہوا ہوں اور نور کا لباس پہن رکھا ہے۔
میں کپڑوں پتنگوں کی دنیا میں طور بہار کا درجہ رکھتا ہوں، یعنی تمام کپڑوں میں ایک میں ہی ایسا ہوں جس کو خدا کی تلی نظر آتی ہے۔

اگر تیرا گانا ایسا دل کش ہے کہ جو کوئی سن لے وہ یہی سمجھے کہ میں بہشت میں پہنچ گیا ہوں تو میری چمک ایسی نور بخشے والی ہے کہ دیکھنے والے کی آنکھوں کے آگے جنت کی تصویر کھینچ دیتی ہے۔

قدرت نے تجھے دل کے موہ لینے والی آواز دی ہے اور میرے پروں کو روشنی عطا فرمائی ہے۔

تیری چونچ کو گانا سکا یا گیا ہے اور مجھے باغ کا چراغ بنایا گیا ہے۔
ہم دونوں دنیا کے باغ کی رونق ہیں۔

مجھے چمک بخشی گئی ہے اور تجھے آواز، مجھے جلن دی گئی ہے اور تجھے آرام۔

جلوں آرام کی مخالفت نہیں ہوتی۔ دیکھ! دنیا میں جہاں خوشی ہو وہاں غم بھی ساتھ ہوتا ہے یعنی ہم دونوں میں بیرہ ہونا چاہئے۔

شاعر کہتا ہے کہ دنیا کی محفل میں سوز اور ساز دونوں ہی کے دم سے رونق اور چہل پہل ہے، انہیں کی بدولت جہاں میں کمال اور زوال کا سماں نظر آتا ہے۔ یعنی کائنات میں جہاں پھول ہے وہاں کاتا بھی ہے جہاں عیش و نشاط ہے وہاں آفت و مصیبت بھی ہے۔ دنیا کے کاروبار کا انتظام ای قانون پر چل رہا ہے۔ دنیا کی محفل مہنوائی اتحاد و اتفاق کے بل پر قائم ہے۔ اسی پھول پر سائے والی نسیم سے باغ عالم میں بہا رہا آئی ہے۔

اقبال نے اس نظم میں حقیقت و واضح کی ہے کہ دنیا میں سوز و ساز دونوں کے دم قدم سے رونق ہے جب تک انسان کو سکھ کے ساتھ دکھ نہ پہنچے وہ زندگی راز خوبی نہیں سمجھ سکتا خوشی اور غم کے پہلو بہ پہلو وارد ہونے ہی سے انسان ترقی کی منزلیں طے کر کے کامیاب زندگی بسر کر سکتا ہے۔

بچہ اور شمع

تمہیدی نوٹ | یہ نظم ستمبر ۱۹۰۵ء کے 'مخزن' میں شائع ہوئی تھی اور نظریہ نظام اس میں کوئی رد و بدل نہ ہوا۔ اس کی اشاعت سے پیشتر اقبال نے جاپگے تھے۔ اس نظم کا بھی مرکزی نکتہ وہی ہے جو چاند کا ہے یعنی روشنی اور نور کی طلب۔ پیراں حقیقت کا اظہار کہ انسان خود سہرا پانا نور ہے اور اس نے اپنے نور کو آگاہی کے پردے میں چھپا لیا۔

پہلا بند پروانہ خود پروانہ حسبی خصلت والا۔

اسے پروانہ کی سی خصلت والے بچے! تو کیوں حیران ہو کر شمع کو گھمروں
دیکھنا رہتا ہے؟ شمع کو دیکھتے ہی میری گود میں بیٹھے بیٹھے ہلنا جلنا شروع کر دیا کیا تیرا
مقصد یہ ہے کہ روشنی سے بغل گیر ہو جائے؟ شمع کا نظارہ دیکھ کر تیرا تھا ساداں حیران
ہو گیا ہے میں سمجھتا ہوں کہ یہ روشنی پہلے تو نے کہیں دیکھی ہے، اب دوبارہ
اسے دیکھتے ہی پہچان لیا ہے۔ لہذا اس کی طرف لپکتا رہا ہے۔

دوسرا بند عریاں: برہنہ، بے پردہ، ظاہر، خاک تیرا سیاہ مٹی۔

شمع تو ایک شعلہ ہے لیکن سر سے پاؤں تک نوری نور ہے مصیبت
یہ ہے کہ دنیا کی محفل میں شمع بے پردہ ہے اور تو پردہ میں چھپا ہوا ہے،
شمع ظاہر اور تو پوشیدہ ہے۔ کیا معلوم قدرت کے ہاتھ نے شمع کو کس وجہ
سے عریاں اور بے پردہ کر دیا اور تیرے نور کو سیاہ مٹی کے فانوس میں چھپا دیا۔
تیرا نور آگاہی یعنی احساس وجود کے پردہ میں چھپ گیا۔ آگاہی کا پردہ دیکھنے
والی آنکھ کے لئے غبار ہے یعنی دیکھنے والی آنکھ کو اسی طرح کچھ نظر نہیں آتا جس طرح
گرد و غبار سے اٹ جانے کے باعث بنیاتی کی طاقت جواب دے دیتی ہے۔
ہم جسے زندگی کہتے ہیں، وہ اپنی حقیقت سے غافل ہو جانا اور اپنے آپ کو کھول
جانا ہے۔ یہ زندگی ایک خواب ہے، غفلت ہے، مسرتی اور بے ہوشی ہے۔ مطلب
یہ ہے کہ اگر انسان اپنی حقیقت پہچان لے، ذاتی شعور کا پردہ آنکھوں سے اٹھا
دے تو اسے نظر آجائے کہ وہ سر سے پاؤں تک نوری نور ہے لیکن زندگی نے انسان
کو حقیقت سے غافل کر دیا، ایسا معلوم ہوتا ہے کہ وہ سو گیا! اس پر ہوشی طاری ہو گئی۔

تیسرا ہند اے پایاں بنے کنارہ، اتھاہ ضوگستری: روشنی پھیلا نا۔
 آشیاں سازی نگھوتسلا بنانا۔ ماہی بے آب: پانی سے باہر آئی ہوئی۔
 مچھلی یعنی نہایت بے قرار و بے تاب۔

قدرت کی محفلِ حُسن کا ایک کنارہ اور اتھاہ سمندر سے آنکھ اگر حقیقت پر
 نظر رکھے تو ہر قطرے میں حُسن کا طوفان نظر آئے گا۔ پہاڑوں کی سمیت پیدا
 کرنے والی خاموشی میں حُسن ہے سورج کی روشنی پھیلانے میں حُسن ہے رات
 جب اندھیرے کا سیاہ لباس پہن لیتی ہے تو اس میں بھی حُسن ہوتا ہے۔ صبح
 کے وقت آسمان آئینہ کی طرح صاف شفاف ہو جاتا ہے تو اس میں بھی حُسن
 نظر آتا ہے۔ شام کی سیاہی اور شفق کے پھول کھیرنے میں بھی یہی جلوہ دکھائی
 دیتا ہے۔ گزرے ہوئے زمانے کی غلطی کے ٹٹے ہوئے نشانوں میں بھی حُسن
 ہے۔ جو کچھ بات چیت سے ناواقف ہو، وہ جب بولنے کی کوشش کرتا ہے
 تو اس میں بھی ایک خاص حُسن ہے۔ باغ میں رہنے والے پرندے، اگلے گل کرکاتے
 ہیں یا چھوٹے چھوٹے پرندے گھونسلے بناتے ہیں تو ان میں بھی حُسن ہے۔ پہاڑ
 کے چشمے میں اور دریا کی آزادی میں نیز شہر میں، بیابان میں، ویرانے میں، غرض
 ہر جگہ حُسن ہی حُسن ہے۔ دریا کی آزادی اس لئے کہا کہ اسے کوئی روکنا چاہے
 تو روک نہیں سکتا اور جب جوش میں آتا ہے تو کناروں سے بھی اچھل کر باہر نکل جاتا
 ہے۔ اس کا عام منظر ہی ایسا ہے جس میں آزادی سب سے نمایاں ہوتی ہے
 لیکن انسانی روح کو کسی ایسی شے کی تلاش ہے جو کم ہو چکی ہو، وہ اس دنیا کے
 بیابان میں قافلہ کے گھنٹے کی طرح فریادی کیوں ہے؟ روح حُسن کے اس سام

جلوے میں بھی بے قرار ہے اور اس کی زندگی بے قدری میں ایسی مچھنی کی سی ہے جو پانی سے باہر ہو۔

کنار راوی

تمہیدی نوٹ | یہ نظم نومبر ۱۹۵۵ء کے 'مخزن' میں شائع ہوئی تھی۔ اس کے چودہ شعر تھے۔ نظر ثانی میں دو قلم زد ہو گئے۔

پہلا بند | محوسر و درگاہے میں مگن۔ زیر و کم: نیچا اور اونچا ستر۔ سوار حرم: کعبہ اور اس کے پاس کی زمین۔

شام کی خاموشی چھا چکی ہے۔ راوی دریا گلے میں مگن ہے۔ اسے دوست اچھو سے نہ پوچھو کہ اس وقت میرے دل کی حالت کیا ہے؟ راوی کے گانے سے ہوا اونچے تر پیدا ہو رہی ہے، مجھے پیغام دیتے ہیں کہ سجدہ میں گرنا۔ صاری دنیا میرے لئے کعبہ کے آس پاس کی زمین بن گئی ہے، جہاں اس کثرت سے نمازیں پڑھی جاتی ہیں، گویا ہر طرف لوگ سجدہ میں گر رہے ہوتے ہیں۔ پلٹے ہوئے پانی کے کنارے کھڑا ہوں، لیکن دل کی یہ حالت ہے کہ کچھ خبر نہیں کہاں کھڑا ہوں۔ دروسر بند | دست رعنتہ راز: کانتا ہوا ہاتھ۔ تیز کام بتیز چلنے والا۔

عظمت خزاں سے تنہائی: لفظی معنی تنہائی کی عظمت بڑھانے والے مراد ہے کہ راوی کے کنارے کوئی شخص تنہا کھڑا عقبرہ جہانگیر کے میناروں پر نظر ڈالے تو اسے عظمت کا ایسا احساس ہوگا گویا پورے نظارے کا قہر بند ہو گیا۔ شمسوار چغتائی: چغتائی خاندان کا شمسوار یعنی شہنشاہ جہانگیر خواجگاہ:

لفظی معنی سونے کی جگہ یہاں اشارہ سے مقبرہ کی طرف۔ زمان سہلف: گزرا ہوا زمانہ۔
 سورج شراب سے شام کا دامن رنگین ہو گیا ہے مطلب یہ ہے کہ شفق کی
 سرخی آسمان کے کناروں پر پھیل گئی ہے اور معلوم ہوتا ہے کہ شام کا دامن سورج
 ہو گیا۔ بوڑھا آسمان کا نپتے ہوئے ہاتھ میں شراب کا پیالہ لئے کھڑا ہے یہاں
 جام سے اشارہ سورج کی طرف ہے۔ وہ ڈوبتا جا رہا ہے اور اس پر کبھی سہی طاری
 نظر آتی ہے۔ شاعر اس سے نتیجہ نکالتا ہے کہ آسمان بوڑھا ہو چکا، اس کے
 ہاتھ میں رعشہ آ گیا اور وہ سورج کا پیالہ ہاتھ میں لئے کھڑا ہے، کانپتے ہوئے
 ہاتھ کی وجہ سے پیالہ بھی کانپ رہا ہے۔ چونکہ اس کی شراب شرخ تھی، رعشہ
 کے باعث وہ چھلک کر باہر آگئی اور شام کا دامن رنگین کر گئی۔ شفق پھیلنے
 کی شاعرانہ توجیہ ہے۔

تیز نپتے والے دن کا قافلہ عدم کو روانہ ہو گیا یعنی دن ختم ہو گیا جسے ہم
 شفق کہتے ہیں یہ شفق نہیں سورج کے پھول معلوم ہوتے ہیں میت پر
 یا اس قبر پر پھول چرھائے جاتے ہیں شفق نے سورج کی میت کے لئے پھول
 تیار کر لئے۔ سورج ڈوبنے کے منظر سے شاعر کی نظر ہٹ کر شہنشاہ جہانگیر کے
 مقبرہ کے اونچے میناروں پر جا پڑی اور وہ کہتا ہے، دیکھو! چغتائی شہنشاہ کے
 مقبرہ کے میناروں کو نظر آرہے ہیں۔ ان کی عظمت اور بڑائی نے تہائی کے اس نظارہ
 کی عظمت بڑھا دی ہے۔ ساتھ ہی شاعر کو ایسی مقام کی پرانی تاریخ یاد آگئی۔ وہ
 سوچتا ہے کہ یہاں کیسے کیسے انقلاب برپا ہوئے کسی زمانہ میں تمپوری یہاں
 حکمراں تھے اور ان کی شان و شوکت نے اس مقام کی شان و شوکت کو چار چاند

نگار کے تھے، وہ مٹ گئے تو ان کی حکومت غیروں نے سنبھال لی۔ زمانہ بدل گیا۔ حالات منقلب ہو گئے اس طرح یہ مقام زمانہ کی گردش کے ظلم و ستم کی کہانی بن گیا۔ ایسا معلوم ہوتا ہے کہ یہ مقام نہیں بلکہ گزرے سے زمانہ کے واقعات کی ایک کتاب ہے۔ اسے مقام کیوں کہیں؟ یہ تو ایک خاموش راگ ہے جسے آس پاس کے درخت چپ چاپ سن رہے ہیں۔ انہیں درخت کیوں کہیں؟ یہ تو ایک ایسی انجمن ہے جو ہر مشور و غل سے پاک ہے۔

ان چند اشعار میں اقبال نے منظر کشی کا انتہائی کمال دکھایا ہے۔ پھر موقع اور محل کے اعتبار سے حقیقی احساس رکھنے والے قلب میں جو جذبات پیدا ہو سکتے تھے وہ اس طرح ابھر آئے، گویا قدرت نے پورا منظر انہیں جذبات کے لئے مہیا کیا تھا۔ آخری شعر میں اس امر کی طرف بھی اشارہ ہے کہ زمانہ کی گردش کے ظلم و ستم بیان کرنے کا نہ موقع ہے نہ اس سے کچھ فائدہ ہے۔ لہذا گیت کو خاموش بتایا گیا اور سننے والے درختوں کو انجمن بے خروش۔

پندرہ بند | سفینہ کشتی، ناؤ گرم ستیئر لڑنے میں مصروف، زور آزمائی میں مشغول سبک روی؛ تیز چلنا اور اس طرح کہ آہٹ تک سنائی نہ دے۔
 مقبرہ کے بیناروں سے ہٹ کر شاعر کی نظر پھر دریا پر جم گئی۔ وہ دیکھتا ہے کہ دریا کے سینہ پر ایک کشتی تیزی سے چلی جا رہی ہے۔ اس کے ملاح نے دریا کی لہروں سے زور آزمائی شروع کر دی ہے۔ کشتی نگاہ کی طرح تیز اور سبک رو ہے اور دیکھتے دیکھتے نظر کی حد کے تعلق سے دور نکل گئی یعنی وہاں چلی گئی جہاں نظر نہیں آ سکتی۔ انسان کی زندگی کا جہاز بھی اسی طرح چلتا ہے، کبھی تیشلی کے سمندر میں ظاہر ہوا کرتا ہے،

کبھی چپ جاتا ہے لیکن یہ ٹوٹتا نہیں نظر سے پوشیدہ ہو جاتا ہے مگر فنا نہیں ہوتا، ڈوبتا نہیں۔

آخری شعر میں اقبال نے روح کو ہمیشہ قائم رہنے والی قرار دیا ہے زندگی اور موت میں ان کے نزدیک صرف اتنا فرق ہے کہ جب تک انسان زندہ ہے، نظر آتا ہے ہم جاتا ہے، نظروں سے پوشیدہ ہو جاتا ہے لیکن روح کی زندگی بدستور قائم رہتی ہے۔ "فلسفۂ غم میں بھی یہی مضمون بیان کیا ہے مثلاً:۔
مرنے والے مرتے ہیں لیکن فنا ہوتے نہیں حقیقت میں کبھی ہم سے جدا ہوتے نہیں

التحائے مسافر (بدر گامحبوب آہی دہلی)

تمہیدی نوٹ | یہ نظم اقبال نے ولایت جاتے ہوئے دہلی میں نظام الاویا حضرت شیخ نظام الدین محبوب آہی کے فرار پر لکھی تھی اور یہ اکتوبر ۱۹۰۵ء کے "مخبرین" میں شائع ہوئی۔ ابتداء میں اس کے پچیس شعر تھے۔ نظر ثانی میں صرف اکیس رکھے گئے۔ میر غلام بھیک نیرنگ مرحوم نے اس پر ایک تمہیدی نوٹ لکھا تھا جس کا مفاد ذیل میں درج ہے۔

۱۲ ستمبر ۱۹۰۵ء بمبئی میں سے اقبال دہلی پہنچے۔ خواجہ حسن نظامی اور غنشی نذیر محمد بی۔ اے اسٹنٹ انسپکٹر مدارس حلقہ دہلی استقبال کے لئے اسٹیشن پر موجود تھے۔ نیرنگ اور اکرام اپنے دوست کو رخصت کرنے کے لئے دہلی تک ساتھ گئے تھے۔ ریل سے اتر کر تھوڑی دیر غنشی نذیر محمد کے مکان پر چھ پھر حضرت محبوب آہی کے فرار کی زیارت کے لئے گئے۔ راستہ میں ہمایوں کے

مقبرہ کی سیر کی۔ مزار پر پہنچے تو اقبال نے تنہائی میں سر ہانے بیچھ کر یہ نظم پڑھی۔
 بعد ازاں اجباب کی درخواست پر مزار کی طرف منہ کر کے انہیں سنائی لیجے نہایت
 درد انگیز اور دلنشین تھا۔ سب اجباب متاثر ہوئے محویت کا وہ عالم تھا جس
 کی تصویر حاضرین کے تصویری کھینچ سکتے ہیں۔ درگاہ سے واپس ہو کر خواجہ حسن
 نظامی کے مکان پر قیام کیا اور حضرت محبوب الہی کے سنگری کی مہمانداری
 سے بہرہ اندوز ہوئے۔ وہاں ولایت نام قوال موجود تھا، وہ اگرچہ نو عمر
 تھا مگر خوش گلو اور با طبیعت تھا، وہ گاتا رہا۔

واپسی کے وقت خاتم الشعراء مرزا غالب کے مزار پر حاضر ہوئے۔
 دھوپ تیز تھی، بجے کا وقت، ہوا میں گھمسی، مگر قبر کی زیارت کا اثر تھا کہ کسی کو گری کا
 خیال تک نہ آیا۔ پارٹی مزار کے گرد بیٹھ گئی۔ قوال ساتھ تھا، بولا، حضور ایک غزل
 یاد آئی، اجازت ہو تو سنائوں چنانچہ اس نے مرزا غالب کی یہ غزل سنائی۔
 دل سے تیری نگاہ جگر تک اتر گئی۔ دونوں کو اک اور ایسے خفا منہ کر گئی
 اقبال نے رخصت ہونے وقت لوح مزار کو بوسہ دیا۔

پہلا بند | اے حضرت محبوب الہی! تیرے نام کا وہ درجہ ہے کہ فرشتے اس
 کا درد کرتے ہیں۔ تیری درگاہ بہت اونچی ہے۔ تیرا فیض عام ہے، تیرا نظام
 بھی سورج کے نظام (نظام شمسی) کی مانند ہے۔ اس کائنات کے ستارے
 نظام شمسی کی بدولت قائم ہیں۔ عشق کے ستاروں کو اے حضرت محبوب
 الہی! تیری کشش نے قائم رکھا ہے۔ عشق کے ستاروں سے مراد وہ بزرگ
 ہیں جنہوں نے عشق الہی میں اونچا مرتبہ حاصل کیا۔ تیری قبر کی زیارت سے

دل زندہ ہوتے ہیں تیرا تبتہ مسیحؑ اور خضرؑ سے بھی اونچا ہے۔

اس شعر سے مراد یہ ہے کہ ادبی مسلمات کے مطابق حضرت مسیحؑ مردہ
بسموں کو زندہ کرتے تھے حضرت خضرؑ خود زندہ رہے، لیکن حضرت محبوب
الہی کے مزار کی زیارت سے دلوں کو زندگی نصیب ہوتی ہے۔

ذات باری تعالیٰ سے تیری محبت میں محبوبی کا رنگ نمایاں تھا یعنی محبت
باری تعالیٰ میں تو نے وہ اونچا درجہ حاصل کیا کہ خود محبوب الہی بن گیا تیری شان
اور تیری عزت بہت بڑی ہے میرا دل اگر سیاہ ہے تو سمجھنا چاہئے میں تیرے لالہ زار
کا دلغ ہوں۔ اگر میں خندہ پیشانی ہوں تو تیری بہار کا پھول ہوں۔
دوسرا بند نکست: خوشبو نروبان: سیرھی، زینہ۔

میں وطن کے بارغ کو پھول کی خوشبو کی طرح چھوڑ کر نکلا ہوں میں اپنے
ممبر کا امتحان کرنا چاہتا ہوں۔ علم کی شراب کی لذت مجھے کھینچتی ہوئی وطن کے
نگارخانہ سے باہر چلی ہے۔ تیری نظر رحمت کے بادل پر ہے میں بیابان
کا درخت ہوں اور خدا نے مجھے باغبان کا محتاج نہیں کیا۔ مطلب یہ کہ
بیابان کے درخت کی دیکھو جہاں کوئی نہیں کرتا، ابر رحمت برستا ہے تو اسی
سے وہ پرورش پاتا ہے یہی حالت میری ہے۔

اسے حضرت محبوب الہی! میرے لئے دعا کر کہ مجھے وہ زینہ عطا ہو جس سے
کام لیتے ہوئے آسمان پہنچ کر سورج کی طرح زمانہ بھر کے لئے روشنی کا سامان
بن جاؤں۔ میرا مقام سائنختیوں سے اس قدر اونچا ہو جائے یعنی میں ساتھیوں سے

لے بانگ درا میں غلطی سے نگت چھپ گیا ہے۔

اس قدر آگے نکل جاؤں کہ قافلہ مجھے منزل مقصود سمجھنے لگے میرے قلم کی زبان سے کسی کے دل کو دکھ نہ پہنچے اور اس آسمان کے نیچے مجھے کسی سے رگڑنے کی نوبت نہ آئے۔ خدا کی بارگاہ سے مجھے فریاد کا ایسا طریقہ نصیب ہو جس کا اثر لوگوں کے دلوں کو شانہ کی طرح چاک کر ڈالے جو گھونسلابیں نے باغ میں گھاس پھوس چین چین کر بنایا تھا، وہ مجھے پھر نظر آئے۔ اس سے بہ ظاہر اشارہ گھر کی طرف ہے۔ میں پھر واپس آکر اپنے باپ کے قدموں پر پیشانی رکھ دوں، جن سے میں نے محبت کا سبق سیکھا۔ حضرت غلی مرتضیٰؑ کے خاندان کی وہ شمع بارگاہ جس کا آستانہ میرے لئے کعبہ کی طرح عزت و حرمت والا رہے گا، جس کے فیض صحبت سے میری آرزو کی کلی کھلی جس کے احسان نے مجھے نکلتے سمجھنے کے قابل بنایا۔ اے حضرت محبوب الہی! دعا کر کہ آسمان وزمین کا مالک مجھے پھر اس کی زیارت سے۔۔ شادمانی بخشے۔ لہذا تین شعروں میں اشارہ اقبال کے شفیق استاد شمس العلماء مولانا سید میر حسن مرحوم کی طرف ہے۔

وہ میرا یوسف ثانی، وہ عشق کی محفل کا چراغ جس کی برادرانہ محبت میری جان کے لئے قرار کا باعث ہے جس کی محبت نے دوئی کے امتیاز کو جلا کر مجھے عیش کی فضا میں پالا اور جوان کیا، وہ زمانہ کے بلخ میں پھول کی مانند ہنستار ہے، اس لئے کہ وہ جان جاں مجھے جان سے بڑھ کر عزیز ہے۔ ان تین شعروں میں اشارہ اقبال کے بڑے بھائی شیخ عطا محمد مرحوم کی طرف ہے۔ دل کی کلی کھل کر پھول بن جائے اور سافر کی یہ التجا قبول فرمائی جائے۔

غزلیات

(۱)

اس دنیا کے باغ کو غیروں اور اجنبیوں کی طرح نہ دیکھو یہ تو دیکھنے کی چیز ہے۔ اسے لگاتا دیکھتا چلا جا۔ مطلب یہ کہ کائنات کی ہر ایک چیز پر گہری نظر ڈالو اور اچھی طرح غور کرو کہ خدا نے یہ تمام اشیاں کیوں پیدا کیں۔ انسان کی پیدائش کا کیا مقصد ہے اور ہمیں کیوں نکر زندگی بسر کرنا چاہئے؟

دیکھو تو دنیا میں جنگاری کی طرح پیدا ہوا ہے۔ یہ قائم نہ رہنے والی زندگی تجھے دھوکا نہ دے جائے یعنی تیری عمر بہت تھوڑی ہے کہیں ایسا نہ ہو کہ تو اس عارضی اور فانی زندگی کے فریب میں آجائے اور مقصد حیات آنکھوں سے اوجھل ہو جائے۔ چند روزہ زندگی کو غنیمت جانو اور اس کا حقیقی مدعا حاصل کر کے اسے کامیاب بنالے۔ شعر میں شرار، مستی ناپائیدار اور نہ دم دے جانے کی مناسبت ظاہر ہے۔

بے شک یہ درست ہے کہ میں تیری تجلی دیکھنے کے لائق نہیں۔ کہاں میں ایک ادنیٰ انسان اور کہاں تو جس نے ساری کائنات پیدا کی بھلا مجھ ایسے حقیر گدا کو تیری بزرگ اور اعلیٰ ذات سے جو شہنشاہوں کی شہنشاہ ہے کیا نسبت ہو سکتی ہے؟ پھر تجلی تو یہ دیکھو کہ میں تجھ سے ملنے کے لئے کس قدر بے قرار ہوں اور تیرے

انتظار میں کیونکر تڑپ رہا ہوں۔

اگر دیدار کے شوق اور لذت نے تیری آنکھیں کھول دی ہیں تو تجھے ہر راستہ میں پائے محبوب کے تلوے کا نشان نظر آئے گا مطلب یہ کہ تو سر اپا شوق بن کر دل کی آنکھوں سے دیکھے گا تو تجھے دنیا کی ہر چیز میں خدا کا جلوہ دکھائی دے گا۔

(۲)

اگر آپ نہ آنا چاہتے تھے تو نہ آتے، ہمیں اس پر کوئی اصرار اور ضد نہ تھی لیکن آنے کا وعدہ کر لیتے تو کوئی مضائقہ نہ تھا۔ آپ کا اس میں کچھ نہ بگڑتا مگر ہمیں ضرورت سلی ہو جاتی۔

تمہارے پیغام لانے والے نے سارا بھید کھول دیا جناب اس میں ہر قصور سوتی نہ تھا یعنی تمہیں بدنام کر دینے کا جرم تمہارے قاصد پر عائد ہوتا ہے جس نے تمہارا پیغام اس رنگ میں دیا کہ تمہارے متعلق ہر شے دنیا پر ظاہر ہو گئی۔ اس شعر کا ایک پہلو یہ بھی ہو سکتا ہے کہ اے خدا! تیرے تمام راز تیرے رسولوں نے جہاں پر ظاہر کر دیئے اس میں ہماری کوئی خطا نہیں۔

تیری آنکھ مست ہونے کے باوجود کیسی ہوشیار تھی کہ اس نے بھری محفل میں اپنے چاہنے والے کو تار لیا، یعنی لے سائی! اگرچہ تو اپنے حسن و جمال کی نثر ایک مست و سرشار ہے اور تیری آنکھوں سے مستی ٹپکی پڑتی ہے لیکن اس حالت میں بھی تیری ہوشیاری اور مستعدی کی شان یہ ہے کہ تو اپنے عاشق کو نہیں کھولا اور اہل نرم میں سے اسے فوراً پہچان کر اس پر رطف و کرم کی نظر میں ڈالتا رہتا ہے۔ اے قاصد! یہ تو مجھے معلوم ہو گیا کہ وہ یہاں آنے میں سوچ بچار سے کام

لے رہے تھے اور آنا نہ چاہتے تھے لیکن یہ بھی تو بتا کہ ان کے انکار کرنے کا طر فہ کیا تھا۔
 کن لفظوں میں تذبذب اور تامل سے کام لے رہے تھے، تاکہ میں ان کی گفتگو
 کے انداز سے ان کے دل کا بھید پاسکوں؟

اے محبوب کا جلوہ دیکھنے کی نظر پانچھ میں کس قدر کشش تھی کہ حضرت موسیٰؑ
 آپ ہی آپ کوہ طور کی طرف کھینچتے ہوئے چلے گئے بمطلب یہ کہ اگر کسے عاشق
 کا ذوق دیدار کمال پر پہنچ جائے تو وہ ذوق خود بخود اسے کشاں کشاں معشوق
 کی جانب لے جا کر نعمت دیدہ سے مالا مال کر سکتا ہے۔

اے اقبال! کسی کی محفل میں تیرا ذکر ہوتا رہتا ہے تیری باتیں نہ تھیں، وہ
 تو کوئی جادو تھا، یعنی تیری گفتگو میں ایسا جادو کا اثر ہے کہ محبوب کی بزم میں
 ہر ایک کے لب پر تیرا ہی تذکرہ ہے اور یہ تیری محبت کا کرشمہ ہے۔

(۳)

اے خدا! واغظ کی دین داری بھی عجیب و غریب ہے کہ اسے ساری دنیا سے دشمنی
 ہے یعنی وہ ہر شخص کی برائی کرتا ہے اور کوئی بھی اس کے نزدیک دین کی ترازو میں
 پورا نہیں اترتا۔ اقبال کا مقصد یہ ہے کہ دین پھیلانے کے لئے محبت اور
 رواداری ضروری ہے لیکن واغظ نے بالکل الطاطریقہ اختیار کر رکھا ہے۔ نتیجہ
 یہی ہو سکتا ہے کہ لوگ دین سے دور بھاگتے لگیں۔ یہ کہاں کی دین داری ٹھہری؟
 کوئی شخص اب تک یہ بھید نہ پاسکا کہ انسان کس جگہ سے آتا اور کس مقام
 کو چلا جاتا ہے، یعنی وجود و عدم زندگی و موت، ازل و ابدا کیسے گہرے راز اور بھید
 سمجھے ہیں کہ آج تک انہیں کوئی حکیم، کوئی فلاسفہ، غرض کوئی انسان حل نہ کر سکا۔

جنس جگہ سے تارے کو روشنی نصیب ہوئی ہے اسی مقام سے رات کو اندھیرا بخشا گیا ہے مطلب یہ کہ خدای کی ذات نے تارے کو نور اور رات کو ظلمت عطا کی ہے۔ ساری کائنات کو پیدا کرنے اور ہر چیز کو جبراً پیدا خوبیاں بخشنے والا ذات باری تعالیٰ کے سوا کوئی نہیں۔

جو شخص ہماری محبت کے تمام بھیدوں سے واقف ہے ہم اس کی زبان سے اپنا دکھ درد سنا کرتے ہیں۔ اس شعر کے دو مطلب ہو سکتے ہیں اول یہ کہ دکھ درد کی باتوں میں ہمیں ایسی لذت ملتی ہے کہ اپنے رنج و الم کی کہانی اپنے ہمارے سن کر خوش ہوتے ہیں۔ دوسرا یہ کہ ہم اپنے نصیب و عمر کی بنا پر اپنا دکھ درد بالکل بھول جاتے ہیں۔ ہمارا ہمزہ یہ کہانی سنا تا ہے تو ہمیں یاد آتا ہے کہ ہم پر کیا کچھ گزری۔

واعظ کی چائیں بڑی باریک ہیں۔ وہ اذان کی آواز سنتا ہے تو کانپ اٹھتا ہے یعنی اذان سن کر کانپنا بھی واعظ کی ایک چال ہے۔ اس کا مقصود یہ ہے کہ دیکھنے والوں پر اس کی برہنہ کاری اور عداوتی سی کا تو اثر ہو رہے۔

(۴)

ہفتاد و دو ملت: بہتر فرقے۔ ہم صغیر زعم آواز ہم نوا ہم زبان۔
مجھے اپنے گھونسلے کے لے گئیں سے وہ تنگے لے چاہتیں، اس بلانے کے لئے بجلیاں بے قرار ہوں۔ گھونسلہ اس لئے بنایا جاتا ہے کہ مزیدہ اس میں آرام سے رہے۔ گھونسلے پر بچی گرتے تو اس کے بلنے کو بہت بڑی مصیبت سمجھا جاتا ہے لیکن راجس میں عزیمت کی یہ کتنی چھی مشال ہے کہ ایسے نکوں سے گھونسلہ بنانے

کی خواہش ہے جنہیں جملانے کے لئے بجلیاں بار بار بقیہ رہو کر گریں۔ اس نوعیت پر
اقبال نے مقام عزیمت کا اظہار نہایت اچھے انداز میں کیا ہے اور یہ کمال عشق
کا مقام ہے۔

سیری ناکامی کس درجہ قابل ماتم ہے کہ میں نے جس شہنشاہ کو کھو سلائیے کے
لئے میوزوں سمجھا آسمان نے اسے نور کو نیچے پھینک دیا یعنی زمانہ کو مجھ سے اتنی دشمنی
ہے کہ رہیں بسیرے کے لئے کوئی میوزوں جگہ تجویز کرنے کا بھی موقع نہیں دیتا یہ بھی
ارباب عزیمت ہی کا نقشہ ہے جنہیں زندگی میں اطمینان بہت کم نصیب ہوتا ہے
مجھے لگتا ہے کہ کوئی ایسی آرزو پیدا کرنی چاہئے کہ آسمان میرے مثلے کے لئے
بے تاب ہو جائے مطلب یہ کہ جتنی آرزو ہوگی، آسمان اسے ناکام بنانے کے لئے
اتنا ہی سہرا کرے گا۔ یہ زمانہ مضمون ہے کہ اولوالعزم ہمت و راد اصلاح کے بندہ جذبات
رکھنے والے لوگوں سے زمانہ دشمنی ہوتی ہے۔ اقبال اسی بلند مقام کا
آرزو مند ہے اور پرانے مضمون کو نئے اور دلکش انداز میں اس نے پیش کیا ہے۔
تو پہلے دانہ دانہ چن کر نلکہ کا ڈھیر تو جمع کرنے کوئی نہ کوئی بجلی اسے جملانے کے لئے
آہی جلتے گی یعنی جیب تک تیرے پاس بننے کے لئے کوئی چیز نہ ہوگی، بجلی آئے گی
تو کیا جملے گی؟ پہلے وہ سامان تو جمع کرنا چاہئے جسے جملانے کے لئے بجلی کی
آرزو سے شہج نامہ علی سر ہندی نے اس مضمون کو یوں پیش کیا ہے۔

بہ طاعت کوشش کر عشق بڑا لکڑی بھرا ہے
مٹاے جمع کسی شہید کا غارتگر شور پیدا
اسے تم نوا بجھے صرف یہ نیلی تھا کہ شکاری نام اور اپن نہ جاتے، اس
لیے میں جال میں پھنس گیا، رزہ کیا ایک دانہ کے لئے شلخ سے اڑ کر جالی میں چلا آتا؟

یعنی میں صرف صیاد کی دل جوئی کی خاطر دام میں گرفتار ہو گیا، اور نہ دانہ کا بھوکا
 نہ تھا۔ مجھ سے یہ نہ دیکھا جاسکتا تھا کہ صیاد کونا کامی غم ہو۔ لہذا محض اسے
 خوش اور کامیاب کرنے کی غرض سے شکاری کے پھانے ہوتے دام پر جا بیٹھا
 اور پھنس گیا۔ ایک دانہ سے مراد دانہ کی گنتی نہیں بلکہ مختصر ہے۔ شعر کا مطلب یہ
 ہے کہ ہم کسی ذاتی غرض سے متاثر نہیں۔ دشمن کی خدمت میں صرف اس خیال
 سے اپنی جان تک دینے کے لئے تیار ہو جاتے ہیں کہ اس کا دل نہ ٹوٹے
 وسعت حوصلہ کا یہ نہایت بلند مقام ہے۔

اس باغ میں دل کے پرندے کو۔۔۔ آزادی کا راگ نہ الا پنا
 چاہئے۔ فسوس ہے کہ گلشن ایسے گیت گانے کے لئے موزوں نہیں مطلب یہ
 کہ ہندوستان میں جو ایک غلام ملک ہے کوئی شخص آزادی کے جذبات و خیالات کا اظہار
 نہ کرے کیونکہ یہ ایسا مقام ہے جہاں حریت و آزادی کے لہرے بھد گرنے والوں کو
 فوراً طوق و زنجیر پہنا دیئے جاتے ہیں۔ اس شعر میں زور پہلے مصرع پر نہیں بلکہ دوسرے
 مصرع پر ہے یعنی لوگوں کو آزادی کے لہرے لگانے سے روکنا مقصود نہیں
 بلکہ ہندوستان کی انتہائی بیچارگی کا نقشہ کھینچنا منظور ہے جو لوگ ظاہری انفاظ
 میں الجھ جاتے ہیں وہ اقبال کے ان یگانہ شاعرانہ کمالات کا صحیح اندازہ نہیں کر سکتے۔

(۵)

اسیرِ طلقتہ دام ہوا: حرص کے جہاں کے پھندے ہیں
 پھنسا ہوا: صبر آزما: صبر کا امتحان لینے والا۔
 میں کیا بتاؤں کہ اپنے باغ سے کس طرح جدا ہوا اور ہوس و طمع کے جہاں میں

کیونکہ کھینس گیا یعنی میں اس شکل سوال کا جواب کیا دوں کہ انسان آسمان کی
بہشت سے علاحدہ ہو کر زمیں کے دوزخ میں کس طرح آگیا اور یہاں دنیا
میں آکر اس کی دل فریبیوں میں کیونکر گرفتار ہو گیا؟

طبری حیرانی کی بات ہے کہ مجھے کہ جو سارے زمانے سے برابر اشراف
المخلوقات ہونے کا خلعت عطا ہوا یعنی انسان میں کمزوریاں بھی ہیں جو برائیوں
میں بھی مبتلا ہو سکتا ہے لیکن وہ صحیح راستہ پر چلے تو اس کائنات کی کوئی
مخلوق اس کی برابری کا دم نہیں مار سکتی۔ اس میں بھی زور پہلے مصرع پر
نہیں دوسرے پر ہے یعنی جس انسان کو اشراف المخلوقات بنایا کتنی حیرانی ہے
کہ وہ برابن گیا حالانکہ اسے مخلوقات کے لئے بہترین نمونہ بننا چاہئے تھا۔
طوراً اور حضرت موسیٰ کا معاملہ صرف اتنا ہے کہ دیکھنے دکھانے کا
تقاضا ہو رہا تھا یعنی حضرت موسیٰ نے اپنی داے خدا! تو مجھے پتا چلو دکھا
کہا۔ اے دل! کیا خبر کہ اس قصہ کا فیصلہ کس بنا پر ہوا؟

عام خیال یہ ہے کہ دل میں کوئی مدعا نہ ہونا چاہئے اور جو شخص بے مدعا
ہو گا وہ آرام سے زندگی بسر کرے گا۔ اقبال کہتے ہیں کہ اپنے دل سے آرزوؤں
کو نکالنا بھی تو ایک مدعا ہے۔ یہ بھی تو ایک خواہش ہے، پھر کیونکر کہا جاسکتا
ہے کہ دل کا پرندہ خواہشوں کے جال سے آنا دہو گیا یعنی اس زندگی
میں انسان کے لئے تمنا سے پاک ہونے کی کوئی صورت نہیں۔

اے خدا جو دیکھنے والے تو تجھے اس زندگی میں بھی دیکھ لیتے ہیں پھر ہم
کیوں کہیں کہ قیامت کے دن دیدار کا جو وعدہ ہے وہ بہت صبر آزما ہے۔

اور اس کا انتظار بہت کٹھن ہے؟

نور مطلق تو پردوں میں چھپا ہوا تھا، پھر اس نے اپنے آپ کو ظاہر
کیوں کیا؟ ہونہ ہوا اس بے پردگی کا سبب یہ ہے کہ جس سبب کمال پر پہنچا ہوا
ہو تو وہ چھپا رہ ہی نہیں سکتا۔

اے جدائی کے دکھ! علاج کرنے والا دیوانہ ہے جو میرے مرض
کو لا علاج بتاتا ہے، اگر اس کے نسخے ختم ہو چکے ہیں تو اس کا مطلب نہیں
کہ علاج کی کوئی صورت باقی نہیں رہی! اور کچھ نہ ہو تو میرے پاس سخت کا نسخہ تو
باقی ہے یعنی میں مر تو سکتا ہوں اور اس طرح جدائی کے دکھ کا علاج کر سکتا ہوں۔
اے سبق حاصل کرنے والی آنکھ! انور نے کبھی اس حقیقت پر کبھی غور کیا ہے
کہ پھول نے مٹی سے پیدا ہو کر دل کش سرخ لباس کیونکر حاصل کر لیا؟ مراد
یہ ہے کہ اگر نظر تک پہنچنے والی ہو تو صرف یہی ایک بات قدرت کی کرشمہ
ساز یوں کا یقین دلا سکتی ہے۔ مرنے ہی سے کار ساز مطلق پر ایمان لایا جا
سکتا ہے کہ پھول اگرچہ مٹی جیسی بے حقیقت چیز سے پیدا ہو کر اتنا اتنا خوب
صورت ہوتا ہے، تاہم اپنی خوب صورتی سے ہر نظر کو لبھا لیتا ہے۔

اس دنیا میں مجھ سے جو اعمال سرزد ہوئے وہ تو ظاہری تھے۔ یہ بھی
ظاہر تھا کہ وہ کس جہ سے سرزد ہوئے، پھر ان کی پوچھ گچھ سے اس کے سوا کیا
غرض کتنی کہ مجھے اسوا کیا جائے، یعنی جب اس دنیا میں سب کچھ خدا کے حکم سے
ہوتا ہے تو پھر میرے اعمال کا حساب کیوں لیا لیا؟ کیا صرف اس لئے کہ میری سوائی ہو؟
میں کیا بتاؤں کہ میرا اور میرے محبوب کا سامنا کیونکر ہوا؟ بس اتنا

سمجھ لینا چاہئے کہ سامنا ہوتے ہی میں مٹ گیا اور میرے مٹنے کا یہ تماشا دیکھنے کے قابل تھا یعنی عاشق کی ہستی محبوب کے سامنے باقی نہیں رہ سکتی۔

(۶)

سو زین بسوئی۔ خانہاں برباد: اجرے گھر والا۔

عاشقوں کی وضع قطع سب سے انوکھی ہے اور وہ زمانہ بھر سے نرالے ہیں۔ اے خدا! یہ لوگ کس ہستی کے رہنے والے ہیں؟ شاعر عاشقوں کے طور طریقے دیکھ کر محسوس کرتا ہے کہ یہ عام انسانی آبادیوں کے باشندے تو معام نہیں ہوتے کسی اور ہی ہستی میں ان کا رہنا سہنا ہوگا۔

میں درد کا علاج کرنے ہوئے بھی درد کی لذت پر مرتا ہوں۔ میرے جھالوں میں جو کانٹے چبھ گئے تھے نہیں میں نے سوئی کی نوک سے نکالا یعنی کانٹوں کی چھین سے نجات حاصل کرنے کے سلسلہ میں سوئی کی چھین سے کام لیا غالب نے بھی اس سے ملے ملتے مضمون کا ایک شعر کہا ہے:-

زخم ملوانے میں مج پر چارہ جوں کا پٹھن

غیر سمجھا ہے کہ لذت زخم سوزن میں نہیں

اے خدا! میری امیدوں کے باغ کو کھپولا پھلا رکھ میں نے امیدوں کے بولے جگر کا خون دے دے کر پالے ہیں۔ شخص کی امیدیں اسے حد درجہ غمزدہ بناتی ہیں گویا کہا جاسکتا ہے کہ اس امیدوں کی پرورش کے لئے جگر کا خون استعمال کیا ہے اور اس کے دل سے یہی دعا اٹھتی رہتی ہے کہ یہ امیدیں ہمیشہ تروتازہ رہیں۔ رات کے وقت ستاروں کی خاموشی دیکھ کر مجھے رونا آجاتا ہے میرا

عشق بھی نرالا ہے اور میری فریاد کے طریقے بھی نرالے ہیں یعنی عام عاشق محبوب کو پیار کرتے ہیں اور اس سے جدائی پر گرم فضاں ہوتے ہیں، لیکن میرے لئے ستاروں کی خاموشی بھی رونے کا مقام ہے اور یہ خاموشی میرے دل میں خالق اور مالک کی یاد تازہ کر دیتی ہے۔

مجھے گھر پر یاد رکھنے میں جو مزہ آتا ہے وہ بیاں نہیں ہو سکتا یہی وجہ ہے کہ میں نے سیکرڈ گھونسلے بنائے، پھر انہیں بلا ڈالا۔ گویا دو سروں کو گھر بار بنانا پسند ہے، مجھے برابر گھرنا ہی اچھا معلوم ہوتا ہے۔

اے چنگاری! تو کیوں تیزی سے بجھ رہی ہے؟ زرا ٹھہر جا ہم بھی تو مٹنے والے ہیں اور اس کو اگ سے تیرے سفر کے ساتھی ہیں سفر کے ساتھیوں سے یوں آنکھیں پھیر لینا اچھا نہیں۔ اس شعر میں یہ حقیقت بیان کی گئی ہے کہ انسان بھی اسی طرح لحفظ بھر میں مٹ جاتا ہے جیسے چنگاری چمکتے ہی غائب ہو جاتی ہے۔ حضرت واعظ دیکھنے میں تو بڑے سیدھے سادھے اور بھولے بھالے ہیں لیکن ان کی ساری پاکبازی اس لئے ہے کہ موت کے بعد بہشت میں جائیں گے تو حوریں ملیں گی۔

اے اقبال میرے شعر مجھے کیوں نہ پیارے ہوں؟ یہ شعر نہیں میرے ٹپٹے ہوئے دل کے درد بھر کے نالے ہیں۔

(۷)

عذرا فرس: بہانہ پیدا کرنے والا جنبشِ شرکھاں: یلوں کا ہلنا۔
اے نور مطلق! تجھے ظاہری آنکھ سے نہیں دیکھا جاسکتا اگر کوئی دیکھنا چاہے

تو اسے دل ہی آنکھ کھولنی چاہئے۔ اگر دل کی آنکھ کھل جائے تو آسمان کو کائنات
کی برشے میں اسی کا جلوہ نظر آئے۔

منصور نے انا الحق کہا اور اس طرح عشق کا دعویٰ لیا لیکن یہی دعویٰ اس
کے لئے سولی کی سزا کا باعث بنا۔ گویا اس کے لبوں کا کھلنا موت کا پیغام
بن گیا جب حالت یہ ہے تو اب کوئی کس بنا پر کسی نے عشق کا دعویٰ کرے؟
یعنی جب دعویٰ کرتے ہی موت کی سزا ملتی ہے تو چپ ہونے کے سوا چار کیا ہے؟
اگر تجھے دیدار الہی کا شوق ہو تو آنکھیں بند کر کے اس کے دیدار کا طریقہ
یہ ہے کہ دیکھا نہ جائے۔ اس شعر کے دوسرے شعر میں دیکھا یہی سے مراد ہے دیدار
الہی، نہ دیکھا کرے کوئی، سے مراد ہے کہ ظاہری آنکھیں بند کر لی جائیں۔

یہ عشق کی آخری منزل پر پہنچا ہوا ہوں تو حسن میں کہاں کا سب سے اونچا درجہ حاصل
کر گیا ہے اب سوال یہ کہ لوگ مجھے دیکھیں یا تجھے، شعر میں حقیقت بیان کی گئی کہ جب
عشق اور حسن انتہا پر پہنچ جائیں تو ایک ہو جاتے ہیں اور ان میں دوئی باقی نہیں رہتی۔
دوست کا حسن اس درجہ دل کش تھا کہ میں محبت کے جرم میں مجبور ہو گیا
اس جرم کے لئے میرے پاس سن دوست کے سوا کوئی عذر نہیں، یعنی وہ اتنا
حسین نہ ہوتا تو میرے دل میں محبت کیوں پیدا ہوتی؟ اس عذر کے بعد
قیامت کے دن نیا عذر پیش کرنے کی ضرورت نہیں۔

اے ہم نشین! میں محبوب کو محبت بھری نظر سے دیکھ سکتا ہوں اور
اسی نظر کو لاکھ چھپانے کی کوشش کی جائے، یہ چھپ نہیں سکتی۔ اس بنا پر
مجھے جرم سمجھا جاتا ہے لیکن تو مجھے بتا کہ میں انہیں اور کس نظر سے دیکھوں۔

فدا جانے حضرت موٹی کوہ طور پر پہنچے تو کس برتے پر نور مطلق کے
دیدار کا تقاضا کرنے لگے اور اس تقاضے پر اڑ گئے، حالانکہ ان میں دیکھنے
کی تاب نہ تھی جب حالت یہ تھی تو دیدار کا تقاضا کیوں کیا تھا؟
محبوب کے دیدار کے وقت تو پیلوں کا ہلنا بھی گوارا نہیں۔ اس
کا مطلب یہ ہوا کہ اسے دیکھنا ہو تو نوگزس کی آنکھ سپید کی جائے جس
کی پلکیں نہیں ہوتیں۔

اگر محبوب دو چار دن میری آرزو میں گزار دے تو اسے معلوم ہو جائے
کہ شوق کی تمنا میں کیا ضے ہیں یعنی عشق کے لطف کا اندازہ ذاتی
تجربہ کے بغیر نہیں ہو سکتا۔

(۸)

مہمیدی نوٹ | معلوم ہوتا ہے کہ اقبال اور ان کے بعض دوستوں نے
ایک مصرعے پر غزلیں کہی تھیں۔ چنانچہ ذیل کی زمین میں اقبال
نیزنگ ادا اجماز کی غزلیں اکتوبر ۱۹۱۳ء کے مخزن میں بیک وقت شائع ہوئی
تھیں۔ اقبال کی غزل کے بس شاعر تھے۔ نظر ثانی میں صرف نو باقی رہے۔
آرزو نے بے دلی، دل دینے کا شوق، عاشقی کی تمنا چمن افروز،
بل غور رونق دینے والا، رحیل، کوچ کیشو و کار، مطلب حاصل ہونا، شکل حل ہونا،
میں کیا بتاؤں کہ مجھے عاشقی کی تمنا کس قدر ہے بس یہی کہہ سکتا ہوں
کہ میرے بازار کی رونق نقصان کے سودے تک قائم ہے یعنی میں برابر نقصان
اٹھا رہا ہوں نقصان ہی میری تجارت کی گرم بازاری ہے نقصان اٹھانا،

تکلیفیں سہنا، دکھ برداشت کرنا عاشقی کی عام خصوصیتیں ہیں شاعر کہتا ہے
کہ میری زندگی ہی نقصان کے سودے کرنے رہنے پر موقوف ہے۔ اس سے اندازہ
کر لینا چاہئے مجھے عاشقی میں کیا مقام حاصل ہے۔

میں وہ شراب نوش ہوں کہ شراب میری رگ و پے میں دوڑ جاتے اور اس کی
آب و تاب سے چہرہ پر سرخی آجاتے تو میں خود گلزار بن جاؤں مجھے بھولوں کی سیر کا
مشتوق کیوں ہو؟ یہ شوق صرف اس وقت تک ہے جب تک میں اپنے نامہربا
ساتی سے جدا ہوں یعنی جب تک وہ آکر مجھے شراب نہیں دیتا شراب کی
آب و تاب سے چہرہ کا رشک گلزار بن جانا بہت اچھا مضمون ہے۔

شکاری اسی وقت تک رونق بڑھا رہا ہے جب تک میں ال بھلنے
والے نعے گارہا ہوں بجلی کا گرنے کے لئے تڑپنا اور بیقرار ہونا بھی میرا
کھولنے تک ہے یعنی میں نہ رہوں گا تو صیاد بھی باغ کی رونق نہ بڑھائے گا
اور میرا گھونسل نہ رہے گا تو بجلی کی بقیرانی بھی ختم ہو جائے گی۔

اگرچہ میں خاک کی مٹھی ہوں لیکن پریشانی کے فیض نے مجھے مگر انباویا
ہے۔ میں اپنی وسعت کیا بتاؤں۔ یہ سمجھ لو کہ میری وسعت زمین سے آسمان
تک پھیلی ہوئی ہے۔ اس شعر میں پریشانی سے وار عشق ہے شعر کا مطلب
یہ ہے کہ اگرچہ انسان خاک ایک مٹھی ہے تاہم عشق کے فیض سے وہ زمین و
آسمان کی فراخی پر چھایا سکتا ہے۔

میں جس ہوں اور میری رگ رگ میں فریادیں سوئی پڑی ہیں لیکن میری
خاموشی اسی وقت تک ہے جب تک قافلہ کوچ نہ کرے۔ اس کے کوچ کرتے

ہی میں سر اپا فریاد بن جاؤں۔

اگر تو اپنا مطلب حاصل کرنا چاہتا ہے اور تیری خواہش یہ ہے کہ مشکلات دور ہو جائیں تو اس کا ذریعہ دل کا سکون ہے۔ دیکھو، پانی جیب تک چلتا رہتا ہے بھنور کے دل کی گتھی نہیں سلجھتی۔ اگر پانی کی روانی ختم ہو جائے تو بھنور بھی باقی نہ رہے۔ بھنور ہلکے کو اس کے دل کی گتھ سے تشبیہ دی۔ مطلب یہ کہ پانی ٹھہر جائے تو بھنور نہ رہے۔ اسی طرح تو اپنا کام آسان کرنا چاہتا ہے تو سکون اختیار کر لے۔ اے بلبلِ محبت کے باغ میں جپے مینا اور فریاد نہ کرنا موت کے برابر ہے۔ یہاں کی زندگی اسی وقت تک قائم ہے جب تک نالہ و فغاں کا قاعدہ جاری ہے۔ جوانی ہو تو دیدار بھی مزہ دیتا ہے اور تمنا میں بھی لطف آتا ہے۔ یوں سمجھنا چاہئے کہ جوانی مہمان ہے اور گھر کی رونق اسی مہمان کے دم سے ہے۔ جوانی کو مہمان اس لئے کہا کہ وہ چند روزہ اور عارضی ہوتی ہے۔ زمانہ بھر میں بدنام ہو چکا ہوں، مگر میری سلوکی اور سادہ لوحی دیکھو کہ اب تک بچھ رہا ہوں، میری محبت کا بھید میرے ہمزاز کے سوا کسی معلوم نہیں۔

(۹)

تہبیدی نوٹ | یہ غزل جنوری ۱۹۷۷ء کے مخزن میں چھپی تھی اور اس کے اکیس شعر تھے۔ نظر ثانی میں تین قلم زد کر دیئے۔

ظلمتِ خانہ: اندھیرا گھر جب سائی: لفظی معنی پیشانی گھسنا، اصطلاحاً سجدہ کرنا خرقہ پوش، گڈری پہننے والے یعنی درویش خوشہ چین: خوشہ چنے والا یعنی فیض حاصل کرنے والا۔ ادائے ماعرفہ: اشارہ ہے

رسول اللہ صلعم کے اس ارشاد کی طرف: ما عرفناك حق معرفتك، یعنی
 اے خدا! ہم نے تجھے اس طرح نہیں پہچانا جس طرح پہچاننے کا حق تھا۔
 ہم نے جنہیں آسمانوں اور زمینوں پر دھونڈا تھا، وہ دل کے اندر سے
 گھریں موجود تھے۔ اس میں اشارہ محبوب حقیقی کی طرف ہے یعنی خدا کو آسمانوں
 اور زمینوں میں ڈھونڈنے کی ضرورت نہیں، اس کے لئے باطن پر توجہ کی ضرورت
 ہے۔ دل کو پاک کرنا چاہئے جو اس کا اصل مقام ہے۔

جب ہماری اپنی حقیقت ہماری آنکھوں پر کھل گئی تو محبوب حقیقی ہمارے
 دل ہی کے مکان میں رونق افروز نکلا۔ مطلب یہ کہ جب انسان خود اپنی حقیقت
 کے بھید سے واقف ہو جائے، اپنے نفس کو بخوبی پہچان جائے تو اپنے رب
 کو پہچان جاتا ہے اور شاید معنی اس کے دل میں جلوہ گر ہو جاتا ہے۔
 اگر کعبہ کی جو کھٹ کا پتھر سجدہ کرنے کی لذت سے ذرا کھٹی واقف ہوتا
 تو عاشقوں کی پیشانیوں میں جاگتا یعنی سجدہ کرنے والوں میں شامل ہو
 جاتا۔ مطلب یہ کہ اگر سنگ کعبہ آستانہ محبوب پر سجدہ کرنے کی لذت سے
 آگاہ ہوتا تو وہ بھی عاشقوں میں جا کر مل جاتا۔

اے قیس! تو نے کبھی اپنی حقیقت پر بھی نظر ڈالی ہے کہ لبالی کی طرح تو خود
 بھی کجاوے کی رونق ہے، ہمارا یہ ہے کہ انسان اگر کعبہ پر خود اپنی ذات کی حقیقت
 کا بھید کھل جائے تو تیرے اندر بھی محبوبی کی نشان پیدا ہو جائے۔
 صل محبوب کے مہینے تو گھریوں کی طرح جلوہ بردار کرتے جاتے ہیں لیکن جدائی
 کی گھریاں لمبی ہو کر مہینے ہو جاتی ہیں۔ مطلب یہ کہ خوشی کے دن گزرتے معلوم بھی

نہیں ہوتے اور آنا فانا ہوا ہو جاتے ہیں مگر غم کی گھڑیاں کاٹے نہیں کشتیں۔
 اے کشتی بان! تو مجھے ڈوبنے سے کیا روکے گا؟ جن لوگوں کو ڈوبنا ہوتا
 ہے تو وہ کشتیوں میں بیٹھے بیٹھے بھی ڈوب جاتے ہیں یعنی جو شخص محبوب حقیقی کے
 عشق میں غما ہونے کی ٹھان لیتا ہے وہ امیری کی مسند پر بیٹھ کر بھی اس کی
 یاد میں گم ہو جاتا ہے۔ اصل شے ظاہری صورت نہیں بلکہ دل کی لگن ہے۔
 نہایت بلیغ اور بلند پایہ شاعر ہے۔

جس محبوب نے اپنے حسن کو حضرت موسیٰؑ سے چھپائے رکھا تھا۔ اسی
 نازنین کا جلوہ حسینوں میں ظاہر ہو رہا ہے۔ مراد یہ ہے کہ دنیا کی ہر چیز اس
 کا جلوہ ہے لیکن اس جلوہ کی صورتیں الگ الگ ہیں کہیں معشوقوں کے چہرہ
 میں جھلک دکھارہا ہے اور کہیں پھولوں کے آب و رنگ میں۔

اے خدا! دل والے لوگوں کے سینہ میں کیا چیز چھپی ہوتی ہے کہ ان
 کے سانس کی لہر سے کبھی بونئی شمع روشن ہو سکتی ہے؟ مطلب یہ کہ جو لوگ
 روحانی اعتبار سے مردہ ہو چکے ہیں ان کے دلوں میں عاشقانِ خدا باطنی
 توجہ سے ایمان کا بجھا ہوا چراغ روشن کر سکتے ہیں۔

اگر تو درد دل کی نعمت حاصل کرنا چاہتا ہے تو فقیروں کی خدمت
 کر کیونکہ یہ موتی بادشاہوں کے خزانوں میں نہیں مل سکتا یعنی عشق حقیقی
 کی ٹرپ عاشقانِ خدا ہی کے فیض سے پیدا ہو سکتی ہے۔ اللہ والے ہی
 اللہ سے ملا سکتے ہیں۔ امیروں، وزیروں اور بادشاہوں کی خوشامد کرنے
 سے یہ انمول نعمت دست یاب نہیں ہو سکتی۔

ان گڈی پینے والوں کا حال لیا پوچھتا ہے؛ اگر تو ان سے عقیدت رکھتا ہے تو انہیں دل کی آنکھ سے دیکھ تجھے صاف نظر آئے گا کہ وہ حضرت موسیٰ کی طرح آستینوں میں یہ بیضا کا معجزہ لئے بیٹھے ہیں۔ مراد یہ کہ نبیوں کے معجزہ کی طرح ولیوں میں بھی کرامتیں ہوتی ہیں جن کے بل پر وہ مردہ دل کو زندہ دل بنا کر اسے عشق الہی کی شراب سے مدہوش کر سکتے ہیں۔

جس رونق اور حسن کا نظارہ کرنے کے لئے ظاہر بیبیوں اور مادہ پرستوں کی نگاہیں ترس رہی ہیں، اس کا جلوہ انہیں اس دنیا میں تہناتی میں بیٹھنے والے خدا نشناسوں کے فیض سے نظر آ سکتا ہے۔ مطلب یہ کہ اگر کوئی شخص دردِ دل اور عشق الہی پیدا کر کے محبوبِ حقیقی کی تجلی کا آرزو مند ہے تو ان فرنگوں کا فیض صحبت حاصل کرے۔

اپنے دل کا کھلیاں کسی ایسی چنگاری سے پھولک دے کہ قیامت کے دن چمکنے والا سورج بھی تجھ سے حرارت طلب کرے یعنی اے مسلمان! عشقِ رسول کی چنگاری سے اپنے دل کو اس قدر گرم، پرسوز اور روشن کرے کہ اس کے آگے آفتاب قیامت کی بھی کوئی حقیقت نہ رہے۔

عشق پیدا کرنے کے لئے کوئی ٹوٹنے والا دل تلاش کر یہ وہ شراب ہے جو نازک شیشوں میں رکھی جاتی ہے۔ مراد یہ کہ اگر تو محبتِ رسول کی دولت حاصل کرنے کا خواہشمند ہے تو پہلے اپنے دل میں سوز و گداز پیدا کرے۔

اے دل! بھلا تو بتا تو سہی کہ دنیا کے حسبتوں میں کوئی حسین ایسا بھی ہے جس کے حسن کا عاشق خود ہی سر سے پاؤں تک حسن بن جائے؛ مطلب یہ

کہ ایسا حسین رسول اللہ صلعم کے سوا کوئی نہیں کیونکہ حضور ہی کے عشق میں فنا
 ہونے والوں کو یہ بلند مقام حاصل ہوتا ہے۔ وہ سزا پر احسن بن جاتے ہیں۔
 جب آپ کی زبان مبارک سے ارشاد ہوا کہ ماعرفناک حق
 معرفتک یعنی ہم نے تجھے اس طرح نہ پہچانا جس طرح پہچاننے کا حق تھا، تو
 اللہ تعالیٰ آپ کی اس ادا پر ہر ک اٹھا اور آپ کا مقام سب جنینوں سے بلند تر
 کر دیا یعنی جناب باری تعالیٰ نے آپ کو تمام نبیوں کا سردار بنا کر معراج کی آ
 بے حجاب اپنی عین ذات کی تجلی دکھائی۔

فلسفی اور حکیم مدت سے آپ کی عظمت، شان اور مقام پر بحث و تھویس
 کر رہے ہیں۔ اس لئے اے محبوب خدا ابھی ان منکروں کو اپنے جمال جہاں
 تاب کی ایک جھلک دکھا دیجئے۔ مراد یہ کہ کم نظر لوگ آپ کے بلند ترین مرتبہ
 کے متعلق غلط فہمی میں مبتلا ہیں۔ انہیں اپنی بے مثال بزرگی اور بلند پایگی
 سے آگاہ فرما کر صراطِ ستقیم پر چلا دیجئے۔

اسکدال! چپ ہو جا بھری کفیل میں شور و غل کرنا مناسب نہیں عشق کے
 سلیقوں اور قاعدوں میں ادب پہلا قاعدہ ہے۔ مطلب یہ کہ حضور کے دربار میں
 خاموشی ہی بہتر ہے۔ بات کرنے سے کہیں بے ادبی کا کوئی پہلو پیدا نہ ہو جائے۔
 اے اقبال! جو لوگ مجھ پر نکتہ چینی اور اعتراض کرتے ہیں، کیا میں انہیں
 برا سمجھوں؟ نہیں، مجھ سے تو ایسا نہیں ہو سکتا کیوں کہ میں خود ہی اپنے آپ پر نکتہ چینی
 کرتا رہتا ہوں یعنی عاشق لوگ کسی کو برا نہیں کہا کرتے۔ عشق کے طریق میں
 بدگوئی سب سے بڑا جرم ہے۔ پھر میں اپنے مخالفوں کو کیوں کر برا کہہ سکتا ہوں؟

(۱۰)

تمہیدی لوٹ | یہ غزال جنوری لکڑی کے مخزن میں چھپی تھی جس کے پندرہ شعر تھے۔ نظر ثانی میں صرف چھ باقی رکھے۔

میں تجھ سے انتہائی طور پر محبت کرنا چاہتا ہوں۔ میری سادگی اور بھلائی
 دیکھ کہ مجھے کس چیز کی آرزو ہے۔ مراد یہ کہ مجھے محبوب! میں تیرے عشق میں وہ بلند
 ترین مقام حاصل کرنا چاہتا ہوں جو آج تک کسی کو نہ ملا ہو۔ میں تجھ سے اس
 قدر محبت کرنے کا آرزو مند ہوں کہ اس سے آگے عشق کا کوئی درجہ نہ ہو۔
 زرا غور تو کر میں بھی کیسا احمق ہوں کہ تجھ سے مانگا بھی تو کیا مانگا۔ اس شعر میں
 تجاہل عارفانہ (جان بوجھ کر) انجان بننا خوب لطف دے رہا ہے۔

خواہ تم مجھ پر ظلم کرو یا چہرہ سے نقاب الٹ دینے کا وعدہ۔ بہر حال میں
 تم سے یہ چاہتا ہوں کہ کوئی ایسی بات کر جس سے میرے صبر کی آزمائش ہو
 سکے۔ مطلب یہ کہ ظلم و ستم سے بھی اور بے پردہ جلوہ دکھانے کے وعدے سے بھی
 دونوں حالتوں میں عاشق کے صبر کا امتحان ہوتا ہے۔ بس میں اپنا صبر
 آزمانا چاہتا ہوں، کیونکہ مجھے اسی میں لذت ملتی ہے۔

یہ بہشت زاہدوں کو مبارک رہے۔ میں تو آپ کا دیدار کرنا چاہتا
 ہوں یعنی مجھے زاہدوں کی طرح بہشت کی ضرورت نہیں۔ میں اس کے سوا
 کچھ نہیں چاہتا کہ آپ کے جلوہ سے آنکھیں سینکھتا رہوں۔ اس کے آگے
 بہشت وغیرہ کی کوئی حقیقت نہیں۔

یوں تو میں ننھا سادل ہوں لیکن شوخ اور کستاخ ایسا ہوں کہ تیری زبان سے

وہی لیں تو رانی (تو مجھے نہ دیکھ سکے گا) سننا چاہتا ہوں جو تو نے گوہ طہر پر حضرت
موسیٰؑ کو سنائی تھی۔ مراد یہ کہ مجھے تیری زبان سے انکارِ جلوہ کے الفاظ سننے
میں بڑا مزہ آتا ہے۔

اے محفل والو! میں نواب قاضی دیر کا مہمان ہوں، گویا صبح کے
جراغ کی طرح بجھنے ہی والا ہوں۔ مطلب یہ کہ میری زندگی ختم ہو رہی ہے اور
اب اس دنیا سے رخصت ہونے والا ہوں۔

اے محبوب! میں نے بھری محفل میں چھپا ہوا اکھب کھول دیا کہ تو مجھے
لطف و کرم کی نگاہ سے دیکھتا ہے۔ میں نے بڑی بے ادبی اور گستاخی کی ہے
مجھے اس کی سزا ملنی چاہئے یعنی عشق کی شان یہ ہے کہ عاشق ہمیشہ چپ
رہے۔ محبوب خواہ اس پر نظرِ عنایت کرے خواہ ظلم و ستم۔ اے کسی بھی حال
میں زبان نہ کھولتی چاہئے۔

(۱۱)

متمسیدی نوٹ | یہ نزل جون ۱۹۵۷ء کے "مخزن" میں شائع ہوئی تھی اور
اس کے چودہ شعر تھے جن میں سے پانچ قلمزد کر دیئے۔

اختر از پرہیز کرنا بیج کر رہنا پرے پرے رہنا۔

وہ بے نیاز اپنے کرم کا ہاتھ کھولے یعنی اللہ تعالیٰ مہربانی کرنے پر مائل

ہو تو پھر نیاز مند یعنی بندہ اپنی عاجزی پر کیوں نہ فخر کرے۔

اے واعظ! تو نے خدا کو عرشِ بھار کھا ہے، یعنی تو یہ سمجھتا ہے کہ خدا

دنیا سے الگ تھاگ بیٹھا ہے اور اے بھار کے کاروبار سے کوئی تعلق نہیں

لیکن وہ خدا کیا ہوا جو اپنے بندوں سے پرہیز کرے؟ مطلب یہ کہ اول تو خدا
 عرش سے وابستہ نہیں۔ وہ ہر جگہ اور ہر مقام پر موجود ہے۔ دو مہر یا مہرباں
 خدا اپنے بندوں کے ہر دکھ درد کو دیکھتا ہے اور اپنی رحمت سے ان کی مشکلیں
 دور کرتا ہے۔ واسطاً اپنے وعظا میں خدا کی جو تصویر پیش کرتا ہے وہ اس سے
 بالکل الگ تھلک ہوتی ہے۔

اے ساقی! میں تو اس زند کو زند ہی نہیں سمجھتا جو ہوشیاری اورستی
 میں شرق کرے یعنی یقینی زندگی زند تو وہ ہے جس کا ہر لمحہ ساقی کی مہربانی سے مستی
 اور سرور کی حالت میں گزرے۔

میرزا غالب نے بھی ساقی کی مہربانیوں اور دریا بخشوں کا ذکر نہایت
 عمدہ انداز میں کیا ہے۔ کہتے ہیں:-

مست عطاے خود کند بسکہ زیاد می دهد

داوہ زیاد می برد بسکہ زیاد می دهد

یعنی ساقی اتنی شراب بخشتا ہے کہ پیتر کی بخشش کو بھلا دیتا ہے ہم شراب
 کے متوالے نہیں رہم تو ساقی کی عطا کے متوالے ہیں۔

اقبال کے شعر کا ایک مطلب یہ ہو سکتا ہے کہ جس زند کو ہوشیاری
 اورستی میں فرق محسوس ہو، وہ زند ہی نہیں۔ زند وہ ہے جس کی مستی
 دائمی ہو اور اسی کو وہ اپنی زندگی کی مستقل حالت بنائے۔

ہمیشہ اپنے کان دل پر لگائے رکھو کیونکہ یہ ایسا سار ہے کہ اگر
 ٹوٹ جائے تو پھر اس سے راز کے نعے بکنے لگتے ہیں۔ اس شعر میں دل کے

ٹوٹنے، یعنی عاشق ہونے کو راز کے نعموں کا ساز قرار دیا ہے۔
 کوئی پوچھے، واعظا طرے زور شور سے بیان کرتا ہے کہ بے عمل لوگ خدا
 کی رحمت سے محروم رہیں گے۔ اقبال کہتا ہے بھلا ان حضرات سے کوئی پوچھے
 کہ اگر وہ پاک اور بے نیاز ذات بے عملوں کو بھی اپنی رحمت کے پرزے میں
 چھپا دے تو واعظ صاحب کا کون سا نقصان ہو جائے گا؟ اس شعر میں
 یقینیت واضح کی گئی ہے کہ اچھے عمل بے شک ہونے چاہئیں خدا بے نیاز چاہے
 تو اپنی رحمت سے گنہگاروں کو بھی بخش دے۔ قرآن میں آیا ہے: اِنَّ اللّٰهَ لَا
 يَغْفِرُ عَنِ الشُّرُوكِ بِهٖ وَيَغْفِرُ مَا دُوْنَ ذٰلِكَ لِمَن يَشَاءُ۔ نَزِرَ اِنَّ
 اللّٰهَ يَغْفِرُ الذُّنُوْبَ جَمِيْعًا۔

اے خدا! شعر میں سوز و گداز کہاں سے آتا ہے۔ یہ ایسی چیز ہے کہ پھر کو
 بھی کھلا کر پانی بنا دے سکتی ہے۔ یہ مطلب یہ کہ سوز و گداز اگر چھول کی تڑپ سے پیدا
 ہوتا ہے لیکن یہ خدا واد نعمت ہے، وہ بے نیاز جسے چاہے عطا کر دے۔

بلبل کے نالہ و فریاد کی وجہ یہ ہے کہ وہ لالہ اور گلاب کے پھول میں فرق
 لرتی ہے، یعنی اسے ہر پھول سے محبت نہیں، صرف گلاب کے پھول سے محبت
 ہے اور جب گلاب کا پھول نہیں ملتا تو اس کی جہانی میں فریاد برآمد
 ہو جاتی ہے۔ حالانکہ دوسرے پھول موجود ہوتے ہیں نتیجہ یہ نکلا کہ اس دنیا
 میں جو آنکھ فرق و امتیاز میں مبتلا ہوگی۔ اسے چین نہ ملے گا۔ اقبال نے
 اس شعر میں اپنے خاص انداز سے فرقہ واری اور گروہ بندی کی مذمت کی ہے
 اور یہ سبق دیا ہے کہ نظر حقیقت پر رہنی چاہئے۔ اس سے ہٹے گی اور ظاہری

صورتوں میں الجھنے کی تو کچھوٹ اور تفرقہ کی مصیبتیں پیدا ہوں گی۔
 سب لوگ خدا کے بندے ہیں، خواہ وہ گنہگار ہوں یا پاکباز۔ وعظ
 کو اپنی پرہیزگاری پر غور ہے، اس لئے وہ گنہگاروں کے خلاف زبان درازی کے
 کام نیتا ہے یعنی یہ زبان درازی پرہیزگاری پر غور کا نتیجہ ہے۔
 اے اقبال! میری آرزو ہے کہ ہندوستان کی جانب سے کوئی ایسی
 ہوا چلے جو مجھے اڑا کر لے جائے اور مجھے حجاز کے راستہ کا غبار بنا دے اس
 میں حرسین شہر نشین کی طالب و آرزو کا اظہار خاص انداز میں کیا گیا ہے۔

(۱۲)

متمبیدی ٹوٹ | یہ غزل دسمبر ۱۹۰۴ء کے 'مخزن' میں شائع ہوئی تھی اور
 اس کے چودہ شعر تھے۔ نظر ثانی میں آٹھ قلمزد کر دیئے۔
 گوہر بدست : ہاتھ میں موتی لئے ہوئے۔ خرف چاہیں :
 سنگ ریزے، گنگر، گنگریاں چننے والا۔

پہلے شعر میں اس آیت کی طرف اشارہ ہے جس میں بیان کیا گیا ہے
 کہ امانت آسمانوں، زمین اور پہاڑوں کے حوالے کی گئی انہوں نے نہ اٹھائی
 افسان نے اٹھائی، وہ ظالم اور جاہل تھا۔ یہ آیت پہلے نقل ہو چکی ہے۔
 اقبال کہتے ہیں وہیں اپنے دل پر شہزاد کی سختیاں برداشت کرتا ہوں۔ اسے غیر
 کی طرف مائل نہیں ہونے دیتا اور اس سے غافل رکھتا ہوں۔ آپ نے کہا اچھی بات
 کہ وہ دیکھ کہ میں ظالم ہوں اور جاہل ہوں۔ اس شعر کا مطلب یہ بھی ہو سکتا ہے
 کہ میرا دل پختیاں کرتا مجھے ظالم ثابت کرتا ہے اور غیر سے غافل رہنا میرے

جاہل ہونے کی دلیل ہے۔ یہ مطلب بھی ہو سکتا ہے کہ اگرچہ میں فیر کی جانب سے
 آنکھیں بند رکھنے کے لئے دل پر سختیاں کرتا ہوں، لیکن آپ اس کے باوجود
 مجھے ظالم اور جاہل قرار دیتے ہیں۔ آپ کی یہ بات عجیب ہے۔
 میرا وجود اسی وقت تک ہے جب تک خدا کے پاک کی ذات، یعنی
 نورِ مطلق جلوہ نہ دکھائے۔ اس کے جلوہ دکھاتے ہی میں اس طرح مٹ
 جاتا ہوں جس طرح حق کے ظاہر ہونے سے باطل مٹ جاتا ہے۔ تصوف
 کا یہ عام مضمون ہے۔

جن خوش نصیبوں نے عالم کے دریا میں غوطے لگائے، وہ موتی نکال کر لے آئے۔
 مجھے اپنی محرومی پر افسوس ہے کہ کنارے پر کھڑا سنگریسے اور سنگریسے ہا ہوں۔
 میری دولت ہی میری شرافت کی دلیل ہے۔ دولت سے مراد ہے حضرت
 آدم کا ہشت سب سے بنا لاجانا اور شرافت سے مراد ہے انسان کا اشرافِ مخلوقات
 بنا ہونا۔ وہ نافل ہوں کہ میری عقلت پر فرشتے بھی آنسو بہاتے ہیں جس کی بے سمجھی
 پر فرشتے بھی آنسو بہائیں، اس کی شرافت اور بزرگی میں کسی کو کیا کلام ہو سکتا ہے؟
 اے زندگی کی محفل! تو اپنی سجاوٹ پر فخر نہ کر تیرے لئے فخر زیبا
 نہیں، اس لئے کہ تو تو محفل کی ایک تصویر ہے۔ محفل تو میں ہوں، یعنی
 زندگی کے کارخانہ کی ساری رونق صرف انسان کے دم سے ہے۔
 اے اقبال! میں اپنے آپ کو ڈھونڈ رہا ہوں یعنی خودی مسافر
 ہوں اور خودی منزل مقصود۔

(۱۳)

تمہید می نوٹ | یہ غزل ۱۹۰۷ء کے مخزن میں شائع ہوئی تھی، جب اقبال دلاہت جانے کے لئے تیار ہو رہے تھے، اس کے چودہ شعر تھے۔ نظر ثانی میں مندرجہ ذیل دو شعر حذف کر دیئے۔

ہاں اے شراب عشق! یہ نہیں نمود کی
ایسی چھل کہ خلوت میں ابھی چھوڑ دے
میں اردل پہ اپنے خدا کا نزول دیکھ
یہ انتظام ہدیٰ و عیسیٰ بھی چھوڑ دے
تقلید: سپردی یعنی دوسروں کے پیچھے چلنا۔ نازش بے جا:

بے جا فخر، سوال مکرر: بار بار سوال کرنا۔ جواز: حائز ہونا۔

مجنوں نے شہر چھوڑا تھا، یعنی آبادی سے تعلق تو بکریا بان میں جا بیٹھا تھا۔
تو اگر سچا عاشق ہے تو بیا بان کو بھی چھوڑ دے۔ تجھے تو مطلق کو دیکھنے کی
آرزو ہے تو لینی سے بھی بے نیاز ہو جا۔ مراد یہ ہے کہ جب تک انسان ماسوا
کی ہر شے کو نہ چھوڑے، خدا کے دیدار کی آرزو پوری نہیں ہو سکتی۔

اے واعظ! ترک کمال کو پہنچ جائے تو آرزو ملتی ہے اگر تو نے دنیا چھوڑی
ہے تو آخرت کو بھی چھوڑ دے یعنی اعمال کی جزا سے بھی بے پروا ہو جا۔ حقیقی ترک
اسی کا نام ہے اور اسی طرح تو مراد کو پہنچے گا۔ غالب نے بھی لکھا ہے۔

طاعت میں تار ہے نہ مے انگلیں کی لاگ

دو زخ میں ڈال دو کوئی لے کر بہشت کو

دوسرے لوگوں کے پیچھے پیچھے چلنے اور ان کے پیمانے کئے ہوئے رکھنے

پر قدم زن رہنے سے تو خود کشی کر بہتر ہے۔ انسان کے لئے زیبا طریقہ یہ ہے

کہ خضر یعنی رہنما کا خیال چھوڑ دے اور اپنا راستہ اپنی تلاش سے پیدا کرے
 اس شعر میں خود اعتمادی رائے پر بھروسہ سا کرنا (یا سابقہ کا سبق دیا گیا ہے اور انسان
 ہیں جب تک خود اعتمادی پیدا نہ ہو، وہ کوئی قابل ذکر کام انجام نہیں دے سکتا۔
 قلم کی طرح تیری زبان پر دوسروں کی باتیں رہتی ہیں یعنی جس طرح قلم کی
 اپنی کوئی بات نہیں ہوتی۔ وہ دوسروں کی بات لکھتا ہے، اسی طرح تو بھی دوسروں
 کا قول دہراتا رہتا ہے اور ان پر فخر کرتا ہے، لیکن بیگانہ چیز پر فخر بالکل بے محل
 ہے اور یہ فخر چھوڑ دینا چاہئے۔ اپنے ہی دل سے ہر بات پیدا کرنا چاہئے
 دل میں عشق کا درد نہ ہو تو شعر میں کیا مزہ پیدا ہوگا؟ جب تو زخموں سے
 چور نہیں تو تڑپتا کیوں ہے؟ مطلب یہ کہ دل میں عشق کا درد ہو تو اس سے
 مجبور ہو کر انسان تڑپے گا اور جو کچھ کہے گا، اس میں اثر ہوگا، لیکن دل درد سے
 خالی ہو تو تڑپنا محض دکھاوے کا ہوگا اور اس قسم کا تڑپنا وہ اثر پیدا نہیں کر سکتا
 جو حقیقی تڑپ میں ہوتا ہے۔ اس شعر میں درد عشق کو سہل کی حالت سے تشبیہ
 دی گئی ہے اور کلام کہ تڑپنے سے۔

تشبیہ کی طرح پھولوں پر آنسو بہا اور چین سے نکل جا۔ اس باغ میں
 رہنے کی ہوس چھوڑ دے۔ یہاں باغ سے اشارہ بظاہر اس دنیا کی طرف ہے۔
 یعنی یہ دنیا ناپائدار ہے۔ اس سے کیوں دل لگاتا ہے؟ اسی طرح زندگی
 بسر کر جس طرح تشبیہ چین میں بسر کرتی ہے۔ آتی ہے پھولوں کی ناپائداری
 پر روتی ہے اور غائب ہو جاتی ہے۔

عاشقی کا دستور یہ ہے کہ سب سے الگ ہو کر انسان محبوب کے ساتھ

لوگ اگر بیٹھ جائے۔ یہ بت خانہ، یہ کعبہ، یہ کلیسا سب کے سب چھوڑ دینے کے قابل ہیں اس لئے کہ یہ محبوب نہیں، بلکہ محبوب تک پہنچنے کی راہیں ہیں۔ ان میں لوگ رسموں اور طریقوں پر جان دیتے ہیں۔ محبوب کی طرف متوجہ نہیں رہتے۔ غالب نے لکھا ہے۔

مقصود ما زدیرو حرم خبر حبیب نیست

ہر جا کنیم سجدہ ہداں آستان رسد

اے بے خبر! تو خدا کی عبادت کرتا ہے تو اس خیال سے کہ آخرت میں تجھے اس کا صلہ ملے گا۔ یہ عبادت تو نہ ہوئی، تجارت ہو گئی کہ جو کچھ کیا، بدلے کی نیت سے کیا۔ صحیح عبادت یہ ہے کہ انسان مسودا گری نہ کرے اور صلہ کی آرزوی دل سے نکال دے۔

عقل کا نگہبان دل کے ساتھ رہے تو اچھا ہے، یعنی کار دباؤ کی باگ ڈور جذبات کے حوالے نہ ہونی چاہئے بلکہ عقل کو جذبات کا نگہبان بنائے رکھنا چاہئے لیکن بعض اوقات ایسے موقعے بھی آجاتے ہیں کہ وہاں عقل کی نگہبانی کا کوئی کام نہیں ہوتا اور دل ہی دل کو تنہا تھا رکھنا مناسب ہوتا ہے۔ اقبال کا یہ شعر زیباں زد عام ہے۔ زندگی میں ایسے موقعے بھی آتے ہیں کہ انسان کے لئے باریک بینی کرنا اور میں سیکھ نکالنا نقصان کا باعث ہوتا ہے۔ اور نتیجہ سے بے پروا ہو کر معاملات کو بہت و جرات کے حوالے کرنا پڑتا ہے۔ دل کو کبھی کبھی عقل کی نگہبانی سے آزاد کر دینے کا یہی مطلب ہے۔

شہرت کیا ہے؟ یہ کہ لوگ کہتے ہیں، فلاں بہت اچھا ہے، فلاں نے

بڑے اونچے درجہ کا کام کیا۔ یہ غیروں کی باتیں ہیں۔ ایسی باتوں کو بھروسے کے قابل یا متاثر گزارنا سب نہیں اور کوں اسے پسند کرے گا کہ دوسروں کی سائنس پر جسے نہ کہ اپنی سائنس پر؟ لہذا شہرت کی زندگی کو بھی بھروسے کے قابل نہ سمجھنا چاہئے۔ جو لوگ آج کسی کو اچھا کہتے ہیں تو کل اسے برا بھی کہہ سکتے ہیں۔ حقیقی زندگی وہی ہے جو اپنے عمل اور اپنی اچھائیوں کی بنا پر عظیم الشان بنے۔ خالی شہرت سے کچھ حاصل نہیں ہو سکتا۔

اے کلیم! بار بار سوال کرنے میں بے ادبی پائی جاتی ہے جسے محبوب کی رضا سے کوئی مناسبت نہیں۔ راضی برضا رہنے کی شرط یہ ہے کہ محبوب جو کچھ چاہتا ہے اسی پر سرسرم کر دیا جائے۔ اپنی طرف سے تقاضا نہ کیا جائے۔

واعظ اگر شراب کے جائز ہونے کا فتویٰ دے دے تو اقبال کو واعظ سے اتنی ضد ہے کہ شراب پینا بھی چھوڑ دے گا۔ یعنی واعظ اگر اقبال کے دُعب کی بات بھی کہے تو وہ منظور نہ ہوگی۔

حصہ دوم

۱۹۰۵ء سے ۱۹۰۸ء تک

محبت

تمہیدی نوٹ | یہ نظم سنواری سنہ ۱۹۰۶ء کے 'مخزن' میں شائع ہوئی تھی
 جب اقبال کی مہرج پہنچے تھے، اس نظم میں اقبال نے محبت کے متعلق تین بنیادی
 چیزیں بیان کی گئی ہیں: ۱۔ محبت کسیر کا ایسا نسخہ ہے جسے فرشتے آدمی سے
 پوشیدہ رکھنا چاہتے تھے۔ ۲۔ محبت ہی کی وجہ سے اس دنیا میں زندگی پیدا ہوئی
 اور کائنات وجود میں آئی۔ ۳۔ محبت کائنات کی مختلف چیزوں کے خواص کے
 کو نبی اور کائنات کی تمام چیزوں کا حسن محبت ہی سے پیدا ہوا۔
 لذتِ رم: نگ و دو کا مزہ۔ امینِ مسلم: مانا ہوا دستور، نچتہ قاعدہ۔
 امکان: فلسفیوں نے خدا کو واجب اور کائنات کو ممکن قرار دیا ہے۔ امکان
 کا لفظ انہیں چیزوں کے لئے بولا جاتا ہے جو ممکن ہو، مراد ہے موجود ہونا، وجود۔
 پہنائے عالم: جہان کی فراخی یعنی جہان، جہاں تم: انگوٹھی۔ عالم بالا: اوپر
 کی دنیا جو ہماری لادی دنیا سے الگ ہے، عالم ملکوت جہاں قدوسی اور فرشتے
 رہتے ہیں وہاں انسانوں کا گزر نہیں۔ اس عظم: لفظی معنی سب سے بڑا نام۔
 یعنی خدا ہے پاک کا ذاتی نام سمجھا جاتا ہے کہ اس نام کی تاثیر سے ہر شے کو

تسخیر کیا جاتا ہے۔ بسعی پیہم: لگا تار کوشش۔ ربوبیت: رب ہونا، پروردگاری۔
 اقتادگی: لفظی معنی نیچے گزنا، جڑ ہے خاکساری اور مسکینی سے چشمہ خمیواں:
 لفظی معنی زندگی کا چشمہ۔ مراد ہے آب حیات سے جس کے متعلق مشہور ہے
 کہ اس کا پانی پینے سے ہمیشہ کی زندگی ملتی ہے، جیسے کہ عام عقیدہ کے مطابق
 حضرت حضرت کوئی۔ مرکب: مختلف چیزوں کو ملا جلا کر بنایا ہوا نسخہ جہوس:
 کیمیا گر۔ خراہم ناز: ناز سے چلنا، بانگنی چال، محبوبانہ رفتار۔

ابتدائی شعروں میں دنیا کے آغاز کا نقشہ پیش کرتے ہوئے فرماتے ہیں
 کہ رات کی دلہن کی زلفیں بھی پہنچ و خم سے واقف نہ ہوئی تھیں اور آسمان کے
 ستارے تگ دو کے فرے سے بے خبر تھے۔ چاند اپنی نئی پوشاک میں بیگانہ سا
 معلوم ہوتا تھا۔ ابھی وہ گردش کے قانون سے آگاہ نہ ہوا تھا۔ دنیا وجود کے
 اندھیرے گھر سے تازہ تازہ پیدا ہوئی تھی اور اس جہان کی فراخی میں زندہ رہنے
 کا ذوق ابھی چھپا ہوا تھا، ظاہر نہ ہوا تھا۔ کائنات کے نظام کا کمال
 ابھی شروع ہو رہا تھا اور انگوٹھی کی آنکھ سے نگینہ کی آرزو ٹپک رہی تھی۔

ان شعروں کا مطلب یہ ہے کہ دنیا پیدا ہو چکی تھی اس کا روبرو جاری
 نہ ہوا تھا۔ نہ راتیں بنی تھیں، نہ ستاروں اور چاند کی گردش کا سامان ہوا تھا، نہ
 زندگی کی جیل پہل شروع ہوئی تھی۔ البتہ اس کے لئے ہر وسامان تیار ہو چکا
 تھا۔ پاجھنا چاہئے کہ فرمان تیار ہو چکا تھا اور اس پر ابھی ہر نہ لگی تھی۔
 سنا ہے کہ عالم بالا میں ایک کیمیا گر رہتا تھا۔ اس کے پاؤں کی خاک میں
 جو پاکیزگی تھی وہ ہمیشہ کے پیالہ سے بھی بڑھی ہوئی تھی۔ خدائے تعالیٰ کے

عرش کے پایہ پر اکسیر کا ایک نسخہ لکھا ہوا تھا۔ فرشتے اسے روح آدم کی آنکھ سے چھپاتے رکھنے کی کوشش کرتے تھے یعنی چاہتے تھے کہ اکسیر کا یہ نسخہ انسان کو معلوم نہ ہو لیکن عالم بالا کا کیمیا گرا اس نسخہ کی تاک میں لگا ہوا تھا۔ وہ جانتا تھا کہ یہ نسخہ اپنی تاثیر میں اسم اعظم سے بھی بڑھا ہوا ہے۔ آخر وہ خدائے پاک کی تسبیح کرنے کے بہانے عرش کی جانب بڑھا۔ لگاتار کوشش کے بعد اس کے دل کی مراد برآئی اور وہ نسخہ معلوم ہو گیا۔

پھر اس نسخہ کے اجزاء کی تلاش میں وہ اس جہان کے کونے کونے میں بھا۔ وہ خدا کی بارگاہ کارازواں تھا پھلا اس کی نظروں سے کونسی چیز چھپی رہ سکتی تھی؟ اس نسخہ کے لئے اس نے جو اجزاء جمع کئے، ان کی کیفیت یہ ہے: تارے سے اس نے چمک مانگی۔ چاند سے جگر کا داغ لے لیا۔ رات کی بھری ہوئی زلف سے کھوڑی سیاہی اڑالی، بجلی سے تڑپ، حور سے پاکیزگی اور حضرت مریمؑ کے فرزند ارجمند حضرت عیسیٰؑ کے سانس سے حرارت حاصل کی، اس کے بعد جناب باری تعالیٰ سے کھوڑی سی بے نیازی کی شان مانگی۔ فرشتے سے عاجزی اور جہنم کی مشتمت سے مسکینوں کے نام ان تمام اجزاء کو آپ جیات میں گھول لیا۔ اس طرح جو مرکب نسخہ تیار ہوا، اسے عرش اعظم سے محبت کا نام دیا گیا کیمیا کرنے پر پانی اس سنتی پر چھڑکا جو ابھی ابھی پیدا ہوئی تھی۔ اس طرح اس کی کارگیری نے دنیا کے کاروبار کی گرہ کھول دی یعنی زندگی کے کاروبار کی مشکلات دور ہو گئیں۔ ایک حرکت پیدا ہوئی ذرے جو جا بجا نیند کے فرے لے رہے تھے، جاگ اٹھے اور سب اپنے اپنے ساتھیوں سے گلے ملنے لگے۔ ساتھ ہی سورجوں اور تاروں کو بانگین سے چلنے کا

سلیقہ نصیب ہوا یکایاں چٹکنے لگیں۔ لالوں کے سینہ پر داغ نقش ہو گئے۔

حقیقت حسن

تمہیدی نوٹ | یہ نظم اقبال نے کیمبرج سے بھیجی تھی مارج ۱۹۰۶ء کے 'مخزن' میں شائع ہوئی تھی جو اس پر نثر میں یہ عبارت رقم فرمائی تھی۔
 "اصل خیال جرمن نثر میں دیکھا گیا ہے۔ ناظرین 'مخزن' کے لئے تھوڑی سی تبدیلی کے ساتھ رو میں منتقل کر دیا۔" 'مخزن' یا تبہ مارج ۱۹۰۶ء میں اس کا ابتدائی عنوان حسن اور زوال تھا۔ پانگ درا مرتب کرنے وقت عنوان تبدیل کر کے حقیقت حسن بنا دیا۔

اس نظم کے کمال کا خاص قابل توجہ پہلو یہ ہے کہ حسن کے زوال کا ذکر کرتے ہوئے وہی چیزیں لیں جن کی ناپائنداری کسی تشریح کی محتاج نہ تھی۔ اور نہ پائنداری کے ساتھ حسن بھی تھیں۔

ایک روز حسن نے خدا کی بارگاہ میں یہ عرض پیش کی کہ تو نے مجھے غیر فانی کیوں نہ بنایا؟ بارگاہ باری تعالیٰ سے جواب ملا کہ دنیا تو ایک ایسا گھر ہے جس میں رنگ رنگ کی تصویریں لگی ہوئی ہیں۔ ان میں سے کوئی بھی چیز اصل نہیں، صرف نقل ہے۔ یہ دنیا تو فنا کی لمبی رات کی ایک کہانی ہے یعنی یہ تو فنا ہونے والی ہے، اس کا تو ظہور ہی تغیر کے رنگ سے ہوا ہے یعنی اس کی ہر چیز خطہ بہ خطہ بدلتی رہتی ہے اس میں تو حسین وہی کہلائے گا جس کی اصل زوال ہو یعنی وہ فنا ہو جائے۔ یہ بات چیت ہو رہی تھی تو چاند کہیں قریب ہی تھا، اس نے بھی سن لی۔

چاند نے اسے آسمان کی ہر چیز کو سنا دیا۔ صبح کے ستارے نے بھی سنی۔ اس نے صبح کو سنا دی۔ صبح نے شب بنم کے کان تک پہنچا دی۔ یوں آسمان کی بات زمین کے محرم تک پہنچ گئی۔ شب بنم کو زمین کا محرم اس لئے کہا کہ وہ ماوراء سے زمین پر گرتی ہے۔

یہ بات شب بنم تک پہنچی تو اس نے پھول کو سنا دی۔ یہ سنتے ہی پھول کی آنکھوں میں آنسو بھر آئے اور کھلی کاٹھا سادل غم سے خون ہو گیا۔ موسم بہار راج سے سوتا ہوا چلا گیا۔ جوانی سیر و تفریح کے لئے آئی تھی۔ ماتم کرتی ہوئی لوٹ گئی۔

حسن نثر میں اقبال نے جو خیال دیکھا تھا وہ پہلے تین شعروں میں آ گیا۔

باقی چار شعر اس کے شاعرانہ کمال کا نتیجہ ہیں یعنی چاند صبح کے ستارے، صبح شب بنم پھول، موسم بہار، شباب کی ناپائنداری اور بے ثباتی شاعرانہ انداز میں پیش کر کے حسن کے فانی ہونے کا نہایت پر تاثیر نقشہ کھینچ دیا۔

پیام

تمپدی نوٹ | ایظم فردی ۱۹۰۶ء کے مخزن میں پیغام راز کے عنوان سے شائع ہوئی تھی اور اس کے بارہ شعر تھے۔ نظر ثانی میں پانچ غزل درج ہیں۔ مدیر مخزن نے اس پر نوٹ لکھا: "شیخ محمد اقبال جب سے کیمبرج یونیورسٹی کے ترقی کالج میں پہنچے ہیں اپنے نئے مشاغل علمی میں بے حد مصروف ہو گئے ہیں نظم کے حصہ کا وقت نذر جستجو ہو رہا ہے اور کتب خانوں میں کتابوں کی ورق گردانی باقی سب شوقوں پر غالب ہے۔ ان دنوں میں انہیں نظم لکھنے کی تحریک کرتے ہوئے بھی

تامل ہوتا ہے۔ خدا بھلا کرے شیخ نذر محمد صاحب سسنت انسکیر صاحب حلقہ دہلی
کا ان کے ایک خط نے ذیل کے اشعار لکھوائے یہ گویا ان کے خط کا جواب
ہے معلوم نہیں انہوں نے خط میں کیا کیا لکھا تھا جس کے جواب میں یہ نگین شمع
نکلے ہیں۔ اس وقت ہم رازدار نہیں محض مینا مبر ہیں۔ ہاں اتنا جلتے ہیں۔
یہی اشعار زبانوں پہ ہیں رہنے والے۔

(مخزن) پانچ فروری ۱۹۶۶ء ص ۵

نوٹ۔ سے ظاہر ہے کہ یہ اشعار نذر محمد صاحب کو بھیجے گئے تھے اور
انہوں نے "مخزن" میں شائع کرائے۔ شیخ نذر محمد نے ان میں سے بعض اشعار
کی تختیوں بھی کر دی گئی جو آگے چل کر "مخزن" میں شائع ہوئی۔

ل: او بچا اڑنے والا۔ پیر معان بلفظی معنی آتش پرستوں کا
نذہبی پیشوا، اصطلاح میں اس کے معنی ہیں شراب خانہ کا مالک، ساقی۔
مئے خانہ ساز: گھر کی بنی ہوئی شراب، ویسی شراب۔

اے مخاطب! اگر عشق نے تیرے دل میں سوز و گداز کی لذت پیدا کر دی ہے
تو تجھے چاہئے کہ محفل کو شمع محفل کی طرح سوز و گداز کے حاصل سے فائدہ پہنچائے مطلب
یہ کہ تیرے دل میں قوم، ملک یا انسانیت کی خدمت کا احساس پیدا ہو چکا ہے،
یہ احساس اپنے ساتھیوں اور ہم وطنوں میں بھی پیدا کر دے۔

مشکلات کی گتھی کو سلجھانے والا عشق خدا کی رحمت سے نصیب ہوتا ہے۔
اس کے لئے کسی خاص طبقہ اور گروہ کی قید نہیں۔ خدائے بے نیاز جسے چاہے عطا
کرے اس میں بت خانہ اور کعبہ پر کچھ موقوف نہیں مطلب یہ کہ سچے عشق کے

لئے ظاہر عبادتیں ذریعہ بن سکتی ہیں لیکن ضروری نہیں کہ سب کچھ انہیں پر موقوف رکھا جائے۔ یہ خدا کی دین ہے جسے چاہے اسے سرفراز کر دے۔

شمع جیسا نورانی لباس اسے نصیب نہیں ہو سکتا جسے اس دنیا میں جان کو گھلانے والی گرہ و زاری خدا کی بارگاہ سے عطا نہ ہو بطلب یہ کہ جو لوگ دوسروں کے غم میں روٹے ہیں اور اپنی جان پر دکھ سمیٹتے ہیں وہی درگاہِ ایزدی سے نورانی خلعت پاتے ہیں۔ شمع کی نورانی قبیلہ یعنی اس کی روشنی سوز و گداز ہی کا نتیجہ ہوتی ہے جو لوگ دنیا کے لئے روشنائی اور رہنمائی کا ذریعہ بننا چاہیں، لازم ہے کہ جان گداز گرہ و زاری میں مشغول رہیں۔

خاک اور تارے میں بھی ہے، چاند میں بھی ہے اور صبح کی جلوہ گاہ میں بھی ہے۔ پھر کیا وجہ ہے کہ دیکھنے والی آنکھ فرق و امتیاز کا سُرمہ لگائے۔ حقیقت پر نظر نہ رکھے اور ظاہری فرقوں میں الجھی رہے؟

عشق نیاز مندی کے دستور سے بہت اونچا اڑتا ہے اگر حسن اپنے ناز و غمزہ میں مسرت ہے۔ اور تو عاشق ہے تو تجھے بھی حسن کو ناز و غمزہ ہی کی شکل میں جواب دینا چاہتے بطلب یہ کہ اگر حسن غرور پر مائل ہو تو عشق کو بھی اپنے اندر خود داری پیدا کرنی چاہئے۔

اے شراب خانے کے مالک! قریباً ان کی شراب عیش و سرور پیدا کرتی ہے۔ اس میں غم کی وہ لذت کہاں جس کا میں طلب گار ہوں؟ مجھے تو گھس کر ہی ہوئی شراب عطا کر۔

اقبال نے ولایت پہنچ کر قریباً ان کی تہذیب کا قریب سے مطالعہ کرتے

ہی جو خاص اثرات قبول کئے، اس شعر میں ان کی پہلی جھلک نظر آتی ہے پھر
یہ اثرات اتنے گہرے اور وسیع ہو گئے کہ فرنگستانی تہذیب سے دور رہنے
کی دعوت اقبال کے کلام کا ایک خاص جزو بن گئی شعر کا مطلب یہ ہے کہ فرنگستانی
علوم دل دماغ پر ہر در کی کیفیت ضرورتاً ہی کر دیتے ہیں لیکن خدمت خلق اور خدمت قوم
کا وہ سچا جذبہ پیدا نہیں کر سکتے جس کی ہمیں تلاش ہے ایمان کی اس روح کو محفوظ نہیں رکھ
سکتے ہیں پر ہماری زندگی کا اخصار ہے ہمیں تو اپنے علوم اور اپنی تہذیب کے کام لینا چاہئے۔
کیا تجھے معلوم نہیں کہ پرانی محفل بدل گئی اور زمانہ کے طور طریقوں میں تغیر
آگیا اب ہمارے لوگوں کو مجازی شراب کی نہیں حقیقی شراب کی ضرورت ہے فرنگستانی
مجازی شراب ہے جو حقیقت کی کیفیت سے خالی ہے۔ یہ نہ پلانی چاہئے۔

سوامی رام تیرتھ

تمہیدی نوٹ | یہ نظم جنوری ۱۹۰۷ء کے مخزن میں شائع ہوئی تھی سوامی ام تیرتھ
کا نام تیرتھ رام تھا۔ وہ ۲۲ اکتوبر ۱۸۷۸ء کو ضلع گوجرانوالا کے ایک گاؤں مراری والا
میں پیدا ہوئے۔ ذات کے گوسائیں رہتے تھے والد کا نام مہراند تھا مگر انا بہت غریب
تھا سوامی جی چند ہی دن کے تھے کہ ان کی والدہ فوت ہو گئیں۔ پانچ برس کی عمر میں
تعلیم شروع ہوئی۔ پیرامری کا امتحان گاؤں میں پاس کر کے گوجرانوالا کے ایک ہائی
اسکول سے میٹرک کی سند لی۔ پھر سن کالج لاہور میں داخل ہو گئے۔ یہ زمانہ انہوں نے
بڑی مشکلات میں گزارا۔ بیان کیا جاتا ہے کہ خاصی دیر تک وہ صرف ایک آنہ
یومیہ اپنے کھانے پر خرچ کرتے تھے تین پیسے دوپہر کے وقت اور ایک

پیسہ شام کے وقت

حافظہ غیر معمولی تھا اور طبیعت ابتدا ہی سے درویشانہ تھی انسانی سہرری
ان کی فطرت میں کوٹ کوٹ کر بھری ہوئی تھی بی۔ اے۔ کے امتحان میں ریاضی ان
کا خاص مضمون تھا۔ اس میں خاص کمال حاصل کر لیا۔ امتحان میں تیرہ سوال
آئے جن میں سے صرف نو حل کرنے کے سوامی جی نے تیرہ کے تیرہ حل کر دیئے۔
اور لکھ دیا کہ ممتحن صاحب جو نو سوال چاہیں دیکھ لیں۔ صوبہ بکھر میں اول رہے۔

گورنمنٹ کالج سے ایم۔ اے۔ پاس کیا۔ پرنسپل ان کا نام ای۔ اے۔ سی کے
لئے بھیجا چاہتا تھا جب انہیں معلوم ہوا تو بے اختیار اشک بار ہو گئے اور پرنسپل سے
کہا کہ میں نے علم کسی عہدہ کے لئے حاصل نہیں کیا پس خدا کے بندوں کی خدمت
کرنا چاہتا ہوں کچھ دیر سیالکوٹ میں ہائی اسکول میں ٹیچر رہے پھر مشن کالج لاہور
میں ریاضی کے پروفیسر مقرر ہو گئے۔ غالباً اسی زمانہ میں اقبال سے تعلقات پیدا ہوئے۔
وہ خدمت پرستی اور حب وطن کی تعلیم دیتے تھے۔ ۱۹۰۹ء میں ملازمت سے استعفا
دے کر اپنی زندگی اہل ملک کے لئے وقف کر دینے کا فیصلہ کر لیا بعض لوگوں نے
سمجھا کہ تیرتھ رام پاگل ہو گیا ہے۔ کہا جاتا ہے کہ میں نے ہی اقبال نے کہا کہ اگر
تیرتھ رام پاگل ہے تو اس دنیا میں عقل مندی کا کہیں وجود نہیں۔

عرض تیرتھ رام نے ملازمت، بیوی بچوں اور اقربا کو چھوڑ کر سنیا میں قبول
کر لیا اور رام تیرتھ نام رکھا۔ ۱۹۰۲ء میں وہ جاپان ہوتے ہوئے امریکہ گئے۔ دو
سال وہاں رہے پھر ہوتے ہوئے واپس آئے۔ ہردوار کے پاس پہاڑوں میں
سکونت اختیار کر لی تھی۔ ایک مرتبہ گھٹنے پر چوٹ لگی اور گنگا میں نہانے سے محذور

ہو گئے۔ اکتوبر ۱۹ء کو بہت کر کے نہانے کے لئے دریا میں اترے۔ چا ایک
 پاؤں پھپھلا اور پانی میں بہ نکلے۔ تیرنے کی کوشش کی کامیاب نہ ہو سکے تب پیرے
 روزان کی لاش ملی۔ اقبال اس زمانہ میں ولایت پنچے ہوئے تھے۔ وہیں
 سوامی جی کی وفات کی خبر ملی تو اپنے دیرینہ دوست کی یاد میں یہ نظم لکھی۔
 گوہر نایاب: موتی جو مل نہ سکے۔ راز رنگ و بو: بھٹی معنی رنگ و بو کا بھید،
 مراد ہے اس کائنات کے ظاہری امتیازات کا بھید یعنی بستی بستی کو مٹا دینا۔
 لا: کلمہ انتہی، مراد ہے لا الہ سے یعنی کوئی معبود نہیں۔ اِلَّا اللہ: سوا
 اللہ کے۔ یہ اشارہ اسلامی کلمہ کے ابتدائی جزو کی طرف ہے جس کا مطلب
 ہے خدا کے سوا کوئی معبود نہیں۔ اقبال کی مراد یہ ہے کہ جب تک اپنی بستی کو
 فنا نہ کر دیا جائے، خدا نہیں ملتا یا اس کے وجود کی تصدیق نہیں ہو سکتی۔
 تسنیم: بہشت کی ایک نثر۔

اے بے قرار قطرے! تو دریا سے نعل گیر ہو گیا ہے یعنی دریا میں مل
 گیا ہے۔ تو اپنی زندگی میں موتی تھا۔ اب ایسا موتی بن گیا ہے جو کہیں نہیں
 مل سکتا۔ اس شعر میں سوامی جی کے غرقاب ہونے کا ذکر کیا گیا ہے۔ وہ اپنی
 زندگی میں اتنے اونچے تھے کہ انہیں انسانیت کا موتی کہنا مناسب تھا۔
 ڈوب گئے تو اس کے اعتبار سے بھی گوہر نایاب بن گئے کہ وہ ہاتھ نہ آسکتے تھے۔
 چونکہ نہایت بیش قیمت موتی کو بھی گوہر نایاب کہتے ہیں اور ڈوب کر اصل
 سے مل جانے کے باعث سوامی جی کی بستی زیادہ بلند ہو گئی تھی۔ لہذا اس
 لحاظ سے بھی انہیں گوہر نایاب قرار دینا بہت موزوں معلوم ہوتا ہے۔

آہ اتونے کس خوبی سے اس کائنات کے ظاہری امتیازات کا بھید
 کھول یا اور حقیقت تک پہنچ گیا۔ میں ابھی تک رنگ و بو کے امتیازات میں کھنسا ہوا ہوں۔
 زندگی کا شور ختم ہو کر قیامت کی شورش بن گیا۔ چنگاری بج گئی تو اس سے
 آزر کا آتش کدرہ پیدا ہو گیا۔ مراد یہ ہے کہ سوامی جی زندگی میں جس پایہ کی ہستی
 مانے جاتے تھے، مرنے کے بعد ان کا پایہ پہلے سے بہت بلند ہو گیا۔

اپنی ہستی کو مٹا دینا حقیقت جاننے والے دل کی ایک کرامت ہے،
 یعنی وہی لوگ اپنی ہستی کو مٹا دینے کی ہمت رکھتے ہیں جو حقیقت کے بھید سے
 واقف ہوں۔ سچ ہے اللہ کا موتی لاکے ہی دریا میں چھپا ہوا ہے۔ مراد
 یہ ہے کہ جو لوگ اپنے آپ کو فنا کر دینے کے لئے تیار ہوں، وہی خدائے
 واحد کے وجود کی تصدیق کر سکتے ہیں اور اس سے مل سکتے ہیں۔

فنا سے مقصود صرف یہ ہے کہ وجود کی موجودہ شکل کو ختم کر دیا جائے۔
 یہ فنا صرف مادہ تک محدود ہوتی ہے۔ روح سے اسے کوئی تعلق نہیں۔
 تصوف اور ویدانت دونوں کا فلسفہ یہ ہے کہ مادی جسم فنا ہو جائے
 تو روح اپنی اصل سے مل جاتی ہے۔

جو آئینہ حقیقت کو نہ دیکھ سکے اس پر انجام کا بھید نہیں کھل سکتا۔ یا اسے کی
 ہستی کیا ہے؟ صرف تڑپ اور بے قراری۔ یہ تڑپ اور بے قراری ختم ہو جائے
 تو پارہ خالص چاندی رو جائے گا۔ اس مثال میں یہ بتایا گیا ہے کہ ہر وجود کی
 خاص خصلتیں ہوتی ہیں، وہ خصلتیں مٹ جائیں تو وجود اصل سے ملتا ہے۔ لیکن کیفیت
 اسی آئینہ کو معلوم ہو سکتی ہے جو حقیقت کو دیکھ سکے اور فنا کے انجام کا بھید پاسکے۔

جس طرح حضرت ابراہیم نے اپنی قوم کے نبائے کو بتے بتے توڑ کر ٹکڑے ٹکڑے کر ڈالے تھے وہی طرح عشق کا ابراہیم یعنی عشق ہستی کے بت کو ٹکڑے ٹکڑے کر ڈالتا ہے۔ مراد یہ ہے کہ سچے عاشق کے لئے اپنی ہستی کو مٹا دینا ویسا ہی آسان ہے جیسا حضرت ابراہیم کے لئے بت توڑ دینا آسان تھا۔ یہ سمجھنا چاہئے کہ قسیم عشق کی ہستی ہوش کی دوا ہے یعنی ہوش واپنی ہستی کا احساس و ایک بیماری ہے۔ اس بیماری کا علاج یہ ہے کہ عشق کی شہت سے شراب کا پیالہ پیا جائے اور اپنے اوپر ہستی اور سرور کی کیفیت طاری کی جائے۔ عشق ہی ہستی کا بت توڑتا ہے عشق ہی ہستی کے احساس کی بیماری دور کرتا ہے۔

طلبہ علی گڑھ کالج کے نام

تمہیدی نوٹ | انظم جون سنہ ۱۹۰۷ء کے مخزن میں شائع ہوئی تھی۔ اس کے بارہ شعر تھے۔ نظر ثانی میں صرف سات باقی رکھے اور اب میں بھی جزوی ترمیمات کر دیں۔ اس پر مدیر مخزن نے مندرجہ ذیل نوٹ لکھا۔

کلام اقبال علی گڑھ کالج میں ہمیشہ سے مقبول ہے اور شوق و توجہ سے پڑھا جاتا رہا ہے۔ مگر پیام اقبال جو ہم آج شائع کرتے ہیں، نہایت ہی غور سے پڑھے جانے کے لائق ہے۔ طلبہ علی گڑھ کو خصوصیت سے مخاطب کرنے کی یہ وجہ ہے کہ مسلمانان ہند کی آئندہ امیدیں بہت کچھ ان کے ساتھ وابستہ ہیں، ورنہ سب پڑھے لکھے نوجوان اس درد مندانہ مشورہ کے مخاطب ہو سکتے ہیں، جو حضرت اقبال نے ان چند اشعار کے جامع

الفاظ اور بیخ اشارات میں انہیں دیا۔ (مخزن) بابتہ جون ۱۹۰۶ء ص ۵۵
 طاہر زیر دام: جہاں میں کھینسا ہوا پرندہ یعنی غلام، محکوم، طاہر زیر دام،
 چھت کا پرندہ یعنی آزاد، تم کدہ نمود: تم کا گھر جو دکھاوا ہی دکھاوا ہو،
 مراد دنیا۔ پاؤہ نیم رس: وہ شراب جس میں نشہ کی کیفیت ابھی پوری طرح
 پیدا نہ ہوئی ہو۔

دوسروں کا پیغام اور ہے لیکن میرا پیغام ان سے بالکل الگ اور جداگانہ
 ہے جس کے دل میں عشق کا درو ہو، اس کی بات کا طریقہ ہی نرالا ہوتا ہے۔
 مطلب یہ کہ میں عشقِ طہت میں ڈوبا ہوا ہوں۔ میرے سامنے ذاتی غرض کوئی نہیں۔
 یہ چاہتا ہوں کہ میری قوم کو سر بندری نصیب ہو۔ لہذا میرا پیغام ان لوگوں سے
 الگ ہے جن کی کیفیت مجھ ایسی نہیں اور میرے کلام کا طریقہ ہی دوسرا ہے۔
 تم ان پرندوں کے نامے سن چکے ہو جو جہاں میں کھینسے ہوئے تھے جو پرند
 چھت کی منڈیر پہ بیٹھا ہے، اس کا بھی نالہ سنو۔ اس نالہ کا رنگ دوسرا ہے۔
 مطلب یہ کہ تم نے اب تک غلاموں کی آہ و فریاد سنی، اب آزادوں کی آہ و فریاد بھی سنو۔
 غلاموں سے مراد بظاہر وہ لیڈر ہیں جو کسی نہ کسی شکل میں حکومت سے وابستہ تھے۔
 پہاڑ سے یہ صدا بلند ہو رہی تھی کہ زندگی کا بھید ایک مقام پر پھر ایسے میں
 ہے لیکن کمر چھوٹی کہنتی تھی کہ چلنے کا مزہ اور ہی ہے۔ مراد یہ ہے کہ بڑے بڑے
 اور ذی اثر لیڈروں نے جن کی حیثیت پہاڑ کی تھی ہمیں سکون کا پیغام دیا لیکن
 میں اگرچہ ان کے مقابلہ میں کمزور چھوٹی کی حیثیت رکھتا ہوں یہ بنانا چاہتا ہوں
 کہ حرکت اور جدوجہد میں اور ہی مزہ ہے۔

انجمن حجاز کی رونق کعبہ کی کشش کے دم سے ہے یعنی ملت اسلامیہ اسی وقت تک اقبال مند اور سر بلند رہ سکتی ہے کہ اس کے دل میں حرم پاک کے عشق کا جذبہ موجود ہو، وہ اپنے دینی اصول کو ایک لمحہ کے لئے بھی نہ بھولے باقی قوموں کے مقام اور نظام سے ہماری قوم کا مقام اور نظام بالکل الگ ہے۔ اگر جستجو کی آرزو نہ ہو تو ہمیشہ کا عیش بھی موت کے برابر ہے پیارہ محفل میں حکم یگانا ہے تو صرف اس لئے کہ لوگوں کو عیش و سرور حاصل ہو لیکن آدمی کی حرکت اور جدوجہد کا مقصد یہ ہے کہ اسے نئی چیزیں ملیں۔ اس کی تحقیق کا قدم آگے بڑھے۔ اس کے مقاصد قریب تر آئیں۔ گردش میں اگرچہ پیالہ اور آدمی ایک ہیں لیکن دونوں کا مدعا ایک دوسرے سے بالکل مختلف ہے۔

صبح کا چراغ بجھتے بچھتے یہ پیغام دے گیا کہ سوز اور جلیں ہی زندگی بنتی ہے۔ جستجو کی حرارت ہی سے کامیابی حاصل ہوتی ہے۔ یہ دنیا دکھامے کا ایک غم خانہ ہے۔ یہاں ہمیشہ نامور رہنے کی شرط سوز، جستجو اور طلب کے سوا کچھ نہیں۔ ابھی شراب میں نشہ کی کیفیت ادھوری ہے، درجہ کمال کو نہیں پہنچی اور شوق کو ابھی ننگلی کا انتہائی مقام حاصل نہیں ہوا بہتر یہی ہے کہ ابھی شراب کے ٹکے کے منہ پر گرجے کی اینٹ رکھی رہے دو، شراب بنانے والے ٹکے میں ضروری مسالہ ڈالنے ہیں تو اس کے منہ پر اینٹ رکھ کر لپیپ دیتے ہیں تاکہ آہستہ آہستہ شراب میں جوش آئے اور نشہ پیدا ہو۔ اقبال کہتے ہیں کہ ہمارے ٹکے کی شراب ابھی ننگلی کے آخری درجہ پر نہیں پہنچی اور ہمارا شوق بھی ابھی خام ہے۔ لہذا اس پر مسیحیت کی جو اینٹ رکھی ہوئی ہے، اسے نہ ہٹاؤ اور شراب کے نشہ کو

کمال پر پہنچ لینے دو۔

مجموع سے مراد کالج اور خشت کلیسا سے مراد انگریز پرنسپل ہے۔ یہ غالباً اس زمانہ کی نظم ہے جب علی گڑھ کالج میں انگریز پرنسپل کے خلاف ہڑتال ہوئی تھی۔ اقبال طلبہ کو یہ پیغام دیتے تھے کہ ابھی ہمیں اس قسم کے ہنگامے شروع نہ کرنے چاہئیں کیونکہ جو صلاحیتیں ایسے ہنگاموں کے لئے لازم ہیں وہ ابھی ہم میں نچتے نہیں ہونیں۔ اس زمانہ میں ملک کے اندر سیاسی ہنگامے بھی شروع ہو گئے تھے۔ اس شعر سے یہ مراد بھی لی جاسکتی ہے کہ اقبال نے اپنے ہم قوم نوجوانوں کو ان ہنگاموں سے ہٹ کر رہنے کی تلقین کی اور فرمایا کہ انگریزی راج کے خلاف اٹھنے کا وقت ابھی نہیں آیا۔ زلا انتظار کرو اور اپنی قوم میں پوری بیداری ہو لینے دو تاکہ مقدم اٹھایا جائے سوچ سمجھ کر اور نفع نقصان کا اندازہ کرتے ہوئے اٹھایا جائے۔

اختر صبح

تم بیدری نوٹ | صبح کے ستارے پر اقبال کی نظم پہلے پڑھ چکے ہو۔ اس نظم میں اسی عنوان پر دوسرے رنگ میں اظہار خیال کیا گیا ہے۔ بساطِ جمہوریت۔

صبح کا ستارہ روتے روتے کہہ رہا تھا کہ مجھے قدرت کی طرف سے نگاہ تو عطا ہوئی لیکن دیکھنے اور اس سے کام لینے کی فرصت نہ ملی بسورج کے نکلنے سے ہر چیز زندہ ہو گئی۔ اب میں ہی ہوں جسے صبح کے دامن کے نیچے پناہ نہ مل سکی بھلا صبح کے ستارہ کی جمہوریت کیا ہے؟ یوں سمجھ لو کہ طلبہ کا سانس یعنی زندگی ہے یا چنگاری کی

چمک۔ مراد یہ ہے کہ صبح کا ستارہ بھی اسی طرح ناپائدار ہے جس طرح بلبکہ کہ ایک
آن میں کھوٹ کو غائب ہو جاتا ہے یا چنگاری کہ چمکی اور بجھ گئی۔

میں نے ستارہ کی یہ بات سنی تو اس سے کہا کہ اسے صبح کی پیشانی کے زیور
یعنی صبح کو زینت دینے والے۔ تجھے فنا ہونے کا غم گھائے جا رہا ہے اگر واقعہ
یہی ہے تو پھر آسمان کے گنبد سے انرا شبنم کے ساتھ اس بلندی سے میرے شعر
کے باغ میں ٹپک آ، جس کی فضا روح کو تازگی بخشنے والی ہے میں اس باغ کا
مالی ہوں جس کی بہار محبت ہے۔ یہ باغ ابد کی طرح ہمیشہ قائم رہنے والا ہے۔
مطلب یہ کہ اگر تو فنا کے غم میں مبتلا ہے اور ہمیشہ زندہ رہنا چاہتا ہے تو میرے
شعر کے باغ میں آ جا جس کی رونق اور تازگی محبت کے دم سے ہے یہ باغ
کبھی ویران نہ ہوگا اور اس میں تجھے فنا کے غم سے نجات مل جائے گی۔

حسن و عشق

کشتی سمین: چاندی کی پارو پہلی کشتی۔

پہلا بند جس طرح چاندی رو پہلی کشتی صبح کے وقت سورج کی روشنی کے
طوفان میں ڈوب جاتی ہے جس طرح چاندنی رات میں کنول کا پھول جو
چاندنی کے رنگ کا ہوتا ہے، نور کا آئینہ لے کر گم ہو جاتا ہے یعنی ہم رنگ ہونے
کے باعث چاندنی میں صاف نظر نہیں آتا جس طرح طور کے جلوہ میں حضرت موسیٰؑ
کا یہ بیٹا گم ہو گیا تھا یا جس طرح بلخ سے نکلنے والی خوشبو کی لہروں میں کھلی کی
مہک ملی ہوتی ہے۔ وہی حالت تیری محبت کے طوفان میرے دل کی ہو رہی

سے مطلب یہ ہے کہ سورج کے سامنے چاند چاندنی رات میں کنول کا پھول،
طور کی تجلی میں حضرت موسیٰ کا ہاتھ خوشبو کی لہروں میں کھلی کی مہک جس طرح
گم ہو جاتے ہیں پھر اول بھی تیری محبت میں اسی طرح گم ہے۔

دوسرا بند | تو اگر انجمن ہے تو میں اس انجمن کا ہنگامہ ہوں، تو حسن کی بجلی
ہے ہیں شوق کا حاصل ہوں۔ تو صبح ہے تو میرے آنسو تیری شبنم ہیں ہیں اگر پیردیس
کی شام ہو تو میری شفق تو ہے میرے دل میں وہی پریشانی ہے جو تیری زلفوں میں
ہے اور تیری تصویر میں میری حیرانی نمایاں ہے تیرا حسن درجہ کمال پر پہنچا ہوا ہے
تو میرا عشق درجہ کمال پر پہنچا ہوا ہے۔ اس بند میں حسن و عشق کا لازم و ملزوم ہونا بتایا
کیا ہے یعنی یہ دونو اکٹھے رہتے ہیں اور ایک دوسرے سے الگ نہیں ہوتے جس
اگر انجمن ہے تو عشق اس انجمن کی رونق ہے اور رونق کے بغیر انجمن کا ہونا نہ ہوتا
برابر ہوتا ہے جس اگر بجلی ہے تو عشق وہ حاصل ہوتا ہے جسے بجلی جلاتی ہے۔
حسن اگر صبح ہے تو اس کے ساتھ شبنم ہونی چاہئے عشق کے آنسو شبنم کی
کمی پوری کر دیتے ہیں۔ شام کے لئے شفق کا ہونا ضروری ہے۔ اگر عشق پیردیس
کی شام بن جائے تو حسن اس شام کی پریشانی پر شفق بن جاتا ہے عشق کا دل
پریشان ہوتا ہے زلفیں اسی وقت تک حسین معلوم ہوتی ہیں جب تک پریشان
رہیں گویا عشق کے دل اور حسن کی زلفوں میں پریشانی مشترک ہے۔ تصویر
اپنی ظاہری حالت میں حیران ہوتی ہے اور حیرانی عشق کی ایک خاصیت ہے۔
گویا حسن کی تصویر اور عشق میں حیرانی مشترک ہے۔

تیسرا بند | آسودہ منزل جسے منزل پہنچ کر امام مل جائے۔

اے حسن! تو میری شاعری کے باغ کے لئے باد بہا رہے میرے خیالات
 بیقرار تھے، تو ان کے لئے آرام کا سامان بن گیا جب سے تیرا عشق میرے سینہ
 میں آ بسا ہے، میرے آئینہ میں تھے جو ہر پیدا ہو گئے ہیں عشق کی فطرت کو حسن
 کمال پر پہنچانے کے لئے حرکت میں لاتا ہے یعنی عشق کو حسن کی وجہ سے
 کمال حاصل کرنے کی رغبت ہوتی ہے جس میں ہی کی وجہ سے عشق کی امیدوں کے پودے
 ہرے بھرے ہوتے ہیں اور اس کا قافلہ منزل پر پہنچ کر آرام میں مصروف ہو جاتا ہے،
 یعنی حسن ہی عشق کو منزل پر پہنچاتا ہے اور تک و دو سے نجات دلاتا ہے۔

..... کی گود میں بلی دیکھ کر

دزدیدہ نگاہی: آنکھ چرا کر دیکھنا۔ ذکاوت: ذہن کی تیزی۔
 تجسس: تلاش، جستجو۔ شناسائی: خواہش مند، آرزو مند۔

اس نظم میں خطاب صرف بلی سے ہے۔ اے بلی! تجھے آنکھ چرا کر دیکھنا
 کس نے سکھا دیا؟ آغاز محبت کا یہ انداز تجھے کس نے بتا دیا؟ واضح رہے کہ
 محبت کے آغاز میں عاشق اپنے محبوب کو آنکھ چرا کر ہی دیکھتا ہے۔ لہذا
 اسے محبت کے شروع ہونے کا طر لقیہ قرار دیا۔

تیری ہر اداسے کیسی محبت ظاہر ہوئی ہے؟ تیری نیلی نیلی آنکھوں سے
 ذہن کی تیزی چمکی پرتی ہے۔ تو کبھی محبوب کو دیکھتی ہے، کبھی شرماتی ہے،
 کبھی اٹھتی ہے اور کبھی لیٹ کر سو جاتی ہے۔ اس شعر میں اقبال نے گود میں
 بیٹھی ہوئی بلی کی ایک ایک حرکت کی تصویر کشی کر رکھی ہے

اسے تلی تیری آنکھ آئینہ کی طرح کس قدر حیران ہے! کیا تیری پہچان کو آگاہی کے نور سے روشنی مل گئی ہے؟ تو کبھی محبوب کو پنچوں سے مارتی ہے یہ عجیب ناز ہے کیا یہ چڑ ہے یا غصہ ہے یا پیار کرنے کا ایک خاص انداز ہے؟ تو اگر شرمی کرے گی تو کچھ گودہی سے اتار دیا جائے گا۔ اگر ان کے سینہ پر لگا ہوا پھول تیری حرکتوں کے باعث گر جائے گا تو مار کھائے گی۔ کچھ کس کی تلاش ہے؟ تو کس کی آرزو مند ہے؟ کیا تو بھی اسی شے کی دیوانی ہے جسے حسن کہتے ہیں؟ حسن کا احساس کچھ انسان کے لئے مخصوص نہیں، یہ احساس دل صورت اختیار کر کے کائنات کی ہر شے کے باطن میں رہتا ہے۔

زمانہ کے مینا میں عشق خالص شراب کی طرح پھرا ہوا ہے۔ یہ سورج کی جان ہے۔ یہ چاند کی رگوں کا خون ہے۔ یعنی چاند کی اسی سے ہے۔ ہر ذرے کے دل میں اس کی ٹپس چھپی ہوئی ہے۔ یہ وہ نغمہ ہے جس کی جھانک ہر چیز میں نظر آتی ہے۔ یہ کہیں خوشی کا سامان بن کر آتا ہے اور کہیں غم کہیں یہ موتی ہے، یہ کہیں آنسو اور کہیں شبنم۔ مراد یہ ہے کہ دنیا کی ہر چیز عشق کی بنا پر قائم ہے اور کائنات کی ہستی ہی عشق و محبت پر موقوف ہے۔

کلی

پہلا بند | جلوہ آتشام بفظلی معنی جلوہ پینے والا، مراد ہے جلوہ سے فائدہ اٹھانے والا۔ سینہ شگافی: سینہ چر دینا۔
جب صبح اپنا گلہابی رخسار دکھاتی ہے یعنی جب صبح شفق کے ساتھ نمودار

ہوتی ہے تو کلی اپنا سنہرے سینہ کھول دیتی یعنی کھلنے لگتی ہے اور اس کے اندر
 زرد رنگ کا جو مادہ ہوتا ہے وہ نمایاں ہو جاتا ہے اسے پھول کا زہرہ کہتے ہیں۔
 صبح کے شراب خانہ میں جلوہ سے فائدہ اٹھانے لگتی ہے۔ شراب خانہ میں شراب
 پی جاتی ہے صبح کے شراب خانہ میں جلوے یعنی نور کی شراب کے سوا کچھ نہیں ہوتا
 اور کلی وہی شراب پینے لگتی ہے۔ اس کی زندگی سورج کے پیمانہ پر موقوف ہے۔
 مراد یہ ہے کہ صبح ہوتی ہے تو کلی کھلتی ہے اور سورج کی ابتدائی کرنوں سے اس
 میں رونق اور تازگی آتی ہے۔ یہ سورج کے سامنے دل چر کر رکھ دیتی ہے یعنی
 کھل جاتی ہے اور سینہ پیرنے کے خوب مزے لیتی ہے۔

دوسرا بند | طرب اند و زحیات: زندگی کا لطف اٹھانے والا۔

اے میرے سورج! کبھی تو بھی اپنے چہرہ سے پردہ اٹھا۔ بقیار نظر تیرے
 دیکھنے کے لئے تڑپ رہی ہے۔ تو بے نقاب ہو اور تیرا جلوہ میرے سینہ میں
 آ بیٹھے۔ تیرا عکس میرے آئینہ میں آئیے۔ تجھے دیکھتے رہنا میرے دل کے لئے زندگی
 کا سامان بن جائے۔ تیری روشنی میرے دل کے لئے پگھلنے کا کام دے۔
 میرا ذرہ ذرہ پھر زندگی کا لطف اٹھائے۔ میری فکر کے جوہروں سے پھر زندگی کا
 سوز ظاہر ہو میں دور سے اپنے سورج کو دیکھوں اور کلی کی طرح نور سے بھل گیا رہوں۔
 اپنی بقیار جان کی حقیقت سب کے سامنے کھول کر رکھ دوں جو خیالات میرے
 دل کی گہرائیوں میں چھپے ہوئے ہیں، انہیں بھی بے نقاب کر دوں۔

اس نظم میں اقبال اپنے محبوب کی جلوہ ریزیوں سے اسی طرح فیض یاب
 ہونا چاہتے ہیں جس طرح کلی سورج کی نور باریوں سے فیض یاب ہوتی ہے۔

چاند اور تارے

پہلا بند | ستم کش سفر: سفر کی سختیاں سہنے والا حجر: پتھر۔
 صبح کے وقت ڈرتے ڈرتے تاروں نے چاند سے کہا کہ ہم خواب چمک کر
 ٹھک بھی گئے، لیکن آسمان پر وہی کیفیت رہی جو پہلے تھی، ہمارا کام صبح ستام چلنا،
 چلنا، چلنا اور ہمیشہ چلنا۔ اس جہان کی ہر چیز متغیر رہے، جسے سکون کہتے ہیں،
 وہ یہاں نہیں ملتا۔ سب سفر کی سختیاں جمیل رہے ہیں۔ تارے ہوں یا انسان
 درخت یا پتھر کی بھی ان سختیوں سے بچا ہوا نہیں۔ ہم پوچھنا چاہتے ہیں کہ یہ سفر
 کبھی ختم بھی ہوگا اور کبھی منزل بھی نظر آئے گی جہاں پہنچ کر آرام سے کھڑ جائیں۔
 دوسرا بند | اشتب اگھوڑا۔ تازہ پانہ: کوڑا۔

چاند نے جواب دیا، اے پاس بیٹھنے والے دوستو! اے رات کی کھیتی سے
 خوشے چننے والو! اس جہان کی زندگی حرکت پر موقوف ہے اور حرکت یہاں کا پرانا
 دستور ہے۔ زمانہ کا گھوڑا تلاش اور جستجو کے کوڑے کھا کھا کر دوڑتا ہے۔ جیسی
 تلاش ہر شے کو ہر وقت حرکت میں رکھتی ہے۔ اس راستہ میں ٹھہرنا بالکل بے جا ہے۔
 ٹھہرنے میں موت چھپی ہوئی ہے، یعنی جو ٹھہرا وہ ختم ہو گیا۔ چلنے والے دور آگے نکل
 گئے جو زرا بھی ٹھہرے انہیں روند ڈالا گیا۔ اس چلنے کا انجام حسن ہے۔ اس کا
 آغاز عشق سے ہوتا ہے اور آخری منزل حسن کے سوا کچھ نہیں۔ عشق سے مراد ہے
 تلاش و جستجو اور جہد و جہد کا سچا ذوق حسن سے مراد ہے درجہ کمال حاصل
 کر لینا۔ اس نظم میں حرکت اور جہد و جہد کی تعلیم دی گئی ہے۔ اسی تعلیم کے لئے

اقبال نے اپنی زندگی وقف کی۔ یہاں اس دعوت کی ابتدائی جھاک ملتی ہے جس کے جلووں سے اقبال کا سارا کلام لبر نری ہے۔

وصال

پہلا بند از کتاب: کوئی جرم وغیرہ کرنا، آئینہ دار شب ویکور: جس کے آئینہ میں اندھیری رات کا عکس ہو یعنی سیاہ۔

اے بلبل! جس پھول کی تلاش مجھے تڑپاتی تھی، خوش قسمتی سے وہ پھول مجھے مل گیا۔ اس شعر میں پھول سے مراد محبوب ہے۔

میں خود بھی تڑپتا تھا اور چین والوں کو بھی تڑپاتا تھا۔ جب تیرے دل کش لہنے سنتا تھا تو مجھے شرم آتی تھی۔ اس شعر میں چین والوں سے اشارہ بہ ظاہر ازراں دوستوں کی طرف ہے۔

میرے پہلو میں بقیہ ابدی نہ تھا بلکہ پارہ رکھا ہوا تھا۔ محبت کا جرم کر گزرنے کے لئے بے چین تھا۔

پھولوں کی محفل میں میری نامرادی کا قصہ مشہور تھا اور میری صبح کالی رات کی طرح سیاہ تھی۔ اس شعر میں صبح کو کالی رات کی طرح سیاہ اس لئے کہا کہ نامرادی اور بد نصیبی کی حالت ہو جو دھنکی لہکن خوبی سے کہ صبح کے لئے آئینہ دار کی ترکیب لئے اگرچہ آئینہ دار می اندھیری رات ہی تک محدود ہے۔

میرے خون سے لبر نری سینہ میں سانس فشر کا کام دیتا تھا۔ اور میری خاموشی میں قیامت کا شور چھپا ہوا تھا۔ یہ ناکامی اور نامرادی کا نقشہ تھا۔

دوسرا بند | ضو: روشنی۔

اب احساس کی دنیا میں پہلے کی سی پریشانی نہیں اور باغ و الوں پر میرا
غزل پڑھنا گراں نہیں گزرتا عشق کی گرمی سے یہ حال ہوا کہ میرے چھالے شعلے بن
گئے اور میرے نلکے جلیوں کے ساتھ کھیلنے لگے میری خاک سیاہ پر حبت کا اپنا لگایا گیا
تو وہ آئینہ کی طرح صاف شفاف ہو گئی اور اس آئینہ میں میرے پرانے محبوب کا عکس
جلوہ گر ہو گیا۔ میں محبت کی قید میں آیا تو مجھے آنادری مل گئی۔ میرا دل لٹ گیا
تو یہاں گمراہ آباد ہو گیا۔ اس سورج کی روشنی سے میرے سنا سے میں چمک دکھ
ہے جس کے راستہ کا غبار چاندنی کو بھی شرماتا ہے۔ اسے میرے محبوب!
تو نے مجھ پر ایک نظر ڈالی اور فنا کے آداب سکھا دیئے وہ کتنا مبارک دن تھا،
جب تو نے میرے چہرے کے گھاس بھوس کو جلا کر راکھ کر دیا۔

سلسلے

جس کا جلوہ نجومی کی آنکھ نے سورج اچاندھرتا روں کی محفل میں دیکھا ہے جسے
صوفی نے دل کے اندھیرے گھر میں پایا جسے شاعر نے کائنات کی چیزوں کے پانکپن
میں دیکھا جس کی چمک شبنم کے موتیوں میں جلوہ گر ہے جس کی تھمک بھو بھو کے
لباس میں لسی ہوئی ہے جس نے بیابان میں پہنچ کر سنسانی کا جامہ پہنایا۔
جس کی بدولت بلخ کے کاشانہ میں رونق اور چہل پہل ہے اس کا جمال
ہر چیز میں نمایاں ہے لیکن اسے سلیمی تیری آنکھوں میں اس کا نماں ہے۔
نظم کا مضمون بہ ظاہر یہ ہے کہ کائنات کی ہر شے میں ذات باری کی مثال

موجود ہے لیکن اس کا کمال دیکھنے والا صرف انسان ہے جو اشرق المخلوقات ہے۔

عاشق ہر جاتی

پہلا بندہ مجموعہ اوصاف: ایسے اوصاف کا مجموعہ جو ایک دوسرے کی ضد ہوں۔ زمین فرسا بطنی معنی زمین کو گھسانے والا یعنی زمین پر چلنے پھرنے والا۔ لغزش: گونا گونی، رنگارنگی جس میں فرسا: پیشانی گھسنے والا تلوون: خلیش: وہ شخص جس کا شبیوہ رنگ بدلنا ہو، وہ ایسا انداز پر قائم نہ ہو سکے اور بدلتا رہے۔

اے اقبال! تیری حالت عجیب ہے، تو ایسے اوصاف کا مجموعہ ہے جو ایک دوسرے کی ضد ہیں۔ ایک طرف یہ حالت ہے کہ محفل میں ہرق تیری وجہ سے رونق اور تپیل پھیل ہے، دوسری طرف یہ حالت ہے کہ تو مسکے الگ ہے تیرا جدم اور ہم نفس کوئی نہیں، اسے دل کسش نغمے گانے والے تیرے ہنگاموں کی بدولت ایک طرف باغ میں زیب و زینت ہے اور دوسری طرف بیابان نے سجاوٹ کا سامان حاصل کر رکھا ہے۔ بلندی کے سبب سے توتاروں کا ٹھنسی بنا ہوا ہے۔ اے زمین پر چلنے والے تیرا قدم آسمان کو ناب رہا ہے یعنی شراب پینے کی حالت میں تیری پیشانی سجدہ میں بھی گر جاتی ہے معلوم ہوتا ہے کہ تیرے طریق میں مینا کے مذاق کا بھی رنگ ہے یعنی مینا میں شراب بھری ہوتی ہے جب اسے اٹھا کر شراب ساعر میں فالتے ہیں تو مینا کا منہ زمین کی طرف ہو جاتا ہے۔ اسے شاعر اپنا سجدہ قرار دیتا ہے۔ اقبال نے شراب نوشی کی حالت میں سجدہ کرنے کے لئے تشبیہ کی جو خوبی پیدا کی ہے، وہ بالکل ظاہر ہے۔

تو پھول کی خوشبو کی طرح رنگ کے لباس سے پاک ہے اگرچہ حکمت کی پیدا کرتا ہے، لیکن ساتھ ہی دیوانہ بھی ہے۔ تو منزل مقصود کی طرف روانہ ہونا سے تو لہر کی طرح قدم کا نشان نہیں چھوڑتا۔ ظاہر ہے کہ لہر جب چلتی ہے تو پچھلے کوئی نشان نہیں چھوڑتی۔ دوسری طرف تو دریا کے کنارے کی طرح ایک جگہ گڑا ہوا بھی ہے، یعنی چلتا ہے تو لہر کی طرح اور کھرا ہوا ہے تو کنارے کی طرح۔

عورت کا حسن تیری فطرت پر کجلی بن کر گرتا ہے حیرانی کی بات یہ ہے کہ تیرا عشق بے پروا بھی ہے، یعنی اگرچہ حسین عورت کو دیکھ کر تو بہت بیقرار ہو جاتا ہے، لیکن یہ نہیں کہ ہر وقت بگے اس کی دھن لگی رہے۔ تیری زندگی رنگارنگی پر موقوف ہے یعنی کبھی اس سے تعلق ہے کبھی اس سے تو ایک آستانہ پر پیشانی رگڑنے کا قائل نہیں جسینوں نے مجھے بے وفا کا خطاب دے رکھا ہے۔ پھر لفظ رنگ بدلنے والے! تو مشہور بھی ہے اور بدنام بھی۔ تو اس دنیا میں پارے کی خصلت لے کر آیا ہے۔ تیری اس بیقراری کے قربان جاوے۔ تو عجیب بے قرار انسان ہے۔

دوسرا بندہ | اشفنگی پریشانی رستخیز: قیامت۔ نثار حسنتہ:

تڑپ کر اچھلتے والی چنگاری۔ درد انجامی: وہ کیفیت جس کی انتہا درد ہو۔ اقل اس کھیل: لفظی معنی خیال کی ناداری۔ مراد سے خیال کی بلندی سے محروم ہونا۔

سببم آسا جہنم کی مانند۔ تنگ جلوہ: خفیف جھلک دکھانے والا، وہ جس کا جلوہ بہت تھوڑا ہو۔

میں نے اپنے کرتے کے نیچے خاک کی ایک سیٹی چھپا رکھی ہے جسے عشق کی

پریشانی نے بیاہن بنا دیا ہے معلوم ہوتا ہے میرے سینہ میں گوئی تر شا ہوا ہیرا موجود ہے۔ اس کے ہزاروں جلو ہیں اور ہر پہلو کا رنگ دوسرا ہے۔ شاعر کا دل احساسات کی قیامت ہوتا ہے یعنی اس میں محسوس کرنے کی قوتیں اسی طرح اٹھا کر مینگا ہے جیسا کہ رہی ہیں جیسے قیامت کے دن زمین سے مردے اٹھیں گے۔ تجھے کیا خبر کہ میرے سینہ کے اندر کیا ہے؟ میرے ہر احساس میں نئے جلوے کی خواہش بھری رہتی ہے۔ میں بیتاب ہوں اور میرے ۔۔۔ دل کو کسی پہلو آرام نہیں۔ اس میں کوئی شبہ نہیں کہ میری نظر ہر لحظے حسین کی تلاش میں رہتی ہے۔ لیکن حسن سے میں نے وفا کا پکا عہد بنا رکھا ہے۔ اس شعر میں حسن سے بہ ظاہر حسن مطلق مراد ہے گویا اقبال کہتا ہے کہ حسینوں سے بے وفائی کا جو الزام مجھ پر لگایا جاتا ہے یہ غلط ہے بیشک میں نئے نئے حسینوں کی تلاش میں رہتا ہوں، لیکن کیوں؟ اس لئے کہ حسن مطلق تک پہنچ جاؤں! اس سے میری فاداری بالکل نچتہ ہے حسینوں سے بے نیازی دراصل یہ ظاہر کرتی ہے کہ میری فطرت نیاز مندی سے بھری ہوئی ہے اور یہ نیاز مندی حسن مطلق کے لئے ہے۔ میں صبا کی طرح ہر لحظہ اس کی تلاش میں لگا ہوا ہوں۔ یہ جو حسین میرے سامنے آتے ہیں ان کی حیثیت کیا ہے؟ یہ کہ آگ سے چنگاری تڑپ کر اٹھیں اور بجھ گئیں۔ ایسی چنگاریوں کا دیدار میرے دل کے لئے تسکین کا باعث نہیں ہو سکتا۔ اسے بجلی کی طلب ہے وہ تو اس حسن کا مشتاق ہے جس کا ایک جلوہ مجھے بجلی کی طرح جلا کر دکھائے۔ میں اس کا دل سنبھالی کا خواہاں ہوں جو عشق کی فطرت کے ہر تقاضے کو ختم کر دے۔ کل کی تلاش مجھے اجزا میں لئے پھرتی ہے۔ حسن کی کوئی مدد و نہایت نہیں۔ یہ بے تار ہے۔

لہذا میری تلاش کے رد کی بھی کوئی دوا نہیں جس طرح حسن اٹھانے سے میری طلب
 کا درد بھی ہمیشہ قائم رہنے والا ہے۔ میری زندگی ہی وہ محبت ہے جس کا انجام درد کے
 سمو کچھ نہ ہو یہی وجہ ہے کہ میرے عشق و وفا کے طریقہ کا پابند نہیں بھیجی بابت پوچھتے
 ہوتے مجھے کہنا چاہئے کہ وفا بلند خیالی سے محروم ہو جانے کا نتیجہ ہے میں بلند
 خیالی سے محروم نہیں میرے دل میں ہر آن ایک نئی قیامت بپا ہوتی رہتی ہے
 ساقی نے ہمیں جو کچھ دیا ہے اس کی حیثیت شبنم کے قطروں کی سی ہے۔ میرے
 دل کا طرف سمندروں کا طلبگار ہے۔ میں اسی پیاسا ہوں اور میری پیاس کھینچنے
 والی نہیں میرے پاؤں کے نیچے انگارے بچھے ہوئے ہیں۔ مجھے پیداکر کے
 میرے پیداکرنے والے نے اپنا کلمہ چسپا کر لیا ہے اگرچہ تصویر میں لہجہ تصویر
 بنانے والے سے مجھے سخت گلا ہے جب اس کائنات کی محفل میں حسن کا جلوہ اٹھا
 اور اس قدر قلیل تھا تو سمجھ میں نہ آیا کہ مجھے وہ کون کون سی گئی جس کی اڑان کی
 کوئی حدود ثابت نہیں؟ ہم تلاش کے سیلاب میں لگا نازنگ و درباری رکھنے
 والے ہیں۔ ہم سمندر کی لہریں جو اپنی شکست کندھے پر اٹھائے پھرتے ہیں۔
 مطلب یہ کہ جو شے ٹوٹ جائے وہ آگے نہیں چل سکتی۔ سورج کی خصوصیت
 یہ ہے کہ وہ چلتی جاتی اور ساتھ ساتھ ہنسی بگڑتی جاتی ہے۔ گویا اپنی شکست
 کندھے پر اٹھائے لئے چلی جاتی ہے۔ رکتی کہیں نہیں۔

اس نظم میں بھی جدوجہد اور نازنگ و دوہی کا سبق دیا گیا ہے یعنی یہ
 کائنات انسان کے زوق طلب کے لئے کافی نہیں۔ اس کی بہت دوسری
 بے انتہا ہے۔ وہ شکست سے کبھی آشنا نہیں ہوتا بلکہ ہونے کی طرح اس کی

شکست بھی نئی زندگی کا سامان بنتی رہتی ہے۔

کوشش ناتمام

تاب دوام ہمیشہ کی چمک خمیستہ کام بہ مبارک قدم۔
 صبح سورج کی جدائی میں بچ و تاب کھاتی ہے شفق کی آنکھ شام کے
 تارے کی جدائی میں خون روتی ہے۔ دن کے گھنوں کو شام کی لہری کی آرزو رہتی
 ہے یعنی دن شام کا آرزو مند ہوتا ہے صبح کا ستارہ اس لئے بیقرار ہے کہ
 اسے ہمیشہ کی چمک مل جائے قطب تارا ستاروں کے قافلہ سے کہہ رہا تھا کہ
 دوستو! میں تو چلنے کا فرہ لینے کے لئے ترس گیا۔ مریہ ہے قطب تارا اپنی جگہ قائم
 رہتا اور دوسرے ستاروں کی طرح گردش نہیں کرتا، وہ چلنے کا فرہ حاصل کرنا
 چاہتا ہے چھوٹے چھوٹے چشمے ندریوں کے شوق میں بہاروں سے نکل کر اترتے
 ہیں۔ ندریاں سمندر کے عشق میں ڈری چلی جاتی ہیں سمندر کی لہروں کو پورے چاند کا
 عشق بیقرار رکھتا ہے۔ کہتے ہیں کہ وہ جس مطلق جو لائے اور کلاب کے پروف میں چھپا
 ہوا ہے اس لئے بیقرار ہے کہ اس کا جلوہ عام ہو جائے۔ زندگی کا بھید مبارک
 قدم والے فرقے سے پوچھو، وہ بتائیں گے کہ ہر چیز اسی وقت تک زندہ ہے جب تک اس
 کی کوشش ختم نہ ہو جو نئی کوشش ختم ہوگی۔ زندگی کی بساط بھی پٹی جائے گی۔
 اس نظم میں بھی جدوجہد، حرکت اور کوشش کا سبق دیا گیا ہے اور ثابت
 کیا گیا ہے کہ کائنات کی ہر شے صرف تک و دو اور ایک دوسرے کے عشق کی
 بنا پر زندہ ہے۔

نوائے غم

پہلا بند | رباب: سازگی کی قسم کا ایک ساز۔ بریلو: ایک مشہور ساز۔
 حکیم ستان نوائے غموں کی قیامت گاہ یعنی ایسا ساز جس کے نغے قیامت
 کا ہنگامہ بپا کر دیں۔ امین: امانت دار۔ مضراب: ساز بجانے کا آلہ۔
 میری زندگی اس خاموش رباب کی طرح ہے جس کی آغوش پر رنگ
 کے نغموں سے بھری ہوئی ہو، یعنی وہ ساز جس میں ہر قسم کے نغے تو موجود
 ہوں، لیکن اسے بجا یا نہ گیا ہو۔

میرا رباب اگرچہ خاموش ہے لیکن اس کی خاموشی پر اس دنیا کے
 نظام کا ساز بھی قربان ہو جاتا ہے۔ میرے رباب کے ہر تار میں میگزوں نغے
 دفن ہیں، وہ اگرچہ چپ ہے۔ مگر اس کی چپ نغموں کی ایک قیامت گاہ کی
 امانت دار ہے اور اس کی اس چپ نے ہنگاموں کا احسان کبھی نہیں اٹھایا۔
 تینوں شعروں کا مطلب یہ ہے کہ میری زندگی ایک خاموش رباب کی
 سی ہے۔ اس رباب میں ہر قسم کے تار نے موجود ہیں لیکن ابھی تک اسے بجا یا نہیں
 گیا اور نغے اس کے تاروں میں اسی طرح دفن ہیں جس طرح مرنے والے ہیں۔
 افسوس محبت کی امید کبھی چوری نہ ہوئی اور میرے اس ساز نے منہ
 کی چوٹ کبھی نہ کھائی۔

دوسرا بند | لیکن کبھی کبھی طور کے باغ کے نسیم صبح کی لہر آجاتی ہے یا آسمان
 کی طرف سے حور کی سالنس کی نوا آکھلتی ہے، ان ہواؤں سے میری زندگی کے

تار میں ہلکی سی حرکت پیدا ہو جاتی ہے اور میری روح جو زندگی کے جال میں گرفتار ہے
 جال سے آزاد ہو جاتی ہے۔ ناامیدی کے گھمے کی یہ گھم سی آواز اٹھتی ہے ساتھ
 ہی آنسو بھرتے ہیں گویا یہ تو آواز آنسوؤں کے لئے قافلہ کی گھنٹی کی آواز کا اثر رکھتی ہے
 کہ اسے سنتے ہی قافلہ چلنے کو تیار ہو جاتا ہے جس طرح شبنم کی بلندی اس کے اڑ
 جانے کے ذوق سے قائم ہے۔ میری فطرت کی بلندی نوائے غم سے ہے۔
 مطلب یہ کہ انسان کی بلندی کا راز سوز و گداز میں ہے اسے چاہئے
 کہ اپنے ہم جنسوں کے غم میں گھل گھل کر درد بھرے ترانے گاتا رہے۔

عشرت امروز

شراب طہور: پاک شراب جو بہشت میں ملے گی۔
 ساسیل: بہشت کی ایک نذر۔

مجھ سے نہ کہہ کہ موت بے پروا کا پیغام ہے اور میرے سامنے
 شراب طہور کی کیفیت کا نقشہ نہ کھینچ۔ یہ ظاہر یہ خطاب واقعات ہے
 کہتے ہیں کہ موت کے بعد بہشت کے عیش کا پیغام نہ سنا۔
 فوجور کی جدائی میں غم سے نپیل گیر نہ ہو یعنی حور کی جدائی کا غم نہ کھا۔
 اور پری کو الفاظ کے بیشیے میں نہ اتار۔

مجھے خوب صورت ساتی کا شنیداری نہ بنا، حور کی باتیں نہ سنا۔
 ساسیل کا ذکر نہ کر، بہشت بلا شہدائے من کی جگہ ہوگی۔ مجھے اس سے ختم
 کی ضرورت نہیں لیکن اسے واعظہ جوانی کے لئے پیر پیغام موزوں نظر نہیں آتا۔

تو بتا کہ جوانی کتنی مدت تک عیش کی امیدوار رہے، وہ عیش ہی نہیں جس کا
انتظار کرنا پڑے۔ وہ حسن کیس کام کا جو دیکھنے والی آنکھ کا محتاج ہوا اور اپنے ظاہر
ہونے کے لئے گل کا احسان اٹھائے۔ یہاں گل سے مراد یہ موت کے بعد کا وقت
زندگی کا احساس بڑی ہی عجیب چیز ہے جو جوانی کا عقیدہ یہ ہے کہ جو
عیش رنج حاصل ہے اس سے فائدہ اٹھایا جائے۔

اس نظم میں بظاہر عشرتِ امر و زور پر زور دیا ہے لیکن اصل حقیقت عیش
کی ہے کہ دورِ حاضر کے نوجوان کے لئے ہمارے دماغوں کے نقطہ کا طریقہ ہرگز
سوزوں نہیں۔ انہیں ایسا طریقہ اختیار کرنا چاہئے جو جوانوں میں دین کا صحیح ذوق
اور ایمان کا جذبہ پیدا کر سکے۔ محض جنت، جہنم، سلسبیل، بیڑہ کا پیغام موت کے بعد سب
ہونے والی عشرت کا پیغام ہے۔ ان جوانوں پر اچھا اثر نہیں ڈال سکتا، جو اس
دنیا میں اپنے ارد گرد ہر قسم کی عشرت کا سامان جمع پاتے ہیں۔

انسان

پہلا بند | راز جو بھید تلاش کرنے والا۔

قدرت کا عجیب ظلم ہے کہ انسان کے دل میں بھید ڈھونڈنے کا
جذبہ پیدا کیا اور بھید اس کی نگاہوں سے چھپا دیا۔ آگاہی کا ذوق بتیغِ راز ہے۔
زندگی کے بھید کا پتا نہیں چلتا۔ شروع اور آخر حیرانی ہی حیرانی ہے، گویا
آئینہ بھرنا ہوا ہے۔ اس میں حیرانی کے سوا کیا مل سکتا ہے۔
شروع اور آخر حیرانی کا قول افلاطون سے منسوب ہے یعنی ظلم کی

ابتدا بھی حیرانی سے ہوتی ہے اور اس کی انتہا بھی حیرانی پر ہوتی ہے۔
دوسرا بند تقدیر کا اندازہ، مراد سے وہ اندازہ جو ہر شے کے لئے خدا
 نے روز ازل سے مقرر کر دیا۔

دریا کی لہریں چلنے میں لگن ہیں۔ دریا سمندر کی طرف چل رہا ہے۔
 بادل کو ہوا اتار رہی ہے اور اپنے کندھوں پر اٹھانے کے لئے آ رہی ہے آسمان
 کے تاروں کے لئے خدا نے جو اندازہ مقرر کر دیا، وہ اس کی شراب میں مست
 ہیں یعنی اس اندازہ کے مطابق چلنا چاہتے ہیں گویا آسمان کے قید خانہ نے
 انہیں زنجیریں پہنا رکھی ہیں مطلب یہ کہ تاروں کے لئے گردش کی جو راہیں
 مقرر ہو چکی ہیں ان پر اس طرح چلے جا رہے ہیں گویا ان کے پاؤں میں زنجیریں
 پڑی ہوئی ہیں، بال برابر بھی ادھر ادھر نہیں ہو سکتے۔

سورج صبح کو اٹھنے والا اجسادت گزار اور دنیا کے لئے اٹھ کھڑے
 ہونے کا پیغام لائے والا، مغرب کی پہاڑیوں پر چھپتا ہے تو شفق کی شراب
 کا پیالہ پیتا ہے۔ سورج غروب ہوتا ہے تو مغرب کی جانب افق پر سرخ سی
 پھر جاتی، اسے چھینے والے سورج کی شراب قرار دیا۔

غرض ہر شے زندگی کے مزے لے رہی ہے اور ہر ایک اپنی نمائش میں
 مست ہے۔ ان میں سے کوئی بھی انسان کا علم بنانے والا نہیں افسوس
 انسان کی زندگی کتنی تلخ ہے۔

مطلب یہ کہ کائنات کی ہر شے اپنی ہستی نمایاں کر رہی ہے اور جو
 اندازہ اس کے لئے مقرر ہو گیا اس پر چل رہی ہے۔ انسان زندگی کا بھید

دریافت کرنے میں لگا ہوا ہے۔ اس کام میں کوئی بھی نئے سے اس کا ہاتھ نہیں بٹا سکتی۔

جلوہ حسن

سر بہ گریباں بیوٹا؛ گریبان میں سر ڈالتا، یعنی غور و فکر کرنا۔ اور اک: دریافت، سمجھ، عقل۔

وہ جلوہ حسن جس سے آرزو بنے قرار ہوتی ہے اور جسے جوانی اپنے خیالوں کی گود میں پالتی ہے جس سے یہ فنا ہونے والی دنیا وانگنی بن جاتی ہے جس کی بدولت جوانی ایک دل بھلنے والی کہانی کی شکل اختیار کر لیتی ہے جو غور و فکر کرنا سکھاتا ہے جس کے سبب سے ہم موجودہ دنیا کے نظارے سے بھاگتے ہیں جس سے عقل کی خامی دور ہو جاتی ہے جس کے باعث عقل احساس کی غلام بن جاتی ہے، آہ وہ حسن کہیں موجود بھی ہے کہ نہیں؟ اے زاہد! زمانہ کی انگشتی میں وہ نگینہ چڑا ہوا ہے کہ نہیں؟

اک شام

(دریائے ٹیکر کے کنارے پر)

تمہیدی نوٹ | دریائے ٹیکر دریائے رہائن کی ایک معاون ہے جرمنی کا مشہور شہر ہائیڈل برگ اس کے بائیں کنارے واقع ہے۔ یہ نظم اس زمانہ میں لکھی گئی تھی جب اقبال فلسفہ کی ڈگری حاصل کرنے کے لئے جرمنی گئے ہوئے تھے اور میونخ یونیورسٹی سے اگست ۱۹۰۶ء میں ہائیڈل برگ یونیورسٹی

کی لاتبریری سے فائدہ اٹھانے کے لئے وہاں تشریف لے گئے تھے۔
نوا فروش: نغمے گانے والے یعنی پرندے۔ ہر اقبہ: گیان دھیان۔
 چاند کی روشنی خاموش ہے۔ بہ درخت کی شاخیں بھی خاموش ہیں۔ وادی
 کے پرندوں نے چپ سا دھلی ہے۔ پہاڑوں کے سبز پوش درخت خاموش
 کھڑے ہیں ایسا معلوم ہوتا ہے کہ فطرت بے ہوش ہو کر رات کی گید میں سو گئی ہے۔
 چپ نے ایسا جادو کر دیا ہے کہ نیلر کا چلنا بھی ٹھہراؤ معلوم ہوتا ہے۔ تاروں کا
 قافلہ خاموش ہے اور گھنٹے کی آواز کے بغیر جلا جا رہا ہے۔ پہاڑ بیابان اور
 دریا سب چپ ہو گئے ہیں۔ گویا قدرت گیان دھیان میں مگن ہو گئی ہے۔
 اے دل تو بھی چپ ہو جا اور غم کو گود میں لے کر سو جا۔

تنہائی

حزیریں: غمگین۔ **نسترن:** زار سیوتی کے پھولوں کا بلخ۔
 اس کے انورثات کی تنہائی میں غمگین کیوں ہے؟ تجھے اس بات کا
 سوچ کیوں ہے کہ تیرا ساتھ اور دوست کوئی نہیں؟ کیا یہ تار سے ساتھ
 نہیں؟ کیا یہ تیرا غم نہیں بٹا سکتے اور تیری نازداری کا حق ادا نہیں کر سکتے؟
 نرا کائنات کی مختلف چیزوں پر نظر ڈال۔ یہ خاموش آسمان کی بلندی، یہ
 سوئی ہوئی زمین، یہ چپ دنیا، یہ چاند، بیابان، آب ویاں، پہاڑ۔
 انہیں دیکھ کر معلوم ہو گا کہ پوری کائنات سیوتی کا بلخ بنی ہوئی ہے۔ پھر
 اپنی حالت پر غور کر تیرے پاس آنسوؤں کے تارے ہیں جو نہایت خوش رنگ اور

پیارے پیارے موتی ہیں۔ اے دل! تجھ کو کس چیز کی آرزو ہے؟ کیا یہ کافی نہیں
کہ پوری قدرت تیری ہمدرد اور بھرا ہے؟ پھر تو عم کیوں کھار رہا ہے؟

پیام عشق

تمہیدی نوٹ | ایہ نظم غالباً ۱۹۱۱ء لکھی گئی اور مخزن میں تصبی تھی اقبال
کی فکر و نظر میں بنیادی تبدیلی اسی وقت سے شروع ہو گئی تھی جب وہ ولایت
پہنچے تھے۔ آہستہ آہستہ اس تبدیلی کا رنگ گہرا ہونے لگا۔ پیام عشق اس حالت
کا ابتدائی نقشہ پیش کر رہی ہے۔ یہی وجہ ہے کہ اس میں اور اقبال کی مشہور عالم
نظموں میں مضمون اور انداز بیان کے اعتبار سے یکسانی بہت نمایاں ہے۔
غزنیوی: مراد ہے سلطان محمود غزنوی۔ ایاز: سلطان محمود کا ایک
امیر تھا لیکن غلام مشہور ہو گیا۔ اسے ملک ایاز کہتے تھے۔ لاہور کا گورنر رہا
شعر و ادب کی اصطلاح میں اسے محمود کا محبوب مانا جاتا ہے۔ قناعت
شعار: وہ شخص جس کا طریقہ قناعت ہو یعنی قناعت پسند۔ شور: بہت
واہمن دراز: بے دامن والا۔ صحرا: غزنی: بیابانوں میں گھومنا۔
آتش زن: آگ لگانے والا۔ فرقہ ساز: فرقے بنانے والا۔
عشق کہتا ہے کہ اے عاشق! اے پہلو میں درد کے طالب گار! اگر تو مرد
کو پہنچنا چاہتا ہے تو اس کی صورت یہ ہے کہ میرے ناز کے روبرو ہر سے پاؤں
تک نیاز بن جا۔ میں تیرے دل کو اسی طرح فتح کروں گا جس طرح غزنی نے سونما
فتح کیا تھا۔ تو ایاز کی طرح غلامی اور وفاداری کا نمونہ پیش کر۔ مطلب یہ کہ عشق

کے لئے سرحد حاصل کرنے کا ایک ہی راستہ ہے اور وہ یہ کہ اپنے آپ کو عشق کے حوالہ کر دیے اور اپنا دل عشق کے ہاتھ میں دے کر خود اس کے نگاہوں پر چلنے لگے۔ اس آسمان کے نیچے کمال حاصل کرنے کے لئے سکندر کی نشان بدگزرنا لازم نہیں کمال قدرت نے اس کے لئے خاص نہ کر دیا تھا۔ سکندر کی کارگیری کا سبب بڑا کارنامہ کیا تھا؟ یہ کہا اس نے ایک ایسا آئینہ بنا دیا تھا جس میں دنیا کے حالات نظر آتے تھے تجھ میں بھی وہ تمام سامان موجود ہیں جو سکندر کو حاصل تھے پھر تو آئینہ کیوں نہیں بناتا۔

انک کہانی مشہور ہے کہ سکندر نے مصر فتح کر کے جب ساحل پر سکندر کی بنیاد رکھی تو یہاں ایک بہت اونچا مینار بنا دیا تھا جس پر آگ روشن رہتی تھی اور جہازوں کو اندھیرے میں دور سے سکندر یہ کا پتہ چل جاتا تھا یہ مینار سکندر نے بنایا یا کسی دوسرے شخص نے اہم مدت تک قائم رہا اور پرانی دنیا کے عجائبات میں شمار ہوتا تھا۔ شاعروں نے قہرا جئے کس بنا پر اس مینار کی روشنی کو سکندر کا طلسمی آئینہ قرار دے لیا کہ فارسی اور اردو کے پورے ادب میں یہ ایک عام اصطلاح بن گئی۔ اقبال کہتے ہیں کہ ایسا طلسمی آئینہ بنا لینا سکندر سے مخصوص نہیں۔ ہر ہمت و انسان خدا داد سامانوں سے کام لے کر سکندر جیسا کمال دکھا سکتا ہے۔

زندگی میں جدوجہد اور کشمکش کا مقصد اور کیا ہے؟ یہ کہ تو کمال کے درجے پر پہنچے اور تیرا بلبل بدرنیر بن جائے۔ اے مسلمان! تو اس کشمکش سے گھبراتا اور پریشان کیوں ہوتا ہے؟ تو دنیا کا سب سے پرانا فرض ہے۔ لہذا تجھے نماز کی

طرح ادا ہونا چاہئے یعنی قدرت نے تجھے جس مقصد کے لئے پیدا کیا ہے وہ پورا ہونا چاہئے خواہ ارد گرد مشکلات کے کیسے ہی طوفان بیابانوں۔

اے پھول چننے والے! تو قناعت پسندی نہ کر یعنی جو کچھ مل جائے، اسی کو لے کر اطمینان سے نہ بیٹھ۔ تیری شان اسی طرح قائم رہ سکتی ہے کہ اپنی طلب بڑھاتا جا۔ اگر باغ میں پھول کی بہتات ہے تو تجھے چاہئے کہ اپنا دامن اور پھیلا لے تاکہ کوئی پھول تیرے دامن سے باہر نہ رہ جائے۔

اس شعر میں مسلمانوں کو عالی مہنتی اور بلند فطرتی کا سبق دیا گیا ہے اور بتایا گیا ہے کہ اس کا کام صرف چند آرزوئیں پوری کر لینے پر موقوف نہیں، اسے یہ نہ چاہئے کہ جو کچھ دوسروں سے ملتا ہے، اس پر تشلی کر کے بیٹھ جائے۔ اس دنیا میں فرائض اور مقاصد کی کمی نہیں۔ مسلمان کو جو انہر دی سے آخری وقت تک جدوجہد جاری رکھنی چاہئے۔

ایک زمانہ تھا کہ عاشق بے تاب ہو کر جنگلوں اور بیابانوں میں گھومنا کرتے تھے۔ وہ زمانہ باقی نہیں رہا۔ اب حالات کا تقاضا یہ ہے کہ جلتی ہوئی شمع کی طرح محفل میں بگھلا جائے۔

بیابانوں میں گھومنے سے اشارہ مجنوں کی طرف ہے۔ اقبال یہ بتانا چاہتے ہیں کہ مجنوں کی طرح لیلیٰ کے عشق میں دیوانہ بن کر بیابانوں میں گھومتے پھرنا کیا کام دے سکتا ہے؟ اب تو جس شخص کے دل میں قوم کا سچا جذبہ ہے، اسے اپنے ہم قوموں میں بیٹھ کر جانناز می کا نمونہ پیش کرنا چاہئے، اپنی قوم کو جلتے اور گھیلنے کا سبق دینا چاہئے اور اسے آگے بڑھانا چاہئے۔

افراد کا وجود مجازی ہوتا ہے یعنی وہ اصلی اور حقیقی چیز نہیں۔ حقیقی چیز قومی زندگی ہے۔ افراد صرف اس لئے ہوتے ہیں کہ باہم مل جل کر اور ایک دوسرے میں گم ہو کر قوم کی شکل اختیار کر لیں۔ قوم باقی ہے تو افراد بھی باقی رہیں گے۔ اگر قوم باقی نہ رہی تو افراد بھی مٹ جائیں گے پس ہر سچے مسلمان کا فرض یہ ہے کہ مجاز کے طلسم میں آگ لگا دے اور قوم پر فدا ہو جائے۔

اے اقبال! ہندوستان کے جو لوگ فرقے اور گروہ بنا رہے ہیں انہوں نے آزر کی طرح بت تراشی کا طریقہ اختیار کر لیا ہے۔ تو ان تہوں سے اپنا دامن بچا کر مجاز کے راستہ کا نثار بن جا۔ مطلب یہ ہے کہ ہندوستان کے مسلمانوں میں فرقہ سازی اور گروہ بندی کی جو باکھیلی ہوئی ہے، بکھلی ہوئی بت تراشی ہے جسے مسلمان کا فرض ہے کہ تمام تہوں یعنی فرقہ سازوں سے کنارہ کر لے اور اپنے آپ کو اسلام میں گم کر دے

سراق

پہلا بند اطفالک گفتار آزما: وہ بچہ جو بونے کی مشق کر رہا ہو یعنی باتیں کرنا سیکھ رہا ہو۔

میں تنہائی کے گوشہ کی تلاش میں بچہ رہا ہوں اور پہاڑ کے دامن میں آچھپا ہوں۔ اس کے سوا مجھے تنہائی کہیں نصیب نہ ہوئی۔
 یہاں بہنے والے چشموں کے اس گیت میں جس کی لے تھوڑے تھوڑے وقفوں کے بعد کان تک پہنچتی ہے بڑی دل کشی محسوس ہوتی ہے اس گیت کی صورت ایسی ہے جیسے چھوٹا بچہ بولنے کی مشق کر رہا ہو کسی وقت

دعا میں لگ جائے چشموں کے گیت کو شکستہ اس لئے کہا کہ چشموں کی آواز کسی وقت
سنائی دیتی ہے کسی وقت نہیں سنائی دیتی۔ اقبال کی تصویر کشی کا کمال ہے پھر
اسے بولنا سیکھنے والے بچہ کی دعا سے تشبیہ مجزہ کا حکم رکھتی ہے۔

شام کا ستارہ شفق کے لعل جڑے تخت پر بیٹھ گیا یعنی شفق میں ستارہ
نمودار ہو گیا ہے۔ شام کے نظارہ کی خوبی دیکھنے والی آنکھ کے لئے بہشت
کا نمونہ ہے۔ شام جدائی کی خاموشی میرے لئے بہانہ بن گئی اور کسی کی یاد
نے مجھے ترانہ سکھا دیا یعنی میں گانے لگا۔

دوسرا بند | سرود: راک، گیت۔

میری بے صبر جان کی کیفیت یہ ہے ہمیری مثال اس چھوٹے بچہ جیسی ہے،
جو اکیلا ہو، اندھیری رات میں گانے لگے اور اپنی آواز کو غیر کی آواز سمجھے۔
ان دو شعروں میں اقبال نے حقیقت شناسی کا انتہائی کمال دکھایا
ہے۔ بچہ اکیلا ہو تو گانے لگتا ہے۔ یہ گانا تمہاری میں اس کے ڈر کا علاج ہوتا
ہے، گویا وہ اپنی آواز کو غیر کی آواز سمجھ کر اپنے آپ کو فریب دیتا ہے بلکہ میرے
پاس کوئی نہ کوئی موجود ہے۔

اس طرح میں اپنے دل کو صبر کا پیغام دیتا ہوں، گویا اپنے خیال
کے مطابق جدائی کی رات کو فریب دینے کی کوشش کرتا ہوں۔

عبدالقادر کے نام

تمہیدی نوٹ | اس نظم میں خطاب شیخ عبدالقادر رحمہ اللہ سے ہے۔

یہ دسمبر سنہ ۱۹۰۸ء کے مخزن میں شائع ہوئی تھی جب اقبال کو ولایت سے واپس آئے
 ہوئے کم و بیش چار مہینے ہو چکے تھے معلوم نہیں یہ نظم یہاں پہنچ کر لکھی یا ولایت ہی
 میں لکھ چکے تھے۔ بہر حال قوم کی عملی خدمت کے لئے کمر بستہ ہونے کا پہلا اعلان ہے
 پھر اقبال کی زندگی کا ایک ایک لمحہ اسی خدمت کے لئے وقف ہو گیا اگرچہ وہ معاش
 کے لئے کچھ کچھ کام بھی کرتے رہے، لیکن ان کا دل برابر خدمت ہی میں لگا رہا۔

شیخ عبد القادر نے اس پر ایک تمبیدی نوٹ لکھا تھا جو ذیل میں درج ہے۔
 اس نظم کو ہدیہ ناظرین کرتے ہوئے مجھے اس بات سے شرم آتی ہے کہ ایسی
 نظم اور ایسے خیالات کا مخاطب مجھے بنایا گیا ہے اور ایسے بلند ارادوں میں مجھے شریک
 کیا گیا ہے، سوائے اس کے کہ دل اپنے دل نواز کی محبت کا شکر یہ ادا کرے اور میں یہ دعا
 مانگوں کہ خدا حضرت اقبال کے ارادوں میں برکت دے اور اگر میرے نصیب
 میں کوئی خدمت ملک لکھی ہے تو مجھے بھی اس کی توفیق عطا فرمائے۔ کوئی جواب
 اس خط کا مجھ سے بن پڑتا نہیں خصوصاً جب اقبال کے امتعار آبدار کے مقابل
 اپنی شکر کی خشکی اور بے ماٹمی پر نظر کرتا ہوں۔ ”مخزن“ بابتہ دسمبر سنہ ۱۹۰۸ء صفحہ ۶۶

اس میں سے مندرجہ ذیل پانچ شعر اقبال نے نظر ثانی کے وقت حذف کر دیے تھے۔
 پھونک ڈالا تھا کبھی دفتر باطل جس نے
 تن آتش زدہ شوق کو مانند سر شاگ
 درد ہے سائے زمانہ کا ہمارے دل میں
 زاید شہر کہ ہے سوختہ صبیعی میں مثال
 خشک سے شاخ چینی ہم نے نشیمن کے لئے
 حدت دم سے اسی شعلہ کو سپدا کر دیں
 قطع منزل کے لئے آبلہ پا کر دیں
 جنس کیا ہے آئینہ کو بالا کر دیں
 خشک ہے اس کو غرقیم صہبا کر دیں
 اپنے دردوں کو آمادہ ایذا کر دیں

خاور: مشرق بشعلہ رانی: ایسے نغمے گانا جن سے شعلے نکلیں،
 مراد ہے تڑپانے والے نغمے۔ تپش آمادہ تڑپنے کے لئے تیار اور بقیار۔
 این نمو: پھولنے پھلنے کا قانون۔ سعدی و سلمیٰ: عرب لڑکیوں کے
 نام، یہاں مراد ہے اسلام۔

اے فیتق! اٹھ کہ مشرق پر اندھیرا چھا گیا۔ یہ وقت ہے کہ اپنے شعلے
 بھرے نغموں سے محفل میں اجالا کر دیں یعنی ہماری قوم ہا یوسی اور بے عملی کے
 اندھیرے میں ٹھو کریں کھا رہی ہے۔ امید کی کوئی روشنی نظر نہیں آتی۔ ایسی
 حالت میں اسے استنہ دکھانے اور اس میں عمل کا جذبہ پیدا کرنے کی
 صورت یہی ہے کہ ہم اپنی آواز بلند کریں، اٹھائیں اور آگے بڑھائیں۔
 حمرل کے دانہ کی طرح ہمارے بس میں فریاد کے سوا کچھ نہیں آ کہ اسی
 فریاد سے اپنی محفل میں ہنگامہ بپا کریں تاکہ بے حسی ختم ہو اور قوم عمل
 کی راہ پر لگ جائے۔

اہل محفل کو دکھا دیں کہ سچے عشق کی جلا کا اثر کیسا اثر موتا ہے آج کے
 پتھر کو آئینہ کل کا آئینہ بنا دیں۔ مطلب یہ کہ قوم کا سچا عشق دل میں موجود ہو
 تو پتھر بھی آئینہ بن سکتا ہے یعنی قوم کی بے حسی جو پتھر کی مانند ہے ختم ہو سکتی
 ہے۔ آج یہ حالت ہے گویا اس کے سامنے آئینہ کی جگہ پتھر رکھا ہوا ہے۔
 جس میں ماضی، حال، مستقبل کی کوئی چیز نظر نہیں آتی سچے عشق کی جلا سے
 ہی پتھر آئینہ کی طرح صاف شفاف ہو جائے گا۔

آ کہ اسے یعنی قوم کو گم شدہ یوسف کا جلوہ دکھا دیں اور دلوں میں ہی تڑپ

پیدا کرویں جو زلیخا کے خون میں تھی مراد یہ کہ ہماری قوم اپنی اس شان کو بھول چکی ہے جو کل اسے حاصل تھی۔ وہ شان اسے دکھانا عمل کی زبردست حرکت پیدا کی جا سکتی ہے۔ اس باغ کو چھوٹے پھلنے کا ایسا طریقہ سکھائیں کہ بے حقیقت شہنشاہ کی بوند دریا بن جائے یعنی ہماری قوم بہت گری ہوئی ہے، اس میں ایسا جذبہ پیدا کر دیں کہ قطرہ دریا کی حقیقت اختیار کرے۔

اپنی جان کا ساز و سامان چین کے بت خانہ سے اٹھالیں اور اپنی قوم کے ہر فرد کو سعدی اور سلیمی کے حسن کا شیدائی بنا دیں یعنی ہمارے تمام شیوے اور طریقے غیر اسلامی ہیں ان میں بت خانہ کے اثرات نمایاں ہیں، ضروری ہے کہ اپنی قوم کو اسلام کا شیدائی بنائیں۔

دیکھ! شرب میں لیلیٰ کا ناقہ بیچارہ ہو گیا۔ اب وہ مجنوں کو اپنی طرف نہیں کھینچ سکتا ضروری ہے کہ مجنوں کو نئی امنگ اور نئی آرزو سے آشنا کریں مطلب یہ کہ قوم میں اسلامی زندگی کی شان پیدا کرنے کے پرانے طور طریقے اب کام نہیں لے سکتے۔ اس غرض سے نئے طریقوں کی ضرورت ہے۔ ہمیں ایسی شراب درکار ہے جو پرانی ہو لیکن اس میں اتنی تیزی ہو اور تندی ہو کہ صراحی پیا لے اور مینا کا جگر گھملا کر رکھ دے۔ مراد یہ ہے کہ شراب تو ہمارے پاس پرانی ہی ہے یعنی خالص اسلامی لیکن اس میں تیزی ایسی پیدا کریں کہ سب کے دل گھملا جائیں۔

ہمیں مغرب یعنی انگلستان کی سردی میں قوم کے عشق کا جودائع سڑ پاتا۔ رہتا تھا۔ اب سینہ چیر کر اسے اپنی قوم کو دکھا دیں۔

ہمیں دنیا کی محفل میں شمع کی طرح زندگی بسر کرنی چاہئے کہ خود جلتی ہے اور
 دوسروں کے لئے روشنی بہم پہنچاتی ہے ہمیں خود بھی جلتے رہنا چاہئے تاکہ ہماری
 قوم روشنی حاصل کرے۔ اس میں نیک و بد کی پہچان پیدا ہو۔ وہ اپنی اچھائی برائی کے
 متعلق اندھیرے میں نہ رہے اور ہماری جس اسے اسلام کی نعمت کے مالامال کردہ
 شمع کے دل پر جو گھوگھرتا ہے وہ اسے زبان پر لے آتی ہے جلتا کوئی
 خیال نہیں جسے شمع چھپا کر رکھ سکے مطلب یہ کہ جس طرح شمع کا جلتا دنیا
 پر ظاہر ہے، اسی طرح قوم کے عشق میں ہمارا جلتا بھی سب پر ظاہر ہو جائے۔

صقلیہ

(جزیرہ سسلی)

تمہیدی نوٹ | نظم انگست ۱۹۰۸ء کے مخزن میں چھپی تھی اور اس کا عنوان
 جزیرہ سسلی تھا۔ عام طور پر یہ نظم مرتبہ سسلی کے نام سے مشہور ہے جسے سر جوہی
 نامیڈو نے بھی اپنی ایک انگریزی نظم میں اسے مرتبہ سسلی ہی قرار دیا ہے IN IQBAL
 BRIDGE OF SICILY یعنی اقبال کے مرتبہ سسلی کے انداز میں

اقبال ولایت سے آئے ہوئے بمبئی سے دہلی پہنچے تو اجاب نے انہیں
 روک دیا۔ ۲۶ جولائی ۱۹۰۸ء کو شیخ نظام الدین اولیاء کی درگاہ میں مجلس اجاب
 منعقد ہوئی جہاں یہ نظم پڑھی گئی۔ اس میں خواجہ حسن نظامی، شیخ عبدالقادر
 شیخ محمد اکرام، میر غلام بھیک نیرنگ اور مولانا راشد انجیری شریک تھے۔
 مخزن نے اس پر ایک نوٹ لکھا جس کا ایک حصہ ذیل میں درج ہے۔

جزیرہ سسلی روئے زمین کے ان حصوں میں سے ہے جہاں اہل عرب نے
 اپنی فتوحات کا جھنڈا بلند کیا اور اپنی تہذیب کی روشنی پھیلانی۔ وہ انقلاب
 دوروں کے ہاتھوں اب اس حالت میں ہیں کہ تاریخ داں لوگوں کے سوا
 کسی کو ان میں اسلام کی عظمت کا کوئی نشان نظر نہیں آتا۔ ہمارے دوست
 اقبال فرماتے ہیں کہ وہ رات کے وقت جہاز میں اس جزیرہ کے پاس سے
 گزرے اور اس کی روشنیوں کو دیکھ کر بعض خیالات اور جذبات نے یکایک
 ان کی طبیعت پر هجوم کیا۔ یہ نالہ سموزوں انہیں خیالات اور جذبات کا
 نتیجہ ہے۔ (مخزن، بابتہ اگست ۱۹۰۸ء ص ۶۳)

نظر ثانی میں اس کے بعض شعر بدل دیئے گئے۔

پہلا بند | جو ننا بہ بار: خون برسانے والی، لہور و نونے والی غمگین
 پرانا زمانہ - تیغ تا ضبور: بے صبر تلوار۔

اے لہور و نونے والی آنکھ! تو داں کھول کر رو لے۔ وہ عربوں کی اسلامی
 تہذیب کا فرار نظر آتا ہے جیسا کہ تہذیبی نوٹ میں بتایا گیا۔ اقبال کی یہ نظم
 ان خیالات و جذبات کا نتیجہ تھی جو جزیرہ سسلی کی شمعیں دیکھ کر اس وجہ سے ان
 کے دل میں پیدا ہوئے کہ کبھی سسلی پر اسلام کا پرچم لہرا رہا تھا اور یہاں سے اسلامی
 علوم و فنون یورپ پہنچ رہے تھے۔ اب مدت ہوئی وہ دور ختم ہو گیا۔ عرب اپنی
 عظمت گنا کر پھر صحرا میں جا بیٹھے لہذا سسلی ان کی تہذیب کا فرار بن کر رہ گیا۔
 یہاں ایک زمانہ میں ان بیایانیوں کا ہنگامہ پایا تھا جن کی کشتیاں
 سمندر کے سینہ پر کھیلتی پھرتی تھیں یعنی سمندران کے لئے کھیل کا میدان

بنا ہوا تھا۔ وہ بیابانی جن کی وجہ سے شہنشاہوں کے درباروں میں ہل چل
 مچ جاتی تھی اور ہر شخص پر لرزہ طاری ہو جاتا تھا جن کی تلواروں میں چلیوں نے
 گھولنے بنا رکھے تھے یعنی وہ تلواریں میان سے باز رکھتے تھے تو ان سے ہر طرف
 چلیاں گرتی تھیں۔ وہ بیابانی جن کا بروئے کار آنا نئی دنیا کا پیغام تھا اور
 جن کی بے صبر اور بے تاب تلوار پرانے زمانہ کو کھا گئی اور جلا کر پیسہ کر گئی یعنی وہ
 . . . عرب جنہوں نے پرانے زمانہ کو ختم کیا اور نئی دنیا کی بنیاد رکھی وہ بیابانی
 جن کے قدم کا نعرہ سن کر مری ہوئی دنیا زندہ ہو گئی اور انسان کو دہم و دوسوا اس کی
 زنجیر سے آزادی مل گئی یعنی ان کا پیغام سن کر اس جہان میں نئی زندگی پیدا ہو گئی
 اور انسان دہم و دوسوا اس کو چھوڑ کر خدا کی دی ہوئی عقل و بصیرت سے کام لینے
 لگے۔ وہ تکبیر جس کے غلغلوں کی آواز سے کان اب تک لطف اٹھا رہے ہیں، کیا
 ہمیشہ کے لئے خاموش ہو گئی ہے؟ یعنی کبھی سسلی اور دنیا کے دوسرے ملکوں
 میں تکبیر کی صدا گونج رہی تھی۔ اب سسلی کی سطح سے ایسی کوئی آواز نہیں آتی،
 حالانکہ کان اسی پر لگے ہوئے ہیں۔ کیا وہ آواز پھر سنائی دے گی۔

دوسرا بند | بحرِ پیمایا، سمندرِ ناپے والا یعنی سمندر کا سفر کرنے والا۔
 اے سسلی! تیری وجہ سے سمندر کی نشانِ قائم ہے۔ تجھے پانی کے
 اس وسیع بیابان میں راستہ دکھانے والے کی حیثیت حاصل ہے۔ میری دعا ہے
 کہ تو سمندر کے رخسارِ یریل کی طرح زیب و زینت کا سامان بنا رہے اور سمندر کا

بحیرہ روم کے وسیع پانیوں میں جزیرہ کو واقعہ وہی حیثیت حاصل ہوگی ہے

جو رخسار پرتل کو۔

میری دعا ہے کہ تیرا نظارہ مسافر کی آنکھ کے لئے پر لطف رہے اور سمندر
کی موجیں تیرے ساحل کی چٹانوں پر قہقہے کرتی ہیں۔

میں یہ دعائیں اس لئے دیتا ہوں کہ تو کبھی اس قوم کی تہذیب کا
سہرہ چشمہ اور مرکز تھا جس کا دنیا کو روشن کرنے والا حسن آنکھوں میں چکا چوند
پیدا کر دیتا تھا۔

تیسرا بند نالہ کشت: نوحہ کرنے والا بشیراز کا بلبل: شیخ سعدی رح
شیرازی جنہوں نے بنداد کی تباہی کا مہر ثیہ کہا تھا اور اس کا پہلا شعر یہ ہے۔

آسماں راجع بود گر خون مبارد بر زمین

بر زوال ملک مستعصم امیر المومنین

داغ: اردو کے مشہور شاعر نواب مرزا خان داغ جنہوں نے ۱۸۵۷ء کی
بربادی دہلی کا مہر ثیہ لکھا تھا۔ دہلی کی بربادی کے مہر ثیہ بہت سے شعاعوں نے
لکھے تھے جو فغان دہلی کے نام سے چھپ گئے تھے۔ اقبال نے داغ کا ذکر
غالباً اس لئے کیا کہ سب سے اچھا مہر ثیہ انہیں کا مانا گیا تھا۔ غرناطہ: اندلس
کا مشہور شہر جسے انگریزی کہتے ہیں۔ اس کا قصر محمد اونیہ کے عجائبات میں
شمار ہوتا ہے مسلمانوں نے اندلس کو فتح کیا تو قرطبہ (کاڑو داغ) کو دار الحکومت
بنایا جب مہر ثیہ سلطنت باقی نہ رہی تو طوائف اللہ کی پھیل گئی۔ آخری دور کی سلطنتوں میں
سے بنو احمد کی سلطنت غرناطہ خاص طور پر قابل ذکر ہے۔ جسے شاہ فروری نے
ملکہ از بلا نے ۱۴۹۲ء میں فتح کیا اور اندلس سے مسلمانوں کا نام نشان مٹا دیا۔

این بدرون: اندلس کا مشہور ادیب و شاعر جس نے غرناطہ کی تباہی کا مثنوی لکھا۔
 شیخ سعدی نے بغداد کی تباہی کا نوحہ لکھا، داغ نے دہلی کی تباہی پر
 خون کے آنسو بہائے جب آسمان کی گردش نے غرناطہ کی سلطنت برباد کی تو
 ابن بدرون کے پر غم دل نے فریاد کی یعنی غرناطہ کا مثنوی لکھا۔ اسے سسلی: تیرا ماتم
 اس اقبال کے حوالہ ہوا جس کی قسمت میں غم کے سوا کچھ نہیں سمجھنا چاہئے کہ تیرے
 ماتم کے لئے قضا و قدر نے وہ دل جن لیا جو تیری حالت سے واقف اور تیرا راز دار تھا۔
جو کھتا ہند | آثار: پرانی عمارتوں کے بچے کچھ نشان، کھنڈر۔

تیرا ساحل اگرچہ خاموش ہے لیکن معلوم ہوتا ہے کہ کچھ کہنا چاہتا ہے۔
 مجھے بتا کہ تیرے کھنڈروں میں کس کی کہانی چھپی ہوئی ہے؟ مراد یہ ہے کہ ساحل
 کچھ کہنا چاہتا ہے، تو کھنڈروں ہی کی داستان کہے گا، تو بتایا کھنڈر کس کے
 ہیں؟ تو اپنا درد دکھ مجھے بتا میں بھی سر سے پاؤں تک دروہی دروہوں تیرے قافلہ
 کی تو منزل تھا، یعنی جو قافلہ تجھ میں ٹھہرا رہا میں اس قافلہ کی گروہوں مطلب یہ ہے
 کہ تو کسی زمانہ میں عربوں کا وطن تھا۔ ان کا قافلہ رخصت ہو چکا۔ مگر قافلہ کے پیچھے
 گرواڑتی ہے میں وہی گروہوں یعنی قافلہ کے پیچھے پیچھے آنے والا ہوں۔

پرانی تصویر میں پھر رنگ بھر کر مجھے ایک مرتبہ دکھا دے اور پرانے زمانہ
 کی کہانی سنا کر مجھے تڑپا دے یعنی وہ دور پھر تازہ کر دے، جب عرب تجھ پر حکمراں
 تھے۔ میں ہندوستان جا رہا ہوں اور تیرا کھنڈر اپنے ساتھ لے جاؤں گا، خود یہاں
 رو رہا ہوں، ہندوستان پہنچ کر دوسروں کو رولواؤں گا۔

اقبال کا پہلا مثنویہ دل غم کی وفات پر تھا۔ اس کا انداز سب سے الگ اور

بالکل اچھوتا تھا۔ یہ دوسرا مرتبہ ہے۔ اس کا رنگ بھی بالکل الگ ہے۔ مثلاً
 سب سے پہلے اس دور کی یاد تازہ کی گئی جب مسلمان دنیا کے ہر خطہ پر حکمراں
 تھے اور ان کی وہی خصوصیتیں بیاں کی گئیں جن کی وجہ سے دنیا کی رہنمائی
 انہیں ملی تھی۔ پھر سسلی کا عام منظر پیش کرتے ہوئے اسلامی تہذیب کے
 دور کی یاد تازہ کی۔ مرتبہ نگاری کے سلسلہ میں اسلامی عظمت کی بربادی کے
 چند دل دہن واقعات کی طرف اشارہ کیا اور آخر میں اس آرزو کا اظہار۔
 کیا کہ اے سسلی! تو اپنا درد مجھے سنا اور پرانے زمانہ کی تصویر ایک مرتبہ
 دکھاتا کہ تیرا یہ تحفہ ہندوستان جا کر سب کو دکھاؤں اور لوگوں۔ اردو
 شاعری میں اس قسم کے مرتبوں کی کوئی مثال نہیں ملتی، بلکہ دوسری
 زبانوں میں بھی مثال ناپید ہے۔

غزلیات

(۱)

رم: بھاگنا۔ زائران کعبہ: کعبہ کی زیارت کرنے والے۔ زمرم: کعبہ کے قریب ایک مقدس کنواں جہاں کا پانی حاجی لوگ تبرک کے طور پر ساتھ لاتے ہیں۔

انسانی زندگی کی حقیقت ایک دم کے سوا کچھ نہیں۔ دم کیا ہے؟ صر ہوا کی ایک لہر جو ادھر ادھر بھاگتی و وڑتی اور اڑتی رہتی ہے۔ مطلب یہ کہ زندگی ناپائدار ہے، عارضی ہے، بلبلا جیسی ہے کہ پانی کی سطح پر بنا اسی وقت ہوا کا جھونکا آیا اور وہ مٹ گیا۔

پھول کتنا تھا کہ زندگی ایک مسکراہٹ اور رہی ہے لیکن شمع بولی کہم و رنج سے رونے ہی کا نام زندگی ہے یعنی زندگی میں کبھی خوشی ہوتی ہے کبھی غم۔ ان دونوں کے مجموعہ کو زندگی کہتے ہیں۔

جب تک کوئی شخص زندگی کے بھید سے واقف نہ ہو زندگی اس کے

لئے ایک راز ہی نبی رہتی ہے جب اس پر یہ بھید کھل جاتا ہے تو اسے خبر ہو جاتی ہے کہ دنیا میں اس کے سوا اور کسی چیز کی کوئی حقیقت نہیں مراد یہ کہ بے خبری کے عالم میں زندگی انسان کے لئے ایک راز ہے، لیکن آگاہی کی صورت میں اس کے دل پر یہ حقیقت روشن ہو جاتی ہے کہ دنیا کی تمام چیزیں فانی ہیں، صرف انسان کی روح باقی اور ہمیشہ کے لئے قائم رہنے والی ہے۔

اسے اقبال، کعبہ کی زیارت کرنے والے حاجیوں سے کوئی پوچھے بھلا کعبہ سے آپ زمزم کے سوا اور کوئی چیز تحفہ کے طور پر ساتھ لانے کے قابل نہیں؟ اس شعر میں حاجیوں پر طنز کی گئی ہے جو بیت اللہ شریف سے صرف زمزم کا پانی تبرکاً اور تحفہً ساتھ لے آتے ہیں۔ حالانکہ انہیں چاہئے کہ خوف خدا اور صفائے قلب کا تحفہ وہاں سے ساتھ لائیں، باقی زندگی احکام اسلام کے مطابق اور ذکرِ آئی میں بسر کریں۔

(۲)

نجستہ پئے، مبارک قدم بسودائے بخیہ کاری، بخیہ کرنے
یا سینے کا خبط، سر پر پہن: لباس کا خیال۔
اے خدا! مبارک قدم والی عقل کو تھوڑا سا جنون سکھا دے، ایسے تنوک
لباس کے سینے کا خبط ہے، لیکن مجھے سرے سے لباس ہی کا ہوش نہیں،
یعنی عقل مجھے دنیا کے کاروبار کی طرف مائل کر رہی ہے اور میں دنیا سے دور
بھاگتا ہوں۔ میرے دل کو عشقِ رسولؐ کی ذرا سی جھلک سے روشن کر دے تاکہ
میں خاطر خواہ زندگی کا مقصد حاصل کر سکوں۔

جب ازل میں خدا نے یہ دنیا پیدا کر کے اپنے بندوں پر نہیں تقسیم کی تو مجھے
 عشقِ جانِ عطا ہوئی۔ یہ کچھ کر فرشتے بول اٹھے کہ اے بندے! توفیق کے چراغ کی طرح
 ہے تیری محفل کوئی نہیں بے مطلب یہ کہ عاشق کی زندگی شمعِ مزار کی زندگی سے ملتی
 جلتی ہے کیونکہ وہ اس کی طرح ٹھہر جاتا رہتا ہے اور تنہائی میں مدتِ حیات گزار
 دیتا ہے۔ اسے کوئی خلوص سے ملنے والا اور سچا ہمدردین کو دکھ بانٹنے والا نہیں ملتا۔
 اسے دل دنیا محبت سے ناواقف ہے۔ یہاں کوئی دوست نہیں مل
 سکتا تو مجھ سے وہ شے طلب کرتا ہے جو اس پرانے اور بوڑھے آسمان کے نیچے زمین
 میں موجود نہیں۔ مراد یہ کہ دنیا میں مخلص اور بے غرض دوست ملتا خیر ممکن ہے۔
 رسول اکرم صلعم نے قوم کا قلعہ ساری دنیا سے اٹوٹھا تعمیر کیا ہے۔ اس
 کی بنیاد دین کا اتفاق نہیں یعنی اسلام جہان کے سب مذہبوں سے برالا ہے۔
 اس کی تعلیم یہ ہے کہ قوم کی بنیاد و وطنیت پر نہیں بلکہ توحید و رسالت کے عقیدہ
 پر ہے۔ مسلم کا وطن سارا عالم ہے کیونکہ خدا اور رسول کے نام لہو و استشرق و مغرب
 میں پھیلے ہوئے ہیں۔ ملت اسلامیہ کو دوسری قوموں کے اس اصول سے
 کوئی واسطہ نہیں کہ قوم و وطن سے بنتی ہے۔

عموماً لوگوں کا خیال ہے کہ انسان عدم سے وجود میں آیا ہے اور اس دنیا میں
 زندگی بسر کرنے کے بعد چھٹاک عدم چل بسے گا لیکن حقیقت یہ ہے کہ آنا اور جانا
 محض اعتباری ہے۔ دنیا اور آخرت میں فرق و امتیاز کرنا ایک دھوکا ہے۔
 ہر شے صرف ہماری جھلک نمایاں ہے ہم مستقل طور پر کہیں بھی نہیں رہتے۔
 اے اقبال! کوئی شخص جا کر مخزن کے ایڈیٹر کو میرا یہ پیغام پہنچا دے کہ

آج دنیا میں جو قومیں کوئی ٹھوس کام کر رہی ہیں اور اس کی بدولت ترقی کے آسمان پر جلوہ افروز ہیں اور شعر و شاعری میں وقت نہیں کھوتیں بلکہ ہر وقت ناکے دو اور جدوجہد سے کام لے کر عظمت و کماں کے میدان میں ایک دوسرے سے گونے سبقت لے جانے کی کوشش کرتی ہیں۔

(۳)

تمہیدی نوٹ | یہ غزل اپریل ۱۹۶۷ء کے 'مخزن' میں شائع ہوئی تھی اور ولایت سے بھی گئی تھی۔ اس میں دو شعر نظر ثانی کے وقت حذف کر دیئے گئے، جو ذیل میں درج ہیں:-

اڑا یا ذوق تپش فتنے سے شمع سے ذوق اشک باری
 کہیں سے سیکھی ناز ہیں نے لیا کہیں سے سبت و فہو کا
 جو چپاک میرے جگر کے دیکھے کلی نے باد صبا سے چھپا
 یہ آدمی ہے کہ گل سے کہ ہے منت پریر سوزن رفو کا
 سپاس: شکر یہ محزون ہنس گین۔

جب میرے دل سے گفتگو کی قیامت برپا ہوگی تو سارے زمانہ کو خبر ہو جائے گی چیرانی و پریشانی سے اس کی آنکھیں کھلی کی کھلی رہ جائیں گی اور وہ کانپ کانپ اٹھے گا۔ اب جو میں چپ ہوں تو میری اس چپ کو خاموشی نہ سمجھو یہ تو گویا میرے حرف مطلب کی قبر ہے جب میرا مدعا ہے دل الفاظ کا لباس پہن کر زبان پر آجائے گا، تو زمانہ بھر میں انقلاب کی بجلیاں کوند جائیں گی اور جس طرح قیامت کے دن صور اسرافیل کی آواز پر قبروں سے مردے اٹھ کھڑے ہوں گے اسی طرح

میرے آزاد کی بخش پیغام سے ایک محشر پیا ہو جائے گا، میری مردہ قوم زندہ ہو جائے گی اور اسے آزاد حکومت مل جائے پر ایک عالم دنگ رہ جائے گا۔
 جب دریا کی لہر کہنے لگی کہ میری شان سفر سے قائم ہے تو موتی بول اٹھا کہ میرے لئے سیدی میں چھپا رہنا عزت کا سامان ہے بطلب یہ کہ دنیا میں لوگوں کے رہنے سہنے کے طریقے مختلف ہیں ایک کا نظام زندگی دوسرے کے لئے موزوں نہیں جن لوگوں کی طبیعت ہی میں اصلاح قبول کرنے کا جوہر نہ ہو، وہ تقسیم و تربیت کے اثر سے سیدی راہ پر نہی آسکتے جیسے ندی کے کنارے آگے ہوئے سرو کا عکس پانی میں رہنے کے باوجود ہر ابھر انہیں ہو سکتا۔ مراد یہ کہ انسانی فطرت کسی بھی طریق یا تدبیر سے بدل نہیں سکتی۔

میں نے کوئی ایسا شخص نہیں دیکھا جس کے دل میں آرزو سوتی ہوئی ہو۔ اے خدا! یہ تیری بنائی ہوئی دنیا کیا ہے؟ آرزو کا نگار خانہ ہے یعنی اس میں ہر طرف آرزوی کے رنگین نقش و نگار نظر آتے ہیں۔
 جب ہم مر گئے تو حقیقت معلوم ہوئی کہ زندگی سر اسر آرزوؤں اور تمناؤں کا گورکھ دھند اٹھی ہم جسے جسم خالی سمجھتے تھے، وہ جسم نہ تھا بلکہ آرزوؤں کے کوچہ کا غبار تھا۔ مراد یہ ہے کہ ہماری زندگی سر سے پاؤں تک آرزوؤں ہی کا مرقع تھی۔

اگر کوئی شے چھپی ہوئی نہیں تو میں سر سے پاؤں تک تلاش کیوں بنا ہوا ہوں؟ میری نگاہوں کو دیکھنے کی آرزو ہے اور میرے دل کو جستجو کا جنوں ہے بطلب یہ ہے کہ اس دنیا میں انسان کا سر اپنا تلاش ہونا ہی اس بات کی دلیل ہے کہ کچھ نہ کچھ چھپا ہوا ہے۔ اگر چھپا ہوا نہ ہو تو تلاش کیوں کی جائے؟ اس چھپی ہوئی چیز کو

زندگی کا بھید بھی سمجھا جا سکتا ہے اور حسن مطلق بھی۔

کلی باغ میں پھول چننے والے سے کہہ دی تھی کہ خدا جانے انساں اتنا
 لے درو کیوں ہے؟ میرے ٹکے کا ٹوٹنا تیری نگاہوں میں مسکراہٹ ہے کلی حیب
 تک کھل نہ جائے اور بند رہے، اس کی صورت ٹکے سے مشابہ ہوتی ہے کھلنا
 اس کے لئے مرجھانے یعنی مرجھانے کا پیغام ہے پھول چننے والا وہی پھول
 چیتا ہے جو کھلے ہوئے ہوں۔ گویا وہ کلی کا ٹکے کا ٹوٹ جانے کو اس کی مسکراہٹ
 یعنی اس کا کھلنا قرار دیتا ہے۔

باغ ہستی کے ہر ذرہ سے محبت کا جلوہ نمایاں ہے۔ تو اگر پھول کی حقیقت
 پر غور کر لے تو معلوم ہو گا کہ رنگ اور بونے آپس میں مل رہے کا عہد باندھ رکھا ہے
 پھول کی حقیقت رنگ بونے کے سوا کیا ہے؟ جب تک دونوں ملے رہیں پھول بنا
 رہے گا۔ دونوں الگ الگ ہو جائیں تو پھول کی ہستی ختم ہو جائے گی اس میل جول
 اور وابستگی سے شاعر نے نتیجہ نکالا کہ اس دنیا کا ہر ذرہ محبت کی جگہ کھا رہا ہے۔
 میرے تمام مضمون پرانے ہیں اور میرا کلام دل سے آخر تک غلطیوں سے
 بچتا ہوا ہے۔ اگر کسی کو مجھ میں کوئی خوبی نظر آتی ہے تو سمجھنا چاہئے کہ یہ میرے
 نکتہ چینی کی خامی ہے۔ خامی اس لئے کہا کہ کلمہ چیں نے غلطی کو خوبی سمجھ لیا۔ اس
 شعر میں اقبال نے انتہائی کسری سے کام لیا ہے۔

اے خدا! تو نے مجھے زرا ساد دل دیا اور اس کی حالت یہ ہے کہ آرزو
 کا قریب کھائے ہوئے ہے۔ ادب کا تقاضا یہی ہے کہ میں سکرادا کروں حقیقت
 حال کے اعتبار سے دیکھا جائے تو تیری یہ مہربانی ظلم سے بڑھ کر ہے۔

اس کائنات میں وعدت کا کمال اس درجہ عیاں ہے کہ اگر تو نشتر کی نوک سے پھول کی رگ کو چھیرے تو مجھے یقین ہے کہ اس رگ سے انسان کے لہو کا قطرہ پیکے مطلب یہ ہے کہ اس کائنات کی اصل ایک ہے اگرچہ شکلیں مختلف ہیں حقیقت پر نظر ہو تو پھول کی رگ میں بھی وہی شے زندگی کا سامان ہے جو انسان کے جسم میں لہو بن کر دوڑتی پھرتی ہے۔ اس شعر میں وحدت الوجود کا مضمون نہایت دلکش انداز میں پیش کیا ہے۔

پہلے زمانہ کے لوگوں کی پیروی کرتے ہوئے مجاز کے رنگ میں باتیں کہنے کا وقت ختم ہو گیا تفسیہ کا زمانہ اٹھ گیا مجاز کو چاہئے کہ اپنا سرو سامان اٹھا کر چلا جائے جب حقیقت ظاہر ہو گئی تو پھر بات کہنے کی تاب کسے ہو سکتی ہے اور لب کون کھول سکتا ہے؟

اے اقبال! میں اگر گھر سے دور ہوں تو میرے عزیزوں کو شگس بندہ ہونا چاہئے۔ میری مثال موتی کی ہے جو اپنے وطن یعنی صدف سے جدا ہو کر غربت و آبرو کی موج پر پہنچتا ہے۔ مطلب یہ کہ موتی جب تک صدف میں رہتا ہے صدف سمندر کی تہ میں چھپی رہتی ہے جب اسے سمندر سے نکالتے ہیں تو وہ حسینوں کے گلے کا زیور یا بادشاہوں کے تاج کی ذینت بنتا ہے اور اس کی آبرو کمال کو پہنچ جاتی ہے۔ یہی مثال میری ہے کہ میں اپنے وطن سے جدا ہو کر درجہ کمال حاصل کروں گا۔

(۴)

تمہیدی نوٹ | یہ غزل دسمبر ۱۹۰۶ء کے 'مخزن' میں چھپی تھی۔ منشی درگیا سہائے سرور نے اگست ۱۹۰۶ء کے 'مخزن' میں ایک نظر فضا کے ترسکال اور پروفیسر

اقبال کے عنوان سے شائع کرائی تھی جس میں اقبال کو خطاب کرتے ہوئے کہا تھا:
 ترانہ سنج ہوا بلبیل زبیاض سخن کہاں ہے تو کہ تمہیں میں فرشتے کے دن آئے
 ترے بغیر ہیں مرغانِ لغزشِ خاموش ترے بغیر ہے یاروں کی اچھن خاموش
 اقبال نے اس کے جواب میں یہ غزل بھیجی، ساتھ ہی لکھا:

گو مصر و خیت کا ابھی وہی عالم ہے لیکن مجھے اندیشہ ہے کہ حضرت سرور
 جنہوں نے میری خاموشی کو توڑنا چاہا، کہیں ناراض نہ ہو جائیں۔ اس لئے
 ان کی نظر کے شکر میں سہرہ یہ غزل بھیجتا ہوں۔ امید ہے غنق تیب کچھ اور بھی بھیجوں گا۔
 نظر ثانی میں اس غزل کے چار شعر حذف کر دیئے تھے۔

استعارہ: جب کسی لفظ کو مجاز کے رنگ میں استعمال کیا جائے تو حقیقت
 اور مجاز میں کسی نہ کسی علاقہ یا رابطہ کا پایا جانا ضروری ہے، اگر وہ علاقہ تشبیہ کا ہو تو
 اسے استعارہ کہیں گے مثلاً چاند سے محبوب مراد لینا۔ یہاں مراد ہے چھپا کر بات
 کہنا یعنی اپنا مطلب ایسے رنگ میں پیش کرنا کہ سننے والا بخوبی سمجھ نہ سکے۔

اس غزل کے اکثر اشعار وحدت الوجود کے رنگ میں ہیں۔ فرماتے ہیں:-
 اسے خدا تیری چمک بجلی، آگ اور چنگاری میں نمایاں ہے اور تیری جھلک چاند،
 سورج اور تارے میں ظاہر ہے۔ آسمانوں کی بلندی میں بھی تو ہے زمینوں میں

پستی بھی تیری ہے سمندر میں رولنی اور ساحل میں افتادگی بھی تجھی سے ہے۔
 مراد یہ ہے کہ تمام چیزوں میں خدا کا جلوہ نظر آتا ہے اور ہر شے سے اس کی حکمت نمودار ہے۔

اگر میں اپنے دل کی بات کہتا، کا شائق ہوں تو شریعت کا قانون کیوں میرا
 مریدان پکڑے اور کیوں مجھ گرفت میں لائے؟ میں تو اپنا مطلب استعارہ سے چھپا

جاتا ہوں یعنی بات ایسے طریقہ پر کہتا ہوں کہ سننے والا اس پر اعتراض نہ کر سکے۔
 جو حقیقت انسان کے وجود میں علم اور شعور کا لباس پہنتی ہے اور اسے
 بیدار و ہوشمند بناتی ہے یہ وہی حقیقت و حجت، کھول چھوڑ جانے اور ستارہ میں
 گہری نیند سو رہی ہے یعنی اگرچہ وہ زندہ ہیں، ان کی اور انسان کی اصل ایک
 ہے لیکن ان میں شعور زندہ نہیں اور انسان میں شعور زندہ ہے۔
 مجھے محبت کے آنسو کی پیش نے جلا دیا۔ پانی کی اس چھوٹی سی چنگاری
 میں بلا کی آگ بھری ہوئی تھی محبت کے آنسو کے پیش نظر اسے پانی کی چنگاری
 قرار دینا حسن تشبیہ کا اور کارنامہ ہے۔

مجھے آخرت کا ثواب حاصل کرنے کی کوئی خواہش نہیں ہے وہ سوداگر
 ہوں جس کے نزدیک نفع گھانٹے ہی میں سے مطلب یہ کہ ذات باری تعالیٰ سے
 میرا عشق بے غرض ہے۔ میں یہ نہیں چاہتا کہ اس کا نفع آخرت میں حاصل کر لوں۔
 پارہ کا ترپتے رہنا ہی اس کی زندگی ہے۔ اے خدا! معلوم نہیں کس
 دل کی ترپ اس میں چھپ کر بیٹھ گئی ہے؟ شاعر کے نزدیک ترپ صرف
 دل سے مخصوص ہے۔ اس نے پارہ کو ترپتے ہوئے دیکھا تو سمجھا کہ اسے
 بھی کسی دل سے یہ نعمت مل گئی ہے۔

اے اقبال! میں نُن ترانی کی صدا سن کر چپ ہو گیا ہیں جدائی کا مارا
 ہوا ہوں مجھ میں بار بار تجلی کے تقاضے کی تاب نہیں مطلب یہ کہ ذات باری
 تعالیٰ سے جدائی نے میرا یہ حال کر رکھا ہے کہ حضرت موسیٰ کی طلب کے جواب
 میں نُن ترانی کی صدا سن کر چپ بیٹھ گیا ہوں اور تقاضا نہیں کر سکتا۔

(۵)

ماہ سیمہ: چاند جیسی پیشانی والا، یعنی حسین۔

اے دنیا کی محفل! یوں تو تیرے ہنگامے نہایت دلکش اور پُر پُر تھے
لیکن ان تماشوں میں کچھ اور اسی، غم اور ناامیدی بھی تھی، مراد یہ کہ اس جہان میں
خوشی اور غم دونوں سے واسطہ پڑتا ہے۔ کوئی بھی انسان ایسا نہیں کہ اسے
ہمیشہ عیس و راحت نصیب رہے، سکون، آرام اور نشاط کی مستی کے بعد رنج و
پریشانی کے دکھ بھرے خمار کے صدمے بھی ضرور اٹھانے پڑتے ہیں۔

وہ خاک جو ایک عرصہ تک عقل و دانش اور فلسفہ کے بیابانوں میں
بھٹکتی رہی، اسے محبت کے کوچہ میں آرام مل گیا، یعنی حکمت اور فلسفہ سے دل کو
سکون و اطمینان حاصل نہیں ہو سکتا۔ یہ محبت صرف عشق الہی سے میسر آ سکتی ہے۔
اے شراب! تجھے پردے کی رسم کتنی پسند آئی کہ پہلے تو انگور کے پردہ میں
چھپی ہوئی تھی۔ جب اس سے نکل کر باہر آئی تو صراحیوں میں پو سٹھیدہ ہو گئی۔
مطلب یہ کہ محبت ایک ایسا راز ہے جو ہمیشہ پردہ میں رہنا پسند کرتا ہے پہلے ذات
الہی میں نہاں تھا۔ پھر سچے عاشقوں کے دل میں آکر چھپ گیا۔ حقیقت میں
عشق وہی ہے جو کبھی عیاں نہ ہو اور راز سر نسبتہ کی طرح دل عاشق میں مخفی رہے۔
دنیا کے تمام دانا اسی کوشش میں لگے رہے کہ علم کے بل پر حسن کے اثر کو
مغلوب کر لیں لیکن یہ ہو نہ سکتا تھا۔ تھے تو واقعی دانا، تاہم ادھر متناہم پر پہنچ کر
چوک گئے۔ علم حسن کی تاثیر پر غالب نہ آ سکتا۔ اقبال بہ ظاہر یہ کہنا چاہتے ہیں کہ
حسن کے اثر اور کشش کا مقابلہ نہیں کر سکتا۔ اس شعر کا ایک پتہ تو یہ بھی ہے

کہ علم کے زور سے حسن مطلق کے کمالات کو پالینا ممکن نہیں۔ دانا لوگ صرف علم کے ذریعہ سے یہ کوشش کرتے رہے اور ان کی کوشش ناکام رہی۔
 اے اقبال! ہندوستان کے حسینوں میں جو بات تھی، میں اسے یورپ میں فضول ڈھونڈتا رہا۔ یہ ظاہر یہ مراد ہے کہ ہندوستانی حسینوں میں شرم و حیا، عفت و پاکیزگی اور وفاداری کے جو جوہر ہوتے ہیں وہ یورپ کے حسینوں میں نہیں مل سکتے۔

(۶)

مازنی: اٹلی کا مشہور محب وطن قومی رہنما جوزف مازنی ۱۸۰۵ء میں پیدا ہوا اور ۱۸۷۸ء میں وفات پائی عمر بھر قوم و ملک کی خدمت میں تکلیفیں اٹھاتا رہا۔ ترک وطن کی نوبت بھی آئی ۱۸۷۸ء میں حکومت اٹلی نے اسے قید کر دیا۔ قید ہی میں اس کی موت واقع ہوئی۔ یہ غزل بہ ظاہر اس زمانہ میں لکھی گئی جب اقبال ولایت سے واپس آ رہے تھے۔ مازنی والا شعر غالباً اٹلی کے میدانوں کو دیکھنے کا نتیجہ ہے۔ جہاز اٹلانٹک سینا سے گزرتا ہے۔ تو دائیں طرف سسلی اور بائیں طرف اٹلی کی سرزمینیں دو دروز تک نظر آتی ہیں۔ ہم شراب کے جلوہ کی طرح پیالہ کا طواف کرتے ہیں۔ صبح و شام ہی ہماری نماز ہے۔ صراویہ ہے کہ ہمارا کام عشق و محبت کی شراب پیتے رہنے کے سوا کچھ نہیں۔ یہی ہمارے نزدیک روز و شب کی عبادت ہے۔
 اے کلیم! حضرت موسیٰؑ خدا سے کلام کرنا آپ ہی پر تم نہ ہو جاتا۔ درخت اور پتھر بھی اس ذات پاک سے ہم کلام رہتے ہیں۔ مطلب یہ کہ کائنات کی ہر شے

زبان حال سے خدا کی تسبیح میں لگی ہوئی ہے۔ یہ شعر صرف انسانوں ہی پر موقوف نہیں۔

اے شمع! اب ہمیں اپنے لئے کوئی نئی دنیا تلاش کرنا چاہئے کیونکہ اس دنیا میں تو نا تمام جلن کا ظلم سہنا پڑتا ہے۔ اس شعر میں شمع سے مراد مومن ہی ہے جسے عموماً پوری جلے بغیر بچھا دیا جاتا ہے۔ یہاں سے اقبال نے پیش نا تمام یعنی ادھوری جلن کی ترکیب نکالی اور اسے ظلم قرار دیا۔ وہ کہتے ہیں کہ جہاں پورا جلنے کی مہلت بھی نہ ہو وہاں جلنے کا کیا فرہ ہے! پیش نا تمام سے یہ مراد بھی ہو سکتی ہے کہ اس زندگی میں تمنائیں اور آرزوئیں پوری نہیں ہوتیں۔ پھر ایسی دنیا میں کیا رہنا؟

اے گانے والے سا تھیو! اس باغ میں خاموش ہی رہنا بہتر ہے اس لئے کہ اچھے نغمے سنانے والوں کو جال میں گرفتار کر لیتے ہیں یعنی پکڑ لیتے ہیں۔ یہ بہ ظاہر ہندوستان کے سنہ ۱۹۴۸ء کے سیاسی حالات کا ایک عام نقشہ ہے کہ اونچے درجہ کے لیڈروں میں بعض کو گرفتار کر لیا گیا تھا۔

جو لوگ شراب اس غرض سے پیتے ہیں کہ سرور حاصل ہو وہ حلال چیز کو حرام کر لیتے ہیں۔ گویا شاعر کے نزدیک شراب صرف بے خودی کے لئے پینا چاہئے۔ اس صورت میں یہ حلال ہے۔ اگر عیش و نشاط مقصود ہو تو پھر یہ حرام ہے۔ غالب نے بھی اس مضمون کا ایک شعر کہا ہے:

مے غرض نشاط ہے کس روسیاء کو اک گونہ بخودی مجھے دنِ اُت چاہئے
اس شعر میں اقبال نے حقیقت بیان کی ہے کہ اکثر چیزیں بجائے خود حرام یا حلال نہیں ہوتیں بلکہ اپنے صحیح یا غلط استعمال کی بنا پر حلال یا حرام بنتی ہیں۔ شراب

سے شراب عشق آئی مر لولی جائے تو شعر کا مطلب یہ ہوگا کہ اگر کوئی شخص محض معرفت حاصل کرنا چاہے یا رات دن رضائے باری تعالیٰ کو پورا کرنے میں لگا رہے تو یہ شراب عشق کا صحیح استعمال ہوگا لیکن اگر کوئی شخص اپنی بزرگی اور پیری کا سلسلہ جاری کرے، تاکہ دنیا میں ناموری حاصل ہو تو شراب حرام ہو جائے گی۔

اے حضرت واعظ! آپ کی ہم سے کیونکر بچے گی؟ ہم محبت کے قاعدہ کو عام کرنا چاہتے ہیں اور آپ سے اپنے ڈھب کے آدمیوں تک محدود رکھنا چاہتے ہیں مطلب یہ کہ ہم ساری دنیا کو محبت کا پیغام پہنچاتے ہیں سب سے حسن سلوک کے خواہاں ہیں سب کو خدا کی چوکھٹ پر جھکا دینا چاہتے ہیں، لیکن واعظ صرف ان آدمیوں سے تعلق رکھنا چاہتا ہے جو اسے پسند ہوں یا اس کے معیار پر پورے اتریں۔ پھر ہمارا اور واعظ کا نباہ کیونکر ہو سکتا ہے؟

اے خدا! ان گڈری پہننے والے پیروں میں کیا جادو ہوتا ہے کہ ایک ہی نظر سے جو انوں کو اپنا کر دیدہ بنا لیتے ہیں۔ اس شعر میں خدا کے نیک اور پاک بندوں کی نظر کا اثر واضح کیا گیا ہے۔

میں ان لوگوں کی محفل عشق و عشرت دیکھ کر کانپ اٹھتا ہوں جو اپنا گدھوٹا کہ دنیا میں نام پیدا کرنے ہیں یعنی جو لوگ اپنی خاندانی دولت عزت اور شرافت کو نباہ رہے، عشرت کی محفلیں قائم کرتے ہیں اور اس طرح نامور بنا جاتے ہیں ان سے دور رہنا ہی بہتر ہے۔ اے مازنی۔ کے دیس یعنی اٹلی کے میدانوں! تم ہرے بھرے رہو تم اس جو آخر قومی رہنما کے وطن ہو جس کی زندگی ملک کی آزادی، اتحاد اور عشق جمہوریت میں بسر ہوئی، اس لئے تم عزت کے قابل ہو اور تمہارے پاس سے گزرتے ہو۔

بھاری پر سے تمہیں سلام کرتے ہیں۔
 اے اقبال! جب گھس بے نمازوں کو نماز پڑھنے کا خیال آتا ہے تو مجھے
 بت خانہ سے بلا کر اپنا امام بنا لیتے ہیں۔

(۷)

مہیدی نوٹ | یہ غزل جیسا کہ اقبال نے خود لکھا ہے، مارچ ۱۹۰۶ء میں کہی
 گئی جب وہ ولایت میں تھے۔ اور غالباً اسی مہینہ کے مخزن، میں چھپ گئی تھی۔
 ان کی فکر و نظر میں جو انقلاب ولایت پہنچتے ہی شروع ہوا تھا وہ کوئی ڈیڑھ
 برس میں آخری منزل پر پہنچا۔ یہ غزل جسے طوالت اور مضامین کی فی الجملہ ترتیب و یکسانی
 کے اعتبار سے نظم کرنا چاہئے، ذہنی انقلاب کی تکمیل کا پہلا مکمل اظہار ہے۔ اس کے اکثر
 اشعار سے صاف ظہور رہا ہے کہ اقبال اب صرف شاعر نہ تھے بلکہ ایک صاحب
 پیغام شاعر تھے۔ اگر ان کی تعلیمات کا ابتدائی نقشہ دیکھنا ہو تو بعد ازاں دنیا
 بھر کے لئے خاص جذب کوشش کا مرجع بنیں تو وہ یہی غزل یا نظم ہے۔
 زرگم عیار، کسوٹی پر پورانہ اترنے والا سونا، کھوٹا سونا۔ پابگل
 جن کے پاؤں اچھڑ میں کھنسے ہوئے ہوں۔

چہرہ سے پردہ اٹھ جانے کا وقت آ گیا۔ اب سب لوگ محبوب کے دیدار
 سے فیض یاب ہو سکیں گے جس بھید کو خاموشی نے پردہ میں چھپا رکھا تھا اب دنیا
 کے سامنے ظاہر ہو جائے گا۔ مراد یہ ہے کہ ہم اب تک قومی مقاصد کے متعلق
 چھپ چھپ کر کام کرتے تھے۔ اب ان مقاصد کو سب کے سامنے کھول کر بیان کرنے
 کا وقت آ گیا اور جو کچھ ہمیں کرنا ہے اس کے لئے عام تبلیغ شروع کر دینی چاہئے۔

اے ساقی! وہ زمانہ گزر گیا جب پیئے . . . وائے چھپ چھپ کر پتے تھے
اب ساری دنیا مئے خانہ بن جائے گی بہر شخص شراب پیئے لگا۔ اس شعر میں بھی
پہلے شعر کا مضمون نئے انداز میں دہرایا گیا ہے۔

جو لوگ دیوانگی کے جوش میں بیابانوں سے اندر مارے مارے پھر رہے
تھے وہ دوبارہ بستیوں میں آ بسیں گے۔ ان کے پاؤں پہلے ہی کی طرح ٹکے ہی
رہیں گے۔ مگر ان کے لئے کانٹوں کا جنگل نیا ہو گا۔ مطلب یہ ہے کہ قوم سے
عشق و محبت کے جنوں میں ایسے مقامات تلاش کئے جا رہے تھے جہاں کسی کو
اس عشق کا علم نہ ہو سکے۔ اب وقت آ گیا ہے کہ اس عشق کے نعرے آبادیوں میں
لگائے جائیں دیوانگی کی حالت وہی رہے گی جو پہلے تھی، لیکن راستہ کی مشکلات تھیں ہوں گی۔
جو کان انتظار میں لگے ہوئے تھے، انہیں حجاز کی خاموشی سے یہ پیغام
مل گیا کہ بیابانوں سے جو عہد بانڈھا گیا تھا، اسے نئے سرے سے پختہ کیا جائے گا۔
یعنی اسلام کی برتری اور عظمت کا ڈنکا پھر بجایا جائے گا اور مسلمان اپنی
عظمت کے لئے جدوجہد شروع کر دیں گے۔

جس شیر نے جنگل سے نکل کر رومیوں کی سلطنت تکا تختہ الٹ دیا تھا،
میں نے فرشتوں سے سنا ہے کہ وہی شیر پھر بیدار ہونے والا ہے۔ یہاں شیر
سے مراد ولت اسلامیہ ہے جو ابتدائی دور میں عرب کے صحرا سے نکل کر اس نے
رومی سلطنت کا شیرازہ بکھیر کر رکھ دیا۔

ساقی نے شراب نوشوں کی محفل پر یہ یاد کر لیا تو مئے خانہ کا بزرگ
بولاکہ یہ شخص بڑا منہ بھٹکتا ہے سچی بات بے باکی سے کہہ دیتا ہے، لہذا ذلیل

ہو جائے گا مطلب یہ کہ قومی خدمت گاروں یعنی لیڈروں کی مجلس میں میرا ذکر ہوا تو تجربہ کار لوگ بول اٹھے کہ اقبال بولنے میں ننگی تلوار ہے اس لئے اس کی سچی باتیں اپنے پرانے کسی کو بھی اچھی نہ لگیں۔

اے سرزمین مغرب کے رہنے والو! اے فرنگستانو! خدا کی لستی و کان داری اور تجارت کے بل پر قائم نہیں تم نے ساری دنیا میں تجارت کے سلسلے قائم کر لئے اور اس ذریعہ سے ہر ملک پر قابض ہو گئے تم نے ہر ملک سے دولت لوٹ لوٹ کر اپنے گھر بھر لئے لیکن خدا کے بندوں کی خدمت کا کوئی خیال نہ رکھا تمہیں اس تجارت و صنعت و حرفت پر پورا ناز ہے۔ اب وقت آ گیا ہے کہ جس شے کو تم کھرا سمجھ رہے ہو وہ کھوئی ثابت ہو جائے۔ اس لئے کہ خدا کی مخلوق کا نظام صرف تجارت اور یورپ پر نہیں چل سکتا۔ یہ تہذیب جس پر تم فخر کر رہے ہو تمہاری اپنی ہی تلوار سے اپنا خاتمہ کرے گی۔ یاد رکھو کہ جو کھول سلا کمزور شاخ پر رہے گا، وہ زیادہ دیر تک قائم نہیں رہ سکتا۔

ان دونوں شعروں میں خطاب فرنگستانیوں سے ہے انہیں بتایا گیا ہے کہ کامیابی کا راز دوکانداری کرنا اور دولت سمیٹنا نہیں بلکہ خدا کے بندوں کی سچی خدمت ہے۔ یہ حقیقت ساری دنیا پر روشن ہو گئی کہ یورپ کی تہذیب نے اپنے ہی خنجر سے خود کشتی کر لی۔ اس کے وسیع تجارتی سلسلے مختلف یورپی قوموں میں کھینچ تان اور کشمکش کا باعث بنے۔ ہر یورپی ملک ایک دوسرے کو پیچھے ہٹانے اور تجارتی منڈیوں پر قابض ہوجانے کے لئے سر توڑ کوشش کرنے لگا۔ انہوں نے خود ناک جنگی آلات ایجاد کیے۔ باہم لڑائیاں چھیڑیں۔ وہی جنگی آلات

یورپ اور اس کی تہذیب کو تباہی کے غار میں گرانے کے موجب بن گئے۔ اقبال نے
 ۱۹۰۸ء میں جو پیش گوئی کی تھی وہ پہلی اور دوسری جنگ میں حرف بحرف پوری ہوئی۔
 کمزور چوٹیوں کا قافلہ پھول کی پتی کو کشتی بنالے گا اور لہروں کی ہزار کھینچ تان
 ہو مگر یہ کشتی نہ ڈوبے گی اور قافلہ دریا پار اتر جائے گا۔ موزنا تو ان سے اشارہ
 مسلمان قوم کی طرف سے جس کے پاس نہ بڑے بڑے بہاڑ تھے نہ جنگی سامان۔
 اقبال کہتے ہیں کہ وہ قوم اپنے مذہب کی سچی تقلیدات کے سہارے کامیاب
 ہوگی۔ اگرچہ اس کا سامان کتنا ہی معمولی ہو۔

لالہ کا پھول بلوغ میں اپنے جگر کا ایک داغ ایک ایک کلی کو دکھانا پھرنا
 سے غالباً اسے یہ خیال ہے کہ اس دکھاوے سے وہ دل جلوں میں شمار
 ہونے لگے گا۔ بہ ظاہر اس شعر کا مطلب یہ ہے کہ جن لوگوں کے دل میں قوم
 کی سچی محبت نہیں، انہیں محبت کی نمائندگی کوئی فائدہ نہیں پہنچا سکتی۔
 خدا ایک تھا، کائنات کی اصل ایک تھی لیکن انے نگاہ بھٹونے اسے ہزاروں
 شکلوں میں بانٹ دیا تیرا یہی حال ہے تو تباہ تھو پر کیا اعتبار کیا جائے۔
 میں نے ایک دن قمری سے کہا کہ یہاں جنہیں آزاد سمجھا جاتا ہے وہ تو
 کیچڑ میں دھنسنے ہوئے ہیں، انہیں آزاد کون بان سکتا ہے؟ یہ بات کلیوں نے
 سن لی تو کہنے لگیں، یہ شخص ہمارے بارغ کارا تو ار ہے مطلب یہ ہے کہ حکومت
 نے آزادی کے نام جو کچھ ہیں دے رکھا ہے وہ تو آزادی نہیں بلکہ مہر مہر پابندی ہے۔
 جو لوگ عشق الہی کے دعویدار ہیں اور جنگلوں میں مارنے مارے پھرتے
 ہیں، میں انہیں سچے عاشق نہیں مان سکتا اور ان کی نیا زندگی قبول نہیں

کر سکتا ہیں تو اس کا نیاز مند نبوں گا جسے خدا کے بندوں سے پیار اور ہمدردی ہوگی۔ مراد یہ ہے کہ وہ عشق الہی کس کام کا جس میں لسنٹیوں کو چھوڑ کر جنگلوں میں جا بیٹھے؟ عشق الہی تو یہ ہے کہ قوم کی ہمدردی اور خدا کے بندوں کی خیر خواہی میں ایک ایک لمحہ سبر کیا جائے۔

فنا کی مجلس کا قاعدہ یہی ہے کہ تمام تکلیفیں صبر سے برداشت کی جائیں اور انکے چھپکنے کو بھی گناہ سمجھا جائے۔ اگر تو تکلیفوں اور مصیبتوں سے گھبرائے گا اور بے چین ہوگا تو ہماری عزت کیا رہے گی؟ یعنی قوم کی خدمت میں تکلیفیں اٹھانے اٹھانے مرٹنا اور ارف نہ کرنا عزت و آبرو کا اصلی سیما ہے۔ میں رات کے اندھیرے میں اپنے بچھڑے ہوئے قافلہ کو لے کر نکلوں گا۔ میری آہ سے چنگاریاں جھڑیں گی، میرے سانس سے شعلے برسیں گے۔

اگر تیری زندگی کا مقصود نمود و نمائش کے سوا کچھ نہیں تو سمجھ لینا چاہئے کہ تو بھی چنگاری کی طرح ایک آن میں مٹ جائے گا، یعنی اگر تیری زندگی کا مقصد صرف زندہ رہنا ہے تو جان لے کہ تیری ہستی بے حقیقت ہے انسان کو چاہئے کہ اپنی دنیا و دین کے بلند مقاصد کے حصول کی نذر کرے۔ یہی اصلی اور پائدار زندگی ہے۔

اقبال کا ٹھکانا کچھ نہ پوچھو۔ اس کا حال وہی ہے جو پہلے تھا۔ وہ کسی راستہ پر بیٹھا ہوا محبوب کے انتظار کی سختیاں جھیل رہا ہوگا۔

حضرت مسعود

۱۹۰۸ء سے

بلاوا اسلامیہ

تمہیدی نوٹ | یہ نظم سنہ ۱۹۰۹ء کے مخزن میں شائع ہوتی تھی۔ نظر ثانی میں اس کے متعدد اشعار قلم زد کر دیئے گئے۔ اکتیس اشعار میں سے صرف اسیں باقی رکھے۔ اس میں اقبال نے دنیائے اسلام کے پانچ شہروں کا ذکر کیا ہے۔ دہلی، بغداد، قرطبہ، قسطنطنیہ موجودہ استنبول، اور مدینہ منورہ۔ مدینہ منورہ کی مقدس حیثیت کسی شرح کی محتاج نہیں۔ باقی چاروں شہر اسلام کی نہایت عظیم الشان سلطنتوں کے مرکز اور تخت گاہ رہے اور آج بھی اسلامی جاہ و جلال کے جیسے آثار ان میں ملتے ہیں شاید ہی کسی دوسری جگہ مل سکیں۔

پہلا بند | خیر الامم: امتوں کے سب سے بہتر، یعنی بہترین امت۔ دلی کی سبز میں جگمگین اور کھجی دل کی سجدہ گاہ ہے، اس لئے کہ اس کے ایک ایک ذرہ میں ہمارے بزرگوں کا لہو سویا ہوا ہے، یعنی اسے فتح کرنے اور دشمنوں کے حملوں سے محفوظ رکھنے کے لئے ہمارے بزرگوں نے اتنا خون بہایا ہے کہ کہا جاسکتا ہے ہر ذرہ اس خون سے رنگین ہے۔ اب وہ خون جذب

ہو چکا، لہذا کہا کہ ذرہ ذرہ میں وہ خون سوراہا ہے۔

اس اجر سے ہونے باغ کی زمین کیونکہ ہماری نظروں میں پاک اور مقدس نہ ہو؟
اسلام کی عظمت و برتری کی تو یہ خانقاہ ہے، خانقاہ یہاں بہ ظاہر فرار اور
مدفن کی جنگ استعمال کیا گیا ہے۔

اس شہر کی مٹی میں دنیا کی بہترین امت (امت اسلامیہ) کے تاج دار مسو
سے ہیں یعنی دفن ہیں جن کی حکومت پر دنیا کے انتظام کا انحصار تھا۔

دہلی میں مسلمانوں کے بڑے بڑے بادشاہ دفن ہیں مثلاً شمس الدین لٹمنش
علاء الدین خلجی، محمد تغلق، فیروز تغلق، سکندر لودھی، ہمایوں وغیرہ۔

اس شہر کے وید بہ و رونق اور شان و شوکت کی یاد اب تک دل کو ٹھپا
رہی ہے جو کچھ ہم نے حاصل کیا تھا، وہ تو باقی نہ رہا اور جل کر راکھ ہو چکا مگر
اس کی یاد اب تک باقی ہے۔

دوسرا بندہ کرامت، بزرگی، ارم: شدا کی بنائی ہوئی بہشت اردو میں

اس سے عموماً بہشت مراد ہوتی ہے ہم دونوں ارم کے معنی بہشت کے ہم پلہ

چمن سامان: بلفظی معنی ہیں باغ کا سا زو سامان رکھنے والا یعنی باغ کے برابر
اگرچہ دلی مسلمانوں کی خاص زیارت گاہ ہے لیکن ایش شرف کا حقدار

بغداد بھی ہے۔ بغداد وہ باغ تھا جس کے کئے صحرا کا لالہ مخزوناز کا سامان
بنارہا۔ اسی کو حجازی یا عربی اسلامی تہذیب کہتے ہیں اس شہر کی مٹی کیوں بہشت

کی ہم پلہ ہو۔ وہاں حضرت رسول اکرم صلی اللہ علیہ وسلم کے جاستینوں کے قدم
پڑتے رہے ہیں۔ اور جس مقام پر چارپان موسالی تک خلفاء حکمراں رہے ہوں

اس کی عظمت و بزرگی میں کسے کلام ہو سکتا ہے؟ یہ وہ باغ تھا جس کی ایک ایک
گلی چین کی برابری کا دم بھر رہی تھی جن ناجداروں کا نام سن کر رومہ پر لرزہ
طاری ہو جاتا تھا وہ اسی خاک میں دفن ہیں۔

جانشینانِ پمیر سے اشارہ یہاں عیاسی خلیفوں کی طرف ہے جو محض خلیفہ
نہ تھے بلکہ رسولِ اکرم صلعم کی قرابت کا شرف بھی انہیں حاصل تھا۔ اس نبد کے
آخری مصرع میں رومہ سے مراد غالباً مشرقی رومی سلطنت کا مرکز ہے عیاسیوں
کے زمانہ میں مشرقی رومی سلطنت کی حکمران ایک ملکہ بن گئی تھی جو باقاعدہ خراج
ادا کرتی تھی پھر اس ملکہ کی جگہ تیسرے فوری حکمران بنا کر اسے لغفور کہتے تھے۔
اس نے خلیفہ ہارون الرشید کو لکھا کہ تم ملکہ کی کمزوری سے فائدہ اٹھا کر خراج
وصول کرنے رہے، عافیت چاہتے ہو تو پوری وصول کی ہوئی رقم ادا کر دو۔
یہ خط پڑھ کر ہارون آگ بگولا ہو گیا اور جواب میں لکھا:

”امیر المؤمنین ہارون الرشید کی طرف سے سگ رومی کے نام میں
نے تجھ کا نہ بچہ کا خط پڑھا۔ اس کا جواب تو اپنی آنکھوں سے دیکھے گا،“
یہ خط کھینچتے ہی فوجوں کو کوچ کا حکم دے دیا اور اس زور سے حملہ کیا کہ
نسی فوراً گزرا اس کی درخواست کی اور خراج کی ایک ایک کوڑی ادا کر دی
اس حملہ میں چالیس ہزار رومی مارے گئے۔ ایسے واقعات کسی مرتبہ پیش آئے۔
یقیناً رومی تیسرے عیاسی خلیفوں کا نام سن کر کانپ اٹھتے تھے۔

تیسرا نبد | قرطبہ جسے انگریزی میں کارڈوا کہتے ہیں۔ اندلس رہسایا یہ ہکا
مشہور شہر ہے مسلمانوں نے اندلس پہنچتے ہی اسے دارالحکومت بنا لیا تھا۔

جب اندلس میں عبدالرحمن اموی نے مستقل سلطنت قائم کی تو قرطبہ کا عہد ترقی شروع ہوا۔ اپنے دور عروج میں اس کی آبادی دریائے کبیر کے دونوں جانب چوبیس میل کی لمبائی میں پھیل گئی تھی اور ایک یورپی مورخ کے بیان کے مطابق دسویں صدی عیسویں میں صفائی، عمارتوں کے حسن و خوبی، درس گاہوں کی بہتات اور دوسرے محاسن کے لحاظ سے یہ یورپ کا بہترین شہر تھا۔ دسویں صدی عیسوی کے لندن، پیرس اور رومہ تینوں مل کر بھی قرطبہ کی ہمسری کا دعویٰ نہ کر سکتے تھے۔ اس کے پرانے آثار میں سے اب صرف مسجد جامع باقی ہے جسے عیسائیوں نے گرجا بنا لیا تھا نظم و فضل کا یہ بہت بڑا مرکز تھا۔ اس کی یونیورسٹیوں میں مشہور فرنگی علماء نے تعلیم پائی تھی۔ قرطبہ ہی کے ذریعہ سے مشرقی علوم کی روشنی یورپ پہنچی اور وہاں سے جمالت کا اندھیرا دور ہوا۔

فرہزاں: روشن: تاک: انگور کی بیل۔

قرطبہ کی سرزمین بھی مسلمانوں کی آنکھ کا نور ہے۔ یہ سرزمین یورپ کے اندھیرے میں شمع طور کی طرح روشن تھی اور اسی کے ذریعہ سے علم یورپ میں پھیلنا رہا۔ یہ شمع گل ہوئی تو ساتھ ہی ملت اسلامیہ کی محفل بھی درہم برہم ہو گئی اور اس کی عظمت بھی باقی نہ رہی لیکن یہ کھتے کھتے بھی موجودہ تہذیب کا چراغ روشن کر گئی۔ مطلب یہ ہے کہ یورپ نے علوم و فنون کی روشنی قرطبہ ہی سے حاصل کی اور انہیں علوم و فنون سے وہ تہذیب پیدا ہوئی جسے دور حاضر کی تہذیب کہا جاتا ہے یعنی تہذیب ذرنگ۔ قرطبہ کی سرزمین اس اسلامی تہذیب کی قبر ہے جس سے یورپ کے بارخ میں انگور کی بیل کو تازگی نصیب ہوئی یعنی جس سے یورپ نے تہذیب کا سر سامان حاصل کیا۔

جو تھا بندر | قسطنطنیہ اس شہر کا ابتدائی نام باز قسطنطنیہ تھا جب قیصر کا قسطنطنیہ
 (قسطنطین اعظم) کو نئے دار الحکومت کی تلاش ہوئی تو اس نے باز قسطنطنیہ کو پسند کیا۔
 اس کا نام اپنے نام پر کا قسطنطین نوپل (لفظی معنی شہر قسطنطین یعنی قسطنطنیہ) رکھا
 اور روم کے بجائے زیادہ تر اسی جگہ سے لگا چھ رومی سلطنت دو حصوں میں بٹ
 گئی۔ ایک کامرگز روم اور دوسری کا قسطنطنیہ قرار پایا۔ ایک کو مغربی اور دوسری کو
 مشرقی رومی سلطنت کہتے تھے مسلمانوں نے کسی مرتبہ قسطنطنیہ پر حملے کئے مگر سلطان محمد
 فاتح عثمانی نے ۱۴۵۳ء میں اسے فتح کیا اور استنبول نام رکھا لیکن قسطنطنیہ کے نام
 کے سامنے نئے نام کو فروغ حاصل نہ ہوا بقصر بیا پانسو سال یہ شہر عثمانی سلطنت کا
 دار الحکومت رہا خلافت کامرگز ہونے کے باعث مسلمانوں میں اسے خاص عظمت
 اور تقدس حاصل ہو گئی تھی جمہوریہ ترکیہ نے اسے چھوڑ کر انقرہ کو دار الحکومت
 بنایا۔ ہمدانی امت: ہمدانی کے معنی ہیں ہدایت کرنے والا۔ اقبال نے جب یہ نظم
 شائع کرانی تھی تو خود اس پر نوٹ لکھا تھا کہ اس سے مراد محمد دوم فاتح قسطنطنیہ
 جناب سرد کا منات کی ایک پیش گوئی کے مطابق اس عظیم الشان شہنشاہ کو ہمدانی کہنا
 چاہیے۔ (مخبرین) بابتہ اپریل ۱۹۷۷ء ص ۷۷) سطوت: شان، شکوہ، دیدہ۔ مشہور
 لاک: حضرت رسول اکرم صلی اللہ علیہ وسلم، لولاک سے اشارہ لولاک، ما خلاق
 الافلاک کی طرف ہے یعنی اے محمد صلی اللہ علیہ وسلم اگر آپ نہ ہوتے تو میں آسمان نہ پیدا
 کرتا۔ اسے حدیث سمجھا جاتا ہے لیکن یہ سنی نہیں۔ تاہم شہ لولاک، سید لولاک،
 سرور لولاک رسول اللہ صلی اللہ علیہ وسلم کے مشہور لقب ہیں۔ ایوب انصاری: خالد نام
 ابو ایوب کنیت قبیلہ خزرج سے تھے حضرت رسول اکرم صلی اللہ علیہ وسلم سے دینیہ پہنچے

تو حضور کی میزبانی کا شرف انہیں کو حاصل ہوا اور حضور تقریباً چھ مہینے انہیں کے
 مکان میں قیام فرما رہے حضور صلعم فتح قسطنطنیہ کی بشارت دے گئے تھے اس
 لئے جب امیر معاویہ کے عہد میں قسطنطنیہ پر حملہ کے لئے فوج تیار ہوئی تو بعض دوسرے
 بڑے بڑے صحابہ کے ساتھ حضرت ایوبؓ بھی شریک ہو گئے بسور اتفاق سے
 اسلامی لشکر میں واپس لائی گئی حضرت ایوبؓ بھی بیمار ہو گئے یزید بن امیر
 معاویہ جو لشکر کا سپہ سالار تھا، مزاج پرسی کر لئے خدمت میں حاضر ہوا اور
 پوچھا کہ کوئی وصیت کرنی ہو تو فرمائیے حضرت ایوبؓ نے فرمایا کہ تم دشمن کی
 سرزمین میں جہاں تک جاسکو میری میت وہیں لے جا کر دفن کرنا۔ وفات کے بعد
 اس وصیت کی تعمیل کی گئی حضرت کوراث کے وقت قسطنطنیہ کی فصیل کے پاس
 دفن کیا گیا اور فرار کی زمین اس خیال سے برابر کر دی گئی کہ دشمن بے ادبی نہ
 کر سکے لیکن خریدنے پر اعلان بھی کر دیا کہ اگر اس مقدمہ میں میت کا احترام نہ کیا گیا تو
 اسلام کی وسیع سلطنت کے اندر کسی مسیحی گرجے میں گھنٹہ نہ بجنے پائے گا۔
 قسطنطنیہ کی فتح کے بعد ایک بزرگ کی نشان دہی پر سلطان محمد فاتح نے
 حضرت ایوبؓ انصاری کا مزار بنوایا جو اب تک زیارت گاہ عام ہے۔
 قسطنطنیہ کی سرزمین جو قبر صرد کی باشاہی کا مرکز سلطان محمد فاتح کی
 شان و شکوہ اور بدبہ کا قائم رہنے والا نشان ہے یہ سرزمین بھی خاک کعبہ کی
 طرح پاک ہے یہ ان فرمانرواؤں کا آستانہ ہے جو حضرت رسول اکرم صلی اللہ علیہ
 وسلم کی مسند سنبھالے ہے یعنی جنہیں مسلمانوں میں خلافت کا منصب حاصل ہوا۔
 اس شہر کی ہوا حور کی خوشبو کی طرح پاکیزہ ہے اور حضرت ایوبؓ انصاری کے مزار

صد آ رہی ہے مسلمانو! یہ شہر اسلامی ملت کا دل ہے اور صدیوں کے گشت
و خون کے بعد ہاتھ آیا ہے۔

پانچواں بند حج اکبر حج درہیں، ایک حج اصغر دوسرا حج اکبر حج اصغر کو امام
اسلامی اصطلاح میں عمرہ کہتے ہیں جو ہر وقت ادا ہو سکتا ہے اور حج اکبر وہ
ہے جو حج کے دنوں میں شریعت کی ہدایت کے مطابق ادا کیا جاتا ہے۔
ولادت گاہ: پیدائش کی جگہ۔ ماویٰ: پناہ کی جگہ۔ نقطہ جاذب کھینچنے
والا نقطہ جس کی طرف ہر شے کھینچی آئے۔

اب مدلیہ سے خطاب ہے، کہتے ہیں: اے حضرت رسول اکرم صلی اللہ علیہ
وسلم کی آرام گاہ! اے مدینہ منورہ! تو وہ پاک سرزمین ہے کہ کعبہ تیرے دیکھنے کو
حج سے بھی بڑھ کر جانتا ہے۔ تو اس کائنات کی انگشت تیری میں نگیں کی طرح چمک رہا ہے۔
تیری ہی زمین میں ہماری عظمت پیدا ہوئی تھی یعنی اسلام کی نعمت تیری ہی سرزمین میں
پوری ہوئی تھی اسبر کی بدولت مسلمانوں کو اس دنیا میں بہتری کی معراج ملی۔
اس بزرگ شہنشاہ (حضرت رسول اکرم صلی اللہ علیہ وسلم) کو کبھی میں آرام ملا۔ وہ شہنشاہ
جس کے دامن میں دنیا کی قوموں نے پناہ لی۔ اس پاک ذات کے نام لیوا
دنیا کے شہنشاہ بن گئے۔ وہ قبصر کے جانشین بنے اور انہیں شہید کا تخت ملا۔
اگر اسلامی قومیت کے لئے کسی مقام کا پائید ہونا جائز ہوتا تو اس کی
بنیاد نہ ہندوستان پر ہکتا ہے، نہ ایران اور نہ شام۔ اے مدینہ منورہ! صرف تو
وہ مقام ہے جو اسلامی قومیت کی بنیاد بن سکتا ہے۔ تو مسلمان کا دل ہے، تو
اس کی پناہ گاہ ہے، تو ہی وہ نقطہ ہے جسے احساسات کی شعاعوں کا نقطہ جاذب

قرار دیا جاسکتا ہے، یعنی تو تمام احساسات کا مرکز ہے۔

آخری دو شعروں میں اقبال یہ کہنا چاہتے ہیں کہ اسلامی قومیت کسی مقام کی پابند نہیں ہو سکتی۔ اسے کسی ملک میں محدود نہیں کیا جاسکتا۔ یہ عالمگیر اور آفاقی ہے، لیکن اگر کوئی ایسا مقام تلاش کیا جائے جسے اس کا مرکز بنا یا جاسکے تو وہ مدنیہ کے سوا کوئی نہیں۔ مسلمانوں کی تمام محبتوں کا مرکز ہے۔

اسے مدنیہ! جب تک تو دنیا میں ہے، ہم بھی باقی ہیں تیری اور ہماری مثال صبح اور شبنم کی ہے، صبح جب طلوع ہوگی اس کے ساتھ شبنم کے موتیوں کا ہونا لازم ہے۔

ستارہ

یہ نظم جولائی ۱۹۰۹ء کے 'مخزن' میں چھپی تھی۔

پہلا بند | مال: انجام بہر اس: خوف۔

رات کے وقت غور سے دیکھا جائے تو ستارے کانپتے ہوئے نظر آتے

ہیں۔ اقبال یہ سماں دیکھ کر ستارہ سے پوچھتے ہیں، کیا تجھے چاند کا خوف ہے یا

صبح کے طلوع ہونے کا خطرہ ہے یا تجھے معلوم ہو چکا ہے کہ حسن کا انجام زوال

ہے؟ یا تجھے نور کا سرمایہ لٹ جانے کا ڈر ہے؟ یا چنگاری کی طرح تجھے فنا ہو

جانے کی دہشت پریشان کر رہی ہے؟

آسمان نے تیرا گھر زمین سے بہت دور بنا لیا ہے اور چاند کی طرح تجھے سنہرا

لباس پہنا دیا ہے، اس کے باوجود تیری ننھی جان پر خوف طاری ہے اور توسا ہی

رات کانپتے ہوئے گزار دیتا ہے۔

دوسرا بند | محال : ناممکن ۔

اسے چمکنے والے مسافر یہ دنیا بڑی ہی عجیب ہے یہاں ایک کو بلند ہی نشیب
 ہوتی ہے تو دوسرے کوستی سے سابقہ پڑتا ہے بسورج ایک پیدائش لاکھوں
 ستاروں کے لئے موت کا پیغام ہے۔ ایسا معلوم ہوتا ہے کہ فنا کی نیند شراب
 زندگی کی مستی ہے یعنی جسے ہم فنا سمجھتے ہیں اور زندگی کا جوش اور کمال سے کلی
 کی رخصت میں پھول کی پیدائش کا بھید چھپا ہوا ہے یعنی کلی ٹھیک کر اپنی مستی ختم
 کر دیتی ہے تو پھول پیدا ہوتا ہے۔ سوال یہ ہے کہ عدم کو عدم سمجھیں یا مستی کا آئینہ
 دار کہیں؟ یہ اس لئے فرمایا کہ ایک چیز مٹی ہے تو اس سے بہتر چیز سامنے آجاتی
 ہے۔ ستارے مٹے تو سورج روشن ہوا کلی گم ہوئی تو پھول سامنے آگیا۔
 یہ اصل میں انگلستان کے مشہور فلسفی ہربرٹ اسپنسر کا کلیہ ہے کہ کوئی شے
 لاشے سے پیدا نہیں ہوتی بلکہ اشیاء صرف اپنا قالب اور عینیت بدلتی رہتی ہیں۔
 اقبال اس سے ایک قدم آگے بڑھ کر کہتے ہیں کہ اشیاء صرف قالب نہیں بدلتیں
 بلکہ بہتر شے کی تخلیق کے لئے تیار کیا یہ سلسلہ جاری رہتا ہے آگے چل کر والد مرحوم
 کے مرثیہ میں بھی انہوں نے فرمایا :-

فطرت مستی شہید آرزو رہتی نہ ہو خوب تر میکہ کی اس کو جستجو رہتی نہ ہو
 قدرت کے کارخانہ میں کھڑا و ممکن نہیں یعنی کوئی چیز ایک حالت پر قائم
 نہیں رہتی۔ زمانہ میں کسی چیز کو قلم ہے تو صرف تغیر کو ہے یعنی ہر چیز بدلتی جاتی ہے
 صرف تغیر باقی ہے۔

آخری مصرع کے مضمون کو مشہور انگریز شاعر نیلے نے یوں بانڈھا ہے :

NAUGHT MAY ENDURE BUT MUTABILITY.

یعنی تفسیر کے سوا کسی چیز کو بجا نہیں۔

دوستارے

یہ نظم اگست ۱۹۰۹ء کے مخزن میں چھپی تھی۔

پہلا بند | قرآن : دوستاروں کا ایک برج میں جمع ہونا۔

دوستارے ایک برج میں جمع ہوتے تو ایک دوسرے سے کہنے لگے:

کہ ہمارا یہ بلاپ ہمیشہ قائم ہے تو کیا ہی اچھا ہو۔ کاش یہ ہر وقت کی گردش انجام کو پہنچے۔ اگر آسمان ہم پر قیٹوری سی مہربانی کرے اور پیکر سے نجات دے دے تو ہم دونوں مل کر چلنے لگیں۔

دوسرا بند | مقدر : تقدیر میں لکھی ہوئی۔

لیکن بلاپ کی یہ آرزو سر اسر جدالی کا پیغام بن گئی۔ یعنی اوہتر تاروں

نے ہمیشہ ملے رہنے کی تمنا کی، اور ہر برج میں ان کی یکجائی ختم ہو گئی۔

بچ ہے گردش تاروں کی قسمت میں لکھی ہے، ہر ایک کا راستہ پہلے

سے مقرر ہو چکا ہے۔ آشنائی کا قائم اور باقی رہنا ایک ایسا خواب ہے جس کی

کوئی تعبیر نہیں۔ جدالی ہی اس دنیا کا دستور ہے۔

گورستان شاہی

تمہیدی نوٹ | یہ نظم اور اس کے ساتھ ایک قصیدہ جون ۱۹۱۰ء کے مخزن میں

شائع ہوئے تھے سید محمد محزن نے انہیں شائع کرتے وقت ایک نوٹ میں لکھا تھا کہ تاریخ ۱۹۱۷ء میں اقبال حیدر آباد گئے۔ ارباب فضل و کمال کی صحبتوں نے انہیں گدگدایا اور یہ دو نظمیں اس سفر کی یادگار ہیں، گورستان شاہی الہیسی لاجواب ہے جو فی الحقیقت اقبال کے دیرینہ سکونت کی تلافی کرتی ہے۔

(محزن، بابت جون ۱۹۱۷ء ص ۲۱۱)

خود اقبال نے گورستان شاہی پر جو نوٹ لکھا، وہ ذیل میں درج ہے :-

”حیدر آباد کن کے مختصر قیام کے دنوں میں میرے عنایت فرما جناب سردار علی حیدری صاحب بی۔ اے معتمد محکمہ فنانس (بعد ازاں نواب حیدر یار جنگ بہادر حویلی کی قابل قدر خدمات اور وسیع تجربہ سے دولت احمدیہ مستفید ہوئی ہے۔ مجھے ایک شب ان شاندار بکر حسرت ناک گنبدوں کی زیارت کے لئے گئے جن میں سلاطین قطب شاہیہ سورشہ ہیں۔ رات کی خاموشی، ابراہاؤں سماں اور بادلوں میں سے جھنکراتی ہوئی جماندنی نے اس بکر حسرت منظر کے ساتھ مل کر میرے دل پر ایسا اثر کیا جو کبھی فراموش نہ ہوگا۔ ذیل کی نظم انہیں بے شمار تاثرات کا اظہار ہے۔ اسے میں اپنے سفر کی یادگار میں مسٹر حیدری اور ان کی لائق سگیم صاحبہ مسز حیدری کے نام نامی سے منسوب کرتا ہوں جنہوں نے میری بہانہ نوازی اور میرے قیام حیدر آباد کو دل چسپ ترچہ بنانے میں کوئی دقیقہ نہ گزارا تھا۔“

یہ مقدمے حیدر آباد شہر سے تقریباً پانچ میل کے فاصلہ پر قلعہ گولکنڈہ کے پاس ہیں۔ قطب شاہیہ سلطنت کا دار الحکومت گولکنڈہ ہی تھا۔ حیدر آباد اس سلطنت کے آخری دور میں آباد ہوا۔ عالم گیر اعظم نے گولکنڈہ اور سلطنت قطب شاہیہ کو ۱۶۸۷ء میں فتح کیا۔

پہلا بند | اس میں قبروں کی زیارت کے وقت کا عام منظر پیش کیا گیا ہے
 مگر: کہ ورت والا یعنی میلا ہوا ہند لہ۔ اشجار: شجر کی جمع، درخت۔
 آسمان نے بادل کی پرانی گڈڑی پہن رکھی ہے یعنی فضا میں بادل چھائے
 ہوئے ہیں۔ چاند کی پیشانی کا آئینہ کسی قدر دھندلا سا ہو گیا ہے۔
 شاعر نے بادل کو آئینہ قرار دیا چونکہ اس میں چاند صاف نظر نہ آتا تھا،
 اس لئے کہا کہ آئینہ کسی قدر میلا ہو گیا ہے۔

خاموشی کے اس نظارہ میں چاندنی پھیلنے کی سی نظر آتی ہے اسے چاندنی رات
 نہ سمجھنا چاہئے۔ یہ کہنا مناسب ہوگا کہ صبح صادق رات کی ٹودیں سوری ہے
 اس تشبیہ میں کہاں یہ ہے کہ کھپکی چاندنی کو صبح صادق قرار دیا۔ دونوں
 کی مشابہت کسی تشبیہ کی محتاج نہیں۔ چونکہ رات کا وقت تھا اس لئے کہا کہ
 صبح صادق رات کی ٹودیں ہے یعنی روشنی تو ہے۔ پوچھتی ہوئی معلوم ہوتی ہے
 لیکن رات کی ٹودیں ہونے کے باعث اس پر قدرے سیاہی چھائی ہوئی ہے
 دوسری خوبی یہ ہے کہ پوچھنے کے وقت پرندوں کے چھپ شروع ہو جاتے
 ہیں، اذان کی آواز فضا میں گونجنے لگتی ہے لیکن یہ چیزیں شاعر کے نزدیک
 منظر میں موجود تھیں۔ اس لئے کہا صبح صادق سوری ہے۔

درختوں کی خاموشی دیکھ کر حسرت میں کس قدر اضافہ ہوتا ہے! کہنا
 مناسب ہوگا کہ خاموشی قدرت کے ساز کا دھیمہ سا نغمہ ہے جو مدھم مدھم
 میر گا یا جا رہا ہے۔ ثناء کے نزدیک، مردانہ قدرت کے ساز کا ایک نغمہ
 ہے۔ وہ خاموشی کو بے نغمہ ہی قرار دیتا ہے لیکن دھیمہ نغمہ۔

اس دنیا کے ہرزہ کا دل درد سے اس درجہ لبریز ہے کہ کہا جاسکتا ہے، وہ ہمہ تن درد سے اور خاموشی زندگی کے لب پر ایک سرواہ کی حیثیت رکھتی ہے یعنی جب دنیا کی ہر شے درد ہی درد ہے تو اس کی آہ بھی ہونی چاہئے، یہ کام خاموشی پورا کرتی ہے۔
دوسرا بند جولان گاہ: نگ و زو کا مقام حصار: قلعہ یہاں مراد ہے قلعہ گولکنڈہ جیسا کہ اقبال نے نظم شائع کرائے وقت اس کے حاشیہ پر لکھا تھا۔ ساکن: ساکن کی جمع، رہنے والے۔

وہ سامنے گولکنڈہ کے قلعہ سے جسے فتح کرنے کے لئے عالم گیر اعظم تک و در میں لگا رہا اور قلعہ کے آس پاس کا میدان اس کی جولان گاہ بنا۔ اس قلعہ نے اپنے کندھے پر سیکڑوں صدیوں کا بوجھ اٹھا رکھا ہے یعنی اسے بنے ہوئے صدیاں گزر چکی ہیں۔ یہ کسی زمانہ میں زندگی کی چیل پیل اور رونق سے بھر ا ہوا تھا اب سنسان ہے۔ ایسا معلوم ہوتا ہے کہ موجودہ خاموشی اس کے پرانے ہنگاموں کا قبرستان بن گئی ہے یعنی قلعہ نے ہنگاموں کے جتنے منظر دیکھے، ان پر موجودہ خاموشی نے پردہ ڈال رکھا ہے۔ یہ قلعہ اب تک اپنے پرانے ٹکیوں کا شیدائی ہے اور پہاڑی کے سر پر ایک پریدار کی طرح کھڑا ہے۔

قلعہ میں اب کوئی آبادی نہیں جب سے حیدرآباد سلطنت کا مرکز بنا۔ یہ ویران ہو گیا۔ اگرچہ اس کی دیواریں قائم ہیں۔ اقبال کے دل میں اس کی بے رونقی کو دیکھ کر پرانے زمانہ کی یاد تازہ ہو گئی۔

تیسرا بند جسم: ستارہ۔ خاک بازی: مٹی سے کھیلنا۔ ازبر: حفظ، زبانی یاد۔ گل بدامن: دامن میں پھول لئے ہوئے۔

پھٹے ہوئے بادل کی کڑکی سے آسمان کی چھت پر بٹھیا ہوا ستارہ جس نے
 سبز لباس پہن رکھا ہے، دنیا کی حالت دیکھ رہا ہے۔ اس کائنات کا وسیع نظارہ
 اس کے لئے ایسا ہی بے حقیقت ہے جیسے کہ مٹی سے کھیلنا انسان کی ناکامی
 کی کہانی ستارہ کی نوک بر زبان ہے۔ یہ مسافر ازل کے دن سے منزل مقصود کی طرف
 جا رہا ہے۔ چلتے چلتے آسمان سے دنیا کے انقلابوں کا تماشا دیکھتا رہا ہے۔ اگرچہ اس
 جہان میں ستارہ کے لئے کچھ ناممکن نہیں لیکن یہ دم بھر کے لئے رک گیا ہے تاکہ
 فاتحہ پڑھ لے۔ زندگی کی شادابی و تازگی کا یہ رنگ ہے گویا زمین کا دامن بھولوں
 سے بھرا ہوا ہے۔ ساتھ ہی اس میں سیکڑوں تہذیبیں خون ہو کر دفن ہو چکی ہیں
 یعنی اگرچہ زندگی کی آب و تاب اس زمین کی رونق ہے، لیکن یہ سیکڑوں
 تہذیبوں کو ہڑپ بھی کر چکی ہے۔

اس بند میں شاعر نے ستارہ کو دیکھ کر اپنے حسرت بھرے مرثیہ کی
 تمہید میں ماقم کا نیا سماں پیدا کر دیا ہے۔

چوتھا بند | یہ حسرت بھرا مقام بادشاہوں کی آخری آرام گاہ ہے۔ اسے
 زندگی کے واقعات سے سبق حاصل کرنے والی آنکھ تو یہاں خون کے آنسوؤں
 کا خارج ادا کر بلاشبہ یہ قبرستان ہے لیکن اس مٹی کو آسمان کا رتبہ حاصل ہے
 اس لئے کہ یا ایک ایسی قوم کھڑی ہے جس کی قسمت کا ستارہ گردش میں آچکا
 ہے۔ مقبروں کی شان دیکھ کر اس درجہ تیرانی پیدا ہوتی ہے کہ دیکھنے والی
 آنکھ کی پلکیں حرکت سے پرہیز کرتی ہیں یعنی کھلی کی کھلی رہ جاتی ہیں۔ یہ ہمارے
 سامنے جو نقشہ پیش ہے اس میں ناکامی کی ایسی کیفیت نمایاں ہے جس کا عکس

تحریر کے آئینہ میں نہیں اتر سکتا یعنی جسے بیان نہیں کیا جا سکتا۔
پانچواں اجسین گستر: لفظی معنی پیشانی بچھانے والا یعنی سہیرو کمرہ نے
 والا۔ غفور کی: بادشاہی، غفور چین کے بادشاہ کا لقب تھا۔ غنیم:
 دشمن، لٹیرا۔ یورش: حملہ۔

جنہیں بے تاب آرزوئیں ہر وقت بے قرار کرتی تھیں وہ آباوی کے
 شور و غل سے دور ہٹ کر خاموش سو رہے ہیں جن کے دروازوں پر آسمان بند ہے
 کرتا تھا۔ وہ سورج اب صرف قبر کے اندھیرے میں چمک رہے ہیں جو شہنشاہوں کی
 ملک داروں اور عظیم لشق کی تدبیروں سے زوال خوف کھاتا تھا، کیا ان کی عظمت اور برتری
 کا انجام یہی ہے؟ بیچ سے موت کے لیٹرے کا حملہ نہیں سکتا۔ نہ چین کے شہنشاہ
 کا رعب اس پر کوئی اثر ڈال سکتا ہے، نہ رومہ کے تاج دار کی شان اسے روکنے میں
 کامیاب ہو سکتی ہے سچ ہے بادشاہوں کی عمر کی گھنٹی کا حاصل بھی قبر ہی ہے سمجھنا
 چاہئے کہ بڑائی اور برتری کے راستے کی آخری منزل قبر کے سوا کوئی نہیں یعنی سب
 مرتے ہیں اور عظیم الشان انسان بھی آخر قبر ہی میں سو جاتے ہیں۔ آخری مصرع کے
 مضمون کو انگریزی کے مشہور شاعر ٹامس گرے نے اپنی نظم فریڈیچس بایر کیا ہے:
 THE PATHS OF GLORY LEAD BUT TO THE GRAVE.

یعنی جاہ و جلال کے راستے بھی قبر ہی کی طرف جھاتے ہیں۔

چھابند عود: بریل کی قسم کا ایک ساز۔ نالہ شنب گیزرات کے
 وقت کی آہ و زاری۔

راگ رنگ کی محفل کا ہنگامہ یا ساز کے نغمے یا دکھی لوگوں کی آہ و زاری ہو،

جو وہ رات کے وقت کرتے ہیں۔ لڑائی کے میدان میں تلوار کی جھنکار ہو یا خون میں گرمی پیدا کرنے والا نعرہ تکبیر، ان سونے والوں کو اب کوئی آواز نہیں جگا سکتی جو سینے جان نکل جانے کے باعث اجر چکے ہیں، ان میں پھر جان واپس نہیں آ سکتی۔

ساتواں بند زحمت کش بیدارو: ظلم کا دکھ اٹھانے والی۔

انسان کی روح خاک کی مٹھی یعنی جسم میں ظلم کے دکھ اٹھاتی ہے بس اسے جب بانسری کے کوچہ میں پھرنے لگتا ہے تو وہ فریاد بن جاتا ہے مطلب یہ کہ زندگی انسان کے لئے مصیبتوں کا گھر ہے۔ اس کی مثال یہ ہے کہ بانسری میں سانس پھونکا جائے تو اس سے فریاد پیدا ہوتی ہے اور انسان کے جسم میں جب تک سانس کی آمد رفت جاری ہوتی ہے وہ سہرا یا فریاد ہی سارنہا ہے۔

انسان کی زندگی اس مٹھے گیت گانے والے پرندے کی سی ہے جو شاخ پر آکر بیٹھتا ہے، ذرا سی دیر کے لئے چھپاتا ہے اور اڑ جاتا ہے۔ آہ! ہم زمانہ کے باغ میں کیا آئے اور کیا گئے۔ زندگی کی شاخ سے چھوٹے، کھلے اور مرجھا گئے۔ بادشاہ ہو یا فقیر، ہر ایک کی زندگی کے خواب کی تعمیر موت ہے، یعنی سب کے لئے مرنا لازم ہے۔ یہ وہ ظالم ہے جس کا ظلم انصاف کی تصویر پیش کرتا ہے اس لئے کہ چھوٹے بڑے، اعلیٰ ادنیٰ، امیر فقیر کسی میں تمیز نہیں کی جاتی سب کو ایک لاکھی سے ہانکا جاتا ہے۔

اٹھواں بند اس بند اور اگلے دو بندوں میں زندگی کی ناپائنداری اور بے ثباتی کا نقشہ کھینچا گیا ہے۔

خس آتش سوار زوہ تنکا جو آگ پر سوار ہو یعنی آنکھ چھپکتے ہی جہل

بھینسوا لانتکا. صورت گم: تصویر بنانے والا مصوّر۔

زندگی کا سلسلہ ایک ایسا سمندر ہے جس کا کنارہ نظر نہیں آتا۔

قبریں اس اٹھاؤ سمندر کی موجیں ہیں۔

قبروں کو موجوں سے اس لئے تشبیہ دی کہ دونوں میں ابھار ہوتا ہے
 شاعر کہتا ہے کہ اگر زندگی کو ایک بہت بڑا سمندر فرض کریں جس کے کنارے
 دکھائی نہ دیتے ہوں تو قبریں اس کی موجیں ہیں یعنی زندگی کا انجام موت ہے
 اس کے باوجود دنیا والے جینے کی ہوس کرتے ہیں حالانکہ انہیں خون
 رونا چاہئے اس لئے کہ زندگی کا کوئی اعتبار نہیں۔ یہ چنگاری کی ایک مسکراہٹ
 ہے یا جلتا ہوا تنکا یعنی بہت جلد ختم ہونے والی ہے۔ چاند دیکھنے میں کائنات
 بنانے والے خدا کا ایک معجزہ معلوم ہوتا ہے۔ یہ پارے کے رنگ کا لباس پہنے
 ہوئے اپنی بانگی چال میں لگن رہتا ہے لیکن صبح کے وقت اس کی بے چارگی
 دیکھنا چاہئے جب آسمان سے نارے غائب ہو چکے ہوں اور اس کے خوفناک
 پھیلاؤ میں چاند تنہا رہ جائے۔ اس وقت معلوم ہو گا کہ جسے ہم چاند کہتے تھے
 وہ بادل کا چھوٹا سا ٹکڑا ہے جس سے پانی کی آخری بوند گر جائے تو وہ ختم ہو جائے۔
 لوہاں بند نہاں خانہ: نقصان کا گھر یعنی دنیا گردوں و قار:
 آسمان جیسے اونچے رتبہ والی۔ بے اعتنائی: بے پروائی۔ ذوق بند:
 نئی چیزیں پیدا کرنے کا شوق۔ آلبسٹن: حاملہ ہونا۔

قوموں کی زندگی بھی اسی طرح ناپائدار ہے جسے ان کی بہار کہا جاتا ہے
 وہ اصل میں گزرے ہوئے رنگوں کی ایک تصویر ہے ہر ادیب ہے کہ وہ پہلی قوموں

کی شان و شکوہ کو لوٹ کر اپنے لئے عروج کا سامان پیدا کرتی ہیں حالانکہ گزری ہوئی
 قوموں کی طرح وہ بھی ٹپنے والی ہوتی ہیں۔ اس دنیا میں جو نقصان کا گھر ہے کوئی
 آسمان جیسے اونچے رتبہ والی قوم بھی ہمیشہ کے لئے زمانہ کے کندھے کا بوجھ نہیں
 بنی رہ سکتی۔ یہ دنیا قوموں کو پر باد کرنے کی اس درجہ عادی ہو چکی ہے کہ اب
 اسے کسی کی بریادتی کا نظارہ انوکھا اور قابل دید معلوم نہیں ہوتا اور وہ اس کی طرف
 آنکھ اٹھا کر بھی نہیں دیکھتی۔ یہاں کوئی بھی چیز ایک صورت پر قائم نہیں رہتی۔ ہر وقت
 نئی چیزیں پیدا کرنے کے شوق سے زمانہ کے مزاج نے ترکیب پالی ہے۔ زمانہ کا ٹیگنہ
 ہر وقت نئے نام سے زینت پاتا ہے اور جہاں کی ماں نئی نئی قومیں جنم دیتی رہتی ہے۔
دسواں بند | کوہ نور، مغل بادشاہوں کا مشہور ہیرا جو یکے بعد دیگرے
 مختلف تاجداروں کے قبضہ میں آتا رہا۔ ابراہیم ذری: بہار کا بادل۔
 دنیا کی گزرگاہ ہزاروں قافلے دیکھ چکی ہے۔ کوہ نور ہیرا کتنے ہی بادشاہوں
 کے تاج کی زینت بن چکا ہے۔ مصر و بابل کی قدیم عظیم الشان سلطنتیں مٹ
 گئیں۔ اب ان کا نشان ایک بھی باقی نہیں بلکہ زندگی کے دفتر میں ان کی ایک
 کہانی بھی ڈھونڈنے سے نہیں ملتی۔ ایران کی عظمت کے سورج کو موت کی
 شام نے دبوچ لیا۔ زمانہ نے یونان اور روم کی شان و شوکت لوٹ کی۔ آہ! مسلمان
 بھی اسی طرح دنیا سے نہت ہو گیا۔ گویا یہ ہمارا کی گھٹا کھٹی، اٹھی، بڑھی اور چھٹ گئی۔
گیارہواں بند | مطرب: گانے والا گلستاں زادے: باغ میں
 پیدا ہونے والی چیزیں۔ یعنی درخت اور پودے۔ خاکدراں: مٹی کا گھر،
 یعنی دنیا۔ نشاط آباد: ہمیشہ و شادمانی کی بستی۔

پھولوں کی رگ صبح کے آنسوؤں کے سبب سے موتیوں کی لٹری بن گئی ہے۔ سورج
 کی کرنیں ہمیں لکھی ہوئی ہے، دریا کے سینہ پر شعا میں کھیل رہی ہیں۔ ندی کے کنارے
 سورج کا نظارہ کتنا پیارا معلوم ہوتا ہے۔ ندی کا پانی آئینہ بنا ہوا ہے اور صوبہ اپنا
 عکس اس میں دیکھ کر اپنے آپ کو آراستہ کرنے میں لگن ہے۔ پھول کی کلی کے لئے
 یاد بہارا آئینہ کا کام دے رہی ہے۔ باغ میں کوہیل کوک رہی ہے۔ وہ تپوں کی
 خلوت میں بیٹھی ہے اور انسانوں کو نظر نہیں آتی بلبل جو باغ میں شیشے کی گیت
 گاتی ہے جس کے دم سے باغ کی ہوا زندہ ہے عشق کے ہنگاموں کی اڑتی ہوئی
 تصویر بن رہی ہے۔ قدرت کے قلم کی یہ تحریر کتنی بانگی ہے یعنی قدرت نے اسے
 کتنا بانگ بنا یا ہے۔ باغ میں پودے اور درخت خاموش کھڑے جیسے کمرے میں
 پہاڑ کی ادی سے گڈریوں کے لڑکوں کے نعرے گونج رہے ہیں گویا یہ پرانی دنیا زندگی
 کے شور و غل سے آبلو ہے۔ موت میں بھی زندگی کی تڑپ چھپیں ہوئی معلوم ہوتی ہے۔
 پھولوں کی پتیاں خزاں کے موسم میں اس طرح گرتی ہیں جیسے سوتے بچے کے ہاتھ
 سے رنگین کھلونے۔ یہ شبیہ اتنی پاکیزہ اور چھوتی ہے کہ اس کی تعریف نہیں ہو سکتی۔
 عیش و نشاط مافی کی اس دنیا میں اگرچہ خوشی کے بے اندازہ سامان جمع ہیں

لیکن ایک غم ہمیشہ تازہ رہتا ہے۔ اور وہ قوم کا غم ہے۔
بارہواں بند ہمارے دل گز سے ہوئے زمانہ کی یاد سے کبھی خالی نہیں ہوتے
 ہماری قوم اپنے بادشاہوں کو کھول نہیں سکتی۔ یہ چڑے ہوئے دروہیوں کے لئے
 آتسو بہانے کا بہانہ ہیں۔ ہماری نرا آنکھیں لگا تار روئے ہی کی برکت سے بننا ہیں ہم
 زمانہ کورونے والی آنکھ کے موتی دیتے ہیں۔ یعنی آتسو بہاتے ہیں جو طوفان گزر چکا

ہم اس کے آخری بادل ہیں۔ اس بادل کی گود میں ابھی سیکڑوں موتی باقی ہیں۔ اور اس کے خاموش سینہ میں جلی جلی چھپی ہوئی ہے یہ بادل بیابان کی خاک کو کھیلوں کی وادی بنا سکتا ہے، اس طرح کسان کی موتی ہوئی امید نیند سے جاگ سکتی ہے قوم کی بھلائی شان اگرچہ گزر چکی ہو لیکن اس کی جمالی شان ابھی باقی ہے۔ اس سے پیشتر کے بندوں میں ایک گونہ یا یوسی اور حسرت کا رنگ نمایاں تھا۔ اقبال نے آخری بند میں اپنے خاص انداز کے مطابق امید کا پیغام دیا اور یہ خوشخبری سنائی کہ مسلمانوں کے شان و شکوہ اور بے اندازہ فتوحات کا دور اگرچہ گزر چکا لیکن اسلام کی معنوی خوبیاں نمایاں کرنے کا دور ابھی باقی ہے۔ یا یوس نہ ہونا چاہئے اس کے دور کو وہ جمالی شان کا دور کہتے ہیں۔ اس سے مراد غالباً یہ ہے کہ زمانہ اب فتنی اور دماغی اعتبار سے اس درجہ پر پہنچ چکا ہے جس میں وہ اسلام کی خوبیوں کا صحیح اندازہ کر سکے گا اور دین کی برکتوں سے دنیا کا گوشہ گوشہ بقعدہ نور بن جائے گا۔

نمودہ

تمہید می نوٹ | یہ اشعار ایک قصیدہ کی تشبیہ تھے جو ہمارا راجہ سرکشن پرشاد وزیر اعظم دولت آصفیہ کے لئے لکھا تھا اور اتالیس اشعار پر مشتمل تھا۔ اقبال نے خود اس پر ذیل کا نوٹ لکھا تھا:

”گزشتہ مارچ ۱۹۱۱ء میں مجھے حیدرآباد جانے کا اتفاق ہوا اور وہاں آستانہ وزارت پر حاضر ہونے اور عالی جناب ہزا کسلنسی ہمارا راجہ سرکشن پرشاد بہادر جی سے ملنے اور اسی میں اس سلطنت پوشیکار وزیر اعظم دولت آصفیہ المتخلص بہ شاد کی خدمت

بارکت میں باریاب ہونے کا فخر بھی حاصل ہوا۔ ہر سہنسی کی نوازش کریمانہ اور وسعت
 انفاق نے جو نقش میرے دل پر چھوڑا، وہ میری لوح دل سے کبھی نہ مٹے گا۔ فرید
 الطاف یہ کہ جناب مدوح نے میری روانگی میں آبلہ سے پہلے ایک نہایت لطیف
 آمیز خط لکھا اور اپنے کلام شیریں سے بھی شیریں کام فرمایا۔ ذیل کے اشعار عنایت
 بے عنایت کے شکر یہ ہیں دل سے زبان پر بے اختیار آگئے، انہیں زبان قلم کی
 وساطت سے جناب مہاراجہ صاحب بہادر کی خدمت پہنچانے کی جرات
 کرتا ہوں۔
 (مخزن، بابۃ جون، ۱۹۷۰ء ص ۲)

اس قصیدہ کے آخری دو شعر یہ تھے۔

نقشہ اس کی عنایت مرے دل پر کیا محو کر سکتا نہیں جس کو مہر و روزگار
 شکرِ احسان کا اقبال لازم تھا تجھے مدح پیرانی امیروں کی نہیں میرا شعار
 درودِ فضلِ انجم: ستاروں کی فصل کاٹنا، یعنی ستاروں کا ڈوب جانا۔
 شب زندہ دار: رات بھر جاگنے والا: اختلاط انگیز: بیل جوں پیدا
 کرنے والی۔ ترشم ریز: گانے والا۔ قانون: ایک قسم کا ساز۔
 صبح جو رات اور دن کی کنواری بیٹی ہے، افق کے دامن سے ظاہر ہو رہی
 ہے، یعنی صبح ہو رہی ہے۔

آسمان ستاروں کی فصل کاٹنے سے فرصت پا چکا، گویا ستارے ڈوب
 گئے، بامشرق کے کھیت میں آفتاب آئینے بونے لگا، یعنی سورج کے نکلنے سے
 مشرق آئینہ کی طرح روشن ہو گیا۔

آسمان نے سورج کے آنے کی خبر سنی تو رات کی رخصت کا کجاوہ غبار کے

کنڈھے پر باندھ دیا یعنی رات کو رخصت کر دیا۔

آسمان کے کسان نے تاروں کی جو چنگاریاں بونی تھیں۔ ان سے سورج کا شعلہ پیدا ہوا یعنی رات بھر تارے نکلے رہے تھے وہ ڈوبے تو ان کی جگہ سورج نکل آیا۔

صبح کا ستارہ اس انداز سے رخصت ہو رہا ہے جیسے رات بھر جاگنے والا کوئی عبادت گزار شب کے بعد عبادت خانہ سے نکلے۔

آسمان ایسا نظر آتا جیسے کوئی میدان کے اندھیرے سے چمکنے والی تلوار کھینچے۔ سورج کے نکلنے کی جگہ یعنی مشرق میں صبح کا مضمون اس طرح چھپا ہوا ہے جیسے صراحی کی خلوت گاہ میں خوش گوار شراب۔ مراد یہ ہے کہ سورج کا نکلنا ہی صبح کی دلیل ہے اور شراب پینا میں ہونے کو اگرچہ کہنے کو چھپی ہوتی ہے لیکن صاف نظر آتی ہے۔ غالب کا ایک مصرع ہے:

چوں بادہ بہ بینا کہ نہان است نہناں نیست

خود اقبال نے لکھا ہے :- کسوت مینا میں سے مستور کھی عریاں بھی ہے۔

میل جوں پیدا کرنے والی صبح کی ہوا کے زیر دامن ناقوس کا شور اذان کی آواز سے بغل گیر ہے مطلب یہ کہ صبح کے وقت مندروں سے ناقوس کی صدائیں بلند ہو رہی ہیں، مسجدوں سے اذان کی آواز آرہی ہے، دونوں آوازیں مل جل رہی ہیں یہ صبح کی ملاپ بڑھانے والی ہوا کا نتیجہ ہے۔

نغمے گلنے والے پرندے کویل کی کوک سن کر جاگ اٹھے۔ صبح کے

ساز کا ہر ایک تار راگ الاپ رہا ہے۔

تضمین بر شاعرانی شاملو

تضمین کسی کے شعر کو اپنے شعروں میں لانا اصطلاحاً تضمین کہلاتا ہے۔
 آئینی: یوں قلی بیگ شاملو فارسی کا مشہور شاعر تھا۔ خانخاناں کے پاس رہا۔
 نظیری کا خواجہ تاش اور عزیز دوست تھا اس کی وفات پر نظیری نے بڑا دردناک
 مرثیہ لکھا۔ مآثر الکرام کے بیان کے مطابق ۱۰۵۰ھ میں بمقام برہانپور وفات پائی۔
 مآثر جمعی میں تاریخ وفات ۱۰۵۰ھ ہے۔ مآثر جمعی اس باب میں زیادہ قابل اعتماد
 ہے محمود وایاز کا قصہ نظم کرنا شروع کیا تھا۔ پھر نہ ہو سکا۔ پھر سنجہ اشارہ ہے حضرت
 خواجہ معین الدین اجمیری کی طرف جنہیں اقبال نے غالباً عام شہرت کی بنا پر سنجہ
 لکھ دیا۔ حالانکہ ان کا وطن مالوف علاقہ سنجہ ہے جسے سجستان یا سیستان بھی کہتے
 ہیں۔ ان کے دربار سے مراد ہے اجمیر شریف بعض لوگوں نے لکھا ہے کہ خواجہ
 صاحب کا وطن مالوف قریب سنجہ تھا بسکن اس کی تصدیق یہ ہو سکتی۔ نازانی:
 بانجھ پن گینشتی: بہت خانہ سے تعاقب رکھنے والا۔

میں صبح کی ہوا کی طرح ہمیشہ آوارہ پھرتا رہا ہوں۔ محبت میں سفر منزل
 سے بھی زیادہ پر لطف معلوم ہوتا ہے۔ پھرتے پھرتے میرا پیقار دل خواجہ معین
 الدین اجمیری کی مریز میں اجمیر شریف میں جا پہنچا۔ بے صبری کے دکھ کا علاج جو میں
 ہوتا ہے۔ میرے دل کی آرزو ابھی لب سے آشنا نہ ہوئی تھی۔ زبان فقر پر کی
 طاقت کا احسان اٹھانے ہی کو کھنی یعنی میں دل کی بات کہنا ہی چاہتا تھا
 ابھی کسی نہ کھنی کہ خواجہ کے فرار سے آواز آئی:-

”اے باپ داد کا طریقہ چھوڑ دینے والے اجرم کے رہنے والوں کو توبہ سے تسکین
 ہے۔ تو قیس تھا پھر تیرے لی کی جہن کیوں ٹھنڈی پڑ گئی یہی میں تو اب تک مجھوں کی
 پرانی شان باقی ہے۔ تیری زمین بھر گئی۔ لالہ کا جو بیج اس میں بویا گیا تھا وہ نہ اگا
 اور تیری فطرت کا بانجھ پن زمانہ بھر میں سورا ہو گیا۔ اے غافل بچھے معلوم ہے
 کہ تیری زندگی کیا ہے؟ تیرا سازبت خانہ کا ہے اور اس میں گرجے کے نغمے بھرے
 ہوتے ہیں۔ تیری پرورش کعبہ کی گود میں ہوئی تھی۔ تیرا دیوانہ دل بت خانہ کا
 سودا لی ہے تو نے ہم سے وفا سیکھی لیکن اسے غیروں کے کام میں صرف کیا۔
 ہم سے موتی لیا اور اسے دوسروں پر نثار کر دیا۔

اس نظم میں مخاطب اس وقت کے ہندوستان کا مسلمان ہے کہ وہ
 اپنی حقیقی تعلیم بھول چکا ہے۔ اس نے غیروں کے طریقے اختیار کر لئے ہیں انگریزوں
 کی خوشامداس کا شیوہ ہے کعبہ کی آغوش میں پرورش پانے کے باوجود اس کی
 مباری فطرت اسلامیت کے خلاف ہے۔ اس کی زمین میں توحید کا بوجھ بویا
 گیا لیکن زمین بھر ہونے کے باعث بیج پیدا نہ ہوا۔ یہ پہلو خاص توجہ کے
 قابل ہے کہ یہ سب کچھ خواجہ اجمیری کی روح پاک سے منسوب کر کے کہا گیا۔
 اور اس طرح اس میں وعظ و تلقین کی ایک خاص خوبی پیدا ہو گئی۔

فلسفہ

تمہیدی نوٹ | نظم میاں فضل حسین کے والد ماجد کے انتقال پر بہ طور
 تعزیت لکھی گئی تھی اور جولائی ۱۹۱۷ء کے مخزن میں چھپی تھی۔ اقبال نے خود اس پر

یہ نوٹ لکھا تھا:-

”ذیل کے اشعار اپنے قدیم دوست اور ہم جماعت میاں فضل حسین
سیرسٹریٹ لالا ہونے کی خدمت میں ان کے والدین گوارا کی ناگہانی رحلت پر بطور
تشلی نامہ کے لکھے گئے تھے۔ اگرچہ میری تحریر پر ایپوٹ تھی اور اس کی اشاعت
کچھ ضرور نہ تھی، تاہم چاہتا ہوں کہ یہ اشعار میاں صاحب موصوف کے اجا
اور معرین تک بھی پہنچیں جنہوں نے اس موقع پر میاں صاحب کے اظہار ہمدردی کیا“
سحاب: بادل۔ خزاں ناویدہ: جس نے خزاں نہ دیکھی ہو۔
انکشاف راز: بھید کا کھلنا۔ یارب: بمبستی فریاد، انسانی انتہائی دکھ کی
حالت میں ہو تو اس کے لب پر بار بار یارب یارب آتا ہے۔ اسی سے فریاد کے
معنی پیدا کر لئے گئے۔ عدم نا آشنا: جو عدم سے نا آشنا ہو یعنی فنا نہ ہونے والی۔
محصور: گھری ہوئی۔ رزم گاہ خیر و شر: نیکی اور بدی کا میدان جنگ۔
گوشہ گیر: تنہائی کے کونہ میں بیٹھنے والا۔ یعنی الگ تھلک جانے والا۔
پہلا بند: اگرچہ زندگی کی شراب سر اسر عیش و مسرت کا نشہ ہے، لیکن اس ابر کے
دامن میں آنسو بھی موجود ہے۔ مراد یہ ہے کہ زندگی کا نصف اگرچہ عیش و مسرت میں
ہے، لیکن اس میں غم سے بھی سابقہ بڑھتا رہتا ہے اور غم سے محصور رہنا ممکن نہیں۔
زندگی کا بلبلیہ غم کی لہر پر قص کرتا ہے اور رنج و الم کا سوز زندگی کی
کتاب کا ایک جزو ہے۔ زندگی کو بلبلیہ اس لئے کہا کہ وہ بہت ناپائدار ہے پھر بلبلیہ
پانی میں ایسی جگہ ہوتا ہے جہاں موجیں اٹھیں۔ لہذا فرمایا کہ زندگی کا بلبلیہ غم
کی موج پر قص کرتا ہے، یعنی زندگی کے ساتھ غم لگا ہوا ہے۔ الم کے لفظی

معنی ہیں رنج و غم۔ یہ قرآن مجید کے پہلے پارہ کے نام الف لام میم (الف) سے
مشابہ ہے۔ مراد یہ ہے کہ جس طرح الف لام میم کتاب میں (قرآن مجید) کا جزو
ہے۔ اسی طرح رنج و غم کی سورت زندگی کی کتاب کا حصہ ہے۔

اگر کھپول کی ایک پتی بھی کم ہو جائے تو وہ اپنی اصلی حیثیت کھو بیٹھتا ہے۔
اور کھپول نہیں رہتا جس بلبل نے خزاں کا منہ دیکھا ہو، اسے بلبل نہیں کہا جاسکتا۔
مطلب یہ کہ جس طرح کھپول نیکھڑیوں کی ترکیب سے بنتا ہے اور اگر ایک
بھی نیکھڑی کم ہو جائے تو اس کی حیثیت زائل ہو جاتی ہے۔ اسی طرح غم بھی زندگی
کی کیفیتوں کا ایک حصہ ہے۔ اور اگر وہ حصہ موجود نہ ہو تو زندگی زندگی نہ کہلائے
گی۔ اسی بنا پر فرمایا کہ بلبل وہی ہے جس نے بہار کے ساتھ خزاں کا موسم بھی
دیکھا ہو۔ وہ عیش و عشرت کے لطف لینے کے ساتھ رنج و ماتم کے دور سے
بھی گزر چکی ہو۔ ایسا نہ ہو تو اس کی زندگی نامکمل رہ جائے گی۔

دوسرا بند | دل کی کہانی آرزو کے خون سے رنگین ہے اور انسانیت کا
نغمہ آہ و فغاں کے بغیر کامل نہیں ہوتا یعنی جب تک آرزوئیں ناکامی کی حالت
میں خون بن کر نہ نکلیں، دل کی کہانی میں تاثیر پیدا نہیں ہوتی نغمہ میں مختلف مگر
جمع ہوتے ہیں۔ انسانیت کے نغمہ کا ایک سر آہ و فغاں بھی ہے جب تک یہ مگر
شامل نہ ہو نغمہ نامکمل رہے گا۔

دل میں غم کا داغ بیٹھ جائے تو دیکھنے والی آنکھ کے لئے وہ سینہ میں چراغ بن
جاتا ہے یعنی اس سے سینہ میں روشنی پیدا ہوتی ہے۔ لوح کے لئے آہ و فریاد
کا آئینہ زیب و زینت کا سلان ہے آہ و فریاد کے بغیر لوح پوری طرح آراستہ نہیں ہو سکتی۔

غم کے حادثوں سے انسان کی فطرت کمال کو پہنچتی ہے۔ دل کے آئینہ کے لئے رنج کی گرد ابلنا بن جاتی ہے۔

ان تمام اشعار کا مضمون ایک ہے یعنی یہ کہ غم زندگی کا جزو ہے۔ اس کے بغیر انسانیت مکمل نہیں ہوتی۔ اسی سے فطرت کمال کو پہنچتی ہے۔ یوح آراستہ ہوتی ہے اور اس میں صفائی پیدا ہو جاتی ہے۔

غم جوانی کو خواب کے لطف سے بیدار کر دیتا ہے یعنی غم کی بدولت سوئی ہوئی جوانی جاگ اٹھتی ہے اور جوانی کا ساز غم ہی کے مضراب سے نغمے پیدا کرنے لگتا ہے۔

دل کے پرندے کے لئے غم اڑان کے وقت شہیر کا کام دیتا ہے، جس کے بغیر اڑنا ممکن نہیں۔ انسان کا دل قدرت کا ایک بھید ہے۔ یہ بھید غم ہی کے ذریعہ سے کھلتا ہے۔

غم کو غم نہ کہنا چاہئے۔ یہ تو روح کا ایک خاموش نغمہ اور دھبہ ماراگ ہے، جو زندگی کے ساز سے نکلنے والے نغموں کے ساتھ بغل گیر ہے یعنی زندگی کے ساز سے جو نغمے پیدا ہوتے ہیں۔ ان کے سترتال روح کے اس دھبے ماراگ سے پیوستہ ہیں جس کا نام دنیا ہے غم رکھا ہے یعنی غم زندگی کا لازمی جزو ہے۔

پیرا بند | جس مہستی کی شام یارب کے نالوں سے آشنا نہیں ہوتی اور جس کی رات میں آنسوؤں کے تاروں کا جاہ نظر نہیں آتا یعنی جو شام کے وقت آہ و فریاد نہیں کرتا اور رات کے وقت روتا نہیں۔

جس کے دل کا پیا کہ غم کی ضرب سے آشنا نہیں یعنی جو غم کی چوٹ پڑنے

سے ٹوٹا نہیں اور جو ہستی ہمیشہ عیش و عشرت ہی کی شراب سے مسرت رہی۔
 جس پھول توڑنے والے کے ہاتھ میں کانٹے کی ٹوک نہ چھپی جس عاشق کے
 دل کو جدائی کا دکھ نہ پہنچا اگرچہ ایسی آہوں کے دن رات غم کی تکلیف سے دور
 ہوں لیکن زندگی کا راز ان کی آنکھوں سے پوشیدہ ہے گا

اے مخاطب راہ پر تباہا چکا ہے کہ خطاب میں رفیق حسین مرحوم
 سے ہے) تجھے کائنات کے انتظام اور زمانہ کے اس کاروبار سے پوری آگاہی
 حاصل ہے، تو جانتا ہے کہ اس زندگی میں غم سے بچے رہنے کی کوئی صورت
 نہیں بلکہ غم کے بغیر زندگی مکمل نہیں ہوتی، والد بزرگوار کی وفات سے تجھے رنج
 و قلق کی جو منزل پیش آگئی ہے کیا وجہ ہے کہ حقیقت سے آگاہی کے بعد
 وہ تیرے لئے کٹھن رہے اور آسان نہ ہو جائے۔

چوتھا بند، عشق کی پرانی کتاب کا آغاز عشق سے ہوتا ہے یعنی ہمیشہ
 والی چیز صرف عشق ہے عقل فنا ہو جانے والی ہے عشق ہمیشہ زندہ ہے گا
 عشق کے سورج سے موت کی شام بھر سارا ہے یعنی عشق کے لئے موت
 نہیں عشق زندگی کا سوز ہے۔ یہ ہمیشہ قائم رہنے والا ہے۔

اگر محبوب کے رخصت ہو جانے یعنی مرحلے کا مقصد فنا ہوتا تو
 عاشق کے دل میں الفت کا جوش باقی نہ رہتا، محبوب کے مرنے سے اس
 کا عشق نہیں مرتا۔ وہ غم بن کر روح میں سرایت کر جاتا ہے اور زائل نہیں
 ہوتا، عشق کے باقی رہنے سے صاف ظاہر ہوتا ہے کہ محبوب فنا نہیں ہوا
 بلکہ باقی ہے اور اس کی زندگی پر فنا کی کیفیت ظاہری نہیں ہوتی۔

پانچواں بند | اس بند میں ایک مثال کے ذریعہ سے اپنا مدعا بیان فرماتے ہیں۔ یہ مثال وہی ہے جو نظم ہمالہ دی گئی تھی لیکن وہاں یہ محض ایک منظر کے طور پر پیش ہوئی تھی۔ یہاں اسے جہائی کے عارضی ہونے کی ایک روشن دلیل کے طور پر پیش کیا گیا ہے۔

اس ندی کو دیکھو جو پہاڑ کی پشیمانی سے گاتی ہوئی اترتی ہے۔ فضا میں اڑنے والے پرندے اس کے گیت سے نغمے سیکھتے ہیں۔ اس پانی کا آئینہ حور کے رخسار کی طرح روشن ہوتا ہے لیکن یہ وادی کی چٹانوں پر گرتا ہے تو چور چور ہو جاتا ہے۔ پہلے وہ ندی تھی۔ اب اس کی جگہ پیار سے پیار سے موتی نمودار ہو گئے اور یہ موتی نیچے گر کر پانی کے تارے بن گئے۔ وہ ندی جو بہتا ہوا پارہ معلوم ہوتی تھی پھٹی، پکھری اور اس سے بے قرار بندوں کی ایک دنیا نکل آئی۔

ان چاروں شعروں میں ندی کی روانی اور بلندی سے نیچے گرنے پر اس کی پریشانی کا نظارہ بڑے ہی دلکش انداز میں پیش کیا گیا ہے۔ پھر فرماتے ہیں کہ:-
 جو ندی بلندی سے گر کر قطرہ قطرہ ہو گئی تھی۔ دو قدم آگے بڑھ کر دیکھو تو پھر وہ قطرے مل کر ایک ندی کی شکل اختیار کر لیتے ہیں جو چاندی کا تار معلوم ہوتی ہے۔ اس سے ثابت ہوا کہ بلندی سے گرنے پر ندی قطروں میں جدائی اور انتشار پیدا ہوا تھا، وہ عارضی تھا۔ دو قدم آگے بڑھتے ہی وہ مل گئے تو معلوم ہوا کہ جدائی نہان گمے لئے وصل کی تعلیم تھی۔

بالکل یہی کیفیت زندگی کی بننے والی ندی کی ہے۔ اس کی اصل ایک ہے۔ وہ بلندی سے نیچے گری تو انسانوں کے بہت بڑے انبوہ کی شکل اختیار کر گئی دنیا

کی پستی میں پہنچ کر انسان پھر ایک دوسرے سے جدا ہو جاتے ہیں لیکن اس جدائی کی غرض یہ ہوتی ہے کہ ہم پھر مل جائیں۔ ہماری کوتاہی یہ ہے کہ اس عارضی بچھڑنے کے لئے بچھڑنا قرار دے لیتے ہیں اور رونا شروع کر دیتے ہیں۔

چھٹا بند جو لوگ مرتے ہیں، وہ مرتے ضرور ہیں، لیکن فنا نہیں ہونے اور حقیقت پوچھی جائے تو یہ ہے کہ کبھی ہم سے جدا نہیں ہوتے۔

جب انسان کی عقل زمانہ کی مصیبتوں اور آفتوں میں گھری ہوئی ہو یا

وہ جوانی کی اندھیری رات میں چھپ جائے جب دل کا دامن بکی بدی کی کشمکش اور کھینچ تان کا میدان بن جائے۔ راستہ پر اس درجہ گھٹا ٹوپ اندھیرا چھا جائے کہ منزل مقصود کی طرف سفر مشکل ہو جائے بہت کارنہما و لولوں سے الگ ہو بیٹھا ہو۔ فکر عاجز آجائے۔ غمیر کی آواز خاموش ہو جائے۔ زندگی کی منزل میں کوئی ساٹھی سنسلی نہ ہو اور راستہ دکھانے کے لئے جگنو کی چنگاری تک نظر نہ آئے تو اس اندھیرے میں بھی مرتے والوں کی پیشانی اسی طرح چمکتی رہتی ہے جس طرح اندھیری رات میں تارے چمکتے ہیں۔

آخری بند میں حقیقت واضح کی گئی ہے جو جلیل القدر اور بلند مرتبہ ہستیوں ہم سے پہلے گزر چکی ہیں، ان کی مثالیں ہمارے لئے زندگی کے راستوں میں مشعلوں کا کام دیتی ہیں۔ ہم اپنی مشکل میں ان کی مثالوں سے فائدہ اٹھا سکتے ہیں۔ وہ ہمارے لئے اچھے سبق چھپور گئیں۔ اگر زندہ ہوتیں تو بھی یہی سبق دیتیں جو اب میں ان کے کارناموں سے ملتا ہے گویا وہ چمکنے والے تارے ہیں جو اندھیری رات میں ہمیں راستہ کا پتہ دیتے ہیں۔
داغ اور سسلی کے مرنیوں کے بعد اقبال کا یہ تمیز بڑا مرثیہ ہے جس میں غم

کی حقیقت واضح کرنے کے علاوہ بتایا گیا ہے کہ زندگی موت پر ختم نہیں ہوتی اور جو لوگ عظیم الشان کارنامے چھپے چھوڑ گئے، وہ موت کے لئے رہنمائی کا زندہ پیغام ہیں۔

پھول کا تحفہ عطا ہونے پر

مہربانی نوٹ | معلوم ہوتا ہے کہ اقبال کو کسی غیر معلوم دوست کی طرف سے پھول تحفہ کے طور پر بھیجے گئے تھے۔ اس موقع پر یہ شعر کہے گئے۔
رقیب: حریف، مقابل۔

وہ نازنین کبھی باغ میں جاتی ہے تو کلی کلی کی زبان بکھرا اٹھتی ہے۔ اے خدا! وہ اگر پھول چننا چاہتی ہے تو مجھے چنے میں ننھی سی کلی ہوں۔ نازنین اگر مجھے چنے لے تو سورج کے پھول کے لئے رشک کا باعث بن جاؤں گی یعنی سورج بھی مجھ پر رشک کرنے لگے گا۔

شاعر کلی سے کہتا ہے کہ اس نے تجھے شاخ سے توڑا تو جان کہ تیرے نصیب جاگ اٹھے۔ اس عزت کے لئے باغ میں تیرے رقیب اور حریف ٹپتے رہ گئے۔ اے کلی تو شاخ سے ٹوٹی اس طرح جدائی کا صدمہ برداشت کیا اور اس نازنین تک پہنچ گئی۔ تجھے وصال حاصل ہوا اور تیرے دل کی مراد پوری ہو گئی۔ تیری زندگی کے جوہر نے کمال کا درجہ حاصل کر لیا۔

میرا کنول جس پر اہل نظر قربان ہو رہے ہیں، وہ بچو جس پر پیری جوانی کے باغ کو ناز ہے، یہ کبھی اپنے مقصد سے بغل گیر نہ ہوا یعنی مقصد حاصل نہ کر سکا اور

کسی حسین کے دامن رنگین تک نہ پہنچا۔ اسے موسم بہار کی ہوا کبھی کھلا نہ سکے گی
کیونکہ اسے پھول پہننے والے کے انتظار نے عمگین بنا رکھا ہے۔

ترانہ ملی

متمہیدی نوٹ | یہ نظم عوام میں صرف 'ترانہ' یا 'اقبال' کا ترانہ کے نام سے
مشہور ہے۔ پہلے اقبال نے ہندی ترانہ لکھا تھا جو دراول کی نظموں میں
گزر چکا۔ قومی ترانہ اس کے بعد لکھا گیا۔

اندلس: یہ ہسپانیہ کے ایک حصہ کا نام تھا جو جنوبی اور وسطی ہسپانیہ
پر مشتمل تھا۔ یہاں ایک زمانہ میں وینڈاں قوم آباد تھی اس کی وجہ سے ملک کا
نام وینڈالوشیا پڑ گیا، وہی عربوں کی زبان پر اندلس بنا۔ عام استعمال میں یہ
ہسپانیہ کے اس پورے علاقہ کے لئے بولا جاتا ہے جو مسلمانوں کی سارے
سات سو سال کی حکومت میں ان کے زیر نگین رہا۔ وچلہ: عراق کا مشہور دریا
جس پر بغداد واقع ہے۔ ارض پاک: عرب خصوصاً حجاز میں
اشارہ ہے رسول اللہ صلی اللہ علیہ وسلم کی ذات بابرکات کی طرف۔

ہماری قومیت کسی سرزمین سے مخصوص نہیں۔ چین بھی ہمارا ہے، عرب
بھی ہمارا ہے، ہندوستان بھی ہمارا ہے۔ ہم مسلمان ہیں اور ساری دنیا ہمارا
وطن ہے۔ ہم ہر خطہ میں پھیلے ہوئے ہیں لیکن ہماری قوم اور ہماری ملت ایک
سے خواہ ہم چھٹی ہوں، خواہ عربی، خواہ ہندوستانی۔ اسلام نے ہمیں عالم گیر اور
کے رشتہ میں بانڈھ دیا ہے اور کسی ملک کی سرحد برداری کے اس رشتہ میں رکاوٹ

نہیں بن سکتی۔ ہمارے آقا و مولا (صلعم) کا ارشاد ہے کہ مسلمان ایک دیوار کی نشیمنوں کی طرح ہیں جو ایک دوسرے کو تقویت پہنچاتی ہیں۔ ہمیں رنگ نسل، خون، خاندان وغیرہ کی تقسیمیں الگ الگ نہیں کر سکتیں۔ ہم کلمے ہوں یا گورے ہنترق میں رہتے ہوں یا مغرب میں سب ایک ہیں۔

خدا نے ہمارے دلوں میں توحید کی امانت رکھ دی ہے۔ ہم اس دنیا میں خدا کے ایک ہونے کا نعرہ لگا رہے ہیں۔ یہی نعرہ اس کائنات کے دل کی آواز ہے۔ جب تک یہ امانت ہمارے سینوں میں موجود ہے، ہمارا نام و نشان مٹانا آسان نہیں۔ اگر ہم مٹ جائیں تو اس کائنات کی روح مٹ جائے اور یہ دنیا ہی طرح اندھیری رہ جائے جس طرح توحید کی روشنی سے پہلے اندھیری تھی۔

کعبہ خدا کا گھر ہے۔ بساری دنیا بیت خانوں سے بھری ہوئی تھی۔ خدا کا یہ گھر سب سے پہلے اس دنیا میں آباد ہوا۔ قرآن مجید میں ہے **إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ** طے شک سب سے پہلا گھر جو مقرر ہوا لوگوں کے واسطے یہی ہے جو مکہ میں ہے برکت والا اور یہ ایت چہان کے لوگوں کو۔ (آل عمران) یہی پہلا گھر ہے جس کی نگہبانی اور پرہ داری ہمارے حوالے ہوئی۔ ہم اس گھر کی حفاظت کے ذمہ دار ہیں، یہ گھر ہماری حفاظت کا ذمہ دار ہے۔ واضح رہے کہ یہ ایک ثابت شدہ حقیقت ہے جب تمام مسلمان اس پاک گھر کی حفاظت کے ذمہ دار بنائے گئے تو اس کا مطلب یہ ہوا کہ وہ پاک گھر اس دنیا کے تمام مسلمانوں کی جمعیت اور اتحاد کا مرکز بن گیا۔ کروڑوں مسلمانوں کا اتحاد اس گھر کی برکت سے قائم ہے۔ لہذا یہ گھر مسلمانوں کا پاسبان ہوا اور ہم

مسلمان اس کے پاسیان ہیں۔

ہم کچھ سب سے تلواروں کے سایہ میں پل کر جوان ہوئے ہیں۔ ہلال کا خنجر ہمارا فومی نشان ہے۔ یہ اشارہ ہے اسلامی جھنڈے کی طرف جس کا نشان چاندنارا ہے۔ اقبال نے ہلال کو خنجر سے تشبیہ دی اور بتایا کہ جن مسلمانوں کا نشان ہی ہلال کا خنجر ہے وہ یقیناً تلواروں کے سایہ میں پلے ہیں جو بچے تلواروں کے سایہ میں پل کر جوان ہوئے ہوں انہیں دنیا کی کوشمی طاقت ڈرا سکتی ہے؟

ہماری اذان مغرب کی وادیوں میں گونجی۔ ہم نے الجزائر مراکش ہسپانیہ فرانس اور جنوبی مشرقی یورپ کے دوسرے ملکوں میں فتح کے جھنڈے گاڑے اور ہر جگہ اذانوں سے گونج پیدا کی۔ ہم جس طرف رخ کرتے تھے، ایک تیز و تند سیل کی طرح بڑھتے تھے اور کسی میں اس سیل کو روکنے کی ہمت نہ تھی۔

اے آسمان! ہم حق و صداقت کے عالم دار ہیں۔ باطل ہمیں دبا نہیں سکتا۔ قرآن مجید کا حکم ہے: قُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا۔ اے رسول! ان سے کہہ دیجئے کہ سچ آگیا جھوٹ نکل بھاگا۔ بے شک جھوٹ نکل بھاگنے والا ہے (نبی اسرائیل) تاریخ اس امر کی گواہ ہے کہ صومریہ ہمارا امتحان کر چکا ہے اور اس امتحان میں ہم ہمیشہ کامیاب اور سرخ رورہے۔

اے اندلس کے بلخائے تھے وہ دن یاد ہے جب تیری ڈالیوں میں ہمارا گھونسلاتھا، ہم نے ہسپانیہ کو فتح کیا، ہم نے وہاں وہ عالی شان حکومت قائم کی جو آٹھ صدیوں تک یورپ کے اندھیرے میں علم و فضل کی روشنی کا مینار بنی رہی۔

ہم نے یورپ والوں کو ظلم سکھائے ہم نے انہیں تہذیب سے آشنا کیا آج پورے
 کو جن سامانوں پر ناز ہے وہ ہمارے دیئے ہوئے ہیں۔ یورپ کو حقیقت یار ہی
 ہو یا نہ رہی ہو، اسے اندس! تو تو اس حقیقت کو نہیں بھول سکتا۔ تیری وسعت میں
 اب بھی ہمارے نشان موجود ہیں مثلاً قرطبہ کی مسجد جامع، غرناطہ کا احمر اور۔
 اسے دریائے دجلہ کی لہر اتو بھی ہمیں خوب پہچانتی ہے تیرا دریا اب تک ہمارے
 قصے سن رہا ہے۔ یہی دریا ہے جس کے دونوں کناروں پر ہم نے بغداد جیسا نادر
 روزگار شہر تعمیر کیا، جو ایشیا کی سب سے بڑی سلطنت کا مرکز تھا جس کے ہر
 محلہ میں علم و تہذیب کی نہریں بہتی تھیں۔ بغداد کی عظمت کے نشان مٹ گئے۔
 لیکن دجلہ کی روانی کو وہ عظمت کبھی ذرا موش نہیں ہو سکتی۔

اے سرزمین حجاز! اے سرزمین عرب! ہم نے تیری عزت و حرمت کے
 لئے اپنا خون بے دریغ بہایا۔ تیری خاک کے ذرہ ذرہ کو ہم اپنی جانوں سے
 بدرجہا عزیز سمجھتے رہے۔ تیری رگوں میں اب تک ہمارا خون دوڑ رہا ہے یعنی تیرا
 ایک بھی ذرہ نہیں جسے ہم نے امو سے نہ سینچ دیا ہو۔

ہمارے قافلہ کے سالار حضرت رسول اکرم صلی اللہ علیہ وسلم ہیں یہی
 پاک نام ہے جس کی برکت سے ہماری جانوں کو راحت مل رہی ہے۔ یہی نام
 ہمارے دلوں کی تسکین کا سرمایہ ہے۔

اقبال کا ترانہ مسلمانوں کے قافلہ کے لئے بانگ ویرا کی حیثیت رکھتا
 ہے۔ اس گھنٹی کی آواز اسی وقت بلند ہوتی ہے جب قافلہ چلنے کے لئے
 تیار ہو۔ لو ہمارا قافلہ پھر چلنے کی لئے تیار ہو گیا۔

وطنیت

(وطن بہ حقیقت ایک سیاسی تصور کے)

تہمیدی نوٹ | اقبال نے جہاں جہاں وطنیت کی خدمت کی ہے، اس کا مطلب عام لوگ غلط سمجھتے رہے ہیں۔ وطنیت کے دو مفہوم ہیں۔ اول کسی خاص وطن کا باشندہ ہونا۔ انسان جہاں پیدا ہوتا ہے پرورش پاتا ہے زندگی کے دن گزارتا ہے اس خاک سے اسے طبعی محبت ہوتی ہے۔ وہ اس کی بہتری اور بہبود کے لئے زیادہ سے زیادہ محنت کرتا ہے۔ دشمنوں کی یورش سے بچانے کے لئے تکلیفیں اٹھاتا اور اپنا خون بہاتا ہے کیونکہ اسی خاک کی حفاظت پر خود اس کی، اس کے بل بچوں، عزیزوں اور گروڑوں اور دوسرے ہم وطنوں کی بہتری موقوف ہوتی ہے۔ اقبال نے کہیں بھی اس وطنیت کو برا نہیں کہا۔

دوئمرا مفہوم وہ ہے جو اہل یورپ نے اختیار کیا یعنی وطن کو قوم کی بنیاد قرار دے لیا۔ یورپ میں ہر قوم کی بنیاد وطن پر ہے مثلاً انگریز قوم وہ ہے جو انگلستان میں رہتی ہے فرانسیسی قوم وہ ہے جو فرانس میں آباد ہے اسی طرح جرمن جرمنی میں، روسی روس میں وغیرہ۔ وطنیت کے اس مفہوم نے انسانوں کے ٹکڑے کر دیئے۔ ان میں لڑائیاں اور خونریزیاں شروع ہو گئیں۔ یورپ ہی وطنیت کی وجہ سے دو مرتبہ نہایت خوفناک جنگوں کا تختہ مشق بنا اور عیسوی جنگ کے بادل اب سر پر منڈلا رہے ہیں۔ وطنیت کے اس مفہوم کے خلاف لگاتار آواز بلند کرتے رہنا اقبال کی زندگی کے بہت بڑے کارناموں میں ایک قابل قدر

کارنامہ تھا۔ وہ دیکھ رہے تھے کہ یورپ دنیا پر مسلط ہے مسلمان سیاسی حیثیت سے کمزور ہو چکے ہیں۔ یورپی تہذیب اور یورپی علوم ان میں پھیل رہے ہیں بعض مسلمانوں نے وطنیت کے یورپی مفہوم کو بھی اپنا لیا ہے جو شے یورپ میں عام جنگ و جدل کا باعث بنی تھی وہ اسلامی ملکوں میں بھی پہنچ رہی ہے۔ اس وجہ سے انہوں نے مسلمانوں کو اس مصیبت سے بچائے رکھنا زندگی کا ایک مشن قرار دے لیا تھا اور وہ برابر اس میں لگے رہے۔ یہ نظم اس سلسلہ کی ایک کڑی ہے۔ افسوس کہ اکثر مسلمانوں نے وطنیت کے اس مفہوم کا صحیح اندازہ نہ کیا جس کی مذمت اقبال کر رہے تھے اور سمجھ لیا کہ وہ مرحوم عام وطن پرستی کے بھی خلاف تھے جو انسان کی فطرت کا خاصہ ہوتی ہے۔ غالباً ہی لئے اقبال کو تصریح کرنی پڑی کہ یہاں وطن بحیثیت ایک سیاسی تصور کے مراد ہے۔ وطنیت کے یورپی مفہوم کی کیفیت واضح کرنے کے لئے چند باتیں کہ دنیا ضروری ہیں مثلاً:

۱۔ اہل یورپ وطن کو قومی تعمیر کی بنیاد بناتے ہیں اور اسی کو تمام وقاداروں کا مرکز قرار دیتے ہیں۔

۲۔ وطن اور مذہب یا وطن اور انسانیت میں کشمکش ہو جائے تو وہ حق و باطل سے قطع نظر کرتے ہوئے وطن کو ترجیح دیں گے۔

۳۔ یہی وجہ ہے کہ ان کے نزدیک مذہب اور سیاست الگ الگ چیزیں ہوئیں۔ اسلام زندگی کا مکمل نظام ہے اس میں سیاست اور مذہب کی تفریق ہو ہی نہیں سکتی۔

۴۔ وطنیت کے یورپی تصور سے لادینی کی ہوا چلی اور یورپ کا بڑا حصہ
مذہب کی پابندی سے آزاد ہو گیا۔

۵۔ وطنیت کے اسی تصور نے انسانی زندگی کے بلند مقاصد ختم کر دیئے اور ہر
چیز محض کر خاک کے اسی ٹکڑے میں جمع ہو گئی جسے عرف عام میں وطن کہتے ہیں۔
اسلام ان میں سے کسی ایک چیز کا بھی روادار نہیں ہو سکتا۔ وطنیت کا یورپی
مفہوم اسلام کی دینی برادری اور انسانی برادری کی بنیادیں ڈھار دینے والا ہے۔
لہذا اقبال کسی صورت میں بھی اس سے مصالحت روادار نہیں رکھتے۔
تہذیبِ نوئی: نئی تہذیب۔

موجودہ دور میں شراب، پیالہ، جمشید اور ہی ہیں۔ شراب پلانے والے
نے ہر بانی اور ظلم کے دوسرے ہی طریقوں کی بنیاد ڈالی ہے یعنی حکومت، قومیت
اور سیاست کے تمام پرانے طریقے بدل گئے اور نئے طریقے جاری ہو گئے۔
جن قوموں کو قوت اور طاقت کا مرتبہ حاصل ہوا انہوں نے سب کچھ اپنے
رنگ میں ڈھال لینے کا ارادہ کر رکھا ہے مسلمان نے بھی اپنے لئے نیا لقب نبالیا
یورپی تہذیب کے بت تراش نے نئے نئے بت تراش لئے انہوں میں بن کی پرستش
آج کل کی جا رہی ہے سب بڑا بت وطن ہے اس بت کا لباس مذہب کا کفن ہے۔
یعنی جب تک مذہب کو دفن نہ کرویا جائے، اس بت کی پوجا نہیں ہو سکتی۔
یہ بت جو نئی تہذیب نے تراش کر قائم کیا ہے، دینِ نبوی کا گھر تباہ و برباد
کرنے والا ہے یعنی اس بت کے ہوتے ہوئے اسلام باقی نہیں رہ سکتا! مسلمان
تیرے بازو کو خلانے تو حید کی برکت سے قوت بخشی ہے نیز دینِ اسلام ہے۔ تو

اصطلاح میں ڈپلومیسی کہتے ہیں اور جو سیاست داں مکاری میں اونچا درجہ حاصل کرے اسے بڑا ڈپلومیٹ مانا جاتا ہے۔ یہ بھی ظاہر ہے کہ یورپ نے اسی سیاست کی بدولت کمزور قوموں کو تباہ کیا یا غلام بنایا۔

ایک حاجی مدینے کے راستے میں

تمہیدی نوٹ | سلطان عبدالعزیز ابن سعود مرحوم کے حجاز آنے سے پیشتر مکہ معظمہ اور مدینہ منورہ کے راستے مدت دراز تک غیر محفوظ رہے۔ ہر سال بدو حاجیوں کے قافلوں پر حملے کرتے تھے۔ لوٹ مار اور خونریزی ہوتی تھی۔ اکادکا حاجی کے لئے تو آنا جانا بالکل ناممکن تھا جو لوگ قافلوں سے چند قدم بھی ادھر ادھر ہوجاتے تھے، شافی بچتے تھے۔ اس وجہ سے حج و زیارت کا سفر لوگوں کے لئے جان و مال کی بازی کا امتحان بن گیا تھا۔ اس دور میں اقبال کو غالباً یہ احساس ہوا کہ خطرات مسلمانوں کے جذبہ زیارت میں افسردگی نہ پیدا کر دیں ممکن ہے کوئی خاص واقعہ بھی انہوں نے کسی سے سن لیا ہو جس کا ذکر بخاری نوجوان کے ذکر میں کیا ہے۔ بہر حال اس نظم کا مقصد یہ ہے کہ خطرات کتنی ہی نازک صورت اختیار کر جائیں لیکن مسلمان کو عشق رسول کے کیف و سرور میں جان سے بے پروا ہو کر وہاں پہنچنا چاہئے۔ یہ نظم بہ اعتبار مضمون بھی اقبال کی عام تعلیم کے عین مطابق ہے یعنی عشق کو عقل پر ترجیح دینا رحمت و آسائش کی زندگی کے بجائے خطرات و مصائب کی زندگی پسند کرنا مثلاً :-

اگر خواہی خیامت اندر خطِ سرری

یہ نظم ایک حاجی کی زبان سے کہی گئی ہے جو قافلہ کے ساتھ مکہ سے مدینہ

جا رہا تھا راستہ میں ڈاکہ پڑا کچھ لوگ مارے گئے۔ باقی مدنیہ کا قصد چھوڑ کر مکہ کی جانب لوٹ آئے اور یہ اکیلا رہ گیا۔

دشمنہ: خنجر۔ زہر اب: بلفظی معنی زہر کھور پانی۔ اصطلاحی معنی زہر یا پینے کی نہایت کڑوی شے۔ مدفون تیرب: بلفظی معنی وہ پاک ذات جو مدنیہ منورہ میں دفن ہے۔ مراد ہے رسول اکرم صلی اللہ علیہ وسلم سے محل شامی: جیسا پہلے بتایا جا چکا ہے محل کجاوے کو کہتے ہیں۔ مصر اور شام سے حرم کعبہ اور حرم مدنیہ کے لئے غلاف بھینچنے کا دستور ہو گیا تھا۔ بڑے تکلف سے غلاف کے کپڑے تیار کئے جاتے تھے اور حج کے موقع سے کچھ روز پیشتر یہ مکہ اور مدنیہ پہنچتے تھے۔ اس غرض سے بادشاہوں نے شام اور مصر میں اوقاف قائم کر دیئے تھے۔ تیاری کے بعد غلاف کجاووں میں رکھ کر بھیجے جاتے تھے۔ ان کی حفاظت کے لئے فوج ساتھ جاتی تھی۔ ہزاروں حاجی اور زائر بھی قافلہ کی شکل میں ہمراہ ہوتے تھے۔ محل شامی سے مراد غلاف لانے والا وہ قافلہ ہے جو شام سے مدنیہ منورہ آتا تھا۔ جہاں کاہی: بلفظی معنی جان کا گھٹنا، مراد ہے محنت، مشقت اور دکھ برداشت کرنے سے۔ زیاں اندیش: نقصان کی فکر کرنے والی۔

قافلہ بیابان میں لوٹا گیا منزل بہت فاصلہ پر ہے بیابان کی حیثیت ایک خشک سمندر کی ہے۔ اس کا کنارہ دور ہے یعنی سامان لٹ جانے کے بعد بیابان کو طے کرنا اور آبادی میں پہنچنا بڑی مشکلات کا باعث ہوگا۔ میرے جتنے ساتھی تھے وہ لٹیروں کے خنجر کا شکار ہو گئے، جہنم گئے وہ بہت پار کر کعبہ کی طرف لوٹ پڑے۔ ہمارے ساتھیوں میں بخارا کا ایک نوجوان بھی تھا اس نے کس خوشی سے

جان دے دی معلوم ہوتا تھا کہ موت کا زہر بھرا پیالہ اس کے لئے زندگی کا سامان
 تھا۔ اس نے لیٹھے کے تختہ کو عید کا چاند سمجھ لیا۔
 تھا۔ لب پر لا اِلهَ اِلَّا اللّٰهُ کا ترانہ جاری تھا۔

جان کے خوف کا تقاضا یہ ہے کہ مدینہ کی طرف اکیلے نہ جانا چاہئے لیکن
 عشق رسولؐ کا فرمان یہ ہے کہ تو مسلمان ہے۔ بے خوف ہو کر چل۔ میں اگر
 روضہ انور کی زیارت کے بغیر کعبہ واپس چلا جاؤں گا تو قیامت کے دن
 عاشقان رسولؐ کو منہ دکھانے کے قابل نہ رہوں گا۔ حجاز کے بیابان میں
 پھرنے والے کو جان کا خوف ہونا چاہئے۔ رسول اکرمؐ کی ہجرت میں یہی بھید
 چھپا ہوا ہے، یعنی ہجرت سے ہمیں یہی سبق ملتا ہے۔

حاجی اپنے دل میں کہتا ہے، اگرچہ محل شامی کے ساتھ سفر کرنے میں
 سلامتی ہے لیکن عشقِ خطرات کی مصیبتوں اور دکھوں ہی میں لذت پاتا ہے۔
 عشق کا تقاضا یہی ہے کہ محبوب کے لئے جان خطرہ میں ڈال دی جائے۔
 آہ! نقصان کی فکر کرنے والی عقل کیا چالاک بنتی ہے۔ وہ ہر وقت سو دریاں کے
 جھکروں میں ٹپتی رہتی ہے لیکن عشق کا جذبہ بہت بے باک، بے خوف اور نڈر ہے وہ
 خطرات قبول کرتے وقت مشکلات کا کوئی خیال نہیں کرتا، اس کی نظر صرف محبوب پر جمی رہتی ہے۔

قطعہ

مہرِ شانِ خود ہیں: صرف اپنی عزت اور نفع پر نظر رکھنے والے رہنما۔
 انبال انہیں صرف اصطلاحی معنی میں رہنما سمجھ رہے ہیں، انہ کہ حقیقی معنی میں۔

اسی لئے انہوں نے مرشدان خود ہیں پروا میں لگا دیئے۔
 کل ایک دیوانہ رسول اکرم صلی اللہ علیہ وآلہ وسلم کی آخری آلام گاہ پر رو کر
 کہہ رہا تھا کہ مصر اور ہندوستان کے مسلمان اسلامی ملت کی بنیاد دے رہے ہیں۔
 اس سے اقبالیوں کی مراد تمہیں یہ ہے کہ وہ نو جنگیہ کے مسلمان قومیت کی اسلامی
 بنیاد چھوڑ کر یورپی بنیاد اختیار کر رہے ہیں نیز انہوں نے قوم کی حقیقی نجات و بہبود
 کا طریقہ ترک کر کے حاکموں کی مصلحتوں کے مطابق کام شروع کر دیا ہے۔
 ذاتی فائدہ کے لئے وہ قومی فائدہ کو قربان کر رہے ہیں۔

یہ لوگ یورپ کو کعبہ سمجھتے ہیں اور اس کی زیارت اپنے لئے فخر کا بابا
 جانتے ہیں۔ یہ ہزار ہا ہمارے رہ رہیں لیکن اسے رسول پاکؐ! جب انہوں نے
 آپ کی تعلیمات سے فائدہ نہ اٹھایا، آپ کے تجویز کئے ہوئے راستہ سے شناسائی
 پیدا نہ کی تو نہیں ان سے کیا واسطہ ہے؟

یہ اپنے خیال کے مطابق رہتا بنے ہوئے ہیں لیکن اپنی عزت اور نفع کے
 سوا انہیں کچھ نہیں سوچتا۔ خدا ایسے رہتا وہ سے آپ کی قوم کو چلنے رکھے۔
 یہ مسلمانوں کو بگاڑ کر اپنی عزت بنا رہے ہیں۔

اقبال! آپ کی یہ باتیں کون سنے گا؟ یہاں کا نوسارا نقشہ ہی بدل گیا۔
 پرانی نخب ہی باقی نہ رہی، نیاز مانہ آگیا۔ اب اس میں پرانی باتیں سنانے سے کیا فائدہ ہے؟

شکوہ

تمہیدی نوٹ | یہ وہ شہر آفاق نظم ہے جو اپریل ۱۹۱۱ء کے جلد ۱ میں

حمایت اسلام میں پڑھی گئی تصویر در پڑھنے کے بعد اقبال ولایت چلے گئے۔ وہاں سے
 ۱۹۰۵ء میں آئے اور دو تین سال انہوں نے حمایت اسلام کے جلسہ میں کوئی نظم نہ پڑھی
 اپریل ۱۹۱۱ء کا جلسہ یوازہ ہوسٹل کے صحن میں ہوا تھا۔ اقبال نے یہ نظم معمول
 کے مطابق چھپوائی نہ تھی۔ اس کا مسودہ خریدنے کے لئے لوگوں نے بڑھ بڑھ کر
 بولیاں دیں چونکہ وہ پہلے ترنم سے نظمیں پڑھتے رہے تھے اور یہ تحت اللفظ پڑھنی
 شروع کی تو شور مچا کہ ترنم سے سنائی جائے۔ فرمایا کہ یہ اسی طرح سنائی جائے گی
 اور میں بہتر جانتا ہوں کہ نظم کیوں سنائی چلتی ہے۔ یہ پنجاب ریویو میں چھپ گئی تھی
 'مخزن' نے بھی جون ۱۹۱۱ء کی اشاعت میں چھاپ دی تھی۔

اس کی بنیادی خوبی جس کی طرف ابتدا ہی میں اجمالاً اشارہ کر دینا ضروری ہے
 یہ ہے کہ اگرچہ موضوع کے لحاظ سے اس میں ایسی چیزیں آئی چاہتے تھیں جو اوج و عروج
 کے بعد مسلمانوں کے زواں کی دروناک داستان پیش کرتیں جو ابہ حالی مرحوم
 نے شکوہ ہند میں ہی طریقہ اختیار کیا تھا نتیجہ یہ نکلا کہ وہ نظم پڑھنے کے بعد آج بھی
 ہر انسان پر افسردگی اور پشیمردگی طاری ہو جاتی ہے۔ ظاہر ہے کہ اس طرح قوم کے
 دلوں اور حوصلوں پر اچھا اثر نہیں پڑتا۔ اس کے برعکس اقبال نے شکوہ میں ایسا انداز
 اختیار کیا جس میں مسلمانوں کے عظیم الشان حوصلہ افزا اور زندہ جاوید کارنامے
 پیش کرنے ہی پر اکتفا کی۔ لہذا اس نظم کے پڑھنے سے ہوسلے بلند ہوتے ہیں، قوت
 عمل میں تازگی آتی ہے، جوش و ہمت کو تقویت پہنچتی ہے۔ یہ اگر شکوہ ہے اور شکوہ
 ہمیشہ ناخوش گوار حالات کا نتیجہ ہوتا ہے لیکن نظم پڑھنے کے دوران میں ہرگز
 احساس نہیں ہوتا کہ مسلمان ناخوش گوار حالات سے دوچار ہیں عظیم الشان کارنامے

اس حسن ترتیب سے جمع کر دیئے گئے ہیں کہ موجودہ پست حالی کے بجائے صرف عظمت و برتری ہی سامنے رہتی ہے گویا تیکوہ بھی ہے اور ساتھ ہی بہترین دعوت عمل بھی۔ اس لحاظ سے اردو زبان میں یہ اپنی نوعیت کی بالکل نیکازہ نظم ہے۔

بند (۱)

زیاں کار: اپنا نقصان کرنے والا سود فراموش: نفع بھلا دینے والا۔
 جرأت آموز ندیری سکھانے والی گفتگو پر آمادہ کرنے والی۔ تاب سخن بشعر
 کہنے کا کمال۔ خالم بہ دہن: بظنی معنی میرے منہ میں خاک، یہ جملہ ایسے موقع
 پر بولا جاتا ہے جب کسی بڑی ہستی سے کوئی ایسی بات کہی جائے جو تقاضائے
 لوب کے خلاف ہو۔

میں کیوں اپنا نقصان کروں؟ کس وجہ سے اپنے نفع کو پس پشت ڈالے رہوں؟
 کیا سبب کہ میں آئندہ کی فکر نہ کروں اور گزشتہ کے غم میں ڈوبا رہوں؟ بیل کے تالے
 سننے کے لئے سر سے پاؤں تک کان بنا رہوں؟ اے میرے ہمزبان! اے
 میرے رفیق! کیا میں کھول ہوں کہ چپ بیٹھا رہوں؟ میری شاعری کا کمال مجھے
 لب کھولنے کا حوصلہ دلا رہا ہے میرے منہ میں خاک آج مجھے خدا سے شکایت کرنا منظور

بند (۲)

مشبہہ تسلیم: فرماں برداری کی عادت پاروش۔

کوئی شبہ نہیں کہ فرماں برداری کی عادت و روش میں ہمیں عام شہرت
 حاصل ہے۔ قضا و قدر کی بارگاہ سے جو فرماں سہارے لئے جاری ہوا ہمارا
 طریقہ ہی یہ رہا کہ اس کے سامنے سر جھکا دیئے، لیکن آج مجبور ہو کر اپنا دکھ بھرا ماجرا

سناتے ہیں۔ ہماری حیثیت اس خاموش ساز کی ہے جو فریاد و فغاں سے بھرا
ہوا ہوا۔ اگر ہمارے لب پر نالہ آتا ہے تو ہمیں معذور اور بے بس سمجھنا چاہئے۔
اے ہم خدا! ہم ناواروں کی زبان سے شکایت بھی سن لے ہم ہمیشہ سے تیری حمد و
ستائش کے عادی ہیں، آج کھٹوڑا سا گلہ بھی سماعت فرمائے۔

بند (۳)

شمیم: خوشبو۔ صاحب الطاف عمیم: عام لطف و عنایت کا مالک۔
اے خدا! اگرچہ تیری ذات قدیم انزل سے ہی موجود تھی، لیکن اس کی
حیثیت کیا تھی؟ یہ کہ پھول تو بلوغ میں موجود تھا، مگر اس کی خوشبو تو پھل نہ تھی۔
بے شک خدا کی ذات کائنات کی پیدائش سے بھی پہلے موجود تھی لیکن دنیا
نے اس کا اقرار نہ کیا تھا اور اس کی موزوں مثال یہی ہو سکتی ہے کہ پھول موجود
ہو اور خوشبو کا کسی کو پتہ نہ چلے۔

اے عام لطف و عنایت کے مالک! تو عدل و انصاف کرنے والا ہے
نہایت توفیر ما کہ اگر سوانہ چلتی تو خوشبو ہر طرف کیوں کھپلتی؟ ہم نے ہوا کا کام کیا
اور خوشبو کو ساری دنیا میں پہنچا دیا۔ اسی کام کے لئے ہم مشرق و مغرب میں سفرے
پھرتے رہے اور خوشبو پھیلانے کے سلسلہ میں پریشانی کو اپنے دل کی کشمکش کا سامان
بنالیا۔ اگر یہ مقصد سامنے نہ ہوتا تو کیا نیرے محبوب خاص حضرت رسول اکرم صلی اللہ
علیہ وآلہ وسلم کی امت دیوانی تھی کہ جگہ جگہ خاک چھانتی پھرتی؟

بند (۴)

مسجود: جسے سجدہ کیا جائے۔ معبود: جس کی عبادت کی جائے۔

پیکر محسوس: مادّی اور ٹھوس جسم، یہاں مراد ہے عبادت کی ان چیزوں جنہیں خدا کے سوا لوگ پوجتے تھے، جیسے پتھر کے بت، درخت، چاند تارے وغیرہ۔
 اے خدا مسلمانوں کے ظہور سے پہلے تیری دنیا کا نقشہ بڑا ہی عجیب و غریب تھا۔ کہیں لوگ پتھروں کو سجدے کرتے تھے کہیں درختوں کی پوجا ہوتی تھی۔ انسان کی نظر ٹھوس جسموں کی پرستش کی عادی تھی۔ پھر اس خدا کو کوئی کیوں کر مانتا جو نظر نہ آسکے اور جس کی صفت لیس کبھی نہ آسکے ہے۔ تجھے خود معلوم ہے کہ کیا کوئی شخص تیرا نام لیتا تھا۔ ہرگز نہیں۔ تیری ساری خدمت مسلمانوں کی قوت بازو نے انجام دی اور تیرا نام ہر جگہ پہنچایا۔

بند (۵)

سلجوق: ترکوں کا ایک قبیلہ جو اسلام لانے کے بعد ایشیا کی بہت بڑی سلطنت کا مالک بنا۔ الپ ارسلان اور ملک شاہ اس قبیلہ کے مشہور تاج دار تھے لیکن یہاں سلجوق سے اس قبیلہ کے وہ افراد مراد ہیں جو اسلام سے پہلے موجود تھے۔ تورانی: توران کے باشندے یعنی ترکستانی۔ ساسانی: ایران کا مشہور شاہی خاندان جس سے مسلمان عربوں نے ایران کی سلطنت چینی۔ اسی کے بادشاہ نوشیروان اور خسرو پرویز تھے۔ معمورہ: بستی یعنی دنیا۔ یہاں سلجوقی اور تورانی بھی تھے۔ چین میں اہل چین اور ایران میں ساسانی بھی موجود تھے۔ یونانی بھی اسی دورے میں پرآباد تھے۔ یہودی اور عیسائی بھی اسی دنیا میں رہتے تھے۔ لیکن ان میں سے کون تھا جس نے تیرے نام پر تلوار اٹھائی؟ کون تھا جس نے تیری توحید کی خاطر زمانہ بھر سے دشمنی مولیٰ؟ ملک ملک میں بادشاہ

اور سرداروں کی پوجا ہوتی تھی۔ گھر گھر بتوں کی عبادت کی جاتی تھی تیرا نام لینے والا کوئی نہ تھا۔ دنیا کا نظام بگڑ گیا تھا۔ اے خدا! اے ہمارے سوا کس نے سزا دیا؟

بند (۶)

صرف ہمیں تھے جو تیری خاطر میدان کارزار گرم کرتے رہے۔ کبھی ہم نے خشکیوں میں لڑائیاں کیں۔ کبھی سمندروں میں۔ کبھی ہم نے یورپ پہنچ کر وہاں کے گرجوں میں اذانیں کہیں۔ کبھی افریقہ کے پتے ہوئے بیابان ہماری اللہ اکبر کی صداؤں سے گونج اٹھے۔ بڑے بڑے بادشاہوں کی شان ہماری آنکھوں میں نہ جینتی تھی ہم تلواروں کی چھاؤں میں بھی کلہ پڑھتے تھے۔

بند (۷)

ہماری زندگیاں تیرے نام کی خاطر جنگ کی مصیبتیں جھیلنے کے لئے وقف تھیں۔ ہماری جانیں تیرے نام کی قربانی کے لئے قربان ہوتیں تھیں ہم تلواریں اس لئے نہ چلاتے تھے کہ سلطنت اور حکومت قائم کریں۔ کیا ہم اس لئے سرکب دنیا میں پھرتے تھے کہ دولت سے دامن بھریں؟ اگر ہماری قوم دنیا کے زوال کی شیدائی ہوئی تو بتوں کو بچنے کے بجائے انہیں توڑنے کا کام کیوں انجام دیتی۔ آخری مصرع میں سلطان محمود غزنوی کے اس واقعہ کی طرف اشارہ ہے جو عام تاریخی روایت کے مطابق سومنات میں پیش آیا سومنات کی فتح کے بعد محمود نے وہاں کے بت کو توڑنا چاہا تو پجاریوں نے دولت کے ڈھیر اس کے سامنے پیش کئے کہ اسے توڑا نہ جائے۔ محمود نے یہ دولت رد کر دی اور جواب دیا کہ قیامت کے دن اپنے لئے بت فروش کے بجائے بت شکن کا لقب پسند کرتا ہوں۔

یہ واقعہ عام تاریخوں میں بھی موجود ہے اور خواجہ فرید الدین عطار نے بھی مستشرق الطبر
میں اسے اسی طرح بیان کیا ہے لیکن یہ مستند نہیں۔ تاہم اس سے اقبال کے شعر
پر کوئی اثر نہیں پڑتا۔ انہوں نے جو مضمون پیش کیا اس کی سیکڑوں مثالیں اسلامی
تاریخ میں موجود ہیں اور مضمون اپنی جگہ بالکل درست ہے خواہ یہ صحیح واقعہ کی حیثیت کچھ نہ

بند (۸)

اگر میدان جنگ میں کسی سے مقابلہ پیش آجاتا تھا تو ہمارے قدم پیچھے نہ ہوتے
تھے۔ اس لئے کہ قرآن مجید نے جنگ میں روگردانی سے منع کر دیا تھا جیسا کہ فرمایا:
يَا أَيُّهَا الَّذِينَ آمَنُوا إِذَا الْقِيَامَةُ الَّذِينَ كَفَرُوا أَكْفَرُوا لَوْ كَانُوا يَعْلَمُونَ
راے ایمان والو! جب کافروں سے تمہیں مقابلہ پیش آجائے تو انہیں پیچھے نہ رکھاؤ
بڑے بڑے شیر مرد بھی سامنے ہوتے تھے تو ان کے پاؤں اکھڑ جاتے تھے۔ اگر
کوئی تجھ سے مکرشی اختیار کرتا تھا اور تیرا نافرمان بن جاتا تھا تو ہم آگ گولا ہو
جاتے تھے۔ تلوار کیا چیز ہے ہمیں تو توپ سے بھی لڑ جانے میں باک نہ تھا۔
ہمیں یہی حنبول نے توحید کا نقش بہرل پڑھا دیا۔ دشمن تلوار لے کر کھیں سر پر کھڑا جاتا
تو ہماری زبان سے یہی پیغام نکلتا کہ خدا ایک ہے اور اس کا کوئی شریک نہیں۔

بند (۹)

خیبر: مدینہ منورہ سے شمال مغرب میں آٹھ منزل پر یہودیوں کی ایک
بستی تھی جسے رسول اکرم صلی اللہ علیہ وسلم نے فتح کیا۔ اس فتح کا سہرا حضرت علیؑ
کے سر رہا۔ در خیبر سے مراد دراصل قلعہ تموص کی فتح ہے جو یہودیوں کے رہنے والوں
مغرب کا مرکز تھا اور جس کی خیبر کے لئے کسی بھی کام میں رہیں حضرت علیؑ نے

مغرب کو قتل کر کے یقلعہ فتح کیا۔ قیصر کا شہر: اس سے مراد قسطنطنیہ ہے جسے ۱۲۵۱ء میں سلطان محمد عثمانی نے فتح کیا۔ مخلوق خداوند: آپ تراشے ہوئے معبود یعنی بت۔ آتش کدہ ایران: اسلام کے ہاتھوں ایران کی فتح سے پہلے جو قوم وہاں حکمراں تھی، وہ آتش پرست تھی یعنی آگ کو پوجتی تھی ان کی عبادت گاہوں میں ہر وقت آگ جلتی رہتی تھی اور انہیں آتش کدے کہتے تھے۔ پڑواں: خدا۔

اے خدا! تو ہی بتا کہ خیر کس نے فتح کیا اور اس کے سب سے مقصد و مقصد قوموں کا دروازہ کس نے اکھاڑا؟ قیصر کے شہر قسطنطنیہ کو کس نے سر کیا؟ انسانوں کے تراشے ہوئے بت جنہیں پوجا جاتا تھا، کس نے توڑے؟ کافروں کے لشکر کس نے کاٹ کر رکھ دیئے؟ کون تھا جس نے ایران کا آتش کدہ ٹھنڈا کیا؟ اور کون تھا جس نے خدا کا ذکر زندہ کر دیا۔

بند (۱۰)

هُوَ اللَّهُ أَحَدٌ: وہ اللہ ایک ہے۔

ہمارے سوا کوئی قوم ہے جو فقط تیری طلب میں مگن رہی اور تیری خاطر رطوبات کی سختیاں سہتی رہی؟ کس کی تلوار نے دنیا کو فتح کیا اور اس کا انتظام منہم مائے رکھا؟ کس کے نعرۂ تکبیر سے غفلت کی مانی دنیا کی آنکھیں کھلیں؟ کون تھا جس کے رعب اور دبدبے سے بتوں پر خوف طاری ہو جاتا تھا اور وہ سہم جاتے تھے؟ کون تھا جس کے روپرویت منہ کے بل گمراہ خدا کے ایک ہونے کا اقرار کرتے تھے؟ یعنی یہ سب کارنامے مسلمانوں نے انجام دیئے۔

بند (۱۱)

یہاں تک توحید کی اشاعت اور دین پاک کی خدمت کے لئے مسلمانوں کے ہمیشہ زندہ رہنے والے کارناموں کا ذکر تھا۔ اس بند میں اسلامی مساوات کا نقشہ پیش کیا گیا ہے۔ اسلامی مساوات کی بہترین تصویر نمازی میں نظر آتی ہے۔ اقبال کا کمال یہ ہے کہ نماز کا نقشہ بھی میدان جنگ میں پیش کیا۔

نرائی کے دوران میں نماز کا وقت آجاتا تھا تو مسلمان قوم قبلہ کی طرف منہ کر کے سجدہ میں گر جاتی تھی۔ اعلیٰ ادنیٰ، بلو شاہ اور غلام ایک صف میں کھڑے ہو جاتے تھے، آقا اور غلام میں کوئی تمیز نہ رہتی تھی۔ خدمت گار اور صاحب، فقیر اور امیر ایک ہو جاتے تھے اور تیرے دربار میں پہنچ کر ان میں کوئی فرق نہ رہتا تھا۔

بند (۱۲)

بجز ظلمات: اس سے وہ سمندر مراد ہے جسے ہمارے ہاں اوقیانوس یا اٹلانٹک کہتے ہیں۔ یہ افریقہ، یورپ اور امریکہ کے درمیان واقع ہے گھوڑے دوڑانے سے عقبہ بن نافع کے واقعہ کی طرف اشارہ کیا جس نے مراکش فتح کیا اور جب سمندر کے کنارے پہنچا تو بحالت جوش گھوڑا سمندر میں ڈال دیا پھر آسمان کی طرف منہ کر کے بولا، اے خدا! افسوس کہ تیری زمین ختم ہو گئی ورنہ یہاں سی طرح فتح کرتا اور ہر جگہ تیرے دین کی روشنی پھیلاتا چلا جاتا۔

ہم صبح اور شام اس دنیا کی محفل میں پھرتے رہے۔ ہمارے ہاتھ میں توحید کی شراب تھی اور اسی طرح گردش کرتے رہے جس طرح پیالہ گردش کرتا رہتا ہے۔ ہم تیرا پیغام لے کر پہاڑوں اور بیابانوں میں بھڑکے اور تو خوب جانتا ہے کہ کبھی

نامراد بھی واپس ہوئے؟ بیابان تو ایک طرف ہے ہم نے تو سمندر بھی چھوڑے اور جہازکامات کی موجوں میں گھوڑے ڈال دیئے۔

بند (۱۲)

ہم نے روئے زمین سے باطل کا نقش مٹا کر رکھ دیا، انسان غلامی کی زنجیروں میں جکڑے ہوئے تھے، یہ زنجیریں توڑ کر ہم نے انہیں آزاد کر دیا۔ تیرے کعبہ میں ہم نے اپنے بچوں سے آبادی کی رونق اور پہل پیدا کر دی۔ تیرے قرآن کو ہم نے سینوں سے لگا کر رکھا۔ ان سب خدمتوں کے باوجود تجھے یہ کلام ہے کہ ہم نے وفاداری کی شرطیں پوری نہ کیں، تو ہمیں بے وفادار دیکھتے ہیں لیکن فونے دل داری کا حق کب ادا کیا؟

بند (۱۳)

دنیا میں اور امتیں بھی ہیں۔ ان میں گنہگار بھی ہیں، عاخر بھی ہیں، غور کی شراب کے بدست بھی ہیں، سست، غافل، ہوشیار غرض ہر قسم کے لوگ ہیں اور سیکڑوں ایسے ہیں جو تیرا نام بھی سننے کے روادار نہیں، لیکن تعجب کا مقام ہے کہ غیروں کے کاشانہ پر تو تیری رحمت کے بادل موٹی برسار رہے ہیں اور بیچارے مسلمانوں پر بجلیاں گر رہی ہیں۔

بند (۱۴)

اب یہ حال ہے کہ بیت بھی بت خانوں میں پکار کر کہہ رہے ہیں کہ مسلمان رخصت ہو گئے۔ وہ خوش ہیں کہ کعبہ کے پرے دارچلے گئے۔ وہ لوگ اٹھ گئے جو اونٹوں کے قافلہ میں تھے ہی خوانی کرنے کتھے۔ جاتے وقت انہوں نے

اپنی غلوں میں قرآن و بارکھاتا یعنی مسلمان ہی خست نہ ہوے ان کے ساتھ قرآن مجید کی تعلیم بھی خست ہوگئی کفر اس صورت حال کی منسی اڑا رہا ہے۔ اسے خدا کیا تجھے کچھ احساس نہیں؟ ہمیں تو چھوڑ دے کیا تجھے اپنی توحید کا بھی کوئی خیال نہیں۔

بند (۱۶)

حور و قصور: دونوں چیزیں بہشت کی خاص نعمتیں سمجھی جاتی ہیں یعنی خوبصورت بیویاں اور عالی شان محل۔ یہاں بہ ظاہر اقبال کا اشارہ غیر مسلموں کی دولت و ثروت اور عیش و عشرت کے سامانوں کی طرف ہے۔

مدارات: خاطر داری۔

ہمیں یہ شکایت نہیں کہ ان لوگوں کے خزانے دولت سے بھرے ہوئے ہیں جنہیں مجلس میں بات کرنے کا بھی سابقہ نہیں مثلاً مہاجن، بننے وغیرہ۔ غضب تو یہ ہے کہ کافروں کو دنیوی عیش و عشرت کے تمام سامان حاصل ہیں۔ ان کے پاس عالی شان محل اور نیگلی ہیں اور زندگی کی کوئی ضروری چیز نہیں جو ان کے پاس بکثرت موجود نہ ہو۔ لیکن مسلمان بے چارہ صرف حور کے وعدہ پر جی رہا ہے۔ ہم پر پہلے کی سی مہربانیاں اور عنایتیں باقی نہیں رہیں۔ کیا بات ہے وہ خاطر داری اب نظر نہیں آتی۔

بند (۱۷)

سلی زدہ: جسے کھپڑ مارا جائے۔

مسلمانوں میں دنیا کی دولت کیوں نظر نہیں آتی؟ ان کے پاس روپیہ نہیں سلطنت نہیں حکومت نہیں۔ وہ کیوں ان تمام چیزوں سے محروم ہو گئے؟

اے خدا! تیری قدرت کی نہ تو کوئی حد ہے اور نہ اندازہ کیا جاسکتا ہے تیری
 مرضی ہو تو جس بیابان میں نزلوں تک پانی کا نشان تک نہ مل سکے وہ سمندر بن جائے
 اور اس کی سطح پر طبلے ابھرنے لگیں۔ شراب کی جگہ موجیں اٹھنے لگیں اور مسافران
 کے کشتیوں کا تختہ عشق بن جائے پھر مسلمانوں کے تعلق میں تیری قدرت کے
 کرشمے کیوں ظاہر نہیں ہوتے؟ ان کا حال یہ ہے کہ غیر طعنہ دے رہے ہیں۔ بد
 نامی اور مغنسی نے گھیر رکھا ہے۔ ہماری قوم ہمیشہ تیرے نام پر مرتی رہی کیا ان
 قربانیوں کا بدلہ ذلت و نامرادی ہے؟

بند (۱۸)

دنیا اب غیروں سے محبت کر رہی ہے۔ ہمارے لئے تو اس میں کوئی جگہ
 نہیں رہی۔ صرف ایک خیالی دنیا میں زندگی بسر کر رہے ہیں۔ ہم خصت ہو گئے دو سو
 فی اکرتیری دنیا کو سنبھال لیا۔ پھر یہ تسکایت نہ کرنا کہ جہاں توحید کی شراب سے
 خالی ہو گیا ہماری زندگی کا تو مقصد ہی یہ ہے کہ تیرا نام مشرق و مغرب میں شن
 رہے۔ اگر ہمیں نہ رہے تو پھر نام کون لے گا؟ کیا یہ ممکن ہے کہ شراب پلانے
 والا تو اٹھ جائے اور پیالہ باقی رہ جائے؟ ہم ادیب ہے کہ دنیا کو توحید کی
 شراب مسلمانوں نے پلائی۔ وہی اس سے خانہ کے ساتی تھے۔ اگر وہ مٹ
 گئے تو شراب توحید کا پیالہ کیوں کو گردش میں رہے گا؟

بند (۱۹)

خدا پرستی کی محفل بھی ختم ہو گئی۔ خدا پرست بھی اٹھ گئے۔ وہی لوگ تھے
 جو رات بھر تیرے عشق میں آہیں بھرتے تھے۔ ان کی زبان سے نالہ و شیون کی

صدائیں بلند ہوتی تھیں۔ ان کی آنکھوں سے آنسو جاری رہتے تھے۔ یہ سب چیزیں ان کے ساتھ ہی ختم ہو گئیں۔ وہ اپنا دل تجھے دے گئے۔ اس کا جو صلہ ان کے مقدر میں تھا، لے گئے۔ وہ آکر محفل میں اطمینان سے بیٹھے بھی نہ تھے کہ نکال دیئے گئے یعنی ان کا دور بہت جلد ختم ہو گیا۔ وہ سچے عاشق آندکل کا و مردہ کے کر چلے گئے۔ اب انہیں اپنے حسین و درخشاں چہرہ کا چراغ لے کر ڈھونڈ لے۔ اس بند میں بن ظاہر مسلمانوں کے ابتدائی دور کا حال بیان کیا گیا ہے۔

بند (۲۰)

رم آہو نہ ہرن کا دوڑنا بھاگنا۔ آزدگی غیر سبب ہے وجہ ناراضی۔
 اس بند میں موجودہ حالت کی طرف رجوع کرتے ہوئے فرماتے ہیں کہ محبوب کا درد اب بھی وہی ہے اور عاشق کے پہلو میں اب بھی پہلا سا جذبہ موجود ہے۔ نجد کے بیابانوں اور پہاڑوں میں اب بھی ہرن دوڑ بھاگ رہے ہیں۔ عاشقوں کے عشق میں کوئی فرق نہیں آیا جس کا جاو بھی پہنے کی طرح مارا گیا ہے حضرت رسول اکرم صلیعم کی امت بھی وہی ہے اور اسے خدا! تو بھی وہی ہے۔ پھر یہ بے وجہ ناراضی کیوں؟ اور جو لوگ تجھ پر جانیں فدا کرنے کے لئے بے قرار رہتے ہیں، ان پر تھا ہونے کا کیا سبب ہے؟
 ظاہر ہے کہ اس بند میں 'دردیابی' اور حسن کا جاوئے سے مراد اسلام، قرآن اور دین حق ہے۔ قیس کا پہلو اور عشق کا دل سے اشارہ مسلمانوں کی طرف ہے۔ یعنی مسلمانوں نے اپنی طرف سے دین حق کے عشق میں زدا کوتاہی نہ کی۔ وہ خدا کی راہ میں جانیں قربان کرتے رہے لیکن معلوم نہیں کس وجہ سے ان پر عتاب نازل ہوا؟ اگلے دو بندوں میں اس مضمون کی مزید تشریح کی ہے۔

بند (۲۱)

آشفۃ سری: دیوانگی۔

اے خدا! کیا ہم نے تجھے یا رسولِ عربی کو چھوڑ دیا؟ کیا بتوں کا توڑنا ترک کر کے بتوں کا تراشنا اپنا ہمیشہ بنا لیا؟ کیا ہمارے عشق اور اس کی دیوانگی میں کوئی فرق آگیا؟ کیا حضرت سلمان فارسی اور حضرت ادریس قرنیؒ کے طریقوں سے دست بردار ہو گئے؟ ان میں سے تو کوئی بات بھی نہ ہوئی ہمارے سینوں میں ایسی بھی تکبیر کی آگ دبی ہوئی ہے اور پاری زندگی حضرت بلال حبشیؓ جیسی ہے جو اسلام اور عشقِ رسول کی خاطر دنیا بھر کی تکلیفیں صبر سے برداشت کرتے رہے

بند (۲۲)

مانا کہ ہم میں عشق کی پہلی سی ادا باقی نہیں رہی۔ ہم تسلیم و رضا کے رستہ پر اس طرح قائم نہ رہے جس طرح قائم رہنے کا حق تھا۔ یہ بھی مانا کہ اب ہمارے دل قبلہ نما کی طرح بتغیر نہیں اور وفاء کے طور طریقوں کے پابند بھی ہم نہیں رہتے لیکن گستاخی معاف یہ عجیب بات ہے کہ کبھی ہم سے یارانہ گانٹھا جاتا ہے اور کبھی غیروں سے محبت کی پینگیں بڑھانی جاتی ہیں۔ لہذا زہیب نہیں دیتا، لیکن کہے بغیر چاہے بھی نہیں، تو بھی ہر جانی ہو گیا ہے۔ تو ہم سے وفاداری کا عہد نہیں نباہا۔

بند (۲۳)

فاران: حجاز کا پہاڑ۔ تورات کی کتاب استثنائیں ہے۔
خداوند سینا سے آیا اور شعیب سے ان پر آشکارا ہوا اور کوہِ فاران سے

جلوہ گر ہوا۔ (استثناہ باب ۳۳ آیت ۱۲)

سینا، شہیر اور فاران سے دعوت موسوی اور دعوت یسوی اور دعوت
محمدی کی طرف اشارہ ہے۔ اقبال نے سرفاران پر جس دیر
ذکر کیا ہے وہ اسلام تھا۔ آتش اندوز: آگ جمع کرنے والا، تپش اور
حرارت سے بھرا ہوا۔ شراباؤ: چنگاریوں سے بھرے ہوئے۔ سوختہ
سامان: جو اپنا سامان جلا بیٹھے ہوں، یعنی عاشق۔

اے خدا تو نے دین اسلام کو فاران کی چوٹی پر مکمل کر دیا۔
اشارہ ہے اس آیت کی طرف: **الْيَوْمَ اكْمَلْتُ لَكُمْ دِينَكُمْ**
وَرَضِيْتُ لَكُمُ الْإِسْلَامَ دِينًا آج کے
دن میں نے تمہارا دین تمہارے لئے مکمل کر دیا اور اپنی نعمت تم پر پوری کر دی اور
تمہارے لئے دین اسلام پر راضی ہوا۔

ایک اشارہ کر کے تو نے ہزاروں کے دل چھین لئے عشق کے حاصل
میں بلا کی تپش اور حرارت بھری یعنی عشق کو اس درجہ پر پہنچا دیا کہ اس سے
اونچا درجہ ممکن نہیں۔ گویا اپنے چہرہ کی تابناکی سے نفل کے دل میں آگ لگا دی
پھر کیا سبب ہے کہ آج ہمارے سینوں میں پہلے کی طرح چنگاریوں کی فراوانی
نہیں رہی؟ ہم وہی پرانے عاشق ہیں، کیا تجھے یاد نہیں رہا؟

بند (۳۳)

سلاسل: سلسلہ کی جمع، زنجیریں۔

کیا وجہ ہے کہ نجد کی وادی میں زنجیروں کا شور نہیں رہا قبیس اب ییلار کا

محل دیکھنے کے لئے دیوانہ وار نہیں پھرتا۔ پرانے جوصلے ختم ہو گئے ہم بھی بدل گئے۔
 یہ سارا گھر اس سبب سے اجڑ گیا کہ تو ہماری محفل میں رونق کا باعث نہیں رہا،
 یعنی ہماری قربانیاں، ہماری جانبازیاں اور ہمارا سارا جوش تیرے لطف و نوازش
 کا باعث تھا۔ اب ہماری پرانی خصوصیتیں ختم ہو چکی ہیں۔ وہ دن کتنا مبارک
 ہو گا جب تو ہماری محفل میں دوبارہ آئے گا اور سیکڑوں ناز و ادائے کر آئے گا۔
 پھر تیرے تکلف ہماری محفل کے لئے رونق کا باعث بن جائے گا۔

بند ۵۵

جام بکف: ہاتھ میں شراب کا پیالہ لئے ہوئے نغمہ کو کو: قمری کا
 گیت۔ ہون: ہوائیہ کا محفف یعنی وہ اللہ اہل ذکر کی محفل میں دستور ہے
 کہ وہ حلقہ بنا کر بیٹھتے اور اللہ کی طرف متوجہ ہوتے ہیں حلقہ کا رخیں تھوڑی دیر کے
 بعد ہو گا نعرہ لگا تے سے سنا تھری اہل حلقہ پر بے تابی کی کیفیت طاری ہو
 جاتی ہے اور وہ اللہ اللہ یا اللہ اللہ، اللہ اللہ کے نعرے لگاتے ہیں بشر میں
 اشارہ فارسی کی مشہور مثل دیوانہ را ہوئے بس است کی طرف بھی ہے یعنی دیوانہ گاہل
 کھیلنے کے لئے صرف کلمہ ہو کافی ہوتا ہے جو وافر وزی: اپنے آپ کو چمکانا۔
 غیر مسلم باغ میں ندی کے کنارے بیٹھے شراب پی رہے ہیں یعنی عیش و
 عشرت میں مصروف ہیں شراب کے پیالے منجیلیوں پر رکھے ہیں اور قمری کے
 گیت کانوں میں گونج رہے ہیں۔ تیرے دیوانوں کا یہ حال ہے کہ باغ کے اس
 ہنگامے سے الگ تھلگ دور بیٹھے ہیں اور انہیں ہوئے کے نعرہ کا انتظار ہے۔
 جو عاشق پروانوں کی طرح تجھ پر چل سرنے کے لئے تیار ہیں لیکن میں پھر اپنے آپ کو

چمکانے اور جلا نے کا شوق پیدا کر عیش و عشرت کی پرانی بجلی کو حکم دے کہ ہمارے کلیجوں میں آگ لگا دے۔

پہلے شعر میں اغیار کی حالت ایسے انداز میں بیان کی ہے جس سے واضح ہو جائے کہ مسلمانوں کو وہ مقام نصیب نہیں لیکن تیری عنایت ہو تو ان میں پہلی سی شانِ فداکاری پیدا ہو سکتی ہے۔

بند (۲۶)

عناں تاب: باگ موڑنے والی۔

اے خدا! میری قوم نے سرگردانی اور پریشیاں حالی سے بیزار ہو کر اپنی باگ پھر اپنے مرکز حجاز کی طرف موڑی ہے، یعنی اس میں خدمتِ اسلام کے جذبات ابھرے ہیں۔ اگر چہ تپے پر بلبل ہے اور اس کے پاس اڑنے اور بلندی پر پہنچنے کا ساز و سامان موجود نہیں لیکن پرواز کا شوق اسے لے اٹا ہے۔ باغ کی ہر کھلی میں عجز و نیاز اور تسلیم و ذرمانداری کی خوشبو بے قرار ہو رہی ہے۔ ہمارا ساز و مضراب کا پیاسا ہے تو اسے زرا چھیر کر دیکھو۔ اس کے اندر جو نغمے بھرے ہوئے ہیں، وہ تاروں سے نکلنے کے لئے بیتاب ہیں اور طور اسی آگ میں جلنے کے لئے بے چین ہے۔ مراد یہ ہے کہ ہم ہیں پھر اپنے جذبے تازہ ہو گئے ہیں۔ ہم اپنی غلطیوں اور اور گناہوں پر پشیمان ہو کر دوبارہ تیری چوکھٹ پر آ کرے ہیں، تو ہم پر نظر عنایت فرماتا کہ دینِ حق کی بھروی خدمت انجام دیں جو ہمارے بزرگوں نے انجام دی تھی۔

بند (۲۷)

مورے مایہ جھیر اور بے سامان چیونٹی۔

اے خدا! اپنے رسول پاک صلعم کی امت کی مشکلیں آسان کر دے۔ یہ حقیر اور بے سامان چیونٹی ہے، اے سلیمانؑ کا زنبقہ بخش محبت کی جو جنس آج کل نہیں ملتی اسے پھر عام درستا کر دے۔ ہندوستان کے مسلمانوں میں بیت پرستوں کے میل ملاپ کے باعث انہیں کیسی خصائیں پیدا ہو گئی ہیں۔ یہ نام کے مسلمان نہ رہیں، انہیں پھر سچے مسلمان بنا دے۔ ہمارے دل میں مدت سے جو حسرت بٹھی ہوئی ہے اس سے خون کی ندی بہ نکلی ہے اور ہمارے گشتروں سے بھرے ہوئے سینوں میں گالیے ترپ رہتے ہیں۔

بند (۳۸)

غماز: چغل خور۔ زعفران پرواز: گیت گانے والا۔ تلاطم: طوفان۔
خود پھول کی خوشبو باغ کا بھید باغ سے باہر لے گئی بھضب ہو گیا
کہ خود پھول باغ کی چغلی کھانے لگے۔ بہار کا موسم ختم ہو گیا چین کا کاروبار درم برہم
ہو گیا۔ گیت گانے والے ڈالیوں سے اڑ گئے۔ صرف ایک بیل رہ گئی جو اب تک گانے
میں لگن ہے اور اس کے سینوں میں نعموں کا طوفان پیسا ہے۔

آخری شعر میں 'ایک بیل' سے اشارہ اقبال نے اپنی طرف کیا ہے۔ وہ کہتے
ہیں کہ خود مسلمانوں نے چغلیاں کھا کر مسلمانوں کو تباہ کیا اور ان کے سچے
رہنما ایک ایک کر کے رخصت ہو گئے۔

بند (۳۹)

قمریاں صنوبر کی شاخ چھوڑ کر اڑ گئیں پھول کی پتیاں جھڑھڑ کر بھگئیں۔ باغ کی
پرانی کیاریاں اچھڑ گئیں۔ ڈالیاں نیوں کے لباس سے خالی ہو گئیں۔ باغ کی اس

ویرانی و بربادی کے باوجود اس ببل کے گانے پر کوئی اثر نہ پڑا۔ وہ بہار و خزاں سے بالکل بے پروا رہی۔ کاش! اس بلغ میں کوئی ایسا ہوتا جو اس کی فریاد بوجھ سکتا۔

بند (۲۰)

اپنی حالت بیان کرتے ہوئے فرماتے ہیں کہ اب تو نہ سینے میں کوئی لطف ہے اور نہ مرنے میں کوئی مزہ ہے۔ خون جگر پینے کے سوا کوئی کام نہیں۔ میں کیا بتاؤں کہ میرے آئینے کے جوہر کتنے بے قرار ہیں اور میرے سینے میں کس قدر جلوئے تڑپ رہے ہیں۔ لیکن اس بلغ میں دیکھنے والے کہاں ہیں؟ لالے کے وہ پھول کہاں ہیں جن کے سینے داغ دار ہوں۔

بند (۲۱)

آخری بند دعائیتہ ہے۔ فرماتے ہیں، اے خدا! اس اکیلی ببل کے لغزوں سے دلوں کو چیر کر رکھ دے۔ میری آواز دراز سے صوب کو جگا دے۔ وفا کے تھے عہد سے دلوں کو پھر زندہ کر دے اور انہیں پرانی شراب کے پیاسے بنا دے۔ میرا تم اگر چہ می ہے، لیکن میری شراب خالص اسلامی ہے۔ میرا غمہ اگر چہ ہندی ہے مگر اس کی لے حجازی ہے۔

مراد یہ ہے کہ اگرچہ میں نے اپنے شعروں میں ایرانی شاعروں کا سا رنگ اختیار کیا اور اگرچہ اردو میں یہ نظم لکھی، لیکن اس کا مضمون اور انداز سراسر اسلامی ہے۔

چاند

سریم خاکی: دنیا۔

پہلا بند | اے چاند! تیرا حسن کائنات کے لئے عزت و آبرو کا سبب ہے۔
 اس دنیا کے ارگرد چکر لگانا ابتداء سے تیری عادت چلی آرہی ہے۔ یہ تیرے سینہ میں
 جو داغ سا نظر آتا ہے اس کی وجہ کیا ہے؟ کیا تو کسی کا عاشق ہے اور یہ آرزو
 کا داغ ہے؟ میں زمین پر بے قرار رہتا ہوں تو آسمان پر بے چین ہے تو کبھی کسی کی
 تلاش میں ہے، میں بھی کسی کی تلاش میں ہوں۔ تیری محفل وہی ہے جس میں انسان
 شمع بنا ہوا ہے یعنی یہ کائنات جس کی رونق انسان کے دم سے ہے، میں جس
 طرف جا رہا ہوں، کیا تیری منزل مقصود بھی وہی ہے۔

دوسرا بند | تو جس محبوب کو تاروں کی سنسان فضا میں ڈھونڈتا ہے،
 وہ شاید زندگی کے شور و غل میں چھپا ہوا ہے۔ وہ سرو کی شکل میں کھڑا ہے۔
 صبرہ کے لباس میں سو رہا ہے۔ بلبل کی صورت میں نغمے گاتا ہے اور کلی کے
 رنگ میں چپ یا خاموش ہے۔ آہیں تجھے اس کا روشن چہرہ ندیوں کے آئینہ
 اور بنم کی آرسی میں دکھاؤں۔ اے چاند! بیابان، جنگل، آبادی اور پہاڑیں
 وہی ہے۔ انسانوں کے دل اور تیرے چہرہ میں میں بھی اسی کا جلوہ ہے۔
 اس نظم میں بھی فکر کا وہی انداز ہے جو جگسو اور بعض دوسری نظموں میں
 اختیار کیا گیا تھا۔

رات اور شاعر

(۱) رات

رات شاعر سے مخاطب ہو کر کہتی ہے

پھر رہا ہے؟ صورت دیکھو تو پھول کی طرح خاموش، حالت دیکھو تو توتھو شبو کی
 طرح آوارہ و گمگردان، تو شاید تاروں کے موتیوں کا جوہری ہے یعنی پرکھ رہا ہے
 کہ ان میں سے کون سے موتی سچے ہیں اور کون سے جھوٹے، تیرے تڑپتے پھرنے سے
 خیال ہوتا ہے کہ ہونہ ہو تو میرے دریا کے نور کی کوئی مچھلی ہے۔ چاندنی رات میں
 شاعر کی پریشانی اور بے قراری کے لئے کتنی عمدہ تشبیہ پیدا کی!

یاسیہ سمجھوں کہ تو میری پریشانی کا کوئی گرا ہوا تارا ہے جو بلندی کو چھوڑ کر
 بستی میں آکر بس گیا ہے۔ سارا زندگی کے تار خاموش ہو گئے بستی خواب دنیا
 کی تصویر میرے آئینہ میں نظر آرہی ہے۔ دریا کی تہ میں بھنور کی آنکھ نیند سے بند
 ہو گئی ہے۔ بیتقرار لہر کنارہ سے لگ کر سو گئی ہے۔ زمین کی بستی میں دن کے وقت
 کتنے ہنگامے پیار رہتے ہیں۔ اب وہ اس طرح محو خواب ہے، جیسے اس میں کوئی
 آبادی نہ ہو لیکن یہ سمجھ میں نہ آیا کہ شاعر کے دل کو کیوں سکون اور چین نہیں؟
 ساری دنیا پر میرا جادو چل گیا، تو کس طرح اس سے بچ نکلا؟

(۲) شاعر

شاعر جواب دیتا ہے، اے رات میں تیرے چاند کی کھیتی میں موتی ہوتا
 ہوں، انسانوں سے چھپ کر صبح کی طرح رونما ہوں۔
 صبح کے رونے سے مراد ہے شبینم کا گرنا یعنی جس طرح صبح کے وقت شبینم
 گرتی ہے اسی طرح میں رو رو کر چاند کی کھیتی میں موتیوں کے دانے ہوتا ہوں۔
 میرے آنسوؤں کے شور و شوش میں نکلتے ہوئے شرابے ہیں اور رات کی
 تنہائی نصیب ہوتی ہے تو بے اختیار جھنکے ہیں۔ مجھ میں فریاد چھپی ہوئی ہے،

وہ کسے سناؤں؟ کون ہے جو میرے عشق کی جان بیکھے؟ میرے سینہ پر ظہور کی بجلی
 پڑی رو رہی ہے لیکن کیا بتاؤں کہ اسے دیکھنے والی آنکھ کہاں سو رہی ہے؟ بقر کی
 چراغ کی طرح میں اس محفل میں جل رہا ہوں جس میں مردے ہی مردے ہیں، زندہ
 کوئی نہیں۔ اے رات! آہ میری منزل بڑی دور ہے۔ مراد یہ ہے کہ میں جنہیں
 خواب غفلت سے جگانا چاہتا ہوں، ان کی نیند مردوں کی سی ہے، یہ کب زندہ
 ہوں؟ کب میری فریاد سنیں؟ اور کب میری منزل مقصود پر پہنچوں؟

اس محفل کے لئے موجودہ دور کی ہوا سارگارا نہیں اور یہ اپنے نقصان سے
 بالکل بے پروا ہے جب میں محبت کے پیغام کو ضبط کرتے کرتے تنگ آجاتا ہوں
 تو اے رات! یہ پیغام تیرے چکنتے ہوئے تاروں کو سنا کر دل کی بھرا من نکالتا ہوں۔

بزم نجوم

فلک فروری: آسمان کو روشن کرنا۔ جذبا، ہی: ایک دو مہرے کو
 کھینچنا مراد ہے کشش جس سے تاروں، چاند، سورج، زمین وغیرہ کا نظام قائم ہے۔
 پہلا بند | سورج نے غروب ہوتے ہوئے شام پر جس نے سیاہ لباس پہن رکھا تھا۔
 افق کے تقال سے لائے کے پھول لے کر بھینکے۔ مراد یہ ہے کہ سورج چھپ گیا، شام ہو
 گئی ہلکا ہلکا اندھیرا چھا گیا۔ افق پر شفق کی سرخی نمایاں ہو گئی نتیجہ یہ ہوا کہ جن
 چیزوں پر سفیدی چمکتی ہوئی نظر آتی تھی ان پر سنہرا رنگ چھا گیا۔ گویا قدرت نے
 چاندی کے تمام گہنے اتار دیئے اور شفق نے ہر شے کو سونے کا زیور پہنا دیا۔
 رات کے اندھیرے کی سیلار خاموشی کے گجاوہ میں مٹی بھیر کر آئی، یعنی اندھیرا

چھانے لگا اور غل کی جگہ خاموشی پھیلنے لگی۔ رات کی دلہن کے پیارے پیارے موتی چمکنے لگے ہوتی موتی جو دنیا کے ہنگاموں سے بہت دور رہتے ہیں اور جنہیں انسان اپنی زبان میں تارے کہتا ہے۔ تارے آسمان کی انجمن ہیں۔ وہ آسمان کو روشن کرنے میں مگن ہو گئے ہیں اس موقع پر عرش بریں سے ایک فرشتہ آئی۔

دوسرا بند وہ صدا کیا تھی؟ یہ تھی کہ اے رات کے پہرے دارو! اے آسمان کے تارو! ہمتاری پوری قوم آسمان پر ٹھہری ہوئی چپک چپک رہی ہے۔ کوئی ایسا نغمہ چھیڑو جو سونے والوں کو جگا دے، ہمتاری پیشانی کی چپک قافلوں کو راستہ دکھاتی ہے یعنی قافلے تاروں کو دیکھ کر منزل مقصود کی راہ دیتے ہیں زمین والے تمہیں اپنی قسمتوں کے آئینے سمجھتے ہیں یعنی نجومی تاروں کی گردش کے حساب سے لوگوں کی قسمتوں کا حال بیان کرتے ہیں۔ شاید وہ ہمتاری صدا سن لیں۔

فرشتہ کی صدا سنتے ہی تاروں بھری فضا کی خاموشی ختم ہو گئی اور مندرجہ ذیل صدا آسمان کے پھیلاؤ میں گونجنے لگی یہ تاروں کی صدا تھی۔

تیسرا بند تاروں کی دل کشی میں حسن انزل اسی طرح نکالیں۔ یہ جس طرح شبنم کی آڑی میں بھول کا عکس نظر آتا ہے۔ نئے قاعدوں سے ڈرنا اور پرانے طور طریقوں پر اٹے رہنا قوموں کی زندگی میں سب سے کٹھن منزل ہے یعنی قومیں ہمیشہ نئے دستوروں سے دور بھاگتی ہیں اور لکیر کی فقیر بنی رہنا جانتی ہیں خود اسلام کے پیغام کا بھی جواب بعض طبقوں نے یہی دیا تھا کہ مَا أَكْفِيْنَا عَلَیْمًا شَانِمًا تُوَانِیْس رُكُوْمًا كَیْ پانہ رہیں گے جو ہمارے باپ دادا نے اختیار کر رکھی تھیں۔ جو قومیں

مئے تقاضوں کا صبح جواب نہیں دیتیں، وہ زندگی کی دوڑ میں پچھے رہ جاتی ہیں۔ یہاں تک کہ ختم ہو جاتی ہیں۔ نئی اور پرانی چیزوں کی کشمکش سما دور ہر قوم کے لئے حد درجہ نازک ہوتا ہے جو قوم اس منزل سے بخیر و خوبی گزر جاتی ہے وہی زندگی کی دوڑ میں کامیاب رہتی ہے۔ نئی یا پرانی چیزیں سب کی سب اچھی نہیں ہوتیں۔ قوموں اور ان کے لیڈروں میں انتخاب کا سلیقہ ہونا چاہئے۔

زندگی کا قافلہ بہت تیز رفتار ہے اس کے چل چلاؤ میں قومیں کھلی جا چکی ہیں۔ ہماری نظروں سے ہزاروں ستارے غائب ہیں لیکن ہم انہیں بھی اپنی برادری میں شمار کرتے ہیں۔ زمین والے اس بات کو لمبی مدت میں بھی نہ سمجھ سکے ہم نے ظہور ہی زندگی میں سمجھا۔ مراد یہ ہے کہ مسلمان صرف انہیں کو مسلمان یا انسان نہ سمجھیں، جو ان کی آنکھوں کے سامنے ہیں۔ اسلامی اور انسانی برادری ساری دنیا میں پھیلی ہوئی ہے۔ ہر ایک کو سب کا پاس رکھنا چاہئے۔ تاروں نے یہ نکتہ سمجھ لیا۔ انسانوں نے نہ سمجھا۔ تمام نظام صرف باہمی کشش کے باعث قائم ہیں یعنی جب تک ایک دوسرے سے محبت اور تعلق قائم ہے، نظام باقی ہے۔ جہاں یہ کشش ختم ہوتی، نظام درہم برہم ہو گیا۔ تاروں کی زندگی سے ہمیں یہی سبق ملتا ہے۔

سیر فلک

راز سر بستہ: چھپا ہوا بھید۔ خاتم ختم کرنے والا۔ نوشتا نوشت؛ پینا پلانا کمرہ ز صحر میں زمین کے ارد گرد ہوا کا ایک حلقہ ہے اس سے گزریں تو پرانے جغرافیہ دانوں کے قول کے مطابق ایک ایسا گروہ آتا ہے جس میں صد سے زیادہ

بردی ہوتی ہے، اسکرۃ زہر برکتی ہے۔ سر و ش: فرشتہ۔ تھی آغوش: خالی
 گود مستعار: مانگے ہوئے۔ عہرت کوش: اخصیت حاصل کرنے والے۔
 پہلا بند | میرا خیال میرا ہم سفر تھا اور چلتے چلتے میں آسمان پہنچ گیا یعنی عالم
 خیال میں آسمان پر جا پہنچا۔ میں اڑتا جا رہا تھا اور آسمان پر مجھے جاننے والا
 کوئی نہ تھا۔ میرے سفر کا بھید سب کی نگاہوں سے چھپا ہوا تھا۔ تارے بھی
 مجھے حیرانی سے دیکھ رہے تھے۔ چلتے چلتے میں دنیا کے پرانے نظام سے باہر
 نکل گیا اور صبح و شام کے علقے سے آزاد ہو گیا۔

دوسرا بند | میں کیا بتاؤں کہ بہشت کیا ہے؟ بس یہ سمجھ لو کہ آنکھ اور کان جن
 چیزوں کی آند کر سکتے ہیں بہشت میں وہ سب موجود ہیں گویا آنکھ اور کان کو اس سے
 بڑھ کر کوئی آند و بوی نہیں سکتی بطوریکہ شلخ پر پردے لگنے کا سبب ہے جو میں نے
 پردہ جلوہ دکھا رہی تھیں جو بصورت ساقیوں کے ہاتھ میں نثر اچھپانے کی سی
 والوں میں پینے پلانے کا شور مچا تھا بہشت سے بہت دور میں نے ایک اندھیل
 گھرا دیکھا جو نہایت ٹھنڈا اور سنسان تھا۔ اس کی تار کی مچنوں کی قسمت سے
 اس کی سیاہی لیلار کی زلف سے ملتی جلتی تھی۔ ٹھنڈا اتنا تھا کہ گروہ زہر پینے بھی
 نثر کرنا چھپایا تھا۔ میں نے پوچھا کہ یہ کیا ہے؟ فرشتہ نے یہ جہانی پیدا کرنا والا جواب دیا
 یہ ٹھنڈا مکان روزخ ہے۔ نہ اس میں آگ ہے نہ روشنی۔ اس کے مانگے
 ہوتے شعلے ایسے ہوتے ہیں جنہیں دیکھ کر عہرت حاصل کرنے والے انسان
 پر لرزہ طاری ہو جاتا ہے۔ شعلے کہاں سے لگے جاتے ہیں؟ جو زیادہ لوگ اس
 گھر میں آتے ہیں وہ اپنے انکار سے سناٹا لگاتے ہیں۔

اس نظم میں حقیقت بیان کی گئی ہے کہ دوزخ کا عذاب اصل میں انسانوں
 کے برے عملوں سے پیدا ہوتا ہے جو شخص جیسے برے عمل کرتا ہے وہ بسا ہی
 اسے عذاب ملتا ہے۔ قرآن مجید کا اصول یہ ہے کہ مَنْ يَعْمَلْ سُوءًا يُجْزِ
 بِهِ جُزْءًا مِمَّا كَانَتْ تَعْمَلُ بِهِ خَيْرًا اِقْبَالَ نے بھی فرمایا ہے۔
 عمل سے زندگی بنتی ہے جنت بھی جہنم بھی
 یہ خاک اپنی فطرت میں نہ نوری ہے نہ تاری ہے

نصرت

مہدی نوٹ | نظم اقبال نے انجمن حمایت اسلام کے اجلاس (اپریل ۱۹۱۱ء) میں
 شکوہ سے پرھی تھی بکھری قدر تمہیم کے بعد مئی ۱۹۱۱ء کے مخزن میں قطعہ کے عنوان
 سے شائع کرادی۔ مدثر مخزن اسے شائع کرتے وقت مندرجہ ذیل نوٹ لکھا تھا:
 ذیل میں ڈاکٹر شیخ محمد اقبال ایم۔ اے۔ پی۔ ایچ۔ ٹی۔ بیرسٹریٹ لا کا وہ
 قطعہ درج کیا جاتا ہے جو انہوں نے لاہور کی انجمن کے سالانہ جلسہ میں پڑھا تھا اور
 جس پر انہیں بے حد داد ملی تھی۔ اب یہ قطعہ انہوں نے کسی قدر تمہیم کے ساتھ اشاعت
 کے لئے ہمیں عنایت کیا ہے۔ ڈاکٹر صاحب اس زمانہ میں جو بات اس قدر کہہ گئے
 ہیں کہ ان کا کلام جس قدر بھی حاصل ہو مختتم ہے (مخزن مئی ۱۹۱۱ء ص ۲۶)
 مخزن میں اس کے سورہ شعر شائع ہونے سے نظر ثانی کے وقت صرف
 بارہ باقی رکھے گئے اور اس کا عنوان بدل دیا۔ بعض اشعار میں معمولی ترمیم بھی کر دی
 اور باب بیا۔ یا کارنگ تعلق خوشامد۔ سوچو۔ ایجاو کرے والا۔

مقام محمود لفظی معنی پسندیدہ مقام۔ قرآن مجید میں مقام محمود کا وعدہ رسول
 اکرم صلی اللہ علیہ وآلہ وسلم سے کیا گیا ہے۔ عَمَّا يَنْتَظِرُونَ لِيَبْعَثَنَّكَ رَبُّكَ مَقَامًا
 مَّجِيدًا ط قریب سے کہ آپ کا رب آپ کو مقام محمود عطا فرمائے۔ اس سے مراد
 قرب الہی کا نہایت بلند مقام ہے۔ ہو سکتا ہے، اقبال نے مقام محمود کے لفظی
 معنی کے علاوہ خاص نعمت الہی کے معنی بھی پیش نظر رکھے ہوں۔ دست پرورد
 لفظی معنی ہاتھ کے پالنے والے یعنی انسان مند۔ مشہیر: شہرت دینا، شہرت۔
 میں نے اقبال سے نصیحت کے طور پر کہا، تو روزے بھی نہیں رکھتا اور نماز
 بھی نہیں پڑھتا، تو بھی ریاکاروں کے طریقہ میں کمال حاصل کر چکا ہے۔ دل میں تو
 یہ ہوس بھری ہوئی ہے کہ لندن پہنچے اور زبان پر حجاز کا ذکر رہتا ہے تو جھوٹ
 ضرور بولتا ہے لیکن اس کے متعلق کچھ پوچھ گچھ ہوتی ہے تو عذر میں کوئی نہ کوئی مصلحت
 پیش کر دیتا ہے۔ تو نے خوشامد اور چالیسویں کا جو طریقہ اختیار کر رکھا ہے وہ تو سر سے
 پاؤں تک حجاز و کرامت نظر آتا ہے تو تقریر کے لئے کھرا ہوتا ہے تو اسے حکومت کی
 تعریف و ستائش پر متوجہ کرتا ہے۔ تیری روش فکر نے نیاز مندی کے نئے
 طریقے ایجاد کر لئے ہیں تو حاکموں کے دروازہ کو پسندیدہ مقام بھجواتے اور اس کو
 اپنی عزت و مہربندی کا ذریعہ بناتا ہے تیری پالیسی بڑی تریج دار ہے، کہنا چاہئے کہ تریج
 و خم میں وہ ایانگی زلف سے بھی برتری ہوتی ہے۔ دوسرے لوگوں کا طریقہ یہ ہے
 کہ وہ عمدہ اقدار منصب کی حرص کو دین کی خدمت کے پر وہ میں چھپا لیتے ہیں یعنی اگرچہ
 ان کی دلی خواہش یہ ہوتی ہے کہ حکومت سے کوئی اونچی منصب مل جائے
 لیکن قوم کے سامنے یہ ظاہر کرنے ہیں کہ ہم دین کی خدمت میں لگے ہوئے ہیں۔

اے اقبال! تو بھی یہ کام بخوبی انجام دے۔ گناہ ہے عید کے دن عام مسلمانوں کو دکھانے کے لئے مسجد میں بھی جا پہنچتا ہے۔ وخط سے تو کسی قدر انسو بھی بہا لیتا ہے۔ ملک کے اجاروں کو تو نے اپنا احسان مند بنا رکھا ہے۔ وہ تیرے اشارہ پر تیری شہرت کا سارے بھانا اپنا فرض سمجھتے ہیں یعنی ہر وقت تیرا نام بلند کرتے رہتے ہیں۔ ان سب باتوں سے بڑھ کر یہ کہ تو شاعر ہی کہہ سکتا ہے اور تیری شاعری کی صراحتیں شیرازی شہزاد بھری ہوئی ہے۔ غرض لیڈر میں جتنے وصف ہوئے چاہیں وہ سب تجھ میں موجود ہیں۔ پھر کیا وجہ ہے کہ تو درویشوں کی طرح اپنے لئے سعی و کوشش کو لازم نہیں سمجھتا۔ صیاد کا تم نہیں اور پرو بال بھی موجود ہیں۔ پھر کیا سبب ہے کہ لوہار نے کانچیاں نہیں کمر کا؟ آخر کار سب کو مردوں کی وادی میں پہنچا ہے۔ اب تو آسمان کے گنبد میں غلغلہ پیدا کرنا چاہئے۔

آخری شعر خراجہ حافظ شیرازی کا ہے۔

اس نصیحت کا جواب اقبال نے دیا تھا وہ سننے کے قابل ہے۔

سوں کے کہنے لگا اقبال بجا فرمایا شک مجھے آپ کی باتوں میں نہیں ہوا
مجھ میں اوصاف سرور ہی تو ہیں موجود مگر ہے کمی ایک کموں تم سے جو ہونا
دھب مجھے قوم فروشی کا نہیں یا کوئی
اور پنجاب میں ملتا نہیں استاد کوئی

یہ شعر نظر ثانی میں حذف کر دیئے تھے۔

اس نظم میں وراصل مسلمانوں کے غلط کار لیڈروں کا خاکہ اڑایا

گیا ہے۔ ان کے عام اوصاف یہ تھے۔

- ۱۔ شریعت کے احکام میں سے نماز روزہ جیسے اہم ذرائع سے بے پروائی۔
- ۲۔ پرے درجہ کی ریاکاری۔
- ۳۔ جھوٹ اور خوشامد۔
- ۴۔ ہر حال میں حکومت کی تعریف۔
- ۵۔ حاکموں کی نیاز مندی کو ذریعہ عزت سمجھنا۔
- ۶۔ پرچیچ پانیسی۔
- ۷۔ دنیوی سر بلندی کی حرص کو خدمت دین کا لباس پہنانا۔
- ۸۔ عید کے دن مسجد میں چلے جانا۔
- ۹۔ وعظ سن کر ریاکاری سے آنسو بہانا۔
- ۱۰۔ اخباروں کو کچرے دلا کر اپنے ہاتھیں کھنا اور اپنے حق میں مضمون لکھواتے رہنا۔

رام

فکر فلک سے آسمان پر پہنچنے والا خیال۔ ملک شہرت و شہنشاہت
 یہ نظم سری رام چندر جی کے متعلق لکھی گئی ہے اور ان کی سیرت آخری شمار
 میں نہایت خوبصورتی سے پیش کر دی ہے۔

ہندوستان کا پیراہ تحقیقت کی مٹا رہا ہے اور ہے یورپ کے
 تمام فلسفیوں کا دل ہندوستان نے موہ رکھا ہے۔ بیڈل ہند کی آسمان پر پہنچنے
 والی فکر کا نتیجہ تھا کہ ہندوستان کی محبت ہندی میں آسمانوں سے بھی اونچی چلے گئی۔
 اس دہس میں فرشتوں جیسی خصلت والے ہزاروں پیدا ہوئے جن کی برکت سے

دنیا میں ہندوستان کے نام نے شہرت پائی۔ رام چند جی کے وجود پر ہندوستان کو ناز ہے۔ اہل نظر انہیں ہندوستان کا پیشوا سمجھتے ہیں۔ ہدایت و رہنمائی کے اس چراغ کا یہ معجزہ ہے کہ زمانہ بھر میں ہندوستان کی شام صبح سے زیادہ روشن نظر آتی ہے۔ رام چند جی سوا کے ذہنی تھے۔ بہادری میں بے مثال، پاکیزگی اور جوش محبت میں کوئی ان کا ثانی نہ تھا۔

موٹر

مٹھیلہ می ٹوٹ | نواب سردار ذوالفقار علی خاں مرحوم مالہ کوٹلہ کے خواتین میں سے تھے۔ اعلیٰ تعلیم پانے کے بعد کچھ مدت پٹیا لہ میں وزیر اعظم رہے۔ پھر لاہور چلے آئے اور نہیں مستقل سکونت اختیار کر لی۔ کونسل آف اسٹیٹ اور مرکزی اسمبلی کے ممبر بھی رہے۔ بڑے ہی نیک دل اور ہمدرد تھیں تھے جو کبھی شخص کسی کام کے لئے چلا جاتا اس کی اعانت میں تامل نہ فرماتے۔ کوٹن روڈ پر انہوں نے ایک عالی شان کوٹھی تعمیر کرائی تھی جس کا نام 'زرافشار' اقبال ہی نے تجویز کیا تھا۔ اقبال سے ان کے دوستانہ تعلقات غالباً ۱۹۱۰-۱۱ء میں ہوئے جب وہ مستقل طور سے لاہور میں رہنے لگے۔ میرزا جلال الدین پیر پٹریٹ لا اس دوستی کا واسطہ بنے تھے۔ برسوں یہ کیفیت رہی کہ اقبال اور میرزا صاحب کی شام عموماً نواب صاحب کے گزرتی۔ نواب موصوف نے اقبال کی شاعری کے متعلق انگریزی میں ایک کتاب بھی لکھی تھی جس کا مدعا یہ تھا کہ اس کی شاعری کا تعارف مغرب سے کرایا جائے۔ یہ کتاب بہت کیاب ہے۔

سر جوگندر سنگھ، سردار احمد او سنگھ اور سردار محمد سنگھ بھی نواب صاحب کے عزیز دوستوں میں تھے وہ کسی اس مجلس خاص کے رکن بن گئے۔ اس کے دو رکن اور تھے۔ ایک سردار جو اہر سنگھ رئیس مصطفیٰ آباد اور دوسرے سردار دل جیت سنگھ اہلو والیہ رئیس جاندھر۔ ان کی دوستی اتنی گہری تھی کہ برسوں یہ عام لوگوں کے لئے مثال بنی رہی۔

نواب ذوالفقار علی خاں نے، ایک مرتبہ نہایت بیش قیمت موٹر خریدی۔ اس زمانہ کی عام موٹریں چلتی تھیں تو ان کے انجنوں میں شور بہت ہوتا تھا۔ نواب صاحب کی موٹر اس شور سے بالکل پاک تھی۔ ایک مرتبہ نواب صاحب سر جوگندر سنگھ اقبال اور میرزا جلال الدین اس میں بیٹھ کر شمال مار کی سیر کو نکلے راستہ میں سر جوگندر سنگھ نے ازراہ حیرت کہا کہ نواب صاحب کی موٹر کس قدر خاموش واقع ہوئی ہے۔ بس یہی ایک کلمہ اقبال کے لئے نظم کا بہانہ بن گیا۔ میرزا جلال الدین فرماتے ہیں: بظاہر یہ بات کوئی ایسی چیز کی نہ تھی کہ اقبال اس سے یوں متاثر ہو جاتے اور اسی فقرے پر اپنی نظم کی بنیاد رکھ دیتے۔ (ملفوظات اقبال) لیکن ہوا یہی کہ اقبال کی حکیمانہ طبیعت نے اسی سے نہایت عمدہ مضامین پیدا کر لئے۔ قلعقل: بھری ہوئی صراحی سے شراب یا پانی اندھیلنے وقت جو صدا بلند ہوتی ہے وہ قلعقل سے ملتی جلتی ہے۔

کل جوگندر نے کیسی پتے کی بات کہہ دی کہ ذوالفقار علی خاں کا موٹر کس قدر خاموش ہے۔ یہ چلتا ہے تو اس سے کوئی شور نہیں اٹھتا۔ یہ جلی کی طرح تیز ہے۔ ہوا کی طرح خاموش ہے۔ میں نے کہا یہ موٹر ہی پر موقوف نہیں زندگی کے راستہ میں

ہر تیز چلنے والا خاموش چلتا ہے گھنٹی شور و فریاد کی عادی ہے اس لئے اس کے پاؤں ٹوٹے ہوئے ہیں اور چل نہیں سکتی خوشبو کا قافلہ ہر طرف چل نکلتا ہے اور وہ صبا کی طرح خاموش ہے شراب کی صراحی قلقل کا شور مچاتی ہے اس لئے اپنی جگہ ٹھہری رہتی ہے اور ادھر ادھر نہیں پھیر سکتی لیکن پیالہ گردش میں رہتا ہے اور اس کی طبیعت خاموش ہے اس سے کوئی صدا بلند نہیں ہوتی شام کو دیکھو کہ اس کے تخیل کے لئے خاموشی اڑنے والے پر بن جاتی ہے اور خاموشی ہی کے باعث اس کی آواز میں گرمی، حرارت اور تاثیر پیدا ہو جاتی ہے گویا خاموشی ہی گرمی آواز کا سر پایہ ہے۔

انسان

ہیئت: شکل اور وضع قطع۔

بلغ کے قطارے اچھے ہوں یا برے قابل وید ہوں یا ناقابل دید، نرگس انہیں دیکھنے پر مجبور ہے اور خود گل سے محروم ہونے کے باعث اس کے سوا کچھ کر ہی نہیں سکتی۔

صنوبر کو دیکھو، وہ اپنی جگہ کھڑا رہتا ہے۔ اسے چلنے کی لذت کا کوئی احساس ہی نہیں اور اس کی فطرت میں تمنا پیدا ہی نہیں ہوتی۔

غرض دنیا کی جس چیز کو دیکھو وہ تسلیم، اطاعت اور فرمانبرداری کی عادی ہے۔ صرف انسان ہے جو ہر وقت اپنی ہر قوت اس پاس کی چیز کو بدل ڈالنے میں لگاتے رکھتا ہے اور کبھی آرام سے نہیں بیٹھتا۔ ہمیشہ گرمی و تقاضا رہتا ہے۔ اگر چہ ذرہ کی مانند ہے لیکن اسے ہر وقت پھیلنے کی فکر لگی رہتی ہے معلوم ہوتا ہے

کہ یہ ذرہ نہیں بلکہ بیابان نے سمٹ کر ذرہ کی شکل اختیار کر لی ہے۔
 انسان چاہے تو کائنات کے پورے باغ کی شکل بدل ڈالے اس لئے کہ عقل مند
 ہے۔ اسے اچھائی برائی کی تمیز عطا کی گئی ہے اور اس میں بہت قوت موجود ہے۔
 اس نظم میں انسان کے اشرف المخلوقات ہونے کو بڑے اچھوتے اور پُر
 تاثیر انداز میں بیان کیا گیا ہے۔ اشرفیت کی بنیادیں تین ہیں۔ اول دانائی، دوم
 نیک و بد کی تمیز، سوم جو کچھ خیال میں آئے اسے عمل میں لانے کی قوت۔

خطاب بہ جوانان اسلام

تمہیدی نوٹ | یہ ایک قطعہ ہے جو بعض دوسرے قطععات اور مزاحی اشعار
 کے ساتھ ۱۹۱۲ء میں یعنی شمع و شاعر کے دو سال بعد انجمن حمایت اسلام کے
 سالانہ جلسہ میں پڑھا گیا تھا۔ اس سال جلسہ اسلامیہ کالج لاہور کے میدان
 میں حبیبیہ ہال کے عین سامنے منعقد ہوا تھا۔ اقبال نے اس کے لٹکائی خاص
 نظم نہیں لکھی تھی۔ آخری وقت میں انجمن کے کارکنوں کی طرف سے شدید امر ہوا تو
 متفرق چیزیں پڑھ دیں۔ ان میں ایک یہ قطعہ بھی تھا۔ گویا یہ شمع و شاعر سے پہلے لکھا
 گیا۔ اگرچہ مدت بعد پڑھا گیا۔ اس میں ان قیمتی کتابوں کا ذکر ہے جو اہل یورپ ہمارے
 ہاں سے خرید کر لے گئے اور ہمارے بزرگوں کی اس علمی دولت کی قدر نہ کر سکے۔
 تدریس غور و فکر، سوچ بچار، تکرار، آفریں، تہذیب پیدا کرنے والا۔
 خلاق آئین جہاں داری، حکومت کے اصول و وضع اور ایجاد کرنے والا۔
 الْفَقْرُ فَخْرِي، فقر میرا فخر ہے، یعنی فقر میرے لئے باعث ناز و امتیاز ہے۔

امارت: امیری منعم: امیر، دولت مند، غنی، سپی پارہ: لفظی معنی تیس ٹکڑے، یہاں
 مراد ہے ٹکڑے ٹکڑے، قرآن کے مختلف پاروں کو بھی سپی پارہ کہتے ہیں لہذا اس
 لفظ نے یہاں دو بالاشان پیدا کر لی یعنی خطہ کشمیر کا ایک مشہور فارسی شاعر
 جس کا نام ملا محمد طاہر تھا اور مخلص غنی جہاں گیر کے آخری عہد میں پیدا ہوا۔
 عالیہ کے ابتدائی عہد میں وفات پائی۔

اے نوجوان مسلمان! تو نے کبھی یہ بھی سوچا اور اس حقیقت پر بھی غور کیا کہ
 وہ کونسا آسمان تھا جس کا تو ایک ٹوٹا ہوا تارا ہے؟ تجھے اس قوم نے محبت کی
 گود میں پالا تھا، جس نے ایران کا شاہی تاج پاؤں کے نیچے روند ڈالا تھا، وہ
 قوم عرب کے صحرا سے اٹھی تھی۔ وہی صحرا جسے شتر بانوں کا گھوڑا کہنا چاہیے۔
 اس نے ایک عظیم تہذیب پیدا کی اور دنیا کو حکمرانی کے قاعدے سکھائے۔ وہ قوم
 امیری کی سر بلندیوں پر پہنچ کر کبھی فقیری کو اپنے لئے غمگین سمجھتی رہی۔ سچ
 کہا خواجہ حافظ نے کہ چہرہ بین اور خوب صورت ہو تو وہ بناوٹی زیب و
 زینت اور سجاوٹ سے بے نیاز ہوتا ہے۔

خواجہ حافظ نے چار لفظ استعمال کئے: آب و رنگ و حال و خط: آب سے
 مراد ہے چہرہ خوب و صوف کرنا رنگ سے مراد ہے غانہ اور سرخی، حال سے
 مراد ہے چہرہ پر تل بنانا، خط سے مراد ہے ابرو کے مقام پر سیا لکیر کھینچنا ہے، زیب
 بناوٹ کی چیزیں ہیں۔ ذاتی حسن بناوٹ سے بے پروا ہوتا ہے۔

اس قوم کے افراد اشراف تھے۔ فقیری کی حالت میں بھی اتنے غیر مند تھے
 کہ دولت مندوں کو ان کی خدمت میں پیش کرتے ہوئے ڈر لگتا تھا، کیا جانے

قبول کریں یا نہ کریں ممکن ہے دینے پر گہرا جائیں بغرض میں کیا کہوں کہ وہ بیابان
میں رہتے والے کیا تھے؟ انہوں نے دنیا کو فتح کیا۔ دنیا پر حکم رانی کی۔ دنیا کی
حفاظت کا فرض انجام دیا اور دنیا کو آراستہ کر دیا۔ مگر چاہوں تو ان کا نقشہ انفاط
میں کھینچ کر پیش کر سکتا ہوں۔ مگر وہ نظارہ ایسا ہوگا کہ تیرا خیال بھی اس کا صحیح
اندازہ نہیں کر سکتا۔ وہ تیرے خیال سے بہت اونچا ہوگا۔ تجھے اپنے بزرگوں سے
کوئی نسبت نہیں ہو سکتی۔ وہ صرف بائیں بنا جانتا ہے، وہ سر سے پاؤں تک سیر
و عمل تھے۔ تو ایک جگہ ٹھہرا ہوا ہے، وہ ہر طرف حرکت میں رہتے تھے۔

ہم نے اپنے بزرگوں سے جو رشتہ پایا تھا وہ سارے کا سارا کھو دیا۔ نتیجہ
یہ نکلا کہ آسمان نے ہمیں ثریا کی بلندی سے اٹھا کر زمین کی لہریں میں ڈال دیا۔
حکومت کا رونا تو کیا روایا جائے؟ وہ تو ایک عارضی چیز تھی۔ دنیا کا
قاعدہ یہی چلا آتا ہے کہ حکومتیں بدلتی رہتی ہیں۔ ہمارے لئے اس عام قاعدے
سے بچنے کے لئے کیا موقع تھا جو سب پر طاری ہوتا رہا؟ مگر افسوس یہ ہے
کہ ہم نے علم کے وہ موتی بھی کھو دیئے جو بزرگوں سے ہمیں ملے تھے یعنی وہ پیش
قیمت کتابیں جنہیں یورپ میں دیکھ کر دل ٹکڑے ٹکڑے ہو جاتا ہے اور بے احتیاج
یہ شہزبان پرا جاتا ہے کہ اے عینی! حضرت یعقوب کی سیاہ تہنی کو دیکھ کہ ان کی آنکھوں
کا نور (حضرت یوسفؑ) زنجلی آنکھ کے لئے روختی کا سامان بنا ہوا ہے۔
مراد یہ ہے کہ کتابیں ہمارے عقیدے اور فائدہ ان سے دوسرے اٹھاتے ہیں۔
بالکل اسی طرح جیسے حضرت یعقوبؑ کے نور نظر سے زلیخا کی آنکھیں منور
ہو رہی تھیں اور حضرت یعقوبؑ فراق میں بنیائی کھو چکے تھے۔

غزہ شوال یا ہلال عید

تمہیدی نوٹ | یہ نظم روزنامہ زمیندار کے ایک عید نمبر میں شائع ہوئی تھی۔ ہلال عید پر ایسی نظم نہ اس سے پہلے کبھی لکھی گئی اور نہ بعد میں کسی سے بن آئی۔

غزہ شوال: شوال کے مہینہ کا ہلال۔ راہیت: جھنڈا بچتہ زنااری: زنا را اس دھا کے کو کہتے ہیں جو ہندو لوگ گردن اور کمر میں خاص مذہبی نشان کے طور پر ڈالتے ہیں بچتہ زنااری سے مراد ہے اپنے مذہب پر پکا ہونا۔
حوادث: حادثہ کی جمع۔ آئینہ دیواری: آئینہ کی طرح کمزور دیواریں ہونا۔
خودداری: اپنی عزت کو زنا جو انسان کا بہت بڑا وصف ہے۔

پہلا بند | اے شوال کے نئے چاند! اے روزہ کھنے والوں کی نگاہوں کے نور! آ، مسلمان تیرے لئے سر سے پاؤں تک انتظار رہتے ہوئے تھے۔ ہلال عید کو روزہ داروں کی نگاہوں کا نور اس لئے کہا کہ اس کے نکلنے پر روزے ختم ہو جاتے ہیں اور روزہ میں طبعاً جو مشقتیں اٹھانی پڑتی ہیں وہ باقی نہیں رہتیں۔
اے ہلال! تیرے لئے تھے پر عید کا پیغام لکھا ہوا ہے۔ اگرچہ تو شام کے وقت نکلتا ہے لیکن تیری شام عیش کی صبح کا آغاز ہے۔ تو اسلامی ملت کی سرگزشت کا آئینہ ہے اور تجھ سے وہ سب کچھ معلوم ہو سکتا ہے جو مسلمانوں پر گزرا۔
اے نئے چاند! ہمیں تجھ سے پرانی محبت ہے۔ ہم جس جھنڈے کے سایہ میں تلواریں چلاتے تھے اور دشمنوں کے خون سے اپنے کپڑے رنگتے اور ہولی کھیلتے تھے، قدرت کا فیصلہ ہی ہے کہ تو اس جھنڈے سے بے لعل گیر رہے۔ تیرا روز بروز

پڑھنے والا حسن، ہماری ملت کے لئے عزت و آبرو کا سامان ہے۔ اسلامی جہنڈے سے بغل گیری کا مطلب یہ ہے کہ بلال مدت سے اسلامی جہنڈے کا خاص نشان بنا ہوا ہے۔

اے بلال! ہماری قوم دوستوں کو پہلنے والی ہے اور دوستوں کو بھی یہی ہے کہ وفا پر قائم ہے۔ یہ تیرا چاندھبیا لباس دیکھ کر دل میں محبت کا جذبہ پیدا ہوتا ہے۔ تو آسمان کی بلندی سے زرا دنیا کی لپستی پر تو ایک نظر ڈال تو بہت اونچے مقام پر بیٹھا ہے، وہاں سے ہمارے گھر کی لپستی تو دیکھ۔

دوسرا بند | یہاں سے چاند کو اپنی دنیا کا منظر دکھاتے اور مسلمانوں کی پریشانی خالی کا منظر پیش کرتے اور فرماتے ہیں۔

اے چاند! تو مختلف قوموں کے قافلوں کو دیکھ کہ کتنی تیز رفتاری سے چلے جا رہے ہیں۔ ایک مسافر کچھرا ہوا ہے اور وہ منزل مقصود سے بالکل بیزار ہو چکا ہے یہ اسلامی ملت ہے۔ توجہ طلب عورتا تھا تو تجھے دیکھ کر ہم موتی ٹٹایا کرتے تھے۔ اے خالی پیالے! آج ہماری مفلسی اور ناداری بھی دیکھ۔ تہی ساعر اس لئے کہا کہ نیا چاند دیکھنے میں خالی پیالہ معلوم ہوتا ہے۔

مسلمان فرقہ بندی کی زنجیروں میں جکڑے ہوئے ہیں۔ اے چاند! تو اپنے آپ کو بھی دیکھ کہ کس آزادی سے چلا جا رہا ہے اور مسلمانوں کو کبھی دیکھ کہ وہ کن جنجالوں میں گرفتار ہیں۔ یہ بھی دیکھ کہ مسجد میں شیخی تسلیم کا دھا کا توٹ کیا یعنی ام یہ ہیلہ ساندھی دم خم پاتی تہ رہا اور اس کا اپنی جذبہ افسرہ ہو کر رہ گیا۔ اس کے برعکس بت خانہ کی حالت دیکھ کہ وہاں بڑوں کا زنا کتنا پکا ہو گیا یعنی وہ اپنے مذہبی طور طریقوں میں کتنا پکا۔

تو دیکھ! کافروں نے مسلمانوں کے مذہبیوں اور طریقے اختیار کر کے اور مسلمانوں

کو دیکھ کہ وہ کس طرح ایک دوسرے کو دکھ دینے کے دریغے ہیں؟
یہی دیکھ کہ یہاں کس طرح ہر طرف حادثے کے پتھروں کا مینہ برس رہا ہے یعنی
مصیبت پر مصیبت نازل ہو رہی ہے اور یہ بھی دیکھ کہ ملت اسلامیہ کے گھر کی
دیواریں آئینہ سے بٹی ہوئی ہیں یعنی اس کے پاس حفاظت کا کوئی سامان نہیں
کوئی پتھر لگے گا اور یہ گھر بیزیرہ ہو کر رہ جائے گا۔

ہم اس دنیا میں عزت و آبرو کے مالک تھے۔ اے چاند! دیکھ ہم نے
خوشامد کو اپنا پیشہ بنایا جو لوگ بالکل بے آبرو تھے وہ کس قدر خود دار بن گئے۔
جس قوم کو کل تک بات کرنی بھی نہیں آتی تھی اور اسے ہم نے گفتگو کی لذت
سے آگاہ کیا، دیکھ! وہ آج کس طرح بڑھ کر باتیں بنا رہی ہے؟ اس شعر میں
بہ ظاہر اشارہ ہندوؤں کی طرف ہے کہ ہم سے انہوں نے تہذیب تمدن حقوق
اور ان کے لئے سعی و کوشش کے طریقے سیکھے۔ ہم نے ان کے دل میں آزادی
کی لو لگائی، وہ آج ہم سے منزلوں آگے بڑھ گئے۔

یورپ کے محل شادمانی کے ساز کی صداؤں سے گونج رہے ہیں یعنی وہاں
شادمانی کے نغمے گائے جا رہے ہیں اور ایران میں ماتم کی تیاری ہو رہی ہے۔
آخری مصرع میں ایران کے ان درزناک واقعات کی طرف اشارہ ہے،
جو محمد علی شاہ قاچار کی مغزولی کے بعد پیش آئے۔ ایران میں دستور کی حکومت کی
بنیاد سید جمال الدین افغانی نے رکھی تھی۔ قاچار بادشاہوں کو قوم و ملک کا کوئی
خیال نہ تھا۔ اپنے عیش و عشرت اور رنگ رلیوں میں لگے ہوئے تھے۔ ناصر الدین
شاہ قاچار نے یورپ کے کسی سفر کئے، ان میں بہت روپیہ خرچ ہوا اور یورپی

فرموں کو اس نے ایران میں کئی ٹھیکے دے دیئے۔ وہ ۱۸۹۶ء میں سید جمال الدین کے
 ایک شاگرد محمد رضا کرمانی کے ہاتھ سے مارا گیا۔ مظفر الدین شاہ اس کا بھانسی بنایا۔
 اس نے قوم کے مطالبہ سے مجبور ہو کر دستوری حکومت کا انتظام کر دیا۔ لیکن
 اس میں برابر روڑے اٹھاتا رہا۔ اس کا بیٹا محمد علی روسیوں کے ہاتھ میں کٹ
 پٹی بن گیا اور وہ سب کچھ انہیں کی مرضی کے مطابق کرتا تھا۔ روسیوں نے ایران
 کو اپنے قبضہ میں لانے کے لئے جاں پھیلار کھے تھے۔ قوم نے ۱۹۰۹ء میں محمد علی
 شاہ کو معزول کر دیا اور اس کے کم سن فرزند احمد شاہ کو بادشاہ بنایا۔ محمد علی شاہ
 اور اس کے بھائی سالارالدولہ نے دیر تک روسیوں کی مدد سے ایران پر حملے جاری
 رکھے۔ روسی فوجیں جہاں جہاں قابض ہوئیں، آزادی کے علم داروں خصوصاً اپنی
 عالموں کو پھانسی کی سزائیں دے دیں اور شہد مقدس پر گولہ باری بھی کی۔ اقبال
 نے انہیں واقعات کی طرف اشارہ کیا ہے۔ محمد علی اور سالارالدولہ کی وفات کے
 ایران کی مصیبتوں میں ایک حد تک کمی کی یہی زمانہ ہے جب برطانیہ اور روس نے
 ایک خفیہ معاہدہ کی بنا پر ایران کو باہم تقسیم کر لیا تھا اور اپنے الگ الگ علاقے بنا
 لئے تھے۔ پہلی جنگ یورپ میں زاروں کی حکومت ختم ہوئی تو بالشتویوں نے تمام
 خفیہ معاہدے ختم کر دیئے اس وقت ایران کو آزادی کا سانس لینا نصیب
 ہوا۔ پھر احمد شاہ اپنے باپ دادا کے طریقہ پر چلنے لگا۔ ۱۹۲۵ء میں قوم نے
 اسے معزول کر کے رضا شاہ پہلوں مرحوم کو بادشاہ بنا دیا۔
 بے سمجھ ترک نے اپنی خلافت کی قبائلی ٹکڑے ٹکڑے کر ڈالی۔ مسلمانوں
 کی مساوی مزاجی بھی دیکھ دو۔ دوسروں کی مکاری کا بھی اندازہ کر۔

اس شعر میں سلطان عبدالحمید خاں ثانی کو تخت حکومت اور تخت خلافت سے
 الگ کر دینے کی طرف اشارہ ہے۔ اس زمانہ میں عام مسلمانوں کا خیال یہ تھا کہ
 سلطان عبدالحمید خاں اتحاد اسلامی کے نظم و آرا میں جس کی وجہ سے اہل یورپ ان سے
 ڈر رہے تھے۔ چونکہ سلطان محمد رشاد خاں معروف بہ سلطان محمد خامس کے عہد میں دستور
 حکومت قائم ہو گئی تھی اس وجہ سے عام مسلمان سمجھ رہے تھے کہ خلافت انہی پر سلی
 شکل میں باقی نہیں رہی۔ اقبال اس عقیدہ میں عام مسلمانوں کے ہم نوا نہ تھے لیکن
 ان کا بھی یہی خیال تھا کہ سلطان عبدالحمید خاں کے عہد میں خلافت کو جو بددہ اور شکوہ
 حاصل تھا معزولی کی وجہ سے اسے نقصان پہنچا اور عام مسلمانوں کو تخت گاہ خلافت
 سے جو عقیدت تھی۔ اس میں خلل پیدا ہوا۔ ترک اس عقیدت کا صحیح اندازہ نہ کر سکے
 اور سادہ مزاجی سے صرف انتظامی اصلاح ہی پر ان کی نظریں جمی رہیں۔ لیکن اس
 دور میں سلطنتِ ترکی کے اندرونی حالات کا عموماً کسی کو صحیح اندازہ نہ تھا نہ یہ معلوم
 تھا کہ سلطان عبدالحمید خاں مرحوم جبراً مطلق العنانی اور خالص قومی کارکنوں پر بے پناہ
 سختیوں کے باعث کیا کیا مصیبتیں نازل ہو رہی ہیں یا ایران اور ترکی کے علاوہ
 ایک رنج و واقعہ مراکش میں بھی پیش آیا تھا یعنی فرانسیزی سفیر نے مولائے حفیظ
 سلطان مراکش کو ایک معمولی بات پر معزول کر دیا تھا۔ اقبال نے اس نظم میں اس
 واقعہ کا بھی ذکر کیا تھا بعد میں معلوم نہیں کہ وہ شعر کیوں حذف کر دیا۔ وہ شعر یہ تھا۔
 مگر کے پھندے میں شہد از مراکش آ گیا امت بھئی کا آئیں جمانداری بھی یکے
 اے چاند ایہ سب کچھ دیکھا اور آئینہ کی مانند چپ رہ۔ آج جو شور و غل
 پیاسے اس سے بے پروا ہو کر اپنے ماضی کے گیت میں مگن رہ۔

شع اور شاعر

مختصری نوٹ | ایتھون نظم اقبال نے ۱۹۱۷ء میں انجمن حمایت اسلام کے سالانہ اجلاس میں پڑھی تھی۔ اس سال اجلاس اسلام آباد کالج کے میدان میں ہوا تھا۔ اتفاق یہ کہ انجمن حمایت اسلام کے بڑے دوسرے ریسٹون سلطان احمد صاحب اور فقیر افتخار الدین صاحب نے اصرار کیا کہ اقبال کی نظم ان کی صدارت میں پڑھی جائے۔ مجبور ہو کر انجمن نے اقبال کو اس امر پر رضی گیا کہ نصف نظم ایک صاحب کی صدارت میں پڑھیں اور نصف دوسرے صاحب کی صدارت میں پڑھا جائے۔ یہی ہوا۔ اقبال نے یہ نظم ترقم سے پڑھی تھی اور چونکہ پڑھ کر وہ تھک چکے تھے۔ پہلی صدارت ختم ہوئی۔ دوسری صدارت کے کرسی نشین ہونے اور رسمی تقریر کر لینے تک اقبال کو آرام کر لینے کا موقع مل گیا۔ آخری چھ بند فقیر افتخار الدین کی صدارت میں سنائے۔ نظم سناتے سے پیشتر انہوں نے ایک قطعہ بھی سنایا تھا۔ جس میں دو صدیوں کے واقعہ کا ذکر تھا قطعہ یہ تھا:-

ہم نشین بے ریایم از سر اخلاص گفت
 در میانی انجمن معشوق ہر جانی مباش
 گفتش اے ہم نشین معذرومی اور ترا
 من کہ شمع عشق یا مدہم لافرو ختم
 کاے کلام تو فروغ دیدہ برنا و پیر
 گاہ با سلطان یا شعی گاہ باشی باغیر
 در لہسم امتیاز ظاہری ہستی اسیر
 سوتخم خود را و سامان یعنی ہم سو ختم
 یہ نظم مولانا ظفر علی خان نے اپنے پریس میں شائع ہوا تھا۔ اس سے دس ہزار کی تعداد میں چھپوائی گئی اور آٹھ آٹھ تے فی کاپی قیمت بھی تھی۔ انہوں نے اعلان کیا تھا۔

کہ اس کی فروخت سے جو پانچ ہزار روپیہ وصول ہو گا وہ ڈاکٹر اقبال کو دے کر
تبلیغ اسلام کے لئے جاپان بھیجا جائے گا۔

پہلا بند | شاعر شمع سے مخاطب ہے بل میں نے اپنے اچھے دوست گھر کی شمع
سے کہا، تیری زلفوں کے لئے پروانہ کا پر شانہ کا کام دنیا ہے مراد یہ ہے کہ تیری
رہنمائی پروانوں کے جلنے سے ہے۔

میں اس دنیا میں بیابانی لالے کے چراغ کی طرح ہوں جس سے نہ کسی
مخفل میں روشنی ہوتی ہے اور نہ کسی گھر میں سلا لہ صحر کو چراغ اس لئے کہا کہ
اس میں داغ ہوتا ہے۔ ظاہر ہے کہ اس چراغ سے نہ کرنی مخفل کا مہلے سکتی ہے
نہ کوئی گھر شاعر کے پیش نظر اپنا اور شمع کا مقابلہ ہے وہ کہتا ہے کہ شمع پر تو پروانے
جلنے کے لئے تیار رہتے ہیں اور اس کا سوز نتیجہ خیر ہے لیکن میرے سوز سے کسی
کو کوئی فائدہ نہیں پہنچتا۔

اسے شمع: اگرچہ میں بھی تیری طرح مدت سے اپنے آپ کو جلا رہا ہوں لیکن میرے
شعلوں کے طواف کے لئے تو اب تک کسی پروانہ نے پر نہیں مارا۔ میری جان میں
جو امیدوں اور آرزوؤں کی کشمکش میں کھتی رہی سیکڑوں جلوے تڑپ رہے ہیں۔
لیکن میں مخفل میں ایک بھی دیوانہ دل نہیں آتا۔ مراد یہ ہے کہ میرے سامنے
سیکڑوں آرزوئیں اور تمنائیں ہیں، انہیں پورا کرنے کی کوشش میں میں اپنی جان
کھیا رہا ہوں۔ سیکڑوں تمنائیں پروانے کے لئے تڑپ رہی ہیں لیکن کوئی ان کا
شنا سا نظر نہیں آتا۔ کوئی ایسا شخص دکھائی نہیں دیتا جو ان تمنوں میں میرا
ساتھی اور رفیق بن سکے۔

اے شمع: تو نے دنیا کو روشن کرنے والی آگ کہاں سے لے لی جس
 کی بدولت ایک بے حقیقت پتنگے کو حضرت موسیٰ کا سوز سکھا دیا
 مضمون بالکل واضح ہے شاعر کہتا ہے کہ شمع پر جل مرنے کے لئے تو
 پرانے تیار ہیں ایسا تو دینے کے لئے کوئی تیار نہیں ہے اس لئے مجھے بھی وہی آگ
 وہی حرارت اور وہی سوز مل جائے جو شمع کو نصیب ہے تاکہ میں بھی اپنی محفل کو
 پروانوں کی طرح جلنے کے لئے بے تاب کروں۔

دوسرا بند شمع شاعر سے مخاطب ہے۔ سانس کی جو لہریں لے
 موت کا پیغام ہے، اسی لہر کی بدولت تیرا لب نغمے کا رہا ہے یعنی چوٹک مارنے
 سے شمع کبہ جلتی ہے اور چوٹک سانس کی لہر سے پیدا ہوتی ہے۔ وہی سانس
 شاعر کے لئے نغموں کا سامان ہے اور اسی سانس کے دم سے ہر شاعر زندہ ہے۔
 میں تو اسی لئے جلتی ہوں کہ میری طبیعت میں سوز چھپا ہوا ہے اور میری
 فطرت کا تقاضا یہی ہے کہ شعلوں خواہ پروانے آئیں یا نہ آئیں۔ تو اس ہوس میں
 جل رہا ہے کہ پروانے تیرے شہدانی ہوں ہر ادیب ہے کہ شمع کا سوز بے غرض
 ہے اور شاعر کے سوز کا مقصد یہ ہے کہ لوگوں میں یہ سانس کی قدر و منزلت پیدا ہو۔
 میں اس لئے روتی ہوں کہ میرے دل میں آسودوں کا طوفان موج زن ہے
 تو اس غرض سے شمع کی طرح آنسو بہاتا ہے کہ بھون بھون کی بزم میں تجھے شہرت
 حاصل ہو۔ اس شعر میں بھی پہلے شعر کا مضمون نئے انداز میں دہرایا گیا ہے۔
 میری رات کے لہو سے میری صبح کا دامن چولوں سے بھرا ہوتا ہے یعنی
 میں رات بھر جل جل کر اندھیرے کو زائل کرنے میں لگی رہتی ہوں اور صبح ہونے

تک میری جلیں میں کوئی فرق نہیں آتا۔ گویا میری زندگی لگا لگا ہے۔ اس جدوجہد میں گزرتی ہے کہ روشنی ہے اور اندھیرا نہ ہونے پائے۔ تیرا حال یہ ہے کہ تیرے لہر زکو فرما سے کوئی تعلق نہیں یعنی تیری زندگی کے ایک پہلو کو دوسرے پہلو سے کہنی لگاؤ نہیں تجھے نہ حال کی فکر ہے نہ مستقبل کا کوئی خیال ہے۔ گویا حال و مستقبل میں کوئی ربط نہیں۔

بے شک تو روشن ضرور ہے لیکن تیرا سینہ اندرونی جلیں سے بالکل خالی ہے۔ تیرے شعلہ کی تثلیث وہی ہے جو سیاہانی لالہ کے چراغ کی ہوتی ہے۔ کہ اس میں چمک دیکھ تو پانی جاتی ہے سوز نہیں ہوتا۔ حالانکہ زندگی سوز ہی کا دوسرا نام ہے۔ تو ذرا اس امر پر غور کر کہ تجھے ساقی کہنا زیبا ہے؟ تیری محفل پیاسی بیٹھی ہے اور تیرے پیالہ میں شراب کا ایک قطرہ بھی نہیں۔ ساقی وہی ہوتا ہے جس کا پیالہ شراب سے بالاب بھرا رہتا ہے اور اس محفل اس کے فیض سے پیاس بجھاتے رہیں۔ مراد یہ ہے کہ قوم کی رہنمائی اسی کے لئے کیا ہے جو قومی اندر ویش پوری کرے اور افراد قوم کو ہر موقع پر صحیح پیغام دینا اور آگے بڑھاتا رہے۔

تیرا طریقہ اور ہے اور قوم نے دوسرا ہی قاعدہ اختیار کر رکھا ہے تو خود بد صورت ہے اور اسی وجہ سے تیرا آئینہ رسوا ہو رہا ہے۔ مراد یہ ہے کہ اگر رہنما وہی طریقہ اختیار کرے جو قوم کے لئے مفید ہو تو اس کی رہنمائی یقیناً قابل قدر ہوگی لیکن رہنما بد عمل ہو تو نتیجہ رسوائی کے سوا کچھ نہیں ہو سکتا۔

کچھ تیرے پہلو میں ہے اور توبت خانہ کے لئے دیوانہ ہو رہا ہے۔ تیرا عشق چونیک بد کی تیز سے خالی ہے کس قدر دیوانہ ہے! مراد یہ ہے کہ اگر یہ تو عشق کا

دعویٰ دار ہے لیکن اچھائی برائی کی تجھے کچھ خبر نہیں کعبہ کو چھوڑ کر بت خانہ کے
 پھینچوڑ رہا ہے قومی وجود کے حقیقی ذریعوں کو پس پشت ڈال رکھا ہے اور
 ان سرگرمیوں میں وقت صرف کر رہا ہے جو کبھی منزل مقصود پر نہیں پہنچا سکتیں
 پھر تیرے عشق کو کس بنا پر معقول سمجھا جائے۔

تیری محفل میں مجنوں کیوں نہ پیدا ہو سکتے ہیں؟ تیرا ایسا بان تنگ ہے اور
 تیرے کجاوہ میں لیلارمہ جو نہیں مطلب یہ ہے کہ تیرا پیغام نوم حقیقی جذبہ عمل
 کیوں نہ پیدا کر سکتا ہے جب اس میں وہ جو ہر موجود نہیں جو جذبہ عمل کی جان سماور
 کوئی بڑا مقصد بھی تیرے سامنے نہیں تو چھوٹی چھوٹی باتوں کے جیسے لگا ہوا ہے
 لے چکے ہوئے موتی! جس نے لہروں کی گود میں پرورش پائی تیرے دریا
 میں طوفان کی لذت کیوں نہ پیدا ہو سکتی ہے؟ یعنی تجھ میں چمکے مک تو موجود ہے۔ یہ
 بھی درست ہے کہ تو نے لہروں کی گود میں پرورش پائی لیکن طوفان کی لذت سے
 نصیب نہ ہوئی۔ زندگی وہی ہے جو طوفانوں میں گزیرے اور خطروں سے بالکل بے
 ہو کر گو مقصود حاصل کرنے کی کوشش کی جائے قومی رہنمائی میں نری آب تاب کے
 سورہے اس میں خطرات سے دوچار ہونے کی ہمت کے بغیر گزارہ نہیں ہو سکتا
 اب لقمے سنانے سے کیا حاصل؟ تیرا بارغ تو اجر چھٹا تیرے گیت

بالکل بے موقع ہیں اور تیرا گگ بالکل بے موسم۔

تیسرا بند شعلہ آشام بھنگلی معنی شعلہ چنے والے۔ مراد ہے صدمے

زیادہ شراب چنے والے آتش بہ جام بھنگلی معنی پیالہ میں آگ۔ مراد

ہے نہایت تیز و تند شراب کا پیالہ لگے ہوئے۔

اہل نظر تو رخصت ہو گئے جو حسن کے دیدار سے فیضیاب ہو سکتے تھے۔ اب تو دیدار عام کا وعدہ کر لیا تو اس سے کیا حاصل؟ اس لئے کہ کوئی دیکھنے والا ہی نہ رہا۔ محفل سے وہ پرانے لوگ تو چلے گئے جو حد سے زیادہ شراب پیتے تھے۔ اسے ساتی! تو اگر اب تیر و تند شراب کا پیالہ لئے ہوئے آیا تو اس سے کیا فائدہ؟ آہ! باغ کاشیرازہ بکھر گیا۔ اب اگر پھول کے لئے باد بہاری کا پیغام آیا تو کس کام کا؟ رات کے آخری حصہ میں محبت کے جسم کی تڑپ دیکھنے کے قابل تھی۔ وہ تڑپ تڑپ کر ٹھنڈا ہو گیا۔ صبح کے وقت اگر محبوب نے لب باہم جلوہ دکھایا تو اس سے کیا فائدہ؟ وہ شمع تو بجھ گئی جس پہ ہر پروانہ جل مرنے کے لئے تیار تھا۔ اب کوئی مکمل سوز کا دیوانہ بن کر آیا تو لا حاصل ہے۔

پھول بالکل بے پروا ہو گئے۔ تو نغمہ سرائی کر یا نہ کر قافلہ میں کوئی احساس باقی نہ رہا۔ اب دعا سے صدا بلند ہو یا نہ ہو۔

چونکہ تھما بند | نیمبرے بند کی طرح اس بند میں بھی تو دم اور اس کے لپٹا روں کی بے تھی کا نقشہ نہایت دردناک انداز میں کھینچا گیا ہے فرماتے ہیں: تو محفل کی شمع بننے کا دعویٰ اس سے لیکن تیرا دل سوز سے خالی ہے۔ لپٹا ہونے کے باوجود تیرے سینہ میں سب قومی کی کوئی تڑپ نہیں بکھیر جو لوگ تیرے پیچھے چلتے ہیں جنہیں تو پروا انوں کی طرح اپنا شیدائی بنائے رکھنا چاہتا ہے، ان میں سوز کی لذت کہاں سے پیدا ہونی؟ وہ بھی اس سے بیگانے رہ گئے۔

تیری شمع کے دانے بکھرے کے بکھرے رہ گئے انہیں ایک رشتہ میں پروانے کی صورت یہی تھی کہ ان میں باہم محبت و الفت پیدا کی جاتی لیکن تو یہ رشتہ

مہیا نکر سکا اور قوم کی جمعیت و اتحاد کی کوئی صورت رونما نہ ہو سکی محبت اور الفت
 وہ نئے سے جسے قرآن مجید نے مسلمانوں کے لئے اللہ کی خاص نعمت قرار
 دیا ارشاد ہوتا ہے **بِذُنُوبِكُمْ اَعْدَاءُ فَاَلْفَ بَيْنَ قُلُوبِكُمْ فَاصْبِرُوا بِرَحْمَةِ رَبِّكُمْ**
اِخْوَانًا طَرَحَمَ اَپْسِ مِیْنِ دَشْمَنِ تَحْتِیْ اَللّٰہِ فِیْ تَمَارِیْ دِلُوں مِیْنِ اَلْفَتِ وَ مَحَبَّتِ
 پیدا کر دی اور اللہ کی نعمت سے بھائی بھائی ہو گئے۔

تیری محفل میں دو قسم کے لوگ تھے ایک وہ جو تقاصد کے عشق میں تاج
 کا بھی کچھ خیال نہ کرتے تھے اور ہر عقد جدوجہد میں لگے رہتے تھے۔ دوسرے وہ
 جن کے افکار آسمان کی سیر کرتے تھے۔ وہ ہر وقت سونچ بچار میں مگن رہتے تھے۔ ان
 کا سارا وقت سیاست، نظم و نسق، اعطال، تصنیف میں صرف ہوتا تھا، انہیں
 دشمن نہ کہا جاتا تھا۔ اب تجھ کو ہمہ گوش و خروش ہے نہ فکر و نظر کی وہ بلندی
 ہے۔ گویا قوم دیوانوں سے بھی خالی ہو گئی اور فرزانوں سے بھی۔

ہم نے مانا کہ شمع کے گرد اب بھی پروانے نظر آتے ہیں۔ لیڈروں کے ساتھ
 ساتھ قوم کے چوگرد دکھائی دیتے ہیں لیکن اس سے کیا فائدہ، جب شمع کی
 روشنی کچھ نہیں جلا سکتی جب دلوں میں سچی تڑپ پیدا نہیں ہو سکتی اور
 کوئی پروانہ مشتعلوں پر چل کرنے کو تیار نہیں ہوتا۔

ہم نے مانا کہ تو نے ساتھی کامرتبہ حاصل کر لیا لیکن شراب پلانے کا کسے؟
 نہ وہ پہلے شراب نوش باقی ہیں نہ پرانے مے خانے نظر آتے ہیں یعنی قوم
 کا سارا نقشہ ہی بدل گیا۔ اس میں بے حسی پیدا ہو گئی مقصد کی بات سننے
 والا کوئی نہ رہا۔ اگر کسی کے پاس کوئی پیغام ہو وہ کسے سنائے گا؟

جس ساقی کے لبالب پیمانے کل تک ہر طرف گردش کر رہے تھے۔ آج
 اس کے حلال پر ایک ٹوٹی ہوئی تھراچی آنسو بہا رہی ہے۔
 ساقی اور اس کے پیانوں سے مراد مسلمان قوم اور اس کی شان و شوکت
 ہے اور ٹوٹی ہوئی تھراچی سے بظاہر اپنی طرف اشارہ کیا ہے کہ اسلامی شان
 و شوکت مٹ گئی اور اس پر میں خستگی کی حالت میں رو رہا ہوں۔
 وہ بیابان جہاں یوانگی پرورش پاتی تھی آج بالکل سنسان نظر آتے ہیں، نہ
 وہاں ٹیلار رقصاں رہی، نہ لیلیا، نہ کے دیوانوں کا جوش و خروش دکھائی دیتا ہے۔
 واسے تاکامی بکیسی نام رازی کی حالت ہے کہ قافلہ کا سامان بالکل
 لٹ گیا اور اسے اپنے نقصان کا احساس تک نہیں۔

پاکچوانی بند اجن کے ہنگاموں سے کبھی بیابانوں میں آبادی کی چہل پہل اور
 رونق نظر آتی تھی۔ ان کے تعبیر کئے ہوئے شہر مٹ گئے، ان کی بسائی ہوئی
 آبادیاں جنگل بن گئیں۔

جن نمازوں سے توحید کی شان و شوکت قائم تھی، وہ نمازیں ہندوستان
 میں برہمن کی نذر ہو گئیں یعنی ہندوستان کے مسلمان وہ نمازیں بھی بھول گئے
 جن کی وجہ سے دنیا کو یقین ہونا تھا کہ یہ واقعی ایک خدا کی عبادت کرنے والے ہیں۔
 اس دنیا میں دائمی خوشی حاصل کرنے کی شکل صرف ایک ہے اور وہ یہ
 کہ آئین شریعت کی پابندی کی جائے۔ لہر کو دیکھو کہ وہ پابندی سے آزاد رہنا
 چاہتی ہے اور اس کی زندگی نالہ و فریاد میں گزرتی ہے۔ موج چلتی ہے تو
 ایک شور مبلند ہوتا ہے، اسی کو موج کا نالہ و فریاد قرار دیا۔

کوہ طور کو روشن کرنے والی جلوہ ذات جن نگاہوں کے متعلق آرزو مند تھا
 وہ ہر وقت اسے دیکھتی رہیں، وہ نگاہیں اس نور کے جلوہ سے بالکل ناامید ہو چکی
 ہیں۔ مراد یہ ہے کہ قضا و قدر نے جس ملت اسلامیہ کو ہمیشہ کے لئے دنیا کی رہنمائی
 کا منصب عطا کیا تھا، وہ اتنی لپست ہو گئی ہے کہ خواہ سے راہ و منزل کا کچھ
 سراغ نہیں ملتا۔

باغ میں ہزاروں بلبلیں اڑتی پھرتی تھیں۔ خدا جانے ان کے دل میں کیا
 آئی کہ باؤں توڑ کر گھونسلوں میں بیٹھ گئیں۔

آسمان کے پھینلاؤں میں جن بلبلیوں کی تڑپ پڑ گئی ہے نہ ٹھہر سکتی تھیں اور انھیں
 چندھیجا جاتی تھیں، وہ بلبلیاں کھلیاں کے دامن پر پہنچ کر گھنڈی ہو گئیں۔
 ان اشعار کا مضمون کسی تشبیح کا محتاج نہیں، ان میں مسلمانوں کی ابتدائی
 حالت عروج اور بعد کی حالت زوال کا نقشہ پیش کیا گیا تھا۔

خون رونے والی آنکھ باغ کا احسان کیا اٹھائے؛ خون کے آنسوؤں نے
 تو خود نگاہوں کے دامن پھولوں سے بھر دیئے ہیں۔

یہاں تک اقبال نے قوم کی حالت زار کا ماتم کیا لیکن وہ آنسو بہانے نہ
 آئے تھے۔ قوم کو نئی زندگی اور حیات نازہ کا پیغام دینے آئے تھے، نہ ذاتی
 کا نقشہ کھینچنے پر انہوں نے قناعت نہ کی اور قوم کو امید کا پیغام دیا۔ فرماتے ہیں: اگرچہ
 ہم پر غم کی شام طاری ہے لیکن اس سے بھی ہمیں امید کا پیغام ملتا ہے۔ رات
 کے اندھیرے میں امید کی کرن چمکتی دکھتی نظر آتی ہے۔

پتھرا بند | پیمانہ برواز شراب پلانے والا | ہمسٹان، نوہ مقام جہاں شراب کے

ٹکے رکھے ہوئے ہوں یعنی مے خانہ مہیا قیمت ماہ سپما یا ان ہند: لفظی معنی
 ہندوستان کے چاندھلیسی پٹیائی رکھنے والے حسین بظاہر اشارہ انگریزوں
 کی طرف ہے جو ہندوستان پر حکمران تھے۔ خانہ ساز: گھر میں تیار کی ہوئی۔
 اسے حجاز کے مے خانے سے شراب پینے پلانے والے! تجھے خوش فری
 ہو کہ تیرے رند ٹبری مدت کے بعد پھر سوش میں آئے ہیں یعنی مسلمانوں میں پھر قومی
 زندگی کی ایک نئی اردوڑ گئی ہے۔ اس شعر میں اشارہ اس قومی بیداری کی
 طرف ہے جو طرابلس پر اٹلی کے حملے اور سلطنت عثمانیہ کے خلاف یورپی مملکتوں
 کی سازش کے باعث پیدا ہو گئی۔

کل تک وہ ہندانی خودداری کی یونٹی دے کر غیروں سے شراب خریدتے
 تھے لیکن آج وہ پھر تیری دکان پر آگئے ہیں اور دکان کے درو دیوار پنے پلانے کی
 بازو سے گونج رہے ہیں یعنی مسلمان خواب غفلت سے بیدار ہو چکے ہیں۔
 یقین رکھو کہ ہندوستان میں انگریزی حکومت کا ظلم ٹوٹنے والا ہے۔
 اور محبوبہ عرب کی نظر پھر اپنے شیداؤں کو جوش و خروش کا پیغام دے رہی ہے
 یعنی مسلمانوں میں بازو نو اسلامیت کا جوش پیدا ہو رہا ہے۔
 پھر ہر طرف شور مچا ہے کہ اے ساتی! گھر کی تیار کی ہوئی شراب پلا۔ یہ
 جو ذرتگی شراب تھی اس نے دل کی گرمیاں ٹھنڈی کر دیں۔

تو پھر غمہ سرائی کو، یہ فاموش رہنے کا وقت نہیں صبح کے آسمان نے
 سورج کی صراحتی کندھے پر اٹھائی ہے۔ بلو یہ ہے کہ مہینوں کی رات ختم ہو گئی صبح
 طلوع ہو رہی۔ ایسے وقت میں توجپ کیوں ہے؟ گیت کیوں نہیں گاتا؟

دوسروں کے غم میں جن اور دوسروں کو بھی اس آگ میں جلا میں نے مجھے
ایک قیمتی بات سنا دی تھی اس کی سچائی ساری دنیا پر آشکارا ہے ہو سکے تو اس
پر عمل کر۔ مراد یہ ہے کہ خود بھی قوم کے غم میں گھل اور دوسروں کو بھی اس غم میں گھلا۔
مشہور قول ہے کہ شاعری پھیری کا ایک جزو ہے تو بھی شاعر ہے لہذا
ملت کی محفل کو فرشتہ کا پیغام سنا دے۔

ملت کو خواب سے چونکا دے اور اسے یہ پیغام دے کر جگا دے کہ عزت
و عظمت کا دور آنے والا ہے۔ اس کی پشتیوائی کے لئے تیار ہو جاؤ۔ اپنے
کمالی شعر کے سوز سے دلوں میں زندگی کی حرارت پیدا کر دے۔
سائیاں بند | یہاں بیچ کر شمع کی گنگو حکم ہو گئی اب شاعر کی زبان سے
فرشتہ کا پیغام شروع ہوتا ہے۔

ذوق نین آسانی: آرام طلبی کی لذت۔

حکومت سلطنت اور مال و دولت نے مجھ میں آرام طلبی کا شوق پیدا کر دیا۔
تیری ہمت اور انوالغری لٹ گئی اور تجھ میں بجا ہدائے شان باقی نہ رہی جب تک
تو بیابان میں تھا اور اسلام کی فطری سادگی نیری آندوؤں کا مرکز تھی اس وقت
تک تجھے وسیع سمندر کی حیثیت حاصل تھی جس کے گناؤں کا کچھ تپا نہ چلتا
تھا لیکن جب باغ میں پہنچا یعنی سادہ اور بدوی زندگی کو چھوڑ کر جاہ و
جلال کی زندگی اختیار کی تو تو ایک اچھوتی سی ندی بن کر رہ گیا۔

جب تک تو اپنی اصل حالت پر قائم تھا تو تیری اجتماعی شان بھی
تاکم تھی جب تو نے اپنے اصول چھوڑ دیئے تو وہ شان بھی قائم رہی خوشبو

کے قافلہ کو دیکھو، وہ جب تک پھولوں میں رہتا ہے اسے کوئی نقصان نہیں پہنچتا
پھول سے نکلنے ہی ہر طرف بکھر جاتا ہے۔

قطرہ کا وجود تمہیں زندگی کے بھید دکھاتا ہے۔ دیکھو وہی قطرہ کبھی سبزی
کی گود میں پوش پا کر موتی بن جاتا ہے اور بادشاہوں کے تاج اس سے زینت
پاتے ہیں۔ وہی قطرہ صبح کے وقت شبنم بن کر پھولوں پر گرتا ہے اور سارے باغ
میں زندگی اور شادابی پیدا کر دیتا ہے۔ وہی قطرہ آنکھوں سے آنسو بن کر ٹپکتا
ہے۔ تینوں حالتیں ایک دوسرے سے مختلف ہیں لیکن تینوں زندگی کے
نہایت اہم فرض انجام دیتی ہیں۔ انسان کو اس سے سبق لینا چاہئے کہ کسی
ہی حالت پیش آجائے، اسے خدمت کا فرض نہ بھولنا چاہئے۔

اگر دل پہلو میں نہ ہو تو زندگی کس کام کی؟ کہیں سے دل پیدا کر بہت و
جو انمردی کا سبق لے۔ یہ بہت بڑی دولت ہے کسی نے کیا خوب کہا ہے:
مجھے یہ ڈر ہے دل زندہ تو نہ مر جائے کہ زندگانی عبارت ہے تیرے چہرے سے
اے مسلمان! تیری عزت و آبرو اسی وقت تک تھی جب تک تیری ملت کی
اجتماعی شان بٹی تھی۔ یہ شاہیں جانی رہی تو بھی دنیا میں خود رو رہا ہو گیا۔
یاد رکھو کہ فرک کا وجود اسی وقت تک ہے جب تک ملت سے اس کا رشتہ بندھا
ہوا ہے۔ تمہارا فرد کی حقیقت کچھ نہیں۔ لہر کو دیکھو جب تک وہ دریا میں رہتی
ہے، لہر ہے، اور یا سے باہر آجائے تو کچھ بھی نہیں۔

اس شعر کی تشریح خود اقبال نے مندرجہ ذیل الفاظ میں کی ہے:-
دکائات عالم میں زندگی کی لہر کو میں ایک وسیع سمندر تصور کرتا ہوں۔

جس کی موجیں نامعلوم طور پر معرض وجود میں آتی ہیں یہ موجیں محدود اور غیر
 مشترک انفرادی حیثیتوں میں ایک دوسرے سے ایسا ربط رکھتی ہیں جو بظاہر نظر نہیں
 آتا ہر موج بجائے ایک عالم ہے دل ب نثر تاہم وہ اپنے جیسے عالموں کے ساتھ
 مربوط ہے (برگسان) زندگی کے یہ دو ابتدائی اصولی نظریے قائم کرنے میں
 یورپ کے فلسفیوں کو کئی صدیاں لگیں لیکن قرآن مجید اس نظریہ کو نہایت
 خوبصورتی سے ظاہر کرتا ہے: **وَخَلَقْنَاكُمْ مِّن نَّفْسٍ وَاحِدَةٍ** اور ہم نے
 پیدا کیا تم کو انفس واحد سے، یہ ظاہر ہے کہ ہر موج سمندر میں وہ کراہی انفرادی
 حقیقت قائم رکھتی ہے اور سمندر سے الگ ہو کر اپنا وجود کو بٹھکتی ہے۔

تھوڑے سے غور سے یہ بات معلوم ہوگی کہ ہر فرد افراد کے اس مجمع غلط میں
 اپنے ماحول کا کس قدر ممنون ہے جسے جو ہماری ہستی کو مادی مفہوم میں بہ کاظ فرد
 کے مشخص کرتا ہے، زبان جو ہم بولتے ہیں، لباس جو ہم پہنتے ہیں اور بری حد تک
 خیال جو ہم سوچتے ہیں، مذہب جس پر ہماری زندگی منحصر ہے وہ سب ہی جماعت
 کے اوضاع و اطوار کے پابند ہیں جس میں ہم پیدا ہوتے ہیں۔

اس سے اندازہ ہو سکتا ہے کہ فرد کا اپنی انفرادی ہستی قائم رکھتے ہوئے
 جماعت سے وابستہ رہنا کتنا ضروری ہے اور مثال سے یہ حقیقت بھی واضح
 ہوگی کہ موج دریا میں موج سے اور دریا سے باہر اس کا کوئی وجود نہیں۔

آٹھواں بند اطمیند: شاگرد۔

گو ابھی اپنی محنت کو دل کے پردہ میں چھپائے رکھو اور صراحت کی طرح اپنی شہرت
 کو رسوا نہ بیچنے دے۔ مراد یہ ہے کہ ابھی مسلمان قوم ان مقاصد کے لئے

کھلم کھلا جدوجہد کے واسطے پوری طرح تیار نہیں ہوتی جب تک اسے تیار نہ کر لیا جائے تیز و تند باتیں کہنے سے کچھ حاصل نہ ہوگا۔ وہ نقصان پہنچائیں گی۔

تو بھی حضرت موسیٰ کی طرح کوہ سینا کی وادی میں ڈیرے ڈال۔ انہیں دور سے آگ چمکتی ہوئی نظر آتی تھی۔ وہ اس کے پیچھے طور پر پہنچ گئے اور انہیں پیغمبر کا منصب مل گیا۔ تو بھی تحقیق کے شعلہ سے اپنے گھر کو جلا یعنی اپنی ترقی اور جدوجہد کے لئے سوچ سمجھ کر کوئی نظام عمل مرتب کر۔

شمع رات بھر پروانوں کو جلاتی رہی۔ اسے بھی تو اس ظلم و ستم کا انجام معلوم ہونا چاہئے۔ اس کے لئے صبح کا طلوع ہونا موت کا پیغام ہے۔ لہذا تو پروانوں کی خاکستری جمع کر اور اس سے صبح کا منظر تیار کرنے کا کام لے۔ چونکہ خاکستر کا رنگ سفیدی مائل ہوتا ہے، اس لئے فرمایا کہ اس سے صبح کا منظر آراستہ کیا جائے۔ مراد یہ ہے کہ ہم پر غیروں نے جو ظلم و ستم کئے ہیں انہیں کو لے کر غیروں سے بدلہ کا بند و بست کرنا چاہئے۔

اگر کچھ میں خودداری موجود ہے تو توساتی کا احسان کیوں اٹھاتا ہے؟ خودداری کا سبق بلبلہ سے لینا چاہئے جو دریا میں ہوتے ہوئے بھی اپنا پیالہ الٹا رکھا ہے۔ یعنی دریا سے بھی کچھ نہیں لیتا۔ لیکن آرزو ہوتی تو اپنا پیالہ سیدھا رکھتا۔ پرانے پہاڑوں اور بیابانوں میں اب کچھ لطف نہیں تیری دیوانگی نئی قسم کی ہے اس کے لئے بیابان بھی نیا تلاش کرنا چاہئے۔ مطلب یہ ہے کہ جن ذریعوں سے پہلے فائدہ اٹھایا گیا وہ موجودہ دور میں کام نہیں دے سکتے۔ حالات بدل گئے۔ اس لئے اصول بھی نئے ہونے چاہئیں۔

اگر قسمت نے تجھے مٹی میں ملا دیا ہے تو پھر کیا ہوا؟ کیا دانہ مٹی میں مل جانے کے بعد آگ نہیں آتا؟ اور اس کا گزنا ہی کٹھکھڑے ہونے کا نیا سا مان نہیں بن جاتا؟ تو بھی دانہ کی طرح اپنے گرنے سے اٹھ کھڑے ہونے کے لئے عصا جیسا سہارا پیدا کرے۔

پھر پہلی شاخ پر ایشیانہ باندھ لے اور باغ میں رہنے والوں کو اپنے ممتاز نعشوں کا شدید لالہ بنائے۔

اس باغ میں زندگی کی دو صورتیں ہیں یا تو بیل کی پیروی کر اور سب سے پاؤں تک نالہ دفر یاد بن جایا پھر پھیل کی شاگردی اختیار کر لے اور ساری نعمتِ خاموشی میں گزار دے۔ صدالب تک آنے ہی نہ دے۔ اس شہر میں قبائل نے انتہا پسندی کی تعلیم دی ہے یعنی حکومت کی مخالفت منظور ہے تو اسے درجہ کمال پر پہنچانے یا پھر سب سے کوئی حرکت ہی نہ کر اور چپ چاپ بیٹھا ہوا مناسب موقع کا انتظار کرتا رہے۔ اس لئے کہ درمیانی راستہ نقصان کے سوا کوئی نتیجہ پیدا نہیں کر سکتا۔ اس سے قوم جاگوں کے زیرِ غتاب آئے گی اور اسے کوئی دائرہ نہ پہنچے۔ تو باغ میں شہنشاہ کی طرح خاموشی کی حالت میں کیوں اترتا ہے؟ لب کھول۔ تو دنیا کے ساز کا نغمہ ہے۔

نواں بند | خائشاک : گھاس پھوس۔

اے کسان! تو اپنی حقیقت پہچان۔ تو وہ نہ بھی ہے کھنتی بھی ہے یا توں بھی ہے اور پیداوار بھی یعنی تجھ میں تمام اوصاف موجود ہیں۔ تو کسی چیز کا نتیجہ نہیں۔ تو کس کی تلاش میں آوارہ اور سرگرداں پھرتا ہے۔ راستہ بھی تو ہے راستہ

چلنے والا بھی تو ہے۔ رہتا بھی تو ہے اور منزل بھی تو۔

تیرا دل طوفان کے خوف سے کیوں کانپ رہا ہے جب ناخدا بھی
تو ہے، ستم نہ بھی تو، کشتی بھی تو اور کنارہ بھی تو۔

شکبھی تو جاگ گریباں کے کوچہ میں جھانک کر دیکھ لے یعنی پھی دیوانگی تو
پیدا کر مجنوں بھی تو ہے۔ بیلار بھی تو، بیایاں بھی تو اور محل بھی تو۔

تیری بے بھی افسوسناک ہے کہ تو ساتی کا محتاج بن گیا۔ حالانکہ
شراب بھی تو ہے اور دنیا بھی، ساتی بھی تو ہے اور محفل بھی۔

تو شعلہ بن جا اور ذات باری تعالیٰ کے سوا جو کچھ ہے اسے گھاس پھوس
سمجھ کر جلا دے۔ تو باطل سے کیوں ڈرتا ہے؟ تو تو ہمیشہ تباہ و برباد کرتا رہا۔

اسے بے سمجھا تو وقت کے آئینہ کا جوہر ہے۔ تو دنیا میں خدا کا آخری پیغام ہے۔
وسواں بند | ایچ مقدار می | بے حیثیتی | ہفت کشور | سات

ولائتیں، یعنی دنیا کی سوت، لباس۔

اے زاقل! تو اپنی اہمیت سے واقف ہو۔ اگرچہ دیکھنے میں ایک
قطرہ معلوم ہوتا ہے، لیکن حقیقت حال کے اعتبار سے تو ایک بے گناہ
ستم نہ بھی ہے۔ تو کیوں بے حیثیتی کے طلسم میں الجھا ہوا ہے؟ زبا غور تو
کر۔ تجھ میں طوفان کی نشان و شوکت بھی موجود ہے۔

تیرے سینہ میں اس پاک ذات کا پیغام ناز بطور امانت موجود ہے جو اس دنیا
کے نظام میں ظاہر بھی ہے اور چھپا ہوا بھی یعنی تو خدا کے آخری پیغام کا امانت دار ہے۔
اگر تیری نظر حقیقت ہو تو معلوم ہو جائے کہ تیرے پاس وہ سامان موجود ہے

جس کی برکت سے سات ولایتیں جنگی ساز و سامان کے بغیر ہی فتح ہو سکتی ہیں۔ اس ساز و سامان سے مراد نظر بہ ظاہر قرآن پاک کی حقانی تعلیم ہے جس پر کار بند ہو کر مسلمان لڑے بھڑے بغیر دنیا کو مسخر کر سکتے ہیں۔

اے غفلت کے ماتے! تجھے وہ عہد و پیمان بھی یاد ہے جس پر اب تک فاران پہاڑ کی قاموشی گواہی دے رہی ہے۔ اس سے مراد اسلام کا پیغام ہے جو حضرت رسول اکرم صلی اللہ علیہ وسلم اس دنیا میں لائے۔

اے بے سمجھ تو ہی چند کلیوں پر قناعت کر کے بیٹھ گیا، ورنہ اس بلخ میں دامن تنگی کا علاج بھی موجود ہے۔ مراد یہ ہے کہ یہاں جو کچھ ملتا ہے، عالی منتی اور اولوالعزمی کی بنا پر طاسے جو لوگ ہمت سے خالی ہیں، دوسروں کی دی ہوئی معمولی چیزوں پر قناعت کر لیتے ہیں۔ جو مردانگی سے کام لیتے ہیں وہ جو کچھ چاہتے ہیں لے لیتے ہیں۔

میرے دل کی کیفیت میری تقریر کے پردہ پر ظاہر ہو رہی ہے۔ یہی مثال صراحی کی ہے کہ اس کے اندر کی شراب چھپی ہوئی بھی ہوتی ہے اور ظاہر بھی چھپی ہوئی اس اعتبار سے کہ صراحی کے اندر ہوتی ہے اور ظاہر اس لحاظ سے کہ صراحی میں سے صاف نظر آتی ہے آخری مصرع کا مضمون میرزا غالب نے بھی بڑے دلکش انداز میں بیان کیا ہے۔

در شاخ بود موج گل باز جوش بہاراں چمن باوہ بہ دنیا کہ نہاں است و نہایت
میرے آگ لگا دینے والے نعموں نے مجھے جلاؤ لائے لیکن یہی تجھے
میری زندگی کا سامان بھی ہیں۔

ان آگ لگا دینے والی نظموں کا بھید میرے سینہ میں دیکھو اور تقدیر کا جملہ
میرے دل کے آئینہ میں ملاحظہ کرو۔

گیارہواں بند | اب جو کچھ بیان ہوگا وہ ملت کے لئے امید و آرزو کا نیا پیغام
ہے۔ اس میں پیش گوئیاں بھی ہیں جن میں سے کچھ پوری ہو چکی ہیں اور خدا کا فضل
شامل حال ہوا تو امید ہے کہ باقی بھی پوری ہو جائیں گی۔ انہیں پیش گوئیوں کو
وہ تقدیر کا جملہ قرار دیتے ہیں۔

ترجمہ آفریں نغمے پیدا کرنے والی سینہ چاک جن کے سینے پھٹے
ہوئے ہوں۔ یہ استعارہ ہے پھولوں کا اور اس سے مراد ہے مسلمان۔
آسمان صبح کے نور سے آئینہ کی طرح جگمگانے لگے گا ایسا نظر آئے گا۔
کہ اس نے آئینہ کا لباس پہن لیا ہے اور رات کا تندرپا پارہ کی طرح اڑ جائے گا۔
ہمارے ہوا اس قدر نغمے پیدا کرے گی کہ کلی کی گود میں سونے ہوئی خوشبو
بھی نواہن کر نکلتی گی۔

باغ کے سینہ چاک اپنے جیسے سینہ چاکوں سے آملیں گے اور باد صبا
پھولوں کی مہم بن جائے گی۔ ملوہ ہے تمام مسلمان جماعتوں میں تو وحدت پیدا ہو
جائے گی اور وہ ایک درخت سے مل کر اسلام کے متعلق پختہ ہو کر رہے گی۔
میرے آنسوؤں کی شبنم سے سوز ساز پیدا ہوگا اور اس باغ کی ہر کلی
رد کی لذت سے آشنا ہو جائے گی۔

دریا کی رفتار میں جوشاں و شوکت نظر آتی ہے اس کا انجام تم خود دیکھ
لو گے سب بے قرار ہو جائیں گی اس کے پاؤں کے لئے زنجیریں جو جائیں گی مطلب

یہ ہے کہ مغربی قوموں کی قوت و طاقت آج سب کو بے پناہ نظر آتی ہے لیکن وہ جس انداز پر چل رہی ہیں اس کا انجام تباہی کے سوا کچھ نہیں۔ یہ انجام بہت جلد تمہارے سامنے آجائے گا اور تم دیکھ لو گے کہ جو وہیں اس دریا کی شان و شوکت کا سامان ہیں، وہی زنجیریں کر اسے بربادی کی آٹھری منزل پر پہنچا دیں گی۔ یہی بات اقبال نے ۱۹۰۶ء میں کہی تھی یعنی:

تمہاری تہذیب اپنے جہر سے آپ ہی دکھتی کرے گی

جو شلخ نازک پہ آشیانہ بنے گا بنا پائدار ہوگا

’شعب و شاعر‘ ۱۹۱۲ء میں کہی گئی۔ ۱۹۱۴ء میں پہلی جنگ یورپ چھڑی

جو فرنگستانی قوموں کے لئے تباہی کا پہلا پیغام تھی۔ اقبال نے ۱۹۱۱ء میں

’مخبر‘ نامی کتاب میں اس پیش گوئی کے پورا ہونے کا ذکر کرتے ہوئے کہا:

تو نے دیکھا سطوتِ قنارِ دریا کا عروج موجِ مضطر کس طرح بنتی ہے اب تکیر و تھید

اقبال کے انتقال کے تقریباً سو سال بعد دوسری جنگ یورپ چھڑی۔

اس کا انجام یورپ کے لئے جس خوفناک تباہی کا باعث بنا، وہ محتاج بیان نہیں۔

مسلمانوں کے دلوں کو کھیر سجدوں کا پیغام یاد آجائے گا اور ان کی

پیشانیوں پر دوبارہ کعبہ کی خاک پگھلے لگیں گی یعنی مسلمانوں میں دوبارہ سچی

اسلامیت زندہ ہو جائے گی۔

جو لوگ آج شکاری ہونے کے دعویدار ہیں وہ آہ و فریاد میں مستلما ہو

جائیں گے جن پر نمدلِ لودہ شکار کرتے تھے وہ خوشی کا گیت گانے لگیں گے۔

پھول چھیننے والے کے خون سے کلی کا لباس سونہ ہو جائے گا مراد یہ ہے کہ جو جاہل و ظالم

ہم نرطالم رانی کر رہے ہیں، وہ خود ظلم و ستم کی یادداشت میں گرفتار ہو جائیں گے اور ہمیں آزادی مل جائے گی۔

آنکھ جو کچھ دکھائی ہے، وہ بیان نہیں کیا جاسکتا۔ میں تو حیرانی میں گم ہوں کہ دنیا کیا سے کیا ہو جائے گی اور اس میں کیسے کیسے انقلابات آجائیں گے۔ البتہ یہ کہہ سکتا ہوں کہ سورج کا جلوہ چمکے گا، رات کا اندھیرا کا نور ہو جائے گا اور باغ توحید کے نعموں سے لبریز ہو جائے گا۔
منظوم کے مطالب کا خلاصہ | یہ نظم چونکہ زراہی عظیمہ ہے اس لئے مناسب معلوم ہوتا ہے کہ اس کا خلاصہ چند سطروں میں پیش کر دیا جائے تاکہ اس کے مطالب بخوبی درج نشین ہو سکیں۔

۱۔ پہلے بند میں شاعر مجمع سے پوچھتا ہے کہ تجھے یہ سوز کہاں سے ملا، جس کی بدولت پروانے تجھ پر گر کر گر جلتے رہتے ہیں، مجھ میں بھی سوز تو موجود ہے مدت سے جل بھی رہا ہوں لیکن اب تک کوئی پروانہ میری آگ میں جلنے کے لئے تیار نہ ہوا۔

۲۔ مجمع جواب میں شاعر کی نہیں بلکہ لیڈروں اور قوم کی خرابیاں بیان کرتی ہے۔ اس سلسلہ میں تیسرا چوتھا اور پانچواں بند ملت اسلامیہ کی تباہی و بربادی کا نقشہ پیش کر رہے ہیں۔

۳۔ نقشہ یا یوسی پیدا کرنے والا ہے مجمع کہتی ہے کہ اس حالت پر افسوس نہ ہونا چاہئے، اب سبکی صبح طلوع ہونے والی ہے، قوم زندگی کی نئی روح پیدا ہو رہی ہے، شاعری خمیری کا ایک جزو ہے۔ اسے شاعر تو بھی فرشتہ کا پنچام نمبر قوم کو سنا دے۔

۴. ساتویں بند سے فرشتہ کا پیغام شروع ہوتا ہے جس میں قوم کو از سر نو اوج
 و عروج پر پہنچانے کے طریقے سکھائے گئے ہیں اور تب لیا گیا ہے کہ ظاہری بے
 سامانی سے پریشان نہ ہونا چاہئے۔ ایمان اور قوت عمل موجود ہو تو سب کچھ ہو
 سکتا ہے۔ ساتواں، آٹھواں، نواں اور دسواں بند اسی مقصد کے لئے وقف ہیں۔
 ۵۔ گیارہویں بند میں حالات آئندہ کے متعلق پیش گوئیاں ہیں۔

مسلم

(جون ۱۹۱۲ء)

سور و رفتہ بگزرے ہوئے زمانہ یا ماضی کا راگ۔ وہ گیت جو پہلے کہی
 گایا جاتا تھا۔ یا س آفریں: تازہ بیدی پیدا کرنے والی شب و شینہ
 گزشتہ نکل کی رات شاہد عادل: سچا گواہ و جسارت: بے باگی۔
 ہاموس: ننگ و نام عزت۔

پہلا بند اسے اقبال تیرا ہر سانس آہ میں چپا ہوا ہے یعنی تیرا ہر سانس
 آہ سے تیرا جلتا ہوا سینہ آہ و ضرر باد سے لبریز ہے۔

تیرے دل کے ساز میں امید کا کوئی نغمہ نہیں۔ تم جانتے ہیں کہ لیلیا تیرے کجاوہ
 میں موجود تھیں آخری مصرع کا مضمون استنعاہ کے طور پر بیان کیا گیا ہے۔
 تیرے کان ان غنوں کو ڈھونڈ رہے ہیں جیسی زمانہ میں گائے جاتے تھے۔ اب
 ان کا دور گزر چکا اور نیرادل موجودہ زمانہ کے ہنگاموں سے بالکل بے پروا ہے۔
 کیا کچھ معلوم نہیں کہ اس باغ میں گائے والے پرندے پھولوں کا افسانہ

سنتا پسند نہیں کرنے؟ تو جو اہل محفل کو گزرنے کے لئے تیار نہیں ہے، اس پر وہ کان دھرنے کے لئے تیار نہیں۔

اے سوئے ہوئے پاؤں اے قافلہ کی ڈرا چپ ہو جائی تیری آواز بہت ناامید ہی پیدا کرتی ہے۔ لہذا تیرا خاموش ہی رہنا بہتر ہے۔

تو جس پرانی محفل کو دوبارہ دیکھنے کا آرز مند ہے وہ اب زندہ نہیں ہو سکتی شمع جلا دینے سے گزری ہوئی رات روشن نہیں ہو سکتی۔ مراد یہ ہے کہ محفل گزشتہ دور کا ذکر کرنے سے وہ واپس نہیں آ سکتا۔

شعروں کا مطلب بالکل واضح ہے۔ اقبال اسلام کے پرانے دور کو زندہ کرنا چاہتا ہے۔ وہ اسی دور کی روایتیں اپنی محفل کو سناتا ہے لیکن اسے یہ جواب ملتا ہے کہ تو بالیوسی کا پیغام دیتا ہے۔ اور جو دور دوبارہ زندہ نہیں ہو سکتا اس کے لئے سعی و کوشش سے کیا حاصل ہے؟

دوسرا بند | اس میں اقبال نے اعتراض کرنے والوں کو جواب دیتے ہوئے بتایا ہے کہ مسلمان کبھی ختم نہیں ہو سکتا، اس کے مقدر کا ستارہ ہمیشہ چمکتا رہے گا اس لئے کہ وہ توحید کا حامل ہے اور توحید اس کائنات میں زندگی کی روح اور سستی کا نام و تنگ ہے۔ یہ مٹ جائے تو کائنات ختم ہو جائے۔

اسے دو سمت! میں مسلمان ہوں ہیں توحید کا پیغام لئے پھرتا ہوں اور توحید کی صداقت پر میں اس کائنات کے پیدا ہونے کے وقت سے سچی گواہ ہوں۔ اگر کائنات کی نبضیں گری یا حرکت موجود ہے تو توحید کی بدولت ہے، اسی کی برکت سے مسلمان کے فکر و خیال میں بے باکی نظر آتی ہے۔

خدا نے دنیا اسی صداقت و توحید کو آشکارا کرنے کے لئے پیدا کی اور
مجھے اس صداقت کی حفاظت کا فرض سونپ دیا۔

اس دنیا میں باطل پرستی کو میں نے تباہ کیا اور سچ پوچھو تو ہستی کے نام
زندگی کا محافظ بنیں ہوں۔

میری مہنتی نے اس جہان کے ننگے بدن کے لئے لباس مہیا کیا بد مٹ
جاؤں تو آدم کی پوری اولاد ذلیل و خوار ہو کر رہ جائے۔

مسلمان دنیا کی قسمت کا جگمگاتا ہوا ستارہ ہے۔ اس کی چمک دمک کے
سامنے صبح کا جادو بھی شرماتا ہے۔ مراد یہ ہے کہ صبح کے طلوع ہونے پر
ستارے ماند پڑ جانے ہیں لیکن اسلامی ستارے کی چمک کا ہٹ کا یہ عالم ہے کہ
صبح اس کی بدوشی کم کرنے کے بجائے خود اس کے سامنے ماند پڑ جاتی ہے۔

میری آنکھوں پر زندگی کے بھید آشکارا ہو چکے ہیں، لہذا یہ نہیں کہا جاسکتا کہ
یہی زندگی کی تنگی کشمکش سے ناامید ہو چکا ہوں اور ان میں حصہ لینے کے لئے تیار نہیں
ہوں۔ یہ جو پریشاں حالی کا نم لگا ہوا نظر آتا ہے، یہ ایک عارضی حالت ہے کیا
اس سے ڈر سکتا ہوں؟ ہرگز نہیں مجھے اپنی قوم کی خوش بختی پر یورپ اور بحیرہ سا ہے۔ وہ ان
مصیبتوں کے اندھیرے سے جلد باہر نکل جائے گی اور اپنی پرانی عظمت حاصل کر لے گی۔

میری زندگی میں ناامیدی کا کوئی جزو نہیں۔ لڑائی کے لئے دل میں
جوش و خروش موجود ہو تو سمجھنا چاہئے کہ کامل فتح حاصل ہوگی۔
یہ بالکل درست ہے کہ میری آنکھیں ہمیشہ گزرے ہوئے زمانہ پر لگی

رہتی ہیں اور میں اپنے اہل محفل کو پرانی دامنیں ہی سناتا رہتا ہوں۔

گزرے ہوئے زمانہ کی یاد میری مٹی کے لئے اکسیر کا حکم رکھتی ہے۔ میرا
ماضی میرے مستقبل کی شرح ہے۔

میرا نصب العین وہی پیرا لو رہے جس میں ہر طرف خوشی ہی خوشی نظر
آتی تھی۔ میں اپنے آئندہ کل کو اپنے گزشتہ کل کے آئینہ میں دیکھتا ہوں
مراد یہ ہے کہ میں اسی دور کو واپس لانا چاہتا ہوں جو گزر چکا اور اسی کی برکت
سے اپنے نئے تازہ عظمت کا سامان پیدا کروں گا۔

ظاہر ہے کہ اس نظم میں اقبال نے مسلمان کی اہمیت و عظمت کے
جو بنیادی اوصاف و خصائص واضح کئے ہیں وہ ملت کے لئے زندگی کا سب
سے بڑا اور پرتاثر پیغام ہے۔

حضور رسالت مآب میں

مٹھیدی نوٹ | یہ مختصر سی نظم اسی زمانہ میں لکھی گئی تھی جب اٹلی نے طرابلس
پر حملہ کیا تھا۔ ترک اعراب اور مصریوں کو مقابلہ میں کھڑے ہو گئے تھے اور انہوں نے
غیر معمولی قربانیوں سے کام لے کر اٹلی کی پیش قدمی روک دی تھی۔ وہ دور بڑا
نازک تھا۔ طرابلس جیسے آج کل لیبیا کہتے ہیں، وہی طور پر سلطنت عثمانیہ کا ایک حصہ
تھا۔ اٹلی کے پاس بری اور بحری قوت بہت زیادہ تھی اور طرابلس اس کے بیسٹون
واقع تھا۔ سلطنت عثمانیہ کے پاس بحری بیڑا کوئی نہ تھا، اس کی فوجیں مصر سے
گزر کر طرابلس پہنچ سکتی تھیں، لیکن انگریزوں نے مصر کا راستہ روک لیا۔
نوجوان بہادر ترک بھیس بدل بدل کر مصر کے غیر معروف راستوں سے

گزرتے ہوئے نظر ابلس پہنچے اور عربوں کو منظم کر کے انہوں نے اٹلی کی فوجوں سے
 لڑایا۔ ابن بہادر ترکوں میں انور پاشا شہید نیازی بے شہید، غازی عصمت النور،
 غازی مصطفیٰ کمال اور سیویوں و مہرے جو انہر قابل ذکر ہیں جن کے نام تاریخ کے صفحات
 پر ہمیشہ زندر ہیں گے۔ یورپی طاقتوں پر اٹلی کی نامرادی کا راز آشکارا ہو گیا تو انہوں
 نے بلقانی ریاستوں کو شہ دے کر ترکی پر حملہ کر دیا۔ اس طرح ترکوں کے گھر میں
 جنگ شروع ہو گئی اور بہادر ترک سالاروں کو نظر ابلس چھوڑ کر واپس آنا پڑا۔

یہ نظم اقبال نے شاہی مسجد لاہور میں پڑھی تھی خود بھی روئے تھے اور
 مسلمانوں کو بھی بے طرح رلایا تھا لفظ ثانی میں اس کا یہ شعر قلم زد کر دیا۔
 ہوا رفتی اجل اشتیاق آزادی

گراں: ناقابل برداشت، یعنی شاق۔ آیہ رحمت: حضرت رسول
 اکرم صلعم جن کی ذات مبارک سر ایا رحمت تھی۔ ولا: محبت۔ ملائک: ملک کی
 جمع۔ فرشتے۔ آ بلیغہ: شیشہ، صراحی۔

پہلا بند | جب زمانہ کا ہنگامہ میرے لئے درجہ ناگوار اور ناقابل برداشت ہو گیا
 تو میں نے سفر کا سامان باندھا اور دنیا سے رخصت ہو گیا۔ اگرچہ میں نے صبح و شام
 کی قید میں زندگی کے دن کاٹے لیکن اس دنیا کے پرانے نظام سے ابط پیدا نہ کیا
 فرشتے مجھے رسالت کی محفل میں لے گئے اور رحمت عالم صلعم کے حضور میں پیش کر دیا۔
دوسرا بند | حضور صلعم نے فرمایا کہ اے مجاز کے باغ کے بلبل جس کے غنموں کی
 حرارت سے باغ کی ہر گلی کا دل پگھل رہا ہے، تیرا دل ہمیشہ ہماری محبت کی
 شراب کے نشہ میں چور رہتا ہے۔ تیری افتاد کا بھی وہی درجہ ہے کہ غنجر بھرے

سجدوں کو اس پر رشک آئے۔ تو دنیا کی لپستی سے اڑ کر آسمان کی طرف آیا فرشتوں
 نے تجھے اونچا اڑانا سکھا دیا۔ باغ جہاں سے خوشبو کی طرح نکل کر آیا ہے۔
 بھلا یہ تو بتا کہ ہمارے لئے کیا تحفہ لایا ہے؟

تیسرا بند | میں نے عرض کیا کہ حضور! دنیا میں آرام اور امن چند نصیب نہیں۔ وہ
 زندگی تیسرے نہیں آتی جس کی سب کو تلاش ہے، اگرچہ وہاں کے باغ میں لالے اور
 گلاب کے ہزاروں پھول ہیں لیکن وہ کلی دکھائی نہیں دیتی جس میں وفا کی خوش بو
 ہو، تاہم میں حضور کی بارگاہ میں پیش کرنے کے لئے شیشی کی ایک صراحی لایا
 ہوں جو چیز اس میں بھری ہوئی ہے، وہ بہشت میں بھی نہیں ملتی حضور والا!
 اس میں آپ کی امت کی آبرو جھلک رہی ہے یعنی یہ شہیدانِ طرابلس کے خون سے لبریز ہے۔

شفا خانہ حجاز

تمہیدی نوٹ | اخباروں میں یہ اطلاع چھپی تھی کہ انگریزوں کی کوشش سے
 جدہ میں ایک شفا خانہ کھولا جا رہا ہے اور اس کے لئے یہاں چندہ بھی ہوا تھا جو
 بزرگانِ ملت حجاز مقدس میں انگریزی اثر پھیلنے کو قومی اور اسلامی مصلحتوں کے
 خلاف جانے تھے انہوں نے اسے اچھا نہ سمجھا۔ اسی موقع پر اقبال نے یہ
 شعر کہے تھے چنانچہ وہ تجویز ملتوی ہو گئی اور اس کے التواری میں یہ نظم سب سے
 بڑھ کر موثر ثابت ہوئی۔

جدہ: حجاز کی مشہور بندرگاہ جہاں سے مکہ معظمہ صرف اڑتالیس میل ہے
 نام بحری جہاز اسی بندرگاہ پر جا جیوں کو اتارتے ہیں حبیب: عربی میں اس کے

معنی ہیں گریبان، فارسی اور اردو میں کیسہ۔ اقبال نے جیب کو ایسے انداز سے استعمال
 کیا ہے کہ ذہن دونوں معنی کی طرف منتقل ہوتا ہے یعنی یہ معنی بھی لئے جاسکتے ہیں کہ
 اپنا ہاتھ گریبان کی طرف بڑھا اور یہ دیوانگی کی ایک علامت ہے۔ یہ بھی مراد لی
 جاسکتی ہے کہ جیب میں ہاتھ ڈال اور چندہ نکال۔ وارا الشفا، شفا خانہ ہسپتال
 حوالی: گرد و نواح بعلی: بلفظی معنی کنکر بلی زمین، بکہ مغلطہ میں زمین کے ایک ٹکڑے
 کا نام ہے جہاں کنکر زیادہ ہے۔ عام اصطلاح میں اس سے مراد خورد مغلطہ ہے۔
 عیسیٰ اور مسیحی: دونوں لفظ اس میں ڈاکٹر کے لئے استعمال کئے گئے ہیں۔
 پہلا بند | توہم کے ایک رہنما نے اقبال سے کہا کہ جدہ میں ایک ہسپتال شفا خانہ
 حجاز کے نام سے کھلنے والا ہے تو حجاز کے خاص شہداء میں سے ہے جب کسی سے
 اس پاک سہریں کی داستان سنتا ہے تو تیری خاک کا ذرہ ذرہ تڑپ اٹھتا ہے اور
 لوگ تجھے حجاز کا دیوانہ کہتے ہیں۔ اب وقت ہے کہ تو اپنی دیوانگی کا کرشمہ کھائے
 زرا اپنا ہاتھ جیب کی طرف بڑھا اور چندہ دے۔ بکہ مغلطہ کے گرد و نواح میں شفا خانہ
 کا ہونا بہت ضروری ہے۔ لازم ہے کہ بیمار کی نبض ماہر ڈاکٹر کے ہاتھ میں ہے۔
 دوسرا بند | میں نے کہا جس طرح حقیقت حجاز کے لباس میں چھپی ہوئی
 ہے اسی طرح زندگی موت کے پردہ میں چھپی ہوئی ہے۔ مراد یہ ہے کہ زندگی
 عارضی شے ہے، مگر حقیقت حجاز کی ہے۔ اور موت حقیقت ہے، وہ لازماً
 آئے گی۔ اس سے مفر نہیں۔ عاشق نے موت کے زہر کا گھونٹ پی کر جو لذت
 حاصل کی، وہ خضر کو کسی ٹھکر کی شراب پی کر حاصل نہ ہوئی آپ دوسروں کو
 زندگی کا پیغام دیں مجھے اس پیغام کی ضرورت نہیں۔ میں تو حجاز کی

مقدس سرزمین میں مرنے کا آرزو مند ہوں۔ آپ میرے شفاخانہ کا پیغام کیا لائے
ہیں، بھلا درمند لوگوں کو ڈاکٹر سے کیا کام؟

جواب شکون

تمہیدی نوٹ | یہ نظم ۱۹۱۳ء کے جلسہ عام میں پڑھی گئی تھی جو موچی دروازہ کے
باہر بعد نماز مغرب منعقد ہوا تھا۔ یہ نظم بھی اقبال چھپوا کر لائے تھے اور ہزاروں کی تعداد میں
جلد گاہ ہی میں بیک گئی تھی۔ اس کی پوری رقم بلقان فنڈ میں دے دی گئی تھی جیسا کہ
اس کے عنوان سے ظاہر ہے، یہ گویا خدا کی طرف سے شکونہ کا جواب ہے، نظر ثانی میں
اس کے بعض بند قلم زد کر دیئے گئے اور بعض بندوں کی ترکیب بھی بدل دی گئی۔
قدسی الاصل میں کی اصل پاک ہو، کشتیاں، وہ چھوٹے چھوٹے ان
گنت ستارے جو رات کو آسمان پر ایک راستہ کی شکل میں نظر آتے ہیں۔
رضوان: بہشت کا داروغہ۔ نمکان زمین: سکون جمع ساکن زمین کے رہنے
وانے، کیف و کم: چیزوں کی کیفیت اور مقدار، کیف و کم کا عالم اور دانا سے
کہیں گے جو جسمانی و عقلی، مادی و روحانی حقیقتوں سے پوری طرح آگاہ ہو۔
شان تہی: ایران کے قدیم شہنشاہوں میں ایک خاندان تھا جس کے ہر بادشاہ کے
نام سے پہلے کے کالافیا آتا تھا مثلاً کیمسرو، کیکاؤس، کیقباد۔ یہاں سے اوچے
درجہ کے شہنشاہوں کی شان۔ اتحاد: دین سے، جانا، فاطر، مستی: کائنات
پیدا کرنے والا، لوٹ: آلائش، کھوٹ، مراعات، رعایت فوق الامراک:
سمجھ سے بالا، مغفور: چین کے بادشاہوں کا پرانا لقب، مجبور بچھے ہوئے۔

گل بر انداز: پھول یا ہر پھینکنے والی یعنی پھول برسائے والی۔ افق ثابلی:
 افق کو چمکانا۔ ٹھنڈا۔ جو پھل چن چکی ہوں یعنی کامیاب۔ کاہیدہ: کمزور
 اور جہائے ہوئے۔ بالیدہ: خوب بڑھے ہوئے۔ بطون: پیٹ۔ بروندی:
 پھل پانا، پھلنا پھولنا یعنی کامیاب ہونا۔ یورش: تاتار: اشارہ ہے چنگیز خاں
 کے حملہ کی طرف جس نے اسلامی دنیا کی اینٹ سے اینٹ بجا دی تھی۔ اس یورش
 میں لاکھوں مسلمان شہید ہوئے۔ بڑے بڑے اسلامی شہر جیسے قندھار، ہرات،
 نیشاپور، بلخ، اصفہان، بغداد وغیرہ ویران کر ڈالے گئے لیکن چنگیز خاں کی اولاد
 نے تیسری چوتھی پشت میں خود اسلام قبول کر لیا اور وہ اس دین حق کے محافظ
 بن گئے۔ یورش بلغاری: مراد ہے بلغاریہ کا حملہ ترکی پر۔ یہ اشارہ بلغاریہ
 اور اس کی ساتھی بلغاری ریاستوں کی طرف جن کے حملہ کے باعث جنگ بلغاریہ
 چھٹی سنہیں: گھوڑے کا ہنسانا۔ **رَفَعْنَا لَكَ ذِكْرَكَ**: اشارہ ہے
 سورۃ الم نشرح کی آیت کی طرف بمعنی ہیں: اے پیغمبر صلعم، اہم نئی خبر
 سن کر دیا۔ مردم چشم، آنکھ کی تیلی۔ کالی دنیا: اشارہ ہے افریقہ کی طرف۔
 ہلالی دنیا: وہ دنیا جس کا پرچم ہلالی ہے۔ اشارہ افریقہ ہی کی طرف ہے لیکن
 اقبالیہ بتانا چاہتے ہیں کہ یہ ساری دنیا مسلمان کی ہے۔ سپر: وصال۔

بند (۱)

جوابات حل سے نکلے وہ بڑی موثر ہوتی ہے۔ اگرچہ اس کے پرنہ ہوں لیکن
 اٹنے کی قوت ہوتی ہے اور وہ ہر جگہ پھیل جاتی ہے۔ یہی بات کی اصل پاک ہوتی
 ہے، اس لئے وہ ہندی کی طرف جاتی ہے اور زمین سے اٹھ کر آسمان پر پہنچ

جاتی ہے۔ میرا عشق فتنہ پیدا کرنے والا، سرکش اور چالاک تھا۔ اسے کوئی چیز ڈرا
یا دبا نہیں سکتی تھی، میرا بے خوف نالہ دل سے اٹھا تو آسمان چر کر نکل گیا۔

بند (۲)

یہ نالہ بوڑھے آسمان نے سنا تو کہا، بھئی! کہیں کوئی فریاد کرتا ہوا معلوم
ہوتا ہے، سیارے بولے کہ کہیں کا سوال نہیں، یہ آواز تو عرش بریں سے آرہی
ہے۔ چاند کہہ رہا تھا کہ تم غلط کہتے ہو، یہ صدا تو زمین کے کسی رہنے والے
کی ہے۔ کہکشاں نے کہا کہ میں تو سمجھتی ہوں ہمیں کوئی چھپا ہوا بیٹھا ہے۔
میری شکایت اگر کسی نے کچھ سمجھا تو وہ رضوان تھا۔ اس نے فوراً اندازہ
کر لیا کہ یہ بہشت سے نکالا ہوا آدمی ہے۔

بند (۳)

فرشتے بھی حیران تھے کہ یہ آواز کیا ہے! عرش والوں پر بھی کچھ کھلا کہ اس میں کیا
بھید ہے! انہیں تعجب تھا کہ کیا آدمی کی دُور دھوپ عرش تک بھی پہنچے گی
جسکی بھی اڑنا سیکھ گئی ہے! افسوس زمین کے رہنے والے ادب کے تقاضوں کو
کس طرح پشت پٹائی ہوئے ہیں۔ یہ پستی کے باشندے کس قدر شوخ اور گستاخ ہیں۔

بند (۴)

شوخی بھی سہی لیکن اتنی کہ خدا سے بھی ناراضی کا اظہار کیا جا رہا ہے۔ کیا یہ
وہی آدم ہے جسے فرشتوں نے سجدہ کیا تھا؟ ہم نے مانا کہ وہ کائنات کی تمام
حقیقتوں سے آگاہ ہے لیکن شکر اور نبردگی کے بھید سے اب تک یہ معلوم ہوتے ہیں
کو اپنی قوت تغیر پڑا فخر ہے لیکن بے سمجھوں کو بات تک کرنے کی تمیز نہیں۔

بند (۵)

یعنی اس حالت میں باری تعالیٰ کی بارگاہ سے آواز آئی کہ تیری کہانی بڑی
دردناک ہے۔ اے سن کر رنج ہوا۔ تیرا پیالہ بے قرار آنسوؤں سے بھر ہوا ہے
تیرے نعرہ مستانہ سے آسمان گونج اٹھے۔ تیرے دیوانے دل کی زبان کتنی شوخ
ہے؟ اگرچہ تو نے شکایت لیکن اے اس حسن خوبی سے ادا کیا کہ شکایت نہ کر
بن گئی اور بندوں کو خدا سے بات چیت کا موقع مل گیا۔

بند (۶)

ہم تو ہمیشہ کشش پر مائل رہتے ہیں لیکن کوئی سوالی ہی نہیں۔ چاہئے والا
ہی کوئی نہ ہو تو راستہ کسے دکھائیں ہم نے تو پرورش کو نام کر رکھا ہے لیکن
قبول کرنے والا جو ہر ہی نہ ہو تو نتیجہ کیا نکلے؟ ہم تو سمجھتے ہیں کہ یہ وہ مٹی ہی
نہیں جس سے آدم بن سکے کسی میں قابلیت ہو تو ہم اسے شہنشاہوں کی شاہی عطا
کرتے ہیں اور ڈھونڈنے والے کوئی دنیا دہ سے دیتے ہیں۔ آخری مصرع میں شاہ
کو عبس کی طرف سے جس نے امریکہ دریافت کیا۔
امریکہ ہی کوئی دنیا کہا جاتا ہے اس لئے کہ وہ بہت بعد دریافت ہوئی۔

بند (۷)

مسلمانوں کی حالت کیا ہے؟ ہاتھوں میں زنجیریں دل دین سے پھیلنے
کے عادی ہیں۔ یہ اتنی تو رسول (حضرت رسول اکرم صلیم کے لئے کچھ عزت کا باعث
نہیں ہو سکتے۔ وہ جو بت توڑنے والے مسلمان تھے، اٹھ گئے، جو باقی رہے وہ
تو بت تراشتے پھرتے ہیں۔ باپ ابراہیم تھے اور بیٹے اذہر ہوئے۔ شراب پینے والے

بھی نئے، شراب بھی نئی اور ٹھکے بھی نئے کعبہ کا حرم بھی نیا بت بھی نئے اور تم بھی نئے۔
 مراد یہ ہے کہ اسلامی تعلیمات اور اسلامی کووارسکی کوئی چیز پائی نہیں ہے۔
 پورا کا رجاتہ ہی بدل گیا۔ ہزار نئی حصلتیں، تمہارے شیوے، تمہارے طریقے تمہارے
 لقب العین، ان میں سے کوئی بھی چیز اسلامی نہیں۔

بند (۸)

وہی زمانہ تھا جب اسلام ہی ہر اچھائی کا سرسارہ سمجھا جاتا تھا۔ اسی جنگل میں
 پیدا ہونے والے لالہ پر موسم بہار کو ناز تھا۔ جنگل میں پیدا ہونے والا لالہ اس لئے
 کہا کہ اسلام نے عرب میں پرورش پائی، جہاں آبادی بہت کم ہے اور اس کا
 پڑا حصہ بیابان ہے۔ ہر مسلمان خدا کی راہ میں مرنے کے لئے تیار رہتا تھا۔ تم
 نے شکوہ میں مجھ پر جانی ہونے کا طعنہ دیا۔ یہی نہیں جانی، کبھی تمہاری محبتوں کا مرکز
 تھا۔ اگر میں نہیں جانی ہوں تو جاؤ کسی ایسے آقا سے غلامی کا رشتہ جو رلو جو یک جانی ہو
 اور میرے بھجے ہوئے رسول (محمد مصطفیٰ صلعم) کی ملت کو آفاقی اور عالم گیر رہنے دو بلکہ تمہاری
 بناو بیسی کسی ایک مقام سے وابستہ نہ کر لو۔

یہ بند شکوہ کے اس شعر کا جواب ہے۔

کبھی ہم سے کبھی غیروں سے شاسانی ہے بات کہنے کی نہیں تو بھی تو ہر جانی ہے

بند (۹)

صبح کے وقت اٹھنا اور رسول (اکرم صلعم) کے بتائے ہوئے طریقہ کے
 مطابق خدا کی عبادت کرنا تمہارے لئے کس قدر جو مہل ہے معلوم ہونا ہے کہ ہم سے
 تمہیں کوئی پیار نہیں۔ نیند سے پیار ہے طبیعتیں آزاد ہوئیں۔ ان پر رمضان شریف کے

روزے رکھنا بھی بھاری ہے۔ اسلام کے بنیادی حکموں سے بے پروائی کو سامنے رکھو اور کہو کہ کیا وفاداری کے طریقے یہی ہوتے ہیں۔ قوم مذہب سے بنتی ہے، تمہیں مذہب سے کوئی تعلق نہیں۔ لہذا تمہاری قوم کا بھی کوئی وجود نہ رہا اگر کشش باقی نہ رہے تو ستاروں کی محفل کیونکر قائم رہ سکتی ہے۔

اس شعر میں یہ حقیقت بیان کی کہ جس طرح ستاروں کا نظام کشش کی بنا پر قائم ہے، اسی طرح قومی نظام مذہب کی بنا پر چلتا ہے۔

اس بند میں 'شکوہ' کے مندرجہ ذیل شعر کا جواب ہے:

پھر بھی ہم سے یہ گلہ ہے کہ وفاداری ہم وفادار نہیں، تو بھی تو دل دار نہیں

بند (۱۰)

جنہیں دنیا میں کوئی بہتر نہیں آتا وہ تم ہو۔ تمہاری ہی قوم ہے جسے اپنے ٹھکانے کی کوئی پروا نہیں۔ تم وہ کھلیاں ہو جس میں بھلیاں آرام کر رہی ہیں۔ تم تو اپنے بزرگوں کے قبرستان بھی بیچ کھاتے ہو۔ اگر قیروں کی تجارت کو اپنے لئے نیک نامی کا باعث سمجھتے ہو اور تمہیں اس بیوپار سے مار نہیں آتی تو کیا پتھر کے بتل جانے پر انہیں سینے نہ لگو گے؟

اس زمانہ میں لاہور کے مختلف حصوں کے اسلامی قبرستان لوگوں کے قبضہ میں جا رہے تھے اور قبریں صاف کر کے ان پر مکان بنا رہے تھے۔ شعر میں اسی حالت کی طرف اشارہ ہے۔

اس میں 'شکوہ' کے مندرجہ ذیل شعر کا جواب ہے:

قوم اپنی جو زر و مال جہاں پر مرتی بت فروشی کے عوض بیکنی کیوں کرتی

بند (۱۱)

نمانہ کے صفحے سے کس نے باطل کو مٹایا؟ انسانوں کو کس نے غلامی سے چھڑایا؟ میرے کعبہ کو کس نے پشیمانوں سے بسایا؟ میرے قرآن کو کس نے سفینوں سے لگایا؟ بے شک وہ تمہارے ہی باپ دادا تھے، مگر تمہاری حالت کیا ہے؟ ہاتھ پر ہاتھ رکھے آنے والی کل کا انتظار کر رہے ہو۔
اس بند کے ابتدائی دو شعر شکوہ کے ہیں صرف ہم نے کی جگہ کس نے بنا دیا۔

بند (۱۲)

تم نے کیا کہا کہ مسلمان سے ہم نے حور کا صرف وعدہ ہی کیا؟ اگر کوئی غلط شکایت بھی کرے تو اس کے لئے لازم ہے کہ عقل سے کام لے، کائنات پیدا کرنے والا خدا عادل ہے۔ روز ازل سے عدل و انصاف ہی اس کا دستور چلا آتا ہے۔ کافر کو محل اور حوریں اس وقت ملے جب اس نے مسلمانوں کے سطر لقمے اختیار کر لئے، تم میں حوروں کا چاہنے والا ہی کوئی نہیں، بطور کا جلوہ تو اب بھی موجود ہے لیکن اس کے لئے موسیٰ بھی تو ہونا چاہئے۔
اس میں شکوہ کے مندرجہ ذیل شعر کا جواب ہے۔

تہر تو یہ ہے کہ کافر کو ملیں حور و قصور اور بے چارہ مسلمان کو فقط وعدہ حور

بند (۱۳)

مسلمان قوم کی خصوصیت یہ ہے کہ اس کے تمام افراد کا نفع اور نقصان مشترک ہوتا ہے۔ اس کا بچی، دین، ایمان، کعبہ، خدا اور قرآن ایک ہے پھر وہ لوگ ذر فوں میں کیوں کر بیٹھ سکتے؟ اے کاش! تم لوگ بھی ایک ہوتے لیکن

تمتاری حالت کیا ہے؟ کہیں فرقہ بندی کے باعث پھوٹ پڑی ہوئی ہے۔
 کہیں ذاتوں کے اختلاف نے بخشیں ٹکڑے ٹکڑے کر رکھا ہے۔ کیا دنیا میں فرسوخ
 پانے کے یہی ڈھنگ ہیں؟

بند (۱۴)

کون ہے جس نے برگزیدہ اور چنے ہوئے رسول پاکؐ کا طریقہ ترک کیا؟ کون
 ہے جس نے حق و صداقت کو چھوڑ کر وقت کی مصلحت کو اپنے کاروبار کا معیار
 قرار دیا یعنی حقیقت کو چھوڑ کر مصلحت کو سامنے رکھا۔ کون ہے جس کی آنکھوں میں
 غیروں کے طور طریقوں کو خاص عزت اور وقعت حاصل ہوئی؟ کون ہے جس کی
 نگاہیں بزرگوں کے دستور سے بیزار ہو گئیں؟ یہ سب کچھ موجودہ زمانہ کے مسلمان کہتے
 ہیں۔ ان کے دلوں میں دین کی کوئی حرارت نہیں۔ ان کی روح اساس سے خالی
 ہو چکی ہے۔ یہ کیا اندھیر ہے کہ انہیں محمد رسول اللہ صلعم کے پیغام کا چرخی پاس نہیں ہا۔

بند (۱۵)

مسببوں میں صفیں بانڈھ کر کھڑے ہوتے ہیں تو غریب، روزہ کی مشقتیں برداشت
 کرتے ہیں تو غریب، اگر کوئی ہمارا نام لیتا ہے تو غریب، اگر کوئی تمہارا پرہ رکھتا ہے
 تو غریب، غرض اسلام کا جو کچھ بھی باقی ہے وہ غریبوں میں پایا جاتا ہے بلکہ
 بیضار انہیں کے دم سے زندہ ہے۔ اس کے برعکس امیروں کی حالت
 دیکھو، وہ دولت کے نشہ میں ہم سے بالکل غافل ہو چکے ہیں۔

بند (۱۶)

قوم کے وعظوں میں خیالات کی خشکی باقی نہ رہی۔ وہ جو کچھ کہتے ہیں، اس میں

روح ایمان کی کوئی جھلک نظر نہیں آتی۔ ایک وقت تھا کہ ان کی طبیعتیں بجلی کی طرح نیر نکھیں اور ان کی زبان سے جو الفاظ نکلتے تھے وہ دلوں میں آگ لگا دیتے تھے۔ اب وہ حالت جاتی رہی۔ اذان کی رسم بے شک اب تک باقی ہے لیکن اس میں بلاں کی روح کہاں؟ فلسفہ بگھارنے والے بہت مل جائیں گے لیکن غزالی کی طرح فلسفہ سے دین کا صحیح کام لینے والے کہاں ہیں؟ مسجد میں رو رہی ہیں اس لئے کہ وہ نمازی باقی نہیں رہے جو اصل اسلامی اوصاف کے پکیر تھے۔

بند (۱۷)

شور مچا ہوا ہے کہ مسلمان دنیا سے اٹھ گئے لیکن جن مسلمانوں کے اٹھ جانے کا نکتہ کیا جا رہا ہے ہم کہتے ہیں کہ وہ تھے کہاں؟ تم اپنے آپ کو مسلمان کہتے ہو جن کی وضع قطع عیسائیوں کی سی ہے اور رہنا سہنا ہندوؤں کا۔ سارا ایسے مسلمانوں کو دیکھ کر تو یہودی بھی تڑپا جائیں تم نے اپنے آپ کو ذاتوں میں بانٹ رکھا ہے۔ کوئی سید ہے، کوئی مغل ہے، کوئی افغان ہے۔ یہ تو بتاؤ کوئی مسلمان بھی ہے؟ مراد یہ ہے کہ ذاتوں پر فخر اس قدر مرقی کر گیا ہے کہ مسلمان ہونے کا امتیاز ہی بھول گئے۔ حالانکہ قرآن نے سب کا نام مسلمان رکھا تھا جیسا کہ

يٰۤاَيُّهَا الَّذِيْنَ اٰمَنُوْا اٰمَنُوْا بِاللّٰهِ وَرُوْطُوْا بِاللّٰهِ ذٰلِكُمْ اَتَمُّ لِلدِّيْنِ وَلَيَسِّرَ اللّٰهُ لِيُخْرِجَكُمْ مِّنْ اَرْضِكُمْ اِنَّ اللّٰهَ لَشَاكِرٌ عَلِيْمٌ

بند (۱۸)

مسلمان کی شان کیا تھی؟ وہ تقرب کرتا تھا تو اس کی حق گوئی اور دست بازی ہر خوف سے پاک ہوتی تھی۔ اس کے عدل و انصاف کا یہ حال تھا کہ اس کے دامن پر رعایت کا کوئی دھبہ نہ لگ سکتا تھا۔ مسلمان کی فطرت کا پورا جیسا سے

نمی حاصل کرتا تھا یعنی حیا اس کی فطرت کا جو ہر کھتی۔ باقی رہی بہس اداری اور
 جو انکھردی تو اس میں اس کا پایہ اتنا بلند تھا کہ سمجھ ہی میں نہا سکتا تھا۔
 واضح رہے کہ اقبال نے ان چاروں خصوصیتوں میں حلقائے راشدین کے
 ممتاز ترین وصف سامنے رکھے ہیں حضرت صدیق اکبرؓ سے صداقت اور راست مازی
 نبی حضرت عمر فاروقؓ سے عدل حضرت عثمان غنیؓ سے حیا اور حضرت علیؓ سے شجاعت
 اپنے آپ کو دوسروں کے غم میں گھلا دینا اس کی شراب کا کیف تھا اور
 ذاتی اغراض سے پاک رہنا اس کی صراحی کھتی۔ مراد یہ ہے کہ مسلمان ہر لحظہ
 دوسروں کو راحت پہنچانے کے لئے وقف رہتے تھے۔ ان کی ذاتی غرض کوئی نہ
 کھتی۔ وہ اپنے کاموں کا اجر خدا سے تعالیٰ کے حوالہ کر دیتے تھے۔

بند (۱۹)

پہر مسلمان باطل کی رگ پر نشتر بن کر لگتا تھا۔ عمل اس کی زندگی کے لئے
 آئینہ کا جو ہر تھا۔ اسے اپنی قوت بازو پر بھروسا ہوتا تھا اور اسی بھروسہ پر وہ
 مردانہ وار سب کام کرتا تھا۔ بختیں ہر لحظہ موت کا خوف کھائے جا رہا ہے مسلمان خدا
 کے سوا کسی سے نہ ڈرتا تھا۔ اگر بیٹے کو باپ کا علم یاد نہ ہو تو اسے باپ کا ورثہ
 پلنے کے قابل کیوں سمجھا جائے؟

بند (۲۰)

تمہارا حال کیا ہے؟ جسے دیکھو آرام طلبی کی شراب سے مست نظر آنا
 ہے تم اپنے آپ کو مسلمان سمجھتے ہو؟ مسلمان کا یہ طریقہ ہوتا ہے؟ تم میں حیدر
 حضرت علیؓ کا سا فقر نہیں عثمان (حضرت عثمان غنیؓ) کی سی دولت نہیں بزرگوں

تھیں کیا روحانی نسبت ہے؟ بزرگوں کی حالت یہ تھی کہ انہوں نے اپنے اسلام کی بدولت زمانہ بھری عزت پائی اور تم قرآن کو چھوڑ کر ہر جگہ ذلیل و خوار ہو گئے۔

بند (۲۱)

تم آپس میں ایک دوسرے سے لڑتے جھگڑتے رہتے ہو تمہارے بزرگ ایک دوسرے کے ساتھ محبت اور مہربانی سے پیش آتے تھے۔ وہ قرآن کے الفاظ میں رَحْمَاءٌ بَيْنَهُمْ کی زندہ مثالیں تھے تم خطاؤں کے پتلے ہو اور ایک دوسرے کا نقص نکالنے کے درپے رہتے ہو تمہارے بزرگ دوسروں کی خطاؤں پر پردہ ڈالتے تھے اور باہم عطف و کرم سے پیش آتے تھے یقیناً ہر گروہ کی یہ بات ہے کہ تریاکی باندی پر جانیٹھے اور تمہاری خواہش میں ہی ہے کہ اپنے بزرگوں کی طرح عروج حاصل کرو لیکن پہلے بزرگوں کا مہا سلیم اور پاکیزہ خلب تو پیدا کرو۔ ان میں اسلامی حیثیت لہریں۔ نے رہی تھی نتیجہ یہ نکلا کہ انہیں چین و ایران کی شنشاہیاں مل گئیں تم یوں ہی باتیں کر رہے ہو یا تم میں بزرگوں کی حیثیت موجود ہے؟

بند (۲۲)

تم اپنے آپ کو تباہ کر رہے ہو اور اپنی بستیاں ٹھہرا رہے ہو۔ تمہارے بزرگ غیر متمند اور خود دار تھے تم بھائی چارہ سے دور بھاگتے ہو اور وہ بھائی چارہ پر قربان ہوتے تھے تمہیں بانوں کے سوا کچھ نہیں آتا۔ مہر سے پاؤں تک عمل ہی عمل تھے تم ایک ایک کھلی کے لئے ترستے ہو۔ ان کے پہلو میں باغ موجود تھے۔ قوموں کو اب تک ان کی داستانیں یاد ہیں۔ اس کائنات کے صفحہ پر ان کی حق گوئی اور راست بازی کے نقش کندہ ہیں۔

بند (۲۳)

تمہاری کیا حالت ہے؟ نوجوانوں پر ایک نظر ڈالو۔ وہ ستاروں کی طرح قوم کے افق پر چمکتے ہیں۔ ہندی بت کی محبت میں برہمن کی طرح اسے پوجنے لگے۔ اپنے دینی اصول و مقاصد کا کوئی خیال نہ رکھنا مرنے کا شوق ہوا تو ایسے اُسے کہ کھکانے ہی سے الگ ہو گئے۔ ان میں بے عملی تو پہلے ہی سے تھی۔ دین سے بھی بدگمانی شروع ہو گئی۔ نئی تہذیب نے انہیں ہر پابندی سے آزاد کر دیا۔ اور کعبہ سے اٹھا کر بت خانہ میں لایا۔

یہ اس زمانہ کے نوجوانوں کا حال ہے جو کالجوں میں زیر تعلیم تھے یا تعلیم پا کر فارغ ہو چکے تھے۔ بند (۲۴)

قیس کی طرح جنوں عشق کے ذوقداروں نے بیابان کی تہنائی میں مصیبتیں اٹھانے کا سلسلہ ختم کر دیا۔ انہوں نے شہر کی ہوا کھائی اور سحر میں کشت لگانا ترک کر دیا۔ مجنوں تو خیر دیوانہ ہے۔ وہ بستی میں رہتا ہے۔ یا نہ رہے لیکن اس بات پر اصرار ہے کہ لیلا کے چہرے سے پردہ اٹھ جائے۔ مجنوں کے ظلم کا کلمہ باقی نہ رہے۔ بیدار کی شکایت نہ کی جائے۔ جب عشق آزاد ہو چکا ہے تو حسن کی آزادی کیوں ضروری نہیں۔

اس بند میں بھی نوجوانوں کی حالت کا نقشہ پیش کیا گیا ہے جو پردہ اٹھانے کے سمرگرم تھے۔ اور اپنے قومی شیعوں کو چھوڑتے جا رہے تھے۔

بند (۲۵)

مادیت کا موجودہ دور ایک علی ہے جو ہر گلیاں کو پھینک رہی ہے اس سے

نہ کوئی باغ محفوظ ہے نہ کوئی بیابان۔ یہ جو نئی آگ بھڑکی ہے، پرانی قومیں اور
 تہذیبیں اس کا ایندھن بن رہی ہیں۔ یہ سب کو تباہ کرنا کستر کر دے گی۔ آخری
 رسول صلعم کی امت کے پیرامین تک بھی شعلے پہنچ رہے ہیں۔ آج بھی اگر حضرت
 ابراہیمؑ کا سا ایمان پیدا کر لیا جائے تو یہ آگ بلخ بن سکتی ہے۔

بند (۲۶)

یہاں سے امید کا پیغام شروع ہوتا ہے جس میں بتایا گیا ہے کہ مسلمانوں کا
 ازیم نوع قریب آگیا ہے، اس کے آثار نمایاں ہو رہے ہیں اسلام کبھی ٹٹ نہیں
 سکتا۔ دنیا کو مسلمان کی ضرورت ہے۔ اسے چاہئے کہ محبت نہ پارے جہاں جائے
 توحید کا پیغام پہنچائے اور رسول پاک صلعم کے نام مبارک سے ہرگز اجالا کر دے۔
 اے مانی! تو باغ کا بگڑا ہوا رنگ دیکھ کر ریشیاں نہ ہو۔ دیکھ شاخوں سے
 کلیاں چوٹنے والی ہیں، یہ تاروں کی طرح جھکیں گی اور شاخوں میں روشنی پھیل جائے گی۔
 گھاس پھوس اور کوٹا کرکٹ یہاں سے صاف ہو رہا ہے۔ مسلمان شہیدوں کے
 خون کی لالی پھول برسا رہی ہے۔ زردا دیو تو آسمان کا زنگ سنا ہی ہے اور ارض پر
 وہ روشنی نمودار ہو چکی ہے جو سورج کے نکلنے کے وقت نمودار ہوتی ہے۔

بند (۲۷)

تہذیب کے باغ میں ایسی قومیں بھی ہیں جو عنف کا پھل پا چکی ہیں ایسی بھی
 ہیں جو پھل سے محروم ہیں اور ان پر خزاں چھا گئی یعنی وہ بے گھمے بے گھمیں بیکروں پودے
 ہیں جو بڑھ نہ سکے! ایسے بھی ہیں جو نشوونما پا کر گھس گھس پھینچ گئے بیکروں پودے
 ایسے بھی ہیں جو ابھی باغ کی تہ میں چھپے ہوئے ہیں۔ اسلام کا پودا پھولنے پھلنے

میں ایک نمونہ کی حیثیت رکھتا ہے۔ یہ سیکڑوں صدیوں کی باغبانی کا پھل ہے
یہی سب کے لئے نشوونما کا سبق ہے۔

بند (۲۸)

اے مسلمان! تیرے دامن کا سر اور وطن کی گرد سے پاک ہے یعنی تیرے
دامن کا ایک گوشہ بھی یورپی وطنیت کے غبار سے آلودہ نہ ہونا چاہئے۔ نو وہ پوسف
ہے کہ ہر مصر تیرے لئے کنعاں کا حکم رکھتا ہے یعنی دنیا کا ہر خطہ تیرا وطن ہے اور
اسلام تیری قومیت ہے۔ تیرا فائدہ کبھی برباد نہ ہو سکے گا تیرا سامان گمشدگی کی ایک
آواز کے سوا کچھ نہیں۔ تو جہاں جائے گا یہی سامان ہمارے لئے جائے گا یعنی توحید کا
پیغام، قرآن پاک کی تعلیم اور رسول پاک کا مبارک عملی نمونہ، توحید کا پودا ہے
اور تیرا رشتہ شعلہ میں دوڑتا ہے۔ تیرے فکر کا سایہ آخر سوزی بنے گا۔

شمع کو پودا اس لئے کہا کہ قوم تیری کی حیثیت ایک پردے کی سی ہوتی ہے اس
میں جو دھاگا ہوتا ہے اسے رشتہ قرار دیا۔ شمع اس دھاگے کے بغیر جل نہیں سکتی
اندا کہا کہ تیرا رشتہ شعلہ میں دوڑتا ہے۔ عاقبت یعنی آخر، درخت کا سایہ ہوتا
ہے۔ اس رعایت سے کہا کہ تیری فکر کا سایہ بہر حال سوز اور جلن کے سوا کچھ نہ
ہو گا۔ مراد یہ ہے کہ مسلمان صرف عشق حق کا پیغام لئے پھرتا ہے اور جہاں جاتا
ہے یہی پیغام پہنچاتا ہے۔

بند (۲۹)

تو ابرائین یا کسی دوسرے فلک کے مٹ جانے سے مٹ نہ سکے گا۔ کیا
شراب کے نشہ کو پیمانہ سے کوئی تعلق ہوتا ہے؟ مراد یہ ہے تو شراب کا نشہ ہے

اور ملک پمانے ہیں۔ اگر نشہ پیمانہ کے بغیر بھی قائم رہتا ہے تو ملک چھین جانے سے کیوں
 مٹے گا؟ اچھا اس حقیقت کی گواہی تاریخ سے لے لے تا تاریخوں نے اسلامی
 دنیا پر یورش کی اور دروزنک تباہی پھیلانی لیکن آخر کا وہ خود اسلام کے
 حلقہ بگوش بن گئے۔ اس طرح کعبہ کو بت خانہ سے نگہبان مل گئے۔ اے مسلمان!
 زمانہ میں حق کی کشتی کا سہارا تو ہی ہے۔ موجودہ عہد ایک اندھیری رات ہے
 اس میں صرف ایک دھندلا ستارہ چمکتا ہے اور وہ تو ہے۔

اس بند میں مسلمان کو یہ پیغام دیا کہ اگر ملک چھین گئے تو کیا ہوا؟
 تیری دولت وہ پیغام ہے جس کی برکت سے ملک ملے اور اس دولت کی
 برکت سے تو دنیا کو دوبارہ مسخر کر سکتا ہے۔

مراد یہ نہیں کہ مسلمانوں کو مانگوں کے چھین جانے سے بے پروا ہو جاؤ
 مراد یہ ہے کہ مایوس نہ ہونا چاہئے اور اسلام کی بدوشی پھیلانے میں لگے رہنا
 چاہئے جیسے جیسے روشنی پھیلے گی، دنیا مسلمانوں کی ملکیت بنتی جائے گی۔

بند (۲۰)

یہ بلغاریوں کے حملہ کا جو ہنگامہ پاپا سے اس پر پریشیاں نہ ہو یہ تو اس لئے
 ہوا کہ جو لوگ غافل پڑے سو رہے تھے وہ جاگ اٹھیں اور اپنے بچاؤ کے
 فریضہ انجام دینے لگیں۔ تو اس یورش کو دل آزاری کا سامان سمجھتا ہے؟ یہ تو
 تیری خودداری اور قربانی کا امتحان ہے۔ یہ بلا اس لئے نازل ہوئی کہ دیکھا جائے
 تو اپنی عزت و حرمت کو بچانے کے لئے کتنی قربانیاں کرتا ہے اور سرفروشی کا
 کیا ثبوت دیتا ہے۔ تو دشمنوں کے گھوڑوں کی مہنسا ہٹ سے کیوں سہم رہا ہے؟

خدا کا نور دشمنوں کی پھونکوں سے بچھ نہ سکے گا۔

آخری مصرع میں قرآن شریف کی اس آیت کا مفہوم پیش کیا گیا ہے:-
 يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُبَيِّنَ
 نُورَهُ وَلَوْ كَرِهَ الْكَافِرُونَ (چاہتے ہیں کہ جھجھا دیں اللہ کی روشنی اپنے منہ سے
 اور اللہ نہ رہے گا بدوں پورا کئے اپنی روشنی کے اور پڑے برا مانیں کافر (سورہ توبہ)

بند (۳۱)

اے مسلمان! قوموں کی آنکھ سے تیری حقیقت چھپی ہوئی ہے۔ نندگی کی
 محفل کو ابھی تک تیری ضرورت ہے۔ تیری ہی ایبانی حرارت کی بدولت زمانہ زندہ
 ہے۔ تیری خلافت اس جہان کی قسمت کا ستارہ ہے۔ یہ ستارہ ڈوب جائے تو
 زمانہ بدبختی کی تابیگی میں مبتلا ہو جائے۔ ابھی تیرے لئے فراغت کا وقت نہیں آیا۔
 بہت سا کام باقی ہے۔ توحید کے نور کو ابھی کمال کے درجہ کو پہنچانا ہے۔

بند (۳۲)

تو خوشبو کی طرح کلی میں کیوں بند پڑا ہے؟ نکل کر بکھر جا اور اس باغ
 کی بنوا کے کندھے پر اپنا سر و سامان رکھ دے۔ اگر تیرا سر یا یہ بہت حقیر ہے تو ذرہ
 سے سیلابان بن جا۔ موج کے نغمہ کی جگہ طوفان کے ہنگامہ کی صورت پیدا کر لے۔
 اپنے عشق کی قوت سے ہر پستی کو اوپر لے جا اور اس دنیا میں محمد صلعم کے
 نام مبارک کی روشنی پھیلا دے۔

بند (۳۳)

یہاں سے غنیمتہ اشعار شروع ہوتے ہیں:-

محمد (ص) کا پھول نہ ہو تو بیل گیت گانا چھوڑ دے۔ اس زمانہ کے باغ
میں کلیوں کی مسکراہٹ کبھی نظر نہ آئے۔ یہ وجود (ص) ساقی نہ ہو تو پھر نہ شراب
رہے نہ شکرے رہیں نہ نوید کی محفل رہے نہ تم رسو یہی پاک نام ہے جس کی برکت
سے آسمانوں کا تھیمہ کھڑا ہے اور اسی کی برکت سے زندگی کی نبض چل رہی ہے۔

بند (۳۴)

یہ پاک ذات جنگل میں پہاڑ کے دامن میں، میدان میں سمندر میں۔ لہر کی
گود میں، طوفان میں غرض ہر جگہ موجود ہے کیونکہ اس کے نام لیواؤں سے کوئی منہام
خالی نہیں چین کی کھنی آبادیوں سے مراکش کے بیابانوں تک اس کا آواز
ہر جگہ بلند ہے اور یہی نام مبارک مسلمان کے ایمان میں چھپا ہوا ہے یعنی ایمان کی
روح یہی ہے قوموں کی آنکھ یہ نظارہ رہتی دنیا تک دیکھتی رہے گی اور انہیں
نظر آتا رہے گا کہ رَفَعْنَا لَكَ ذِكْرَكَ کی شان کتنی بلند ہے۔

بند (۳۵)

زمین کی آنکھ کی تیلی یعنی وہ کالی دنیا جس میں تمہارے شہید پلتے ہیں،
جسے سورج کی گرمی نے پالا ہے جس پر بلبل کا پرچم لہرا رہا ہے۔ اس لئے اسے
بلالی دنیا کہنا زیبا ہے اور عاشقوں نے اس کا نام بلالی دنیا حضرت بلالی
کی دنیا رکھا ہے۔ اس سے مراد ہے افریقہ۔ وہ دنیا محمد (ص) کے مبارک
نام سے پارہ کی طرح بے قرار ہے اور اسی کی برکت سے آنکھ کے تارے کی
طرح نور کے دریا میں غوطے لگا رہی ہے۔

اے مسلمان! عقل تیری وصال اور عشق تیری تلوار ہے۔ تو اسلحہ کا درویش ہے۔ تیری خلافت سارے جہان پر چھائی ہوئی۔ ذات باری کے سوا جو کچھ ہے، اس کے لئے تیری تکبیر آگ کا حکم رکھتی ہے۔ تو اگر سچا مسلمان بن جائے، تو تیری تدبیرِ خدا کی تقدیر بن جائے۔ اگر تو نے محمد (ص) سے وفاداری کا حق ادا کیا تو ہم تیرے ہو جائیں گے۔ یہ جہان تو کچھ ہی حقیقت نہیں رکھنا لوح و قلم تیرے ہو جائیں گے۔

ساتی

بقائے دوام: ہمیشہ کی زندگی، ہنگامہ گسٹری: ہنگامہ پیدا کرنا۔
 اے ساتی! شراب پلا کر مدہوش کر دینا اور زمین پر گرا دینا تو سمجھ جانتے ہیں۔
 بات تو جب ہے کہ تو گرتوں کو سہارا دے کر تھام لے، مطلب یہ کہ اے مسلمانوں کے رہنا! قوم کو طرح طرح کے فریب دے کر اسے ذلیل کرنا سب کو آتا ہے۔ تیرا کمال تو ہم جیب جانیں کہ گمراہ اور خستہ حال مسلمانوں کو قرآن و حدیث کا پابند کر کے سید راستہ پر لائے اور پستی کے گڑھے سے نکال کر ترقی کے آسمان پر پہنچائے۔
 جو پرانے شراب پیو الے تھے، وہ تو ایک ایک کر کے دنیا سے اٹھتے جاتے ہیں اے ساتی! کہیں سے آب حیات حاصل کر کے بزم کے رندوں کو پلاتا کہ وہ ہمیشہ کئے زندہ ہیں۔ مراد یہ کہ اے قوم کے رہنا! سچے اور بے باک اور جلیل القدر مسلمان تو رفتہ رفتہ ملک عدم کو چلے جا رہے ہیں، ان کی خدائی جگہ پر

کرنے کے لئے افراد قوم کو کتاب و سنت کا درس دے ورنہ تیری ہرم بے رونق ہو جائے گی۔ تو اور تیری قوم دونوں لستی اور ذلت کے گڑھے میں گر کر بے نام و نشان ہو کر رہ جائیں گے۔

اے ساتی! تیری رات تو ہنگامہ پیدا کرنے میں گزر گئی۔ اب صبح ہونے والی ہے۔ اٹھ اور خدا کا نام لے، یعنی اے رہنما! تو نے ساری عمر غفلت اور عیش و نشاط میں گزار دی۔ اب تیری زندگی کے دن گنتی کے روگتے اس لئے خود بھی خدا اور رسولؐ کے احکام پر عمل کر اور قوم کو بھی اسی راستہ پر چلا تا کہ آخرت کے لئے نیک اعمال کا نوٹ جمع ہو جائے۔

تعلیم اور اس کے نتائج

(تضمین بر شاعر مشرق)

تمہیدی نوٹ | اس نظم میں حقیقت بیان کی گئی ہے کہ تعلیم نے اگرچہ جوانوں کو علم سے روشناس کر دیا لیکن ساتھ ہی الجھا دیا بھی آگیا، گویا کچھ ہم نے بویا تھا وہ تو اس قابل نہیں کہ کاٹا جائے اور اسے دیکھ کر ہمیں شرم آتی ہے۔ بہتر یہ ہے کہ کوئی نئی چیز ہو جسے تضمین کے لئے شاعر مشرق کا انتخاب کیا گیا جس کا نام شاہ سب ظلی بیگ تھا۔ ابتدا میں اس نے احدی تخلص اختیار کر لیا تھا۔ پھر اپنی طبیعت کی بلندی کو پیش نظر رکھتے ہوئے عرش تخلص کرنے لگا۔ وہ شاہ سب صفوی کے دربار کا شاعر تھا۔

جو شاعر اقبال نے تضمین کے لئے انتخاب کیا اس کے متعلق صاحب آنتز کو آرزو

ایک دل چسپ لطیفہ لکھا ہے اور وہ یہ کہ بلاعرشی کا اکلوتا فرزند بڑی بدصورت
 تھا کسی طرف نے اسے دیکھ کر ملا صاحب سے کہا کہ یہ شو نما ببا آپ نے
 مخدوم زادہ ہی کے متعلق موزوں فرمایا ہے۔

شرح ہم جوانوں کی ترقی سے خوش تو ہیں لیکن کبھی کبھی ہنستے ہوئے
 لب سے فریاد بھی بلند ہو جاتی ہے۔

ہم تو یہ سمجھے بیٹھے تھے کہ نوجوان تعلیم پائیں گے تو انہیں اچھے کاروبار
 کا موقع ملے گا، اچھی ملازمتیں حاصل کریں گے اور مالی اعتبار سے فارغ البالی
 ہو جائیں گے، لیکن ہمیں کیا خبر تھی کہ اس تعلیم کے ساتھ الحاد اور دین سے
 بیزاری بھی آجائے گی۔

اس میں شبہ نہیں کہ پرویز کے گھر میں شیریں کے جلوے نظر تو آنے
 لگے مگر وہ اپنے ساتھ فرہاد کا تیشہ بھی لے آئی یعنی مالی اعتبار سے فارغ
 البالی تو عیسرا گئی، لیکن ساتھ ہی دین کی بربادی کا سامان بھی ہو گیا۔
 یہ تو بلاعرشی والی بات ہوئی کہ نیا بیج کہیں سے حاصل کریں اور اسے
 از سر نو بوئیں کیونکہ جو کچھ ہم نے پہلے بویا تھا اس کی فصل تو ہم شرمندگی کے
 مارے کاٹ نہیں سکتے۔

قرب سلطان

تمہیدی نوٹ | اس نظم میں اقبال نے ۱۹۱۰-۱۱ء کے عام سیاسی طور
 طریقوں پر نکتہ چینی کی۔

حاکم و محکوم کی تمیز مٹ نہیں سکتی یہ بدستور قائم رہے گی اس لئے کہ
 بھکاری یا بادشاہ کی برابری اور ہمہ می نہیں کر سکتا۔ اس دنیا میں غلامی چاکری
 کا کمال یہ ہے کہ آوا کی فرماں برداری میں کوئی کسر اٹھانہ رکھی جائے۔ یہاں
 تک کہا سی کہ عبادت بنایا جائے بیچ کہا گیا ہے کہ آقا کی خوشنودی حاصل
 کرو اور رنگین لباس پہنو لیکن مصیبت یہ ہے کہ اگر حاکم کی خوشنودی کو
 نصب العین بنایا جائے تو قوم کستی ہے کہ یہ شخص تو عہدہ اور منصب کا بھوٹا ہے
 اور قوم فریشتی اس کا نتیجہ ہے۔ غرض پرانے طریقہ پر کام کریں تو ہزار مشکلات
 ہیں اور نئے اصول سے عقل و فکر کی گود خالی ہے یعنی نئے اصول سمجھیں نہیں آتے۔
 اس آسمان کے نیچے رہنے کا سزہ لڑیوں ہے کہ منہ میں ہزار باتیں ہوں
 لیکن لب چپ رہے یعنی کچھ کہانہ جائے۔ اس شعر کا فارسی مصرع خواجہ
 حافظ کا ہے۔ پورا شعر یوں ہے:-

شہر آنکہ اہل نظر برکنارہ می رفتند ہزار گونہ سخن پردہ بان و لب خاموش
 زندگی میں سکون حاصل کرنا منظور ہو تو اس کا طریقہ یہ ہے کہ اے حافظ!
 تو گوشہ نشین و رویش ہے بہتر ہی ہے کہ چپ رہ اور شور و غوغا نہ کر۔ یہ مصرع
 بھی حافظ کا ہے۔ پورا شعر یوں ہے:-

رموز مملکت خویش خمد و اندامند گدائے گوشہ نشینی تو حافظا مخروش
 لیکن اگر تیرے دل میں شور و غوغا کی رغبت ہے تو بسیم اللہ، صاف شراب
 لے اور ساز بجاتا ہو اپنی یعنی کھلے بندوں پی۔ امیر و وزیر اور سلطان کی محفل میں
 شریک ہو پیش کرتے ہو جو جس ہوس کے پیچھے سے ہٹ کر اکر گلنا چور کر دے۔

مطلب یہ کہ امیر وزیر اور بادشاہ کی محفل میں وہی شخص کامیاب ہو سکتا ہے جو عقلی نہ ہوش سے بے پروا ہو جائے اور صرف اپنی فرض پر نظر جمائے رکھے لیکن شیراز کے سرشار کا پیغام بھی سن لے۔ یہ فرشتہ کے ضمیر کا بھید ہے ہمارا راز کی باتیں چھپی رہتی ہیں۔ بادشاہ کی روشن رائے نور قلبی کے چمکنے کا خالص مقام ہے، یعنی بادشاہ کی رائے پر عملی کا نور برستا ہے جب تو اس کے پاس بیٹھنے کا طلب ہو تو نیت صاف رکھنے کی کوشش کر۔

آخری شعر حافظ کا ہے اور انہیں کو مرشد شیراز کہا ہے۔

شاعر

جوئے سرورِ آفریں: لہو پیدا کرنے والی ندی۔

پہلا بند | لہو پیدا کرنے والی ندی بہار کے مے خانہ سے سرخ شراب پی کر
پہاڑ سے دادیوں میں آ رہی ہے یعنی بہار کے موسم میں پہاڑوں پر بارش ہوتی ہے
تو ندی راگ الہامی ہوتی دادیوں میں جا کر انہیں سرسبز و شاداب کر دیتی ہے۔
سرسبز و شادابی پر پتوں اور آدمی خوشی کے گیت گانے لگتے ہیں۔

نازک و جلال کی شراب سے مست ندی کا پیغام سن۔ وہ زبانِ حال سے
کہہ رہی ہے زندہ اسی کو کہہ سکتے ہیں جسے قرار اور آرام سے کچھ واسطہ نہیں یعنی نہ
لوگ ہمیشہ تک درد اور جدوجہد سے عمل میں منہ زور رہتے ہیں، ندی بھی ہر
لحظہ رواں دواں ہو کر اپنا فرض انجام دیتی رہتی ہے۔

بادل کی لکڑی جلال والی بیٹی یعنی ندی عجیب انداز سے دادیوں میں چکر

دھاری ہے اور عشق و محبت کے ساتھ چراگاہ کے سبزہ سے کھلکیلیاں کر نہیں
 مشغول ہے یعنی ندی کا پانی لہماتے ہوئے سبزہ سے کھیل رہا ہے اور
 سبزہ اس کی بلائیں لے رہا ہے۔

ندی پہاڑ کے مئے خانہ سے شراب کا پیالہ ارا لیتی ہے اور اونچی چوٹی جگہوں کو
 پھاندتی ہوئی کھیتوں کو جا کر چلا دیتی ہے یعنی جب پہاڑ پر سبزہ برساتا ہے، تو
 ندی اچھلتی کودتی ہوئی کھیتوں میں پہنچ کر انہیں سیراب کر دیتی ہے۔

دوسرا بند اسی طرح اگر کوئی ایسا شاعر جس کا کلام بیداری، ترقی اور
 زندگی کا پیغام ہو، کوئی کھری بات کہہ دے تو اس کے اجماز بھرے اثر سے
 زندگی کا کھیت ہرا ہو جاتا ہے یعنی شاعر اپنے اشعار کے جاووت سے مردہ قوم
 میں نئی اور تازہ زندگی پیدا کر دیتا ہے۔

جب شاعر کی قوم آرزو کا شیوہ اختیار کر لیتی ہے تو اس کے کلام سے
 حضرت ابراہیم خلیل اللہ کی شان ظاہر ہوتی ہے یعنی جب کوئی قوم شرک و بت پرستی،
 بدگلی، جے جسی اور دوسری برائیوں میں ڈوب جاتی ہے تو شاعر برائیوں
 کے تمام بت ریزہ ریزہ کر کے قوم کو نئی زندگی کی شاہراہ پر لے آتا ہے یہ حضرت ابراہیم
 کے مسلک کی پیروی ہے اس لئے اقبال نے اسے شان خلیل سے تعبیر کیا۔

جو شاعر ی خون نگر سے پرورش پاتی ہے وہ اہل زمین کے لئے ہمیشہ
 کی زندگی کا نسخہ ہے۔ مراد ہے کہ جو بات دل سے اٹھے گی اس میں سچی تڑپ
 اور بے اندازہ تاثیر ہوگی۔ وہ تمام ذاتی غصوں سے پاک رہے گی۔ اس میں قوم
 کی بھلائی اور بہتری کے سوا کچھ نہ ہوگا لہذا لوگ اس سے زندگی کا سبق ہمیشہ لیتے

رہیں گے اگر دنیا کے باغ میں شراب شکر کی ندی نہ ہو تو نہ پھول ہونے لگی نہ سبز نہ خود باغ۔
 اس نظم میں اقبال نے ایک خانہ سے اپنی شاعری کا صحیح نقشہ پیش کیا
 ہے۔ دوسرے نقطہ بگاہ سے یہاں نے اسے شاعروں کے لئے ایک پرخلوص دعوت
 ہے۔ یعنی صحیح شاعری وہی ہے جو خلوص، صداقت اور بے غرضی پر مبنی ہو اور
 جس کا مہر چشمہ دلی تڑپ ہو۔

نوید

(۱۹۱۲ء)

تمہیدی نوٹ | یہ نظم اس حقیقت کا ثبوت ہے کہ اقبال کی زندگی یکسر
 مسلمانوں کی بیداری اور اصلاح کے لئے وقف ہو گئی تھی۔ قدرت کے
 نکار خانہ میں جس چیز پر ان کی نظر پڑتی، اسی کو وہ مسلمان کے لئے بیداری اور تازہ
 زندگی کا پیغام بنا لیتے ہیں۔ یہ نظم اسی زمانہ میں شائع ہو گئی تھی۔
 ہنگامہ درد امن: دامن میں ہنگامہ لئے ہوئے، احرام: وہ خاص
 لباس جو حاجی حج کی نیت کرتے وقت پہنتے ہیں اور حج کے احکام پورے
 کر لینے پر اتار دیا جاتا ہے۔ یہاں مراد ہے عام لباس۔ ستیز: جنگ، لڑائی۔ آداب
 گریز: بھاگنے کے طور طریقے۔ خود افشانی: لفظی معنی اپنے آپ کو چھڑکانا۔
 مراد ہے اپنے جوہر نمایاں کرنا۔ خفاش: چکاوڑ۔

پہلا بند | جب صبح اپنے دامن میں ہنگامہ لئے ہوئے مشرق سے نمودار ہوتی
 ہے تو دنیا کی نذر سے ناموشی کو چ کر جاتی ہے۔ مراد یہ ہے کہ صبح کے طلوع ہونے ہی

رات کے سندان نطائے ختم ہو جاتے ہیں اور ہر طرف جیل پیل شروع ہو جاتی ہے۔
 قدرت کی محفل پر رات کے وقت جو خاموشی کا طلسم چھایا ہوتا ہے وہ ٹوٹ
 جاتا ہے اور ہر چیز راحت و آسائش کی بے بسی چھوڑ کر اپنی زندگی کا ثبوت دینے
 لگ جاتی ہے یعنی کام کاج کے لئے حرکت میں آ جاتی ہے۔ پرندے پیغام
 حیات پاتے ہی چھپانے لگتے ہیں پھول بھی باغ میں زندگی کا لباس پہن لیتے
 ہیں۔ یہ کائنات کی عام کیفیت ہیں ہر نوع کے وقت نظر آتی ہے۔ اے سوئے
 ہوئے مسلمان! تو بھی نیند سے اٹھ اور اسی طرح ہنگامہ بپا کر جس طرح صبح
 کے نمودار ہونے ہی ہر شے اپنی اپنی حیثیت کے مطابق ہنگاموں میں لگ جاتی
 ہے۔ دیکھو افق پر روشنی نمودار ہوئی تو بھی اپنی مستی کے تقاضے پورے
 کرنے میں مصروف ہو جا۔

دوسرا بند | اس دنیا کے پھیلاؤ میں تو بھی سورج کی طرح سفر شروع کر
 آسمان کے دامن پر بادل کے جتنے داغ ہیں، انہیں اپنی روشنی سے ٹوک دے۔
 تو کرن کی تلوار میان سے کھینچ۔ باطل کی تاریکی سے لڑائی میں سرگرم ہو جا اور
 اسے بھاگنے کے آداب سکھا دے یعنی اسے باطل مٹا کر رکھ دے گوہر سے
 پاؤں تک نور ہی نور ہے۔ تیرے لئے بہتر یہی ہے کہ سب کے سامنے کلمہ کھلا نظام
 ہو جائے ظاہر ہوتے ہی اپنے تمام جوہر نمایاں کرے۔ نمایاں ہو کر چمکا دے
 گی آنکھوں کے لئے۔ جلی بن جا، جو نکلا ہیں تیرا حقانی نور دکھتا گورا نہیں کرتیں،
 انہیں جلا کر رکھ کر دے۔ تو اس کائنات کے دل کا چھپا ہوا بھید ہے۔
 تجھے سب پر کھل جانا چاہئے۔

دعوا

فقیر کی نوٹ امیر جلال الدین بیک سٹریٹ لائبریری میں کہ اقبال پر شام بلاناغہ
میرے یہاں فشریف لاتے۔ وہاں گانا بھی ہوتا۔ جب ان کا قلب متاثر ہو گیا:
”وہ ایک مٹھی آوازیں گنگنا شروع کرتے، جس کے ساتھ ساتھ اپنے
دائیں زانو کو ہاتھ سے تھپکتے جاتے۔۔۔ سازندے جو اقبال کی طبیعت سے
واقف ہو چکے تھے، نہایت مدہم سروں میں ایک قسم کی تال دیتے تھے اور وہ
اپنی مخصوص لے میں جس کی دل کشی کا اظہار الفاظ میں ادا نہیں ہو سکتا۔ اپنے
اشعار پڑھنے شروع کر دیتے۔ ان کی آواز سازوں کی ہم آہنگی کی وجہ سے
کچھ ایسی لہواں ہو جاتی کہ ایک سماں بند ہو جاتا۔ یار بے دل سلم کو وہ زندہ تھنڈا
والی نظم کی بنیاد ایک ایسی ہی محاسن میں رکھی گئی تھی۔ اور نئی ترانہ کا پہلا شعر بھی
اسی حالت میں ہونے لگا۔“ (ملفوظات اقبال ص ۱۷۱)

اس خدا انسان کے دل کو زندہ آرزو بخش جس سے دل میں حرارت
پیدا ہو جائے اور روح تڑپ اٹھے۔ وادی فاران کے ہر ذرہ میں چمک پیدا ہو
جائے۔ اسے پھر دیکھنے کا شوق اور تقاضے کی لذت عطا کرے۔ مسلمان بصیرت کی
رزقنی سے محروم ہو چکا ہے، اسے پھر دیکھنے والی آنکھ عطا کر تاکہ جو کچھ میں نیکو رہا ہوں
وہ دوسرے بھی دیکھ سکیں۔ یہ ہر راستہ سے ہٹ کر پریشانی پھر رہا ہے اسے
کعبہ کے راستہ پر لگا دے۔ یہ شکر کا عادی ہو چکا ہے، اس کی نظریں تنگ اور
حوصلے لپکتے ہیں اسے پھر بیابان کا پھیلنا عطا کر، جس سے نگاہوں میں تیزی

اور وصلوں میں بندی ہو۔

مسلمان کا دل اجڑا ہوا ہے، اس میں کسی تمنا اور آرزو کا سراغ نہیں ملتا، اس اجڑے ہوئے مقام میں دوبارہ قیامت کا شور پیدا کر دے۔ یہ کجاوہ خالی ہو چکا ہے۔ اس میں پھر پیاری سیلا رکھو بھاوے۔ یہ دو سہرا سہرا اندھیرا ہی اندھیرا ہے۔ دل پریشیاں ہیں انہیں محبت کا ایسا دلغ عطا کر جسے دیکھ چاند بھی ہنسا جاتے۔ اے خدا! مسلمانوں کے مقاصد کو ایسی بندی عطا کر کہ وہ تریا سے پہلو مارنے لگیں۔ ان میں دریا کے کنارے کی سی خودداری اور دریا کا سا جوش آزادی پیدا ہو جائے۔ ان کی محبت ہر غرض سے پاک ہو ان کی صداقت اور راست بازی کو کوئی طاقت ڈرانہ سکے۔ ان کے سینے روشنی سے بھر دے۔ ان کے نل صراحی کی طرح پاک ہو جائیں مصیبت کے چونشان جا بجا نظر آ رہے ہیں مسلمانوں کو ان کا احساس غنایت کتنا کہ وہ آج کے شور و غل میں آنے والی کل کی فکر سے غافل نہ رہیں یعنی حال ہی کے چکروں میں نہ الجھے رہیں بلکہ مستقبل پر بھی ان کی نظریں چلی ہیں۔ اے خدا! میں ایک اجڑے ہوئے باغ کی بلبل ہوں، جسے قدرت نے تیار و نغما کا کام سونپ دیا ہے۔ میں تاثیر کی بھیک مانگتا ہوں۔ تو سمیٹ کچھ دینے والا۔ میری حاجت مند کا یہ سوال پورا کر دے۔

عید شکر گھنے کی فرمائش کا جواب میں

تمہیدی نوٹ | عید کے موقع پر کسی نے شکر گھنے کی فرمائش کی تھی اقبال نے نے تکاف یہ شعر لکھ بھیجے، جن میں اپنے دل کی کیفیت صاف صاف واضح کر دی

شالالار: لاہور کا مشہور شاہی باغ جو شاہجہاں کے عہد میں بنا تھا،
اور مغلوں کے دور عروج میں بادشاہوں کی خاص قیام گاہ رہا۔

شالالار میں موسم خزاں میں ایک زرد پتہ لہتا تھا کہ بہار کا وہ وہ موسم جس کا
میں رازدار ہوں گزر گیا۔ باغ کی یہ کوآنے والے مجھے کیوں پاؤں کے نیچے
روندتے ہیں کیا انہیں یاد نہیں کہ میں اسی شاخ کی یادگار ہوں جس پر ان کا
گھونسلہ تھا، یعنی اسی شاخ سے گرا ہوا ہوں۔

زرا سے پتے کی بات نے میرے دل کو ٹڑیا دیا۔ بلغ میں گریں ہر سے
پاؤں تک موسم بہار کا غم بن گیا خزاں کے زمانہ میں مجھے بہار کی یاد آنسو بہانے پر مجبور
کرتی ہے مجھے عید کی کیا خوشی ہیں تو مانم میں ڈوبا ہوا ہوں پرانے زمانہ کے تمام
شراب خانے اتر گئے جو شراب پینے والے اب باقی نہیں رہے، میں انہیں کی
یادگار ہوں عید کا چاند ہمیش اور خوشی کا پیغام سناتا ہے تو سمجھنا چاہیے
کہ ہماری ہی اڑتا ہے۔ مراد یہ ہے کہ جب ہماری حالت خوشی کی نہیں، مانم
کی ہے نوید ہمارے لئے کس بنا پر خوشی کا پیغام بن سکتی ہے۔

فاطمہ بنت عبداللہ

(عرب کی لڑکی جو طرابلس کی جنگ میں فاطمیوں کو پانی پلاتی ہوئی شہید ہوئی،
شہید کی نوٹ | اقبال نے فاطمہ بنت عبداللہ کے حالات ۱۹۱۲ء نومبر ۱۹۱۲ء کے
الہلال (جلد اول) میں پڑھے تھے۔ حالات کے ساتھ فاطمہ کی ایک رنگین تصویر
یہی تھی جس پر مندرجہ ذیل عبارت ثبت تھی: ماہذ البشرا لا ملک کریج۔

ایک یازوہ سالہ مجاہدہ

السیدۃ فاطمہ بنت عبد اللہ

مضمون کا خلاصہ یہ تھا کہ فاطمہ بنت عبد اللہ قبیلہ البراءہ کے سردار شیخ عبد اللہ کی صاحب زادی تھی۔ قبیلہ ثور اور انزور سے اس کے اعتبار سے سب میں بڑا تھا۔ ترک عرب مجاہدوں کو سرکاری خزانہ سے خوراک وغیرہ کے لئے کچھ رقم دیا کرتے تھے شیخ نے اس کے قبول سے بھی انکار کر دیا اور یہی معنی میں جہاد فی سبیل اللہ کا حق ادا کیا۔ ان کے خاندان کی تمام عورتیں اور مرد میدان جنگ میں شہید ہوئے اور شیخ نے بھی شہادت پائی

فاطمہ کے متعلق ڈاکٹر اسماعیل ثباتی بے نے جو حالات بیان کئے ان کا خلاصہ یہ تھا کہ اس کی عمر صرف گیارہ سال کی تھی اگرچہ عروجن کی بہت سی عورتیں زخمیوں کی خدمت اور دیکھ بھال کرتی تھیں اس لئے کہ زخمی عموماً ان کے غریب اور قبیلہ ہوتے تھے۔ لیکن اس وجہ سے خاص طور پر قابل ذکر تھی کہ عمر میں سب سے چھوٹی تھی۔ دوری خصوصیت تھی کہ وہ اپنا چھوٹا سا مشکیزہ کندھے پر اٹھائے ہر لمحہ پیاسوں کو پانی پلانے اور زخمیوں کی خدمت بجالانے میں مصروف رہتی تھی۔ اگرچہ قدم قدم پر گولوں اور گولیوں کی بوجھاڑ ہوتی تھی لیکن فاطمہ کسی ہی خطرہ سے ہراساں نہ ہوئی جون ۱۹۱۲ء میں بارہ ہزار اطالویوں نے زوارہ کے مقام پر حملہ کیا۔ مقابلہ میں عرب اور ترک صرف تین ہزار تھے۔ لڑائی عصر کے وقت تک جاری رہی۔ آخر اطالوی بارہ سو لاشیں چھوڑ کر بھاگ گئے۔

فاطمہ کی شہادت کا واقعہ ڈاکٹر اسماعیل نے یوں بیان کیا ہے کہ اطالوی

توپوں سے آگ برس رہی تھی میں نے ظہر کے وقت فاطمہ کو دیکھا، اس کا چہرہ دھو میں
 اور پیش سے جھلسا ہوا تھا، بالوں پر سرخی مالہ ریت کی تہ جمی ہوئی تھی۔ اس کے والد
 شیخ عبداللہ جنگ میں شریک تھے اور والدہ خود فاطمہ کی طرح زخمیوں کی دیکھ بھال میں
 لگی ہوئی تھی عصر کے وقت مجاہدوں کا ایک دستہ اطالویوں پر ٹوٹ پڑا۔ احمد نوری
 نے ایک ترک افسر کچھ اپنے تیس سپاہیوں کو لے کر ساتھ ہو گیا، راستہ میں ان کی مٹ
 بھیر ایک اطالوی حبش سے ہو گئی، جو گھات میں چھپا بیٹھا تھا۔ فاطمہ اس
 ترک دستہ کے ساتھ تھی۔ اطالویوں نے دستہ کو نرغہ میں لے لیا۔ آخر ترکوں
 نے جوش شجاعت سے کام لے کر اپنے لئے راستہ پیدا کر لیا۔ ان کے چار بہادر سپاہی
 زخم کھا کر گر گئے فاطمہ نے دوڑ کر اپنا مشکیزہ ایک زخمی ترک کے سینہ پر رکھ دیا اور
 چاہتی تھی کہ مشکیزہ کامنہ زخمی کے لبوں سے لگا دے۔ اسی اثنا میں ایک اطالوی سے
 گریبان سے پکڑ لیا۔ فاطمہ نے اپنے آپ کو بے قابو پا کر بجلی کی تیزی سے زخمی ترک
 کی تلوار اٹھائی اور اس زور سے اطالوی پر وار کیا کہ اس کا یونیاٹ کر ٹک گیا نفاٹہ
 پھرا یہ پہلے میں مشغول ہو گئی۔ اطالوی نے پیچھے ہٹ کر نیدوق اٹھائی اور اس معصوم
 مجاہدہ کو شہم زدن میں شہید کر ڈالا۔ جنگ کے بعد عرب اور ترک اپنے زخمیوں
 کی تلاش میں نکلے تو اس مقام پر چار بہادر ترک بیہوش پڑے تھے۔ ان کے پاس سیدہ
 فاطمہ کی لغش تھی اس کا مشکیزہ ترک غازی کے سینہ پر پڑا تھا۔ مشکیزہ کامنہ لبوں
 پر نہ تھا جس سے معلوم ہوا کہ سیدہ فاطمہ ترک غازی کو پانی نہ پلا سکی۔
 اس واقعہ سے متاثر ہو کر اقبال نے یہ نظم لکھی۔ نظر ثانی میں اس کے
 بعض شعر قلم زد کر دیئے بعض میں جزوی ترمیم فرمادی۔

امت مرحومہ بلفظ معنی وہ امت جس پر تم کی گلیا ہو مراد ہے ملت اسلامیہ
سقائی پانی پلانا خزان منظر جس پر خزان کا سماں چھایا ہو۔
پہلا بند اے فاطمہ! تیرا اسلامیہ کے لئے عزت و آبرو کا سماں ہے تیرے
جسم کی خاک کا ایک ایک ذرہ پاک اور معصوم ہے

دین کو پانی پلانے کی خدمت نصیب ہوئی اور یہ سعادت مندی تیری قسمت میں
تھی۔ تو نے خدا کی راہ میں تورا اور ڈھال کے بغیر جہاد کیا۔ اللہ شہادت
حاصل کرنے کے شوق نے تجھ میں کیسی جرات و دلیری پیدا کر دی۔ اللہ اکبر!
جس بارغ پر خزان کا سماں چھایا ہوا ہو، اس میں ایسی کلی پیدا ہوئی اور ہماری
راکھ میں اس شتم کی چنگاری بھی چھپی ہوئی تھی۔

ملت اسلامیہ کو راکھ سے اس لئے تشبیہ دی کہ اس کے افراد میں جو انگریز
اور بہت، عمل کا وہ جوش باقی نہ رہا جس نے بزرگوں کو ثریا کی بلندی پر پہنچا دیا۔
آگ تھے ابتداء عشق میں ہم ہو گئے خاک انتہا یہ ہے

نہیں اس صورت حالی پر حیران نہ ہونا چاہئے۔ ہمارے بیابان ہیں بہت
سے بہر ن چھپے ہوئے ہیں۔ بادل اگرچہ برس چکائے لیکن اس میں بھی بجلیاں سونی
ہوتی ہیں۔ مراد یہ ہے کہ ہم موجودہ حالت زار میں کئی کئی سے کم نہیں اور جو اللہ دی
کے ایسے معجزے دکھائے جوتے جو دوسروں کی قدرت سے باہر ہیں۔

دوسرا بند اے فاطمہ! اگرچہ تیرے غم میں ہماری آنکھیں آنسو بہا رہی ہیں لیکن
ماہتی نالہ و نغان کے ساتھ ہمارے دل سے خوشی کے نغمے بھی اٹھتے ہیں۔ وہ کیوں؟
اس لئے کہ تیری خاک کا قص دل میں عجیب و غریب نشاط پیدا کرتا ہے۔ اس کا

ایک ایک ذرہ زندگی کی تڑپ سے بھرا ہوا ہے۔ مجھے یقین ہے کہ تیری قبر کی خاموشی
 میں کوئی ہنگامہ مہیا ہوا ہے اور اس کی گود میں ایک نئی قوم پل رہی ہے۔
 مراد یہ ہے کہ تو میں ایسے ہی عظیم الشان کارناموں کی آغوش میں پرورش
 پاتی ہیں جیسا کہ سیدہ فاطمہ نے زوارہ کے میدان جنگ میں انجام دیا۔
 میں اسی نئی قوم کے ارادوں اور مقصد کے بارے میں کچھ نہیں جانتا کہ وہ کتنے
 بلند اور کتنے وسیع ہیں۔ البتہ مجھے یہ نظر آ رہا ہے کہ وہ تیری ہی قبر سے پیدا ہوگی۔
 آسمان کی فضا میں ایسے ستارے روشن ہونے والے ہیں جن کی چمک دمک کی
 لہریں ابھی تک انسان کی آنکھ نے نہیں دیکھی ہیں۔ وہ ستارے ابھی زمانے کا اندھیرے
 سے باہر نکالے ہیں۔ ان کی روشنی صبح و شام کی پابندی سے آزاد ہے، یعنی یہ صورت
 نہیں کہ شام ہو تو چمکیں اور صبح ہو تو غائب ہو جائیں۔ وہ ہمیشہ چمکتے رہیں گے۔
 ان کی چمک دمک میں پرانا رنگ و ہنگام بھی ہے اور نیا رنگ و ہنگام بھی۔ اور
 اسے فاطمہ! اس میں تیری قسمت کے ستارے کا جلوہ بھی شامل ہے۔
 مراد یہ ہے کہ یہ نئی قوم ہمارے ماضی کے کارناموں کو بھی زندہ کرے گی۔
 زمانہ حال کے سلسلہ میں بھی تمام فضائل انجام دے گی اور اس کے ذریعہ سے
 ہمارے مستقبل کی بنیادیں بھی مضبوط ہو جائیں گی۔

شبنم اور ستارے

نوہرہ: ایک مشہور ستارہ جسے ناہب اور قاصدہ فاک بھی کہتے ہیں۔
 قسطاس فصفا لفظی معنی ہے اچھا لگا ٹنڈا، مراد ہے فضا کا پھیلاؤ۔

پہلا بند | ایک رات ستاروں نے شبلم سے کہا کہ تو ہر صبح نئے نئے نظارے
دیکھتی ہے۔ کوئی کیا جانتا ہے کہ تو کتنے جہان دیکھ چکی ہے جو بن کر مٹ گئے۔ تو
نے ان کے نشان بھی دیکھے ہیں سزہ ستارہ نے ایک قرشتہ سے یہ سنا ہے کہ انسانوں
کی لہستی آسمان سے بہت دور ہے۔ تو ہر روز وہاں جاتی ہے۔ زرا اس خوبصورت
ولایت کی کہانی ہمیں بھی سناؤ جس کی محبت کے گیت چاند کا تاربتا ہے۔
دوسرا بند | شبلم نے کہا، اے تار و دنیا کے باغ کا حال کچھ نہ پوچھو، وہ باغ
نہیں، نالہ و فریاد کی لہستی ہے۔ بے شک صبا اس باغ میں آتی ہے لیکن آتے ہی
پلٹ جاتی ہے، کلیاں بیچاری کھلتی ہیں تو اس غرض سے کہ مڑھجا جائیں یعنی دنیا میں
کسی چیز کے لئے بھی پانداری نہیں۔ ہر شے بالکل عارضی ہے۔ آج ہے اور کل نہیں۔
میں تمہیں کیا بتاؤں کہ کلی کس طرح باغ کی زینت بڑھاتی ہے اور چھوٹی

سی چنگاری نظر آتی ہے جس میں جلن بالکل نہ ہو۔

کلی کو جلن کے بغیر چنگاری کہنا تشبیہ کا معجزہ ہے۔

پھول کی حالت دیکھو، وہ بلبل کا نالہ و فریاد نہیں سن سکتا اور اپنے

دامن سے میرے موتی بھی نہیں چرہ سکتا یعنی نہ اس میں سننے کی قوت ہے،

نہ خوبصورت چیزوں کو چہرہ جمع کر رکھنے کی۔

چوہرندے لغمہ گاتے ہیں، کیا غضب ہے کہ انہیں قید کر لیا جاتا ہے۔

اور دیکھو، پھول کے سایہ میں کانٹے اگتے ہیں۔ نرگس کی آنکھ ہمیشہ تر رہتی ہے،

یعنی اس میں آنسو بہ رہتا ہے۔ اسے یہ دکھ ہے کہ دل نظارے کا۔۔۔

طلب گار ہے اور آنکھ نظر سے محروم ہے یعنی وہ دیکھ نہیں سکتی شمشاد کا حال ملاحظہ

کرو، وہ کہنے کو آزاد ہے، لیکن اصل میں قیدی ہے اس وجہ سے وہ فریاد کرتا ہے اور فریاد کی گرمی سے اس کا دل جل گیا ہے۔

گیا تھیں معلوم ہے کہ انسانوں کی زبان میں تاروں کو کیا کہا جاتا ہے؟ انہیں آہ و فریاد کی چنگاریاں کہا جاتا ہے اور مجھے باغ کی زبان میں آسمان کے آفسو قرار دیا جاتا ہے۔ چاند زمین کے گرد گھومتا ہے تو یہ اس کی بے بھی ہے۔ خدا جلنے کے اسے کیونکر یقین ہو گیا کہ اس طرح اسے دارغ جگر کا علاج میسر آجائے گا؟ مجھ سے سنو، دنیا کے کارخانہ کی بنیاد سو اپر ہے۔ یوں سمجھنا چاہئے کہ یہ فضا کے صفحہ پر نالہ و فریاد کی تصویر ہے۔

اس نظم کا حاصل یہ ہے کہ تاروں نے زمین کی خوبیاں سن کر شہم سے اس کی حقیقت پوچھی۔ اس نے اسے ناپائنداری اور حق ناشناسی کی تصویر بنا کر پیش کر دیا۔

محاصرہ آدرنہ

مکتبہ نوری نوٹ | آدرنہ جسے انگریزی میں ایڈریانوئل کہتے ہیں، یورپی ترکی کا ایک مشہور شہر ہے جو قسطنطنیہ سے پہلے فتح ہوا اور اس سے پیشتر سلطنت عثمانیہ کا دار الحکومت رہا جب جنگ بلقان چھڑی تو ایک لاکھ سے زیادہ بلغاری اور سرب فوجوں نے اس پر یورش کی بلغاری شہری پانچ لاکھ سے زیادہ سالار تھے۔ جو آدرنہ کی حفاظت مامور تھے۔ دو دن کم پلج نہیںے غازی فکوری پانچ لاکھ سے زیادہ جاری رکھا۔ اگرچہ ان کے پاس فوج بہت کم تھی اور ساز و سامان جنگ ورسد بھی نل رہا تھا۔ ۲۵ مارچ ۱۹۱۳ء کو دشمن نے آخری حملہ کیا اور ۲۶ کو شہر فتح ہو گیا۔

دشمن کی توپوں نے صرف ایک دن میں تیس ہزار کھینٹنے والے گولے اور نہ پھینکے شہر فتح ہونے پر غازی شکری پاشا اور ان کے ماتحت سالار قید ہو گئے جب وہ بلغاریہ کے دار الحکومت صوفیہ میں پہنچے تو تمام بڑے بڑے جنگی اور رسول افسروں نے اسٹیشن پر ان کا استقبال لیا اور ان کی جو آمدی کے اعتراف میں کوئی کسٹھانہ رٹنی چند ماہ بعد بلقانی ریاستوں میں چھوٹ پڑی اور وہ آپس میں لڑنے لگیں، تو غازی انور پاشا تھوڑی سی ترک فوج لے کر ٹہرے اور پکا ایک اور نہ پر قابض ہو گئے۔ آج کل یہ جمہوریہ ترکیہ کا ایک مشہور شہر ہے۔

اقبال نے نظم میں جس واقعہ کا ذکر کیا ہے وہ محاصرہ کے دوران میں پیش آیا تھا۔ اس میں اسلام کے کمال حق شناسی کے علاوہ ترکوں کی دینی شان نمایاں کی گئی ہے۔

صلیب: سوئی، یہاں مراد ہے عیسائیوں کے قومی نشان سے قبل چاند، مراد ہے مسلمانوں کے قومی نشان ہے۔ آئین جنگ: قومی قانون یا ماٹریکل۔ نقش: ایک جگہ سے دوسری جگہ لائی گئی۔ عرصہ فوری: پُر یا فقیہ شہر، شہر کا منستی۔ صاعقہ: چمکنے والی بجلی۔ فوجی: وہ غیر مسلم جس کی حفاظت کا ذمہ مسلم حکومت نے اٹھایا ہو۔ یورپ کے بلقانی حلقہ میں جب حق و باطل کے درمیان لڑائی چھڑ گئی۔ بلقانی ریاستوں نے بے سبب ترکوں پر حملہ کر دیا تو حق کو مجبوراً تلوار اٹھانی پڑی یعنی ترکوں کو بھی اپنی جان کی حفاظت کے لئے میدان جنگ میں اترنا پڑا۔ عیسائی فوجوں نے اسلامی فوج کو نرغے میں لے لیا گیا۔ صلیب کے گرد و غبار نے چاند کے گرد حلقہ ڈال لیا۔ غازی شکری پاشا اور نہ میں گھر گئے بلغاریہ اور سردی

فوجوں نے ان کا محاصرہ کر لیا۔ مسلمان غازیوں کے لئے رسد کے جو ذخیرے جمع کر رکھے تھے وہ رفتہ رفتہ ختم ہو گئے۔ باہر سے رسد پہنچنے کی کوئی صورت نہ تھی۔ امید کا چہرہ نگاہوں سے چھپ گیا، یعنی امید باقی نہ رہی۔

مجبور ہو کر ترک لشکر کے سپہ سالار نے شہر میں فوجی قانون یا مارشل لا جاری کر دیا۔ اس کا مطلب یہ تھا کہ فوجی ضرورت کے ماتحت خوراک کے وہ تمام ذخیرے قبضہ میں لے لئے گئے جو لوگوں کے گھر میں موجود تھے۔ سلطان فوج رعایا سے غلہ لینے پر مجبور ہو گئی۔ گویا شاہیں دانہ کے لئے چڑیا سے بھیک مانگنے لگا۔ لیکن شہر کے مفتی نے جب یہ خبر سنی تو اسے اتنا غصہ آیا گویا وہ طور کی بجلی معلوم ہوتا تھا۔ اس نے کہا جن غیر مسلموں کی حفاظت کا ذمہ مسلمانوں نے اٹھا رکھا ہے ان کا مال مسلمان لشکر کے لئے حرام ہے۔ یہ فتویٰ شہر میں پھیل گیا۔ نتیجہ یہ نکلا کہ ترک فوج یہودیوں اور عیسائیوں کے غلہ کو چھوٹی تک نہ بھی کیوں؟ اس لئے کہ خدا کا حکم ہی تھا اور مسلمان خدا کے حکم کے سامنے بے اختیار جھک جاتا ہے۔

غلام قادر روہیلہ

تمہیدی نوٹ | غلام قادر روہیلہ ضابطہ خاں کا بیٹا اور نجیب الدولہ کا پوتا تھا۔ شاہ عالم ثانی کے زمانہ میں ملک کے حالات بہت اتر تھے۔ سلطنت کا مرکز بہت کمزور ہو چکا تھا۔ مختلف امیروں نے علاقے سنبھال رکھے تھے۔ جڑیوں اور جاٹوں کی ترک تازیں جاری تھیں۔ امیر آپس میں بھی لڑتے رہتے تھے اور ایک دوسرے کی دشمنی میں مرہٹوں یا جاٹوں کو بھی روپے دے کر حملہ کر دیتے تھے۔ انہیں

حالات میں ایک مرتبہ خود شہنشاہ ہند نے مرہٹوں کے اکسانے پر ضابطہ خاں کو
 حملہ کا نشانہ بنالیا ضابطہ خاں پر بڑی مصیبتیں آئیں۔ اس کا گھر بار تباہ ہوا،
 خواتین کی عزت و حرمت بھی باقی نہ رہی غلام قادر اس وقت بارہ تیرہ سال کا
 تھا۔ یہ واقعہ اس کے دل میں آگ بن کر سلگتا رہا۔ آخر اسے ۱۷۸۸ء میں بدلہ لینے کا
 موقع ملا۔ وہ دہلی کے لال قلعہ پر قابض ہو گیا اور چھپے ہوئے خزانہ کی نشان دہی کے
 سلسلہ میں شاہی خاندان کے بہت سے افراد کو ظلم و ستم کا ہدف بنایا آخر شاہ عالم
 ثانی کی آنکھیں نکال دیں کچھ دیر کے بعد شہنشاہ کے کہنے پر مرہٹوں نے اس کا بچپا
 کیا بھتھر میں وہ گرفتار ہوا اور سخت اذیتیں دے کر بارا گیا۔ اقبال نے اس نظم میں جو
 واقعہ بیان کیا ہے معلوم نہیں یہ کہاں سے لیا؟ یہ نظم بھی خطاب بھوانی اسلام
 کے ساتھ ترنم سے کچھ حمایت اسلام کے سالانہ اجلاس میں سنائی گئی تھی۔

روہ ہریہ: غلام قادر۔ شاہ تیموری: شاہ عالم ثانی۔ سمن برہمچلی جیسے
 بھم والی۔ سامان طرب: بھیش و نشاط کا سرمایہ مغھن: خود، ترائی میں سر بر
 پہننے کی فولادی ٹوپی جس سے چہرہ اور گردن بھی چھپ جاتے تھے۔ اٹھ: سرخ۔
 آسکر: شعلہ۔

غلام قادر روہریہ تھا ظالم بستم گرو لفض و کینہ رکھنے والا شخص تھا کہ
 اس نے نوک لخنو سے تیموری شہنشاہ شاہ عالم ثانی کی آنکھیں نکال دیں پھر شاہی
 بیگمات کو اس ظالم نے حکم دیا کہ میرے سامنے ناچو۔ یہ ایسا ظلم تھا کہ اسے قیامت
 کی نشانیوں سے کم نہ سمجھنا چاہئے بھلا غور کرو ایسے فرمان کو وہ بیگمات مان
 سکی تھیں جن کے بزم پیری کے سے تھے اور جسے ماننا اس وقت تک ہرگز ممکن نہ تھا جب

غیرت بالکل مرنہ جاتی ہے۔ دردِ غلام قادر نے ان خواتین کو ہمیشہ و نشاط کا سامان بنا لیا جن کا حسن سورج، چاند اور تاروں کی آنکھوں سے بھی پوشیدہ تھا۔ میگیا نازک دل کا نپ رہے تھے لیکن ان کے قدم ناچ پر مجبور تھے۔ ان کی آنکھوں سے خون کے دریا بہ رہے تھے۔

غلام قادر کچھ دیر تک یہ نظارہ دیکھتا رہا پھر اس نے گھبرا کر اپنے سر کو خود کے بوجھ سے نجات دے دی۔ اٹھا اور کمر سے وہ تلوار کھول ڈالی جو جانیں لیتی تھی، آگ برساتی تھی اور جس کے جوہروں کی آبِ حیات تاروں کو بھی چٹینا سکھاتی تھی اس نے خنجر سامنے رکھا، پھر کچھ سوچ کر لیٹ گیا۔ ظاہر یہ کیا کہ اس کی سرخ آنکھیں نیند کی ماتی ہو رہی ہیں۔ غٹوڑی دیر لیٹا رہا اور اس نے اپنی آنکھوں کے شعلے نیند کے پانی سے بجھا دیئے۔ جو دردناک نظارہ اس کے سامنے تھا اس سے ظالم کی نگاہیں شرمناک گئیں پھر اٹھا اور تیموری میگیا سے بولا کہ تجھیں اپنی قسمت کی شکایت نہ کرنی چاہئے میں سو یا نہ تھا، میرا سونا شخص دکھا دے گا تھا وہ ایک بناوٹی بات تھی جو لوگ جنگ کے لئے لشکروں کو آراستہ کرتے ہیں، وہ غافل نہیں ہو سکتے غفلت اسی سے کوسوں دور رہتی ہے۔ میری غرض یہ تھی کہ شاید تیموری خاندان کی کوئی شاہزادی مجھے غافل پا کر تلوار اٹھائے اور میرا کام تمام کر دے۔ یہ نہ ہوا اور اس طرح یہ بھید سارے زمانے پر آشکارا ہو گیا کہ تیمور کے گھرانے میں غیرت و حمیت اب باقی نہیں رہی۔ اگر کوئی تو کوئی تیموری شہزادی جان رکھ لے کہ مجھے قتل کر دالتی۔

فکر اقبال کے اعجاز دیکھئے کہ نظم میں غیرت و حمیت کا پیغام اس شخص کی

زبان سے دیا جس نے کمال بے دردی سے حمیت کش فعل کا ارتکاب کیا تھا۔
اور اسی کی زبان سے یہ کہلوایا:

کہ غفلت دہو ہے چشم صفا آریاں شکر سے

ایک مکالمہ

ایک گھریلو پرندہ نے فضا میں اڑنے والے پرندہ سے کہا۔ اگر تیرے پر
ہیں تو کیا میرے پر نہیں۔ اگر تو ہوا میں اڑ سکتا ہے تو میں بھی ہوا میں اڑ سکتا ہوں۔
اگر تو آزدی سے تو میں بھی پابند نہیں جس کے پر ہوں وہ لازماً اڑے گا۔ سمجھ
میں نہیں آتا کہ فضا میں اڑنے والے پرندے اس قدر مغرور کیوں ہیں؟
یہ دل دکھانے والی باتیں سن کر فضا میں اڑنے والے پرندہ کی غیرت کو
ٹھیس لگی اور اس نے کہا: اس میں کوئی شک نہیں کہ اڑنے میں تجھے پوری
آزادی حاصل ہے لیکن اسے کیا کرے گا کہ تیری اڑان زیادہ سے زیادہ دیوار
کی منڈ پرتک ہے۔ تو فضا میں اڑنے والے پرندہ کی سمجھت کا اندازہ کیا کر سکتا
ہے؟ تیرا رہنا سہنا زمین پر ہے، ان کا تعلق آسمان سے ہے۔ تو گھریلو پرندہ
ہے اور زمین سے خوراک حاصل کرتا ہے۔ ہم دانہ کی تلاش میں ستاروں تک
جا پہنچتے ہیں اور انہیں کو دانہ سمجھ کر چونچ مارنے لگتے ہیں۔

اس نظم کا حاصل یہ ہے کہ اگر مختلف لوگوں کے پاس ظاہری اسباب
ایک قسم کے ہوں تو ضروری نہیں کہ ان سب کا درجہ بھی ایک ہو۔ درجہ ہر شخص کی
ذاتی مہمت اور مقاصد کی بنیاد پر موقوف ہے۔

میں اور تو

میں نے مانا کہ میری نظر دیکھنے کی لذت سے بھی واقف نہیں اور تیری
نگاہِ فطرت کا بصیرت پاہلی ہے۔ پھر کیا ہوا؟

میری زبان زمانہ کی شکایت کے لئے وقف ہے اور آسمان کی گردش
تیری آرزو کے مطابق ہے۔ پھر کیا ہوا؟

مردیہ ہے کہ میرے لئے تو اس دنیا میں آرام کا کوئی سامان نہیں۔ لہذا ہر وقت
زمانہ کی شکایت میں لگا رہتا ہوں، تو اپنی مراد میں کامیاب ہے پھر کیا ہوا؟
آسمان نے مجھے ہوا کی لہر کی طرح بارغ میں سرگرداں رکھا اور مجھے
گھونسلہ لٹا کر دیا۔ پھر کیا ہوا؟

تیری زندگی کا سرمایہ نفع کے سبب سے برابر بڑھ رہا ہے اور میری
قسمت میں نقصان کی تکلیف کے سوا کچھ نہیں۔ پھر کیا ہوا؟
تیرے ہوائی جہاز ہوا میں تیرے پھرتے ہیں اور میری کشتی کو بادبان
بھی نصیب نہیں۔ پھر کیا ہوا؟

ملاقات ہوئے تو کیا؟ کمزور ہوئے تو کیا؟ ایسے ہوئے تو کیا؟ ویسے ہوئے تو کیا؟ اس بلخ
بعضی دنیا میں کسی طور بھی قرار و قیام ممکن نہیں۔ تو بہا رہو گیا تو کیا؟ میں نہ ان گویا تو کیا؟

مضمین بر شجر ابو طالب کلیم

تو نے خواجہ تیرب حضرت رسول اکرم (ص) کی سنت کا خوب اپاس کیا!

تیری زندگی زبانِ حال سے پکار پکار کر کہہ رہی ہے کہ تو مسلمان نہیں۔

اے سلیمان! جس تکینہ کے سبب سے آسمان تیری انگشتی کے حلقہ میں قید تھا، اسے تو نے اپنی غفلت سے کھود دیا۔ مراد یہ ہے کہ جن خصوصیتوں کے باعث تو نے تیری حاصل کی تھی اور آسمان تیری مراد میں پوری کر رہا تھا، جن خصوصیتیں تجھ میں باقی رہیں۔ سجدہ کا جو نشان ستارہ کی طرح روشن تھا اس سے اب تیری پیشانی کو کوئی واسطہ نہیں رہا۔ تو اپنے عمل کو دیکھ لکھا اس میں پچالی کی وہ بیباکی نظر آتی ہے، جو لوگوں کے لئے حیرت کا باعث تھی۔

تیرے بزرگوں کی نگاہ جس باطل کے لئے بجلی کا حکم رکھتی تھی اسے تو نے اپنے دل میں بٹھایا ہے۔

اے غافل! تو اپنا گھونسل پھر آباد کر دیکھ حقیقت شناس کلیم معنی کے طور پر پیشیا ہوا کیا راگ الاپ رہا ہے کہتا ہے، تو نے جس سے گمشدگی اختیار کی، پھر اس کا فرمان بردار بن جا۔ تو جس مقام سے شعاع کی مانند اٹھا تھا پھر وہیں جا بیٹھ۔ آخری متقر کلیم مہدانی کا ہے کلیم کی رعایت سے طور کا لفظ لائے کلیم کی تاریخ وفات یہ تھی: انطور معنی بود روشن از کلیم، دلتغہ زن ہے طور معنی پر کلیم، میں غالباً مصرعہ تاریخ وفات بھی پیش نظر تھا۔

شبلی وحالی

متمبیدی نوٹس | مولانا شبلی نے ۱۸ نومبر ۱۹۱۴ء کو وفات پائی۔ ایک مہینہ اور بارہ دن بعد ۲۴ دسمبر ۱۹۱۴ء کو خواجہ حالی رہ گئے عالم بقا ہوئے۔ اقبالی

نے ان دونوں بزرگوں کی وفات پر یہ قطعہ لکھا۔

حرج لاجوردی : لاجورد کے رنگ کا آسمان یعنی گہرا نیلا ہم نبرد: لڑنے والا۔
 اقبال نے ایک روز مسلمان سے کہا کہ تیرا وجود اس دنیا کے دفتر میں گجانبہ
 حیثیت رکھتا ہے یعنی تو گجانبہ ہے۔ تو پرانے زمانہ میں جو نغمے لاتا پارہا وہ نئے
 زمانہ کے علم ہیں جسے تہذیب کہا جاتا ہے وہ تیرے گزرے ہوئے تقاضوں کا
 غبار ہے۔ انسان کی عزت و آبرو کا آئینہ اتنا نازک ہے کہ ہوا کی لہریں اس کے
 لئے پتھر کا حکم رکھتی ہے یعنی ہوا کی لہریں اسے توڑ سکتی ہے۔ جن دلیروں میں
 عمل کی قوت ہوتی ہے وہ حادثوں کے اسباب تلاش کر کے ہمت سے کام
 لیتے ہوئے آسمان کے ظلم و ستم کا مداوا کرتے ہیں۔ اے مسلمان! تو بلخ کے
 پرانے رازداروں سے مل اور ان سے پوچھ کہ تیرے باغ میں خزاں کیوں آکر
 جنگ آنا ہوئی؟ یعنی تیرے باغ میں خزاں کیوں آگئی؟

مسلمان میری بات سنتے ہی بے قرار ہو گیا۔ اس کے دل میں جو غم چھپا
 ہوا تھا۔ وہ آہ سرد بن کر ظاہر ہو گیا۔ مسلمان نے کہا کیا تجھے خزاں کا نقشہ
 نظر نہیں آتا؟ دیکھ، شجر زندگی کے پتے زرد ہو گئے ہیں باغ کے جن رازداروں
 کی درد بھری صدائیں دلوں میں گداز پیدا کرتی تھیں۔ وہ چپ ہو گئے۔ ابھی
 باغ والے شبلی کو رو رہے تھے۔ اس اثنا میں حالی نے بھی بہشت کی راہ لی اب
 باغبان سے کون پوچھے کہ بلبل نے کیا کہا، بچوں نے کیا سنا اور صبا نے
 کیا کہا؟

مراد یہ ہے کہ رازداں ہی نہ رہے تو پوچھا کس سے جائے؟

ارتقا

سنتزہ کار: لڑائی کرنے والا۔ شراب بولہبی: ابوالہب کا شراب، ابوالہب رسول اللہ صلی اللہ علیہ وسلم کے ایک چچا کی کنیت تھی، جو اسلام کی مخالف میں پیش پیش تھا۔ لہذا شراب بولہبی سے مراد ہے کفر کا شراب۔ زم: سردی۔ آتش غیبی: لفظی معنی انگور کی آگ یعنی شراب فطرۃ نیساں: موسم بہار کی بارش کا قطرہ۔ اس دنیا کی پیدائش سے آج تک کے حالات پر ایک نظر ڈالو، یہی دکھائی دے گا کہ کفر کا شراب اچان کے چرخ سے لڑتا رہا۔

زندگی کا مزاج متعلقہ کی طرح گرم ہے۔ وہ بڑی ہی بغیر متنازع اور متکاہن ہے۔ اس کی فطرت ہی یہ ہے کہ مشکلات جھیلے اور سختیاں طلب کرے۔ شام کی خاموشی صبح کے نغموں تک آدھی رات کی آہ و فغاں کو فراروں میں نہیں کرتی پڑتی ہیں مراد یہ ہے کہ شام ہوتے ہی دنیا پر خاموشی چھا جاتی ہے صبح کے وقت پھر ہنگامے شروع ہوتے ہیں۔ اس مدت میں رات کو آہ و فغاں جاری رہتی ہے۔ گویا خاموشی کو لغتہ بننے کے لئے رات بھرناہ و فریاد کرنی پڑتی ہے۔ حلب کے آئینہ پر نگاہ ڈالو۔ وہ اس مٹی بنتا ہے جس میں کوئی جلا نہیں بلکہ سراسر سیاہ ہے لیکن دیکھو، اس مٹی کو آئینہ بننے کے لئے سردی، گرمی، حرارت اور تراش خراش کی کتنی مصیبتیں برداشت کرنی پڑتی ہیں۔

موسم بہار کا مینہ برستا ہے! انگوڑی سبیل میں تازگی آتی ہے، انگوڑی لگتے ہی پکتے ہیں۔ پھل نہیں توڑ کر شراب نکالی جاتی ہے لیکن غور کرو کہ بارش کا قطرہ گرنے اور شراب بننے

کے درمیان باندھنے توڑنے پھوڑنے پیمانے اور عرق کھینچنے کے لگنے مقام آتے ہیں، یعنی پہلے پیل کو باندھا جاتا ہے، پھر انگور توڑے جاتے ہیں پھر ان سے شہیرہ پھوڑا جاتا ہے۔ آخر میں کھٹی پر چڑھایا جاتا ہے تب کہیں شراب کھینچی جاتی ہے۔ اسی نکاتار کھینچ تان کی برکت سے قومیں زندہ ہیں ملت اسلامیہ میں جو گرمی عمل پائی جاتی ہے اس کا بھیدی ہے۔

شراب بنانے والے بظاہر انگور کے دانوں سے پانی نکالتے ہیں لیکن دراصل ستاروں کو توڑ کر سورج بناتے ہیں۔ ستاروں کو طمانہ انگور سے اور شراب کو سورج سے تشبیہ دی ہے۔

صدقہ

تمہیدی نوٹ | اقبال نے جو واقعہ نظم کیا ہے وہ جنگ بنوک (۶۱۰ء) کے موقع پر پیش آیا تھا۔ رسول اللہ صلی اللہ علیہ وسلم نے صحابہ کو راہ خدا میں خرچ کرنے کی ترغیب فرمائی اکثر صحابہ نے بڑی بڑی رقمیں پیش کیں حضرت عمر فاروق سے مال اسباب میں سے نصف لے آئے حضرت صدیق اکبر کے پاس جو کچھ تھا لاکر پیش کر دیا۔ یہاں تک کہ آتے میں جو گھنٹیاں لگی ہوئی تھیں وہ بھی اتار کر پیش کش میں رکھ دیں۔ رسول اللہ صلی اللہ علیہ وسلم نے جب دریافت فرمایا کہ اہل وعیال کے لئے کیا چھوڑا؟ تو عرض کیا: ان کے لئے اللہ اس کا رسول ہے۔

رہوار: گھوڑا۔ وسعت نگر: محتاج۔ ملک بھین: بلفظی معنی واسطے ہاتھ کی ملکیت امر اولونڈی غلام جمار: گدھا۔ فرغ گیر: روشنی حاصل

کرنے والے نیکو سن : بنانا، وجود میں لانا، پیدا کرنا۔

ایک دن رسول پاک صلعم نے صحابہؓ سے فرمایا کہ جو لوگ تم میں مالدار ہیں وہ خدا کی راہ میں مال خرچ کریں۔ یہ ارشاد سنا تو حضرت عمر اتہائی خوشی سے لٹھے، اس روز ان کے پاس کئی ہزار درہم تھے۔ وہ دل میں کہہ رہے تھے کہ آج میرے ایشار کے گھوڑے کا قدم ضرور صدیق سے آگے رہے گا۔

غرض وہ اپنا مال رسول امیں صلعم کے پاس لے آئے۔ کام کی ابتداء قربانی کی محتاج ہوتی ہے، ابتدائے کار سے دو مطالب سمجھے جاسکتے ہیں اور ہر کام کا آغاز جس کے لئے

تحریک کا ابتدائی دور جس میں قربانیوں کے سوا چارہ نہیں ہوتا جب تحریک پھیل جاتی ہے تو پھر اسباب خود بخود بکثرت فراہم ہو جاتے ہیں میرے نزدیک یہاں ابتدائے کار سے مراد ہے اسلام کا ابتدائی دور۔

حضور سرور عالم صلعم نے پوچھا کہ اے عمر! عن کا جوش تیرے دل کے لئے آرام و سکون کا باعث ہے۔ یہ بتا کہ تو نے اپنے بال بچوں کے لئے بھی کچھ رکھا ہے؟ مسلمان پر اپنے عزیزوں اور رشتہ داروں کا بھی حق ہوتا ہے اور یہ حق ادا ہونا چاہئے حضرت عمر نے عرض کیا کہ میں نے آدھا مال بال بچوں کے لئے چھوڑ دیا ہے اور آدھا قوم پر نثار کر دیا۔

اتنے میں رسول اکرم صلعم کا وہ رفیق بھی آپہنچا جس کی برکت سے عشق و محبت کی بنیاد مضبوط ہوئی۔

رفیق نبوت سے اشارہ ہے صدیق رضی اللہ عنہ کی طرف اس لئے کہ وہ اکثر مقامات

پر رسول اللہ صلی اللہ علیہ وسلم کے ساتھ رہے، اقبال خود فرمایا کرتے تھے کہ میں نے
حضرت صدیقِ اکبر کے تمام فضائل ایک مصرع میں جمع کر دیئے ہیں یعنی:

ثانی اسلام و عسار و بدرویشی

وہ بلند مرتبہ انسان جس کی فطرت و فاقہی، ہر چیز اپنے ساتھ لے آیا جو
دنیا کی نگاہوں میں اعتبار کا سبب بن سکتی تھی یعنی نو شرفی ملام، درم و دنیا،
پہننے کے کپڑے، کھانے پینے کی قابضیں، چاند جیسے سہم والے گھوڑے، اونٹ،
چوہ اور گدھے۔ حضور نے فرمایا کہ بال بھروسے کا بھی کچھ خیال چاہئے۔ یہ سن کر
عشق و محبت کا وہ راز دار لولا: اے وہ پاک ذات جس سے چاند اور ستاروں
کی آنکھیں روشنی حاصل کرتی ہیں اور جس کی خاطر یہ دنیا بنائی گئی، پروانہ کے لئے
چراغ کافی ہے اور بلبل کے لئے پھول اور صدیق کے لئے صرف خدا کا رسول کافی ہے۔

تہذیبِ حاضر

رضیخین شریف فیضی

کہنہ ادراکی بیچتہ سچہ۔

موجودہ تہذیب کی شراب میں بلا کی گروی ہے۔ مسلمان کا غاکی جسم اسے
پی کر آگ کے شعلوں کی طرح بھڑک اٹھا۔ اس جلوہ دکھانے والے سورج کی شوخی
تو دیکھو کہ اس نے ذرہ کو غاشی چمک سے کر گھنونا دیا۔ اس تہذیب نے
نوجوانوں کی طبیعت کو نئے بلور طریقے سکھادیتے۔ یا اپنے ہناؤ سنگھار پر خاص توجہ
رکھنا اور فلٹین کو زندگی کا ضروری جز بنا لینا۔ یہ ناکافی بیداری جسے روح و دل سے

کوئی تعلق نہیں۔ یہ آزادی جس نے تمام ضروری اور غیر ضروری پابندیاں توڑ کر رکھ دیں اور یہ بیباکی جس میں گستاخی کا رنگ غالب ہے یہ سب کچھ نئی تہذیب سے پیدا ہوا۔ ان کے غور و فکر سوچ سمجھ میں ایسی تبدیلی آگئی ہے کہ باغ میں غنچوں کے جگر چاک ہو جانے کو وہ ہی مذاق سمجھتے ہیں یعنی انہیں دین اور قوم کے لئے عظیم الشان قربانیاں، سچ معلوم ہوتی ہیں اور ان کے دل میں کسی بلند کارنامے کے لئے کوئی قدر نہیں۔

جادو کرنے چالاکی سے ایسے دل فریب نظارے دکھائے کہ نئے نئے اٹنے والے اپنا گھوٹا سلام کر بیٹھے۔ اس شو میں جادوگر سے مراد نئی تہذیب ہے۔ اس نئی تہذیب سے جو زندگی پیدا ہوئی وہ عجیب و غریب لذتیں اپنے ساتھ لاتی مثلاً حسد، عداوت، بے یقینی، بے حیبتی، بے صبری، انتہائی حرص و ہوس۔ جو اہل نظر نئی تہذیب کے اثرات کا گہرا مطالعہ کر چکے ہیں وہی اقبال کی اس حکیمانہ نکتہ نوازی کا صحیح اندازہ فرما سکتے ہیں۔

نئی شمع کی روشنی سے مسلمان کی محفل بے شک جلا گیا اٹھنی یعنی نئی تہذیب مسلمانوں میں خوب پھیل گئی۔ مگر اس شمع پر قربان ہونے والے ہر پروانہ سے میری خینٹہ سمجھ یہ کہہ رہی ہے کہ اے پروانے! یہ گرمی تو نے ایک محفل کی شمع سے حاصل کی ہے۔ دوسرے کی حرارت میں جلتا اہل سوز کے لئے زیبا نہیں۔ اگر تیرے دل میں جلن موجود ہے تو میری طرح اپنی آگ میں جل۔

والدہ مرحومہ کی یاد میں

تقبال کی والدہ ماجدہ مرحومہ کا انتقال پر لالہ ۱۳۳۳ھ (۱۹۱۵ء) میں

ہوا۔ اکبر الہ آبادی نے ان کی وفات پر مندرجہ ذیل قطعہ لکھا:

حضرت اقبال میں جو خوبیاں پیدا ہوئیں
 قوم کی نظریں جو ان کے طرز کی شیدا ہوئیں
 یہ حق آگاہی یہ خوش گوئی، یہ ذوقِ معرفت
 یہ طریقِ دوستی، خود داری با تکنت
 اس کے شاہد ہیں کہ ان کے والدین ابرار تھے
 با خدا تھے اہل دل تھے، صاحبِ امر تھے
 جلوہ گویان میں انہیں کا ہے فیضِ تربیت
 سے مگر اس باغ کا یہ طبع عالی منزلت
 ماورِ حرمہ اقبالِ جنت کو گئیں
 چشمِ تری سے آنسوؤں سے قلب سے اندر ہوئیں
 روکنا مشکل ہے آہِ دزاری فریاد کو
 نعمتِ عظمیٰ ہے ماں کی زندگی اولاد کو
 اکبر اس غم میں شریک حضرت اقبال ہے
 سالِ حیات کا یہاں منظر اسے فی الحال ہے

واقعی محرومہ ملت تھیں وہ نیکو صفات

رحلتِ محرمہ سے پیدا ہے تاریخِ وفات

مکتبہ دینی نوٹ | یہ مکتبہ اقبال نے والدہ ماجدہ کی وفات پر لکھی اور اس کے
 تیرہ بند ہیں جن کا مضمون ایک مرقع کی شکل میں شرحِ ختم ہونے پر درج کیا جائے گا۔
 تاکہ اسے ذہن نشین کرنے میں سہولت رہے۔ آپ پہلے اقبال کے کئی مرقعے پڑھ چکے
 ہیں مثلاً داغ کا مرقعہ، سسلی کا مرقعہ، فلسفہ غم جو درحقیقت ایک مرقعہ ہی ہے۔ آپ نے
 دیکھا کہ ان میں سے ہر مرقعہ کا انداز و سہلوب ایک دوسرے سے بالکل باہم مختلف ہے۔
 والدہ ماجدہ کا مرقعہ ان میں سے جداگانہ حیثیت رکھتا ہے۔ اس کے بعد اقبال نے صرف
 ایک قابل ذکر مرقعہ لکھا اور وہ اس مرقعہ کا مرقعہ تھا جس پر ارمغانِ حجاز میں بحث ہوگی۔
 زبیر خور مرقعہ کے چھپا سہی شعر ہیں اور اتنے پر تاثیر ہیں کہ الفاظ میں ان کی
 کیفیت بیان نہیں ہو سکتی۔ غالباً یہ مرقعہ شعر و ادب کی پوری تاریخ میں بالکل بگائے حیثیت

رکھتا ہے اور شاید ہی کوئی دوسری زبان اس قسم کی نظم پیش کر سکے۔

گنج آب آورد: پانی کالایا ہوا خزانہ۔ یہاں مراد ہے آنسوؤں کا طوفان۔
 برنا و پسر: جوان اور بوڑھے۔ طوق گلو افشار: گلا گھونٹنے والا طوق۔
 تجدید: تازہ کرنا۔ مجیدین پر: پر تو نسا۔ دل آسانی: دل کا آرام۔
 پہلا بند | پہلے دو بندوں میں فلسفہ اور حکمت کے نقطہ نظر سے کائنات
 کے نظام کی کیفیت بیان کی گئی ہے۔

اس کائنات کا ذرہ ذرہ تقدیر کا قبضہ ہے یعنی خدائے بزرگ و برتر نے
 اس کے لئے جو اندازہ مقرر کر دیا ہے اس کا پابند چلا جا رہا ہے۔ جسے ہم تدبیر کہتے ہیں
 وہ دراصل مجبور کا اور بے دست و پائی کا ایک پردہ ہے۔ آسمان بھی مجبور ہے سورج
 اور چاند بھی مجبور ہیں۔ یہ ستارے جو پارہ کی طرح بے قرار دوڑے پھرتے ہیں
 چلنے کے لئے مجبور ہیں، کہیں رگ نہیں سکتے۔ باغ میں گلیاں بھوٹی ہیں اور
 کے چھوٹے چھوٹے ٹشوں کا انجام ٹوٹنے کے سوا کچھ نہیں یعنی وہ کھلتی ہیں۔
 کٹوڑی دیر کے لئے اپنی مہک نضامیں بھیلاتی ہیں، پھر مرجھا جاتی ہیں۔ سنبھو
 اور پھول بھی اگنے اور کھلنے پر مجبور ہیں۔ بلبل کا نغمہ ہو یا ضمیر کی خاموش آواز
 اس دنیا کی ہر چیز تقدیر کی عالم گیر زنجیر میں بندھی ہوئی ہے۔

دوسرا بند | جب آنکھ پر مجبوری کا بھیا کھل جاتا ہے تو دل سے آنسوؤں کا
 اگلنے والا طوفان خشک ہو جاتا ہے یعنی جب انسان اپنے علم اور حکمت کی بنا پر
 سمجھ لیتا ہے کہ سادھی دنیا ایک خاص اندازہ پر چلی جا رہی ہے جو پہلے سے اس
 کے لئے مقرر ہو چکا ہے پھر کسی افتاد پر رونے دھونے کی کوئی ضرورت باقی نہیں

رہتی اور نہ اس میں کوئی فائدہ نظر آتا ہے۔ انسان کے دل میں عیش اور غم
 کا قص باقی نہیں رہتا نہ جینے کی خوشی ہوتی ہے، نہ مرنے کا غم، زندگی بالکل
 بے کیف سی ہو جاتی ہے۔ اس کی مثال یوں سمجھو کہ نغمہ تو سنائی دیتا ہے،
 لیکن اس میں مدغم اور بچم، نیچے سر اور اونچے سر کی کوئی لذت باقی نہیں رہتی
 جب عیش و غم کا احساس ہی مٹ جائے تو زندگی کا کیا لطف رہے گا؟
 علم و حکمت آنسو بہانے اور آہ و فریاد کرنے کا سامان چھپین لیتے ہیں جس
 دل میں راز پالنے کی صلاحیت پیدا ہو جائے وہ دل نہیں رہتا بلکہ الماس کا
 ایک ٹکڑا بن جاتا ہے جس پر کوئی چیز اثر نہیں ڈال سکتی۔ میں بھی علم و حکمت سے آگاہ
 ہوں اور میرے باغ میں شبنم کی تری و تازگی نہیں پائی جاتی۔ میری آنکھ سے خون
 کے آنسو نہیں بہتے۔ میں انسانی دکھ درد کا بھید جانتا ہوں اور میری فطرت کے ساز
 میں شکایت کا کوئی ترانہ موجود نہیں۔ میں زمانہ کی نیرنگیوں کا قصہ سنانے کا بھی
 عادی نہیں۔ میرے دل میں نہ کوئی حیرانی ہے، نہ یہ ہنستا ہے، نہ یہ روتا ہے، یہ تمام
 حقیقتیں کائنات کی چیزوں کو حکیمانہ نقطہ نگاہ سے دیکھنے کا نتیجہ ہیں، لیکن
 اے مادر مہربان! جب تیری تصویر آنکھوں کے سامنے آتی ہے تو گاتار رونے کا
 پیغام دیتی ہے۔ یہ تصویر میرے علم و ہنر کی سنگلی کو توڑ کر رکھ دیتی ہے یعنی تقدیر
 کی محبوری اور کائنات کی بے ثباتی اپنی جگہ مسلم لیکن یہ علم و اللہ کی وفات پر
 آنسو بہانے سے روک نہیں سکتا اور مجرمہ کا تصور بندھتا ہے تو حقیقتوں اور
 آگاہی کی خوشی اور سلیم پیش کرنے کی قابلیت کچھ کام نہیں دیتی۔
 تیسرا بند | گاتار رونے سے زندگی کی بنیاد مضبوط اور پائیدار ہوتی ہے، درد کی

حقیقت معلوم ہو جائے پھر کے دل والی عقل اس کے سامنے ٹھہر نہیں سکتی میرا
 آئینہ آہ و فریاد کے دھویں کی لہروں سے روشن ہے۔ میرا حامن پانی سے لائے
 ہوئے نخرانے یعنی آنسوؤں سے بھرا ہوا ہے۔ اے مادر مہربان! میں تیری
 تصویر کے اس مجرہ پر حیران ہوں جس نے وقت کی اٹان کا رخ بدل دیا جس نے
 حال کو ماضی کے برابر لے جا کھڑا کیا اور میرے دل میں کچھ بچپن کی یاد تازہ کر دی
 جب میری کمزور جان تیرے حامن میں پل رہی تھی۔ میری زبان نے ٹھیک ٹھیک
 بات کرنی بھی نہ سیکھی تھی اور اب ہر طرف میرے کلام کی شوخی کے چرچے ہیں
 اور میری آنکھ جو موتی برساتی ہے وہ بڑے ہی انمول سمجھے جاتے ہیں۔

چوتھا بند | عظم حاصل کر لینے کے بعد چچی ملی باتیں کہنا پڑھا پے کی سمجھ بوجھ اور
 سوچ بچار دنیوی عزت کا دبدبہ جوانی کا گھنڈہ زندگی کی خاص بلندیاں سمجھی جاتی
 ہیں لیکن انسان مادر مہربان کے سامنے پہنچتے ہی ان تمام بلندیوں سے نیچے اتر
 آتا ہے اور ایک سادہ و معصوم بچہ رہ جاتا ہے۔ اس کی صحبت میں تمام تکلفات
 چھوڑ کر رہتا ہے۔ ہر فکر سے آزاد ہو جاتا ہے۔ نئے سرے سے چھنی ہوئی بہشت میں
 جا بستا ہے مطلب یہ کہ انسان کے لئے ماں کی گود بہشت ہے۔ وہ بڑا ہو کر اس دنیا
 میں کتنے ہی بلندیوں سے حاصل کر لے لیکن محبت کے وہ لطف اسے کبھی حاصل
 نہیں ہو سکتے جو ماں کی گود میں حاصل تھے۔ اس چھنی ہوئی بہشت کے مزے
 لینے ہو تو وہ صرف مادر مہربان ہی کی صحبت میں مل سکتے ہیں۔

پانچواں بند | اے مادر مہربان! تو چل بسی اب وطن میں کون میرا انتظار کرے گا؟
 کون میرا خط نہ پہنچنے کی وجہ سے بے قرار ہوگا؟ میں تیری قبر پر آؤں گا تو یہ

فریاد لے کر آؤں گا کہ اب مجھے آدمی رات کی دعاؤں میں کون یاد کرے گا ؟
 تیری پرورش کی بدولت مجھے ستاروں کی بلندی نصیب ہوئی، میرے بزرگوں
 کے گھرانے کی عزت کا سرمایہ مل گیا۔ ہستی کے دفتر میں تیری زندگی ایک سنہرا
 ورق تھی، جو سر سے پاؤں تک دین اور دنیا کے بہترین سبق دیتی تھی۔ تیری محبت طہر
 بھر میری خدمت میں لگی رہی جب میں تیری خدمت کے قابل ہوا تو تو اس دنیا سے
 رخصت ہو گئی۔ وہ جوان جو قد و قامت میں سرو کی طرح بلند ہے، برابر تیری خدمت
 میں لگا رہا اور مجھ سے بڑھ کر اس نے اس سعادت سے حصہ پایا۔ وہ زندگی کے
 کاروبار میں میرا برابر کا ساتھی ہے۔ وہ تیری محبت کی تصویر ہے۔ وہ میرا بازو
 ہے۔ وہ تیرے غم میں بے بس بچہ کی طرح رو رہا ہے۔ اس کا کام صبح و شام آنسو
 بہانا ہے۔ اسے صبر نہیں آتا، تو جس محبت کا بیج ہماری جان کے کھیت میں
 بو گئی، وہ محبت تیرے ماتم میں شہریہ ہونے سے اوجھل مضبوط ہو گئی۔
 بلند قامت جوان سے اشارہ اقبال کے بڑے بھائی شیخ عطا محمد
 مرحوم کی طرف ہے۔ یہ بھی عرض کر دینا چاہتے کہ ان کا قد واقعی اقبال کے
 مقابلہ میں بلند تھا۔

چھٹا بند | آہ! یہ دنیا تو بڑھے اور جوان کا ماتم خانہ سے جسے دیکھو، سوگ
 میں ڈوبا ہوا ہے۔ آدمی ماضی و مستقبل کے کس طلسم میں گرفتار ہے! زندگی کس
 قدر مشکل ہے اور موت کتنی آسان ہے۔ ایسا معلوم ہوتا ہے کہ موت دنیا کے
 کے پارخ میں ہوا سے کئی زیلوہ عام ہے۔ یہاں زلزلے آتے ہیں، بجلیاں گرتی
 ہیں، ٹھٹھ پڑتے ہیں، بیماریاں پھیلتی ہیں۔ زمانہ کی ماں نے کیسی کیسی بیماریاں حتی

ہیں۔ موت ہر جگہ موجود ہے۔ نہ فریب کا گھر اس سے خالی ہے نہ امیر کے محل
 اس سے محفوظ ہیں۔ یہ بیابان میں آبادی میں شہر میں باغ میں، ویرانے
 میں غرض ہر جگہ موجود ہے۔ موت اس سمندر میں بھی ہنگامہ بہا کر کھتی ہے جو
 طوفان سے پاک ہو۔ اس کی لہروں میں بھی کشتیاں ڈوب جاتی ہیں۔ نہ شکایت کی
 اجازت ہے، نہ کچھ کہنے کی تاب ہے۔ یہ زندگی کیا ہے گلا گھونٹنے والا ایک
 طوق ہے۔ اس قافلہ میں نالہ و فریاد کے سوا کوئی گھنٹی نہیں۔ اس کا سامان سفر
 ایک ہے اور وہ تر آنکھیں ہیں یعنی آنسو بہانے والی آنکھیں۔

مسائروں بند لیکن یہ امتحان کا زمانہ ہے جو بہر حال تم ہو جائے گا۔ آسمانوں
 کے اوپر دوں کے پیچھے اور زمانے بھی ہیں جو باری باری آئیں گے اگر لالہ اور گلاب کے
 پھولوں کا سینہ اس باغ میں چاک چاک ہے تو کیا ہوا؟ اگر بلبیل نالہ و فریاد پر
 مجبور ہے تو اس کا غم کیا؟ جن جھاڑیوں کے پتھر میں خزاں کی آہ قید ہے یعنی جو
 جھاڑیاں خزاں کے سبب سے برابر جھجانی رہتی ہیں انہیں ہمیشہ قائم رہنے والی
 بہار کی ہوا سر نہر کر دے گی۔ اگر بیماری چوڑھاری یا مال ہونے والی خاک میں سوئی
 ہوئی ہے تو کیا ہوا؟ اگر غبار کی یہ مٹھی ہمارا عارضی گجاوہ ہے تو کیا ہوا؟
 خاک بے سبب سے مراد جسمِ خاکی اور شرار سے مراد روح ہے۔ عارضی محل
 سے مراد عارضی ٹھکانا اور مسشت غبار سے مراد جسمِ خاکی۔

لیکن زندگی کی آگ کا انجام یہ نہیں کہ راگھورہ جلتے یہ موتی ایسا نہیں
 کہ اس کی قسمت میں ٹوٹ جانا ہو۔

آنکھوں بند زندگی قدرت کی نگاہوں میں اتنی پیاری ہے کہ ہر چیز کی

فطرت میں اس کی حفاظت کا جذبہ رکھ دیا گیا ہے۔ اگر زندگی کا نقش موت کے ہاتھوں سے مٹایا جاسکتا ہے تو کائنات کے نظام میں اسے یوں عام نہ کر دیا جاتا۔ اگر موت اتنی اڑتا اور عام ہے تو سمجھنا چاہئے کہ یہ کچھ چیزیں آدمی سو جاتا ہے تو کیا اس سے زندگی میں کوئی خرابی پڑتا ہے یہی حالت موت کی ہے۔ گویا موت بھی ایک قسم کا سونا ہی ہے۔

آہ! اے غفلت کے ماتے! موت کا چھپا ہوا بھید کچھ اور ہے۔ نقش کو کیوں ناپا بندار بنایا؟ اس سے کچھ اور ہی ظاہر ہوتا ہے۔ پانی کی سطح پر ہوا جو نقش بناتی ہے وہ نگاہوں کو کتنا پیارا معلوم ہوتا ہے۔ کہنا چاہئے کہ وہ نظارہ کے لئے بہشت ہے۔ ہوا بے قرار لہر کو توڑ کر علیے بناتی ہے۔ تھوڑی دیر میں بلبلاہ کو لہر کے دامن میں چھپا دیتی ہے اور انتہائی بے دردی سے اپنا بنایا ہوا نقش خود ہی مٹا دیتی ہے۔ اگر ہوا بلبلاہ دوبارہ پیدا نہ کر سکتی تو پہلے بنائے ہوئے بلبلاہ کے متعلق بے پروائی کیوں اختیار کرتی؟ ہوا کے اس چلن کا تعمیر کی وضع اور صورت پر کچھ اثر پڑتا، بلکہ یہ تو ہوا کی قوت تعمیر کی ایک دلیل ہے یعنی ہوا اگر اپنا بنایا ہوا نقش مٹا دیتی ہے تو اس سے اس کے بنانے کی قوت پر کیا اثر پڑ سکتا ہے؟ اس سے تو یہ نتیجہ نکلتا ہے کہ ہوا میں ایسے ہزاروں نقش بنانے کی صلاحیت موجود ہے سوچنے کی بات ہے کہ کہیں زندگی کی فطرت کسی بند نقش کی آئندہ میں نہ لگی ہوئی ہو۔ بار بار اپنے بنائے ہوئے نقش مٹانے کا مطلب یہ نہ ہو کہ کسی بہتر اور عمدہ تر نقش کی تلاش ہے۔

نواں بند | یہ آسمان کو روشن کرنے والے ستارے جنہیں دیکھیں تو معلوم ہوتا ہے

کسی نے پارہ بکھیر کر رکھ دیا ہے۔ یہ چمکتی دکھتی چنگاریاں جو اپنی جگہ کا ہٹ کے لئے رات کی احسان مند ہیں یعنی ستارے روشن نظر آنے کے لئے رات کی تاریکی کے محتاج ہیں عقل حیران ہے کہ یہ کب سے اسی طرح چلے آتے ہیں! بنی نوع انسان کی پورے سرگزشت ستاروں کی عمر کے مقابلہ میں ایک گھڑی معلوم ہوتی ہے۔

ان کے مقابلہ میں انسان کی حالت دیکھو جس کی نظر آسمانوں سے بھی پرے جاتی ہے جس کے مقاصد فرشتوں سے زیادہ پاک ہیں۔ وہ انسان جو قدرت کی محفل میں روشن شمع کی حیثیت رکھتا ہے۔ اس کی فطرت کے پھیلاؤ کا یہ عالم ہے کہ آسمان اس میں ایک نقطہ معلوم ہوتا ہے جسے نادان کہا جاتا ہے لیکن وہ سچائی کے بلوے دیکھنے کے لئے بے قرار ہے جس کا ناخن ہستی کے ساز کے لئے مضراب کا حکم رکھتا ہے میں پوچھتا ہوں کہ کیا یہ شعلہ آسمان کی چنگاریوں سے بھی کمتر ہے کیا یہ سورج اپنے ستاروں سے بھی قیمت میں فروتر ہے؟ آخری مصرع میں نظام شمسی کی مثال سامنے رکھی ہے یعنی سورج کا نظام ستاروں کو روشنی پہنچاتا ہے اور پوری کائنات کا نظام انسان کی بنا پر چل رہا ہے۔

دستواں بند اچھول کے بیچ کی آنکھ خاک کے سچے بھی جاگتی رہتی ہے اس سے
ظاہر ہوتا ہے کہ وہ کھولنے پھلنے کے لئے کس قدر بے قرار ہے؟ اس بیچ میں زندگی کا جو شعلہ چھپا ہوا ہے وہ اپنی حقیقت کو نمایاں کرے اور اپنے آپ کو پھیلائے کے لئے مجبور ہوتا ہے۔ خاک اس کے لئے قبر ہوتی ہے لیکن قبر کی کھنڈک اس سے بچا نہیں سکتی۔ مٹی میں دب کر یہ اپنی تیلن کھونٹیں سکھائے بلکہ پھول بن کر اپنی قبر سے

نکل آتا ہے موت ہی اسے زندگی کا لباس پہنا دیتی ہے۔ لہذا اس بکھری ہوئی قوت کو ایک شیرازہ میں باندھ دیتی ہے۔ پھر یہ قوت اپنی کمند آسمان کی گردن میں ڈالنے لگتی ہے۔ مطلب یہ کہ بیج مٹی کی آغوش میں اپنی بکھری ہوئی قوت جمع کر لیتا ہے، پھر زمین نکل کر تناور درخت بن جاتا ہے، جس کی بلندی آسمان سے باتیں کرتی ہے۔ اسی کیفیت کو شاعر نے آسمان کی گردن میں کمند ڈالنے سے تعبیر کیا۔

موت زندگی کی لذت کو تازہ کرنے کا پیغام ہے۔ یہ دراصل نیند کے پردہ میں بیداری کا پیغام ہے۔ مطلب یہ کہ مرنے کا ظاہر سو جانا ہے لیکن دراصل اس میں انسان کی روح بیدار ہو جاتی ہے۔ جو اڑنے کی عادی ہو اسے اڑان سے کیا ڈر ہے؟ اس بلوغ میں موت پر توڑنے کے سوا کچھ نہیں۔

گیارہواں بندہ دنیا والے کہتے ہیں کہ موت کے درد کی کوئی دوا نہیں اور بچھڑنے کا زخم وقت کے مرہم سے بھر جاتا ہے یعنی جو غزیر واقارب مر جاتے ہیں ان سے جدائی کے زخم پر آہستہ آہستہ مرہم لگتا رہتا ہے۔ خاصا وقت گزر جاتا ہے تو یہ زخم بھی باقی نہیں رہتے، لیکن جس دل میں مرنے والوں کا غم آباد ہوتا ہے، وہ صبح و شام کی زنجیر سے آزاد ہے یعنی وقت اس کے درد کو کم نہیں کر سکتا۔

ماغم کے نالے اور آہیں وقت کے جادو سے رکتی نہیں۔ وقت جدائی کے زخم کا مرہم نہیں بن سکتا جب اچانک سر پر کوئی مصیبت آجاتی ہے تو انسان کی آنکھوں سے لگاتار آنسو بہنے لگتے ہیں۔ دل کو نالہ و فریاد سے لعلق پیدا ہو جاتا ہے اور اس کا لہو آنسو بن کر آنکھوں کی راہ سے بہتا رہتا ہے! اگر آدمی صبر کی

طاقت نہیں رکھتا، لیکن اس کی فطرت میں یہ نامعلوم احساس موجود ہے کہ انسانی جوہر مٹ نہیں سکتا بے شک یہ آنکھوں سے نمائش ہو جاتا ہے لیکن اسے قنا نہیں۔ غم کے شعلوں سے زندگی کا لباس خاک ہو جاتا ہے۔ یہ شعلے برستے ہیں تو ہستی کو بھلا کر رکھ کر ڈالتے ہیں لیکن یہ آگ اس لطیف احساس کے پانی سے بجھتی ہے کہ انسان کے لئے قنا نہیں۔ اگر ضبط سے کام لے کر نالہ و فریاد کو روکا جاتا ہے تو سمجھنا چاہئے کہ بغفلت کی خاموشی ہے یہی آگاہی دل کی تسلی کا سامان ہے کہ انسان کو قنا نہیں۔ اسے بھول جانا نہ سمجھنا چاہئے۔

بارھواں بند | جب مشرق کے پردہ سے صبح جلوہ گر ہوتی ہے تو دنیا کے دامن سے رات کا داغ دھل جاتا ہے۔ لالہ کے مہجھائے ہوئے پھول نیناز کی آجاتی ہے اور وہ آتشیں لباس پہن لیتا ہے جو پندرہ رات کے وقت چپ ساڑھے رہتے ہیں و چھپانے لگتے ہیں سینہ بیل کے قید خانہ سے راگ آزاد ہو جاتا ہے۔ یعنی بیل گانے لگتی ہے صبح کی ہوا سیکڑوں نعروں سے لبریز ہو جاتی ہے۔ لالہ داروں پہاڑوں اور دریاؤں میں سونے والے زندگی کی دامن سے بھل گیا ہے۔ اگر ہائنت کا دستور یہ ہے کہ ہر شام کے بعد صبح طلوع ہو تو انسان کی قبر کی رات کے بعد کیوں صبح نہ آئے؟ یعنی انسان کیوں مر کر دوبارہ زندہ نہ ہو؟

تیرھواں بند | میرے فکر و خیال کا روپہلی جال زمانہ بھر میں پھیل گیا ہے۔ اسی سے میں نے اے مادرِ حیران! تیری یاد قید کر لی ہے۔ میرا درد بھر ادل تیری یاد سے لب ریز ہے، اٹھیک اسی طرح جیسے کعبہ کی فضا دعاؤں سے لب ریز ہوتی ہے۔ یہ تشبیہ نہایت پاکیزہ اور اچھوتی ہے۔

فرائض کا وہ سلسلہ جس کا نام زندگی ہے۔ اس کے جلوے لاکھوں ناپائیدار دنیاؤں میں نظر آتے ہیں۔ زندگی کی ہر منزل کی رسم و راہ الگ ہے ہم لوگ جسے آخرت کہتے ہیں وہ بھی زندگی ہی کی جولانی کا ایک میدان ہے۔ وہاں موت کی کیفیت بالکل نئے حاصل رہتی ہے یعنی موت کو وہاں کوئی دخل نہیں۔ اس میدان کی آب ہوا عمل کے بیج کے لئے بہت اچھی اور سازگار ہے۔ فطرت کا نور جسم کے اندھیرے کا قیدی نہیں اور انسانی سوچ بچار کا دائرہ ایسا تنگ نہیں بلکہ بہت وسیع ہے۔

اسے مادرِ مہربان! تیری زندگی پانچ سو سے بھی زیادہ روشن تھی۔ اس دنیا سے تیرا سفر صبح کے ستارہ سے بھی زیادہ حسین تھا۔ خدا کے تیری قبر صبح کے ایوان کی طرح روشن رہے اور یہ خاکی آرام گاہ بقعہ نور بنی رہے۔ آسمان تیری قبر پر شبنم برساتا رہے اور نیا آگاہ ہوا سبزہ اس گھر کی نگہبانی کا فرض انجام دے۔

مطالب کا خلاصہ | آپ پوری نظم پڑھ چکے۔ اب اس کے مطالب کا خلاصہ ملاحظہ فرمایا لیجئے :-

۱۔ پہلے بند میں بتلایا گیا ہے کہ اس دنیا کے کارخانہ کے متعلق علم و حکمت نے اب تک جو کچھ دریافت کیا ہے۔ اس کے سوا کچھ نہیں کہ قدرت نے اپنی مرضی کے مطابق ایک سلسلہ قائم کر دیا ہے اور ہر چیز کی حالت مجبوری اس سلسلہ میں بندھی چلی جا رہی ہے۔

۲۔ دوسرے بند میں یہ بتایا ہے کہ علم و حکمت کے اصول کے مطابق کسی عزیز کی وفات پر رونا دھونا ہے۔ وہ ہے لیکن اسے اور مہربان! تیری تصویر نے ان

- حکیمانہ باتوں کو بے حقیقت بنا دیا اور تیری یاد بے اختیار اشکباری کا پیغام بن گئی۔
- ۳۔ والدہ کی یاد تازہ ہوتے ہی عہد طفلی کی یاد تازہ ہو گئی۔
- ۴۔ چوتھے بند میں یہ حقیقت بیان کی کہ انسان دنیا میں کتنا ہی ٹہرا مرتبہ حاصل کرے، والدہ کی خدمت میں پہنچ کر محسوسم کچھ بن جاتا ہے۔
- ۵۔ پانچواں بند والدہ کی یاد میں اصل مرتبہ ہے جس کے اشعار سزا پرورد ہیں۔
- ۶۔ چھٹے بند میں زندگی کی تکلیفوں اور مصیبتوں کی کیفیت بیان کی ہے۔
- ۷۔ ساتویں بند میں یہ بتایا ہے کہ زندگی کا انجام فنا نہیں۔
- ۸۔ آٹھویں بند میں یہ حقیقت روشن کی ہے کہ موت کا مقصد نقش کو مٹانا نہیں بلکہ بہتر نقش پیدا کرنا ہے۔ اس سلسلہ میں سطح آب پر پو کی لہریں جو نقش بناتی اور مٹاتی رہتی ہیں۔ ان کی مثال بطور دلیل کے پیش کی ہے۔
- ۹۔ نویں بند میں یہ بتایا ہے کہ ستارے نامعلوم مدت سے روشن چلے آئے ہیں، انسان جو محفل قدرت کا مرکز ہے کیا وہ ان ستاروں سے کچھ کتر ہے؟
- ۱۰۔ دسویں بند میں نوح کی مثال دے کر بتایا ہے کہ زندگی کو فنا نہیں۔
- ۱۱۔ گیارھویں بند میں یہ حقیقت واضح کی ہے کہ انسان کی فطرت میں ایک نامعلوم احساس رکھ دیا گیا ہے جس کا مفاد یہ ہے کہ انسان نظروں سے غائب تو ہو جاتا ہے لیکن فنا نہیں ہوتا جو عزیز اس دنیا سے رخصت ہو جاتے ہیں، ان کی جدائی کے غم کو وقت نہیں بلکہ یہ احساس کم کرتے کرتے مٹا دیتا ہے۔
- ۱۲۔ بارھویں بند میں رات کے بعد صبح کا سماں پیش کرتے ہوئے بتایا ہے کہ اگر زندگی کا عام دستور یہ ہے تو کیوں سمجھا جائے کہ انسان پر موت کی جو رات

طاری ہوتی ہے، اس کے بعد بھی صبح ہوگی۔

۱۳۔ تیرھویں بند میں یہ بتایا ہے کہ آخرت بھی زندگی ہی کی ایک منزل ہے۔ اس میں موت کو کوئی دخل نہیں۔ آخر میں والدہ مرحومہ کے لئے دعا لیں گی ہیں۔

شعاع آفتاب

کتھیدی نوٹ | یہ نظم پنجاب کے گورنر سر ہارن ہیل اوڈنر کی فرمائش پر ۱۲ ستمبر ۱۹۱۸ء کے مشاعرہ میں پڑھی گئی تھی جو ہسپلی جنگ یورپ میں اتحاد یوں کی کامیابی پر لاہور میں منعقد ہوا تھا۔ اس صرف دو ترمیمیں ہوئیں۔

۱۔ ساتویں شعر کے پہلے مصرع کا ابتدائی ٹکڑا بدل دیا گیا۔

۲۔ نظم کا آخری شعر ابتدا میں یوں تھا:

کنڈتلواریں ہوئیں عمد زرہ پوشی گیا جاگ اٹھ تو بھی کہ دور خود فراموشی گیا

پہلا بند صبح کے وقت جب میری نگاہ سورج نکلنے کا سماں دیکھنے کے لئے پتے تاب

ہو رہی تھی تو مجھے آسمان پر ٹسو مٹی اور زرتی ہوئی ایک کرن نظر آئی۔ میں نے اس سے

سوال کیا کہ تو سر سے پاؤں تک بتیاری ہی بتیاری ہے تیری بے صبر جان میں

یہ بتیاری اور بے چینی کیسی ہے؟ آخر تو کیوں اس قدر ٹرپ رہی ہے؟ کیا تو کوئی چھوٹی

سی جلی ہے جسے آسمان قوموں کے کھلیان کو فاکسٹر کر دینے کے لئے پال کر جو ان کر

رہا ہے؟ یہ ٹرپ کسی خاص وجہ سے پیدا ہوئی ہے یا پیدائش کے آغاز سے تیری

عادت ہی یہ ہے؟ یہ خوشی کا نالج ہے یا قید بند سے آزاد رہنے کا جنون ہے، یا

مجھے کسی چیز کی تلاش ہے؟ آخر اس کا کوئی مقصد تو ہونا چاہیے، بتاؤ مقصد کیا ہے؟

دوسرا بند کرن جواب دیتی ہے :-

میری خاموش زندگی میں بہت سے ہنگامے سوئے پڑے ہیں میں نے صبح
 کی گود میں پرورش پائی ہے۔ قدرت نے میرے لئے جو اندازہ مقرر کر دیا ہے وہ بہر لحظہ
 مجھے بتیاب رکھتا ہے۔ میں روشنی کی تلاش میں مضطرب ہو رہی ہوں۔ میں جلائے
 والی بجلی نہیں۔ اگرچہ میری فطرت ناری ہے یعنی میں آگ سے بنی ہوئی ہوں۔ میں
 دنیا کو روشن کرنے والے سورج کی طرف سے جاگ اٹھنے کا پیغام ہوں۔ میں سرمہ بن
 کر انسانوں کی آنکھوں میں سما جاؤں گی۔ رات نے جو کچھ تاریکی کے پردہ میں چھپا
 رکھا تھا، اسے سب کے سامنے کھول کر رکھ دوں گی تاکہ وہ اسے دیکھ سکیں۔
 میں سچ سے پوچھتی ہوں کہ تیرے مستوں میں بھی کوئی ہوشیار سی کاٹلیب
 ہے؟ ان سوئے والوں میں بھی کوئی شخص جاگنے کی لذت سے واقف ہے؟
 یہ نظموں جیسا کہ اس کے مضموں سے بالکل واضح ہے مسلمان کی بیداری کا
 پیغام ہے اور اقبال کا طریقہ یہی تھا کہ جس قدر فی منظر کو دیکھتے تھے اس کا سما
 پیش کر دیتے ہوئے اپنے اصل پیغام کے لئے ایک موقع پیدا کر لیتے تھے۔

عرفی

عرفی: اکبری عہد کا مشہور شیرازی شاعر جس کے قصائد صدیوں
 تک ہندوستان کے ذرا سی نصاب میں شامل رہے۔ فائناناں کے دربار سے
 وابستہ تھا۔ عالم جوانی میں بمقام لاہور وفات پائی۔ قصید کی طرح غزل میں
 بھی بہت بلند پایہ شاعر مانا جاتا ہے۔ بیٹا: مشہور فلسفی اور طبیب شیخ الرئیس

یونانی سینا۔ فارابی مشہور حکیمان فلسفی ابو نصر فارابی۔ یہ فاراب (ترکستان) میں پیدا ہوا اور
 دمشق میں وفات پائی فلسفہ اور دوسرے علوم پر بہت سی کتابیں لکھیں۔ ان میں
 کچھ رسائے صحیح کہتے ہیں۔ یونانی سینا نے ارسطو کی کتاب *بابعد الطبعیات* فارابی
 ہی کی شرح دیکھ کر سمجھی تھی۔ مسلمانوں میں یہ معلم ثانی کے لقب سے معروف ہے۔ معلم
 اول وہ ارسطو کو سمجھتے ہیں۔ شب پرست رات کی پوجا کرنے والا اور بچے چمکا ڈرو۔
 عرفی نے فکر و خیالات کے کمالات سے ایک ایسا عمل تعمیر کر دیا جس پر
 یونانی سینا اور ابو نصر فارابی کے حیران کر دینے والے فلسفیانہ گورکھ و ہندسے کے تکلف
 قربان کئے جاسکتے ہیں۔ اس نے عشق کی فضا میں ایسے نغمے گائے جن کی بدولت
 اب تک آنکھیں رنگیں آنسوؤں سے لبریز ہیں۔

میرے دل نے ایک دن اس کی قبر سے شکایت کی کہ اب دنیا کے ہنگامے
 میں سبزیاری کا کوئی سامان نظر نہیں آتا۔ انسانوں کے مزاج میں کچھ ایسی تبدیلی آگئی ہے
 کہ ٹرپ اور ڈر ڈھوپ کی جو کیفیت پہلے موجود تھی وہ اب باقی نہیں رہی۔ اگر
 محفل کی آنکھ جاگنے کی لذت سے واقف نہ ہو تو شاعر آدھی رات کے وقت جو آہ و
 فریاد کرتا ہے وہ کانوں کے لئے بوجھ بن جاتی ہے یعنی گراں گزرنے لگتی ہے۔ کسی
 کی فریاد کا شعلہ اندھیرے کو کیونکر زائل کرے؟ چمکا ڈروں کو تو صبح کے وقت
 آسمان کا چمکنا خاصا تکلیف دہ معلوم ہوتا ہے۔

عرفی کی قبر سے آواز آئی کہ دنیا والوں کی شکایت نہ کر۔ اگر نغمے کی لذت
 سر ڈپٹی نظر آئے تو ساز کو زور زور سے بجا، ناقہ کی لپست پر کجاوہ بھاری ہوا
 ناقہ کی رفتار سمست ہو جائے تو عہدی کے ترانے تیز کر دے۔

مراد یہ ہے کہ اگر قوم کی غفلت بڑھ رہی ہے تو اسے بیداری کا پیغام
زیادہ جوش و سرگرمی سے دینا چاہئے۔

ایک خط کے جواب میں

تمہیدی نوٹ | ایک روایت ہے کہ کسی دربار سے اقبال کو دعوت آئی
تھی۔ اس کے جواب میں یہ شعر لکھے گئے۔ دوسری روایت ہے کہ کسی دوست
نے حکام کی نظروں میں اعتبار پیدا کرنے کے لئے مشورہ دیا تھا کہ انہیں کبھی
کبھی کھانے یا چائے پر بلا لینا چاہئے اس لئے کہ اونچے عہدے خوشامد اور
خاطر تواضع ہی سے ملتے ہیں۔ اس کے جواب میں یہ نظم کہی گئی۔

رئیرہ کا زبانی کام کرنے والا، جسے خاصی محنت اٹھانی پڑتی ہے۔
اگر سچے اونچے عہدے یا خطاب یا دولت کی آرزو بھی ہو تو یہ چیزیں ہونے
سے ملتی ہیں۔ ان سے لئے بھاگ دوڑ چاہئے۔ اور مجھ میں بھاگ دوڑ کی ہمت نہیں۔
خدا کا ہزار شکر ہے کہ میری طبیعت باریک جواہر نیروں کو جوڑنے میں لگی رہتی ہے،
اسی طرح خدا کا ہزار شکر ہے کہ میرا دل غفٹے نہیں تراش سکتا۔ میری شاعری
کی برکت سے دلوں کی کھیتیاں لہلہاتی ہیں میں اس دنیا میں وہ بادل ہوں جو
زمین پر دریا برساتا ہے یعنی اتنا پانی برساتا ہے کہ اس سے دریا جاری ہو جاتے ہیں۔
سیاست کی یہ پرپیچ گھٹیاں کبھی کو مبارک رہیں۔ میں اپنے ناخن ان
کے کھولنے کے لئے وقف نہیں کر سکتا۔ میرے ناخن عشق کی برکت سے سینہ
چھیلنے میں لگے رہتے ہیں۔ بادشاہوں کی محفل میں بیٹھنے کی خواہش دل کے مرد

ہونے کی دلیل ہے۔ یہ نکتہ دل کش نغمے والے خواجہ حافظ نے خوب آشکارا کر دیا ہے۔ وہ فرماتے ہیں کہ اگر تجھے حضرت خضرؑ کے ساتھ بیٹھنے کی آرزو ہے تو آب حیات کی طرح سکندر کی آنکھوں سے پوشیدہ رہ۔

نانک

تمہیدی نوٹ | اینظم سکھ دھرم کے بانی گرو بابا نانک کے متعلق ہے اور اس میں ان کے پیغام توحید و مساوات کی کیفیت واضح کی گئی ہے۔ بابا نانک کی طرح بعض اور ہندو مصلحین نے بھی اسلامی اثر کے ماتحت بعض تحریکیں چلائیں جتنی بھگتی کی تحریک یا برہم سماج لیکن بابا نانک کی تحریک میں اسلامی اثر غالب تھا۔ اگرچہ بعد کی سیاسی کشمکشوں نے سکھ دھرم کی شکل کچھ سچے بنا دی گوتم بدھ مت کے بانی گوتم بدھ جنہوں نے ہندوستان میں حسن فکر، حسن عمل، حسن خیال اور مساوات کی تعلیم دی۔ گوہریک دانہ: بے مثال موتی۔

شودر: ہندو دھرم نے ہندوستان کے انسانوں کو ذاتوں میں تقسیم کیا، تو سب سے پست درجہ ان لوگوں کا رکھا جو یہاں کے اصلی باشندے تھے اور رنگ و نسل کے لحاظ سے آریہ نہ تھے۔ برہمنوں نے کہا کہ شودر برہما (خدا) کے پاؤں سے پیدا ہوئے ہیں۔ ہندوستان میں ان کی بستیاں تک الگ بن گئی تھیں مسلمان یہاں آئے تو ان شودروں کی حالت بہتر ہونے لگی۔

افسوس ہے کہ ہندو قوم نے گوتم بدھ کے پیغام کی زراہیروانہ کرتے ہوئے اسے لپیٹ ڈال دیا اور اپنے بے مثال موتی کی کچھ قدر نہ کی یعنی ہندوؤں نے

بے سمجھی سے اپنی قوم کے بہت بڑے رہنما کی زرا قدر و منزلت نہ کی۔

افسوس یہ بد نصیب لوگ اس سچی آواز سے غافل رہے جو بدھ نے ان کے سامنے بلند کی۔ ان کی مثال اس میوہ دار درخت کی ہے کہ دو مہرے تو اس کا پھل مزے سے کھانے ہیں لیکن وہ خود اپنے پنے پھل کی مٹھاس سے بے خبر اور محروم رہتا ہے۔

گوتم بدھ نے اہل ہند پر زندگی کا بھید کھول کر رکھ دیا لیکن وہ لوگ اپنے خیالی فلسفہ پر مٹے ہوئے تھے یعنی بدھ نے زندگی کی حقیقت سے پردہ اٹھانے ہوئے صاف صاف بتا دیا کہ انسان خاندان اور ذات کی بنا پر بڑا نہیں ہوتا بلکہ بڑا آدمی وہ ہے جس کے عمل نیک ہوں جو پاکیزہ زندگی بسر کرے اور نبی آدم کی خدمت میں مشغول رہے۔ ذات پات میں کوئی تمیز نہ کرنی چاہئے۔ یہ نہیں اور شودر ایک آدم کی اولاد ہونے کے باعث بھائی بھائی ہیں کسی آدمی سے نفرت کرنا غیر مناسب ہے کسی کو حقیر جانتا چھا نہیں چھوت چھات فضول ہے لیکن اس تعلیم پر کچھ یرو عمل ہوا۔ پھر یہاں کے بڑے بڑے فلسفیوں نے اسے بے دردی سے مٹا دیا۔ معلوم ہوتا ہے کہ یہ وہ مجلس ہی نہ تھی جو حق کے چراغ سے روشن ہو سکتی۔ رحمت کی برکھا تو خوب ہوئی لیکن زمین اچھی نہ تھی۔ زرخیر ہونے کے بجائے شور اور نیچرنگلی مطلب یہ کہ اہل ہند کے دل و دماغ یہ روشنی قبول کرنے کی صلاحیت ہی سے خالی تھے۔

افسوس کہ ہندوستان شودروں کے لئے غم اور دکھ کا گھر ہے۔ اس ملک کا دل انسانی ہمدردی سے بالکل بیگانہ ہے۔ ہر لڑیہ کہ اونچی ذات کے ہندو شودروں

سے سخت نفرت کرتے ہیں یہاں تک کہ اگر کسی برہمن پر شودر کا سایہ بھی پڑ جائے تو اسے ہندو دھرم کے اصول و احکام کے مطابق اشنائے وغیرہ کر کے پوتہ ہونے کی ضرورت پیش آتی ہے۔ اس طرح میہ پارے شودروں کے لئے یہ ملک کی بجائے ہندو دھرم، آفت اور مصیبت کا گھر بنا ہوا ہے۔ اس سے ظاہر ہوتا ہے کہ یہاں انسانی ہمدردی بالکل ناپید ہے۔ اگر انسانوں کے لئے دل میں سچی تڑپ موجود ہوتی تو کیا کروڑوں شودر ہزاروں سال تک میدانوں اور چوپالیوں سے زیادہ ذلیل رہتے اور اونچی ذاتوں کے برابر درجہ حاصل نہ کر لیتے؟

ہندو دھرم کے پروہت ابھی تک شراب خوردگی کے نشہ میں چور ہیں اور گوتم بدھ کا چراغ دوسروں کی نبرہ میں جل رہا ہے یعنی برہمن اپنے وہم و خیال میں اب تک یہی سمجھے بیٹھا ہے کہ میری برابری کوئی نہیں کر سکتا، میں مرتبہ میں سب سے اونچا ہوں اور گوتم کا پیغام یہ تھا کہ تمام انسان درجہ میں مساوی اور بھائی بھائی ہی وجہ سے کہ گوتم کی تعلیم ہندوستان کے بجائے دوسرے ملکوں مثلاً چین، جاپان وغیرہ میں مقبول عام ہوئی۔

لیکن عرصہ کے بعد پھر بت فاناہ روشن ہو گیا اور آزر کا گھر (حضرت) ابراہیمؑ کے نور سے جگمگا اٹھا مطلب یہ کہ مدت دراز کے بعد پھر ہندوستان میں ایک ایسا خدا پرست مذہبی پیشوا پیدا ہوا جس نے توحید کی روشنی سے شرک کی اس اندھیری سرزمین میں اجالہ لکھ دیا۔

آخر پنجاب سے توحید کی آواز بھر بلند ہوئی اور ایک کلہاڑی مرد حق نے ہندوستان کو خواب غفلت سے جگایا۔ ہرا دیہ سے کہ گرو نانک نے یہ اسلامی تعلیم

دی، خدا ایک ہے، اس کا کوئی شریک نہیں، نئی نوری انسان سب برابر اور
آپس میں بھائی بھائی ہیں وغیرہ۔

کفر و اسلام

(تضمین بر سر معرضی دانش)

مخروہ: وہ بادشاہ جس نے حضرت ابراہیم کو آگ میں ڈال دینے کا حکم
دیا تھا، صاحب سینا: حضرت موسیٰ ۲۔

ایک دن اقبال نے کوہ طور پر خدا سے کلام کرنے والے یعنی حضرت موسیٰ
سے پوچھا کہ آپ کے نقش پا سے سینا کی وادی باغ و بہار بن گئی، زرا یہ تو فرمائیے کہ
مخروہ کی آگ سے شعلے اٹھ رہے ہیں، آپ کا پرانا سوز کیوں آنکھوں سے پوشیدہ
ہو گیا؟ پرانے سوز سے مراد ہے خدا پر ایمان اور اس سے محبت۔

حضرت موسیٰ نے جواب دیا کہ اگر تو مسلمان ہے تو غائب کو چھوڑ کر حاضر پر
فریفتہ نہ ہو، اگر تجھے حاضر کا شوق ہے تو ضروری ہے کہ حضرت ابراہیم خلیل اللہ
کا سا ایمان پیدا کر کہ انہیں آگ میں ڈالنے کی دھمکی دی گئی تو اس حالت میں
بھی اپنے ایمان پر قائم رہے، خدا کی رحمت سے آگ ان کے لئے ٹھنڈی ہو گئی۔
اگر خدا پر ایسا پختہ ایمان نہ ہو تو آگ زندگی کا لباس جلا کر خاکستر بنا دے گی۔

اگر تو غائب کا دیوانہ ہے یعنی تیرا ایمان باغیب پکارتے تو جو کچھ بیش
آ رہا ہے اس سے بالکل بے پروا ہو جا، فاران کی وادی میں خیمہ نصب کرے۔
اور قدرت کے کرشموں کا انتظار کر، فاران کی وادی میں خیمہ نصب کر لینے سے

مراد ہے اسلامی تعلیم کا پابند ہو جانا۔

حاضر کی شان عارضی ہے اور غائب کا شکوہ و درد بہ ہمیشہ قائم رہنے والا ہے یعنی خدا کے سوا جو کچھ ہے، اس کی شان جلد ختم ہو جائے گی خدا کی شان ہمیشہ قائم رہے گی، اس سچائی کو محبت سے وہی تعلق ہے جو جان کو تن سے ہے۔ اگر کسی شخص کے دل میں خدا کی محبت ہے تو وہ اس سچائی کا پکا معتقد ہوگا۔

نرود کی آگ زمانہ میں روشن ہے تو اس سے کیا ہوتا ہے؟ تو نے نہیں دیکھا کہ شمع محفل کو روشن کرتی ہوئی اپنے آپ کو جھلا دیتی ہے لیکن ہمارا نور پتھر کی آگ کی طرح بجکا ہوں سے پوشیدہ ہی اچھا لگتا ہے۔
آخری شمعوں میں شمع سے اشارہ ہے آتش نرود کی طرف اور ہمارے نور سے سچے ایمان کی طرف۔

بلال رضی

پورس: پنجاب کا ایک مشہور راجا جو ہلم اور پنجاب کے درمیانی علاقہ قابض تھا اور اس نے سکندر کے مقابلہ کیا تھا، اگرچہ شکست کھائی۔ دارا: ایران کا شہنشاہ جو سکندر کے مقابلہ میں شکست کھا کر بھاگا لیکن اپنے درباریوں کے ہاتھ سے مارا گیا۔ مستنیر: روشنی حاصل کرنے والی روشنی اسود و آہر: کالا گورا۔ پہلا بند | یورپ میں ایک عالم تھا جسے سچائی کا اندازہ کر لینے میں خاص ملکہ حاصل تھا۔ اہل قلم اس کی بہت عزت کرتے تھے۔ اس نے لکھا کہ سکندر رومی نے ایشیا میں اپنی

فتوحات کے گھوڑے دوڑائے اسے آسمان سے بھی زیادہ اونچا مرتبہ حاصل تھا۔ تاریخ ہمیں بتا رہی ہے کہ سکندر کے سامنے راجا پورس اور شہنشاہ دارا نے مقابلہ کے جو دعوے کئے تھے، وہ بے بنیاد ثابت ہوئے اس لئے کہ دونوں نے شکست کھائی۔ سکندر تیناروں حبیبی سپاہ والا وہ شہنشاہ تھا جسے نیلا آسمان بھی حیرت سے دیکھا کرتا تھا، لیکن دیکھو، آج ایشیا میں اسے کوئی جانتا بھی نہیں۔ تاریخ دانوں کے لئے بھی اسے پہچاننا مشکل ہے۔

مراد یہ ہے کہ اس نے جتنے بڑے کارنامے انجام دیئے، ان کی بنا پر اس کا چہرہ چاہرہ بگڑنا چاہئے تھا، لیکن اب اس کا نام بھی مشکل ہی سے سننے میں آتا ہے۔ زمانے کا ورق پلٹا اور اس کے سب کارنامے لوگوں کی یاد سے حرف غلط کی طرح مٹ گئے۔

معلوم نہ ہو سکا کہ اشارہ یورپ کے کس عالم کی طرف ہے۔

دوسرا بند | سکندر کے مقابلہ میں حضرت بلالؓ کو لاؤ۔ وہ ایک معمولی جتنی کے فرزند تھے۔ ان کی فطرت نے نبوت کے نور سے روشنی حاصل کی، وہ اسلام کے مؤذن مقرر ہوئے۔ خدا نے یہ امانت ازل کے دن سے بلالؓ کے سینہ میں رکھ دی تھی۔ وہ اذان جسے سن کر بادشاہ اور فقیر یکساں سر جھکا دیتے ہیں اور اس کی فریاد برداری لازم سمجھتے ہیں۔ وہ اذان جس سے کالے گورے کا فرق مٹ جاتا ہے۔ وہ سب آپس میں مل جل جاتے ہیں۔ غریب امیر کے پہلو میں کھڑا ہو جاتا ہے۔ بلیجہ کو پھلانے والا وہ نغمہ آج تک تازہ ہے۔ پوڑھے آسمان کے کان صدیوں سے اسے سن رہے ہیں۔ اقبال زرا سوچ کہ یہ کس پاک ذات کے عترت کا

فیض ہے جس کی برکت سے حبشی کو دائمی زندگی ملی اور رومی اس سے محروم رہنے کے باعث اپنے عظیم الشان کارناموں کے باوجود مٹ گیا اور اس کا نام بھی عوام کو یاد نہ رہا۔

اس نظم میں اقبال نے جو نکتہ پیدا کیا ہے اسے اچھی طرح دل نشین کر لینا چاہئے نکتہ یہ ہے کہ دنیا کے لئے بڑے بڑے کارنامے انجام دینے والوں کو کوئی پوچھتا تک نہیں لیکن راہ حق پر چلنے کی برکات کا یہ عالم ہے کہ حضرت بلال رضی اللہ عنہ کی بدولت آج تک لوگوں کو یاد ہیں اور رشتہ دنیا تک یاد رہیں گے۔

مسلمان اور مسلم جدید

(تضمین بر شہر ملک قمی)

ملک قمی: (ساکن قم) ایران کا مشہور شاعر تھا ماس کی عمر کا بڑا حصہ عادل شاہ بادشاہ بیجا پور کے دربار میں گزارا نظری بھی اسی دربار سے وابستہ ہو گیا تھا۔ ملک نے اپنی بیٹی کی شادی ظہوری سے کر دی تھی۔ متاع کس محرز ایسا مال جسے کوئی نہ خریدے۔

مردوں نے مجھے یہ ہدایت کی تھی کہ اے دیوانے مسلمان! مسافر کے لئے دنیا میں سفر کا سامان بہم پہنچانا ضروری ہے یعنی اس جہان میں مزہ کی زندگی بسر کرنے کے لئے لازم ہے کہ حالات کے مطابق آرام و نشاط کے اسباب بھی ہتیا کر لئے جائیں۔

زمانہ کے طور طریقے بدل گئے ہیں۔ دنیا میں ایسا انقلاب آ گیا ہے کہ

جو لوگ کسی زمانہ میں بڑے آدمی تھے جن کا مرتبہ علم و فضل اور مذہب و اخلاق کے اعتبار سے نہایت اونچا تھا، اب انہیں کوئی پوچھتا کہ نہیں مراد یہ ہے کہ صبح معنی میں بلند یا یہ شخصیتیں کس پیر سی میں پڑی ہوئی ہیں اور ان کی قدر و منزلت باقی نہیں رہی۔

تیرے اس چمک و دکڑے نور نے جس سے اندھیرا بھاگ رہا تھا گھٹ کر ایک چنگاری کی صورت اختیار کر لی اور اب اس کی روشنی تارے سے بھی کم ہو گئی ہے۔ مطلب یہ ہے کہ تیرے ایمان میں وہ قوت باقی نہیں رہی جو کفر کو شکست دے کر بے نام نشان کر دیا کرتی تھی۔

تو غائب کا مشتاق نہ ہو، بلکہ موجودہ چیز کا شیدائی بن۔ آج کل قوموں پر سامنے نظر آنے والے خدا کا اثر چھپایا ہوا ہے یعنی مذہبی تعلیم چھوڑ کر موجودہ زمانہ کی تعلیم حاصل کر کیونکہ دنیوی ترقی اسی طرح میسر آسکتی ہے۔ اس بارغ میں تیری سعی و کوشش کامیاب نہیں ہو سکتی کیونکہ تیرا بال پرانا اور کھسا ہوا ہے اور تیز اڑنے والا پرندہ ہو شیار و چالاک ہے۔ جلد یہ کہ آج کل تو ہندوستان میں اپنے مذہبی علوم پڑھ کر دنیوی ترقی حاصل نہیں کر سکتا اور نہ تیری قوم ان علوم کے سیکھنے پر مائل ہو سکتی ہے۔

موجودہ زمانہ میں تعلیم قوم کی بیماریوں کا علاج ہے۔ تعلیم بگڑے ہوئے اور گندے خون کے لئے فشر کا حکم رکھتی ہے۔ مطلب یہ کہ عربی فارسی چھوڑ کر انگریزی تعلیم حاصل کر۔ یہ تعلیم تیرے خیالات کی اصلاح کر دے گی۔

رہنما کے اشارہ سے مجھے بھی تعلیم حاصل کرنے کا خط ہوا کیونکہ بیایا

میں گھومنے والے پر حضرت کا حکم ماننا فرض ہے یعنی رہبر کی ہدایت سے مجھے
بھی انگریزی تعلیم پانے کا بے حد شوق ہو گیا۔

لیکن باریک باتوں کو تاڑ جانے والی نظر میری بد قسمتی دیکھے کہ میں
پاؤں کا کاٹا بھالنے لگا تو کجاوہ میری نگاہوں سے پوشیدہ ہو گیا۔ میں نے
صرف ایک لمحہ کے لئے غفلت کی اور لمبی مدت کے لئے راستہ سے بھٹک گیا۔
مراد یہ کہ مسلمان مذہبی تعلیم چھوڑ کر اسکولوں اور کالجوں کی موجودہ تعلیم حاصل
کرنے لگا اور سرکاری ملازم ہو کر اسلام کی صراطِ مستقیم سے دور جا پڑا۔

پھولوں کی شہزادی

فردوسِ دردامن: دامن میں بہشت لئے ہوئے، حد سے زیادہ
مسرور۔ سر پر آرا: تختِ کوزنیت دینے والی، حکمراں۔ مافتدہ: گری ہوئی،
پست، ذلیل، حقیر۔

پہلا بند ایک دن باغ میں شبنم کلی سے کہہ رہی تھی کہ میں نے بہت لمبے عرصہ
تک بہشت کے پتھروں میں زندگی بسر کی لیکن تمہارے باغ کی فضا ایسی
مست کر دینے والی ہے کہ اس کی تاثیر سے میری حیران آنکھ کی نظر دامن میں
بہشت لئے ہوئے ہے یعنی میری نگاہ کو ہر طرف جنت ہی جنت نظر آتی ہے
اس بنا پر تمہارا باغ بہشت سے بھی بڑھ کر ہے۔

میں نے سنا ہے کہ اس باغ کی حکمراں ایک شہزادی ہے جس کے نشان
قدم کی تاثیر سے بیابان میں پھول پیدا ہو جاتے ہیں۔ مطلب یہ کہ فطرت ویرانہ کو

باغ میں تبدیل کر دیتی ہے۔

انے کلی! کسی روز تو مجھے خوشبو کی طرح دامن میں چھپا کر اپنے ساتھ اس کے درد و آفت پر لے چل۔

دوسرا بند اگلی نے جواب دیا کہ ہماری حکمراں وہ شہزادی ہے جس کی ٹھوکر کے اثر سے پتھر بھی ٹکینے بن کر چلنے لگتے ہیں۔

لیکن تیری فطرت پست، حقیر اور گری ہوئی ہے۔ ہماری شہزادی کا مرتبہ بہت بلند ہے اس لئے تو ہماری رفیق بن کر اس تک پہنچ سکتی ہے۔

البتہ ایک صورت ہے کہ اگر تو کسی دکھی اور مصیبت لے مارے گا گرم آنسو بن جائے تو ہماری شہزادی تک پہنچ سکتی ہے۔

اس کی نظر غم زدوں اور سوگواروں کے لئے عید کا پیغام ہے۔ وہ دکھی لوگوں کی آنکھوں سے لگاتار بہنے والے آنسوؤں کو سونپ بنا دیتی ہے۔

اس نظم کا ما حاصل یہ ہے کہ فطرت ان لوگوں سے محبت اور ہمدردی کا اظہار کرتی ہے جو دکھ درد کے مارے اور غم زدہ ہیں تنہیں آفتوں اور مصیبتوں کے باعث رات دن سہواً ہی بھرتے اور گرم آنسو بہانے کے سوا کوئی کام نہیں

مضمین بر شاعر صاحب

تقاضائے خود افزائی: ترقی کی آرزو۔ شکر خانی بلفظی معنی سٹھی چیز کھانا۔ مراد شیریں بیانی اور پاکیزہ شاعری۔

اے اقبال! تو نے اپنا گھونسلا کس باغ میں آکر بنایا۔ اس میں تو بیل

کے نغمے اس کے لئے بدنامی کا ذریعہ بن جاتے ہیں بطلب یہ کہ قوم نے کس قوم کو اپنا پیغام سنانے کی ٹھانی ہے؟ اس قوم میں تو تیرا درس زندگی تیرے حق میں رسولی کا سامان بن چلے گا

تو اس زمین میں واقعی امین کے شراوسے بوتارہا ہے لیکن گوہ سینا کے بیج کا پھوٹ پڑنا ممکن نہیں یعنی تو مسلمانوں کو احکام اسلام پر عمل کرنے کا درس تو دے رہا ہے، مگر اس پر اس کا کچھ اثر نہ ہوگا۔ کیونکہ ان کے دل مردہ ہو چکے ہیں۔ جہاں ہر چیز بڑھنے اور ترقی کرنے کے زبردست شوق سے محروم ہو چکی ہو، تو وہاں کبھی زور نفس سے بھی نہیں بن سکتی۔ مراد یہ کہ جس قوم کے لوگوں کا احساس ترقی فنا ہو چکا ہو اور انہیں آگے قدم بڑھانے کا خیال تک نہ آئے، وہاں اگر کوئی شخص ترقی کرنا چاہے بھی تو نہیں کر سکتا۔

سخت افسوس ہے کہ باغ والوں کی فطرت سوئی پڑی ہے۔ نہ تو بوڑھوں کے دل بیدار ہیں اور نہ جوانوں ہی میں ہمت و حوصلہ ہے بطلب یہ کہ ملت اسلامیہ کے افراد پر غفلت کی موت طاری ہے۔ نہ بوڑھوں میں اچان ہے، نہ جوانوں میں قربانی کا جذبہ۔

جب باخبر دل سلیتوں میں سو جاتے ہیں تو بیداری کا نغمہ گانے کے لئے شیریں نوائی زہر بن جاتی ہے یعنی جب قوم کی قوم مردہ دی ہو جائے تو رہنما یا شاعر کی شیریں بیانی لوگوں پر کچھ اثر نہیں کرتی اور اس لئے بھٹکی ہوئی قوم کو سیدھا راستہ دکھانا سخت مشکل ہوتا ہے۔

اگر تو اپنا نغمہ بند کر لینے کی طاقت نہیں رکھتا تو اس باغ سے ارجا

کیونکہ اس بزم سے تو کسی بیابان کی تنہالی کہیں بہتر ہے۔ حر اور یہ کہ اگر تو خاموش
 نہیں رہ سکتا تو اس قوم سے تعلق توڑ کر گوشہ نشین ہو جا! ایسی بے حس اور مردہ دل
 قوم میں رہنے سے تو کسی صحرا کے گوشہ میں مالگ تھلگ رہنا سہنا زیادہ اچھا ہے۔
 یہی بہتر ہے کہ لیلا کسی بیابان کو اپنے جلووں سے روشن کرے کیونکہ
 شہر کی تنگ جگہ صحرائی حسن کی تاب لانے سے عاجز ہے۔ بطلب یہ کہ مسلمان
 بے حس اور مردہ دل ہو جانے کے باعث اسلام کے فطری حسن و جمال کی قدر
 نہیں کر سکتے۔ لہذا مصلح کو چاہئے کہ اس مردہ قوم کو اپنے حال پر پھوپھوڑے
 اور کسی صحرائی جا کر حیوانوں کو اسلام کی بے نظیر خوبیوں کا لغتہ سنائے۔

فردوس میں ایک مکالمہ

فلک تاب: آسمان کو چپکانے والی، نہایت بلند پایہ تیز لزل: بزرگ
 آنا، ہل جانا، تہ و بالا ہو جانا زمین گیر: زمین کو کپڑے والی، نہایت لپٹ
 زمین تاز: زمین پر دوڑنے والی، ماوی، فائزہ کے لئے نمرگرم کو شش کرنے والی۔
 بیسی فرشتہ نے حج سے کہا کہ ایک دن بہشت میں سعیدی شیرازی سے عالی
 سے یوں کلام کیا کہ تو نے اپنی بلند پایہ لفظ کے موتیوں کے نور سے چاند اور ستاروں
 روشن کر دیا ہے، لہذا ہندوستان کے مسلمانوں کا حال تو بیان کر کہ وہ رات
 چلتے چلتے تھک کر بیٹھ گئے ہیں یا دوڑ دھوپ میں مشغول ہیں یعنی اسی پرستی
 اور غفلت سوار ہے کہ ترقی کرنے کے لئے تیزی سے ہاتھ پائیوں مار رہے ہیں؟
 جس قوم کے نعروں کی حرارت سے کبھی آسمان جل جائے یا کڑیا تھا، آیا اس کے کافر

کی رگوں میں کچھ مذہبی جوش بھی دوڑ رہا ہے۔

سعدی کی باتوں سے حالی کے دل پر اتنا اثر ہوا کہ اس کی آنکھوں سے ٹپ ٹپ آنسو گرنے لگے۔ اسی حالت میں وہ کہنے لگا۔ اے شاعر و ادیب میں معجزے دکھانے والے لے لے پوڑھے آسمان نے زمانہ کی کتاب کا ورق الٹ دیا تو یہ آواز ہر طرف گونجنے لگی کہ عزت اور تہذیبہ تعلیم سے حاصل ہو سکتا ہے، یعنی جب ہندوستان میں اسلامی حکومت کے خاتمہ پر انقلاب آیا اور انگریزوں کا عمل دخل ہو گیا تو انہوں نے مسلمانوں سے کہا کہ اگر بڑے بڑے عمدے اور عزت حاصل کرنا چاہتے ہو تو انگریزی تعلیم پاؤ۔ اس کا نتیجہ یہ ہوا کہ مسلمانوں نے حکومت کی آواز پر لبیک کہتے ہوئے انگریزی تعلیم حاصل کی اسسوس ہے کہ اس سے مسلمانوں کو دنیوی عزت اور مرتبہ تو مل گیا لیکن عقیدوں میں خرابی پیدا ہو گئی۔ دین کا پرندہ اڑ گیا یعنی وہ دین کی نعمت سے محروم ہو گئے۔ اگر دین قائم اور مضبوط ہوتا تو مسلمانوں کے امدادوں میں بھی بلندی پیدا ہو سکتی تھی لیکن اب تو قوم کے نوجوان دین سے ہاتھ دھو کر سپت فطرت ہو گئے ہیں اور انہیں اونچے اونچے منصب حاصل کر کے زردیال جمع کرنے کے سوا اور کوئی کام نہیں رہا۔ بس رات دن دولت فراہم کرنے کے خون میں زمین کا گز بنے پھرتے ہیں۔

مذہب کی بدولت قوم کے افراد میں ہمہوائی اور اتحاد پیدا ہو سکتا ہے۔ اگر قوم کو ایک سا فرض کیا جائے تو دین اس کی مضرب ہے یعنی اگر مذہب قائم نہ رہے تو قوم کا وجود بھی قائم نہیں رہ سکتا۔ اگر دیوار باغ کی بنیاد مل جائے تو ظاہر ہے یہ باغ ہی کے خاتمہ کا پیش خیمہ ہے یعنی جب دین کی بنیاد ڈھک جائے تو

قوم بھی نابود ہو جاتی ہے۔

مسلمانوں کی نئی پود کو دین کے زعفران سے پانی نہیں ملا لہذا اس میں الحاد کا رنگ ڈھنگ پیدا ہو گیا لیکن خدا کے لئے یہ ذکر رسول اللہ صلی اللہ علیہ وسلم کے حضور میں نہ کرنا، ورنہ ہندوستان کے مسلمان مجھے حجاب سے سمجھیں گے۔

ہم نے جو کانٹے بوئے تھے ان سے کھجور حاصل نہیں کر سکتے اور جو اون ہم نے بٹی تھی، اس سے مٹل یا ریشمی کپڑا نہیں بن سکتے۔ اس شعر میں وہی مضمون بیان کیا گیا ہے جو مولانا روم کے اس مشہور شعر میں بیان کیا گیا ہے :-

گندم از گندم بروید جو ز جو از مکافات عمل نوافل منشو
جب تربیت کے اصول ہی صحیح نہ رکھے گئے اور دین کو مسلمان بچوں کی
تعلیم و تربیت کا لازمی جز نہ بنایا گیا تو نتیجہ اس کے سو کیا نکل سکتا تھا جو نکلا
کہ ان میں الحاد پیدا ہو گیا۔

مذہب

(تصنیف بر شاعر مرزا بیدل)

بیدل: میرزا عبدالقادر بیدل عظیم آبادی منگلوں کے آخری دور کے
مشہور فارسی شاعر تھے۔ عالم گیر کے فرزند شہزادہ معظم جاہ کے دربار سے کچھ مدت
واستہ رہے۔ پھر تعلق توڑ کر ورویشانہ زندگی اختیار کر لی۔ اندازہ کیا گیا ہے
کہ ان کے اشعار ایک لاکھ سے کم نہ ہوں گے۔ کچھ نثر کی کتابیں بھی لکھیں مثلاً
چار عنصر۔ فارسی زبان میں وہ اپنے رنگ کے واحد شاعر گزرے۔ یہ شعر ۱۳۲۳ھ

۱۳۲ نمبر (۱۳۸۸) کو دہلی میں وفات پائی لیکن ان کے اشعار رقعات عالم گیری میں بھی ملتے ہیں۔ اس سے عالم گیر کے وسعت مطالعہ کا اندازہ ہو سکتا ہے۔ محسوس برہ وجود جس کا علم حواس کے ذریعہ سے ہو سکتا یعنی آنکھ، ناک، کان، زبان اور ہاتھ کے ذریعہ سے دیکھا، سونگھا، سنا، چکھا یا چھوا جاسکے۔

انتعاش: بخوشی معنی اٹھنا اور بلند ہونا، اصطلاحی معنی لذت عشرت۔
 فلسفہ یورپ کا عالم یہ تعلیم دیتا ہے کہ جو لوگ کسی نظر نہ آنے والی، غائب اور غیر محسوس ہستی کی تلاش میں دوڑ رہے ہیں وہ بے سمجھ ہیں۔ یہ کہ مغرب کے فلسفی مارتے ہی کے قائل ہیں خدا کو نہیں ملتے۔

اگر غائب ہستی آنکھوں سے نظر نہ آئے تو فیضول اور بے معنی بات ہے۔
 شیخ بھی برہمن کی طرح بتوں کو پوج رہا ہے یعنی مسلمان بھی بت پرستوں اور مندروں کی طرح ہستی باری تعالیٰ سے بیگانہ ہو گئے ہیں۔

نئے علوم و فنون کی بنیاد محسوس ہونے والی مادی اشیاء پر رکھی گئی ہے۔
 موجودہ زمانہ میں عقیدوں کا نشیہ چور چور کر دیا گیا ہے۔ مراد یہ کہ دنیا میں ہر طرز مادہ پرستی کا دور دورہ ہے اور خدا کی پرستی پر ایمان رکھنے والوں کی بات کوئی نہیں سنتا۔ توحید و ایمان کی روشنی مہم پر گئی ہے اور شرک و کفر کا اندھیل فضا نے عالم پر چھا گیا ہے۔

جسے مذہب کہتے ہیں وہ آج کل ایک وہم و گمان اور دیوانگی کے سوا کچھ نہیں رہا۔ مذہب سے فقط دل خوش کرنے کا کام لیا جاتا ہے۔
 اقبال کہتے ہیں: مرشد کامل نے مجھ پر زندگی کی حقیقت کا بھید کھول کر رکھ

دیا ہے اور وہ یہ ہے کہ:-

ہر کمال کے ساتھ قہوڑی سی از خود رنگی، آشفقہ حالی اور عشق کا ہونا قہوڑی ہے۔ اگرچہ تو نے کمال جدوجہد سے عقل کل کا منصب بھی حاصل کر لیا ہے، پھر بھی ساتھ ساتھ تہوں کا رنگ ہونا لاپیدی ہے۔ مطلب یہ کہ کوئی شخص خواہ وہ عقل و دانش کی بلند ترین چوٹی پر ہی کیوں نہ پہنچ جائے عشق کے بغیر خدا، کائنات اور زندگی کی حقیقت کے راز سے آشنا نہیں ہو سکتا۔

جنگ یرموک کا ایک واقعہ

امیر عساکر: قویوں کا سالار۔ ابو عبیدہ: حضرت ابو عبیدہ بن جراح حضرت رسول اکرم صلی اللہ علیہ وسلم کے منتخب صحابہ کرام میں سے تھے۔ عرب پھر میں ان کی بہادری کے ڈنکے بجے ہوئے تھے۔ وہ یہ دیکھ کر کہ میں حضور نبی کریم صلی اللہ علیہ وسلم کے ساتھ رہتا ہوں حضرت عمر فاروق نے انہیں سپہ سالار بنا کر شام بھیجا اور وہ فتح مبینہ حاصل کر کے فتح شام کے عقب سے سفر ازموت کے لئے ۱۸ھ میں وفات پائی۔

عرب کے مسلح جوان صغیر باندھے لڑائی کے لئے تیار تھے اور سر زمین شام کی دہن ہمدی کا اٹھارہ گروہی قہقہی مطلب یہ کہ جنگ شروع ہو کر خون کا دریا بہنے کو تھا۔

اتنے میں ایک فوجوان نے ہوپارہ کی طرح بے قرار تھا، سپہ سالار کی خدمت میں حاضر ہو کر عرض کی۔

اے حضرت ابو عبیدہ! آپ مجھے جنگ کی اجازت بخشیں کیونکہ اب

میرے صبر کا پیمانہ لبالب بکھر چکا ہے یعنی میں صبر نہیں کر سکتا ہیں رسول اللہ صلی اللہ علیہ وسلم کی جدائی میں بے قرار ہوں اور محبت میں ایک لمحہ کے لئے بھی محبوب سے جدا رہنا حرام ہے۔ مراد یہ کہ میں فی الغور آنحضرتؐ پر جان قربان کر دینا چاہتا ہوں ہیں رسول مقبول صلی اللہ علیہ وسلم کے حضور میں جا رہا ہوں۔ اگر آپ کوئی پیغام دینا چاہتے ہوں تو فرمادیں میں خوشی سے پہنچا دوں گا۔

نوجوان کی یہ جاں نثاری اور جذبہ عشق دیکھ کر حضرت ابو عبیدہ رضی اللہ عنہ کی اس آنکھ میں آنسو ڈبڈبا آئے تیس کی نظر تنگی تلوار کی طرح تیر تھی لشکر اسلام کے سالار نے فرمایا۔ تو ایسا نوجوان ہے کہ تیرے عشق رسولؐ کی وجہ سے بوڑھوں کو بھی تیری عزت کرنا لازم ہے حضرت محمد رسول اللہ صلی اللہ علیہ وسلم کا خدا تیری مراد پوری کرے تیرے عشق کا مقام نہایت اونچا ہے جب تو رسولؐ میں صلعم کے دربار میں پہنچے تو میری طرف سے سلام کے بعد عرض کرنا غیرت مند قرار دے ہم پر فضل و احسان فرمایا ہے حضورؐ نے فتح نصرت کے متعلق جتنے وعدے فرمائے تھے وہ سب پورے ہو رہے ہیں۔

اس نظم کا حاصل یہ ہے کہ اگر عہد حاضر کے مسلمان بھی دلوں میں عشق رسولؐ کا یہی رنگ پیدا کریں تو خدا کے لطف و کرم سے زندگی کے ہر شعبہ میں کامیابی اور فتح مندی ان کے قدم چوم سکتی ہے۔

مذہب

اے مسلمان! تو اپنی قوم کا مقابلہ پوری قوموں سے نہ کر کہو کہ رسول کریم

صلی اللہ علیہ وآلہ وسلم کی امت وضع و ترکیب میں ساری ذیل سے الگ ہے۔
 اقوام یورپ کی ترکیب و ساخت کا مدار ملک و خاندان پر ہے لیکن تیری
 جمعیت مذہب کی طاقت سے مضبوط ہے بمطلب یہ کہ اہل مغرب کے
 نزدیک قومیں وطن، نسل، رنگ، زبان وغیرہ سے بنتی اور شناخت کی جاتی ہیں۔ مگر
 ملت اسلامیہ کی بنیاد مذہب پر ہے کیونکہ اسلام وطن و نسل کے
 امتیازات مٹا کر رکھ دیتے ہیں۔

اگر تو نے مذہب کا دامن ہاتھ سے چھوڑ دیا تو جمعیت کہاں باقی
 رہے گی؟ اور جمعیت فنا ہو گئی تو ساتھی قوم بھی فنا ہو جائے گی یعنی اے
 مسلمان! دین کی مضبوطی پوری قوت سے چھانے رکھ اور اسلام کی صراحتاً
 پر عزم و ہمت سے کاخزن رہ۔ تیری بقا اور ترقی کا راز مذہب اور صرف مذہب
 میں پوشیدہ ہے۔

پیوستہ رہا شجر سے امید ببارکھ

زر کامل عیار: کسوٹی پر پورا اترنے والا سونا، بالکل کھرا سونا۔
 خزاں کے موسم میں جو تلخ درخت سے ٹوٹ جاتی ہے وہ بہاؤ کے
 بادل سے ہری بھری نہیں ہو سکتی۔

اس پر ہمیشہ خزاں چھانی رہتی ہے۔ نہ اسے کبھی پتے گتے ہیں، نہ پھل
 اے مسلمان! تیرے باغ میں پت جھڑکے موسم کا دور دورہ ہے اور پھول
 کی جیب کھرے سونے سے خالی ہے بمطلب یہ کہ مسلمان کا ایمان کمزور ہو گیا ہے۔

اس لئے ان پر پستی اور زوال چھا گیا ہے۔

جو پرندے پتوں کی تنہائی میں نغمے گارہے ہو، تیرے سایہ والے درخت سے رخصت ہو گئے، یعنی جوشل درخت سے کٹ کر الگ ہو چکی ہو، وہ سوکھ جاتی ہے۔ اس پر نہ کوئی پرندہ بیٹتا ہے اور نہ ان کی نغمہ زنی کی امید کی جا سکتی ہے۔

تو کئی ہوئی شاخ سے سبق حاصل کر۔ یہ اس لئے کہتا ہوں کہ تو زمانہ کے قاعدہ سے ناواقف ہے۔

قوم کے ساتھ اپنا تعلق مضبوط رکھ تیرے لئے بہار کی امید اسی صورت میں ہو سکتی ہے کہ درخت سے چھٹا رہے۔

شب معراج

آسمان سے شام کے ستارہ کی آواز آرہی ہے کہ جس رات کو صبح سجدہ کرتی ہے وہ یہی رات ہے۔

ہمت ہو تو عرش بریں ایک قدم کا راستہ ہے۔ معراج کی رات مسلمانوں کو یہی سبق دے رہی ہے۔ مراد یہ ہے کہ معراج انسانی ہمت، صلاحیت اور خدا کی رحمت کا اس دنیا میں سب سے بڑا کا نامہ ہے۔ مسلمان کے لئے اس میں یہی سبق ہے کہ انسان کے غم و ہمت کی آخری منزل عرش بریں ہے۔ بلاشبہ درجہ کی یہ بلندی رسول اللہ صلی اللہ علیہ وسلم کو خدا کی رحمت سے ملی لیکن رحمت کا نزول بھی ہمت و صلاحیت ہی کی بنا پر ہوتا ہے۔

پھول

اے پھول! تجھے بلب کے پارہ پارہ دل کی فکر کیوں پریشان کئے ہوئے
 ہے؟ تو پہلے اپنے دامن کے چاک تو رنو کر۔ اس کا مفہوم یہ معلوم ہوتا ہے کہ کوئی
 شخص دوسروں کی اصلاح کا دعویٰ لے کر اٹھے تو اسے پہلے اپنی سیر اور کردار کو درست
 کر لیتا جائے تاکہ وہ قرآن مجید کے اس ارشاد کا نشانہ نہ بنے **لَا تَقُولُوا مَا**
لَا تَعْمَلُونَ (وہ کہتے کیوں ہوتے ہیں پر تم خود عمل نہیں کرتے؟)

اگر تجھے دنیا کے باغ میں عزت و آبرو سے رہنے کی خواہش ہے تو اے
 پھول! تجھے چاہئے کہ کانٹوں میں کھینٹے ہوئے زندگی بسر کرنے کی عادت ڈال لے
 مزاد یہ کہ یہاں دنیا سہل نہیں طرح طرح کی تکلیفیں پیش آسکتی ہیں جب تک
 انسان ان تکلیفوں پر صبر کی عہتہ نہ پیدا کرے، وہ عزت سے نہیں رہ سکتا۔

صنوبر کا درخت دیکھو، باغ میں بلندی کے اعتبار سے آزاد معلوم ہوتا ہے
 لیکن ایک جگہ گڑا ہوا ہے، اس لئے کہنا چاہئے کہ اس کے پاؤں مٹی میں
 دھنسے ہوئے ہیں، یعنی وہ قید بھی ہے اور آزاد بھی۔ تو بھی طرح طرح کی پابندیوں
 میں کھینٹا ہوا ہے، تاہم تجھے آزادی کی کوشش جاری رکھنا چاہئے، یعنی
 صنوبر کی طرح جتنا اور اڑھ سکتا ہے اٹھ۔

یہ نظم تیس زمانہ میں لکھی گئی تھی اس زمانہ کے مسلمانوں کے لئے بہ بڑی ہی
 اچھا سبق تھا، یعنی انگریزی حکومت نے طرح طرح کی پابندیاں عائد کر رکھی
 تھیں۔ اقبال نے مسلمانوں کو یہ سبق دیا کہ پابندیاں اس وقت تک قائم رہیں گی

جب تک انگریز حکمران ہیں لیکن یہ کیا ضرور ہے کہ ساری زندگی پابندیوں
 ہی کی نذر کر دی جائے جن جن دائروں میں موقع ملتا ہے اپنی قوت اور مقدر
 کے مطابق آزاد ہونے کو کوشش کرنی چاہئے۔

تجربہ چڑھائی بخششیں ہوتی ہیں، ان سے بے نیاز ہو جا اور جب تجھ پر یہ
 بخششیں ہوں تو اس طرح فکر اڑے کہ بخشش کرنے والے کو اپنی حالت پر
 ندامت آئے تو شبنم کا احسان مند کیوں ہوتا ہے؟ اپنے پیارے اور راجی
 کو اونڈھا رکھ، یہ کہاں کی خودداری ہے کہ تجھے جو چاہے بلغ سے توڑ کر دستار
 میں رکھ لے، جو چاہے گلے میں ڈال لے۔

ان دونوں شعروں میں قوم کو خودداری اور بلند نظری کی تعلیم دی گئی ہے
 یعنی چھوٹی چھوٹی باتوں کے لئے حکومت کے آگے ٹھکتے دینا یا بالکل غلط ہے
 مثلاً یہ کہ کوئی خطاب مل گیا یا جاگیر عطا ہوئی یا کسی عزیز کو نوکری دے دی گئی
 یا مہری کے لئے نامزد کر دیا گیا۔ یہ ایسی ہی بات ہے جیسے شبنم کے نپہ قطرے
 پھول پر گر جائیں۔ انہیں قبول نہ کرو۔ یہ بھی مناسب نہیں کہ حکم رانوں یا
 ہم وطنوں میں سے کوئی مسلمانوں کو اپنے مقاصد کے لئے استعمال کرتا رہے
 یا حکومت سے جا کر یہ کہے کہ میں جو کام چاہوں اسے لے سکتا ہوں۔

باغ میں شبنم کلی سے یہ کہہ کر اڑ گئی کہ اگر تجھے پھول توڑنے والے کے ظلم و جور کا
 مزہ چکھنا منظور ہو تو اپنے اندر رنگ اور بو پیدا کر لے اور اگر تو یہ چاہتی ہے کہ
 تجھ پر بھی خزاں نہ آئے تو پھر رنگ و بو کی دنیا سے خواہش کا ہر شے توڑ لینا چاہئے
 ان دو شعروں میں رنگ و بو سے ایک جگہ صحیح اسلامی کردار اور قومی جوہر مراد ہیں۔

یعنی جس مسلمان میں سچا اسلامی کردار موجود ہو گا نامکملی سے اس پر کچھیں کے ظلم نہ ہوں۔ دوسرے شعر میں رنگ و بو سے مراد نبوی اعزازات ہیں کہ اگر ان اعزازات کی خواہش سے دل کو پاک کر لیا جائے تو پھر انسان میں پابند اور پیدا ہو جائے گی اور اس کی ہرل غزیری میں کمی نہ آئے گی۔ اعزاز کے خواہشمندوں کی حالت ہی سے کہ آج اونچے درجہ پر پہنچان میں کل وہاں سے نکالے جاتے ہیں تو پریشاں حال پھرتے ہیں۔

اے پھول! دیکھ تیری زندگی کا کمال اس کے سوا کچھ نہیں کہ کوئی آئینہ رو تجھے اپنے دامن کی زینت بنا لے۔

مسلمان کی زندگی کا کمال یہ ہے کہ وہ اسلام کے تقاضے اور سر بلندی کا باعث ہو۔

شیکسپیر

تمہیدی نوٹ | شیکسپیر انگلستان کا سب سے بڑا شاعر اور ڈراما نگار تھا۔ آج دنیا کی چند بڑی ادبی ہستیوں میں شمار ہوتا ہے۔ ۱۵۶۴ء میں پیدا ہوا اور ۱۶۱۶ء میں وفات پائی۔ سٹریٹ ٹورڈاں دی ایوان میں اس کی قبر ہے۔ اقبال نے یہ نظم اس وقت لکھی تھی جب یورپ میں دنیا کے اکابر سے شیکسپیر پر نظریں لکھنے کی ایک تحریک جاری ہوئی تھی اور ان نظموں کا مجموعہ ایک خاص کتاب میں چھپایا گیا تھا۔ یہ نظم لکھتے وقت اقبال کے پیش نظر حقیقت بھی تھی کہ اس کا ترجمہ انگریزی زبان میں ہو گا۔

پہلا بند | صبح کی شفق کے لئے دریا کا چلنا آئینہ ہے شام کے نغمہ کے لئے
شام کی خاموشی آئینہ ہے محبوبہ شراب کے لئے سیال کی جلوہ گاہ آئینہ ہے۔
حسن حق کا آئینہ ہے اور دل حسن کا آئینہ ملے شیکسپیر تیرا حسن کلام انسانی
دل کے لئے آئینہ ہے۔

نئیوں شعروں کا مفہوم مختصر نغظوں میں یہ ہے کہ صبح کے وقت شفق پھولتی
ہے تو اس کے رنگ کی بہار دریا میں بہت دل کش معلوم ہوتی ہے گویا دریا اس
کے لئے آئینہ کا کام دیتا ہے۔ شام کے وقت ساری دنیا پر خاموشی چھا جاتی
ہے، اس خاموشی میں شام کا نغمہ سنا جاسکتا ہے پھول کی تپتی واپی بہار میں
حد درجہ ترقوازہ، شاداب اور خوبصورت نظر آتی ہے گویا وہ بہار کے جوش نونو کا
آئینہ بن جاتی ہے۔ رنگین شراب شیشہ کے جام میں حد درجہ نظر افروز معلوم ہوتی
ہے حسن واقعی حق کا عکس ہے۔ اور دل حسن کا آئینہ ہے شیکسپیر کا کلام
اس وجہ سے انسانی دل کا آئینہ ہے کہ اس نے اپنے کلام میں انسانی فطرت
کے مختلف پہلوؤں پر نہایت عمدہ روشنی ڈالی ہے۔ کہا جاسکتا ہے کہ اس
وصف میں دنیا کا کوئی شاعر شیکسپیر کا مقابلہ نہیں کر سکتا۔

اے شیکسپیر تیرے آسمان پر پہنچنے والے تخیل سے ہستی نے کمال حاصل
کیا۔ کیا تیری روشن فطرت ہستی کا آخری مقصود تھی؟

دوسرا بند | تیرے کمالات کی مشتاق آنکھ نے جب تجھے ڈھونڈا تو
سورج کو اس کی روشنی میں چھپا ہوا دکھیا۔ مراد یہ ہے کہ تیرے کمالات کا اندازہ
تیرے کلام کو دیکھنے سے ہو سکتا ہے۔ خوشی سے اشارہ شیکسپیر کی طرف اور

تاب خورشید سے اس کے کلام کی طرف۔

دنیا کی آنکھ سے تو تیری ہستی چھپی رہی لیکن تیری آنکھ نے دنیا کو صاف
صاف دیکھ لیا مطلب یہ کہ اگرچہ زندگی میں تیری کوئی تندرو متزلزلت نہ پہنچی اور
اہل عالم تیرے کمالات کا اندازہ نہ کر سکے لیکن تو نے انسانی زندگی کی حقیقتوں
کو صاف صاف پایا۔

فطرت کو اپنے بھید چھپانے کا ایسا جنون ہے کہ میرا خیال ہے تجھ ایسا
رازدان فطرت بھر کوئی پیمانہ ہونا یعنی ایک ایسی شخصیت تو پیدا ہوگی جس نے
بہت سے بھید کھول دیئے مگر تجھ ایسا کوئی اور پیدا ہو گیا تو باقی بھید
بھی کھل جائیں گے۔

شکل اور تو

شان شعیب: جو کی روٹی۔ ہری ہری: خدا خدا: عربی: عرب، خیر کے
مرکز قلعہ قنوس کا مشہور ہیروئی سردار جس کا ذکر پہلے آچکا ہے۔ عربی اسی سے نکالا
ہے، یعنی وہ ادھاف جو عرب میں تھے۔ مراد اسلام دشمنی۔

نہ مجھ میں حضرت موسیٰؑ کوئی شان باقی ہے، نہ تجھ میں حضرت ابراہیمؑ کی
کوئی خصوصیت موجود ہے۔ میں سامری کے جاو پرٹھا ہوا ہوں، تو آزر کے
نشیوے کا شیدائی ہے یعنی تو بھی خدا کا راستہ چھوڑ کر اسی طرح بتوں کے
پیچھے لگ گیا ہے جس طرح سامری نے حضرت موسیٰؑ کی غیر حاضری سے فائدہ
اٹھا کر بنی اسرائیل کو بھڑکے کی پوجا پر لگا دیا تھا۔ تو نے بھی حضرت ابراہیمؑ

کی جگہ آزر کا طریقہ اختیار کر لیا ہے یعنی بت پرستی میں لگا ہوا ہے۔
 میرے دل سے جو نغمہ اٹھا تھا وہ حلق ہی میں جل کر رہ گیا۔ تیری حالت
 یہ ہے کہ تیرا رنگ بھی اڑ گیا اور خوشبو بھی ختم ہو چکی۔ میں غم آزر کی کہانی ہوں،
 جو سنائی نہیں گئی تو حسن و خوبی کے ماتم کا افسانہ ہے۔ مراد یہ ہے کہ میرے
 نغمہ حلق میں جل کر رہ جانا اس امر کی دلیل ہے کہ لب تک نہ آسکا۔ لہذا
 آرزو بیان نہ ہو سکی۔ تو رنگ و بو سے خالی ہو گیا۔ نتیجہ یہ نکلا کہ تیری دلبری
 باقی نہ رہی اور تو اس کے ماتم کی کہانی بن گیا۔

میرا عیش غم بن چکا ہے۔ میرے شہدے زہر کی صورت اختیار کر لی ہے
 میری زندگی عدم کی بدم ہو گئی ہے۔ تیرے دل کا کعبہ غم کے پاس رہن ہے۔
 تیرا دین وہ ہے جو کافروں سے خرید گیا ہے۔ زندگی کا رزم زندگی کو ختم کر رہا
 ہے۔ زندگی کا غم کھاتا تا زندگی کے لئے زہر ہے۔ تو زندگی کے جانے کا غم نہ
 کر اور غم کا زہر نہ کھا۔ قلندری کی شان یہی ہے۔

اگر تیری خاک میں زمین کی کوئی چنگاری موجود ہے تو فطری اور دولت
 مندی کا ذرا خیال نہ کر کیا تو نہیں جانتا کہ حضرت علی رضی اللہ عنہ کی قوت کا
 مقابلہ کوئی نہ کر سکتا تھا اور وہ جو کی روٹی کھاتے تھے؛ یعنی ظاہری اسباب
 سے محروم ہونے کے باوجود وہ کفر کی ساری دنیا پر بھاری تھے۔

اے کعبہ کے چراغ! مجھے اپنے گرد گھومنے کا کوئی ایسا طریقہ بتا کہ تیرا
 پتنگا پھر سمندر کی فطرت اختیار کرے یعنی آگ اسے جلانے سکے۔

کعبہ والوں نے کعبہ سے وفاراری کے رنگ میں جو ظلم کیا، اگر میں اس کا کلمہ

کسی بہت خانہ میں جا کر کروں تو بت بھی ہری ہری پکاراٹھے یعنی پناہ مانگنے لگے۔
 نہ دنیا کا میدان جنگ نیا ہے، نہ اس میں نچہ آزما ہونے والے حریف
 نئے ہیں۔ وہی حالت ہے جو اول دن سے چلی آ رہی ہے۔ ایک طرف تھیر خدا
 حضرت علی مرتضیٰؑ کے مسلک پر چلنے والے کھڑے ہیں اور دوسری طرف مرتد
 و عنتر کے پیروکار ہیں۔

اے سر بزمِ عجم کے شہنشاہ! ہم پر لطف و کرم کی نظر فرمائیے۔ وہ بھکاری
 مدت سے کرم کے انتظار میں کھڑے ہیں جنہیں حضورؐ نے اپنی نوازش سے سکندر کا
 سا شاہی دماغ عطا فرمایا ہے یعنی اگرچہ ان کے پاس حکومت نہیں لیکن دماغ
 ایسا نہیں جو شہنشاہوں سے کم ہو۔

اسیری

تمہیدی نوٹ | یہ چار شعرا اس موقع پر لکھے گئے تھے جب دسمبر ۱۹۱۶ء میں
 مولانا محمد علی اور مولانا شوکت علی چار سال کی نظر بندی کے بعد باہر ہو کر
 امرتسر تشریف لائے تھے اور وہاں کانگریس و خلافت کے اجلاس سوتے تھے۔
 اقبال دتے امرتسر تشریف لے جاتے ہوئے رات میں یہ شعر لکھے تھے اور مولانا محمد علی
 و مولانا شوکت علی کو مخاطب کرتے ہوئے جلسہ میں پڑھے تھے۔

مشک ادھر: خالص مشک۔

قید ہونے والے کی فطرت بلند ہو تو قید اس کے لئے قدر و منزلت
 بڑھانے کا سامان بن جاتی ہے۔ اہر بہار کی بوند کو دیکھو کہ سیلابی کی قید میں

وہ موتی بن کر عزت و آبرو پاتا ہے۔

خالص مشک کیا ہے؟ لہو کی ایک بوند ہے لیکن ہرن کی ناف میں بند ہو کر مشک بن جاتا ہے۔

قدرت ہر کسی کی اس طرح پرورش نہیں کرتی بہت کم پرندے ہیں جنہیں جال اور پھیرے سے سابقہ پڑتا ہے۔

کوٹے اور چیلے کے پروبال کو کوئی نہیں باندھنا اور نہ انہیں ٹھکار کیا جاتا ہے۔ یہ سعادت صرف شہباز اور شاہین کا حصہ ہو چکی ہے۔
آخری شعر خواجہ حافظ کا ہے۔

دریوزہ خلافت

تمہیدی نوٹ | یہ نظم اس موقع پر لکھی گئی تھی جب مولانا محمد علی مرحوم ایک وفد کے وفد کے وفد کا مسئلہ انگلستان کے وزیر اعظم لارڈ جالیچ کے سامنے پیش کرنے کے لئے گئے تھے۔ یہ وفد آخر ناکام واپس آیا۔

اگر ملک ہاتھوں سے جاتا ہے تو جانے دے، تو خدا کے حکموں سے بے وفائی نہ کر یعنی خدا نے جو قاعدے مقرر کر دیئے ہیں ان سے کیوں منہ پھیرتا ہے؟ کیا تجھے تاریخ سے واقفیت نہیں کہ خلافت کے لئے بھیک مانگنے پر تیار ہو گیا جو بادشاہی ہم اپنے ہوسے نہ خریدیں اور اپنے نور بازو سے حاصل نہ کریں وہ مسلمانوں کے لئے باعث ننگ ہے۔

میرے لئے اپنے جسم کی ہڈیاں ٹوٹ جانا اس قدر باعث شرم نہیں

جس قدر وہ سمروں کے سامنے مومیائی کے لئے ہاتھ پھیلا نا۔

ہمایوں

تمہیدی نوٹ | یہ نظم میاں شاہ دین کی وفات پر لکھی گئی جن کا تخلص ہمایوں تھا۔ اقبال کے تعلقات میاں صاحب سے بہت گہرے تھے۔ وہ اپنے عہد میں علم و فضل کے پکیریا نے جاتے تھے اور اہل پنجاب میں سے پہلے شخص تھے جنہیں اس عہد کے چیف کورٹ کی ججی ملی۔

شعلہ گردوں نورد: آسمان کو لپیٹ لینے والا شعلہ۔

اے ہمایوں! تیری زندگی سراسر قومی ہمدردی اور سوز و گداز سے لبریز تھی تیرے دل کی چنگاری محفل کو روشن کرنے والا چراغ تھی یعنی تیری ذات ملت اسلامیہ کے لئے فخر و ناز کا باعث تھی۔

اگرچہ تیرا خاک کی بدن کمر و را اور نحیف تھا، لیکن تیری بلند طبیعت ستارہ کی طرح روشن تھی، مطلب یہ کہ تو جسمانی اعتبار سے تو دبلا تپلا اور کمرور تھا، لیکن تیرا دماغ نہایت قوی اور روشن اور تیز تھا۔

واضح رہے کہ میاں شاہ دین مرحوم بہت دبلے پتلے آدمی تھے۔

تیرے کمر و رسم میں کتنا بے خوف دل پوشیدہ تھا، گویا خاک کی ایک مٹھی میں آسمان کو لپیٹ میں لے لینے والا شعلہ چھپا ہوا تھا یعنی تو کسی دشمن سے نہ ڈرتا تھا اور تیری رگ رگ میں بے پناہ جذبہ، قوت اور جوش بھرا ہوا تھا۔

دانا دل موت کی زرا پروا نہیں کرتا۔ رات کے سناٹے آنے والی کل کے

ہنگاموں کے سوا کچھ نہیں۔ مراد یہ کہ عقل مند شخص موت سے قطعاً خوف نہیں
 کھاتا کیونکہ جس طرح رات گزرنے کے بعد دن یقیناً آتا اور روشن ہوتا ہے،
 اسی طرح موت کے بعد دوسری زندگی کا آنا بھی یقینی ہے۔
 بے خبر لوگ موت کو زندگی فائدہ سمجھتے ہیں لیکن دراصل زندگی کی یہ
 شام زندگی کی ہمیشگی کی صبح ہے۔ مطلب یہ کہ بے سمجھ لوگ جانتے ہیں، مرنے
 کے بعد زندگی ختم ہو جاتی ہے۔ مگر یہ غلط ہے حقیقت یہ ہے کہ موت کے بعد
 ایسی زندگی شروع ہوتی ہے جو کبھی فنا نہیں ہوتی۔

غضراہ

کٹھیدی نوٹ | یہ نظم اقبال نے انجمن حمایت اسلام کے سینتیسویں سالانہ
 اجلاس میں پڑھی تھی جو اپریل ۱۹۲۲ء میں اسلام آباد ہائی اسکول اندرون
 شیرانوالہ اور واڑہ میں منعقد ہوا تھا۔ عالم اسلام کے لئے وہ وقت بھی نازک
 تھا قسطنطنیہ پر اتحادی قابض تھے سلطنت عثمانیہ کی اینٹ سے اینٹ بج
 چکی تھی۔ اتحادیوں نے ایک پریوزائیوں نے اناطولیہ پر فوجیں اتار دی تھیں۔
 شریف حسین جنگ کے زمانہ میں انگریزوں سے مل کر سلطنت عثمانیہ سے بغاوت
 کر چکا تھا۔ اس وجہ سے انگریزوں اور فرانسیسیوں کو عرب کے مختلف حصوں میں
 براہ راست مداخلت کا موقع مل گیا تھا۔ اس طرح مسلمانوں پر بیخ و بسلیق کی
 گھٹائیں چھا گئیں۔ ہمارے ملک میں پہلے ہجرت کی تحریک جاری ہوئی پھر خلافت اور
 ترک موالات کا دور شروع ہوا۔ ہزاروں مسلمان قید ہو گئے۔ ادھر دنیائے اسلام کے

رو بروئے مسائل آگئے۔ اقبال نے انہیں میں سے بعض اہم مسائل کے متعلق حضرت
 خضر کی زبان سے مسلمانوں کے سامنے صحیح روشنی پیش کی اور نظم کا نام خضر راہ اسی
 وجہ سے رکھا کہ یہ مشکلات و مصائب کے نہایت نازک دور میں رہنمائی کا منار تھی
 یہ نظم سننے کے لئے بے شمار آدمی جمع ہو گئے تھے۔ اندازہ کیا گیا ہے کہ پورا مجمع
 بیس ہزار سے کم نہ ہوگا۔ بعض اشعار پر اقبال خود بھی بے اختیار روئے اور مجمع
 بھی اشکبار ہو گیا۔ بیان کیا جاتا ہے کہ اقبال پر حقیقی رقت خضر راہ پڑھنے کے
 دوران میں طاری ہوئی، اتنی کسی نظم کے دوران میں نہ ہوئی۔ ابتدا میں نظم میں صرف
 دو عنوان تھے۔ پہلے دو بندوں کا عنوان تھا 'شاعر یعنی شاعر کا خطاب حضرت
 خضر سے۔ باقی نو بندوں کا عنوان تھا 'جواب خضر' نظر ثانی میں اقبال نے
 مختلف مسائل پر الگ الگ عنوان قائم کر دیئے۔

خضر راہ، اقبال کی مختلف نظموں میں بعض وجوہ سے بیکانہ حیثیت کی
 مالک ہے، مثلاً:

- ۱۔ اس کا عام انداز دوسری نظموں سے بالکل جداگانہ ہے۔
- ۲۔ اگرچہ اس میں پرانے اسلوب کے تمام محاسن موجود ہیں، لیکن انہماک
 خیال کا طریقہ ایسا اختیار کیا گیا ہے جسے معربی ادب سے گہرا قرب حاصل ہے۔
- ۳۔ اس میں نہ صرف دنیائے اسلام بلکہ پورے عالم انسانیت کے اہم ترین
 مسائل ایسے رنگ میں بیان کئے گئے ہیں کہ ان سے عوام و خواص اپنے اپنے
 مدارج فہم و تصور کے مطابق یکساں مستفید ہو سکتے ہیں۔
- ۴۔ دوسری نظموں کے مقابلہ میں اس کا انگریزی یا فرانسیسی یا جرمن یا اطالوی

ترجمہ بہت سہل ہے اور اس ترجمہ کو دیکھ کر اہل مغرب مشرقی ادب کی خصوصیات سے واقفیت حاصل کئے بغیر ہی متمتع ہو سکتے ہیں۔

ابتدا میں انہیں اشاروں پر قناعت کی جاتی ہے۔ آخر میں نظم کے مطابق ترتیب سے بیان کر دیئے جاتیں گے۔

سکوت افزا: خاموشی بڑھانے والی احد درجہ خاموشی۔ ایک جہاں پہا: دنیا کی سیر کرنے والا، دنیا میں گھومنے پھرنے والا قاصد: کشتی مسکین جان پاک، دیوار یتیم: ان سے اشارہ تین واقعات کی طرف ہے جن کا ذکر سورہ کہف میں ہوا یعنی حضرت موسیٰ خدا کے خاص بندوں میں سے ایک بندہ سے ملے جسے براہ راست علم عطا کیا گیا تھا حضرت موسیٰ نے اس کے ساتھ رہ کر یہ علم سیکھنے کی خواہش ظاہر کی۔ خدا کے اس خاص بندہ نے فرمایا کہ آپ حیرت نہ کر سکیں گے۔ بہر حال حضرت موسیٰ اور خدا کا وہ بندہ سفر کے لئے نکلے۔ اس سفر میں تین واقعات پیش آئے۔

۱۔ سمندر کے کنارے پہنچے اور ایک کشتی میں سوار ہوئے۔ خدا کے خاص بندہ نے کشتی میں ایک دروازہ نکال دی حضرت موسیٰ یہ دیکھتے ہی بول اٹھے، کیا آپ نے کشتی میں اس لئے دروازہ نکال دی کہ مسافر غرق ہو جائیں؟ کشتی مسکین سے اشارہ اس واقعہ کی طرف ہے۔

۲۔ دونوں آگے چلے تو ایک لڑکا ملا۔ خدا کے خاص بندہ نے اسے قتل کر ڈالا۔ حضرت موسیٰ بول اٹھے کہ آپ نے ایسے بے گناہ کی جان لے لی حالانکہ اس نے کسی کی جان نہ لی تھی۔ آپ نے کیسی برائی کی بات کی؟ جان پاک سے اشارہ

اس واقعہ کی طرف ہے۔

۳۔ آگے بڑھے تو ایک گاؤں کے لوگوں سے کہا کہ کھانے کا انتظام کر دو مہینوں نے انکار کر دیا۔ اس گاؤں میں ایک پرانی دیوار گرا چکی تھی۔ خدا کے خاص بندہ نے اس کی مرمت کر دی۔ حضرت موسیٰ بول اٹھے کہ آج چاہتے تو اس کا کچھ معاوضہ ان سے لے لیتے۔ حارثیم سے اشارہ اس واقعہ کی طرف ہے۔ یہاں حضرت موسیٰ اور خدا کے اس بندہ کا ساتھ ختم ہو گیا۔ رخصت ہوتے وقت خدا کے اس بندہ نے ان تینوں کاموں کے معقول سبب بیان کر دیے۔ مثلاً گشتی میں دراڑ اس وجہ سے نکالی گئی کہ ایک ظالم بادشاہ گشتیاں بیکار ہیں پکڑ رہا تھا۔ اس گشتی کو بھی لیتا تو چند مسکینوں کی روزی کا ذریعہ ختم ہو جاتا۔ لڑکے کو اس لئے قتل کیا کہ وہ اپنی سرکشی اور کفر سے نیک والدین کو دکھا رہا ہے گا۔ امیر سے خدا نہیں بہتر لڑکا دے دے۔ دیوار اس لئے مرمت کر دی کہ دشمن کے دو تھیم لڑگوں کی ملکیت تھی اور اس کے نیچے خزانہ گرا ہوا تھا۔ دیوار ڈھے جاتی تو لوگ خزانہ نکال کر لے جاتے۔

قرآن میں ان واقعات کے بیان سے مقصود یہ ہے کہ ہم ظاہر کی نظروں سے جو کچھ دیکھ رہے ہیں ضروری نہیں کہ حقیقت بھی وہی ہو۔ ہو سکتا ہے بعض ظاہری برائیوں کے پس پردہ کئی موجد ہو سکے۔ اگرچہ ظاہری پرکھایا جاتا ہے تاہم غور و فکر چھان بین اور تحقیق و کاوش کی پوری کوشش کرنی چاہئے تاکہ کوئی پہلو ڈھکا چھپا نہ رہ جائے۔ خدا کے اس خاص بندہ کا نام حسیب بخاری اور حسیب مسلم میں کی روایت میں قضا بتایا گیا ہے۔

فرمایا کہ یہ چیزیں خدا نہیں ہو سکتیں۔ خدا وہ ہے جس نے آسمان اور زمین بنائے۔
 تفصیل کے لئے ملاحظہ ہو سورہ انعام کی آیات ازہ ۷ تا ۹، کشت و نخل،
 کھیتی باڑی اور باغات۔ کُن فکاں: کائنات۔ کوہکن: لفظی معنی پہاڑ کاٹنے
 والا، مراد ہے فرہاد سے جس کے متعلق مشہور ہے کہ اس نے اپنی محبوبہ شہیرا
 کے لئے اس کی فرمائش کی تمہیل میں پہاڑ کاٹ کر نہر نکالی تھی۔ جوئے شیر:
 لفظی معنی دو دھک نہر مشہور ہے فرہاد نے یہ نہر اس غرض سے نکالی تھی کہ شہیرا کے
 محل میں تازہ دودھ پہنچتا رہے، لیکن جن لوگوں نے بلند پہاڑوں کی پیشانی
 سے اترنے والی ندیوں کا بہاؤ دیکھا ہے انہیں یہ بتانے کی ضرورت نہیں کہ دور
 سے یہ ندیاں اتنی سفید نظر آتی ہیں جیسے دودھ کی نہریں بہ رہی ہوں۔ غالباً
 اسی وجہ سے فرہاد کی ندی کا نام جوئے شیر پڑ گیا۔ اردو محاورہ میں جوئے شیر
 لانے سے مراد ہے نہایت مشکل اور کٹھن کام انجام دینا۔ شہیرا بے زہار
 بے پناہ تلوار۔ بدخشاں: افغانستان کا ایک صوبہ، پرانے زمانہ سے مشہور
 چلا آتا ہے کہ یہاں اعلیٰ درجہ کے لعل کی بہت بڑی کان تھی اور لعل بدخشاں
 نے دنیا بھر میں شہرت حاصل کی تھی کہتے ہیں کہ وہاں اب بھی قیمتی پتھروں کی کئی
 کانیں ہیں۔ ان الماؤک: اشارہ ہے سورہ نمل کی اس آیت کی طرف: اِنَّ
 الْمَلُوكَ اِذَا دَخَلُوْا قَرْيَةً اَفْسَدُوْهَا وَجَعَلُوْا اَعْنٰةَ اَهْلِهَا
 اِذْلٰکًا وَكَذٰلِكَ یَفْعَلُوْنَ در بادشاہ جب کسی بستی میں گھستے ہیں تو اسے
 تباہ کر دیتے ہیں اور وہاں کے سرداروں کو بے عزت کر دالتے ہیں اور وہ ایسا ہی کچھ
 کریں گے، جب حضرت سلیمان کی طرف سے حکم آیا کہ وہ موت لے لے کر آیا اور اس نے اپنے

مشیروں سے صلاح لی تو خود کہا کہ جنگ کی صورت پیش آ جانے پر ملک برباد ہو
 جاتے ہیں۔ اسرائیل حضرت یعقوب کا لقب ہے، اسی وجہ سے ان کی اولاد
 کو قرآن مجید میں بنو اسرائیل کہا گیا۔ یہاں اسرائیل سے اشارہ حضرت موسیٰ کی
 طرف ہے۔ طلسم سامری: سامری سے وہ شخص مراد ہے جس نے حضرت موسیٰؑ
 کی غیر حاضری میں بنی اسرائیل سے زیور لے کر چاندی سونے کا ایک بچہ بنا دیا
 تھا اور قوم اس کی پوجا میں لگ گئی تھی۔ یہ جادو کا کھیل تھا جسے حضرت موسیٰؑ نے
 توڑ کر رکھ دیا۔ استبداد: مطلق العنان، شخصی حکومت، ظلم و جبر۔ پائے کو ب:
 ناچنے والا مجلس آئین، قانون وضع کرنے والی مجلس۔ جنگ زرگری: دکھلاؤ
 اور فریب کاری کی جنگ۔ ساحر الموت: الموت ایک قلعہ کا نام ہے جو قزوین
 کے پہاڑی علاقہ میں ایک دشوار گزار مقام پر واقع تھا۔ ساحر الموت سے مراد
 فرقہ باطنیہ کا رئیس حسن بن صباح ہے۔ یہ اسمعیلی فرقہ کا داعی تھا۔ پھر اس نے
 ایک محفوظ مقام حاصل کر کے فدائیوں کی ایک جمیہ وغریب جماعت پیدا کی
 جو مدت دراز تک اسلامی حکمرانوں اور بلند مرتبہ آدمیوں کے لئے بہشت کا ساما
 بنی رہی۔ مشہور ہے کہ حسن بن صباح نے الموت میں ایک جنت بنائی تھی جس میں
 نہایت خوبصورت عورتیں رکھیں جو لوگ اس کے مرید بنتے تھے انہیں جنگ
 پلا کر مدہوش کر لیا جاتا اور اس جنت میں پہنچا دیا جاتا۔ چنانچہ وہاں رہنے کے
 بعد پھر باہر لے آئے اور کہتے کہ باطنی مقاصد کے لئے جان دینے پر آمادہ ہو
 جاؤ تو پھر اس جنت میں پہنچ جاؤ گے۔ بلا کوخان تاتاری نے اس قلعہ کو فتح
 کر کے صباحی حکومت کا خاتمہ کر دیا۔ برگ شیش: جنگ کی تپتی۔

شلاخ نبات: مصری کے کوزہ کی تیلیاں۔ خواب جگلی: آفتابی، سرمایہ داری۔
 مسکرات: نقشہ لانے والی چیزیں سبکدوشہ تثلیث: تین خدا، عیسائیوں کا
 یہ عقیدہ ہے کہ باپ، بیٹا اور روح القدس تینوں مل کر خدا بنتے ہیں یا تینوں
 منظر الوہیت ہیں: تثلیث کفر زندوں سے مراد ہے عیسائی میراث ٹھیلن:
 حضرت ابراہیم کی میراث یعنی اسلامی ورنہ یعنی توحید۔ کلاہ لالہ رنگ: اشارہ
 ہے سرخ ٹوپی کی طرف جو ایران کے قزلباشوں کی خاص کلاہ تھی۔ پارس
 فارس، ایران، گاز، سونا کاٹنے والی مچھی، ترک حرکاہی: شاہی خیموں والا
 ترک۔ اعرابی والا گھر: عالی خاندان عرب۔ لا ینخلف المیعاد: اشارہ ہے
 سورہ آل عمران کی آیت کے اس ٹکڑے کی طرف۔ اِنَّ اللّٰهَ لَا یُخْلِِفُ
 الْمِیْعَادَ یَقِیْنًا اللّٰہ کا وعدہ کبھی خلاف نہیں ہو سکتا۔

پہلا بند | میں ایک رات دریا کے کنارے ادھر ادھر کے نظارے دیکھنے میں
 مگن تھا میرے دل کے کونے میں پریشانیوں کی ایک دنیا چھپی ہوئی تھی رات کا
 سماں حد درجہ سنسان تھا، ہوا ساکن تھی، دریا دھیمے دھیمے چل رہا تھا۔ اسے
 دیکھ کر حیرانی ہوتی تھی کہ یہ دریا ہے یا پانی کی تصویر یعنی رفتار اتنی دھیمی تھی کہ وہ
 اصل کے بجائے صرف ایک تصویر نظر آتی تھی جس میں حرکت بالکل نہیں ہوتی۔
 بے قرار لہریں دریا کی گہرائیوں میں اس طرح مست خواب تھیں جس طرح درودھ
 پینے والا بچہ پگھڑے میں بچھڑ جاتا ہے۔ رات کے جادو سے پرندے گھونٹوں
 میں پابند ہو چکے تھے۔ ستاروں کی روشنی چاند کے طلسم میں پھنس کر بہت
 ماند پڑ چکی تھی۔

ان تین چار شعروں میں رات کا سماں ایسے دل کٹن انداز میں پیش کیا گیا ہے گویا ماحول اپنی حقیقی صورت میں سامنے آ گیا ہے اور ہر شعر حسن فکر و نظر کی ایک بولتی ہوئی تصویر ہے۔

اس عالم میں کیا دیکھتا ہوں کہ دنیا کی بہنائوں میں چکر لگانے والے حضرت خضرؑ نمودار ہو گئے۔ ان کے بڑھاپے میں بھی صبح کی طرح جوانی کا رنگ اور رخائی نمایاں ہے۔ حضرت خضرؑ کو پیر اس لئے کہا کہ عام تصور کے مطابق ان کی عمر بہت لمبی ہے۔ صبح سے تشبیہ سفیدی کے باعث دی۔ پھر صبح میں روشنی کی اسی سفیدی کے باعث ایک خاص نشان اور صبح صبح ہوتی ہے اس سے اندازہ کیا جاسکتا ہے کہ اقبال نے اس ایک مصرع کے چند الفاظ میں کتنی خوبیاں جمع کر دی ہیں۔

حضرت خضرؑ نے مجھ سے فرمایا، اے ازلی بھیدوں کی تلاش میں بے قرار پھرنے والے! کیا تجھے معلوم نہیں کہ دل کی آنکھ کھلی ہو تو اس دنیا کی تقدیر سے پردہ اٹھ جاتا ہے اور برہنہ شکل میں سامنے آ جاتی ہے؟

یہ ارشاد سنتے ہی دل میں قیامت کا سا ہنگامہ پیا ہو گیا۔ میں بھیدوں کی تلاش میں حد درجہ سہم گرم تھا اور حضرت کی خدمت میں نے یوں عرض کیا: دوسرا بند حضور والا! آپ کی نگاہیں دنیا کی حقیقتوں سے واقف ہیں۔ وہ ان طوفانوں کے متعلق بھی سب کچھ جانتی ہیں جن کے ہنگامے ابھی دریا کی تہ میں چپ چاپ سو رہے ہیں یعنی آپ ان اہم واقعات کو بخوبی جانتے ہیں، جو ابھی پیش نہیں آئے اور مستقبل میں کسی خاص موقع پر ان کا ظہور ہوگا۔

مسکینوں کی کشتی میں دراز نکالنے، یہ ظاہر ایک بے گناہ بچہ کو قتل کرنے اور
 دو یتیم بچوں کی دیوار ضروری لئے بغیر بنا دینے کے واقعات قرآنی مجید میں
 بیان ہو چکے ہیں۔ ان سے ظاہر ہے کہ حضرت موسیٰ جیسے بلند مرتبہ پیغمبر کا علم بھی
 آپ کے علم کے سامنے حیرت کا پس بکریں گیا تھا۔ اس لئے کہ حضرت موسیٰ ظاہر
 پر حکم لگاتے تھے اور وہ حکم بالکل درست تھا، لیکن ان واقعات کی تہ میں چھپے
 ہوئے اسباب کا علم صرف آپ کو تھا جو خدا نے اپنی خاص رحمت سے آپ کو عطا
 کیا تھا۔ حضرت موسیٰ کو ان اسباب کا علم عطا نہ ہوا تھا۔

آپ آبادیوں کو چھپور کر جنگلوں اور بیابانوں میں گھومتے رہتے ہیں۔
 آپ کی زندگی اس طرح گزر رہی ہے کہ عام انسانوں کی زندگی کے خلاف نہ اس
 میں دن ہے نہ رات، نہ آئندہ کل ہے نہ گزشتہ کل۔ ازراہ عنایت فرمائیے کہ
 زندگی کا بھید کیا ہے؟ وہ شے جسے بادشاہی کہتے ہیں، کیا چیز ہے؟ سہا پہ اور
 محنت، مالی داروں اور مزدوروں میں جو جھگڑا اور غوغا پایا ہے، اس کا سبب کیا
 ہے؟ پھر بلا حلف فرمائیے کہ ایشیا کی سر زمین زمانہ قدیم سے عظمت کی مالک چلی
 آتی تھی۔ اب اس کی عظمت کا پرانا لباس جگہ جگہ سے نازنا رہ رہا ہے جو قومیں کل
 تک گناہی میں ڈوبی ہوئی تھیں، وہ قوت و طاقت حاصل کر کے ساری دنیا
 پچھپا رہی ہیں اور ان کے نوجوان اچھے اچھے لباسوں میں آراستہ ہیں۔

عام روایت کے مطابق اگرچہ سکندر آپ کی پیروی کے باوجود چشمہ حیوان
 سے پانی کا ایک گھونٹ بھی پی نہ سکا اور بالکل محروم رہ گیا، لیکن سکندر کی یعنی
 بادشاہی کی فطرت اب تک جی بھر کر پی پلا رہی ہے اور ہر قسم کے مزے اڑا رہی ہے۔

یہ بھی دیکھئے کہ شریف حسین جو حضرت ہاشم کی اولاد ہونے کا دعویٰ دار ہے حضرت
محمد مصطفیٰ صلی اللہ علیہ وسلم کے پاک دین کی عزت و وقعت بچ رہا ہے حالانکہ
اس پر اس عزت و وقعت کی حفاظت فرض تھی اور یہ اس کے جد امجد
کی میراث تھی، لیکن ترک جو ہاشمی نہ تھے، اس دین کی حفاظت میں ہر قسم
کی سختیاں اٹھا رہے ہیں، مصیبتیں برداشت کر رہے ہیں اور خاک و خون
میں مل رہے ہیں۔

حضرت دیکھئے عجیب حال پیش نظر ہے۔ آگ کا الاء شعلہ اندوز ہے۔
حضرت ابراہیمؑ کی اولاد کھڑی ہے، نرود جو ر و ظلم پر تلا بیٹھا ہے۔ فرمایئے
کیا پھر کسی کی قوت ایمان کا امتحان ہونے والا ہے۔

آگ سے مراد مصیبتوں کا وہ طوفان ہے جو ہر طرف سے مسلمانوں پر اڑا
چلا آتا ہے، اولاد ابراہیمؑ سے مقصد دولت اسلامیہ ہے۔ قرآن مجید میں ارشاد ہوا
ہے: **وَلَمَّا آتٰكُمُ الْبُرْجَانِ الْوَالِيَّةُ** انہوں نے ان جابر اور ظالم
قوتوں کی طرف سے جو مسلمانوں کو مٹا دینے پر تلی بیٹھی تھیں، دوسرے مصرع
میں حضرت ابراہیمؑ کے واقعہ کی طرف اشارہ کیا گیا ہے جب نرود نے بتوں کو
توڑنے اور توحید کی صدا بلند کرنے پر انہیں آگ میں جلا دینے کا حکم دے دیا تھا
حضرت ابراہیمؑ اس امتحان میں پورے اثر سے مستعد کی رحمت سے آگ ان
پر ٹھنڈی ہو گئی۔ اقبال کے نزدیک ۱۹۲۲-۲۱ء میں پھر ویسی ہی حالت پیدا
ہو چکی تھی۔ اس لئے وہ حضرت خضرؑ سے پوچھنے ہیں کہ کیا حضرت ابراہیمؑ
والا امتحان دوبارہ لایا جائے گا؟

حضرت خضر کا جواب

(صحرانوردی)

تیسرا بند | حضرت خضر شاعر کے جواب میں فرماتے ہیں:

بھلا میرے جنگلوں اور بیابانوں میں گھومنے پر تجھے حیرت کیوں ہے؟ کیا تجھے معلوم نہیں کہ لگاتار دوڑ دھوپ اور سعی و کوشش ہی زندہ رہنے کی دلیل ہے؟ جہاں یہ دوڑ دھوپ ختم ہوئی، زندگی بھی ختم ہوئی۔ اس گھر کے کونے میں بیٹھے رہنے والے! لگتے وہ سماں دیکھا ہی نہیں جب قافلہ کوچ کے لئے تیار ہوتا ہے اور اس کی آواز سے بیابان کی فضا گونج اٹھتی ہے تو کیا جانے کہ وہ منطوق و دماغ میں کیا کیا دلولے پیدا کرتا ہے اور محنت و سرگرمی کے کیسے کیسے روح افزا پیغام دیتا ہے۔ پھر کچھ کیا معلوم کہ ریت کے ٹیلوں پر پہرےن جب بے پروائی سے چو کر طری بھرتے ہیں تو یہ نظارہ کتنا دل کش ہوتا ہے؟ وہ کسی ساز و سامان کے بغیر جہاں موقع پاتے ہیں ٹھہر جاتے ہیں اور جب سفر پر نکلتے ہیں تو نہ ان کے راستہ میں کوئی نشان ہوتا ہے جس سے تپہ چل سکے، نہ گھر جانا ہے، نہ مسافت کا کوئی اندازہ ہوتا ہے کہ کتنے میل چلے اور کتنے میل اور چلنا ہے۔

وہ صبح کو تیزی سے چلنے والے ستارہ کا نمودار ہونا جیسے آسمان کی چھت پر سے حضرت جبریلؑ کی پیشانی نمودار ہو، ستارہ صبح اور جیسے جبریلؑ میں تشبیہ بہ کاظ نور بالکل نئی ہے۔ پھر شام کا وقت آتا ہے تو ہر طرف خاموشی چھا جاتی ہے۔ اس حالت میں سورج کے غروب ہونے کا نظارہ بڑا ہی دل کش ہوتا ہے۔ یہی نظارہ تھا، جسے دیکھ کر حضرت ابراہیمؑ علیہ السلام کی آنکھیں روشنی پیدا ہوئی تھی۔

وہ آنکھ جس کی نظر زمانہ بھری حقیقتوں پر تھی۔

جیسا کہ پچھلے بتایا جا چکا ہے۔ اس شعر میں اشارہ سورہ العام کی ان آیات کی طرف ہے جن میں حضرت ابراہیم خلیل علیہ السلام نے ایک خاص انداز میں اپنی قوم کے غلط عقیدوں کی تردید کرتے ہوئے توحید کی دعوت دی تھی۔ اقبال فرماتے ہیں کہ آفتاب کے ڈوبنے پر حضرت ابراہیم نے فرمایا یہ خدا نہیں ہو سکتا اس لئے کہ خود قائم نہیں رہ سکتا اور سہارے کا محتاج ہے حقیقت کی یہی روشنی تھی جس کی بنا پر فرمایا کہ حضرت ابراہیم کی آنکھ روشن ہو گئی۔ پھر پانی کے چشمہ پر قافلہ کے ٹھہر جانے کا سماں دیکھو، یوں معلوم ہوتا ہے کہ بہشت میں ایمان والے لوگ نہر سبیل کے کناروں پر جمع ہو گئے ہیں۔ ان تمام شعروں میں حضرت خضر نے بیابان کے نظر افروز اور ایمان افروز نظارے پیش کر کے شاعر پر اپنی صحرا نوردی کا سبب واضح کیا ہے۔ اس کا تھی دعوت دی ہے کہ یہی نظارے زندگی کی روح و رواں ہیں۔ انہیں ہیں وہ جو صلی پرورش پاتے ہیں جو کائنات کی کشتی کا سامان بن سکتے ہیں شہروں اور بادلوں کی زندگی میں یہ نظارے نہیں مل سکتے لہذا یہ ولولے پیدا نہیں ہو سکتے۔ سب سے آخر میں یہ کہ محبت کا جنون ہر وقت نئے ویرانے کی تلاش میں رہتا ہے۔ آج یہاں ہے، کل وہاں پر سعد تیسری جگہ اور تو آبلو یوں میں بٹھیا ہوا اپنے کھیتوں اور باغوں کا قیدی بن گیا ہے۔ کسی دوسری جگہ کا خیال بھی تیرے دل میں نہیں آسکتا۔

اگر حقیقت پر نظر ہو تو واضح ہو جائے کہ زندگی کا پیار لگانا گردش ہی سے

زیادہ بچتہ ہوتا ہے اور اے بے خبر! زندگی کے ہمیشہ باقی رہنے کا راز یہی ہے۔

زندگی

چوتھا بند | شاعر نے پہلے صحیح انوری کا سبب پوچھا تھا۔ حضرت خضرؑ نے اس کا جواب تیسبے بند میں دے دیا۔ اس کے بعد شاعر کا سوال یہ تھا کہ زندگی کا راز کیا ہے؟ آئندہ دو بندوں میں حضرت خضرؑ کی حقیقت بیان فرماتے ہیں، کہتے ہیں:

شاید تیرے دل میں وسوسہ پیدا ہو کہ زندگی کو ہمیشگی کہاں نصیب ہے؟
 یا تم دیکھتے ہیں کہ لوگ مرتے رہتے ہیں حقیقت یہ ہے کہ زندگی کے تعلق میں
 نفع اور نقصان کا سوال آہی نہیں سکتا۔ یہ اس سے بالا ہے اور دیکھو کہ
 کبھی جان کی حفاظت زندگی اور کبھی جان کو خدا کی راہ میں سونپنا اور قربان
 کر دینا زندگی ہے۔ مراد یہ ہے کہ جان کی حفاظت تو ہر جاں سب کے نزدیک زندگی
 کا نشان ہے لیکن اس حقیقت کا اندازہ بہت کم لوگ کرتے ہیں کہ کبھی جان بچے
 دینا بھی زندگی کا نشان بن جاتا ہے خصوصاً اس حالت میں کہ بلند مقاصد
 کی خاطر ایسی قربانی کے سوا انسان کے لئے چارہ نہ رہے۔

اقبال کے شعروں میں بہتر اور خوب تر کی نشان دہی مناسب معلوم نہیں
 ہوتی اس لئے کہ تمام اشعار زیادہ سے زیادہ پاکیزہ اور پیر معنی ہیں لیکن یہ صریح ہے:
 ہے کبھی جان اور کبھی تسلیم جاں ہے زندگی

ان کے اشعار میں واقعی اجماع کی حیثیت رکھتا ہے۔ آٹھ نو لفظوں میں انہوں نے
 انتہائی حسن بیان سے جو وسیع مضمون ادا کر دیا، کائنات انسانی کی پوری تاریخ

حریت و صداقت اس کی شرح و تفسیر ہے حقیقتوں کے بیان میں یہ بلند مقام
 صرف انہیں مستیوں کو نصیب ہوتا ہے جن پر فیضان الہی کی خاص بارش ہو۔
 انسانی زندگی کو عام طور پر دنوں مہینوں اور برسوں سے لپتے ہیں حضرت
 خضر فرماتے ہیں کہ زندگی کی پیمائش کے لئے آج اور کل یعنی دنوں کا پیمانہ استعمال
 کرنا ٹھیک نہیں۔ یہ تو ہمیشہ قائم رہنے والی چیز ہے لگاتار دوڑ رہی ہے اور
 ہر وقت جوان رہتی ہے تو اگر اپنے آپ کو زندہ سمجھتا ہے تو اپنی دنیا آپ
 پیدا کر زندگی کیا ہے؟ کائنات کا ضمیر ہے حضرت آدم کا بھید ہے، یعنی
 کائنات کی پیدائش اور حضرت آدم کا ظور زندگی ہی کے کرشمے ہیں جو وجود
 زندگی کی اس حقیقت سے آشنا ہو وہ یقیناً اپنی دنیا آپ پیدا کر لے گا۔
 تو زندگی کی حقیقت فرہاد کے دل سے پوچھو وہ تجھے بتائے گا کہ زندگی
 تپتے، بھاری تپھروں اور جوئے شیر لانے ہی کا دوسرا نام ہے مطلب یہ کہ جن
 لوگوں نے عظیم الشان کارنامے انجام دیئے اور دنیا میں نام پیدا کیا، ان کی
 مرکز منت حیات پر نظر ڈالو گے تو معلوم ہو جائے گا کہ وہ لگاتار سختیاں اٹھاتے،
 مشکلات جھیلنے اور نصیبتیں برداشت کرتے رہے لیکن ہمت کبھی نہ ہاری اس
 سلسلہ میں فراہنگی زندگی صرف ایک مثال ہے۔
 زندگی محکومی اور غلامی کی حالت میں گھٹتے گھٹتے ایک ایسی ندی رہ
 جاتی ہے جس میں پانی بہت تھوڑا ہو لیکن آزادی کی حالت میں یہ ایسا سمندر
 بن جاتی ہے جس کے کناروں کا پتا کوئی نہ بتا سکے۔
 اگر یہ زندگی مٹی کے ایک خیمہ میں پوشیدہ ہوتی ہے لیکن اس کا اظہار

تسخیر کی قوت کے ذریعہ سے ہوتا ہے یعنی زندگی اسے نہیں کہتے کہ مٹی کا ایک جسم چلتا پھرتا، کھاتا پیتا اور سانس لیتا رہے۔ زندگی کی حقیقی حیثیت معلوم کرنے کا ذریعہ یہ ہے کہ مٹی کے اس جسم میں تسخیر کی قوت کتنی ہے؟

تسخیر سے مراد ہے کائنات کی تسخیر یعنی اس کائنات میں جو کچھ ہے اس کے بعد معلوم کرنا اور ان پر قابو پانا۔

تو زندگی کے سمندر میں بلبلہ کی طرح ابھرا ہے یہ دنیا نقصان کا گھر ہے۔ یہاں تیرا امتحان لیا جاتا ہے جب تک تو خام ہے اس وقت تک ایک مٹی کا ڈھیر سا رہے گا۔ اگر نچتہ ہو جائے گا تو بے پناہ تلوار بن جائے گا۔ مراد یہ ہے کہ انسان مٹی کا ایک تپلا ہے۔ اس کی حیثیت زندگی کے سمندر میں بلبلہ سے زیادہ نہیں لیکن وہ اپنی قوتوں سے کام لے کر نچنگی کی اس منزل پر پہنچ سکتا ہے کہ بے پناہ تلوار بن جائے جس کی کاٹ کو کوئی چیز روک نہ سکے۔ اگر وہ اپنی قوتوں سے کام نہ لے گا تو خام رہ جائے گا اور اس کی حیثیت مٹی کے ایک ڈھیر سے زیادہ نہ ہوگی۔ امتحان یہی ہے کہ انسان اپنی قوتوں سے کام لے کر نچتہ ہوتا ہے۔ یہ کام نہ لیتے ہوئے خام رہ جاتا ہے۔

پانچواں بند جس دل میں سچائی کے لئے مرنے کی تڑپ ہو اسے چاہئے کہ اپنے خالی جسم میں وہ جان پیدا کرے جو قربانی ہو جائے کو اپنا پہلا اور آخری فرض سمجھے مراد یہ ہے کہ سچائی کے لئے قربانی کی منزل سہل نہیں بڑی کٹھن ہے اس کے لئے کٹ مرنے کی سچی تڑپ اسی دل میں پیدا ہو سکتی ہے جو قربانی کے ولولوں سے معمور ہو۔ اس نے اپنے لئے جو عارضی زمین اور آسمان پیدا کر رکھے ہیں اور

اپنی تصورات سے ایک عجیب ماحول بنا لیا ہے، اسے جلا کر رکھنا دنیا چاہئے اور اس رکھنے سے اپنی دنیا پیدا کرنا چاہئے۔ مراد یہ ہے کہ صداقت کہنے کے لئے جن قربانیوں کی ضرورت ہے وہ ان آج بھولے تصورات سے کوئی مناسبت نہیں رکھتیں جو مسلمانوں نے اپنے دماغوں میں پیدا کر رکھے ہیں مثلاً اونچے اونچے عہدے، مال و دولت، عزت و حکومت وغیرہ یہ سب چیزیں بے حقیقت ہیں۔ ان سے اپنے آپ کو بالکل پاک کر لینا چاہئے۔ جب تک ان چیزوں کی طرف سے آنکھیں بند نہ کر لی جائیں اور صداقت کی خدمت کامل بے غرضی سے انجام نہ دی جائے ہم اپنا فرض کیونکر ادا کر سکتے ہیں۔ دنیوی اغراض سے بالکل قطع نظر کرتے ہوئے زندگی کی پوشیدہ قوت آشکارا کرنی چاہئے۔ اسی حالت میں یہ چنگاری ہمیشہ قائم رہنے والی روشنی پیدا کر سکتی ہے۔ یہ مشرق کی سرزمین پر سورج کی طرح چمک سکتی ہے اور وہی چمک بدخشاں میں دو بارہ ان مول لعل پیدا کر سکتی ہے۔

آخری شعر کا مطلب تھوڑی سی تفصیل کا محتاج ہے۔ لعل اور یا قوت بننے کے متعلق فارسی اور اردو ادب میں ایک روایت چلی آتی ہے جس کی اس معلوم نہیں روایت یہ ہے کہ بعض اوقات سورج کی کرنیں پہاڑ کے کسی سولخ میں سے اندر جاتی ہیں تو ان کی حرارت سے پتھر کا ایک حصہ پگھل کر پانی بن جاتا ہے تھوڑی دیر میں زمین کی گردش کے باعث سولخ کرنوں کے رخ پر نہیں رہتا اس وجہ سے پگھلا ہوا حصہ ٹھنڈا ہو کر پھر تھوڑی دیر جاتا ہے لیکن ایسا پتھر جس میں کرنوں کی مدد سے محفوظ رہتی ہے یہی لعل اور یا قوت ہوتا ہے۔ اقبال کہتے ہیں کہ زندگی کی قوت ایک چنگاری ہے جس میں ہمیشہ قائم رہنے والی روشنی ہے، یہ ایشیا کی سرزمین پر سورج کی طرح

چمکنے لگے تو بدخشاں سے پھر نہایت قیمتی نعل و یا قوت پیدا ہونے لگیں۔

زندگی کی چھپی ہوئی قوت آشکارا کرنے والے کو چاہئے کہ رات کے نالہ و فریاد کو آسمان کی طرف اپنا ایچی بنا کر بھیجے تاکہ رات کے تاروں میں اس کے رازوں پیدا ہو جائیں مطلب یہ کہ اسے لگاتار جدوجہد اور ہر قسم کی قربانیوں پر آمادگی کے علاوہ رات کے وقت بارگاہ باری تعالیٰ میں خلوص سے دعائیں بھی کرنی چاہئیں یہ قیامت کی گھڑی ہے۔ تو قیامت کے میدان میں کھڑا ہے۔ اے غافل اگر تیرے پاس عمل کا کوئی سرمایہ ہے تو اسے پیش کر۔ مراد یہ ہے کہ قیامت کا سماں نمودار ہے۔ یہاں عمل کی قوت کے بغیر کچھ نہیں ہو سکتا اور سر توڑ جدوجہد کے سوا کچھ ہاتھ نہیں آ سکتا۔

سلطنت

چھٹا بند | حضرت خضرؑ سے یہ بھی پوچھا گیا تھا کہ سلطنت کیا چیز ہے؟ سوال موجودہ زمانہ کے طریق حکمرانی کے متعلق تھا۔ حضرت خضرؑ اسی کی حقیقت واضح کرتے ہوئے فرماتے ہیں:-

آہیں تجھے بتاتا ہوں کہ آیہ **إِنَّ الْمُلُوكَ لَیْ رُفِعَ کِبْرُہُمْ** یعنی جب کوئی قوم دوسری قوم پر غالب آجاتی ہے تو وہ کیا طور طریقے اور کیا رنگ ڈھنگ اختیار کرتی ہے؟ خوب سمجھ لے کہ غلبہ حاصل کرنے والی قوموں کی حکمرانی محض ایک جادوگری ہے۔ وہ کس طرح؟ یوں کہ جب محکوم لوگوں کی آنکھیں کھلتی ہیں اور ان میں بیداری پیدا ہوتی ہے تو حکمران جادو کے زور سے انہیں پھر سلا دیتا ہے۔ حکمران کے جادو کی تاثیر کا یہ عالم ہوتا ہے کہ غلام کی آنکھ غلامی کے

طوق کو اپنی محبوبیت اور آرائش کا ساماں سمجھنے لگتی ہے۔ حکمران کا جادو کیا ہوتا ہے؟ کبھی کوئی رعایت دے دی کسی کو بڑا عمدہ عطا کر دیا۔ قانون ساز مجلس بنا دی، حق انتخاب دے دیا۔

اس شعر میں محمود سے مراد حکمران اور ایاز سے مراد محکوم اور غلام ہیں۔ آخر کبھی نہ کبھی محکوم کا خون جوش میں آجاتا ہے اور کوئی موسیٰ جیسا رہنما اٹھ کر حاکم کے سامری طلسم کو توڑ ڈالتا ہے۔

حقیقی شہنشاہی صرف خدا کی ہے مثال ذات پاک کے لئے زیبا ہے اصل حکمران وہی ہے باقی سب آند کے تراشے ہوئے بت ہیں تو اپنی آزاد فطرت کو غلامی میں پھنسا کر ذلیل نہ کر اگر تو کسی کو آقا بنائے گا اور یہ بت تراشے گا تو سمجھ لے کہ تو برہمن سے بھی بڑا کافر ہو گا۔

یورپ جس جمہوری نظام کو لئے پھرتا ہے، یہ کوئی نیا ساز نہیں، وہی پرانا ساز ہے جس کے پردوں سے پہلے شہنشاہی کے ترانے نکلتے رہے اور اب بھی وہی ترانے نکل رہے ہیں۔

جمہوریت کے لباس میں شہنشاہی اور مطلق عنانی کا جن نایج رہا ہے تو سمجھتا ہے کہ یہ آزادی کی نلیم پیری ہے مطلب یہ کہ یورپ والوں نے محکوم ملکوں میں جو ناپائیدار اور سے قائم کئے تھے، وہ حقیقت میں آزادی کی دستاویز نہ تھے بلکہ انہوں نے اپنی مطلق العنانی کو ایسا لباس پہنا دیا تھا جسے جمہوری کہا جاسکے۔ محکوموں نے اسے آزادی سمجھ کر خوشی خوشی قبول کر لیا اور وہ حقیقی آزادی کے لئے کوششیں چھوڑ بیٹھے۔ ان شعروں میں ان اصلاحات کی طرف بطور خاص اشارہ ہے جو ہمارے

ملک کو ۱۹۲۱ء میں ملی تھیں اور جنہیں مانٹیکو پیس فورڈ اصلاحات یا دو عملی کا نظام کہتے تھے۔ اہل ملک کے بڑے حصہ نے ان اصلاحات کا مقابلہ دیا۔ کیا یہ ۱۹۳۳ء میں ختم ہوئیں اور ان کی جگہ وہ نظام جاری ہوا جسے صوبائی خود مختار کا نظام کہتے تھے۔

حاکموں نے کئی اصلاحات پیدا کر لیں مثلاً قانون ساز مجلسیں بنا دیں بعض ایسی چیزیں جاری کر دیں جنہیں اصلاحات یا رہنمائی یا حقوق کا نام دیا جیسے نظام حکومت میں اصلاح چھوٹی قوموں کے لئے خاص رعایتیں خاص طبقوں کے لئے مخصوص حقوق خاص عہدوں کو اہل ملک کے لئے عام کر دینا۔ اقبال فرماتے ہیں کہ پوری پوری طب کی یہ تمام دو اینڈ اٹھ میں بہت شہمی ہیں۔ یہ ایسی گولیاں ہیں جن پر شکر کی تہ چڑھی ہوتی ہے لیکن ان کا اثر یہ ہوتا ہے کہ کھانے والوں پر غفلت کی نیند طاری ہو جائے وہ اپنے اصل حقوق کو بھول جائیں اور ہاتھ پاؤں توڑ کر بیٹھ رہیں۔ پھر قانون ساز مجلسوں کا نقشہ دیکھو، ممبر بڑے بڑے حکمرانوں پر زور و تقریریں کرتے ہیں کہ الاماں و اکفیظ لیکن حقیقت کیا ہے؟ یہ کہ سرمایہ داروں نے عوام کو فریب دینے کے لئے یہ طریقے اختیار کر لئے ہیں۔

یہ رنگ و بو کا ایک سہرا ہے۔ ایک دھوکا اور سہم ہے، جسے تو نے باغ سمجھا۔ اے غافل! کس قدر فسوس کا مقام ہے کہ تو نے قفس کو اپنا آشیانہ قرار دے لیا۔ یعنی جس کھندے نے تیرے ہاتھ پاؤں باندھ کر رکھ دیئے ہیں تو اپنا آشیانہ سمجھ بیٹھا۔

سرمایہ و محنت

ساتواں بند | شاعر نے ایک سوال سرمایہ و محنت کی کشمکش کے متعلق کیا تھا۔

حضرت خضرؑ اس کے جواب میں فرماتے ہیں:

تو مزدور کو میرا پیغام سناوے۔ یہ خضر کا پیغام نہیں بلکہ وہ آواز ہے

جو کائنات کے دل سے اٹھی ہے۔

پیغام یہ ہے کہ اسے مزدور! تجھے سرمایہ دار دکھا گیا۔ صدیاں گزر گئیں اور

تیری برات شلخ آہو میری یعنی تیرا حق تجھے نہ ملا۔

برات عاشقان بر شلخ آہو فارسی کی ضرب المثل ہے لفظی معنی عاشقوں کا حصہ

ہرن کے سینک پر مجاورے میں مراد یہ ہے کہ عاشقوں کا حصہ ایسی شاخ سے

واہستہ ہو جائے جو پھیل نہیں لاتی یعنی مراد حاصل نہ ہونا نا کام رہنا وغیرہ۔

دولت مزدور کی محنت سے پیدا ہوتی ہے لیکن مزدور کے دولت پیدا کرنے

والے ہاتھ پر کام کی اجرت اس انداز میں رکھی جاتی رہی جیسے دولت مند آدمی

غریبوں کو زکوٰۃ دیتے ہیں۔ مراد یہ کہ عام طور پر زکوٰۃ کو غریبوں کا حق نہیں سمجھا جاتا

بلکہ دولت مند اسے اپنی خیر و بخشش کا کرشمہ سمجھتے ہیں۔ بالکل ہی حالت سرمایہ

داروں کی رہی کہ مزدور کی محنت سے دولت پیدا ہوتی تھی لیکن سرمایہ دار

ساری دولت خود سمیٹ لیتے اور تھوڑی سی رقم مزدور کو دے دیتے وہ بھی اس

زنگ میں نہیں کہ یہ اس کا حق ہے محض یہ سمجھتے ہوئے کہ اس پر احسان کر رہے ہیں۔

مبادا کسی کو غلط فہمی ہو۔ زکوٰۃ ان لوگوں کا حق ہے جن کا ذکر قرآن

میں آچکا ہے جن لوگوں پر زکوٰۃ واجب ہے وہ اپنی طرف سے کچھ نہیں دیتے

غریبوں کا حق ان کے حوالے کرتے ہیں جو زکوٰۃ نہیں دیتے وہ دوسروں کا

حق مضموم کر جانے کے مجرم ہیں۔

کوہ الموت کے جلوہ گرنے تجھے بھنگ کی تپی پلا دی۔ اے بے خبر تو نے اسے
 کوڑہ مسمری سمجھ لیا۔ ہر ماہ دار آقاؤں نے مزدوروں کو مدہوش رکھنے کے لئے عجیب
 عجیب چیزیں بنائیں مثلاً نسل اور قومیت کا امتیاز، خوات پات کی تقسیم، کالے
 گوسے کی تفریق، مذہبی نظام جس کی وجہ سے یورپ میں پادری اور ہندوستان میں
 بزمین صدیوں تک عوام پر مسادہ رہے۔ پھر بادشاہوں نے بڑی بڑی سلطنتیں
 بنا لیں۔ یورپ والے نئی تہذیب کے آگے گئے۔ یہ تمام ٹھکنڈے جمہور کو اپنے پھندے
 میں کھانسنے کے حیلے تھے۔ ماہ اے نادان! تو ان جیالی دولتوں کے لئے لڑ لڑ کر جان قربان
 کرتا رہا اور انہیں کے نقشہ میں مدہوش ہو کر زندگی کی بازی ہار بیٹھا۔
 ہر ماہ دار مگر کی چالیس چل چل کر بازی لے گیا اور مزدور اپنی سادگی و
 سادہ لوحی کی بنا پر مات کھا گیا۔

ماضی کی سرگزشت یہی ہے لیکن اے مزدور! اب تجھے خواب غفلت سے
 بیدار ہونا چاہئے۔ اب دنیا کی محفل نے اور ہی رنگ اختیار کر لیا ہے۔ ہر ماہ داروں
 کے ٹھکنڈوں کا زمانہ گزر گیا۔ اب مشرق و مغرب میں تیز اور شروع ہوتا ہے۔
آنکھوں بند ہمت بلند ہو تو وہ کسی کے دیئے ہوئے دریا بھی قبول نہیں کر سکتی۔
 اے بے سمجھ! تو کلی کی طرح اپنے دامن میں شبنم کے چند قطرہوں کے
 لئے قناعت کئے بیٹھا رہے گا؟

جمہور کی بیداری کے ترانے قلب و روح کے لئے عیش کا سامان
 ہیں۔ بسکندہ جہشید جیسے بادشاہوں کے وہ قصے کب تک سنتے رہیں جن کے چھڑتے
 ہی آنکھوں پر نیند طاری ہو جاتی ہے۔ زمانہ کے بطن سے نیا سورج طلوع ہو گیا۔

اے آسمان! ڈوبے ہوئے تاروں کا ماتم کب تک کیا جائے؟ انسانی فطرت
کے لئے جتنی زنجیریں تیار کی گئی تھیں وہ سب ٹکڑے ٹکڑے کر ڈالی گئیں یا آخر آدم
کی آنکھ جنت کی جدائی میں کب تک آنسو بہاتی رہتی۔

باغبان کی سعی و کوشش یہ تھی کہ پھول کے زخم کے لئے مرہم کا بندوبست
کر لے لیکن بہار نے آکر یہ پیغام دے دیا کہ ان بے حقیقت تدبیروں سے کیا
حاصل ہوگا؟ میں خود ہر زخم کا علاج کرنے کے لئے تیار ہوں۔

ان تمام اشعار میں یہ حقیقت بیان کی گئی ہے کہ پرانا دور ختم ہو چکا ہے۔ یہ
داری اور بلوکیت کے لئے اب کوئی گنجائش نہیں۔ جمہور خواب غفلت سے بیدار
ہو گئے۔ اسلام نے آج سے چودہ سو سال پہلے انسانی فطرت کو ناداری کا جو
پیغام دیا تھا اس کی برکتیں۔۔۔ ظاہر ہونے لگیں۔ غرض پرستوں نے اس
فطرت کے لئے مختلف ناموں سے جتنی زنجیریں تیار کی تھیں، وہ ٹوٹ گئیں۔ اب کار
و بار عالم کی باگ ڈور جمہور کے ہاتھ میں ہوگی۔ اب پھول اپنے زخم کے علاج کے لئے باغبان
کے پاس نہ جائے گا بلکہ بہار سب زخموں کا علاج کرے گی یا سورج نکل آیا ہر پانے
ستارے ڈوب گئے۔ اے نادان فردود! تو بھی سرمایہ داری کے گرد حکیر لگانا چھوڑ
دے اور خدا نے تیری فطرت میں جو جلوے رکھے ہیں، ان سے فائدہ اٹھا۔

دنیا کے اسلام

نواں بند شاعر نے حضرت غفر سے آخری سوال کیا تھا کہ ایشیا کی آبرو مٹ
رہی ہے۔ یورپ کی قومیں جنہیں نئی نئی دولت اور سلطنت ملی ہے، ہر مقام پر کامیاب
ہو رہی ہیں۔ ہاشمی خاندان کا ایک فرد دین کی عزت بچ رہا ہے، ترک اس عزت

کی حفاظت کے لئے خاک و خون میں مل رہا ہے۔ بتلیے یہ کیا اور کیوں ہو رہا ہے؟ حضرت خضرؑ فرماتے ہیں:

تو مجھے ترکوں اور عربوں کی کہانی کیا سناتا ہے؟ کیا میری نگاہوں سے مسلمانوں کی کیفیت چھپی ہوئی ہے؟ میں جانتا ہوں کہ عیسائی قومیں اسلامی میراث چھین کر لے گئیں اور حجاز کی خاک پاک سے کلیسا کی بنیاد کے لئے اینٹیں بننے لگیں

اس شعر میں اقبال یہ بتانا چاہتے ہیں کہ مسلمانوں نے مشرق و مغرب میں جو عظیم الشان سلطنتیں قائم کی تھیں، وہ ایک ایک کر کے عیسائی حکمرانوں کے قبضہ میں چلی گئیں۔ مثلاً اندلس، مراکش، الجزائر، اٹونیشیا، اطرابلس، مصر، شام، فلسطین، عراق وغیرہ حجاز اعلیٰ اثرات سے محفوظ تھا۔ شریف حسین نے اسے بھی محفوظ نہ رہنے دیا۔

تجزیہ کشوں کی سرخ ٹوپی زمانہ بھر میں ذلیل ہو گئی، جن کے رو برو پہلے لوگوں کی گردنیں جھکتی تھیں۔ اب وہ خود مجبوری کی حالت میں دوسروں کے سامنے جھکا رہے ہیں۔ ایران یورپ کے شراب فروشوں سے وہ تیز و تند شراب لے رہا ہے جس کی حرارت صراحی کو گچھلا دے سکتی ہے۔

یہ دونوں شعرا ایران کے متعلق ہیں جسے برطانیہ اور روس نے آپس میں تقسیم کر لیا تھا اور وہاں یورپی تہذیب و تمدن بہ صد ذوق و شوق اختیار کیا جا رہا تھا۔ یورپ کی پرفریب چالوں سے ملت اسلامیہ کا وہی حال ہو گیا جس طرح قینچی سونے کے تیرے کے ٹکڑے ٹکڑے کر ڈالتی ہے۔

اس شعر میں یورپ کی پرفریب چالوں سے مراد وہ وطنیت ہے جو یورپی قوموں کی تقلید میں مسلمانوں نے بھی اختیار کر لی تھی یعنی نسل اور جغرافیہ کی بنا پر

آگ قوم ہونے اور آزادی حاصل کرنے کی دعوت دیا رہی گئی۔ مذہبی رشتے پس پشت
ڈال دیئے گئے۔ چالیس کروڑ مسلمان جو وصیت کی حالت میں ساری دنیا پر
بھاری تھے، وہ متعدد قوموں اور حکومتوں میں بٹ گئے تفرقہ کے علاوہ ان
میں سے بعض باہم لڑتے بھی رہے۔ یوں اسلامی قوت مہر و مرجع ہو کر رہ گئی
مسلمان کا ہویا پانی کی طرح ارزاں ہو گیا تو اس وجہ سے بے چین ہے کہ
تیرا دل اصل راز سے آگاہ نہیں تو نے مولانا رام کا یہ قول نہیں سنا کہ جس پرانے مقام
نئے مرنے سے آباد کرنا چاہتے ہیں، کیا تو نہیں جانتا کہ سب سے پہلے اس کی
بنیاد اکھاڑتے ہیں؟ مولانا رام کا اصل شعر یہ ہے:-

ہر تباہے کہنہ کا باداں کندر اول آں بنیاد را و پیاں کنند
اقبال نے اس شعر کو نظم کی اختیار کر دہ بجز میں لانے کے لئے پہلے اور
دوسرے مصرع میں گفت رومی اور می ندانی کا اضافہ کر دیا۔
دسواں بند | ملک چھن گیا اور ملت غفلت کی نیند سے جاگ اٹھی۔ اے
بے خبر! ہدائے تجھے آنکہ عطا کر رکھی ہے خوب غور سے دیکھ۔

اس شعر کا پہلا مصرع 'ششم و شاعر' کے ایک شعر سے لیا گیا ہے، جسے
اقبال نے نظر ثانی کے وقت قلم زد کر دیا تھا۔ شعر یہ تھا
ملک ہاتھوں سے گیا ملت کی آنکھیں کھل گئیں

سر ششم و شست میں گر درم آہو ہوا
بھیک مانگ کر مویا پانی حاصل کرنے سے ہزار درجہ بہتر ہے کہ انسان
اپنے جوڑوں کا شکستہ رہنا گوارا کرے۔ اگرچہ تو بے چروٹی ہے لیکن خود داری کا

تقاضا یہ ہے کہ سلیمان کے روبرو بھی اپنی عرض نہ لے جائے۔

پھر سوال پیدا ہوتا ہے کہ مسلمان جس مصیبت میں مبتلا ہو چکے ہیں، اس سے نجات پانے کی کیا صورت ہے۔ اقبال حضرت خضرؑ کی زبان سے فرماتے ہیں کہ مشرق کی نجات ملت اسلامیہ کے باہم ربط و ضبط اور اتحاد پر موقوف ہے۔ افسوس کہ ایشیا والوں نے ابھی تک یہ نکتہ نہیں سمجھا، یہ بحسبہ نہیں پایا۔

اے مسلمان! تو سیاست کو ترک کر دے اور دین کے قلعہ میں داخل ہو جا، یعنی مسلمان کا نصب العین سیاست نہیں دین ہے۔ اسے ہر وقت دین ہی کے لئے اور دین ہی کی ہدایت کے مطابق سرگرم رہنا چاہئے۔ اسے اگر پہلے سلطنت اور دولت عطا ہوئی تھی تو یہ صرف کعبہ کی حفاظت کا شرف تھی۔ اب بھی ملک و دولت اس حفاظت کی برکت سے نصیب ہوں گے۔ افسوس مسلمان دین کی حفاظت سے غافل ہو گیا اور سیاست کو اس نے اپنا نصب العین بنا لیا۔ جب اس نے دین کو ترک کر دیا اس سے غفلت اختیار کر لی تو نہ اس کے پاس ملک رہا نہ دولت۔ مسلمانوں کے لئے کعبہ کی نگہبانی اور حفاظت سب سے بڑا فرض ہے۔ اس فرض کی بجا آوری کے لئے دریائے نیل کے کنارے سے کاشغر تک سب مسلمانوں کو متحد ہو جانا چاہئے۔

مشرق میں کاشغر اور مغرب میں نیل سے مراد یہ نہیں کہ دوسرے مسلمانوں پر یہ فرض عائد نہیں ہوتا۔ شاعر نے مشرق و مغرب کے دو مشہور مقامات کا ذکر کر دیا۔ اس کا مفہوم یہ ہے کہ دنیا میں جتنے مسلمان آباد ہیں، ان سب کو اس نصب العین کے لئے متحد ہونا چاہئے۔

ان میں سے جو قوم جماعت یا فرد رنگ اور نسل کے امتیاز میں ابھارے گا وہ مٹ جائے گا خواہ وہ شاہی خیموں میں رہنے والا ترک ہو یا اونچے گھرانے کا عرب اگر مسلمان نے نسل کو مذہب پر ترجیح دے دی تو سمجھ لینا چاہئے کہ وہ راستہ کے غبار کی طرح اس دنیا سے ہوا ہو جائے گا۔

اٹھا اور اپنے بزرگوں کا ساحل و جگر کہیں سے ڈھونڈ لیا۔ اس کے بغیر دنیا میں اسلامی خلافت کی بنیاد استوار نہیں ہو سکتی۔

تیری حالت کیا ہے؟ تو تو پوشیدہ اور ظاہر خفی اور حلی، اصولی اور خبری باتوں میں فرق نہیں کر سکتا اور نہیں سمجھتا کہ بنیادی چیزیں کونسی ہیں اور غیر بنیادی کونسی۔ تو تو حضرت ابو بکرؓ اور حضرت شاہیؓ کے متعلق جھگڑوں میں گرفتار ہے۔ کیا تو ہوش نہیں سمجھائے گا؟

آخری شعر میں اقبال نے مسلمانوں کی فرقہ بندیوں اور باہمی کشمکشوں کی طرف اشارہ کیا ہے اور یہ فرقہ بندی صرف خلافت کے باب میں احتمال تک ہی محدود نہیں بلکہ اس کی سیکڑو شاخیں ہیں۔ پھر ایک ایک فرقہ چھوٹی باتوں پر کئی کئی طبقوں میں بٹا ہوا ہے جو قومیں متحدہ جدوجہد سے اور بچہ بچہ پرستہ ہوتی ہیں ان کی کیفیت نہیں ہوتی

گیا رھواں بند | آخری بند میں اقبال نے حضرت نصرؓ کی زبان سے ملت اسلامیہ کو امید کا پیغام دیا ہے اور کامیابی کی خوش خبری سنائی ہے۔

عشق کا فرض بیتھا کہ جو مصیبتیں آجکل تھیں ان پر غم کی بارگاہ میں نام نہ نہ فریاد کرتا یہ کام انجام پا چکا۔ اب ذرا اہل تمام کر بیٹھو اور اس فریاد کی تاثیر دیکھو۔ تو رفتار دریا کی نشان و شوکت کا شروع دیکھو پکا ہے۔ اب زرا یہ بھی دیکھو کہ

بے قرار موج کس طرح اس کے پاؤں میں زنجیر بنتی ہے؟
 جیسا کہ ہم پہلے بتا چکے ہیں اس شعر میں 'سمنع و شاعر' کی مشہور پیش گوئی کی
 طرف اشارہ ہے۔

دیکھ لو گے سطوت ز قنارِ دریا کا مال موج مضطرب سی اسے زنجیر پا ہو جائے گی
 اقبال کی مراد یہ تھی کہ یورپی قومیں طاقت و قوت کی ایسی منزل پہنچی ہوئی
 ہیں جسے دیکھتے ہوئے کسی کو خیال نہیں آسکتا کہ ان پر زوال طاری ہوگا، لیکن
 وہ اپنی دولت اور قوت ایجاد کی بنا پر ہلکا کے بوسامان تیار کر رہی ہیں، وہی
 انہیں تباہی کے رکھ دیں گے۔ یہ پیش گوئی جنگِ یورپ سے دو سال پہلے کی گئی تھی
 اور جنگِ یورپ نے اس کے پورا ہونے کا ابتدائی سامان فراہم کیا۔ لہذا اقبال نے
 'خضر راہ' میں کہا کہ تو دریا کے جوش و خروش کا عروج دیکھ چکا، اب دیکھ کہ اس کے
 اندر سے تباہ کا قوتیں کیونکر ابھرتی ہیں۔ ان قوتوں کا مظاہرہ اقبال کی وفات سے
 تھوڑے عرصہ بعد دوسری جنگِ یورپ میں شروع ہوا جس نے یورپ کی تہذیب کو
 ادھوا کر دیا۔ اس کی دولت کے خزانے ختم ہو گئے۔ اب تیسری جنگ کے خطرہ
 سے یورپ اور امریکہ پر غشتہ طاری ہے۔ اہل بصیرت کا خیال ہے کہ یہ جنگ
 ہوئی تو یورپی تہذیب صفحہ ہستی سے حرف غلط کی طرح مٹ جائے گی۔
 اسلام نے عوام کی آنادی کا ہر خواب چودہ سو سال پیشتر دیکھا تھا، اب
 مسلمان! دیکھ، آج اس خواب کی تعبیر تیرے سامنے ہے۔ پیداری کا پیغام
 برگ و بار لا رہا ہے جو حجاز کی پلک سبز میں دیا گیا تھا۔
 سمندر کو دیکھ، وہ جل کر راکھ بنتا ہے، وہی راکھ اس کے لئے زندگی

کا سامان بن جاتی ہے۔ اسی طرح یہ بوڑھی دنیا کر دو بارہ زندہ ہو رہی ہے۔
 تو آنکھیں کھول اور میرے کلام کے آئینہ میں آنے والے زمانہ کی دھندلی سی
 تصویر دیکھ لے۔ میں تجھے خبر داکرتا ہوں کہ آسمان کے پاس ایک اور
 آزمایا ہوا فتنہ موجود ہے۔ وہ فتنہ لازماً پیا ہوگا۔ اس کا آنا مقدر ہو چکا
 ہے۔ روک تھام کی ہر تدبیر اس کے مقابلہ میں ناکام رہے گی۔

اس فتنہ سے مراد غالباً دوسری جنگ یورپ تھی یا ممکن ہے کوئی اور
 جنگ ہو جو ابھی آنے والی ہے۔ اقبال کہتے ہیں کہ وہ فتنہ رک نہیں سکتا۔ تقدیر کے
 سامنے تدبیر نہیں چلی سکتی۔ اپنی حیات مستعار کے آخری دور میں انہیں زیادہ تر
 یہ خیال رہتا تھا کہ جنگ شروع ہوئی یا نہیں۔ انہیں جنگ کا پختہ یقین تھا۔
 تو مسلمان ہے اپنے سینہ کو آرزو سے آ باد رکھ اور ہر وقت یہ آیت پیش
 نظر رکھ کہ اللہ کا وعدہ کبھی خلاف نہیں ہو سکتا۔

خلاصہ مطالب اب اس نظم کے مطالب کا خلاصہ ترتیب وار ملاحظہ فرمائیے۔

۱۔ اس کے پہلے دو بندوں میں شاعر نے ساحل دریا کے منظر کی تصویر ^{کھینچی}
 ہوئے حضرت خضرؑ کو دیکھا اور ان سے صبح انور دی، زندگی، سلطنت، سرمایہ
 و محنت اور دنیا کے اسلام کے متعلق سوالات کئے۔

۲۔ تیسرے بند میں حضرت خضرؑ نے صبح انور دی کے مقاصد بیان کئے۔ اقبال
 کے نزدیک صبح انور کی زندگی قوم کی جسمانی، اخلاقی و ادنیٰ تربیتی کا بہترین ذریعہ ہے۔

۳۔ چوتھے اور پانچویں بند میں حضرت خضرؑ نے زندگی کی حقیقت بیان فرمائی
 اور یہ بتایا کہ صداقت کے لئے مرنے کی تڑپ زندگی کا سب سے بلند مقام ہے۔

۴۔ چھٹے بند میں حضرت خضرؑ نے سلطنت کے متعلق سوال کا جواب دیا اور اس سلسلہ میں دنیا دار حکمرانوں کے طریق حکمرانی پر نہایت عمدہ روشنی ڈالی۔

۵۔ ساتویں اور آٹھویں بند میں سرمایہ اور محنت پر بحث فرمائی اور اس سلسلہ میں مزدوروں کو یہ بھی بتا دیا کہ پرانا دور ختم ہو چکا اب جمہور کا دور آ گیا ہے۔

۶۔ نویں اور دسویں بند میں یہ بتایا کہ دنیا کے اسلام کی حالت کیا ہے۔ یورپ کی چالوں نے کس طرح ملت کو ٹکڑے ٹکڑے کر ڈالا۔ مسلمانوں کا نصب العین سلطنت نہیں ہے۔ دین کی حفاظت کے لئے تمام مسلمانوں کو متحد ہو جانا چاہئے۔

اور نسل و رنگ یا فرقہ بندی کا کوئی امتیاز باقی نہیں رہنا چاہئے۔

۷۔ آخری بند میں یہ بتایا گیا ہے کہ یورپ (برٹری قائم نہیں رہ سکتی) مسلمانوں کو اللہ تعالیٰ کے عہد پر اعتماد رکھنا چاہئے اور وہ نعرہ انجام دینے کے لئے تیار رہنا چاہئے جو اسلام نے ان کے ذمہ لگایا ہے۔

طلوع اسلام

تکمیدی نوٹ | یہ تنظیم اپریل ۱۹۲۳ء میں انجمن حمایت اسلام کے سالانہ جلسہ میں پڑھی گئی تھی اور یہ آخری بڑی تنظیم ہے جو مرحوم شیخ محمد نجیب کے جلسہ میں پیش کر سکی اور اس زمانہ میں لکھی گئی جب غازی مہطف کماں پاشا نے سر و سامانی کے باوجود یورپی سازشوں کی زنجیریں توڑ کر ترکی کو آزاد کرا چکے تھے۔ ایران رضا خاں پہلوی کی رہنمائی میں زندگی کی نئی گروٹ لے رہا تھا یہی رضا خاں دو سال بعد رضا شاہ پہلوی کے لقب سے شہنشاہ ایران بنے۔ افغانستان شاہ امان اللہ خاں

استقلال کی بنیاد پختہ کر چکے تھے اور افغانستان کی خارجی سیاست انگریزی اثرات
 سے پاک ہو چکی تھی۔ مصر میں سعد زنگاروں پانچا کے زیر قیادت آزادی کی تحریک
 زوروں پر تھی۔ مغرب اقصیٰ میں غازی محمد بن عبد الکریم مسیحا نامی فوجیوں کو
 شکستیں دے رہے تھے۔ غرض اسلامی دنیا میں زندگی کی امید افزا لہریں دوڑ
 رہی تھیں اور ہمارے وطن کے مسلمان بھی اپنی آزادی، خلافت کی حفاظت اور
 عرب کی تلخیر کے لئے نہایت ولولہ انگیز قربانیاں کر رہے تھے۔ لہذا یہ نظم سر اسر
 ا جیائے اسلامیت پر مسرت کے جذبات سے لبریز ہے۔ گویا اقبال نے ملت
 اسلامیہ کی برتری کا جو خواب شہ ۱۹ء میں دیکھا تھا اس کی تعبیر کا آغاز ہو چکا تھا
 اور ان کی پیش گوئیاں عملی صورت اختیار کر کے نمودار ہونے لگی تھیں۔

تنگ تابی: کم روشنائی، دنیا، عروقی: عرق کی جمع، رگیں، نسبیں۔
 برگستواں: پاکیزگی، وہ جامہ ہو گھوٹے کو اس غرض سے پہناتے تھے کہ وہ
 میدان جنگ میں زخموں سے محفوظ رہے۔ جگر تابی: بہادری، علم نبیل: جسے
 کبھی خ وال نہ آئے، شاہین مستان: ہستان، فراسان کے ایک علاقہ کا نام ہے
 جہاں کے شاہین مشہور ہیں۔ قندیل، رسیانی: اس سے مراد ہے راسب کا چراغ
 عیسائیوں کے چور و لیش دنیا کو ترک کر دیتے تھے وہ عموماً پہاڑوں یا دوسرے بلند آباد
 مقاموں پر جا بیٹھتے اور رات کو ان کی جھونپڑیوں میں چراغ جلتے رہتے تاکہ کھولا
 بھٹکا مسافر چراغ کی روشنی کو دیکھ کر جھونپڑی میں پہنچ جائے۔ یہاں اس کے کھانے
 پینے اور آرام کرنے کا سامان ہوتا۔ قندیل، رسیانی سے مراد ہے وہ روشنی جو اندھیرے
 میں بھولے بھٹکے لوگوں کا سہارا بن سکے۔ المانی، جرمن، توراتی: ترک، مہصا:

میدان جنگ - حریر و پیرنیاں : لاشیم صیدنیوں : بے حقیقت لشکار - خواجہ بدر
 و حنین : حضرت رسول اکرم صلی اللہ علیہ وآلہ وسلم - بدر و حنین وہ مقام ہیں جہاں
 حضور سے کفار کی لڑائیاں ہوئیں۔ دونوں میں اسلام نے فیصلہ کن فتح حاصل کی۔
پہلا بند ستاروں کی چمک دمک زرا ماند پڑ جائے تو سمجھنا چاہئے کہ بدوشن صبح
 طلوع ہونے والی ہے۔ وہ دیکھو سورج افق سے نکل آیا اور لمبی تان کمر سونے کا
 زمانہ گزر گیا۔

مشرق (ایشیا) کی مردہ رگوں میں زندگی کا خون دوڑنے لگا۔ یہ وہ
 بھید ہے جسے بوعلی سینا اور بو نصر فارابی جیسے فلسفی نہیں سمجھ سکتے اپنی مشرقی قوموں
 میں زندگی کی جوئی لہر پیدا ہوئی ہے۔ اس کا صحیح اندازہ وہ لوگ نہیں کر سکتے جن کی
 عمریں اسباب و عوامل کے منطقی کھوج میں بسر ہوئیں۔ ان کی نظریں ہمیشہ چیزوں
 کی ظاہری حالت پر رہتی ہیں۔ وہ زندگی اور بیداری کی ان کیفیتوں کا صحیح اندازہ
 نہیں کر سکتے جو قوموں کے ذہنوں وماغوں اور دلوں میں موج زن ہوتی ہیں۔
 یورپ سے اسلامی ملکوں کی فتح و تہذیب کا جو طوفان اٹھا تھا، اس نے مسلمانوں
 میں اپنی حفاظت کا خاص جوش اور ولولہ پیدا کر دیا اور وہ صحیح معنی میں مسلمان بن گئے صبح
 سے سمندر میں طوفان ہی آئے رہنے سے موتیوں میں آب و تاب اور چمک دمک
 پیدا ہوتی ہے۔

مشہور ہے کہ جب سمندر میں طوفان آتا ہے تو لہریں سیپیوں کو سطح سے اکٹھا
 کر لے کر قریب پھینک دیتی ہیں۔ سیپی میں جو کچھ ہوتا ہے وہ ساحل کی ریت سے
 ایک دو ذرے اندر ہی لپٹتا ہے اور سیپی کا منہ بند ہو جاتا ہے۔ پھر کچھ نہیں فرسوا

کے اگر گرد اپنے لعاب سے تمہیں بتاتا جاتا ہے یہاں تک کہ موتی تیار ہو جاتا ہے۔
اگر طوفان کے سبب سے سیپیوں کو ساحل کے قریب پہنچنا نصیب نہ ہو تو وہ اپنی
گودیوں میں موتیوں کی پرورش نہ کر سکیں۔ اقبال نے اس سے یہ مضمون پیدا کیا
کہ مغرب سے طوفان اٹھا اور اس نے مسلمانوں میں سچی دینی حمیت پیدا کر دی۔
گویا وہ معمولی پوٹ تھے طوفانوں کی برکت سے موتی بن گئے۔

مومن کو کچھ باری تعالیٰ کی بارگاہ سے ترکوں کی سنی شان و شوکت، ہندیوں کی
سی تیزی ذہن اور عقل و دانائی، عربوں کی فصاحت و بلاغت عطا کرنے والی ہے
یعنی مسلمان دوبارہ زندگی کے اعلیٰ جوہروں سے زینت پانے والے ہیں۔

اے بلبل! اگر تو محسوس کرتی ہے کہ تیری کلیوں میں اب تک نیند کا اثر باقی ہے
وہ کھلنے اور اپنی خوشبو سے فضا کو معطر کرنے کے لئے ابھی تیار نہیں ہوئیں تو مناسب
یہ ہے کہ اپنے نغموں کو اور بلند کر دے تاکہ انہیں سننے کا شوق بڑھے کم نہ ہونے پائے۔
بلبل سے اقبال کا اشارہ بظاہر اپنی طرف ہے جو اپنے بلخ کی کلیوں کو
بیدار کرنے میں لگے رہے اور کلیوں سے مراد افراد ملت ہیں۔

اے بلبل! قدرت نے تڑپنا تیرے ذمہ لگا دیا ہے۔ تو بارغ کے صحن میں
یا گھونسلے میں یاد رختوں کی شاخوں پر جہاں بھی ہو تڑپتی رہے تاکہ باغ میں پیداری
پیدا ہو تو پارا ہے اور پارے کی فطرت ہی یہ ہے کہ ہر لحظہ تڑپتا رہے۔ یہ فطرت
اس کے چھپنی نہیں جاسکتی۔

جس حقیقت نگر اور حق شناس آنکھ کو مرد عا زمی کی بہادری، دلبری اور
جان فشانی نظر آتی ہے اسے یہ دیکھنے کی کیا ضرورت ہے کہ گھوڑوں پر چوہا کھریں

پڑی ہوئی ہیں، ان کی زیب و زینت اور آرائش کی کیا کیفیت ہے؟
 اس شعر میں جن استعاروں سے کام لیا گیا ہے وہ بڑے ہی پاکیزہ ہیں
 لیکن اندیشہ ہے کہ عام پڑھنے والوں کی نظر استعاروں سے گزر کر حقیقت تک پہنچ
 سکے، اس لئے یہ بتا دینا ضروری ہے کہ زینت ہر گستاواں سے مراد لڑائی کا ساز
 و سامان ہے۔ اقبال کہتے ہیں کہ بے شک مسلمانوں کے پاس لڑائی کا وہ ساز
 و سامان موجود نہیں جو اہل یورپ کے پاس ہے، لیکن ان میں جاں باز مجاہدوں
 کی کمی نہیں اور اس کی ایک تازہ مثال وہ ترک غازی پیش کر چکے تھے جنہوں نے
 مصطفیٰ کمال کی سالاری میں یورپ کی بڑی بڑی طاقتوں کے سازشی پھندے
 ٹکڑے ٹکڑے کر ڈالے۔ ان کے پاس کونسا ساز و سامان تھا؟ وہ اپنی بہت سے
 اٹھے اور یونانیوں کو پے درپے شکستیں دے کر اناطولیہ سے نکال دیا۔ حالانکہ انگریز اور
 فرانسیسی یونانیوں کی پشت پر تھے۔ یونانیوں سے فاسخ ہو کر ترک غازی قسطنطنیہ
 (موجودہ استنبول) کی طرف بڑھے تو انگریزوں اور فرانسیسیوں سے جنگ کا خطرہ
 پیدا ہو گیا تھا۔ ترک اس سے ہراساں نہ ہوئے نتیجہ یہ نکلا کہ ڈانس نے ترکوں سے
 الگ صلح کر لی۔ انگریزوں کے وزیر اعظم لارڈ جارج نے جنگ کی کھانی کسی نے بھی
 اس کا ساتھ نہ دیا۔ اس کی وزارت ٹوٹ گئی نئی وزارت نے ترکوں سے صلح کی
 گفتگو شروع کر دی۔ لوزان میں عہد نامہ مکمل ہو گیا اور ترکوں کو آزادی مل گئی اس مثال سے
 روز روشن کی طرح آشکارا ہے کہ بہت، دلیری اور جانفشانی موجود ہو تو بڑے ساز
 و سامان کے بغیر بھی فتح و نصرت پاؤں چومنے لگتی ہے۔

لڑائی میں بہر حال مرد غازی کا وجود ہر چیز پر مقدم ہے۔ غازی ہو گا تو ساز

وسامان سے کام لے گا، غازی ہی نہ ہو گا تو ساز و سامان کس کام آئے گا؟
 اے بیل اتولالہ کے ضمیر میں آرزو کا چراغ روشن کروے اور بلخ کے
 ذرے ذرے کو تلاش و جستجو کا شیدا بنادے اور ایسے مسلمانوں میں تقاضہ کی
 نیچی لنگن کا پیدا ہونا ضروری ہے اور انہیں اپنی کھوئی ہوئی عظمت کی بجالی کے
 لئے قربانیوں پر آمادہ ہو جانا چاہئے۔

دوسرا بند | مسلمان اپنی حالت زار پر آنسو بہا رہے ہیں۔ خدا کی بارگاہ میں
 گڑگڑا رہے ہیں کہ ان کے گناہ معاف ہو جائیں اور انہیں پھر دینی فراموشی بجالانے
 کی توفیق نصیب ہو۔ مجھے نظر آ رہا ہے کہ ان آنسوؤں میں اس ابر بہار کی کیفیت
 نمایاں ہے جس کے برسنے سے سیپیوں کی گود میں موتی پرورش پانے لگتے ہیں
 مجھے یقین ہے کہ حضرت امیر امیر خلیل امیر کے سمندر میں پھر موتی پیدا ہوں گے۔
 خلیل امیر کے سمندر سے مراد ملت اسلامیہ ہے۔

ملت اسلامیہ کی کتاب کا شیرازہ نئے سرے سے باندھا جا رہا ہے۔
 اس ہاشمی شاخ میں پھر برگ و بار پیدا ہونے والے ہیں۔
 وہ شیرازی ترک تبریز اور کابل کا دین چھین کر لے گیا۔ صبا بلخ سے
 نکلتی ہے تو بچھو لوں کی خوشبو کو سفر میں اپنا سا تھی بنا لیتی ہے۔
 پینٹو بھی ستعاروں سے بھر ہوا ہے۔ ترک شیرازی حافظ کی ایجاد کی ہوئی
 ترکیب ہے۔

اگر آں ترک شیرازی بدست ارودل مارا
 اقبال نے جو انداز اختیار کیا ہے اس سے بھی صاف ظاہر ہے کہ مصرع

کہتے وقت خواجہ حافظ کا شعر سامنے تھا۔ ترک شیرازی سے اشارہ بہ ظاہر غازی
مصطفیٰ کمال کی طرف ہے۔

تبریزی سے مراد ایران اور کابل سے مراد افغانستان ہے۔ اقبال کا مدعا یہ ہے
کہ ترک غازیوں کے بجا ہدانہ کارناموں نے ایران اور افغانستان میں بھی زندگی
کا نیا جذبہ پیدا کر دیا۔ ترکوں میں ہمت تھی، وہ تنہا لڑ کر کامیاب ہو گئے، ایران
و افغانستان میں اتنی ہمت نہ تھی لیکن ترکوں کے سہارے انہیں بھی فائدہ
پہنچا اور اس کی مثال یہ ہے کہ پھول کی خوشبو صبا کے بغیر ادھر ادھر کچھ نہیں
سکتی۔ صبا چلے تو خوشبو بھی اس کے ساتھ چلنی سکتی ہے۔

اگر عثمانی ترکوں پر عجم کا پہاڑ ٹوٹ پڑا تو عجم کیوں گیا جلتے؟ کیا قدرت
کا یہ سنو رہیں معلوم نہیں کہ لاکھوں ستاروں کا خون ہو جاتا ہے تو صبح طلوع ہوتی
ہے؟ یعنی اگر ترکوں پر حقیقتیں نازل ہوتیں اور ان کے ہمت سے محابہ شہادت
پاگئے تو قومیں جذبہ قربانی ہی کی بدولت ابھرتی اور ترقی کرتی ہیں۔ اس کی
مثال یہ ہے کہ ستارے فنا ہوتے ہیں تو صبح ظہور میں آتی ہے۔

دنیا پر حکمرانی اتنی مشکل نہیں جتنا زندگی کی حقیقتوں کو پہچاننا مشکل ہے
جب تک کلیجہ اہونہ ہو جائے دل کی آنکھ میں نظر پیدا نہیں ہوتی، یعنی پچھلے
حاصل کرنے کے لئے جگر کو خون کے بغیر چارہ نہیں۔

نرگس ہزاروں سال روتی رہتی ہے کہ اس کی آنکھیں بے نور ہیں۔

باغ میں صاحب بصیرت بڑی مشکل سے پیدا ہوتا ہے

اے بلبل! تو نغمے گائے جا کہ تیرے نغموں سے کبوتر کے نازک جسم میں شاہین کا

جگر پیزا ہو جائے۔ مراد یہ ہے کہ اے اقبال! جو مسلمان تیرے مخاطب ہیں وہ کمبوتروں کے سے ہیں اور جو منزل درپیش ہے اس کے لئے شاہین درکار ہیں۔ تو اپنا پیغام زندگی انہیں سنائے جا، اسی طرح ان میں وہ ثوت و دلیری پیدا ہوگی جو شاہینوں میں ہوتی ہے۔

تیرے سینہ میں زندگی کا جو کھید چھپا ہوا ہے وہ ظاہر کر دے اور مسلمانوں کو زندگی کے سوز و ساز کی داستان سنا دے

پیسہ پر ابتدا | اے مسلمان! تو نے کبھی سوچا کہ اس کائنات میں تیرا درجہ کیا ہے؟ تو اس خدائے پاک کی قدرت کا ہاتھ اور زبان ہے جسے کبھی زوال نہیں۔ اے نفاق! تجھے گمان نے مغلوب کر رکھا ہے، اس سے نجات پالے، دل میں نچتہ یقین اور سچا ایمان پیدا کر۔

کیا تجھے معلوم نہیں کہ مسلمان کی منزل مقصود اس نیلے آسمان سے بھی بہت آگے ہے؟ اس کے قافلہ کو اتنی بلندی پر جانا چاہئے کہ ستارے راستہ کا غبار بن جائیں۔ ہر بلندی کی ان منازل و مقامات کا اندازہ کون کر سکتا ہے۔ یہ دنیا جس میں انسان بستے ہیں، فنا ہونے والی ہے اور بسنے والے یہاں تھوڑے دیر کے مہمان ہیں۔ یہ سب کچھ مٹ جائے گا لیکن تو خدا کا آخری پیغام ہے اور ہمیشہ باقی رہے گا یقین کہ کہ دنیا کی پیدائش سے اس کے انجام تک جو کچھ ہے، سب تیرا ہے۔

مبادا کسی کو غلط فہمی ہو، اقبال کا مقصد خدا نخواستہ یہ نہیں کہ مسلمان بطور ایک وجہ کے جاودانی ہے یا انزل و ابلاس کے ہیں مقصود یہ ہے کہ وہ اس

دنیا میں خدا کا آخری پیغام ہے۔ وہ قرآن کی تعلیم دینے کا ذمہ دار ہے اس لحاظ سے اس کا وجود اس وقت تک قائم رہے گا جب تک قرآن کی تعلیم باقی رہے گی۔ نہ کوئی اور تعلیم نازل ہوگی نہ کوئی دوسری قوم بنے گی۔ ایک پہلو یہ بھی ہے کہ مسلمان اگر خدا کے پیغام کا داعی نہ ہو تو اس کی حیثیت کیا رہ جاتی ہے؟ یہی پاک تعلیم اس کے لئے دائمی زندگی کا سامان ہے۔

لالہ کی دلہن کے لئے تیرے جگر کے لہو سے مہندی کا سامان مہیا ہوتا ہے۔ مراد یہ ہے کہ انسانی فطرت کی آرائش تیری ہی محنت و مشقت اور تعلیم و تربیت کی محتاج ہے۔ تیری نسبت اور تیری ہی ہے جنہوں نے کعبہ تعمیر کیا اور دنیا میں خدا کا پہلا اور آخری گھر بنایا۔ اسی نسبت کی برکت سے تجھے دنیا کی تعمیر کا کام سونپا گیا ہے اور تجھے یہ انجام دینا چاہئے۔

زندگی میں ترقی اور کھیلنے والی جتنی قوتیں موجود ہیں، ان سب کو امانت کے طور پر تیری فطرت میں رکھ دیا گیا ہے۔ اس دنیا میں جو جو ہر پوشیدہ ہے اس کے لئے امتحان کی کسوٹی تو ہے۔ مراد یہ ہے کہ اسلام ہی نے زندگی کے ممکنات فاش کئے معلوم نہیں کب تک ان ممکنات کے نظام ہونے کا سلسلہ جاری رہے گا اور خدا نے جس مقصد کے لئے یہ دنیا بنائی تھی اس کے پورا ہونے کی کسوٹی مسلمان کے سوا کوئی نہیں۔

حضرت رسول اکرم صلی اللہ علیہ وسلم اس مادی دنیا سے تشریف لے گئے تو ہمیشہ قائم رہے۔ دانی جہان کی خاطر یہاں سے جو خوف لے گئے وہ تیرے سوا کوئی نہ تھا۔ مراد یہ ہے کہ اس دنیا کی بہترین دولت اسلام ہے اور اگلی دنیا کے لئے بھی اس کے

سوا کوئی تحفہ نہیں۔

ملت اسلامیہ کی تاریخ سے یہ بنیلوی نکتہ آشکارا ہوتا ہے کہ ایشیا کی سرزمین
قومیں آباد ہیں ان کی حفاظت کرنے والا مسلمان کے سوا کوئی نہیں۔

اس بند کے اشعار میں مسلمانوں کو جو اونچا درجہ دیا گیا ہے اس کی مثال
شعر و ادب کی کسی کتاب میں نہیں ملتی لیکن حقیقت میں یہ تعریف مسلمان کی نہیں
خدا کے آخری پیغام اسلام کی ہے اور مسلمان کی ساری عظمت اسلام ہی کی
پر دی پر موقوف ہے۔

اے مسلمان! تو پھر صداقت، عدالت، شجاعت کا سبق لے یعنی یہ اوصاف
اپنے اندر پیدا کر اس لئے کہ دنیا کی قوموں کو سردار و امام کی ضرورت ہے اور
تو ہی ہے جو یہ فرض انجام دے سکتا ہے۔

صداقت سے مراد یہ ہے کہ مسلمان اس کائنات میں ان سچائیوں کا عملی
پیکر ہو جن کی تصدیق کلام اللہ کر رہا ہے اور وہ دنیا کو انہیں سچائیوں کی دعوت دیتا
رہے۔ عدالت سے مقصود یہ ہے کہ خدا کے بندوں کا انتظام اس کے حوالہ ہو تو اپنے
پرائے میں تمیز کئے بغیر سب سے عدل و انصاف کا ہر تارا کو بے شجاعت سے مراد
یہ ہے کہ جب خدا کی راہ میں باطل قوتوں سے ٹکراؤ کا موقع آجائے تو مسلمان
عزم و ہمت کی بے پناہ تلوار بن جائے اور دشمنوں کی بڑی سے بڑی قوت بھی
اسے ہراساں نہ کر سکے جس قوم میں یہ اوصاف پیدا ہو جائیں وہی دنیا کی امامت
کا فرض انجام دے سکتی ہے اور اسی کے لئے یہ منصب زیبا ہے۔

جو عقاب بند | اے مسلمان! تو سوچ کہ فطرت کا مقصد کیا ہے اور اسلامی

روح کیا پیغام دیتی ہے؟ صرف یہ کہ بھائی چارے کے رشتے ساری دنیا میں پھیل کر عام ہو جائیں۔ ہر خطہ اور ہر گوشہ میں محبت ہی محبت نظر آئے۔

اقبال نے اسلام کی پیروی میں دنیا بھر کو بھر کواخت اور محبت کا پیغام دیا لیکن خاص اس مقام پر یہ پیغام صرف مسلمانوں کے لئے ہے جیسا کہ اگلے شور میں واضح فرما دیا۔
تورنگ اور خون کے تپوں کو توڑ کر ریزہ ریزہ کر دے اور اسلام کے سوا کوئی رشتہ

باقی نہ رہنے دے۔ نہ تورانی نہ ایرانی کا اور نہ افغانی کا تیرا خدا ایک ہے۔ تیرا رسول ایک ہے تیرا قرآن ایک ہے۔ پھر چھوٹے چھوٹے گروہ کیوں بناتا ہے؟ اور کیا وجہ ہے کہ تمام مسلمان ہر تعلق توڑ کر صرف اسلامی تعلق اختیار نہیں کر لیتے؟ تو باغ کے پرندوں کی صحبت اختیار کر کے شاخوں کے اندر کب تک بیٹھا رہے گا۔ تیرے پروں میں وہ قوت موجود ہے جو قستانی شاہیں کے پروں میں ہوتی ہے اور اسی کی طرح انتہائی بلندیوں پر اڑ سکتا ہے۔

یہ دنیا وہم و گمان سے بھری ہوئی ہے۔ ہر طرف اندھیرا ہی اندھیرا نظر آتا ہے اس میں مسلمان کے یقین و ایمان کو وہی درجہ حاصل ہے جو بیابان کی اندھیری رات میں درویش کے چراغ کو حاصل ہوتا ہے یعنی یہی ایمان انسانیت کے لئے پہلا اور آخری سہارا ہے یقین و ایمان ہی سے انسان میں وہ مغز و مہمت پیدا ہوتی ہے جس کی بدولت دنیا کی تاریخ کے عظیم الشان کارنامے انجام پاتے۔

قیصر و کسریٰ یعنی ایران و روم کی مطلق العنان شہنشاہیوں کو کس کے مٹا دیا
حضرت علی مرتضیٰؑ کے زور و قوت، حضرت ابو ذر غفاریؓ کے فقر اور حضرت سلمان
فارسیؓ کے صدق نے۔ جو قوم خدا کی راہ میں انتہائی مردانگی سے لڑنے کے لئے تیار

ہو جو خود کم سے کم چیزوں پر قناعت نہ کرے اور سب کے سامنے بے باکانہ سچ نہ کہے اور وہ قوم اس دنیا سے شہنشاہی اور ظلم و جور کو نہیں مٹا سکتی اور اسلامی نظام قائم نہیں کر سکتی مسلمانوں کو زور و قوت فقر و صدق کی ضرورت ہے۔
 دیکھو ملت کے بہادر احرار کس شان و شکوہ سے نکلتے ہیں، جو لوگ صدیوں سے غلامی کی زنجیروں میں جکڑے چلے آتے ہیں وہ دروازہ کے ٹنگے سے انہیں دیکھ رہے ہیں۔
 احرار ملت سے اشارہ ترکوں کی طرف ہے۔ صدیوں کے زندانیوں سے مراد غالباً وہ قومیں ہیں جو بدلت دراز سے محکوم چلی آتی ہیں۔

دیکھو، اس دنیا میں زندگی کا قیام مضبوط ایمان پر موقوف ہے نہ کہ ساز و سامان کی زیادتی پر اس کی مثال تمہارے سامنے ہے جرمنی کے ساز و سامان کا مقابلہ کوئی نہ کر سکتا تھا بس یہ ختم ہو گیا تو جرمن قوم مقابلہ کی تاب نہ لاسکی اور ہار گئی۔ ترکوں کو دیکھو، ان کے پاس ساز و سامان جنگ جرمنی سے بہت کم تھا لیکن بے سامانی کی حالت میں بھی وہ لڑتے رہے جرمن اپنے عہد نامہ صلح کو بدلوانے سکے لیکن ترکوں نے تلوار کے زور سے پہلا عہد نامہ پرزے پرزے کر ڈالا اور نیا عہد نامہ منوایا جو ان کی آزادی کا پروانہ تھا۔ گویا ایمان کی برکت سے ترک جرمنوں کے مقابلہ میں زیادہ نچتے اور پائنداز نکلتے۔

خوب سمجھ لو کہ جب مٹی کے اس پتلے میں جسے انسان کہتے ہیں یقین پیدا ہو جاتا ہے تو یہ حضرت جبریلؑ کے سے بال و پر پیدا کر لیتا ہے۔

پانچواں بند | غلامی میں نہ تلواریں کام دیتی ہیں نہ چالیں۔ البتہ یقین پیدا ہو جائے اور ایمانی قوت میں استواری آجائے تو غلامی کی زنجیریں کٹ کر گر جاتی ہیں۔

مومن کے زور بازو کا کون اندازہ کر سکتا ہے؟ یہ وہ مستی ہے جس کی ایک نگاہ سے تقدیریں بدل جاتی ہیں۔ مراد ہے کہ جس مومن کے محض ایک نگاہ ڈالنے سے انقلاب پیدا ہو سکتا ہے اس کے زور بازو سے خدا جانے کیا کچھ ہو جائے؟ انسان کو اس دنیا میں کن کن درجوں کی آرزو ہو سکتی ہے؟ یہ کہ اسے ولایت کا مرتبہ مل جائے اور وہ خدا کا قرب حاصل کر لے۔ اسے بادشاہی اور حکمرانی نصیب ہو۔ اسے اشیا کا وہ عظم حاصل ہو جائے جس سے کوئی شے باہر نہ رہے، لیکن پیسہ چیزیں کیا ہیں؟ صرف ایمان کے نکتہ کی شرعیں ہیں۔ ایمان نختہ ہو تو سب کچھ حاصل ہو سکتا ہے۔ ایمان نختہ نہ ہو تو اولاً یہ حاصل نہ ہوں گی اور اگر اتفاق سے ہاتھ آجائیں تو زیلہ دیر تک باقی نہ رہیں گی

صحیح اور نختہ ایمان جیسا حضرت ابراہیم کی حقیقت رس نظروں نے حاصل کیا، آسانی سے ہاتھ نہیں آتا۔ انسان کی حرص آرزوؤں کی تصویریں سینوں میں نبالیتی ہے اور ان کی پریشانی میں لگ جاتی ہے۔ خالص اللہ اور اس کے دین پاک کے لئے قربانیاں کرنا سہل نہیں رہیں ایسے ہی ایمان کی ضرورت ہے جو ذاتی اغراض کے داعیوں سے پاک ہو اور جس میں دین و مخلوق کی خدمت کے سوا کوئی جذبہ نہ ہو۔

انسانوں نے وہ مساوات باقی نہ رہنے دی جو اسلام اس دنیا میں لے کر آیا تھا۔ پہلے کی طرح پھر شلہم و آقاہم و مالک اور محکوم و حاکم کے امتیازات پیدا کر لئے۔ یہی امتیازات انسانوں کے درمیان فتنے پیدا کرنے کے موجب بن گئے۔ نئے بااختیار لوگوں کو ان امتیازات سے دور رہو اور ڈرو جو انسانوں کو لکڑے لکڑے کرتا ہے، مساوات کو توڑتا ہے۔ یاد رکھنا چاہئے کہ فطرت کی سنرائیں بڑی ہی

سخت ہیں۔ فطرت کی نمرائیں کیا ہیں؟ یہی کہ جب حاکموں، سرمایہ داروں اور بااختیار لوگوں نے انسانوں سے برا سلوک کیا تو ان میں بغاوت پیدا ہوئی یہاں تک کہ حاکم، سرمایہ دار اور بااختیار لوگ مٹ گئے۔ مثلاً فرانس کے بادشاہ اور میر، روس کے زار اس کے درباری وغیرہ۔

خدا نے سب انسانوں کو یکساں بنایا۔ رسول پاک صلی اللہ علیہ وسلم کا انشاء ہے، تم سب لوگ آدم کی اولاد ہو اور آدم مٹی سے بنے تھے۔ کوئی وجود خدا کی ہو یا ناری سب کی اصل ایک ہے۔ اگر ذرے کا دل چیر کر دیکھیں تو اس میں سے سورج کا خون ٹپکتے لگے گا۔ مراد یہ ہے کہ اگرچہ ذرہ سورج کے مقابلہ میں بیچ سے لیکن جب ان کی اصل ایک ہے تو پھر فرق کیوں کیا جائے؟

آج کل کی اصطلاحات سے متاثر ہونے والے لوگ کہہ سکتے ہیں کہ اقبال نے اس شعر میں ایک بہت بڑی حقیقت بیان کر دی جو یا نہیں چوبیس برس بعد سائنس کی تحقیقات سے پایہ ثبوت کو پہنچ گئی یعنی جوہری قوت کی ایجاد۔ یہ قوت ذرے ہی کی تحلیل سے پیدا ہوتی ہے لیکن اس درجہ بے پناہ ہے کہ بڑی بڑی آبادیوں کو چشم زدن میں کھسک کر رکھ دیتی ہے۔

زندگی کے جہاد میں مردان خدا کی تلواریں کیا ہیں؟ محض یہ کہ خدا پر اور اپنے مقاصد کی سچائی پر سچا ایمان اس کے مطابق لگاتار کوشش اور ایسی محبت جو زمانہ بھر کو سحر کرے۔ یہی تلواریں تھیں جن کی بدولت مسلمان ابتدائی دور میں کامیابی کی معراج پر پہنچے تھے۔ ان کے پاس وہ سامان نہ تھا۔ بڑے بڑے خزانے بھی نہ تھے۔ تربت یافتہ فوجیں بھی نہ تھیں لیکن خدا پر نچتہ ایمان تھا۔

کتاب اللہ کی بیان کی ہوئی سچائیوں پر ان پران کا عقیدہ استوار ہو چکا تھا۔
 انہیں سچائیوں کو دنیا میں پھیلانے کے لئے وہ لگاتار جدوجہد کرتے رہے پھر خدا
 کی مخلوق سے انہیں دلی محبت تھی جہاں گئے انسانوں کے لئے راحت و آسائش
 عدل و انصاف، بہبود و تعمیر خواہی کے ایسے سامان فراہم کر دیئے جو دنیا نے
 کبھی نہ دیکھے تھے۔ یہی چیزیں آج کے مسلمانوں کے لئے کامیابی کے گڑ ہیں۔ ان
 'تکواریوں' کا مقابلہ نہ تو کیا کر سکتی ہیں نہ اٹھ سکتے ہیں۔

مرد حق کو کون سے سامان کی ضرورت ہے؟ صرف اس سامان کی کہ
 اس کی طبیعت بلند ہو۔ اس کے طور طریقے پاک ہوں۔ اس کا دل خلاق خدا کی
 محبت سے گرم ہو۔ اس کی نگاہ ہمیشہ پاکیزگی پر ہے اس کی جان سچائی کے
 پھیلانے کے لئے بے قرار ہو جس کے پاس یہ سامان موجود ہو، اسے کسی
 دوسرے سامان کی ضرورت نہیں۔

چھٹا بند اٹھیں مسلمانوں کی شان استواری اور رتبہ کی بلندی میں کوئی شبہ
 ہے؟ دیکھو جرمن جن کے جھنڈوں کا نشان عقاب تھا، عقابی شان سے اپنے دشمنوں
 پر حملہ آور ہوئے تھے لیکن لڑائی ختم ہوئی تو یہ ظاہر ہو گیا کہ وہ بال پر خوار بیٹھے۔
 تھے۔ دوسری طرف نگاہ ڈالو کہ سرزمین تمام کے ستارے یعنی ترک شفق کے
 ہو میں ڈوب کر پھرا بھر آئے۔

جیسا کہ شرح میں ذکر کیا گیا عقابی شان سے چھٹنے والوں سے اشارہ
 جرمنوں کی طرف ہے جن کی ابتدائی فتوحات نے پہلی جنگ یورپ، ساری دنیا
 پر کھپائی گاری کر دی تھی۔ لیکن چار سال میں ان کی قوت اٹل ہو گئی اور وہ ہتھیار

ڈال دینے پر مجبور ہو گئے۔ اس سے بھی بڑھ کر یہ کہ برطانیہ، فرانس اور امریکہ نے جو صلح نامہ ان کے سامنے پیش کیا، اسے چپ چاپ قبول کر لیا۔ شام کے ستاروں سے مراد ترک ہیں اور مشرق میں فقط شام وقت اور سرزمین دونوں معنی میں استعمال ہوا ہے۔ ترکوں کے پاس ویسی قوت ہرگز نہ تھی جیسی جرمنوں کے پاس تھی۔ ان بے چاروں کا خون بڑی بے دردی سے بہا یا گیا۔ انہوں نے ہتھیار ڈالے، لیکن اس شرط پر کہ ان کی آزادی بحال رہے گی جب اتحادیوں نے اس آزادی کو مجروح کرنا چاہا، تو ترک تلوار سنبھال کر کھڑے ہو گئے اور آزادی کو محفوظ کر رکھنے کے بعد ہی اطمینان سے بیٹھے۔

جن کی آب و دوزیں سمندر کے نیچے ہر جگہ دوڑتی پھرتی تھیں یعنی جرمن، وہ سمندر ہی میں دفن ہو گئے یعنی اپنے بچاؤ کے لئے کچھ بھی نہ کر سکے۔ اس کے برعکس ترکوں کو دیکھو کہ ہر جگہ لہروں کے طمانچے کھا رہے تھے۔ اور یہ ظاہر ان کی حالت بہت خستہ نظر آتی تھی، لیکن انہی مصیبتوں کے طوفانوں کی سختیاں سمٹتے سمٹتے وہ موتی بن گئے اور آج ان کی آب و تاب سے دنیا کی نگاہوں میں چکا چوند پیدا ہو رہی ہے۔ اس شعر میں بھی جرمنوں اور ترکوں ہی کا مقابلہ کیا ہے۔

انگلے دو شعروں کی بھی یہی کیفیت ہے۔ جس قوم کو سائنس کے علوم میں کمال کا درجہ حاصل تھا، وہ راستہ کا خباہت کر رہ گئی، لیکن جس قوم کی پیشانیاں خدائے پاک کے روبرو سجدہ ریز ہوتی تھیں، وہ اکسیر بنانے والی ثابت ہوئی۔

کیبیا سے فارسی ادب میں وہ علم مراد ہے جس سے اکسیر بنائی جاتی ہے۔

اور اکیسیرٹی یا معمولی دھاتوں کو سونا بنا دیتی ہے یہاں مراد کیمیا کے کیمسٹری طبعیتاً اور سائنس کے دوسرے علوم ہیں۔

ہمارا آہستہ آہستہ چلنے والا مقاصد ہمارے لئے زندگی کا پیغام لے آیا۔ جو قوانین بجلیوں کے ذریعہ سے خبریں حاصل کرتی تھیں، معلوم ہوا کہ وہ اصل میں بالکل بے خبر تھیں یعنی وہ گرگتیں اور اٹھنے سکیں، ہمیں گرایا نہ جاسکا، بلکہ ہم میں زندگی کی نئی روح پیدا ہو گئی۔

افسوس کہ کعبہ کے محافظ اور پاسبان شریف حسین کی کوتاہ نظری کے باعث کعبہ رسوا ہو گیا یعنی اس نے ترکوں کے خلاف اجنبی طاقتوں سے ساز باز کری اور اسلامی مقاصد کو نقصان پہنچایا۔ وہ اپنی بادشاہی کی حرص میں سب کچھ کرنے کے لئے آمادہ ہوا تھا۔ اسے جو بادشاہی ملی، وہ دوسروں کی مسرت پرستی کی محتاج تھی، لیکن ترک نوجوانوں کو دیکھو کہ انہوں نے حقیقت حال کا صحیح اندازہ کرتے ہوئے ہمت و جوا تھری سے کام لیا اور اپنی آزادی بزور شمشیر سب سے منوالی۔ یہ ان کی صاحب نظری کا روشن ثبوت ہے۔

جو نوری آسمان پر اڑتے ہیں، وہ زمین سے کہہ رہے تھے کہ یہ خاک بندے یعنی ترک ہم سے زیادہ زندہ، زیادہ پائدار اور زیادہ آب و تاب والے نکلے۔ ایمان والے لوگ اس دنیا میں سورج کی طرح زندگی بسر کرتے ہیں۔ پرانی دنیا میں ڈوبے تو نئی دنیا میں جاتے ہیں، نئی دنیا میں ڈوبے تو پرانی دنیا میں آتے ہیں۔ مراد یہ ہے کہ ان کی کسی شکست کو شکست نہ سمجھنا چاہئے۔ وہ ایک میدان میں شکست کھاتے ہیں تو قوت ایمان کے بل پر دوسرے میدان میں فتح حاصل

کر کے پہلی شکست کی تلافی کر لیتے ہیں۔ ان کے لئے سورج کی مثال نہایت
پاکیزہ مثال ہے۔

تو مکیوں کو بے شک سکتی ہے؟ صرف اس طرح کہ اس کے افراد میں پختہ یقین
اور ایمان پیدا ہو جائے، وہ خود اعتمادی کی دولت حاصل کرے یقین، ایمان
اور خود اعتمادی ہی وہ قوت ہے جس سے ملت کی تقدیر صورت پکڑتی اور
سنورتی ہے۔

ساتواں بند | اے مسلمان! تو کائنات کا بھید ہے۔ اپنی آنکھوں پر روشنی
ہو جا، یعنی اپنی حقیقت کو پالے۔ تو خودی کا راز دار بن اور خدا کا ترجمان ہو جا۔
یعنی اپنی خودی کو پختہ کر۔ خدا کی مشیت کے مطابق اس دنیا کے نظام کو
چلا اور اس کی تعلیم ہر قوم تک پہنچا دے۔

حرص و ہوس نے بنی نوع انسان کو ٹکڑے ٹکڑے کر ڈالا۔ وہ گروہوں
میں بٹ گئے کہیں نسلی گروہ ہیں کہیں جغرافیائی، کہیں ذات پات کی تفریق
ہے، کہیں رنگ و مذہب کی۔ اے مسلمان! تو ان سب کو اخوت اور برادری
کا پیغام پہنچا اور محبت کی زبان بن کر انہیں آپس میں جوڑ دے۔

خود مسلمانوں کی حالت دیکھ، ایک گروہ ہندوؤں کا ہے، دوسرا
خرا سائیوں کا۔ کوئی اپنے آپ کو اقلیتی کہتا ہے، کوئی توراتی، یہ اوٹیں ہیں
جو انہوں نے خود کھڑی کر لی ہیں۔ تو سمندر ہے، اچھل اور ان اوٹوں کو توڑتا
ہوا ایسی وسعت اختیار کرے کہ کسی کو تیرے کناروں کا پتہ نہ لگ سکے، یعنی
تو ان چھوٹی چھوٹی حد بند یوں کو توڑ کر سب کو اسلام کے رشتہ میں جوڑ دے اور

ایسی ملت بنا دے جو ساری دنیا پر چھپائی ہوئی ہو۔

تو کعبہ کا پرندہ ہے لیکن تیرے بالی اور پر رنگ اور نسل کے غبار سے اٹ گئے ہیں۔ اے پرندے! تو اڑنے سے پہلے ان پروں کو جھاڑ لے یعنی رنگ اور نسب کا امتیاز مٹا کر رکھ دے۔

اے ذافل! زندگی کا بھید یہ ہے کہ اپنے آپ کو خودی میں گم کر دے اسی طرح تو صبح و شام کے جگرے نکل کر جاودانی ہو جائے گا یعنی ہمیشہ رہے گا۔ دنیا میں ہر قسم کی صورتیں پیش آسکتی ہیں اور ہر صورت کے لئے مسلمان کو تیار رہنا چاہیے۔ اگر زندگی کی خاطر میدان جنگ کا معاملہ پیش آجائے، تو اپنے اندر فولاد کی سختی پیدا کر لینی چاہئے لیکن جب محبت کی آرام گاہ میں پہنچے تو درود و شمیم کی صورت اختیار کر لینی مناسب ہے۔ یہ دراصل اسلامی اور صاف کی وہ تصویر ہے جو قرآن کریم نے پیش کی ہے۔ مَثَلًا لِّتَذَكَّرَ عَلَيْكَ الْكُفَّارِ رَحْمَاءُ بَيْنَهُمْ نِيرَ اَذِكَةِ عَلَى الْمُؤْمِنِينَ اَعِزَّةٌ عَلَى الْكٰفِرِيْنَ ط

یہاں اور بیابان راستہ میں آجائیں تو تیز و تند سیلاب کی طرح گزر جانا چاہئے۔ اگر کوئی باغ سامنے آجائے تو وہ ندی بن جانا چاہئے جس کی رقتا سے لغمے پیدا ہوتے ہیں یہ دراصل پہلے شعر کے مضمون کو نئے انداز میں پیش کیا گیا ہے۔

اے مسلمان! تیرے غم اور محبت کی کوئی حد نہیں۔ یہ دو نعمتیں جو بیچھے عطا ہوئی ہیں کسی دوسرے کو عطا نہیں ہوئیں۔ یقین رکھ کہ فطرت کے

ساز میں تجھ سے بہتر کوئی نغمہ نہیں۔ علم سے مراد وہ علم ہے جو انبیاء کے ذریعہ سے انسانوں کو ملا اور اس میں خفائق اشیا کا علم بھی شامل ہے۔ محبت سے مراد ہے خدائے پاک سے محبت جس کی بدولت انسانوں میں خلق خدا کے لئے شفقت پیدا ہوتی ہے۔

آٹھواں بند اے مسلمان! دنیا کی حالت دیکھ، آدمی بے چارہ ابھی تک بادشاہی کا شکار بنا ہوا ہے اور اسے ایک لمحہ کے لئے چین نہیں۔ یہ کتنا دردناک منظر ہے کہ انسان اپنے ہی ہم جنسوں کا شکار کرتا پھرے، یعنی ہر ماہی داروں اور حکمرانوں نے اپنے اغراض کے لئے انسانوں کو نشانہ رستم بنا رکھا ہے۔ ملوکیت کے متعلق اقبال کی یہ رائے کسی تشریح کی محتاج نہیں۔ وہ فرماتے ہیں، یہ اس کے سوا کیا ہے کہ انسان انسان کا شکار کھیلتا ہے یقیناً اسلام کی روح کبھی ملوکیت کی روادار نہیں ہو سکتی اور نہ کسی ایسے نظام کی جو اسلامیت کے خلاف ہو۔

موجودہ زمانہ کی تہذیب جو یورپ نے پیدا کی، بلاشبہ بڑی حکمیلی ہے اور اس کی تیز روشنی سے آنکھوں میں چمکا چوندا پیدا ہو جاتی ہے، لیکن یاد رکھو کہ اس کے سبب گجھوٹے ہیں جنہیں کاریگری سے جوڑ کر ایک خوب صورت چیز بنالی گئی ہے۔

جس دانائی اور حکمت پر یورپ کے عقل مندوں کو ناز تھا، اس کی حقیقت کیا ہے؟ حصر اور لالیج کے خون سے قطرے ہوتے ہاتھ میں خنک کی ایک تاول ہے۔ مراد یہ ہے کہ یورپ نے سائنس اور علوم میں جو کمال حاصل کیا، اس سے

کیا کام لیا؟ یہ کہ ایک دوسرے کو برباد کرنے کے لئے نہایت خوفناک جنگی ہتھیار بنائے اور یورپی جنگوں میں ہم دیکھ چکے ہیں کہ ان ہتھیاروں سے انسانوں کا کتنا خون بہا؟

جس تمدن کی بنیاد سرمایہ داری پر رکھی گئی ہو، اسے دوراندیشی اور عقل مندی کے جادو سے استوار نہیں کیا جاسکتا، وہ لازماً گرے گا۔ آج ہمیں توکل کئی نہیں تو پیرسوں کیوں؟ اس لئے کہ سرمایہ داری خود غرضی اور حرص و ہوس کی دلیل ہے۔ خود غرضی اور حرص و ہوس سے انسانوں کے حقوق پامال ہوتے ہیں۔ وہ موقع پا کر اٹکتے ہیں اور تمدن کی بنیادیں ڈھا دیتے ہیں۔ انسانی زندگی عمل ہی کی بدولت بہشت بھی بنتی ہے اور دوزخ بھی حقیقت میں انسان نہ نوری ہے نہ تاری ہے۔ مراد یہ ہے کہ جو قومیں عمل کے اعتبار سے اچھی ہوتی ہیں خدا کے بتائے راستے پر چلتی ہیں، انسانوں کے سلسلہ میں اپنے اپنے فرائض ٹھیک ٹھیک انجام دیتی ہیں، انہیں دنیا ہی میں بہشت کی راحت مل جاتی ہے، لیکن جن کے اعمال اچھے نہیں ہوتے وہ یہیں دوزخ کی سزا پاتی ہیں۔ یعنی کبھی آپس میں لڑ کر ایک دوسرے کا خون بہاتی ہیں، کبھی مسکینوں اور کمزوروں کو پامال کرتی ہیں۔ پھر مسکین اور کمزور بدلہ لینے کے جنون میں اٹھ کر انہیں ہنس نہس کر ڈالتے ہیں۔ دنیا کی تاریخ ہمارے سامنے ہی سبق پیش کرتی ہے۔

تو بلبیل کو لغزمہ مہرائی سکھا اور کھلی کی گرہ کھول دے۔ اے مسلمان! تو دنیا کے باغ کے لئے بہار کا موسم ہے۔

ایشیا کے دل سے پھر محبت کی چنگاری اٹھی ہے۔ دیکھو، زمین کے

طول و عرض میں ان ترک جوانوں کے گھوڑے دوڑ رہے ہیں جنہوں نے طلسم کی قبائیں پہن رکھی ہیں۔

آ، کہ جان ناتواں کے لئے خریدار پیدا ہو گیا ہے اور مدت کے بعد قافلہ ہمارے پاس سے گزرا ہے۔ مراد یہ ہے کہ عرصہ کے بعد ہماری آرزوئیں برآنے کا موقع پیدا ہوا ہے۔

اس شعر کا دوسرا مصرع خواجہ نظیر می نیشاپوری کا ہے۔ پورا شعر

یوں ہے :-

بہر جنتی کہ می گیرند اخلص و وفا خوب است

پس از عمرے گزار افتاد بر ما کاروانے را

اقبال تھے عمرے کی جگہ مدت بنا دیا۔ ممکن ہے ان کے ذہن میں

یہ شعر اسی طرح محفوظ ہو۔ اس سے مطلب میں کوئی فرق نہیں پڑتا۔

لواں بند اے ساتی! آ، شراب کی محفل آرا سنہ کر۔ شاخوں سے پندروں کے نئے اکھٹے لگے، بہارا گئی، اس لئے کہ محبوب آگیا اور اس کی وجہ سے دل کو حسین نصیب ہوا۔

بہار کے بادل نے اپنا خیمہ وادی اور صحرا میں نصیب کر دیا۔ پہاڑوں

کی چوٹیوں سے آبشاروں کی صدائیں بلند ہوئیں۔

ساتی! میں تیرے تربان جاؤں، تو بھی انعام و بخشش کا پیرانا و ستور

از سرمہ نو تازہ کر۔ اس لئے کہ نغمے گانے والوں کے گروہ قطار قطار چلے

آ رہے ہیں۔

تو زاہد سے الگ ہو جا اور بے خوفی سے پینا شروع کر دے۔ مدت کے بعد پرانی شاخ سے ٹہیل کا ترانہ سننے میں آیا ہے۔

پدر و زمین کے آقا، حضرت رسول اکرم صلی اللہ علیہ وآلہ وسلم کا ذکر پاک حضور کے مشتاقوں کو سنا۔ حضور نے پوشیدہ جو تصرف فرمائے، وہ میسری آنکھوں پر روز روشن کی طرح آشکارا ہیں یعنی مسلمانوں کو اس دور میں جو کامیابیاں حاصل ہوئیں اور زندگی کی جو نئی مہلت انہیں ملی، وہ حضور ہی کے روحانی تصرف کا ثمر ہے۔

حضرت ابراہیم خلیل اللہ کی شاخ ہمارے خون کی آبیاری سے پھر نرونازہ ہو رہی ہے محبت کے باغ میں ہماری تنبیس بالکل کھری نکلی۔
میں شہید کی تربیت پر لالہ کے پھول چڑھا رہا ہوں۔ اس کا خون ہماری ملت کے درخت کے لئے بہت راس آیا۔

آتا کہ ایک دوسرے پر پھول برسائیں اور شراب پیرالے میں ڈالیں۔
آسمان کی چھت میں شگاف کر دیں اور نئے دور کی بنیاد رکھ دیں۔

آخری شعر خواجہ حافظ شیرازی کا ہے۔ اس پورے بند میں ملت اسلامیہ کے اچھا پر جوش مسرت کا اظہار کیا گیا ہے اور ضمناً مسلمانوں کو ان کے اصل فرالض کی طرف توجہ دلائی گئی ہے۔

خلاصہ مطالب پہلی بڑی نظموں کی طرح 'طلوع اسلام' کے مطالب کو ترتیب وار خلاصہ پیش کر دینا مناسب معلوم ہوتا ہے۔

پہلے بند میں یہ حقیقت بیان کی گئی کہ ملت کے مصائب کی رات

ختم ہو گئی اور صبح نکل آئی بمشرق کی سرزمین جاگ اٹھی۔ یورپ کی یورشوں نے مسلمانوں میں زندگی کی نئی لہر دوڑا دی بے سامانی کے باوجود وہ کامیاب ہو رہے ہیں۔

۲۔ دوسرے بند کا آغاز بھی اسی مضمون سے ہوا ہے۔ اس میں ترکوں، ایرانیوں اور افغانوں کی بیداری کی طرف اشارے کئے ہیں اور یہ بتایا ہے کہ ترکوں پر جو مصیبتیں نازل ہوئیں، ان کا ماتم نہ کرنا چاہئے۔ مصیبتیں اٹھانے ہی کے بعد راحت و آسائش کا دور آتا ہے۔

۳۔ تیسرے بند میں مسلمان کو یہ بتایا گیا ہے کہ اس کا درجہ کتنا بلند ہے اور اس کے فرائض کس قدر عظیم الشان ہیں۔ ملت اسلامیہ ہی اقوام ایشیا کی محافظ ہے، مسلمان کو پھر صداقت، عدالت اور شجاعت کا پیکر بن جانا چاہئے۔ اس لئے کہ دنیا کی امامت قدرت اسی کے حوالے کر رہی ہے۔

۴۔ چوتھے بند میں اسلامی اوصاف و خصائص بیان کئے گئے ہیں مثلاً اخوت اور محبت، رنگ اور نسل سے بے پروا ہو کر فرزندوں کو جید کا اتحاد، بلند ہمتی یقین کامل، زور جید، فقر بوز، صدق مسلمان، آخر میں یہ اشارہ کیا ہے کہ ترک مسلمان ہونے کی بدولت جرمنوں سے زیادہ پائدار نکلے۔

۵۔ پانچویں بند میں یہ بتایا گیا ہے کہ غلامی سے نجات حاصل کرنے کے لئے ساز و سامان اور تدبیر کی اتنی ضرورت نہیں جتنی یقین کامل کی ضرورت ہے۔ دنیا کی تمام بلند حیثیتیں صرف ایمان کی تفسیر ہیں۔ آقا و غلام کے امتیازات مٹ جانے چاہئیں مسلمان کافر ہے کہ نچتہ ایمان، لگا تار عمل اور عالم گیر محبت کو

اپنا نصب العین بنائے

- ۶۔ چھٹے بند میں جہر منوں اور ترکوں کا مقابلہ کرتے ہوئے یہ ثابت کیا ہے کہ اسلام کی برکت سے ترک بے سامانی کے باوجود جہر منوں کے مقابلہ میں زیادہ کامیاب ہے اور یقین اور ایمان ہی ملت کی تعمیر کا سامان ہے۔
- ۷۔ ساتویں اور آٹھویں بند میں مسلمانوں کو ضروری اسلامی اوصاف بتائے گئے ہیں جنمنا یہ حقیقت بھی واضح کر دی ہے کہ یورپی تہذیب باقی نہیں رہ سکتی، اس لئے کہ اس کی بنیاد سرمایہ داری پر رکھی گئی ہے۔ اسلام گلستانِ عالم کے لئے بہار کا حکم رکھتا ہے۔ ایشیا میں ترکوں نے اسلام کی برکتوں سے فائدہ اٹھا کر حیرت انگیز کامیابی حاصل کر لی۔
- ۸۔ آخری بند میں ملتِ اسلامیہ کے اچھا پرستار و شادمانی کا اظہار کیا گیا ہے۔

غزلیات

غزلیات

(۱)

اے صبح کی ہوا! رسول اکرم (صلی اللہ علیہ وسلم) کی خدمت میں حاضر ہو کر میری طرف سے یہ گزارش کرنا کہ آپ کی امت کے ہاتھ سے دین اور دنیا دونوں چیزیں نکل گئیں۔ مطلب یہ کہ مسلمانوں نے نبی کریمؐ کی اطاعت ترک کر دی جس کی پاداش میں ان سے حکومت بھی چھین لی گئی اور وہ اسلام کی نعمت سے محروم ہو گئے۔
 نہ وہ دین گمے رہے نہ دنیا کے رگویا ریح

نہ خدا ہی ملا نہ وصال صنم نہ ادھر کے رہے نہ ادھر کے رہے

ساحل نے بے قرار موج کو یہ پیغام دیا کہ سمندر کا ملاح تو ابھی دور ہے، تو دریا ہی میں گھبرا گئی۔ مراد یہ کہ خدا سے ملنا کوئی آسان کام نہیں، یہ منزل بڑی کٹھن ہے۔ قدم قدم پر بلاؤں اور مصیبتوں کا سامنا ہے۔

اے مجنوں! محبت کی عزت و آبرو محل کے پردے ہی سے قائم ہے۔
 اگر محل ہاتھ سے نکل گیا تو عزت، غیرت اور لیلیٰ سبھی کچھ جاتا رہے گا۔ یہ شعر

نظر بہ ظاہر پردہ کی حمایت میں لکھا ہے یعنی پردہ اٹھا تو عزت، بغیرت سب
کچھ برباد ہو جائے گا۔

جب نظر سے فے دور دھوپ چھوڑ دی تو اسے موتی بن جانے کا احترام اور
فخر حاصل ہو گیا۔ اس نعمت کے ملتے ہی اس کی پریشانی، طبع اور سمندر کی
کھینچ تان سے شدید بے تابی دونوں جاتی رہیں۔

یہ آواز نکلی تو اقبال کی زبان سے ہے، لیکن خدا جانے اصل میں کس
کی عدا ہے۔ اس سے دل کو سکون و اطمینان بھی حاصل ہو گیا اور اہل محفل
کے دل تڑپ بھی اٹھے۔ مراد یہ کہ ان غزلوں اور نظموں میں جذبات تو میرے ہی ہیں اور
میں نے ہی انہیں تحریر کیا ہے، لیکن میرے خیالات چونکہ پیغام حق کی ترجمانی کرتے
ہیں۔ لہذا میرے شعار و وحانی نشانی بخشنے کے علاوہ قلب کو گرا بھی دیتی ہے۔

(۲)

فریب گوش: کان کو دھوکا دینے والا، یعنی جو کچھ کان کو سنانی ہے
اس کی حقیقت اس سے مختلف ہو۔

قری اور بلبل کے نغمے کان کو دھوکا دے رہے ہیں، جس باغ میں
گونا گوں ہنگامے برپا ہیں اور شور و غل سے کان پٹی آواز سنانی نہیں دیتی
اس کے باطن کو دیکھو اور حقیقت حال پر نظر کرو تو معلوم ہو گا وہ دراصل چپ
سے یعنی دنیا کی یہ ہنگامہ آرائیاں عارضی اور چند روزہ ہیں۔ ان کی حقیقت
فسانے کے سوا کچھ نہیں۔

اے یورپ کی شراب! تیرے جام نوش کرنے کا اثر یہ ہے کہ ساتی تو

ہنس رہا ہے اور محفل کی محفل بے ہوش پڑی ہے۔ مطلب یہ ہے کہ زندگی
تہذیب اختیار کرنے سے ہم ایشیا والے تباہ و برباد ہو گئے اور یورپ
والے ہمیں فریب دے کر ہمارا مذاق اڑا رہے ہیں۔

اے خدا! اس دنیا میں جو غم و الم کا گھر ہے، تیرا پتلا نشان کہیں نہیں ملتا تو کہہ لفظ
نہیں آتا۔ کیا اس کائنات کو پیدا کرنا بھی کوئی جرم تھا کہ تو اسے بناتے ہی کہیں چھپ
گیا ہے۔ اس شعر میں انداز میان کی جدت اور دل کشی حد تعریف سے باہر ہے۔
افسوس دنیا جس چیز کو دل سمجھتی ہے، وہ دل نہیں بلکہ آدمی کے ہنگاموں
کا سرچشمہ ہے یعنی کائنات میں ہنگامے پیدا کرنے والا یہ خاموش دل ہی ہے۔
اے مخاطب! زندگی کے راستہ پر چل، لیکن بیچ بیچ کر بڑی امتیاط سے پھونک
پھونک کر قدم رکھ۔ یوں سمجھ لے کہ تو بوتلوں بھر اشراب خانہ کندھوں پر اٹھائے
ہوتے ہے۔ نہ ابھی پاؤں پھسلا تو سب بوتلیں چکنا چور ہو جائیں گی یعنی دنیا
میں زندگی بسر کرنا بے حد مشکل ہے۔ قدم قدم پر بلاؤں اور امتحانوں کا سامنا ہے
زرا بھی لغزش ہو جائے، نہ ابھی قدم ڈگر گا جائیں تو ساری زندگی تباہ و برباد
ہو جاتی ہے۔ یہ شعر بھی حسن اسلوب بیان کی ایک نادر مثال ہے۔

افسوس، اے اقبال! اب وہ بیل بھی چپ ہو گیا جس کی بدولت دہلی امیر
لاہور باہم لنگر گیر ہو گئے تھے۔

اس شعر میں غالباً ارشد گورگانی دہلوی کے انتقال کی طرف اشارہ ہے۔
مرزا صاحب دہلی کے شاہی خاندان سے تعلق رکھتے تھے اور عرصہ تک
بسلسلہ ملازمت لاہور و فیروز پور میں مقیم رہے۔ وہ خاصی مدت تک انجمن حمایت

اسلام لاہور کے سالانہ جلسوں میں شریک ہو کر اپنے کلام سے سامعین کو محفوظ فرماتے رہے۔ واقعی ان کے دم سے دہلی دلاہور میں شاعری کا مذاق پیدا ہو گیا تھا۔

(۳)

مصلحت اندیش: اچھا برا سوچنے والی، نیک دہد کی تمیز کرنے والی،
 نفع نقصان کی فکر کرنے والی۔ دہر آشوبی: زمانہ بھر میں قیامت کا ہنگامہ اور انقلاب
 برپا کرنا۔ زناری: زنا پہلنے والا پجاری۔ کاوش انجام: انجام کی پریشانی، اندیشہ اور
 تکلیف۔ سچی، سہیم: دگاتا اور کوشش کم و کیف حیات: زندگی کی مقدار اور کیفیت، یعنی
 جتنا عرصہ اور جس حال میں زندگی بسر کی۔ تنگ تنگی: کنجوسوں کی طرح بہت تنگوری
 چیز دیا۔ باورہ گردان: ہسم: غیر عربی ملکوں کی شراب پینے والے۔
 اے دیوانی بلبل! تیری فریاد اور فغان ابھی پختہ نہیں، لہذا ابھی اسے
 کچھ عرصہ اور اپنے سینہ میں رہنے دو۔

عقل تو اس وقت بچتے ہوئی ہے، جب وہ اچھے برے میں تمیز کرنے
 کے قابل ہو جائے لیکن اگر عشق میں یہی بات نظر آئے تو وہ بچتے نہیں، بلکہ خام
 ہوتا ہے یعنی جب عقل درجہ کمال پر پہنچ جائے تو وہ انسان کو جان جو کھوں کے
 کاموں میں ہاتھ ڈالنے سے باز رکھتی ہے، برعکس اس کے عشق کمال ہو جانے
 پر اسے خطرات میں کود کر جان قربان کرنے کا درس دیتا ہے، اس شعر میں عقل
 اور عشق کا فرق بیان کیا گیا ہے۔

عشق: نڈر ہو کر نمود کی جلائی ہوئی آگ میں کود پڑا لیکن عقل ابھی چھت پر
 کھڑی تماشادیکھنے میں لگن ہے۔ اس شعر میں حضرت ابراہیم اور نمود کے واقعہ

کی طرف اشارہ ہے کہ حضرت ممدوح عشق الہی میں کامل ہونے کے باعث ممدوح کے جلائے ہوئے شعلہ افروز الاوس بیباکانہ کو دہیٹے۔ یہ نادر اور ہمتیال کارنامہ کسی فلاسفر سے انجام نہیں پاسکتا وہ دہر کھڑا تماشہ دیکھنے ہی پر مجبور ہوتا ہے۔ عاشق مصیبتوں سے نہیں ڈرتا۔ عاقل ان سے الگ تفلک رہ کر بچتا رہتا ہے۔

عشق محبوب کے بھیجے ہوئے قاصد کی ہدایت پر تیزی سے عمل کرتا ہے لیکن عقل ابھی تک پیغام کا مطلب ہی نہیں سمجھتی۔ مراد یہ کہ عاشق تو محبوب کا اشارہ پاتے ہی اس کے لئے سب کچھ کرنے کو تیار ہو جاتا ہے لیکن عاقل اپنا نفع نقصان سوچتا رہتا ہے۔ قاصد سے بہ ظاہر اشارہ رسول اللہ (صلی اللہ علیہ وسلم) کی طرف ہے۔ سچا عاشق حضور کے ارشادات سنتے ہی ان پر تیزی سے عمل شروع کر دیتا ہے۔ عقل اس پیغام کا مطلب سمجھنے میں لگی رہتی ہے اور اس کے لئے عمل کی منزل پیش ہی نہیں آتی۔

عشق کا طریقہ یہ ہے کہ آزاد و بے نیاز ہو کر دنیا میں انقلاب پیدا کر دیتا ہے لیکن افسوس ہے کہ نواکھی زمانہ کے بت خانہ میں زنا رہنے بیٹھا ہے اور پجاری بنا ہوا ہے۔ مطلب یہ کہ تجھے عاشق بن کر زمان و مکان کی قید سے آزاد ہوتے ہوئے مشرق و مغرب میں انقلاب کی قیامت برپا کر دینی چاہئے یہ غلاموں جیسی زندگی تیری شان۔ کہ شایاں نہیں۔

جب میں شراب پینے سے پرہیز کا عذر پیش کرتا ہوں تو سانی فاراض ہو کر کہتا ہے کہ ابھی تیرے دل میں سے نوشی کے انجام کی تکلیف کا خدشہ باقی ہے۔ یعنی جب میں عشق کو شکر نازل کرنے شروع کروں تو تم کو برباد کرنے کا بہانہ کرتا ہوں

تو میرا رہنا یعنی مرشد خفا ہو کر مجھے جلد جلد قدم اٹھانے اور بے خطر راستہ طے کرنے پر زور دیتا ہے اور کہتا ہے کہ سفر کے خاتمہ کی جان لیوا کوفت کا ذرا خیال نہ کر۔

کامیاب زندگی کی کسوٹی لگاتا تو کوشش ہے، لیکن افسوس ہے کہ تو اسے دیکھ اور رات کی گفتی کی ترازو سے تول رہا ہے۔ مراد یہ ہے کہ زندگی کی کامیابی کا اندازہ اس طریق سے نہ کر کہ کتنے سال تک جیسا بلکہ یوں کر کہ تو کس طرح جیسا اور کتنا عمل کیا؟ یعنی پاؤں توڑ کر بیٹھا اور دوسروں کے سہارے زندگی بسر کرتا رہا یا سرفروشنوں کی طرح انتہائی بدوجہ سے آزاد زندگی گزارتا رہا اور خلق خدا کی خدمت میں کوئی دقیقہ بھی اٹھانہ رکھا۔ زندگی کی اچھائی برائی کا معیار نیک اعمال ہیں نہ کہ عمر کی درازی۔

اے بہار کے بادل! تو کب تک شبنم کے چند قطرے بختا رہے گا؟ اس طرح تو پیاس نہیں بجھ سکتی۔ میرے پہاڑوں کے لالوں کے جام بھی خالی ہیں۔ مطلب یہ کہ اے خدا! میری قوم کے لوگ تیری نظر لطف و کرم کے محتاج ہیں ابھی ان میں وہ جوش عمل اور وہ حمیت پیدا نہیں ہوئی جن کے بغیر زندگی میں کام نہیں چل سکتا۔

وہ تو غیر عربی شراب پیتے ہیں اور میری شراب عربی ہے۔ ابھی سے خوار میرے ہاتھ سے جام لیتے ہوئے جھکتے ہیں یعنی میری قوم کے نوجوان غیر اسلامی علوم و فنون حاصل کر رہے ہیں اور میں کتاب و سنت کا درس دیتا ہوں۔ اس لئے وہ فطرۃً میرے پیغام سے بدکتے ہیں۔

ہوا باغ سے اقبال کی خبر لائی ہے وہ ابھی اس پرندے کی طرح جو نیانا
پھنسا ہوا، جاں کے نیچے تڑپ رہا ہے۔

(۲۲)

دریوزی گرمی: بھیک مانگنا۔ باویہ سپائی: جنگل جنگل پھرنا۔

تو اپنے چہرے سے پردہ اٹھا کر محفل کی رونق بڑھا اور سورج، چاند
ستاروں کو جلوہ دکھا، یعنی اے محبوب حقیقی! لوگ تجھے پردے میں دیکھ کر تیرے وجود ہی
سے انکا دکر رہے ہیں۔ زرا انہیں رخ روشن کی ایک جھلک دکھا دے تاکہ دنیا
میں ہر مذہب و ملت کے لوگ تجھے حاضر و ناظر تسلیم کر کے تیری بندگی میں معروض
ہو جائیں اور روئے زمیں سے کفر و شرک کی لعنت دور ہو جائے۔

اگر تو بچلی ہے تو کب تک یو چھپ چھپ کر آنکھوں سے اشارے کرتا
رہے گا؟ بے پردہ ہو کر میرے دل سے دوستی کا اظہار کر مطلب یہ کہ میں تیرے
جلوہ کی امید اور انتظار میں تھک کر سخت پریشان ہو گیا ہوں۔ اب مجھے یہ
زحمت برداشت کرنے کی تاب نہیں رہی جلوت سے نکل کر جلوت میں آ اور
مجھے اپنا جمال جہاں آرا دکھا کر دیوانہ بنا دے۔

گرم سانس اپنے اندر ایسی تاثیر دھکتا ہے کہ مردے کو زندہ کر دیتا ہے
اور اگر وہ گرم حرارت سے بھرا ہوا اور پر جوش سانس تیرے سینہ میں ہے تو تو
بھی عیسیٰؑ کی طرح معجزہ دکھا کر مردوں کو زندہ کر دے۔ مراد یہ کہ دنیا با آدہ سیرت
اور مردہ دل ہو گئی ہے۔ تو لوگوں کے دلوں میں عشق الہی کی آگ بھڑکا کر
ان کی موت کو زندگی بنے بدل دے۔

تو کوہ طور پر جا کر حضرت موسیٰؑ کی طرح کب تک دیدار الہی کی بھینک
 مانگتا رہے گا۔ اپنی ہی ذات سے سینا پہاڑ کا وہ شعلہ پیدا کر لیتی اگر قوم کو کوئی
 بڑا مہربان نہیں مل سکتا تو اسے خود ہی ہمت سے کام لینا چاہئے کسی کا انتظار کیوں
 کیا جائے؟ مردانگی شرط ہے طور یا وادی امین میں جانے کی ضرورت نہ رہے گی۔ یہ
 اقبال کا مخصوص اور محبوب مضمون ہے جو اس شعر میں لکھنڈا انداز سے بانڈھا گیا ہے۔
 تو اپنے دل کو کلیسیائیوں کے طریق زندگی سے بالکل الگ کر لے۔ تیری
 خاک کے ذرہ ذرہ سے کعبہ کی تعمیر ہوئی چاہئے مطلب یہ کہ مغربی تہذیب سے
 علیحدگی اختیار کر لے اور کافروں کی طرح زندگی بسر کرنا چھوڑ دے تاکہ تیری
 تمام قوتیں اسلام کی خدمت میں صرف ہو سکیں۔

اس باغ میں حد سے گزر جانا مناسب نہیں۔ اگر نازی کرنا ہے تو اپنے
 حسن و جمال کے اندازے کے مطابق کر۔ مراد یہ کہ انسان اعتدال اور میانہ
 روی ہی کا طریقہ اختیار کرنے سے کامیاب زندگی بسر کر سکتا ہے۔ اسی درجہ
 اور مقام کی آرزو کرنی چاہئے جہاں تک پہنچنے کی اپنے آپ میں لیاقت ہو
 تو پہلے سکندر کی طرح اپنے آپ میں خودداری کا وہ جوہر تو پیدا کر لے پھر دنیا
 میں دارا کے جاہ و جلال اور شان و شوکت کی خواہش کرنا چاہی جو شخص جہاں میں
 عزت، عظمت اور بلند مرتبہ حاصل کرنا چاہتا ہے، اس کے لئے لازم ہے کہ
 خود دار بن جائے۔ یہی خودداری اسے اختیار و اقتدار سروری اور سر بلندی
 کے اونچے مقام پر پہنچا دے گی۔

اے اقبال! کبھی کبھی تو لیلہ کی منزل مل ہی جائے گی۔ ابھی کچھ غرصہ

اور جنگل جنگل پھرنے کا شعل جاری رکھو مطلب یہ کہ دنیا میں دلی مقصد حاصل کرنے کے لئے لگاتار اور سرگرم کوشش کئے جانا لازم ہے

(۵)

اے اقبال! پھر بہار کی خوش گوار سوا چلنے لگی۔ اگر تو کلی ہے تو پھول ہو جا، پھول ہے تو باغ بن جا۔ مراد یہ کہ انسان کو زندگی میں موقع سے فائدہ اٹھا کر کامیابی حاصل کرنی چاہئے۔ اگر وہ سستی اور بے پروائی سے کام لے گا تو سہری موقع ہاتھ سے نکل جائے گا اور اسے افسوس اور شیمانی کے سوا کچھ حاصل نہ ہوگا۔ بے شک تو ہے تو ٹھہری بھر خاک ہی لیکن کچھ چاہئے تاکہ اس کے ہر خرد کی پیش گرمی اور جوش سے الٹ پلٹ ہو جائے۔ ادھر ادھر پھیل جائے اور پھیل کر پھر بن جائے یعنی خدا نے تیری فطرت میں ترقی اور کامیابی کے جوہر رکھ دیئے ہیں اس لئے تو ان سے کام لے کر سارا جہان مسخر کر لے۔

تو محبت کی مجلس ہے تیری قیمت بہت زیادہ ہے۔ اس ملک کے ڈاکو اور
کے پاس سہرا بے کی بے حد کی ہے اس لئے تو اپنے آپ کو ستا کر دے مطلب یہ
کہ تیرا دل عشق الہی سے بھرا ہے ہے لہذا تو ایک اتمول موتی کی حیثیت کہ قلم ہے
دنیا والے اس کو ہیرا یا باب کی قدر و قیمت کا صحیح اندازہ نہیں کر سکتے۔ ان کی
فطرت میں اس لعل بے بہا سے فائدہ اٹھانے کی صلاحیت موجود نہیں
اس لئے تو سہند و ستار کے بت غائب میں عشق خداوندی نعمت عام کر کے
انہیں ایمان و توحید کے سیدھے راستے پر چلا دے۔

تیری لئے ساز کے پردہ ہیں کیوں چھپی رہے؟ تو رنگین پر لطف اور لکش

نغمہ ہے۔ اس کی لئے ہرکان تک پہنچا دے۔ مراد یہ کہ خدا اور رسول کا عشق تیری رگ رگ میں خون بن کر دوڑ رہا ہے۔ تو ساری دنیا کو اس نعمت سے فیض یاب کر دے اور جہان کے کفرستان کو اسلامستان بنا دے۔

اے عقل مند مسافر! اگر تیرے راستہ میں بارغ آجائے تو شبنم ہو جا اور سیلاب آئے تو طوفان بن جا، یعنی زندگی کے کانٹوں اور پتھروں بھرے راستہ میں اس طرح سوچ سمجھ کر قدم اٹھا کہ دوستوں سے واسطہ پڑے تو انہیں تجھ سے فائدہ پہنچے، دشمنوں سے ٹکر ہو جائے تو وہ تباہ و برباد ہو جائیں۔

ساز و سامان کی محبت انسان کو سست اور آرام طلب بنا دیتی ہے۔ اگر تو منزل مقصود پر پہنچنا چاہتا ہے تو ساز و سامان کو توڑ پھوڑ کر برباد کر دے۔ مطلب یہ کہ دنیا میں کامیابی، ترقی، تضرعیابی اور اقبال مندی کی نعمتیں اسی صورت میں حاصل ہو سکتی ہیں کہ انسان عیش و راحت ترک کر کے زندگی کے میدان کارزار میں سرگٹانے کے لئے تیار ہو جائے۔

(۶)

حقیقت منتظر: وہ حقیقت کہ جس کا انتظار کیا جائے، یعنی محبوب حقیقی، ذات خداوندی، طرب آشنائے خروش: شور و غل اور ہنگاموں سے خوشی حاصل کرنے والا۔ دم مطواف: چکر لگاتے وقت کریمک شمع: چراغ کا پتنگا، پروانہ بھونبندہ نواز: ایسی معافی جس میں بندہ پر رطف و کرم کیا گیا۔

اے خدا! کبھی مادی لباس میں بھی جلوہ دکھا کیونکہ میری عمر سے بھری ہوئی پیشانی میں ہزاروں سجدے بے قرار ہو رہے ہیں۔ مراد یہ کہ اے محبوب

حقیقی تیرے حسن کا جلوہ یوں تو کائنات کے گونا گوں نظاروں میں دکھائی
دے رہا ہے اور میں تجھے سجدہ بھی کر رہا ہوں، لیکن اب میں چاہتا ہوں کہ تو کسی
مادری تشنگل میں میرے سامنے آجائے اور میں ان آنکھوں سے تیرا دیدار کروں
پھر میں تیرے قدموں میں گر کر سجدہ پر سجدہ کروں اور کئے جاؤں۔

اے مخاطب! تو شور و غل اور ہنگامے سے خوشی حاصل کرنے والا
بن۔ تو آواز ہے۔ کان سے دوستی پیدا کر بھلا وہ کبھی کوئی رنگ ہے، جو سانس
کے پردے کی خاموشی میں چھپا ہوا ہو یعنی عشق حقیقی نے تجھے میں حیرت انگیز کمالات
بھر دیئے ہیں۔ تو اپنے جوہروں کو دل ہی میں نہ چھپائے رکھ، بلکہ زمانے پر
ظاہر کر کے لوگوں کو زندگی کا پیغام دے۔

تو اپنا آئینہ ٹھیس اور چوٹ سے بچا بچا کر نہ رکھ کیونکہ یہ ایسا آئینہ ہے
کہ اگر ٹوٹ جائے تو آئینہ بنانے والے کی نظروں میں زیادہ پیارا اور پسندیدہ
ہو جاتا ہے، مطلب یہ کہ تو اپنے دل کو عشق کی بلاؤں اور مصیبتوں سے چھپا
چھپا کر نہ رکھ۔ سچے عشق کے دوران میں دل کو جو تکلیف اور صدمہ پہنچتا ہے
اور اس سے دل ٹوٹ ٹوٹ جاتا ہے، تو اسے اپنے حق میں مبارک فال سمجھ
کیونکہ جب خدا کے عشق میں دل کا آئینہ چور چور ہو جاتا ہے تو وہ اسے
اپنا پیارا جان کر اس فضل و احسان اور لطاف و کرم کا آئینہ برسا دیتا ہے
پروانہ نے شمع کے گرد گھومتے وقت اس سے کہا کہ وہ پرانا اثر نہ تو
تیری ظہن کی کہانی میں ہے اور نہ میری بگھلاہٹ کے قصہ میں۔ مراد یہ کہ موجودہ زمانہ
میں زکوٰۃ حسن کے اندر پہلی نشست پائی جاتی ہے، یہ عشق کے اندر وہ گلاز اور ٹریپ

نہ تو زمانہ قدیم جیسے پیشوا اور مرشد نظر آتے ہیں، نہ جان نثار مریدار۔ ساری
کی ساری قوم عشق الہی کے جذبہ سے خالی ہو گئی ہے۔

میرے تباہ و برباد لردینے والے جرم و گناہ کو دنیا میں کہیں پناہ نہ ملی
اور اگر ملی بھی تو صرف تیری رحمت کے دامن میں بھج گناہ گار بندہ پر کرم کر کے اس
کے جرم و خطا بخش دیتی ہے یعنی انسان سراسر گناہوں سے آلودہ ہے، اگر
خداوند کریم اس کے گناہ معاف کر کے اسے اپنے دامن کرم میں پناہ نہ دے
تو جہاں میں کہیں پناہ نہیں مل سکتی۔

اب نہ عشق میں وہ پہلا سا سوز، تڑپ، حرارت اور جوش و خروش باقی
رہا، نہ حسن میں وہ مثنوی عشوہ اور ناز رہا، نہ محمود غزنوی کا دل اپنے محبوب
ایاز کے عشق میں تڑپتا ہے اور نہ ایاز کی زلف میں وہ پیچ و خم اور حسن و دل کشی موجود
ہے بطلب یہ کہ مسلمان نستی اور زوال کے گڑھے میں گرتے جا رہے ہیں۔ نہ ان کے
رہنماؤں میں پر خلوص ہنگامہ آرائی ہے اور نہ عوام میں ایثار و قربانی کا جذبہ۔
اگر میں نے کبھی سجدہ کیا تو زمین سے یہ آواز آنے لگی کہ تیرا دل نوبتوں کا
شیدا ہے، تجھے ناز سے کیا حاصل ہو گا؟ مراد یہ کہ جب تک انسان اپنے دل
کو غیر اللہ سے پاک نہ کرے اور اسے خدا کے سوا کسی دوسرے سے عشق و محبت
نہ ہو، اسی وقت تک تو اس کی نماز کو صحیح معنی میں نماز کہہ سکتے ہیں اور نہ اسے یوں
سجدے پر سجدے کرنے سے کسی قسم کا فائدہ حاصل ہو سکتا ہے۔

(۷)

نوا کے سزیری: وہ آواز جو صرف لبوں کے نیچے رہے نہ بلند ہو اور نہ کسی کو

سنائی دے۔ اسد اللہی: حضرت علی مرتضیٰ کی شان۔ ابولہبی: حضرت رسول
اکرم کے چچا ابولہب کے کرتوت جو حضور کا سخت مخالف تھا۔

اگر باغ کے پرندے جال میں پھنسے ہوئے بھی لٹنے لگاتے رہے تو کیا
حاصل؟ جو فریاد دل میں ٹرپ رہی تھی وہ تو صرف لبوں تک آکر ان کے نیچے ہی
دلی رہی یعنی اگر عاشقانِ حرمت نے غیر کی ندامت میں رہ کر ملک و قوم کی بھلائی
کے لئے کچھ کیا بھی تو اس کی حیثیت کیا ہے کیونکہ وہ برسہا عام کھلم کھلا دلی جذبات
کا اظہار کرنے سے قاصر ہیں۔ ان کے دل میں جو خیالات موج زن ہوتے ہیں وہ
انہیں علانیہ زبان تک نہیں لاسکتے۔

پیر اعلیٰ زرا بھی میرے بے صبر لڑکی مستی نہ کر سکا۔ جس طرح میں پہلے صبح کے وقت
رویا کرتا تھا، اسی طرح اب بھی رو رہا ہوں اور جیسے پہلے آدھی رات کو آپس
بھرا کرتا تھا، ویسا اب بھی آپس بھرا کرتا ہوں مطالب یہ کہ اسے محبوب میں تو بکھے
اپنے اندر جذب کر لینا چاہتا ہوں اور اس بات کا آرزو مند ہوں کہ ہم دونوں
ایک ہو جائیں۔ دلی اور جوج نو کا فرق و امتیاز مٹ جائے جب تک میرا مقصد پورا
نہیں ہوتا میرے دل کو یونہی نہ کر سکتی سکون اور اطمینان حاصل ہو سکتا ہے۔

مادہ پرستی کے زمانہ میں نہ تو کمین خدا کے سچے عاشق نظر آتے ہیں اور
نہ تبوں کے وفادار پجاری بت خانہ اور کعبہ میں بغرض کسی جگہ بھی حقیقی محبت کا
نشان نظر نہیں آتا۔ نہ تو آج کل حضرت علی مرتضیٰ جیسے فدائے خدا اور رسولِ بزرگ
دکھائی دیتے ہیں اور نہ ابولہب جیسے اسلام کے جانی دشمن موجود ہیں۔ مراد یہ کہ
مسجدیں اور مندر دونوں بے رونق ہو گئے ہیں۔ مذہب کا کسی کو خیال تک نہیں

ہر شخص نے دنیا کے زرو مال اور جاہ و جلال ہی کو زندگی کا مقصد قرار دے رکھا ہے۔
 اگر میرا سباز عجمی مضر ابووں کے ستم سہتا رہا، لیکن میں وفاداری کی لذت پر ایسا
 مٹا ہوا ہوں کہ عربی نغمے ہی الاپتا رہا، یعنی میرے اشعار کی زبانیں اور انداز عجمی رہے،
 لیکن میں برابر اسلامیت کا پیغام دیتا رہا۔

(۸)

زندانی اسباب ظاہر وسیلوں کا پابند یا محتاج **إِلَّا يَخْلِفُ الْوَلِيَّ عَادًا**۔
 خدا ہرگز وعدہ خلافی نہیں کرتا لسان الحصر بلفظی معنی زمانہ کی زبان۔ مراد حضرت
 اکبر الہ آبادی سے جن کا یہ لقب تھا۔ **إِنَّ وَعْدَ اللَّهِ حَقٌّ** اللہ تعالیٰ کا وعدہ
 یقیناً سچا ہوتا ہے۔

اے مسلمان! اگرچہ تو مادی اور ظاہری اسباب کا محتاج ہے، لیکن زرا دل کو
 ان اسباب و وسائل سے آزاد رکھو۔ مطلب یہ دل میں ہمیشہ ہی نچتے یقین رکھو کہ
 کامیابی صرف خدا کے فضل و کرم سے ہوتی ہے اسباب و وسائل کچھ نہیں کر سکتے۔
 عقل تو ہر وقت خدا کی ہستی پر اعتراض کرتی رہتی ہے۔ اس کا مشغل
 ہی یہی ہے کہ انسان کوشک میں ڈالے اس لئے تو ہمیشہ عشق کی سیدھی راہ پر
 چل۔ اسی سے کامیابی کی منزل مقصود پر پہنچے گا اور دنیا میں بہترین زندگی بسر
 کر کے آخرت میں بلند درجہ حاصل کرے گا۔

اے مسلمان تو ہر وقت یہی آیت سامنے رکھو کہ اللہ تعالیٰ ہرگز وعدہ خلافی
 نہیں کرتا۔ مراد یہ کہ اے مسلمان! تو خدا اور رسول کے احکام پر پوری طرح عمل
 کر چہر تجھے دنیا میں ترقی کی سب سے اونچی جوئی پر جگہ ملے گی۔

حضرت اکبر الہ آبادی نے قوم کو یہ پیغام دیا ہے۔ کہ اللہ تعالیٰ کا وعدہ یقیناً سچا ہوتا ہے تو اسے ہر وقت یاد رکھو، یعنی خداوند کریم نے قرآن عزیز میں مومنوں سے جو وعدے کئے ہیں، وہ سب کے سب حرف بحرف و ہمت ہیں۔ تو کتاب و سنت کی روشنی میں اس طرح زندگی بسر کر کہ ذات باری تعالیٰ اپنے وہ تمام وعدے پورے کر دے۔

ظریفانہ

تہذیبی نوٹ | اس حصہ کی ابتدائی نظموں میں سے بہت سی مخبر حمایت اسلام کے جلسہ میں پڑھی گئی تھیں۔ پھر اکبری اقبال کے عنوان سے ایک کتابچہ کی شکل میں چھپ گئیں۔ بعد کی زیادہ تر نظمیں وقتی مسائل پر اخباروں کے لئے لکھی گئیں۔

(۱)

اہل مشرق کی یہ حالت ہے کہ اصول کو دین کی حیثیت دے دیتے ہیں، یعنی ان کی قدر بہت کی جاتی ہے، لیکن ان پر عمل نہیں کیا جاتا۔ مغرب میں اصول پر مشین کی طرح عمل ہوتا ہے۔ ہم خدا کو ایک ماننے والے ہیں، مگر وہ بھی ہمارے پلے نہیں رہا۔ مغرب والوں نے ایک کے تین خدا بنائے اور ان پر ان کا ایمان پگھا ہے۔ آخری شعر میں اقبال نے توحید اور تثلیث سے فائدہ اٹھایا ہے۔ مقصود یہ ہے کہ یہاں قول ہے اور عمل نہیں۔ وہاں اگر عقیدہ غلط ہے مگر اس پر عمل ہو رہا ہے نتیجہ یہ ہے کہ صحیح عقیدہ کے باوجود کامیاب نہیں۔ وہ عقیدہ غلط ہوتے ہوئے بھی کامیاب ہیں۔ ایک معنی یہ بھی نکلتے ہیں کہ سوائے پلے تو ایک روپیہ بھی نہیں، ہاں وہ ایک کے تین تین بنا رہے ہیں۔

(۲)

لڑکیاں انگریزی پڑھنے لگی ہیں۔ قوم نے اپنی بے پروا کا راستہ دھونڈ لیا، یعنی سمجھ لیا کہ لڑکیوں کو انگریزی کی تعلیم دینے بغیر فلاح کی کوئی صورت نہیں۔ میں سمجھتا ہوں کہ ان لڑکیوں کے والدین مغربی طرز معاشرت کو پسند کرتے ہیں اور مشرقی طور طریقوں کو اچھا نہیں سمجھتے، بلکہ گناہ جانتے ہیں۔ میں یہ سوچ رہا ہوں کہ جو ڈراما ہمارے سامنے ہو رہا ہے اس کا آئندہ منظر کیا ہوگا۔ نگاہوں کو صرف پردہ اٹھانے کا انتظار ہے۔ پردہ اٹھنا دہنی میں استعمال ہوا ہے۔ اول تھیٹر میں شیخ پر ایک خوبصورت پردہ پردہ پڑا رہتا ہے۔ ڈراما شروع ہوتے ہی اسے اٹھاتے ہیں۔ دوسرے معنی شرعی پردہ اٹھانے کے ہیں یعنی لڑکیاں انگریزی پڑھ کر مغربی طور طریقے اختیار کریں گی تو پردہ چھوڑ دیں گی۔ دیکھنا یہ ہے کہ اس وقت کیا حال ہوگا اور کون سی صورت پیش آئے گی؟

(۳)

ہمارے شیخ بھی تو پردہ کے چنداں حامی نہیں۔ خدا جلنے کس وجہ سے کالج کے لڑکیوں میں ان کے متعلق بدگمانی پیدا ہوگئی؟ آپ نے کل وعظ میں عورتوں کے صاف کہہ دیا کہ عورتیں کس سے پردہ کریں؟ پردہ مردوں ہی سے کرنا ضروری ہے۔ جب مرد ہی زنا بن گئے تو پردہ کی ضرورت ہی کہاں رہی؟ آخری مصرع الکیر کا ہے۔ اس کے رد معنی ہیں۔ اول یہ کہ مردوں نے عورتوں کے سے اوصاف اختیار کر لئے، یعنی بال سنوارنا، پودوں لگانا، برقع پہن کر نکلنا، مردانہ کھیلوں اور کارناموں سے نفرت کرنا، مجلس آرائی کو سب سے برا کام سمجھنا وغیرہ۔

دوسرے معنی یہ ہیں کہ مردوں سے دائرہ اصلی مخصوص منڈا کہ عورتوں کی تھیں کلین پیدا کر لیں

(۴)

اے عقل مند بہا لات بدلے ہونے نظر آتے ہیں اور زمانہ کی جو رفتار ہے اس کے پیش نظر کہا جاسکتا ہے کہ تیری غیرت اور عورت کا پردہ کھوڑے دن کا مہمان سے . وہ وقت قریب آ گیا ہے جب نہ عورت پردہ کی خواہش مند رہے گی اور نہ تجھے اس حالت پر کوئی غیرت آئے گی . اب تو وہ زمانہ آ رہا ہے جب عورت کو اولاد کی خواہش نہ ہوگی ، بلکہ وہ کونسل کی مہری کے لئے ووٹ مانگتی پھرے گی . اقبال کے نزدیک عورت کی سب سے بڑی خصوصیت یہ ہے کہ وہ اولاد پیدا کرے اور بچوں کو صحیح تربیت دے جس عورت کو اولاد کی آرزو نہ ہو ، اقبال کے نزدیک وضع قطع میں عورت ہونے کے باوجود نسوانی جوہر سے خالی ہے . یہ بحث تفصیل سے روز بے خودی میں آئے گی . وہ سمجھتے تھے کہ زندگی تقسیم فریض کا نام ہے . عورت کا دائرہ گہرا اور کنبہ سے جیب وہ اپنا دائرہ چھوڑ کر دوسرے دائرہ میں جا لے گی تو اپنی اصلی خصوصیتیں کھو بیٹھے گی .

(۵)

مغربی تعلیم لوگوں کو دیدہ دلیر بناتی ہے . اس کا پہلا سبق یہ ہے کہ کالج میں اٹیچ کر شیخی بگھاری جائے .

ہندوستان میں صنعت و حرفت تو مہر پر نہیں . مہر ظلم کا سامان یا ہری سے آتا ہے . حدیکہ افغانستان جیسے پس ماندہ صنعت ملک سے خان صاحب ہینگ لے کر یہاں آجاتے ہیں .

میرا حال تو یہ ہے کہ حاکم کے بوٹ کی ٹوکو چاٹتا ہوں اور حاکم کے غرور کا
یہ عالم ہے کہ کہتا ہے، میرے فرش پر نہ رینگ، فرش خراب ہو جائے گا یعنی حاکم
کو میری انتہائی خوشامد بھی پسند نہیں۔

انگریز کہتے ہیں کہ اونٹ تو بھدا سا جانور ہے۔ گائے اچھی ہے۔ اس کے
اور سینگ کیا نکیلے ہیں۔ اس شعر میں اونٹ سے اشارہ مسلمانوں کی طرف ہے
اور گائے سے ہندوؤں کی طرف مطلب یہ ہے کہ اگرچہ مسلمان انگریزوں کے خلاف
تقریبوں میں زیادہ حصہ نہیں لیتے اور ہندو ہر وقت تنگ کرتے رہتے ہیں تاہم
انگریزوں کی زیادہ توجہ ہندوؤں کی طرف رہتی ہے نہ کہ مسلمانوں کی طرف۔

(۶)

اگر واغظ صاحب کے پاس پیسے نہیں اور اخلاص نے انہیں تنگ کر رکھا
ہے تو اس پر تلگین ہونے کی کیا ضرورت ہے؟ وہ اکھیں اور نئی تہذیب کے سامنے
سر جھکا لیں۔ جہاد کے رد میں تو بہت کچھ لکھا جا چکا ہے۔ واغظ صاحب کے لئے
مناسب یہ ہو گا کہ حج کے رد میں کوئی رسالہ لکھ مائیں انہیں کچھ نہ کچھ مل ہی جائے گا۔
اس شعر میں اشارہ وقت کے ایک مشہور عالم اور ایک نئے گروہ کے بانی
کی طرف ہے۔ ایک عالم نے جہاد کے رد میں ایک مستقل رسالہ لکھا اور انہیں مرتبے
میں دوسرے صاحب بھی عمر بھر جہاد کی مخالفت میں لگے رہے اور حاکموں میں
معزز مانے گئے۔ اقبال کہتے ہیں کہ یہ کام تو بہت ہو چکا۔ اب حج کے خلاف
کوئی تحریک چلانی چاہئے اس لئے کہ جہاد کی طرح حج بھی جو مسلمانوں کا بہت
بڑا فرائض ہے، حاکموں کی نظر میں کشاکش رہتا ہے۔

(۷)

اہل ملک کی ذہنیت اس قدر گٹر چکی ہے اور نئی تہذیب ان پر اس طرح
 چھا گئی ہے کہ وہ دواؤں کے لئے اپنی زبان کے نام بھی پسند نہیں کرتے۔ مثلاً کبھی
 نہ کہیں گے کہ ہم نے گولی کھائی۔ گولی کی جگہ پلے کا لفظ استعمال کریں گے۔ اقبال
 فرماتے ہیں کہ جس شخص کو تہذیب کی بیماری لگ چکی ہو، اسے گولی دینے سے
 فائدہ نہ ہوگا۔ اس کی خدمت میں گولی کہیں کہہ کر پیش کریں گے تو مرض دور ہو جائے گا۔
 ایک زمانہ نہیں بارے بارے استادوں کی ایسی قدر و منزلت تھی کہ جی چاہتا
 تھا ان کی خدمت کے بدلے دل کہ بطور نذرانہ پیش کیا جائے۔ اب زمانہ ایسا بدل
 گیا کہ لڑکا سبق پڑھ چکنے کے بعد ماسٹر سے کہتا ہے کہ بتائیے اب کابل کتنا ہوا؟
 اس شعر میں کمال یہ ہے کہ پہلے دور کے استاد کو استاد کہا اور دوسرے
 دور کے استاد کو ماسٹر سے تعبیر کیا۔

(۸)

ہماری غفلت کی کوئی حد بھی ہے؟ آخر ہم کب تک چھتریاں، رومال، ہنسلر
 اور کپڑے جاپان سے خریدتے رہیں گے؟ اگر ہم اسی طرح آنکھیں بند کئے بیٹھے رہیں
 اور یہ حالت قائم رہی تو کچھ عجیب نہیں کہ ہندوؤں کو غسل دینے کے لئے کابل سے
 ملا پلاسے جایا کریں اور کنشن جاپان سے منگوائے جایا کریں۔

(۹) ہم مشرق کے رہنے والے لوگوں کا دل یورپ میں جا چکا ہے۔ اس کی
 وجہ یہ ہے کہ وہ سب کنٹر بلورے ہیں جو دل کو ہمارے پاس لگتے ہیں اور یہاں
 ایک پرانا منکا ہے جو کسی کو بھی پسند نہیں آسکتا۔

اس دور میں سب مٹ جائیں گے صرف وہی باقی رہ جائے گا جو اپنے طریقہ پر قائم رہے اور
 مضبوطی سے جا پکڑا ہے، زمانہ کے حالات بدلتے دیکھ کر وہ اپنا طریقہ بدلنے پر تیار نہیں ہوتا۔
 خود اقبال نے اپنے ایک مکتوب میں شعر استعمال کرتے ہوئے جو عبارت تھی اس سے بھی
 اس کے معنی کا اندازہ ہو سکتا ہے فرماتے ہیں: مذہب کا مقصود عمل ہے نہ کہ اس کے
 عقلی و دماغی تقاضوں کو پورا کرنا۔ مذہب کا مقصود عملی تقاضوں کا پورا کرنا ہے بھی
 جیسا کہ یہود کے شیروں اور مسیحیوں نے خیال کیا تو زمانہ ہمارا کی خصوصیات کے اعتبار سے
 اسے نظر انداز کرنا چاہئے۔ اس وقت وہی قوم محفوظ رہے گی جو اپنی عملی روایات پر قائم رہے گی
 اس دور میں سب مٹ جائیں گے، ہاں باقی وہ رہ جائے گا

جو اپنی راہ پر قائم ہے، جو پکا اپنی سبٹ کا ہے
 اے مسلمانو! اور یہندو! سنئے ہو کہ بصیرت والا لڑکھا کیا کرتے ہیں؟ کہ برے
 ہیں کہ آسمان کے دن قوموں کو کتنی بلندی سے زمیں پر دے مارا ہے؟ ایک زمانہ تھا
 جب ان دونوں میں محبت کا دستور قائم تھا۔ باہم پیار کے جلسے ہوتے تھے۔ اب
 کیا حالت ہے؟ اب یا تو رز و ہندی کا جھگڑا ہے یا قربانی اور جھٹکے کا۔

(۱۰)

شہود و شاہد اور شہود کی اصل ایک ہے جب غالب کا یہ قول درست ہے
 تو پھر غیر کا ذکر کیا؟ شہود سزا ہے کسی چیز کا ظاہر ہونا۔ شاہد کے معنی ہیں دیکھنے والا اور
 شہود کے معنی ہیں دیکھا گیا۔ یہ مہر ع غالب کا ہے۔ پورا شعر یوں ہے:
 اصل شہود و شاہد شہود ایک ہے حیران ہیں پھر شاہد ہے کس جا میں
 جناب شیخ اکی آپ نے جلی مساکہ زبیر کے رہنے والے کعبہ وانوں سے لکھا؟

رہے تھے؟ کہہ رہے تھے کہ ہم عاشق مزاج مسلمان سے یہ پوچھنا چاہتے ہیں جب تمہوں
 سے الفت ہے تو برہمن سے بیکار کیا! مطلب؟ بتوں کے دو معنی ہو سکتے ہیں اول
 یہ کہ خود مسلمان ایسی ہی چیزوں کی پوجا میں لگ گیا جیسے بت ہوتے ہیں۔ دوسرے
 معنی مجبوروں کے ہو سکتے ہیں مطلب یہ کہ بتوں سے خاص نظرت پیدا کر لیا۔ برہمن سے
 دشمنی کیوں ہے؟ اس سے بھی دو معنی کرو۔ لطف یہ کہ یہ قول اہل دہر کا ہے۔

(۱۱)

ہمارے ہاتھوں سے دنیا کا دامن نکل گیا یعنی دنیا کی کوئی چیز ہمارے پاس
 نہ رہی اور دلوں سے آخرت کا خیال ہی بھرت ہو گیا۔ ہمارے شیخ صاحب قانون
 وقف کے لئے لڑ رہے ہیں یعنی چاہتے ہیں کہ مسلمانوں کو اپنی جائدادیں اولاد پر وقف کرنے
 کا حق ملنا چاہئے تاکہ جائدادیں محفوظ رہیں۔ بھلا ان سے یہ پوچھا جائے کہ وقف
 کے لئے ان کے پاس کوئی جائداد بھی ہے؟

قانون وقف سے مراد وقف علی النامہ اور ان کا قانون ہے جس کے لئے مولانا شاہ
 نے خاص کوششیں فرمائی تھیں اور قائد اعظم محمد علی جناح نے مسودہ قانون مرکزی کونسل
 میں پیش کیا تھا۔ اس قانون کا مقصد یہ تھا کہ مسلمانوں کی اولاد نمرہ جائداد
 سے اپنے حصہ کے مطابق فائدہ اٹھاتی رہے مگر اس سے یہ یا رہن ذکر کے۔

(۱۲)

میں نے جب خود کشتی کا ارادہ کیا تو میری محبوبہ بس بولی، اسے عاشق، اگر تو بہت
 ہے تو بھر قدم صدمے باہر نہ رگھ جب میں نے تجھے شکر ادا یا تو بیشک اپنی ناکامی پر تجھے
 بہت سنج ہوا ہوگا اور اسی بہ سے تو نے خود کشتی کا ارادہ کر لیا، مگر یہ تجھ میں حوصلہ ہے

کہ اپنی جان لے لے، نتیجے پاس تلوار ہے پھر خودکشی کا ارادہ کیسا؟ میں نے کہا کہ اے جان جہاں کچھ پیسے دلوا دیجئے تو میں سرحد سے کسی پٹھان کو کرایہ پر بلوا لوں گا۔

ان شخصوں میں اقبال کے پیش نظر کسی مقصد تھے،

۱۔ ان نوجوانوں کی گمراہیوں پر طنز جو ولایت جاگرنگستان کی ٹرکیوں پر مرتے تھے۔

۲۔ اہل ملک کی انتہائی بے بسی کہ ان کے پاس خودکشی کے لئے بھی کوئی تلوار

نہیں اور تلوار سے کام لینے کا حوصلہ۔

۳۔ سرحدی پٹھانوں کی کیفیت کہ چند روپے دے کر جو شخص چاہتے ان سے

کس انسان کو قتل کرادے۔

(۱۳)

ترکوں نے کس قدر بے گہمی سے کام لیا۔ انہوں نے عربوں کی قدر نہ پہچانی

اس کا نتیجہ کیرا لگلا؟ یہ کہ وہ دشمن کی مار پیٹ سے بیچ نہ سکے۔ یورپ والے لوٹ

کو بیٹا بالہ کا بھاز کہتے ہیں۔ افسوس ترکوں نے اس بڑے سے کام نہ لیا۔ فلیٹ

جنگی بیرے کو کہتے ہیں۔ اقبال نے ذہل مغرب کے قول کے مطابق لوٹ کو بھاز کہا، تو

بہت سے ادنیٰ کو بیڑا قرار دے لیا۔ اتنا یہ چاہتے تھے کہ اگر ترک جنگ کے دوران

میں اڑتلی سے رسد زمانی کا کام لیتے تو انہیں زیادہ پریشانیوں کا سامنا نہ ہوتا۔

(۱۴)

ہندوستان میں کونسلیں حکومت کا جزو ہیں۔ کونسلیں بن جانے کا مطلب

یہ ہوا کہ ہمارے سیاسی کمال کا آغاز ہو گیا۔ ہم توفیق تھے ہی ہمارا کام ہی یہ تھا کہ

سوال کہنے رہیں۔ اسد میروں کو بھی سوال کا سلیقہ بلقنہ کی ضرورت پیش آگئی۔

یہاں سوال کا لفظ دو معنی میں استعمال ہوا ہے۔ اول سوال بمعنی مانگنا،
 جو فقیروں کا عام طریقہ ہے۔ دوم سوال بمعنی پوچھنا یا استفسار کرنا جو عام طور
 پر کونسلوں کے ممبر کرتے ہیں۔

(۱۵)

امپیریل کونسل کی ممبری حاصل کرنا کچھ مشکل نہیں، ہم دعوت لے ہی لیں گے۔
 پوچھنے کی بات یہ ہے کہ اس ممبری کے سلسلے میں سرکار کچھ پیسے بھی دلوائے گی
 تاکہ کھانے پینے کا سامان کر سکیں؟ میرزا غالب کو خدا بختے کیا خوب فرما گئے ہیں:
 ”ہم نے یہ ملنا کہ دلی میں رہیں کھائیں گے کیا“
 امپیریل کونسل سے مراد وہ مرکزی کونسل ہے جو ایسرائے کو مشورہ دینے
 کے لئے بنی تھی اور دلی اس کا مرکز تھا۔

(۱۶)

ہماری محبت اور واداری کی دلیل اس سے بڑھ کر کیا ہوگی کہ اگر آپ کے
 الفت نہ ہوتو آپ کے ظلم کیوں برداشت کریں؟ اس شعر میں خطاب حاکم سے ہے۔
 ہمارے حلقہ کے لوگ اصرار کر رہے ہیں کہ بھی تمہیں مہربان بنا پاتا کہینے کے
 جلسہ میں تم بھی کچھ بولا کرو مگر ہماری مضیبت یہ ہے کہ جب تک دشمنی کشتہ صاحب
 کی خواہش کا اندازہ نہ کریں، تو کیوں کر سب ہلاکتیں۔
 بھئی! اپنی خدمات کی سند تو حاصل کر لو یہ اولاد کے کام آئے گی۔
 حاکم اس وقت مہربان ہے خدا جانے کل مہربان رہے یا نہ رہے۔
 زمیں پر تو ہندوستانیوں کو جگہ نہیں ملتی، ہاں ہندو کی نہیں خالی پڑی ہیں

وہاں چاہیں تو جا بسیں۔ اس شہر سے اشارہ غالباً جنوبی افریقہ کے واقعات
کی طرف ہے جہاں سے ہندوستانیوں کو نسلی تھیب کی بنا پر نکالا جا رہا تھا۔
میں تو بے حس کشتی کی طرح قرمان بردار ہوں۔ آپ فرمائیں تو ساحل
سے چھٹا رہا ہوں، فرمائیں تو دریا میں بہنے لگوں۔

(۱۷)

جناب واعظ مسلمانوں کے طریق عمل پر وعظ فرماتے ہوئے کہہ رہے
تھے کہ ہندوستان کے کافر تجارت میں بڑے مہرگرم ہیں لیکن جو لوگ مشرکوں سے
لینے دینے رکھتے ہیں وہ خود مشرک ہیں۔ افسوس، کیا کہیں ہماری قوم غفل و سہولت
سے محروم ہو چکی ہے۔ ہمارے لوگوں کو یہ تک معلوم نہیں کہ کافر کے ہاتھ کی چیز
ناپاک ہوتی ہے مسلمانوں میں سچی بات قبول کرنے کا ذوق ہو تو سن لیں۔
وعظ کی محفل میں ایک شراب نوش بھی بیٹھا تھا، اسے واعظ صاحب کی
یہ بات بہت بری معلوم ہوئی وہ بول اٹھا کہ کھا نے پینے کے سامان کی تجارت
پر ایسی پابندیاں لگانا امر ظلم ہے
میں نے کہا کہ آپ کیوں پریشان ہو رہے ہیں؟ آپ کو تو کوئی مشکل پیش
ہی نہیں آسکتی۔ آپ کو شراب کی ضرورت ہے اور ہندوستان میں ایسے کلمہ گو
بھی ہیں جو شراب پیچھے ہیں۔

(۱۸)

مشرق دین کے بدلے شراب کے پیالے اور صراحیاں لیتا ہے۔ کچھیں
یہ تجلوت کب تک چلتی ہے؟ ہمارے سول میں دین کے لئے فداکاری کا جنون تھا۔

اس کا علاج نئی تعلیم کا نشتر ہے یعنی نئی تعلیم نے فداکاری کے جذبہ کو ختم کر دیا اور دینی حس کند ہو گئی، گویا ہم جس مہرجن سے علاج کر رہے ہیں، وہ ملت کی رنگ سے خون لیتا ہے اور اسے بے حس کر رہا ہے۔

(۱۹)

ایک روز گائے اونٹ سے کہنے لگی، دنیا کی کوئی بھی شے ایک حالت پر قائم نہیں رہتی میں تو اس وجہ سے بدنام ہوں کہ اپنی بڑی توڑ بٹھکی ہوں سنتی ہوں آپ نے بھی ہمارا نوڑ ڈالی ہے۔ آپ ہندوستان میں تو اپنے آپ کو سیاسی حیثیت سے بہت اہم بتا رہے ہیں لیکن عرب کے بیابان ریل چلنے لگی تو آپ بیکار ہو گئے۔ کل تک آپ گائے کی محفل سے دور بھاگتے تھے اور آپ کے ٹکے ہوئے ہونٹوں پر پناہ سجدا کی صدا تھی۔ آج کیا بات ہے کہ ہم پر عنایت ہو رہی ہے اور اول کا آئینہ پر اسے عنایت سے پاک ہو چکا ہے؟

اونٹ نے گائے کی تقریری نوٹ نہ مانے ہوئے کہا کہ ہم بھی آپ کے چاہنے والوں میں شمار ہوتے ہیں۔ اے گائے! بقری ایک کلیل اونٹ کے سونتر غمزوں کے لئے باعث رشک ہے ہم تو ایسی کلیلوں کے پرانے شیدائی ہیں۔ تو نے وہ ہنگامے پیا کئے جن کا اثر جنگل میں پیدا ہو گونگوں کو بھی بولنا آ گیا۔ مدت سے ایک ہی جنگل میں ہمارا اور آپ کا بسیرا ہے۔ اگرچہ ہمارے پاس کچھ ہے نہیں اور چارابھی ادھا رکھاتے ہیں بقری اونٹ گائے چتیا اور نگر اگدھا ایک ہی رنگ میں رنگے جائیں تو ہماری عزت قائم ہو۔ باغبان بکیرنگی کا سبق پڑھتے تو پرندوں کو باغ میں ہنر بان ہو کر رہنا چاہئے۔ مناسب یہ ہے کہ ہمیں بھی شراب کا وہی پیالہ پلا۔ تو بھی ہنسنے میں چور ہو اور تیرے ساتھ ہی ہنسنے کی گڈی گس کام

کی ہے؟ اسے شراب میں ڈبو کر رنگین بنادے، بعد ازاں خود حافظ کو مست اور بد حال سر باز رکھ دینا ہوا۔ اس نظم میں... گائے سے مراد ہندو ہیں اور اونٹ سے مراد مسلمان اور گائے کی تحفل سے مراد کانگریس۔

(۲۰)

رات بچھرنے اپنی ناکامی کا ماجرا مجھے سنا دیا، وہ بولا کہ رات بھر کی پیمائش کے بدلے میں مجھے لہو کی ایک بوتلی ملتی ہے اور زمیندار کو دیکھو، یہ محنت و مشقت اٹھائے بغیر آسامی کا سارا لہو پی جاتا ہے۔
بسوہ دار کے معنی زمیندار۔ آسامی سے مراد کاشت کار ہے۔

(۲۱)

جیل سے بچنے پر یہی آیت نازل ہوئی کہ گیتا میں قرآن ہے اور قرآن میں گیتا یعنی دونوں کے مطالب میں یکسانی ہے۔ اس میں اشارہ پنجاب کے ایک کانگریسی کی طرف ہے جس نے ترک موالات کے زمانہ میں قید سے رہا ہونے ہی اس قسم کا بیان دیا تھا۔ مسلمان اور ہندو کی صلح خوب ہوئی۔ اس جنگ میں آخرتہ ہندو ہارائے مسلمان جیتا۔ بدری (ہندو) تو پہلے ہی مندر سے بیزار تھا لیکن مسیحا (مسلمان) ایسا ضدی ہے کہ مسجد سے نکلتا ہی۔ مراد یہ کہ ہندو نے تو پہلے ہی ہندو مت سے چھوڑ رکھا ہے لیکن مسلمان اب تک مذہب سے چپا ہوا ہے۔

(۲۲)

جان ہشیک چلی جائے لیکن سچ ہاتھ سے نہ جلائے۔ ہندو مذہب کی روح ہی ایک بات ہے۔ ساہوکاری، زمینداری اور سلطنت یہ سب ایک ہی کھیل کے چٹے بٹے ہیں۔

یعنی سب کی حیثیت ایک ہے۔ ساہوکار قروض کا خون چوستا ہے زمیندار
کاشت کار کا، سلطنت رعایا کے خون پر بنتی ہے۔

(۲۳)

محنت اور سرمایہ دنیا میں ایک دوسرے کے مقابل صفیں باندھ کر کھڑے ہو گئے
دیکھیں اس جنگ میں کس کس کی تمناؤں کا خون ہوتا ہے خواہ کتنی ہی حکیمانہ تجویزیں سوچی جائیں
اور کتنی ہی تدبیریں اختیار کی جائیں، یہ طوفان بپا کرنے والا فتنہ تل نہیں سکتا۔ یہ وہی
عذاب ہے جس کے لئے تم عجلت اور جلدی سے کام لے رہے تھے، یا جوج اور باجوج
تمام لشکروں کی بیڑیاں کھل گئیں۔ اے مسلمان یہ حرفِ یفسیلون کی تفسیر ہے۔
محنت و سرمایہ سے مراد مزدور اور سرمایہ دار ہیں۔ وقد کنتم بئسئس جلود
قرآن مجید کی ایک آیت کا ایک ٹکڑا ہے۔ آخری شعر میں سورہ (نبیاری کی اس آیت
کی طرف اشارہ ہے حَتَّىٰ اِذَا فُجِّتِ يٰ جُوجُ وَا جُوجُ وَا جُوجُ وَا جُوجُ
يٰ فَيَسِيلُونَ رِيًّا نَكُ كِه يٰ جُوجُ وَا جُوجُ كِه لَشَكَرُ كِه لِي بِي جَاتِيں اور وہ ہر بندہ سے
دھلکتے ہوئے چلے آئیں یا جوج اور باجوج اصل میں دو قوموں کے نام ہیں یا جوج سے
مراد یو اوچی ہیں جو چین کی ایک قوم تھی اور مدت تک وسط ایشیا پر قابض رہی یو اوچی
نے عبرانی میں یا جوج کی شکل اختیار کی سا جوج کی اصل موگ ہے جس سے ہمارے
ہاں کا مغل بنا اس سے مراد منگولیا کی وہ قومیں ہیں جنکی مرتبہ دنیا کو تہس نہس کر چکی ہیں
اور خدا جانے کب تک کرتی رہیں گی۔ موگ نے عبرانی میں باجوج کی شکل اختیار کی۔
قرآن میں ان کے آشوب کا ذکر آیا ہے بعض مفسروں نے اس آشوب کو جنگیز
خانیوں کے ظور سے بتیر کیا لینی ظور پر کچھ نہیں کہا جاسکتا کہ کیس ظور کی تہ ہے۔

مسلمانوں میں اس کے متعلق جو کہانیاں مشہور ہیں ان کی کوئی اصل معلوم نہیں۔
اقبال کا یہ زریں قول خاص طور پر یاد رکھئے کہ سرمایہ اور محنت کی جنگ
ٹل نہیں سکتی۔ یہ ۱۹۲۱-۲۲ء کا قول ہے کم و بیش چونتیس سینتیس برس گزر گئے۔
اور اس کی صداقت کے ثبوت روز بروز زیادہ سامنے آرہے ہیں۔

(۲۳)

شام کی سرحد سے وہ رندلم نریل رخصت ہو گیا اور اس نئے خانہ کے تمام
قاعدے ہالائے طاق رکھ دیئے۔ مگر یہ سب سے تو بڑی عبرت کا مقام ہے یہ
نیل آسمان تل بھر میں زنگ بدلتا ہے۔ لارڈ کرزن کو اب علاج کی فکر کر کرنی چاہئے۔
اس لئے کہ حکم برداری کے وعدہ میں آتما شدید رد شروع ہو گیا جو بد قسمت
نہیں کیا جا سکتا۔ ہر آغا خاں ہندوستان سے مسلمانوں کا ایک ذریعہ ہے
کیا اس وفد کو فلسطین اور عراق بھضم کرنے کے لئے چوراہ سمجھنا چاہئے۔

اس نظم کا مطلب سمجھنے کے لئے مندرجہ ذیل اقوال سامنے رکھنے چاہئیں۔
۱۔ پہلی جنگ یورپ کے دوران میں شریف حسین نے اس امید پر ترکوں سے بغاوت
کر کے انگریزوں اور ان کے اتحادیوں کا ساتھ دیا کہ پورے عرب کی بادشاہی اسے مل جائے گی۔
۲۔ اتحادیوں نے جنگ کے بعد عرب کے کئی ٹکڑے کر ڈالے۔ حجاز کی بادشاہی
شریف حسین کو دی، شام کا بادشاہ شریف کے بیٹے امیر فیصل کو بنایا۔ شریف کے
دوسرے بیٹے امیر عبداللہ کے لئے شرق اردن کی سلطنت پیدا کی۔ عراق کی
بادشاہی کے لئے شریف کے سب سے چھوٹے بیٹے امیر زید کو تجویز کیا گیا فلسطین
اپنے قبضہ میں رکھا۔ فلسطین اور عراق دونوں کے لئے وہ طریق حکومت تجویز کیا

جسے سیاسی اصطلاح میں مینڈیٹ (MANDATE) کہتے تھے یعنی حکم برداری یا انگریزوں کی نگرانی میں ان کی مرضی کے مطابق سب کچھ کرنا۔

۳۔ شامی عربوں نے امیر فیصل کی بادشاہی اس لئے نامنظور کر دی کہ یہ عراقیوں کی حکم برداری کا ایک پردہ تھی۔ جنگ شروع ہوئی تو فرانسیزیوں نے اپنی فوجیں شام سے ہٹالیں اور امیر فیصل بھی وہاں سے نکل گئے۔ انگریزوں نے انہیں عراق کا بادشاہ بنا دیا۔ زندلم نزل سے اشارہ اسی طرف ہے۔

۴۔ کچھ مدت بعد فرانسیزیوں نے پھر زبردست فوج لے کر آگے اور شام پر زور قابض ہو گئے۔ اقبال کی نظم اس واقعہ سے پیشتر لکھی جا چکی تھی۔

۵۔ لارڈ کرزن اس وقت انگلستان کے وزیر خارجہ تھے چونکہ عراق میں بھی انگریزی حکم برداری کی مخالفت شروع ہو گئی تھی، اس لئے اقبال نے لکھا کہ حکم برداری کے وعدہ میں ناقابل برداشت ورد شروع ہو گیا، لہذا آغا خاں کو اشاء ہوا کہ ہندوستان سے مسلمانوں کا وفد بلا یا جائے تاکہ وفد کو اطمینان دلا کر فلسطین و عراق مضمحل کر لئے جائیں۔ یہی وجہ ہے کہ اقبال نے وفد کو چورن کہا۔

(۲۵)

کاشت کار اور مالک میں بائگ رفرنگرار ہوتی۔ دونوں کہہ رہے تھے کہ میری ملکیت ہے۔ کاشت کار کا دعویٰ تھا کہ کھیت اسی کا ہے جو کھیتی باڑی کرے۔ مالک یہ جواب دیتا تھا کہ تیری عقل ٹھکانے ہے؟ میں نے زمین سے پوچھا کہ تو بتا، مال کس کا ہے؟ اس نے جواب دیا، مجھے تو صرف اس بات کا یقین ہے کہ مالک ہو یا بد حال کاشت کار، اس آسمان کے نیچے سب

دھرتی کا مال ہیں یعنی سب مر کر میری آغوش میں دفن ہوں گے۔

(۲۶)

نئی تہذیب کے سب انڈے گندے ہیں۔ انہیں اٹھا کر باہر گلی میں پھینک دو۔ انڈوں سے اشارہ ان چیزوں کی طرف ہے جو نئی تہذیب سے پیدا ہوئیں۔ ان کی تشریح اگلے شعر میں فرمادی۔

انتخابات ممبری، کونسل، کونسل کی صدارت یہ سب چیزیں پھینک دو کی حیثیت رکھتی ہیں اور انہیں نام آزادی کا دیا گیا۔

یورپ کے رندے نہایت تیز ہیں۔ بڑھتی نے ان سے چھیننے کا کام لیا تو آپ بھی ساتھ ہی چھین گیا۔

اقبال کے نزدیک انتخابات، ممبری، کونسل، صدارت وغیرہ کو آزادی کا نام دینا غلط تھا۔ ان کے نزدیک یہ چیزیں آزادی کے پھندوں کی حیثیت رکھتی تھیں اور حق یہ ہے کہ جب تک انگریزوں نے یہ چیزیں پھندے ہی بنی ہیں اب بھی ان کی حالت کچھ زیادہ مختلف نہیں۔ بڑھتی سے مراد وہ لوگ ہیں جنہیں ان چیزوں سے کام لینے کا موقع ملا فرماتے ہیں کہ وہ ان رندوں سے جو کام لینا چاہتے تھے اس میں خود بھی رگڑ گئے۔

(۲۷)

کارخانہ کا مالک ایک حقیر سا آدمی ہے۔ اس نے کبھی کام نہیں کیا۔ وہ عیش کا تیل ہے، محنت اسے اس نہیں آتی۔ خدا کا حکم ہے کہ اسی شے کا حق دار ہے جس کے حصول کے لئے وہ کوشش کرے پھر سوال یہ ہے کہ مزدوروں کی

محنت کا پھل سہا یہ دار کیوں کھائے؟
لیس للانسان الا ما سعى۔ قرآن مجید کی آیت ہے۔

(۲۸)

میں نے سنا ہے کل کارخانہ میں گفتگو ہو رہی تھی کہ کارنگیروں کا ٹھکانا
پرانے جھونپڑوں میں ہے مگر حکومت نے کونسل کا ہال خوب بنا دیا۔ اچھا
ہوا کہ یہ بن گیا۔ سہا یہ داروں کے لئے جمع ہونے کا تکیہ کوئی نہ تھا۔ یہی ان
کے تکیہ کا کام دے گا۔

(۲۹)

مٹھیدی ٹوٹ | یہ نظم اقبال نے اس موقع پر لکھی تھی جب لاہور کے مسلمانوں
نے اچانک جمع ہو کر ایک رات میں شاہ عالمی دروازہ کے باہر مسجد بنا کر کھڑی کر دی
اس مسجد کے لئے مدت سے درخواست دے رہی تھی اور وہ درخواست
منظور نہ ہوتی تھی۔ انہوں نے چپکے چپکے سارا سالہ فراہم کر لیا۔ شام کے
بعد بنانے لگے اور صبح سے پہلے پہلے مسجد مکمل کر دی۔ کچھ مدت بعد حکومت
نے نوج کھڑی کر کے اس مسجد کو گرا دیا۔ پھر باقاعدہ منظوری حاصل کر کے
یہ از سر نو تعمیر ہوئی اور وہ موجود ہے۔

امیر فیصل: امیر شریف حسین جو بعد میں بادشاہ حجاز بنا۔ عام مسلمانوں
کی طرح اقبال کو بھی امیر فیصل سے اس لئے اختلاف تھا کہ اس نے انگریزوں
سے مل کر ننگروں کی مخالفت کی۔ پھر اپنی بادشاہی کے لئے عرب میں انگریزوں
کو عمل دخل قبول کیا۔ منوسی: حضرت شیخ سنوسی جو طرابلس کے جہاد آزادی

میں بہت پیش پیش ہے۔ طریقہ سنوسیہ کے بہت مشہور شیخ تھے۔ اپدیشیک: عظم
ایمان کی حرارت والوں نے رات بھر میں مسجد بنا کر کھڑی کر دی۔ ہمارا
دل پر اپنا پانی ہے۔ یہ برسوں میں نمازی نہ بن سکا۔

شیخ سنوسی نے امر فیصل کو کیا خوب پیغام دیا کہ تو نام و نسب کا حجازی
تو ہے لیکن دل کا حجازی نہ بن سکا۔ اگر دل کا حجازی ہو تو تو اسلام و مسلمین
اور حرمت عرب کے خلاف غروں کا ساتھ کیوں دیتا۔

بھلا اس رونے میں کیا لذت ہے جس سے صرف آنکھیں تر ہو جاتی
ہیں حقیقی رونا تو وہ ہے کہ جگر کا خون آنسوؤں میں مل کر انہیں پیازی رنگ
کا بنا دے۔ یعنی ان میں سرخی پیدا ہو جائے۔

اقبال بڑا کامیاب واعظ ہے۔ باتیں کر کے دل موہ لیتا ہے لیکن یہ
صرف باتوں کا غازی ہے، عمل کا غازی نہیں بنا۔

ختم شد



مطالب ضرب کلیم
قسمت

چار روپے چانس پیسے

ہم سے طلب کریں

مطالب بال جبریل
قیمت

چھ روپے